



беки сейтәков



БЕДИРКЕНТ



БЕКИ СЕЙТӘКОВ

БЕДИРКЕНТ

РОМАН

«ТУРКМЕНИСТАН» НЕШИРЯТЫ
АШГАБАТ, 1972

Б. Сейтаковин революцион төрешлерден ве тарыхы
вакалардан долы «Доганлар» атлы романы дине бир
түркиен оқыжыларына дәд, эйсем Совет Союзынын
мүилерче оқыжыларына-да енрәкден бәри танышдыр.

ТССР-ин Халк языжысы, Магтымгулы байрагынын
ләуреаты Б. Сейтаковин алыбир трилогиясынын ичинден
эриш-аргач болуп гечйән гахрыманлар билеи оқыжылар
онун тәзе «Бедиркент» атлы романында-да душушарлар.

Романда Демиргазык Түркменистанда болуп гечен
революцион вакалар хахында гызыклы түррүн әдилбәр.

БИРИНЖИ БӨЛҮМ



Даң атып, жахан ягтылалы бәри
топ сеслери ер сарсырып гүммүрде-
йәрди. Озал бу ерлерде эшидилмедик
нәтаныш сесден яңа аялларын, чага-
ларын, гаррыларын йүреклери энди-
рейәрди. Иилери үшйәрди. Дишлери
шақырдаярды. Бу сес эшидилип баш-
лалы бәри обаның ичинин совугы бир-
нәче эссе гүйжән ялы болды. Топлар
асманың гүндогар гөзъетиминде акы-
ла сыгмажак апы-тупан турзан ялы
даң шапагы буланькды. Гүн хем гана
ювлан ялы болуп, аграслык билен тө-
гө гөтерилди.

Бу затларын үстесине-де итлер
чыңсашып увлашярдылар. Сыгырлар
молашярдылар. Атлар, эшеклер сәхел
вагтын ичинде газыкларының төвере-
гини торя эдипдилер. Пишиклериң яг-
дайы-да өверлик дәлди: олар аялла-
рын, чагаларын гөлтукларына гирәй-
жек болярдылар. Нәтаныш ягдайдан
горкуп, адамлара сүйкенйәрдилер, гөзлерини гырпман, йүзү-
не бакып, мырлайярдылар.

Гүн догалы бәри гайракы шаёлуң гатнавы кесилмейәрди.
Атлы, арабалы, пияда адамлар ярагларының демирлерини ган
реңкли гүнүң өчүгси шөхлесине ялдырадып гечип дурдулар, ге-
чир дурдулар. Оларын йүзи гүндогара, Көнеүргенже тарапды.

Эмин байын дүйәси даралып, улы галаның ичинде жемле-
нипди. Дине гумдакы гоюнлары, маллары диймесен, Эмин бай
галан малларының эп-эслисини галаның ичине йыгнапды. Атлар,
дүелер, эшеклер, гара маллар зерарлы гин галаның ичинде аяк
басмага ер тапылмаярды.

Улы машгаланың, улы байлыгын, он-он бәш танап ери тутуп
отуран улы галаның эсеп Эмин бай элли яшындакы узын бой-



ды, ак йүзли, гоңур сакгаллы, эпей адамды. Дашындан гөрсең өрән рехимдар адаммыка дийдирйәрди. Хакыкатда болса, дашкы сыпатына дүйбүнден менземейәрди.

«Гарагалпагыстанда Совет хәкимнети беркейәр, Гурбанмәмет сердар ол ерден гачып гайтды» диен хабар гелип етели бәри, Эмин байың галасы душманың Мекгесине өврүлипди. Хыва топрагында ёла дүшенин угры Эмингала тарапды. Дашховуздан, Тагтадан, Акдепеден, Гарайылгындан, човдур иллеринден гелйән байлар, ишан-моллалар, хер хили кетхудалар маңлайларыны Эмингаланың диварына дирейәрдилер. Эмин бай билен узак я-да гысга гүррүң эденлеринден соң, ондан белли бир сөз эшиденлеринден соң, илки әдимден атларыны сайгылап, гелен угурларына гайдырдылар.

Галаның ичинде (гышюртда) мыхман кабул әдилйән еди-секиз саны гара өй, еди-секиз саны-да мыхман жай барды. Булар онат безелипди. Кәвагтлар бу жайларың хеммеси адамдан долларды. Эмин бай өй билен өйүң арасында гезмели боларды. Кәвагтлар болса иң гизлин гүррүңлер дине бир өйде я-да мыхман жайда болуп гечерди. Хемме зат ягдая гөрә боларды.

Гышюртдакы бейлеки бәш-он өйи Эмин байың еди аялы, чагалары, илен-чаланлары, батраклары зелейәрдилер. Хәзир галаның ичине бөрөк салнан ялыды. Өй, отаг, мал-гара бүтинлейиң гарышыпды.

Эмин бай галаның ичинин говруна гулак галдырман, гүнорта дервезенин даш йүзүнде узын гөвресини дик тутуп, башыны ашак салып гезмелейәрди. Бу гүн гелен-гиден ёкды. Бу гүн нәмәлим, буланык, агыр гүнди. Хорезмдәки геп-гүррүңлеринң бары шол гүн я-да гич галса эртеси бу ере гелип етйәрди. Эмма велин дүйнден бәри хич хили геп-гүррүң эшидилмеди. Гелен адам хем болмады.

Эмин бай гезмеләп йөршүне өз-өзи билен ювашжа геплешйәрди.

— Сапармырадын Нукусын өңүнден дерядан гечендигини өңини эшитдим. Ондан соң нәмелер болдука? Бу гайракы ёлдан Көнеүргенже тарап гечип дуранлар шонуң адамларымыка? Топ сеслери ер сарсыдыр. Ол бизиң юрдуң берекедини учрар... Вах, Әралы, сенем геләймейәрсин. Мен хәзир элинден хасасыны алдыран кары — ёлумы йитирдим. Нирә гитжегими билемок. Нәме этмелидигини билемок. Ине, хәзир Әралының гереке ери. Өз-ә шу гүн эрте бир ерден чыкмалыдыр...

Гүн догуп, асмана гөтерилди. Эмин бай гезмесини довам этдирйәрди. Огулларының бириси гелип, оны нахара чагырды. Эмин бай идилйән дүе ялы болуп, аграслык билен дервезеден тирип гитди. Ол өз жайына баршына:

— Маллары өйлерден аңыррак ковун ахыры! Гарагыңыз гапылдымы, ял ягылары! — дийип азм урарды.

Эмин байың оглы, отуз яшлы, гоңур-тара сакгаллы, какасы ялы узын бойлы, даяв Әралы гүн агандан соң, ызының он атлысы билен гала гелип дүшди. Әралының горагчылары болан он атлыны четки өйлерде ерлешдирдилер.

Аталы-огул гужаклашып гөрүшдилер. Соңра пынхан жайларын бирине барып, билеликте төре гечдилер. Бу жай бир гылдан безелипди. Ожакда сазак янгарды. Жайын ичи йылыды. Өңлерине чай алдылар. Әралының беденине йылы яйрап, дүйәсигиңән ялы болды.

— Оглум, гелшиң бизи гаты бегендирди. Соңкы бирки гүнуң ичинде гөзүм ёлда болды. Худая муң шүкүр, саг-аман башыны алып гелипсин. Чөрегимиз битин экен, оглум, — дийип, Эмин бай суслук, ядавлык билен чай сүзүп отуран оглуны багрына басайжак болярды.

Эмин бай хер нәче билдирмезлиге салса-да, оглуның болуп гелшини, болуп отурышыны халамады. Онуң ягдайы ишлерини оңлы дәлдигинден хабар берйәрди. Әралы озаллар бир ерден геленде әдил чага ялыды. Илки какасы билен гөршерди. Соңра әжесиниң өйүне барып, онуң билен дегшерди. Ялан-яшрык сөзлер тапып, әжесини гең галдырарды, горкузарды. Әжесиниң өйүнден чыкып, аялларының янына барарды. Чагалары билен гүлшерди. Гетирен совгатларыны берерди. Эмма Әралы бу гезек ол затларың бирини хем этмеди. Гиденине ай ярымдан көпрәк вагт гечендигине гарамаздан, гелип дүшели бәри «Әжем дагы гургунмы?» дийип хем сорамады. Ягдай билен дашгулакдан таныш болан Эмин бай Әралының бу болшуна гең галмады. Гайтам ол тизрәк хемме задың аңырсына етмек иследи.

Әралы гызгын чайы ёгын-ёгын ювдуп отурышына дилленди.

— Кака, заманасына дүшүнер ялы болмалы. Шол зерарлы-да мениң гелшим сени бегендирмез. Мен совук хабарлар билен гелдим. Менден говы хабара гарашма...

— Оглум, агзыңы хайыр ач. Башыңы алып гелениң мениң үчин түкениксиз дөвлетдир. Галамасының бир алажы болар... Гысынма. Баш саглыгы болсун...

— Омышалла, кака, айданың гелсин...

— Гелшиң нәжайлы?

— Мен гаты тиз гайтмалы. Гурбанмәмет сердардан бәш гүнжүк жогап алып гайтдым. Бир-ә ягдайыңы билейин дийдим. Онсоңам мундан бейләк нәме этмелидигини маслахатлашайын дийдим.

— Онун ягдайы ничик?

— Ол пахырда ягдай-пагдай галмады. Ики тарапдан ханың үстүне ягы гелйэр. Ине, онуң ягдайы шейле. Хан кака саңа көп догайы-салам айтды.

— Салам иберенем, салам гетиренем саң болсун, омын... — дийип, Эмин бай сакгалыны сыпалады.

— Хава, Хыва тайдан Шайдаков диен бела агзыны ачып гелйэр. Ине, гайракы ёлдан Көнэ тарап гечип дуран еңиёлукларың-да башында Сапармырат диен бир орсукчы бар. Белки эшиденсин, ол бедиркентли Байраммырадың оглумыш.

— Какасынам, өзүнем танаян.

— Танаян болсаң, кака, ине шол Сапармырат сениң үстүндөн гелйэр. Олар Шайдаков билен бирлешип, хан агамызы юртдан гысып чыкаржакмышлар.

— Худай-ей, худай-ей... — дийип, Эмин бай гушдырнак нагышлы көйнегиниң якасына түйкүрди.

— Худай жан, хей, Гурбанмәммет сердары-да юртдан гысып чыкарып болармы? Бу, хей, еди укланында дүйшүңе гиржек затмы? Я-да, оглум, биз хабарсызмыкак, замана ахыр болуп йөрмүкө?

— Кака, ончасыны-ха билемок, йөне гылычдан ган даммалы гүнлериң инди гелип етенине-хә гөзүм етди. Инди я алмалы, я-да өлмели. Ортада башга ёл ёк. Чыкалга ёк. Гидере угур ёк.

— Хан нәме диййэр? Ол өз раятларына хайсы гулакдан гөчмеги маслахат берйэр?

— Кака, хениз хич зат белли дәл. Онуң атлылары хәзир Хыва билен Көнөүргенжиң арасында, Хорезминиң демиргазык серхединде. Хан агамыз хем шол атлылардан узакда дәл. Гиче-гүндиз ятанок. Онбашылары, йүзбашылары, мүнбашылары билен хер гүнде бирнәче гезек маслахатлашяр. Беглер, ханлар, мөхүрдарлар, ишан-моллалар билен маслахатлашяр. Элбетде, юртдан эл ювуп чыкып гидибермек акыла сыгжак зат дәл, кака. Ол титмезлигиң ёлуны агтаряр. Мен онуң ягдайына дүшүнйэрин.

— Бейле болмаз оглум. Худай дий, хан Жүнейит ким, Сапармырат арабакеш ким? Өз машгаласының башыны бирикдирип билмейән арабакеш Хорезмини ики гүнде дагадаярмы?..

— Арабакешиң аркасы бар, кака. Гүйчли аркасы бар...

— Ине, дилиңи гысгалдыан ери-де шу — дийип, Эмин бай улудан демнин алды. Ол Сапармырат барада кән затлар эшидипди. Ол бу затлары гулагы билен эшидип отырка, йүрегинден сыздырып, худая йүзленип, бу гүррүңлериң ялан болуп чыкмагыны ислейәрди. Эмма Әралының гамлы, орта агыр даш атан ялы эдиң, Сапармырадың аркасының гүйчлүдигини айдышы байың гөвнүни чөкерди. Ол:

— Әй, хава-да... замана ахыр болса, атдан эшек озар дийипдирлер, оглум — дийип, кәсесине чай гуйды.

— Хава, онуң аркасы гүйчли, кака. Озалкы айдышларына гөра, Сапармырат Хываның үстүндөн гелмели еңиёлукларың башында болмалы экен. Соң Шайдакова мени Нукусың үсти билен, өз яның билен әкит дийипмиш. Ол хем боляр диенмиш.

— Әй, доңзуң агы нәме, гарасы нәме... Хайсы гелсе-де бизден аклык тамасыны этмесин...

— Хава, кака, Сапармырадың диени ерде ятмаямыш. Кака, индики гүррүң нәме? Инди бу байлыгы өз элимиз билен араба-кеше табшырып отурыбермели боларысмы? Шейдәенимизде-де ол бизе таңрыялкасын айтмаз.

— Маңа онуң таңрыялкасыны герек дәл, оглум! — дийип, Эмин бай гөзлериңи ялдырадып башыны гөтерди: — Мен миннетти японы бәшатардан чекерин, оглум! Энтежик эл-аягым диеними эдйэр.

— Кака, мен бу одуң ичинден гелдим. Замананың өззайы бозук. Олар бизиң кастымыза чыкдылар. Шол зерарлы-да олардан өкде чымак герек. Сен Васа гөтерилсен нәдеркә? Йөне вели, оглум маңа акыл берйэр дийип гөвнүңе гетирме. Мен кән адам-лара маслахат салып гөрдүм. Урушмак үчинем ызындан аркайын болмак герек. Екары тараплардакы барлылар гөчмеги макул гөйэрлер. Бу еңиёлуклардан дынанымыздан соң хем огул экләп, гыз сакламак герекир.

Эмин бай ене-де ашак бакды. Гөзлери гаранкырап, бирнәче вагт өз өңүндәки чәйнек-кәсесини-де гөрмеді. «Бу гүррүңиң жаны бар. Бу аласармык вагтда арабачы-да, орс-да Васа барар ялы вагт тапмаз. Түвелеме, оглум пәхимдар адам болуп етишипсиң!» дийип, Эмин бай Әралыдан миннетдар болды. Шейле-де болса, бу сөз онуң чөкөн гөвнүни гөтермеді. Эмма вели бай бу маслахатың еке-тәк чыкалгадыгыны ыкпар этди. Ол бирнәче вагт геченден соң:

— Хава, оглум, геченлеримиз өңи-де Васдыр, соңы-да Васдыр дийипдирлер. Бу маслахатың гөвнә отурмазча маслахат-ха дәл. Гараз пикир этмели-дә. Дәвлетиң-ә агырдыр, оглум. Гөчмек-гонмак аңсат-ха дүшмез... «Ики гөч — бир талаң» дийипдирлер — дийди.

— Гума, малларың үстүне адам иберип, баржак ериңи айтсаң, йүкүң еңләр кака. Худая шүкүр, бу ерде ат-арабадан, дүеден кән задың ёк. Олара элиңе илен задыңи йүкле-де уградыбер. Галлаң агырлык этсе, уры газдырып ере гөм. Агыр затларыңы ере гөм. Бала-чагалары ал-да ёла дүш. Биз Сапармырады-да эле саларыс. Шайдаковы-да дардан асарыс. Юрт ене-де өңки ягдайына гелер. Яг ийип, ялаңач ятыбермели боландан соң, худай

халаса, өзүм барып гөчүрүп алып гайдарын... Иөне вели, кака, сиз ялы пәхимли адамлар дийлиһан зада ярым сөздөн дүшүнйәрлер. Гыссанмалы болар. Үстүмизи басдырып, соңуна галаймаһың.

«Түркмени гөчүржек болсан, душундан гөч гечир» дийлиши ялы, хәлиден бәри икигөвүнли болуп отуран Эмин байың бу сөзи эшиденден соң гонжуна гор гуюлды. Иүрегине ховп аралашды. Ол шу аралыкда бир затлары келлесинде айлап чыкды-да:

— Оглум, сен хачан уграмакчы? — дийип сорады.

— Кака, мен даң атар-атмазың өнүнде ёла дүшмели. Инди улы ёлдан йөрәп болмаяр. Ил ичлеринден гитмели болар.

Эмин бай шейле дийди.

— Оглум, мен эртир гүнортана ченли оглан-ушаклары ёла салайын. Сен ызындан аркайын бол-да, дин гылыжыны чалыбер. Хана-да менден көп догайы-салам айт. Онуң догайы-саламыны ерде гоймайын. Элимден геленини эдил, элли атлының башыны жемләп, сениң хузырыңа иберейин. Соңракы бир гүн онуң янын-да мениңем, сениңем дилимиз келте болмасын. Иөне сенем баран атлылары онуң гөзүниң өңүнден гечиржек бол.

— Боляр, кака. Айдышың ялы эдерин. Хава шу вагтлар ягшылык эдениң дилегини худай эшидер. Хан ага-да муны ятдан чыкармаз. Сен ол атлылары шу ерден ибержекми я-да Васдан?

— Инди бу гүррүни ачык-айдың эдели. Инилерин машгаланы алып гидерлер. Мен бу ерде галсам диййәрин. Гитсемем дерев машгаланы онатжа ерлешдирип гелерин. Онсоң шу ерден адамларың башыны жемләп иберерин.

— Адамлары иберениннен соң нәтжек? Машгаланың ызындан гитжекми? Шол ерде болжакмы?

— Адамлары уграданымдан соң ене-де Васдан хабар тутуп гайдарын. Өзүмем яныма отуз-кырк атлы жемләп, шу төверек-лерде боларын, оглум... «Товшана догдук депе» дийлиши-дә...

Ара дымышма дүшди. Оглы какасының гүррүңини өз янын-дан макуллады. Ол какасының мундан соңракы ил ичиндәки ягдайыны гөз өңүне гетирди. Ине, «чай!» диенде агзына бал тутулян, эллери узадан ерине етйән, чымылган дүшек, пер яссык-да ятып турян Эмин бай ызына отуз-кырк атлыны тиркәп, эдил огры ялы болуп, яп араларында букулып, гарадан гачып гезип йөр. Вагтында чай ичип билмейәр, чөрөк ийип билмейәр. Шу сагат дири болса, индики сагады нәгүмана... Кәвагтлар оба чозяр. Оба адамлары оны екегапан ялы йигренип, ызына ит салып ковярлар. Ол гачяр. Ене-де яп араларына сиңип гидйәр.

Бу сурат Эралының инини тикенеклетди. Ол ере бакып, ожагың башыны чөп билен дырмап, агыр пикирлере гүмра бо-

лан какасына ашаклык билен билдирмән серетди. Эралының йүреги дилнип гитди. Ол ятып галадан, атып гал этди:

— Кака, сен хорланарсың. Өзүңе хайпың гелсин — дийип, сесини титредип айтды.

Эмин бай саг элини дызына дирәп, йүзүни оглуна тарап өвүрди.

— Мен сениң дийжек болян задыңа дүшүнйәрин, оглум. Огуллык хорматыны эденине таңры ялкасын... Эмма мен, келләм эгнимдәкә гөбек ганымың даман ерини, илки саңа йүзүм дүшен ерими, той тутуп, яс баглан ерими, хер гүн бәш рекат намаз окан ерими өңьетен салпы аяга депеледип, өзүм Васда гарнымы сы-палап ятып билмерин. Бейле этсем, худаям халамаз, пыгамбе-рем. Муңа мениң выжданымам чатмаз. Мен өз мүлкүмден узак-лашып билмерин...

Ол ене ашак бакды. Ичини геплетди: «Хәй, перзент мыдама перзент-дә... Мыдама хам-да... Бәрден гайдяр. Дүйбүне дүшүнме-йәр. Яшлык эдйәр... Шу пикирлерин тәсири астында хем оглу-на шейле дийди.

— Оглум, сен менден, машгаладанам аркайын бол. Яшлык этме. Өз башыңдан хабардар бол. Уруш диймек — печиз ойна-мак дәлдир.

Нахар гетирилди. Аталы-огул икисн-де яман ажыгыпдылар. Шонуң үчин-де гетирилеп үч-дөрт адамлык чорбадан, үч-дөрт адамлык палавдан зат галдырман ийдилер. Нахардан соң Эмин бай өленлерин ятан ериниң ягты болмагыны худайдан диләп, төвир галдырды.

— Оглум, сен онда өйүңе бар-да, бир азрак дынжыны ал. Өзүм гижә ярымдан ягшы агандан соң сени оядарын — дийди.

— Боляр, кака. Сенем дынжыны ал. Ят.

— Әй, оглум, какаң бу вагт ятып билмез. Укы галдымы, дынч галдымы...

— Кака, өзүңи хорлама, худайың өзи гарашык эдер — дийип, Эралы жайдан чыкды. Ол урша гитмезинден бир ай өң алан он бәш яшлы Дүрли диен аялының өйүне тарап уграды...

Эмин бай жайда еке галып, ене-де пикире батды. Өз янын-дан хайсы иши хачан этмелидигиниң, хайсы иши нәмеден башла-малыдыгының ёлларыны еке-екеден беллешдирди. Онуң обадан гөвни гөтерлипди. Ол байлыгыны, машгаласыны Васа чекип, ола-ры ол ерде ерлешдирип, тәзеден элини чермәп, бу оба аралашма-гы йүрегине берк дүвди.

Эмин бай ичмегини эгнине атып, ене-де галаның илерки дервезесинден чыкды. Асманың йүзүне гара кече тутулан ялыды.

Совук барха гүйжейәрди.

Асманн гүндөгәр этегн тилкигуйрук болуберенде Эмин бай оглуны ёла салды. Ёзи-де тоя-томаша мүнйән ёргасына атланып, Ёралыны узак ерлере ченли угратды. Аталы-огул атдан дүшүп, гужаклашып хошлашдылар.

— Оглум, саг бар, аман гел. Хан какаңа ак йүрекден хызмат эт. Ениёлуклары тизрәк амана гетирин. Ишиниз оң болсун, ики гоюн худа ёлуна.

— Кака, саг отурын. Саглык болса хеммеси оң болар. Эже-ме гөз-гулак бол. Онуң үсгүришини кән халамадым.

— Хич зады гайгы этме, оглум, худай халаса эжеңе-де хич зат болмаз. Дөрт берен дерманыны-да биле берермиш. Ёзүңден хабардар бол. Артыкмач гызмалык этме. Хер әдимиңи билип бас.

— Хош, кака! Саг отурын. Саглыкда гөршелин. Ибержек атлыларыны тизрәк ибер. Шолардан хабар етир. Мен аркайын болар ялы... Ызыңдан аркайын болсаң, әден ишин-де иш ялы болайяр...

— Ягшы, оглум...

Эмин бай даңың алагаранкысында он атлының өңүне дүшүп, гүнбатар тарапа гиден оглуның ызыңдан середип кән дурды. Ха-чан-да Ёралы дагының атларының аяк сеслери кесиленден соң, ол ызына гайтды. Ол гелшине өз дурмушыңдан кәйинийәрди: «Нә ничик замана болды... Шу вагтлар, шу алдажы совукда Ёралы йылыжак жайда дерләп ятмалы ахыры. Ол нерессе болса, гөр, нәдип гитди. Ёзи-де одуң ичине гитди. Хер демде хер хили бела учрамагы гең дәл. Әй, худай, өзүң өз бенделерине гарашык әде-вери. Оларың ишини оңлавери...»

Бай маңлайыны тыг ялы кесип гелйән совуга чыдап билмән, йүзүни гыжакчы ялы кесе совуп, ёрга ябының жылавыны говшат-ды. Ябының үсти тагтысүлейман ялы юмшакды, рахатды. Бур-нуны пышгырдып, ягдан гыл соғрулан ялы мылайымлык билең сүйнүп барярды. Эгер Эмин бай гараңкыдан яңы сайланып уг-ран, ёлуң ики тарапындакы акбаш-яндакларың бир реңке гечип, ыза тарап сув ялы акып ятаныны гөзүңн гыйтагы билең сын-ламаса, хәзир ябының дурандыгыны я-да йөрәп баряңдыгыны аңшырып хем билжек дәлди. Ябының үсти шейле рахатды. Ол өңки вагтларда бу ябысыны: «Муны аягалдыгына гойберип, үстүңде чай ичибермели. Чайың дөкүлжек гүманы ёк» дийип өверди. Хәзир вели бу затлар онуң ядына дүшенокды. Онуң бар пикири, хемме үнси Ёралыдады. «Оглум, үшәр... Оглум ховп ичинде яшамалы» диен сөзлер байың ислесе-ислемесе-де дилине гелип-гидип дурды.

Галаның дөргөзесинден гелип гиренде Эмин байың сакгал-мурты, ичмегиниң, телпегиниң өңи, ябының тумшугы, дөши чув-акды. Оларың икисиниң-де дине гөзлери йылдырап гөрүйәрди.

... Эмин байың аяллары-да, батраклары-да хениз долы оян-мандылар. Туранларам эртир чайыны ичйәрдилер. Бу ятлая байың анырсы бәрсине гелди. Ол сесине бат берди.

— Харамзадалар! Ял ягылары! Мениң оглум буз ювдуп, гар ялап гидер-де, сиз йылы ёрганда бугарып ятармысыңыз! Утанч-сызлар! Хаясызлар!

Эмин байың сеси эртирин арасса ховасында галаның ичинде түпениң сеси ялы болуп яңланды. Галаның ичи бирден аяга гал-ды. Аяллар күмүш шайларыны шаңшырдады, өйлерин өңлерине чыкдылар. Агзындакы чөрегини долы ювдуп етишмедик батрак-лар мүйнли ялы болуп, башларыны эгип чыкдылар-да, шу гүн этмели ишлерине япышдылар. Бирн элине палта алды, бирн пил алды, бирнәчеси болса башга хили иш эсбапларыны алып, дайырдашып уградылар.

Эмин бай аяллара хемле урды.

— Гөзүме гөрүмән, ишиниз билең болуң! Ит вепа, аял би-вепа диенлери... Хей, болуп дуршуңыз гурсун!

Соңра гурт гөрөн сүри ялы дув-дагың болуп баряң батрак-лара гыгырды.

— Бәри дуруң, харамзадалар! Малларың өңүне от дөкүң! Соңра хеммән уры газып башлаң! Он-йигрими араба тайярлаң! Кырк-элли дүйәни ховутлаң! Узак ёла тайярланың. Дөрт адам палчык этсин. Палчыга саман гошуң. Тиз болуң!

Батраклар ише гиришдилер.

Эмин бай байры аялының — Ёралының эжеси Огултувагың өйүне гирди.

Огултувагың Эмин байың бейлеки аялларыңдан хас тапа-вутлыдыгы оны илки гөрөн бадыңа месе-мәлим дуюлярды. Эл-лиден яңы гечеп, бугдайреңк, тегелек йүзүңде уллакан гара гөз-лери ялдырап дуран Огултувагың боюның узыңдыгы онуң дим-дик болуп отурышыңдан хем гөрүйәрди. Оңа сине сын этсең бир вагтлар — он алты, он секиз яшларыңдака — өз гөзеллиги билең оба йигитлерини аяга йыкандыгыны аныкламак болярды. Бир ак гылсыз гара сачларының өрүми хениз-де ёгыңды. Башыңдакы аклы-гызыл айлы яглыгы тәзеди, бу тәзелик хем Огултувагың бүтүн дуркуна яшылык аламатыны берйәрди. Онуң херекетлери, гөз-гашлары өз эркилигине шаятлык әдйәрди. Ол хемме вагт шу болшуны саклап билйәрди. Шонуң үчин-де ол Эмин байың ховлуда турзан улы гыкылыгыны эшидендигине, байың газап донуна гирендигине гараман, әрини шол өңки салыхатлылыгы билең гаршылады. Отуран еринден хем гөзганман, демли чәйне-

ги Эмин байың отуржак ерине тарап сүйшүрдү. Кәсесини сүп-
рүп, чәйнегин гапдалында гойды. Огултувагың бу болшы яңы-
янылара ченли-де Эмин байың гахарыны гетирйәрди. Эмма вели
бай Әралының эжесине йүзүң үстүндө бурнуң бар дийип бил-
мейәрди.

Эмин бай ичмегини чыкарып, элини ювды. Соңра ене-де ичме-
гини эгиние елбегей атып, өз отурия ерине гечип, айбогдашыны
гурды. Огултувак оды дөрүшдирип, ожага ене-де одун атды. Хер-
си өз чәйнегини өңүне чекди.

— Нәме бейле кәйинйәрсин? Жаныңа хайпың гелсин...

Эмин бай бир кәсе чайыны сесини чыкарман ичди. Сазагың
оды, гызгын чай байың доңуны чөзүп уграды.

— Кәйиндирийәрлер. Мениңем ерсиз-ере кәйинесим гелип
дуранок. Бири дөшүни шемала тутуп, одун ичине баряр, бу ха-
рамзадалар болса аркайын ятырлар...

— Онда-да, какасы, салыхатлырак боларлар.

Бүтин Хорезминде таналаң, шу яшына етен башга бир бай
өз аялыңдан шейле сөз эшитсе я ярыларды, я-да аялыны йнгри-
ми-отуз гүн дүшөкден турмаз ялы эдип урарды. Эмма Эмин бай
Огултувагың бу маслахатыны гөвнүне-де гетирмеди.

Огултувак улудан демини алды, гыңажының ужы билен гөз-
лерини сүпүрди.

— Огулжыгым саг-аман доланып гелгей-дә...

— Гелер, гелер, бозулма, эжеси... — диенде, Эмин байың
өз сеси-де титрәп чыкды.

— Уградан вагтың худа ёлуна бир зат айтсан болжак экен.

— Ики гоюн айтдым.

— Говы эдипсиң.

Бирнәче вагтлап дымып отурдылар. Сазак одуның юмрук
ялы көзлерине сәредишип, чай ичдилер.

— Ир гүни гич эдип отурмалы дәл — дийип, Эмин бай
сөзө башлады. — Әралы гүнортандан гижә галман ёла дүшүн
дийди. Гаты пәхимли гүррүң.

— Өзүңем гитжекми? — дийип, Огултувак өңки совукганлы-
лыгы билен сорады.

— Мен элтип, сизи ерлешдирип гайтмасам болмаз, ахыры...

— Говы эдйән, какасы. Әкит, оңатжа ерлешдир. Соңра тиз-
рәк долан. Мениң гөзүм ёлунда болар.

— Бу гепден сен гитжек дәл ялы-ла?

— Какасы, мен ики эгиниден демини алып отуран инчекесел-
ли. Мениң хачан өлжегим белли дәл. Мени әкитме. Эгер: «Гит!»
дийип, ер депип дуржак болсан, онда өлдүр-де, мейидими әки-
дибер. Мен Әралы жаның доган галасының ичинден өз эрким
билен чыкжак дәлдириң...

Эдил шу айдан сөзлерини тассыкламак ислейән ялы, билгеш-
ләнден эдйән ялы, Огултувак айылганч үсгүрди. Ызыны үзмәя
узак хем найынжар үсгүрди. Онун эллериниң, бойнуның дамар-
лары айдыжы багшыныңкы ялы сых-сых болды.

— Чай овуртла, тизрәк гызгын чай овуртла! — дийип, Эмин
бай ховсала дүшди.

Огултувагың үсгүлөвүгн пәселип уграды.

Эмин бай пикир этди: «Мунун айданы догры. Мунун гөзгар-
лыгы галмандыр. Маңа-да өйде бир адам герек. Гой, галсын. Бу
ерде-де гөз герек»...

Ол ахыркы кәсесини бошатды-да аялына йүзленди.

— Онда сенем аяклан. Аяллар алып гитжек затларыны тай-
ярласыңлар. Өйлери чөзүшдирсинлер. Мен дәнелери, яраглары,
алтын-күмүшлерини, әкидиң болмажак затларын хеммесини
урулара салайын. Тизрәк бол. Әралы бир зат билмесе, бейле
жаныгып гыссамазды...

— Хеммеси болар. Йөне чагалар хорланмаз ялы, бир задың
угруна өңрәкден чыкылмалы экен, какасы. Хәлем гич дәл. Сен
бәш-алты адамы хәзирин өзүңде йындам атлара мүндүрип, ба-
рылжак ере уграт. Гой олар юрт-жай, якар ялы одун-чөп тайяр-
ласыңлар. Егсам кын болар.

— Гаты жай гүррүң, эжеси... Бу алада билен бу затлар ме-
ниң хушума-да гелмәндир.

Галаның ичинин иши кәнди. Агырды. Эмин бай өйден чыкан
бадына бирбада нәмеден башлажагыны-да билмеди. Илки билен
ол бәш-алты саны батрагы, яраг, пил-палта билен долы үпжүн
эдип, Васа угратды. Соңра гара маллары, гыляллары, элли
саны дүеден галан маллары чопанларын өңүне салып, олары-да
шол ере барыбермели дийип, ёла салды. Чөрөк биширмек, нахар
биширмек, өйлери чөзүп, дүелере хем арабалара йүклемек иши
көп вагт алды. Шонун үчин-де бай оглуна берен вадасыны —
машгала кәрвенини гүнортана ченли ёла салмагы башармады.
Бу мүмкин хем дәлди.

Машгала кәрвени гүн батып, гаранкы дүшенден соң ёла
чыкды.

Эмин байың йүки енлән ялы болды. Галаның ичи совлан ба-
зар ялы бошап галды. Эмма кән санда уры газмак, онун ашагы-
на саман дүшемек, саньетмез бугдайлы халталары гетирип уру-
лара гуймак, бугдайын үстүндө саман дүшәп, урулары гөммек
ишлери бир гүнде, ики гүнде гутарар ялы дәлди. Эмин бай га-
лада галан батраклары сөз билен, гамчы билен, сөгүңч билен...
ишледйәрди. Онун өзи болса диварларын йүзүңде, саманхана-
ларда, ердөлелерде көп санлы яраглары, оклары гизлемек ишине
ёлбашчылык эдйәрди. Вагтал-вагтал барып, Огултувагың яг-

дайындан хабар алярды, эдилйән ишлериң гидиши барада айдып гайдялды.

Гүнүлерини ёла салып, улы галанын ичинде еке галан Огултувагың дили-де, сөзи-де эртиркисинден хас сүйжәпди... Ол мыхман жайларың бирисини сүпүришдирди. Пер яссык, пер дүшекче, йүпек ёрган гетирип, төрде дүшек салды. Эри хер гезек гелип гиденде, нәме ийжек, нәме ичжек диен сөзлерини көпелтди. Оды улудан якды. Ики адама етер ялы эдип, товуклы палавы атарды. Инди эри хер геленде:

— Гой, адамлар ишлесинлер. Инди бес эт. Дем-дынжыңы ал, — дийип маслахат берип уграды.

— Ынха, деррев... Эртир ирден ёла дүшер ялы, ок-яраглары гизләп гутармасам болжак дәл — дийип, Эмин бай гыссанярды.

Ол гижәниң ярында ишини гутарып, яраглар гизлененде ишлән батраклары дәне хем-де бейлеки затлар үчин уры газмак ишине салып, өзи Огултувагың янына гелди. Огултувак ожага голай дуран гызгың күндүклериң бирини алып, эриниң эл-йүзүни ювдурды. Бошан күндүги ене-де сувдан долдурып, ожагың башында гойды. Онуң эллери гөз ачып-юмасы салым бош дурмаярды. Онуң уллакан гара гөзлери ойнаярды, көп затлар, ислеглер, арзулар барада хабар берйәрди.

Эмин бай ядапды. Шейле-де болса мылайымлык билен лакырдап гайнаян газаның сесине гуванып, йигитлик чагларыны ядына саярды, өңкүлерине гаранда хас ажы эдиллип демленен гөк чайы сүзйәрди.

Онуң йүреги-де өңкүсине гаранда хас гинән ялыды.

— Эй, әжеси, Эралы-да саг-аман гелер. Душманам деп болар. Азажык чыдашсаң, бор, ене бирки айдан гоюн билен гурт бир ерден сув ичер.

— Хернә агзыңдан худай эшитснң, какасы.

— Эшидер, эшидер, әжеси. Худай бендесини гөзүңден салмаз.

— Шейле болаверсин — дийип, Огултувак палавы агдарды. Эр-аял икиси дүнйәниң әхли аладасыны ятдан чыкарып, бир сагада галып-галман дүшеге гечдилер.

Шу гүррүңи эдилйән гүнден бир ай озал, гышың алдажы совуклы бир гүни, гижара Эмингалада бир яш йигит пейда болды. Ол эрбет үшәпди. Эллериниң, йүзүниң хамы гөм-гөкди. Эмин байың көп санлы батракларыңдан бириси, орта бойлы, гүлер йүзли, хинди ялы гара Дурды илки билен бу гелене душды. Яш йигиди өз болян жайына элтди.

— Адың ким? Гелиш ниреден? — дийип сораг берди.

Гелен йигит тама аркасыны берип отурышына шейле жогап гайтарды.

— Адым Аман. Гелиш болса Көнеүргенден. Эмин бай дөлетли адаммыш диен хабар гулагыма етди. Йимәге, ичмәге, геймәге задым болмансоң, талабанчылыга чыкдым. «Эмин бай сөзүңи йыкмаз» дийдилер. Бу ериң ягдайы нәхили? Мениң гара гүйжүме хырыдар тапылармыка? Я-да Эмин бая йүз тутуп отурасы иш ёкмы?

Дурды батрак чай гойды. Оды гүйчлендирди. Ичи бәш-алты загаралы кирли сачагыны орта атды. Шу затлары гыссанман эдениңден соң мыхмана йүзленди.

— Гелен ериң шу болса, жайлыжа отур, Аман. Чай ич, чөрек ий. Йылын.

Соңра онуң өзи-де аркайын отурып, мыхманы билен чай ичип башлады.

— Аман жан, бу ерлери-де, ине, шу гөрүп дуршуң ялы. Эмин баям бейлеки байлар ялы бир адам. Йөне булар ялы бай Хыва топрагында башга ёкдур. Бу улы бай. Гелим-гидими-де кән. Ылайта-да шу вагтлар муңа ишләп билйән адамың артыкмачлык әдеси ёк. Ханы, даңы бир саг-аман атыралы, соңуны соң гөрүберйәс.

Агшамлыга мәшеве гетирдилер. Дурды билен Аман загара билен мәшевәни гарышдырып ишдәмен ийдилер. Соңра ожага голай отурып, гүррүң эдишип уградылар. Дурды махманының өрән билесигелижилегине, берйән сорагларының дүйплүдигине, бир задың анырсына етйәнчә, ирмән-ядаман сораг бершине ген галды. «Бу нәхили адамка? Ене жансыз-зат болаймасын?» дийип, илкибада әтияч хем этди. Эмма вели мыхманың ыхласлыдыгыны, өзүниң дердини пайлашмага хер сөзүңде тайындыгыны анык-лан Дурды көшешип башлады.

— Дурды ага, сенем шу обалымы?

— Ек, Аман жан, мен бу обалы дәл. Йөне мен Эмин байыңкыда он йылдан бәри батракчылык эдйәрин.

— Онда сен нирели борсуң?

— Мен Яңыяплы. Мениң бу ерлере гайданыма он бәш йылдан-да көпрәк болды. Ики йыл дагы Порсыда талабанчылык этдим. Үч йыла голай хем гарадашлыларда болдум. Он йыл мундан озал хем шу ере, Эмин байыңка гелип, шол галышым.

— Менем Дурды ага, сениң өнүп-өсен ерлериңден. Биз соңра таншарыс. Йөне, сен өзүңден хабар бер.

Дурды: «Бу жансыздыр. Мен хабардар болайын» дийип, өз янындан карара гелди. «Мени гепледип, әхли сырымы билжек боляр. Менем-ә сениң тутаң гушуңы үтүп гоян болсам герек...»

Аманам Дурдының эден әхли пикирлерини йүзүңден окады. Шонуң үчин-де ягдайы айдыңлашдырмак максады билен сөзе башлады.

— Дурды ага, сениң гөвнүңе хер хили затларың гелйән бол-
магы әхтимал. Иәне, мениң саңа чигит ялыжак яманлыгым ёк.
Мен саңа дине ягшылык ислейәрин. Онсоңам: «Бир гүн дуз нен
ерине мүн гүн салам» дийипдирлер. Мен сениң ийжек чөрегини
пайлашып ийдим. Гызгын ожагының башында чайың ичип оты-
рын. «Хә» диймән мениң өз достундыгыңа гөзүңи етирерсиң.

«Жансыз дәл ялам» дийип, хич вагт хич кимден оңлы сөз
әшитмедик Дурдының ене-де гөвни бөлүңди. «Пикиринде яман-
лык бара-ха меңземейән ялам. Гараз, бир зат дийәймек кын-
да...»

Дурды оңайсыз ягдайдан чыкмага чалышды.

— Аман жан, мениң пикир эдип, ере бакышымы гең гөрдүң
герек... Ёк, бейтме. Халысалламы айтсам, танамаян адамың
янында гепләбермегем аңсат дәл.

— Дурды ага, менден чекинме. Эгер мен саңа яманлык
этжек болсам, онда мени сениң дузуң урар. Онсоңам мен сениң
элиндәки адам. Тәлейими геле-гелмәне сениң элиңе табшыр-
дым.

— Әй, Аман жан, гөвнүңе гетирме мениң болшумы. Өзүн-ә
говы йигит болара чемелиң.

— Ине, бу гүррүңиң маңзыма отуяр, Дурды ага. Хава,
бейдип, доган илиңи ташлап гайтмагың нәмеден болды?

«Инди, яңкы сөзи айданымдан соң ичими дөкмесем болмаз.
Өз дилимден өзүм бела галдым-ов. Говусы мундан горкман геп-
ләберейин. Яманлык этжекдигине гөзүм етсе, от-чөплүклериң
арасына элтип, пачак гөмди эденимде ким менден муң ганыны
соражак? Онсоңам бу геплемәйин дийсеңем геплетжек». Шейле
диймек билен Дурды батрак йүрегине даш баглады.

— Мен хәзир отуз бәшимде. Обадаң чыкып гайданымда
йигримн яшлы, «мен» диен йигитдим. Бизиң тамымыз улы бай-
ларың бириниң ериниң бир четиндеди. Ол байың аялы-да, гызы-
да кәнди. Гызлары дийсең оваданды. Оларың арасында Жемал
диен бири барды. Мен саңа, Аман жан, ол гызың оваданлыгыны
айдып гутарып билжек дәл. Ине, мен шол гызың ышкына дүш-
дүм. Ол гыз эдил йигит ялы даяв хем-де дилеварды. Дили дуз-
луды. Сөзде басылып, янында мүззердигиң бесди. Соңра гөзүңе
гөрнүп болмазды. Эмма мени гөренде вели ашак бакып, утанан
болярды. Маңа сөз гатса-да, салыхатлылык билен гатарды. Сар-
памы тутмага чалышарды. Эмма мен муң оңа аңсат дүшмейән-
дигини билйәрдим. Ине, Аман жан, мен шол Жемалың ышкына
дүшәйсем нәтжек... Онуң дердинден яңа гиже ятып билмедим,
гүндиз отурып карарым етмеді. Жөвенлер башлапдылар. Гүйз
голайлашарды. Шол гүнлериң биринде Жемал өйлериниң өңүне
чыкып, маңа гөрүнмәге чалышды. Мен муны дуйдум. Адам яшка

шейле затлары дуйгуч боляр. Нә себәпдигини-хә айдып билжек
дәл. Мен хем өйүмизин өңүне чыкып, элиме орак билен йүп ал-
дым. Ол хем мени гөрдә. Онсоң мен сыгра от йыгжак киши бо-
луп, онун гөзүңе гөрнүп жөвенегирип гитдим. Жөвениң ичи билен
олара тарап ягшы йөредим. Йүрегим гүрсүлдәп уруп башлады.
Бүтин гөврәме бир хили сандырама аралашды. Агзым кепәп,
дишлерим шақырдап уграды. Дәлирәрмикәм дийип горидумам,
Аман жан... Бирсалымдан жөвениң Жемаллар тарапында шы-
гырды пейда болды. Мен «хә-хим» эдип үсгүриндим-де, от йыган
киши болубердим. Өз янымдан: «Эркек адам болса, гой мениң от
йыгып йөрендигими гөрсүн, Жемал болса, гой, мениң нирдедиги-
ми билсин» дийип, «хә-хим» этмегимниң себәби хакда пикир эт-
дим. Ине, Аман жан, эшилер болсаң жөвениң ичинде тәзе бир ай
догды. Ёк, ай дәл. Ай бәрден гайдар. Жөвениң ичинде ялбырап
дуран тәзеже, яшажык, нурлы гүн догды. Сенем дайхансың. Шол
зерарлы-да мен саңа жөвениң ичиниң саллахлар үчин нәхили
говы гачыбаталгадыгыны, пыхан ердигини айдып отурмайың.
Хава, Жемал гелди. Өзи-де билмедиксирән болуп гелди. Маңа
гөзи дүшенде: «Хих!» эдип, ичини чекди-де, бармагыны дишле-
ди. Ашак бакып, маңа гөзүңиң астындан серетди: «Хи-вий, оғлан,
сенем бу ердеминди? Бири гөрсә, нәме диер? Мен гидейин» дийди.
Эмма, Аман жан, он бәш яшлы гызың дили шейле дийсе-де, ова-
дан, дыкыз балдырлы аяклары эйиәм ере чүйленипди. Өз-ә бейле-
де дурсун, ики адам болуп, оны дуран еринден гөзгәп болжак
дәлди. Мен гөвүнлик берен киши болдум: «Жемал, худай икими-
зи шу ерде душушмалы эдипдир. Сен-де яш башындан худайың
гаршысына гитме. Айып болар. Мениң сени гөресим геледигини
худай билипдир. Мениң ахы-налаларым оңа барып етендир. Сен
инди гитжек болма. Гел, икимиз шу ерде биразажык отуралы.
Гүррүң эдели. Онсоң икимизем гидерис. Бу ерде бизи гөржек
адам ёк. Бири гелсе-де, жөвени шагырдадып гелер. Билдирмән
гелип билмезлер. Жөвен шагырдап уграндан бизиң херимиз бир
тарапа гачарыс. Бизи тутуп билмезлер» дийдим. Жемал гөзле-
рини, гашларыны гүлдүрип, бир энайы керешмели нәз этди-де:
«Хи-вий, бу оғланың дийнәплерини...» дийди.

Аман барха жошуп угран Дурдының сөзүни хөвес билен
динлейәрди. Чайың, гечен яшлык гүнлерини ятламагың кейпин-
ден Дурдының гиң маңлайы чыгжарып, ожагың ялына гара
хүнжи ялы ялдыраарды. Жайың ичи гызыпды, ики гүррүңдешин
беденлери юмшайды. Сүйжи гүррүң якымлыды.

— Хава, Аман жан, келләм гөчди. Өзүме эрк этмек агыр
дүшди. Мен өзүми герексиредип, сапалак атып башладым. «Әй,
яман зат айдан болсам, кемакыллылыктан эдендирин, Жемал
жан. Мениң гүнәми геч. Сен, түвелеме, гаты акыллы гыз. Онда,

мен-ә сыгра от йыгжак. Алла ярың, Жемал жан» дийдим-де, йүпүм билен орагымы ыкжамлап, ыза чекилибердим. Шол бада-да: «Хи-вий, бу огланы... гаты гахаржаң экен... Мен саңа өйкеләр ялы нәме дийдим ахыры... Гел, отурсаң отуралы» диен сөзләр мени серхош этди. Мен бир вагтлар шейле пурсатларда эркек гөдек болмалыдыр диен сөз эшидидим. Шу сөздән хем угур алдым. Жемал йүпек көйнегини пасырдадып, тавус гушы ялы болуп отуран бадына, мен-де бөкүп онуң янына бардым. Эдил алкымына чөкдүм. «Жемал жан, мен худаың янында-да, бендесиниң янында-да екеже гезек ялан сөзләп гөрән адам дәл. Сен мениң сөзләриме ынан. Сен гижә дүйшүмде, гүндиз оюмда. Узакдан боюңа гөзүм дүшенде башым асманга етйәр. Сенсиз бу дүйә маңа дар» дийдим. Ийсе өңүнде, иймесе аркасында болан бай гызлары өвгиниң өңүнде өрән эжиз болярлар. Гыз дурабилмеди. Ярагыны ташлады... Шейдип, Аман жан, тә жөвен йыгналяича Жемал икимиз айшы-эшретиң иң белент депесинде отурып кейп чекдик. Шол гүнлерде иеним говрулан товук, сыраным гойнуң гапыргасы болды. Жөвениң ичи Сүлейманың тагтына дөнди. Төверек-дашың гөз болансоң бири гөрмесе бири гөрийәр. Ине, гүнлериң биринде ир билен байың улы оглы ярагының нилини яңы доган гүнүң нуруна ялдырадып, бизе тарап атына гамчыны басды. Мен оны илки эдиминден гөрүп галдым. Себәби дийсең, Аман жан, мен өз өйүмизде яшаян хем болсам, гөзүм мыдама Жемаллар тарапындады. Мен гачдым. От-чөлүң ичине сиңип гиденими бай оглы гөрмеди. Аман жан Гөроглы-да намартчылык эден вагтлары мениң ялы гачан дәлдир. Ине, обадаң шол чыкып гайдышым, Аман жан...

— Соңы нәхили болды? — дийип, Аман хас гызыгып сорады.

— Бай болсаң хемме зады дүзетмек болян экен. Ансат дүзедип болян экен. Жемалы деррев чыкарыпдырлар. Бизниңкелере-де «оглуңы тап» дийип, кән азар берипдирлер. Мени агтарып Дашховзуң, Газавадың, Хываның, Порсының, Үргенжиң базарларына көп вагтлап жансыз иберип дурупдырлар. Менем оба саргыт этдим йөрдүм. Какам бир адамдан: «Гөрүмәверсин. Базара дага барыжы болмасын» дийип, айдып гөйберипдир. Мен какамың айданындан чыкмадым. Ине, Аман жан, мениң башымдан гечен затлар-а шулардыр.

— Соңра Жемала душмадыңмы? — дийип, Аман хениз-де бу гүррүңиң тәсиринден чыкып билмән сорады.

— Душдум. Хәзирем худаың халан гүни душярын.

— Бе-е, ол шу голайдамы?

— Хава. Гаты узага чыкарыпдырлар...

— Гатнашыгыңыз нәхили?

— Өңкүденем говы. Яшлыгың тагамы агыздан гитмейәр экен. Мен оны ене-де тапдым. Мениң онсуз карарым етмеди.

— Ол узакда болярмы?

— Ек. Шу галаның ичинде...

— Ызындан гелип-гидип дуряндырлар, ахыры? Сени гөрүп танамаярлармы?

— Гелип-гидибем дураноклар кән. Геләенлеринде-де Жемалың я өзи дуйдуряр, я огланың үсти билен хабар әдйәр. Онсоң маңа бес. Мен өз гамым билен болуберйән... Ол Эмин байың оглы Әралының үчүнжи аялы...

3

Сәхел вагтың ичинде Дурды билен Аман сүйтдеш доган ялы болдулар. Дурды шол гүнүң эртеси Аманың ишини дүзетди. Аман бир йылда икилай гейим-баш, ики батман бугдай, үч батман жөвене разы болуп, Эмин байың батракларының хатарына гечди. Шол вагтың өзүндән башлап, Дурды икисиниң нени айры гитмеди. Олар гижәнин көпүсини гүррүңлешип гечирйәрдилер. Аманың достлары көпелип башлады. Дурдының жайына йыгнаян батракларың саны хер гүнсайың артырды. Гара зәхметден башга хич зат, Эмин байың еринден башга хич ер гөрмедик батраклар Аманың дашына халка болуп айландылар. Онуң хер бир сөзүни ере гачырман динлйәрдилер.

Батраклары гең галдырян зат: Аман өзлери ялы батрак хем болса, оны хич ким билен деңәр ялы дәлди. Батраклар өз янларындан: «Мунуң билйән задыны Эмин байың өзи-де билйән дәлдир» дийип нетиже чыкардылар. Бу — хакыкатдан хем шейледди. Аман өзлериңиң адамчылык мертебелерине эелик эдип билмән йөрән бу адамлара бүтин Хорезминиң гүррүңини берйәрди. Юрдун дүшен ягдайыны, сынпларың арасында гидйән рехимсиз гөрешн, Жүнейит ханың, Эмин байың көклери чүйрән агач ялы боландыкларыны, гарып-гасарларың манлайыңа гүн чойжагы хакында, Дөртгүл угрунда гиден сөвешләр хакында, ахырсоңунда-да Жүнейит ханың ол ерден гачышы хакында дүшнүкли эдип гүррүң берйәрди. Хер гижә шейледди. Аманың динлейжилери көпелйәрди. Аз вагтың ичинде батраклар Аманы өз хоссарлары, акыл өвредижилери дийип хасапладылар.

Инди батракларың гүни гызыклы гечип уграды.

Аман бу ере гелип ише башланындан бир хепде — он гүн геченсон, Дурды билен гума одуна гитди. Олар он дүе билен ятымлайың гитдилер. Гүн багыберенде бол одуңлы мейдана барып гош басдылар. Йүз яшан сазаклары гетирип уллакан от

якдылар. Чай-нахар эдиндилер. Эртир ирден туруп одун йыгмалы боланлары үчин ирден хем ятдылар. Эмма Дурдының гөзүне укы гелмеди. Онуң Аманы гепледеси, онуң ген-энайы сөзлерини ызыны үзмән динлэси гелйәрди. Эмма вели Дурды Аманы рахатсызландырмага йүрек эдип билмеди. Гечен бәш-он гүнүң ичинде Аман онуң гөзүниң өңүнде хас белентлиге гөтерилипди. Шейдип, Дурды хык-чок эдип, анырсына бир өврүлди, бәрсине бир өврүлди. Улудан демини алды, Аман укламанды. Йөне ол Дурдының өзүниң дилленмегине гарашярды. Ахырсоңы болмады.

— Дурды ага, нәме, укың тутанокмы?

— Аман жан, сенем уклаңокмы?

— Ятыранок-да... Онсоң уклап билемок.

— Келләме хер хили пикир гелйәр-де, мени ятыранок. Мен-ә туруп, одун йыгыберсем диййәрин.

— Ек, Дурды ага, бу гүррүңиң болмаяр. Хәзир ятып, оңатжа дыңч алалы. Одуны эртир ирден туруп йыгарыс. Бейдип жаныны ғынамак нәмә гереке? Бейтсең Жемал сени халамаз...

— Пәхей, Аман жан, өзүң-ә тапдыргысыз йигид-ов! — дийип, Дурды будуна шапбатлап гүлди-де, голтугындан гөтерилең ялы болуп, дүшегиниң үстүнде дикелди: — Сен бу ерлере өңрәк гелмели экениң. Биз өңрәк танышмалы экенимиз. Шейле болан болса биз пахырларың йүкүмиз енләрди.

— Өңрәк гелмек мүмкин дәлди, Дурды ага. Өңрәк мен башга ерлерде герекелидим.

Дурды бу көп манылы сөзлериң анырсына етип билмән, «бу айданларыңы оңатжа дүшүндир» диймәге хем богны ысман, бирсалым ювдунып отурды.

Аман геплемейәрди. Ол гелели бәри, онуң билең танышанының илкиңжи сагатларындан бәри Дурдыны сынлаярды. Дурды Аманна ярады. Өзүниң садалығы, ынанжанлыгы, мертлиги, тутаньерлиги билең хас ярады. Жемала болан сөйгүсини узак йыллар бойы көнелтмән йүрегинде саклап билши, жанындан горкман онуң ызыны ызарлап, тапып гелши, онуң голайында яшамагы башарышы — Дурдының мерт хем тутаньерлигиниң жанлы шаядыды. «Бейле адамлар бирине ынанса, бирини говы гөрсе, онуң үстүнде жан алып, жан бермәге тайындыр» дийип, Аман өз янындан карара гелди. Ол шу гелен нетижесинде хем дурды. Ол Дурда ынанды. Она ынанмазлык мүмкин хем дәлди.

Дурды гөвнүни бире баглады.

— Аман жан, бир зат соражак вели, гөниңден телип билермиң?

— Анырсына-да гечерин, Дурды ага...

— Саг бол, Аман жан. Йөне менден чекинме. Гызза-гызза

геленде Дурды гара ерден кем дәлди. Ювданыны дашына чыкарян дәлди.

— Мен саңа ынандым, Дурды ага. Аркайың гүрләбер.

— Гүрлесем, онда гулак гой: Сен ким?

— Мен Аман! — дийип, Аман ятан еринден гүлди.

— Амансыңам, оңа шеким ёк. Йөне сен бизиң ялы гарамаянлардан-а дәл. Сен нәме-де болсаң, үйтгешник адам. Биз обадан бир гүлүк ёл гечип гелдик. Бизиң икенимизден башга шу вагтлар бу чөлүн ичинде жанавер ёк. Бизиң сөзүмиз динлежек адамам ёк. Онуң үчин йүрегиндәкижәни яшырма.

Аман тирсегини сөенди.

— Дурды ага, иру-гич шу сорагы бержекдигине мен гарашярдым. Мен саңа гөнимден гелейин. Мен Аманам дәл. Батрагам дәл. Маңа Касым дийилйәр. Өзүмем сениң обаңиң гүнбатариңдакы Бедиркеңтден. Гуллардан боларың. Дашховузда, сениң ялы батраклары ерли-суулы, өйли-ишикли этмек үчин жаныны орта атан адамларың бир үйшмеләңи — гурамасы бар. Ине, шол гурама мени илки Көнеүргенже, ондан сонра-да шу сизиң Эмингалаңыза иберди. Сизиң билең танышмак үчин, сизи гөрешә тайярламак үчин, сизиң долы манылы адамдыгыңызы өзүңизе дүшүндирмек үчин иберди. Ине, инди сен, Дурды ага, мениң кимдигиме, нәме үчин гелендигиме гөз етирдик. Мен сенден хич зат гизлемедим. Хеммесиниң догры айтдым. Галаныны-да өзүң бил. Урсаңам мен тайын. Ялкасаңам...

Дурды гөйә гижәниң ичинде Гүн гөрәң ялы болуп, ченденаша хайран галды. Сонра бирден еринден турды-да:

— Аман жан, элиңи бер! — дийип, сениң титретди.

— Нәме, мениң элими аркама даңжак болярмың? — дийип Касым гүлди.

— Ек, элиңи бер! Ол эли даңжак болмак-ха бейледе дурсун, шол барада пикир эден адам хем ол дүйнә бу дүйнә берекет тапмаз, Аман жан! Бер, элиңи!

Дурды Касымың элиңден тутуп, шейле бир силкди вели, тас Касымың эли чыкан еринден голупды. Касым дикелди. Дурды оны багрына басды.

— Аман жан, ики дүйнәң абат болсун! Биз сениң ызыңа дүшүп өзүмиз ода урмага-да, сува зыңмага-да разы. Йөне шу сөзлериң ызында дур. Бизиң сүңүмиз сүйиди. Бизиң чекйән дердимиз ере-гөге сыгар ялы дәлди...

Көшешдилер. Отурдылар.

— Мен сизиң дердизиниң гүйчлүдигини билйәрин. Йөне биз агыз бирикдирмесек, жемленишип белли бир ёла дүшмесек, бизиң элимиңден гелжек зат болмаз.

— Аман жан, дине сениң сөзүң билең боларыс.

— Бейлекилерем шейдерми?

— Аят ич дийсеңем ичейин.
— Сен оларын хеммесини говы танаярмың?
— Эдил өзүмн танайшым ялы.
— Икийүзлүлери болаймасын?
— Эй, ким билйәр? Йөне өз депесине гонжак болуп гелйән дөвлет гушуны түпеңлежек адам бардыр диен пикир келләме-хә геленок.

— Ол айданың догры. Эмма сересап болмалы.
— Хак гүррүң. Йөне икимиз бир чукура түйкүрсек, хеммә-нин агзыны бирикдирерис.

— Онсоңам, диңе Эмин байың батраклары дәл, обаның әхли гарып-гасарларының хем башыны жемлемек герек.

— Онам шейдерис. Бизин ызымыза дүшжеклер көпелер. Мен бу обаның адамларының хеммесини говы танаярын.

— Онсоңам, ене бир зат: Эмин байың әхли байлыгының хаса-быны билмели. Ол затлар bize зерур герек болар.

— Аман жан, мен Эмин байың пулуның, алтынының санына етик болмасам-да, затларының ниредедигини-хә билйәрин. Мал-гарасының хайсы гуода бакыяныны, саныны билйәрин. Хорезминде, догрусы, шундан бай бардыр дийип билжек дәл. Бу дүйпли бай.

— Хава, Дурды ага, биз онуң дүйпли, түчжар байдагыны билйәрис. Мениң бу ере гелмегимниң себәби-де Эмин байың шей-ле улы байлыгыдыр.

— Хә, Аман жан, гелен гүнүңден бәри сын эдйәрин вели, догрудан-да тепин-гүррүңиңем, акылыңам, бүтин болшуңам бизин обамызың адамларына менземейәрди. Гөрүп отурсам, асыл сениң бир «белаң» бар экен-ов! Бә! Гөрүмән ятан әпетлер бар-ов шу түркменде-де...

Касым Дурдының сөзүне гүлди.

— Әпет ниреде! Менем өзүңиз ялы батрак ахыры... Йөне догрусы, нәмәнин-нәмедигине мениң сизден ажажык говурак дү-шүнйән болмагым мүмкин.

Дурды:

— Эй, аз-күш дәл-ле, билебилйәң-ле, Аман жан! — дийип гамланды. Онуң бу болшундан Аман: «Мен нәме үчин шу вагтлара ченли пилиң гулагында укладымкам?» диен маныны оады.

Оба доланып геленлеринден соң Дурдының гонжуна гор гуйлан ялы болды. Онуң Амана болан гарайшы бүтинлейин үйт-геди. Аманың бир айданыны ики гезек гайталатмады. Икинжи бир ише ол өрән акыллы башлады: «Өзүңнң жаныны ынанян достларына Амандан өврәнен затларыны өвредип башлады. Олары еке-екеден, ики-икиден Аманың янына гошды. Одуна я-да

от ятырмага гиденлеринде Аман мыдама тәзе адамлар билен гидйәрди.

Дурды гижелеринне, элинин бош вагтлары галада болмазды. Обадакы өзи ялы гарып-батраклар билен узак гыш гижелерини чайың башында гечирерди. Көвагтлар яны билен Аманы-да алып гидерди. Аман баран еринде, Дурдының ая дүшмеги би-лен өз жаныны ынанан адамларына шейле диерди.

— Гыссанман. Эмма хер демде тайяр болуп дуруң. Дурды аганың сөзүне гарашың. Яраглыларыңыз ярагларыңыз гизлән. Ярагсызларың нәхили-де болса, яраг тапмага чалшың. Гарып-гасарларың маңлайына гүн чойжак вагты голайлашып гелйәр. Ол гүн сизин көмегиниз болмаса чыкмаз. Ол гүни өзүңиз гин әлемиң йүзүне чыгармалысыңыз. Гайрат эдин. Диңе сиз дәл, бүтин Хорезмин аяк үстүңде. Алданман. Әлжек хассаның дили сүйжәп башлаяндыр, бирден алданайман. Байларың ялан сөз-лерине гидәймән...

Шу сөзлер көп гүнлерден бәри агыздан-агза гечип, бейниден-бейнә орнап, гарыплары гафлат укусыңдан оятды. Эмингала, онуң төвереклериндәки обалара жан гирди.

Касым башыны галдырман ишлейәрди. Буйрулан юмшы гөвнәжай эдйәрди. Эмингалада нәче адам болса-да, иш етерлик-ди. Касым бир ая етер-етмез вагтың ичинде батраклары бир гу-лакдан гөчер ялы этди. Бу ерде батракларың арасында иш ге-чирмек башга ерлере гаранда ечилди. Адамлар билен одуна ги-денде, яп-чиллери арассаламага гиденде, гойнуң үстүне гиденде, яндак күделерини галаның голайына чекмәге гиденде онуң янын-да эшиден затларыны Эмин бая хабар берәйжеклер ёкды. Касым билен бу ишлери этмәге гидйәнлериң хеммеси батракларды. Олар болса Касымы эйбәм танапдылар. Оңа ынаныпдылар. Өз тәлей-лерини онуң элине табишырыпдылар.

Булардан хем башга Эмин байың галасы соңкы бирки айың ичинде сөвдагәрин дүканы ялыды: Хорезмден, деря аркасын-дан, Бухарадан, Чәржевден адамлар гелердилер. Эмин байың гижеси-гүндизи шоларың арасында гечйәрди. Байың олар билен эдйән сырлы гүррүңлери гижеси билен довам эдйәрди. Батрак-ларың хич бириси шу гүррүңлер гечйән хужрелериң бир танап голайына хем гойберилмезди. Байың хич зада эли етмейәрди. Бу болса — Касым үчин өрән зерурды.

Әралы гелип гиденден соң дурмуш үйтгеди.

Машгаланы Васа гөчүрмек барада Эмин байың пикирини аңлан бадына Дурдының хушы башыңдан учды. Ол муңа га-

рашмаярды. Дурды ылгап галаның ичине айланды. Аمانы агтарды. Эмма оны хич ерден тапмады. Батрактарын хеммесинден со-
рап чыкды. Гөрдүм-билдим диен болмады. Ахыры Аمانың өзи
бир ерден гыссанып гелди. Дурды оны өз болян жайына ге-
тирди.

— Аман жан, бай-ха бозды.

— Нәме болды? — дийип, Аман ховсала дүшди. — Мениң
хич затдан хабарым ёк. Шол дүинки гидишим... Илерки обаның
дайханларының арасында болдум.

— Эралы гелип гитди. Инди-де Эмин бай өзүниң хем Эралы-
ның бала-чагаларыны Васа гөчүржек болуп дур. Арабалары,
дүелери узак ёла тайярламалы дийип буйрук берди.

— Берсе берипдир-дә... Олары герек вагты тапмак болар
ахыры...

— Вах, Жемал гидип баряр. Мен нәдейин?

— Хич зат этме, Дурды ага. Гитсе гитсин. Бу вагт Эмин
бая хич зат дийип болмаз. Бай Жемалы гитмели эден болса, оны
алып галыбам болмаз. Сәхел ерде бир беланың үстүнден барай-
малы.

Аманың парахат әхенинден, акыллы сөзлеринден соң Дур-
ды батрак пессайлап башлады. Аман муны анды. Оны хас кө-
шешдирмек максады билен сөзүни довам этди.

— Хич зады гайгы этме. Хеммесиниң бир алажы болар. Же-
малың Васдан гачып гидеси ёк. Ол мыдама сениңкидир. Гөвүн
бир болса боланы. Галамасының иши аңсат.

— Муның-а хак гүррүн. Эмин бай хем гөчмәге тайярланяр,
хемем әхли затларыны ере гөмдүрүп башлады.

— Гаты говы, Дурды ага. Бай нәме дийсе, бир агыз гайта-
вул бермән ишләберин. Менем хәзир ише башлайын. Мениң гич
геленими биләймесе ягшыдыр.

— Билеси ёк-ла — дийип, өз нобатында Дурды Амана гөвүн-
лик берди. — Ол бу вагт башынагай.

Шейдип хем ише гиришдилер. Дурды узаклы гүн Эмин байың
гөз астында болуп, ок-яраг гизледи. Аман болса дәне үчин уры
газды, урулара дәне чекмек билен мешгул болды.

Дурды алдажы совукда гара дере батып ишләп йөршүне:
«Бай, машгаласыны Васа элтип ерлешдирип гелмәге мени ибер-
мезмикә? Эгер иберәйсе-хә мен бир окда ики товшан урардым.
Жемал билен душушардым, оларың ерлешен ерлерини гөрүп
гайдардым» дийип, өз янындан арзүв эдйәрди.

Эмин бай Дурды дагының голайында, уллакан көтүгич үс-
түнде ичмегине чоланып отырды. Ол вагтал-вагтал батрактарын
эдйән ишлериниң кем ерини дүзедйәрди, гыныр маслахатлар

берйәрди. Эмма вели бар пикири өзүниң башына дүшен ягдай
барадады.

Ол гөйә келлесине дынч бермек ислейән ялы, яраг гизленен
диварың йүзүни сувап йөрен Дурдыны өз янына чагырды. Дур-
дының башы асмана етди. «Мени машгаласы билен Васа ибе-
рер» диен пикир онуң сүнүни еңлетди. Палчыклы эллерини бир
гысым саман билен сүпүришдирип, Эмин байың янына гелди.

Эмин бай Дурдыны яңы гөрөн ялы болуп, башдан аягына
ченли сынлап чыкды. Соңра болса:

— Отур, Дурды, — дийип, ер гөркезди.

Дурды отурандан соң Эмин бай шейле дийди.

— Дурды, иним, сени өйли-ожаклы этжекдим. Эмма, гөршүн
ялы, замана булашды дурубәрди. Вес-вейран болды. Эралы агаң
айдышы ялы, ене бирки айдан Хорезмде гоюн билен гурт бир
гуюдан сув ичибермели болар. Шол зерарлы-да сен биркүч ай
гарашмалы борсун. Хәзир башга зада эл етер ялы дәл.

— Эй, онуң гыссагы ёк, бай ага. Гарашыбирис...

— Берекелла, Дурды, сенден тамам хем шейледир. Мен эр-
тир Васа гидерин. Тиз айланып гелерин. Онсоң икимизем яраг-
ланмалы боларыс. Өз мүлкүмизи горамалы боларыс. Сен мен
гелйәнчәм галаның эеси боларсын. Мениң задым — сениң за-
дын... Онсоң Огултувак гелнежең хем бу ерде галяр. Мен гелйән-
чәм онуң одунына-сувуна гарашык эт.

Дурдының гарашаны чыкмады. Ол хырчыны дишләп, ахмы-
рыны ичинде гизледи-де:

— Боляр, бай ага. Хич зады гайгы этмәң — дийди.

— Берекелла, иним Дурды. Йөне саңа башга-да бир гүр-
рүн бар: Мен Васдан гелйәнчәм обаның ичинде гепе-сөзе дү-
шүйән отуз-кырк адамың башыны жемле. Олара-да яраг бере-
рис, ат берерис. Шейдибем өз обамызы агызларыны ачып гелйән
белалардан горарыс. Обаны өзүмиз горамасак, ким горажак
иним. Ики ая галып-галман беланы башдан соварыс. Онсоң улы
той тутарыс. Обаның гөзи гызыл гызларындан бирини төрүнде
отурдарын. Мана: «Эмин бай Дурдыны өйли-ишикли эдип-
дир» диен сөз хер затдан гыммат, иним. Инди менем ол дүйө
хакында, согап хакында пикир эдилмели яша етен адам
ахыры...

— Бай ага, эдил айдышыңыз ялы эдерин. Маңа эден ягшы-
лыгын худайдан гайтсын...

— Берекелла, иним. Гөвнүмден турдуң... Бар, онда, ишин
билен бол. Гайрат эт.

Эмин бай өз-өзүнден разы болды. «Булар ялы ениёлуклара
сүйжү сөз берсеңем ат, дүе беренче боляр. Ине, инди өленини-
йитенини билмән хызмат эдер. Бела башымыздан совландан

соң я бир бахана тапып коварын, я-да көргүя-зада йыкылар-да. Мунун үчин пул сарп эдип газан атарасымыз ёк-ла...»

Эмин байың агзындан «Вас» диен сөзи эшиден бадына Дурдының йүреги гүрсүлдөп уруп башлады. Бу узага чекмеди. Дерев Дурдының суссы басылды. Йөне вели ол хырчыны дишлөп, өзүнн өңки кадасында саклады. Онуң Жемал билен биле гидеси гелйәрди. Ол ерде онуң билен душущасы гелйәрди. Бу максады амала ашмандан соң, ол Эмин байың соңкы сөзлерини гулагының душундан гечирип гойберди. Йөне: «Боляр, бай ага» дийди отурды. Шейле-де болса, ол Эмин байың йүрегиндәки-сини вели билди. «Бу гүррүни деррев Аман жана етирмек герек. Гой, билип гойсун, нәме этмелидигини айтсын...»

Үстлери йүкли дүелери, арабалары ёла салып гойбермек өрән аладалы болды. Көп вагт алды. Шу вагалаң-шагалаңын ичинде Дурды Жемала ики гезек душды. Онуң о еринден, бу еринден тутушдырып, бирнәче сөз айтмага мүмкинчилик тапды. Икисиниң айрылышлары агыр болды. Гөчи уграданларындан соң, гижәниң ярына ченли ишледилер. Эмин бай Огултувагың янына гиденден соң, батраклар хем дынч алмага гитдилер.

Эмин бай гич ятандыгына, аз укландыгына гараман, даң билен биле оянды. Огултувагың ятманка ожагың башында гоян ики күндүгиниң бирисини алып, йылыжак сувы депесинден гуйды-да, хасыр-хусур чай-чөрегини ийди. Ожагың о четинде доян гуш ялы болуп, сүлмүрәп отуран Огултувага йүзленди.

— Мен гидейин. Худай халса, үч-дөрт гүнден гелерин. Мен гөчден озуп гидерин. Олар барып етенсоң, оңатжа жайлашан-ларыны гөзүм билен гөрүп, деррев ызыма гайдарын. Саг-аман отур. Дурды хемме хызматыңы эдер.

— Саг барып, аман гел. Йөне ол ерде дүшегиң юмшаймасын...

Эмин бай он атлы билен ёла дүшди. Хова совукды. Демиргазыга узалып гидйән яланач газак гырларының үстүнден ёлунда хич хили пәсгелчилик гөрмән өсйән гыш шемалы тыг ялы йитиди. Эмин бай гөчүң ызындан гүнорта болуберенде етди. Агыр гөч гарың ысы гелип дуран совук, булашык хованың ичинден юваш сүйнүп барялды.

— Ягдайлар ничик? Бала-чагалар хорлананокмы?— дийип, Эмин бай батракларың биринден сорады.

— Эссалавмалейким бай ага!— дийип, телпегиниң, ичмегиниң өңи, сакгал-мурты гыравлан батрак совукдан яна гөм-гөк болан элини бая тарап узатды. Эмин бай онуң саламыны алды. Гөрүшмегиң ерине батрагың енини элини чалажа етирди.

Батрак довам этди.

— Худая шүкүр, хәли-хәзир-ә ягдайымыз яман дөл. Гидип

отырыс. Оглаң-ушакларың хеммесини арабаның үстүнде үшемәз ялы эден-ә болдук. Эмма совук яман, бай ага...

— Агшамара бир ойлукда дүшлән. Оды белент якын. Гызгын зат ийип-иченлеринден соң ене ёла дүшүн. Гаты сүрүн. Уклажагы арабаның үстүнде уклар.

Көнелен өй ялы жыгылдап барян арабаларың бириниң үстүнде ёргана чоланып, яшлык гүнлериниң ятламаларындан гызгынлык алып барян Жемал ызларындан етен атлылары сынлап чыкды. Онуң отлуклы гөзлери үстлерини гырав басан атлыларың ичинден Дурдыны агтарялды. Дурды гөрүнмеди. Жемал хырчыны дишлөп, овадан келлесини яйкады-да, ене башына ёрганыны чекди.

Эмин бай хер киме бир табшырык берип, совуга чыдап билмән, агыздырыгыны гасырдадып чейнейән атының жылавыны яздырды. Ол сәхел вагтың ичинде өзүниң он атлысы билен үмүрли хованың ичине синди. Эртеси даң атыберенде Эмин бай гелмели ерине гелип етди.

Бу ере иберилен батраклар бәш-он өй ерлешер ялы гиң мейданы текизләндирлер. Бир саны өй дикип, онуң гапбилине ченли төверегине гүм чекипдирлер. Шонуң үчин-де онуң ичи йылыды. Мунуң үстесине-де оды улудан якдылар.

— Одун, сув ялы затлар нәхили бу ерде?— дийип, ожагың башына чөкөн Эмин бай улумсылык билен сорады.

— Бай ага, одун нәче дийсең бар, бир саны гуйы газдык. Сувы бал ялы. Гайрамызам, гөршүн ялы, гиден алаңлык.

Эмин бай бу ере голайлап гелйәркә, батракларың белләп алаң ерлерини халапды. Демиргазык тарапы белет алаңлык. Гүнбатары гамышлык. Илериси гиң гиден дүзлүк. Дашдан середенинде бу ерде дикилен өйлер гөрөне гөз болуп дуржак дөл. Бу гөрнүш Эмин байы бегендирипди. Шонуң үчин-де ол:

— Хә, беллән ериниз яман дөл экен— дийип макуллады.

Эмин бай бу ерде ики гүн болды. Тәзе юрдун овнук-ушак бейлеки етмезлерини ёла салды. Онянча улы гөч хем гелип етди. Өйлери тизара тутдулар. Тәзе ердәки дурмуш белли бир када гирип гитди.

Эмин бай бу ери горамак үчин бәш-он саны батрага яраг берип, ызына гайтды.

...Дурды Эмин байы Васа уградан бадына Аمانы өз жайына алып гирди. Ол гапа середе-середе юваш гепледи.

— Аман жан, мен байың дилиниң дүйбүнн анладым. Ол машгаласыны, алтын-күмшүнн гачырды. Инди-де оларың ызындан гидип, ол затлары пугта ерлешдирип гайтмакчы. Гелибем отуз-кырк атлы билен оба арасында болуп, хер дүрли оюн ту-

рузмакчы. Ине, мунун максады, Аман жан. Инди нәме этмели болса айдыбер.

— Ол атлылары ниреден алжак? Я-да мунун гизленип ятан атлы-ярагы адамлары бармы?— дийип, Қасым жаныны барлады.

— Ол адам тапмагы, йыгнамагы мана табшырды. Ат-ярагы болса өзи бержек.

Қасымның көзлери учганаклап гитди. Йүзүне нур чайылан ялы болды. «Бу нәме бегейәркә?» диен маныда Дурды көзлерини гинден ачып, Қасымның йүзүне бакды. Онянча Қасым бегенч билен:

— Мундан аматлы пурсаты диләбем алып болмазды— дийди.

— Аман жан, мен-ә дийән... сөзлериңе дүшүнйән дәлдирия. Түркүчелесене...

— Дүшүнмез ялы хич зат ёк бу ерде, Дурды ага. Эгер бай адам жемлемеге саңа табшыран болса, ондан говы нәме бар? Иң говы, иң дүшүнжели, иң якин гөрийән оба йигитлеринден кырк санысының башыны жемле. Бай олара ат-яраг берер. Сен өз пикирдешлеримизи ярагы эдерсиң. Олар герек вагты, сениң сөзүң билен ярагларыны Эмин байың өзүне гаршы өврерлер. Саңа башга нәме герек? Бизин алып барянымыз я алмалы, я-да өлмели гөрешдир. Бу ерде хемме мүмкинчиликлерден долы пейдаланмак герек.

Дурды батрагың аты чыкан ялы болды.

— Аман жан, элиңи бер!

Аман гүлди-де бир вагткы айдан сөзүни гайталады.

— Нәме, элими аркама даңжакмы?!

— Ек!— дийип, Дурды Аманың элини алып силкип уграды.— Саг бол! Берен акылына саг бол! Бейле маслахаты дине сүйтдеш доган берер. Саг бол! Айдышын ялы эдерин.

Дурды билен Аман узак отурып, кимлере ат-яраг бермелидигини маслахатлашдылар. Аман хем инди оба йигитлеринин көпүсини танаарды. Олар билен айры-айрылыкда гүррүң гечирипди. Кәбирлерини болса танамайандыгыны Дурдының өнүнде боюн алярды. Шейле вагтларда Дурды ады тутулан адам үчин гүвә гечйәрди...

5

Васдан доланып гелип, галаның дервезесинден гиренде Эмин байың ини жүмшүлдәп гитди. Чөзүлип әкидилен өйлерин ерлерин, бошап галан мал ятаклар, танапының боюна бөкүп дурат атларың ахырлары.. бүтинлей башга сыпата гечипди, хон-

карышып дурдулар. Бейле зат билен гөзи өвренишмедик Эмин байың дене сачы дүйрүкди. «Худай-ей, замана ахыр боланда шейле боляндыр-да... Хернә худай мундан бетерини гөркезмә-вери» дийип, бай атдан дүшди. Төверек-дашдан ат тутмак үчин ылгашып гелен батрақларың бирисине жылавы табырды. Муртунда салланып эмеле гелен бузлары усуллык билен айрып дуршуна: «Шүкүр этмели. Худая шүкүр битимизин бурны гана-нок. Мал-мүлк бу ерде болмаса Васда экен-дә» дийип, Огултувагың гапысында сакланды. Үстүни кақышдырды. Соңра ичери гирди.

Эмин бай гөврүмини нәче гин тутмага чалышса-да, хемме зат барада говы ёргут этмәге жан чексе-де, Васдан гелели бәри онуң ичини ит йыртып башлады. Гөйә үстүне нәмәлим бир бела абанып гелйән ялы мыдама гөзи төверегиндеди. Бүтин өмрүнде дүйш гөрмән, басырганман, бимаза болман өли ялы уклаян Эмин байың укусы-да гачды. Бир сагат укласа, ики сагат гөзүни ачып ятарды, я-да Огултувагы сыпалап-сермеләп ояярды-да, она чай гайнатдырды. Гүндизлерине-де ынжалыгы гачды. Белли бир ишин башыны жемләп билмедди. Батрақларына берйән буйруклары-да бири-бириниң терсине болуп уграды. Озалар бир отуранда ики адамың иййәннини иййән бай, инди нахардан хем кесилипди. Азажык тиръек билен ажы гөк чай — Эмин байың нахарының-да, укусының-да, рахатлыгының-да ерини эледди. Ожагың түңчесиз вагты болмады.

Бу болшуң берйән нетижесини хеммеден өң гөрән Огултувак улы аладаның ашагында галды.

— Сен әкизлеме. Өзүни йитирме. Өңкүлерин ялы мерт болмага чалыш. Нахарыңы вагтында ий. Чайыңы вагтында ич. Болмаса бүтинлей гүйчден гачарсың. Бу гүнлер, илиң ичинден сайлап, дине сениң башына гелмәндир. Ил билен гелипдир. Шүкүр эт. Хеммесиниң бир алажы болар, хеммеси дүзелер. Ине, тизарада Әралы жан алаң олжасындан агыр кервен чекип гелер. Васдакылары гетирерсиң. Онсоң бүтин обаны, башга ерлердәки илен-чаланларымызы йыгнап, улы худайёлы берерис. Бирнәче йыллап: «Худайёлыны-да Эмин байың худайёлусы ялы әдип берәйсең-дә...» дийип, илиң ичинде геп болар ялы эдерис...

Байры аялың бу сөзлери-де көне чатманың ичине гирен шемал ялы байың бу гулагындан гирип, бейлеки гулагындан чыкып гидйәрди.

Онуң үстүне абанып гелйән беланың гөврүми барха улаярды, барха голайлашарды. Дениз толкуны ялы барха гүйжәйәрди. Эмин бай хорланып, сыкылып башлады. Онуң аякгаплары гинцелди, эгинлери салланды. Йүзи-де, көзлериниң агы-да саралып башлады. Ол галада гөрүмән, әдилйән ишлерден хабар

тутман бар гүнүнн екеликде гечирди. Эртирден-агшама ченли чай ичип, пикир этди.

Элбетде, юрдун дүшөн ягдайы пикирлерин эсасыды. Эмма вели Эралының ыкбалы, хер зат-да болса, биринжи орунда дур-ярды. Ханьн янында Эралының хор болмажагыны, зада зар болмажагыны Эмин бай билйәрди. Эмма уруш-урушды. Хер сагатда, хер бир гөз ачып-юмасы салымда айылганч беланың йүзе чыкмагы гең дәлди. «Ылайта-да Сапармырат башлыклайын өз ичинден дөрән душманлар горкулы. Эралы оларың элине дүшсе, оны дүйт-мүйт эдерлер. Иң яман ери-де шу. Эралы батыр, эдермен йнгит болуп етишен вагты, шейле бир пәхимли адам болуп етишен вагты салпаякларың бириниң гүллесинден өлэйсе, мен бу хорлугы чекип билмерин. Мениң өзүм хич-ле. Мен яшажагымы яшап, ажыны-сүйжини дадып гөрөн адам. Эмма Эралы... Замана өңкүси болуп дуранда, мен өлөмде-де, ызымы оңа табшырып аркайын өлердим...»

Бай шу пикирлер билен гүмра болуп отурышына иркилди. Бужагаз укы бәш минута хем чекмеди. Эмма велин бәш гүнүң эзъетини берди. Ол айылганч дүйш гөрди: Сапармырат Эралыны ызарлап йөршүнө ахыры оңа душ гелйәр. Икиси-де ярага япышярлар. Сапармырат оңа: «Мен сени танаярын. Сен Эмин байың оглы Эралы болмалы. Гел, яраглары ташлалы. Мерт сөвешели. Хань, эгри гылыжыңы гынындан чыкар! Ине, мен чыкардым!» дийип, гылыжыны ялаңачлап, Эралының үстүнө топул-яр. Эралы-да гылыжа япышяр. Икиси гарса-гарса гылычлашып башлаярлар. Гара дере батып, бири-бирини гайгырман сөвеш-йәрлер. Ине, бирден Сапармырадың гылыжы Эралының депесинден иийәр. Эралы чаласынлык билен келлесини ызына чек-йәр. Шол вагт хем Сапармырадың гылыжы Эралының йүзүнн бир гат хамыны кесип ташлаяр. Эралының гөзлери гара монжук ялы болуп патлап ере гачяр. Гөзсүз, йүзсүз гөвре хебеши болуп гөрүнйәр.

— Вах, оглум!— дийип, Эмин бай айылганч гыгырып, хопугып гөзлерини ачяр. Онуң бу сесине яңы гапыдан гирен Огултувагың ээхреси ярылар. Аял бирнече вагтдан соң өзүнө гелйәр.

— Вий, нәме болды саңа? Худай-ей, не гүнлере салдын бизи?..

— Хич зат боланок. Гөзүм юмулаян экен. Хопугып ояндым. Гара басдымы, нәтдими, гараз бир зат-бир зат-ха болды.

Ол дүйшүнн терсине ягшылыга ёрды, аялына бу хакда хич зат айтмады.

Эмма вели бу дүйш оны тәзеден югрупп ясады. Эмин бай сәхел вагтың ичинде ене-де өңки хетдине гелди, гижесини гүндиз эди, харс уруп ишледи. Батраклара-да эзъет барыны

берди. Олара дем алмага май бермеди. Олар от билен гирип, күл билен чыкярдылар. Илки билен Эмин байы айналдыран зат «агзыны ачып гелйән беланы» деп этмек меселеси болды. «Олар бизи гайгырмазлар. Шол зерарлы биз хем гайгырмалы дәл. Эралы жаны ене-де саг-аман эле салмак үчин Жүнейит ханың гүйчли болмагы гөрек. Онуң гүйжүнн-де биз ялы адам-лар артдырмалы»... Ол Эралы геленде хана көмек үчин элли атлы ибермеги боюн алып галыпды. Инди онуң гөвнүнө бужагаз сан гаты ужыпсыз болуп гөрүнди. Бай йүз атлы йыгнап ибермегиң карарына гелди. Бәш гүнүң ичинде йүз атлы жемленди. Бу иште Дурды батрак байың саг эли болды. Ол адам тапмак-да, оларың башыны жемлемекде бая улы көмек этди. Ине, шей-дин, адамларың башы жемленди. Қасым билен Дурды ики гүн-ләп ол адамларың ичинде болдулар. Олара «тертип-дүзгүн» өвретдилер.

Дурды: «Бу адамлары ёла салып, бай агадан Васа барып гелмәге жогап сораыйң» дийип, ичини хүмледип йөркә, бир оглан гелип, оны байың хүжресине чагырды.

Эмин бай күлүң үстүнде чоммалып отуран Дурда гарап шейле дийди:

— Иним Дурды, дин гылыжыны чалмалы вагт гелди. Мен сени өз чагамдан кем гөрөмок. Гепи чағаладып отурасы иш ёк. Сен шу йүз атлының башына гечип, оларың башыны бозман Эралы ағаңа элтип табшыр. Өзүнем онуң янында бол. Ондан гөз-гулак бол.

Огултувак әринин сөзүнн алып гөтерди.

— Шейт, хан огул. Чағажыгьма гарашык эт. Шу вагт оңа гарашык эдени худай ялкар. Онуң хәзир дүшеги буздан, ёрганы гардан. Ине, худай берсе, душманы ер билен егсан эди, дола-нып гелерсиниз вели, гелен гүнүннннн эртеси улы той тутуп, халан гызыңы алып берерин. Обадаң ислән гызыңы тутай. Эмин байың савчусыны бош гайтаржак ёмут хениз дүйә инен дәл-дир... Йөне оглума көмек эт. Ак йүрекден хызмат эт. Эмин бай шу яшына етип, ягшылыгың астында галан адам дәлдир.

Әр-хелей икиси Дурдының дашына шейле бир халка айла-дылар вели, ол бичәре нәме этжегини билмеди. Дине:

— Боляр, бай ага. Боляр гелнеже — дийди отурды.

Бай Дурдының агзындан бу сөзи эшиденден соң, бирки са-гатлап онуң гулагына ясын окады.

Қасым билен Дурды бу гижәни укламаң гечирдилер.

— Мен байың шейле этжекдигине ынанярдым, Дурды ага. Мунуң өзи шейле болмалам. Байың шу вагт сенден башга жа-ныны ынанайжак адамы ёк ахыры. Ондан соң муны гең гөр-мели дәл.

— Вах, Аман жан, адына дөнейин, мен Жемалы гөрмөн ичк гидейин ахыры? Хич болмаса онуң билең бир хошлашсам-дым...

— Әй, бу гүрруңи гоялы-ла, Дурды ага. Васдакы Жемалы шагал неси ёк. Сен йөне, бу адамларын пикирини эт. Булары башыны бозман Сапармырада элтип табшырмагын пикирини эт.

— Онун пикири булары йыгнап башлан гүнүнден эдилди, Аман жан. Сен оны гайгы этме. Мен оларын хеммесини боюн этдим. Сен хем ики гүнлөп оларын гулагына гуйдуң. Олар обанын ин говы йигитлери. Олар инди агы-гараны сайгарарча болдулар. Онсоңам, Аман жан, сәхел баш бозарчылык этжек болсалар, олары эдил гүжүк гыран ялы гыраарын! Гиң мейданда эли яраглы Дурды гаранын элине дүшөн өзүн болма, Аман жан!

— Хәйт-хәйт, гаты гитдин, Дурды ага, бирнеме пессайла!— дийип, Касым хезил эдип гүлди.

— Я-да өтерәк болайдымы, Аман жан? Оюн эдйәрин. Сен бу адамлардан аркайын бол. Олар мени, мен олары он йыл бәри танаярын. Онсоңам сениң абрайың. Сапармырат хақында болса оларын эшитмедиги ёк. Онун батырлыгыны олар сенден-менден говы билйәрлер. Бу адамларын хеммеси гарып адамлар.

— Гараз, Дурды ага, әгә бол. Хер бир әдимини билип бас. Алныны хак ачсын. Сапармырат ага көп догайы-салам айт. Касым гургун, айдылан затлары эдип йөр, жаны саг дийип айт. Галанына онуң өзи дүшүнөр.

— Боляр, Аман жан! Өл дийсең, аягың астында ятып тогаланмага мен мыдама тайын.

Касым Дурды билең билеликте Эмингалада гечирен гүнлериңиң хеммесини еке-екеден гөз өңүнден гечирди. Дурда салан салаларыны, табшыран ишлерини ятлап чыкды. Йүзи хинди ялы гара, йүреги гар ялы ак, ынанын адамсына бүтинлейин, жаны-тени билең ынанын, өмрүни киши гапысында гечирен, херки задың илки билең гөвүнәчыжы тарапыны агтарян бу йигит хер тарапдан Касымын гөвүнә ярады. Онун билең аркайын гөплөшип болжакдыгына, оңа жаныңы ынанып болжакдыгына Касым гөз етирди.

— Дурды ага, мен хәзир саңа Сапармырадың иреледигини долы айдып билжек дәл. Сен йөне бирден алданып эле дүшәйме.

— Сен хич затдан әтиәч этме, Аман жан. Догры, мениң Яңыяңдан, гарадашлылардан, човдур иллеринден башга гөрөн ерим ёк. Эмма Сапармырады тапарын. Адамлары табшыраарын. Өзүмем гол говшурып, онун хызматында боларын.

Касым Дурдының әкитжек адамлары билең гечен ики гүнүн

ичинде онатжа танышды. Йигитлериң гөвүнлери гөчгүнлиди. Олар хем Дурды ялы Касымын агзындан чыкан сөзлери гарбап алярдылар, ынанырдылар. Касым оларә сонкы гезек:

— Йигитлер, хәзир алдым-бердимли уруш гидйәр. Бу урушда еңсек өз элли, өз якалы адам боларыс. Еңилсек болса ене-де байларын хызматында чүйремели боларыс. Сиз шуна дүшүнөн болсаңыз боляр. Әсасы дүшүнилмели зат хем шу!— дийди.

— Дүшүндик, Аман!

— Кеми галмады!

— Сөзүңден чыкмарыс!— дийип, оба йигитлери бир адам ялы болуп жогап бердилер.

Агшамара Эмин байың өзи гитжек йигитлере ок-яраг берди. Ол хер гезек яраг билең оқы берен адамсына:

— Дин гылыжыны гайгырман уруң. Душманлар деп болсун! Жүнейит ханың гылыжы кесгир болсун!— диййәрди.

Гараңкы ягшы гатлышандан сон, Эмин бай адамларә өйли-өйүнә барып гелмәге ругсат берди.

Дурды гараның әлбашчылыгындакы йүз атлы шол гижә ил-кинжи хораз гыгыранда, деря якасына тарап ёла дүшди...

Шол гүнүн әртеси даң билең, Эмиң бай атлыларыны уградып, хеннз иркилип-иркилмәнкә бәш саны атлы гелип, галаның дервезесини какды. Дербезәни Касым ачды. Ол геленлери дер-рев сынлады. Оларын икиси сакгаллак орсды. Үчүси болса ре-пиде йүзли, гечи сакгаллы, семиз хем-де даяв адамларды. «Бу икиси-хә орс газаклары, бу үчүси болса гарагалпак болмалы» дийип, Касым нетиже чыкарды. Онянча репиде йүзлүлериң яшулусы:

— Эмин бай өйдеми?— дийип, гарагалпакчалап азмы со-рады.

— Өйде.

— Бәри чагыр!

— Хәзир, яшулы...

Эмин бай ат аягының сесини эшиденден эййәм аяк үстүнә галыпды. Касым ызына өврүленден онун өзи етип гелди.

Булар офицер Ситников билең Магсым ханың чапарла-рыды...

Касым билең ене-де бирки батрак геленлериң атларыны сейисхана салып, гаңтарып гойдулар. Аллажы совукдыгына га-раман, атлар гара дер сачярдылар. Касым өз янындан: «Бу жанаверлери ене бир азрак шейле сүрен болсалар, булар аяклар-ының үстүнде жан бержек экенлер» дийип, атларын дүшөн

гүнүне йүреги авап, башыны яйкады. Мыхман жайлара хызмат эдийнлер башга боланы үчин атлар соваянчалар, оларын дерлери гайдышянча Касымын эли бошды. Шонуң үчин-де Касым жайына барып, түңчесини отда гойды. Өңүне бир чөйнек чай алып, пикире гитди.

Онуң башындан течен соңкы ики-үч йылын хер бир гүни баш айландырыжы вакалардан долы болды. «Бу — йыллар мениң башымдана, күлли Хорезминин башындана, мен бу вакалар гатнашдым. Ол вакалар бир дениз болса, мен ол дензин ичинде балык болуп йүздүм. Мен тәзе-тәзе адамлар билен танышдым. Олар билен эл-эле берип ишлешдим. Гул халыма игден өйлөндим. «Мен!» диен гызы алдым. Бу затларын хеммеси өңки түркмен йигитлеринин бүтин өмрүнде гөрөн затлары дәл. Мен нәхили, шулардан соң, өзүм багтлы адам хасап эдип билеринми? Хава, мен багтлы адам. Мен ин багтлы адам. Гөрешмек, онда-да илиң пейдасы үчин гөрешмек, ол гөрешлерде-де адам санында гөрлүп, сарпасы тутулян адам болмак — элбетде — эгирт улы багтдыр. Мен муңа дүшүнйәрин...»

Эртир чайы агза гаты якымлы дегйәрди. Келләни ачярды, пикирлер ызлы-ызына хынзап гелйәрдилер: «Мен, ынха, Эмин байын бир отагында отырын. Мен аялымы-да гөрүп билемок, онуң билен дөвран хем сүрүп билемок. Обадакы өйүм дагады. Барара ерим, гирере гапым ёк. Табшырылан иши битирмек үчин бир гүн Дөртгүлден, бир гүн Көнеүргенчден, бир гүн Эмин-галадан чыкярын. Бир иши гутарып гутарманкан, башга бир улы иш пейда боляр. Эмма гең галмалы зат, бу ишлер иризенок. Гайтам гөвнүңи гөтөрийәр. Махрумчылыклар агыр дегенок. Бу нәме үчин бейлекә? Я-да мениң япышан ишим әхли эрк-ыгтыярыны билдирмән элинден алян жадылы ишмикә? Я-да бу иши мана өвреден Ефим билен Шайдаков дагы жадыгөймикәлер? Билемок, эмма бир зат мана эшгәр: Мен өз ёлумы өңкүден-де эсердең довам этдирмели. Ефимин ызындан галмалы дәл. Онуң өли еринде өли болмалы, дири еринде хем дири болмалы...»

Касым Дөртгүлден гайдып гелйәркә бир агшам улы бир кервенсарайда дүшледи. Шол ерде бир улы сөвдагәре дүшды. Ол бу сөвдагәрин адыны озал кән эшидийәрди. Онуң түңжар байдыгыны хем билйәрди. Ине, шол сөвдагәр билен кервенсарайда отурып чай ичди. Шонда эдилен гүррүңлер Касыма дүйп-ли тәсир эдипдилер. Шонуң үчин-де бу гүррүң хенизем онуң ядындан чыкманды.

Ат-яраг, эсбабы шай, гөрмегей йигиди гөрөн бадына үнс бермезлик мүмкин дәлди. Касым сөвдагәрин үнсүнн өзүне чекди. Совук-сала саламлашыландан соң сөвдагәр Касыма йүзленди.

— Ягшы йигит, гелиш ниреден, барыш нирә?

Касым гүррүңдешинин кимдигине гөзүнн етирени үчин, онуң сорагына гөвүнли-гөвүнсиз, нәгүмана жогап гайтарды.

— Агам, гелиш-хә Дөртгүл тарапдаидыр. Барян еримизем Бедиркент болмалы.

— Жүнейит ханлардан болармың?

— Хә, шонуң обасындан...

Сөвдагәр бирсалым ере бакып отурды. Ол Касымы Жүнейит ханың атлыларының бирисидир өйтди. Эмма бу гелен нетиже-сине хем долы ынанып билмеди. Шейле-де болса йүрегиндәки-сини орта атмагы макул гөрди.

— Мениң пикиримче, тәзе хәкимнет диен зат байлары, барлылары ёк эдип, юрды гарып-гасарлара табшыржакмыш. Иним, шейле болаянда, хамана диели, нәхили боларка? Улы машгала-лы, говшаграк адамлар хелейлеринин агзыны бирикдирип билмейәрлер. Гүнлери бир болса, урушлары ики боляр. Орс гелип, ил ичинин атлы-абрайлы, гепине-сөзүне гулак асылан адамларыны ёк этсе, илиң башына нәгүилер дүшеркә? Адамлар бири-бирлеринин этини ийәймезлермикә? Ил башсыз болса, ахырзаман болаймазмыка? Еңилук, ондан-оңа гезип, гүлүкчилик эдип йөрөн адамың сөзүне гулак салжак адам тапылармыка? Индиден соң хемме эмел шолара етжекмиш дийип эшитдим. Мен-ә иним, бу затлара дүшүнйән дәлдириң...

Байын вагтал-вагтал ажы йылгырып, кинаялап айдан бу сөзлери, элбетде, Касымың йүрегине пычак болуп санжылды. Ач гурда дөнүп, байын үстүне өзүнн окласы, оны дүйт-мүйт эдеси гелди. Кынлык билен өзүнн саклады. Бир кәсе чай ичип, ховсаласыны басды. Шондан соң болса байы өз угруна ковмак иследи.

— Әй, бизем шу затлардан баш чыкарып билемзок. Эгер шейле этжек болян болсалар, белки, өңүнден онуң пикиринин эдендирлер.

— Иним, мунуң өзн пикир эдере арзаян зат дәл ахыры. Онуңам пикири болармы? Гарып диениң гарыпдыр-да... Онуң загарадан башга задың пикиринин этмәге эли етмез. Мунуң шейледигини биз гөре-гөре гелйәрис. Онсоң ол илиң аладасы диен зат билен нәхили мешгуллансын? Ине, бизе чай-чөрек гетирип йөрөн хызматкәри гөрдүң. Ол маңа, саңа нәме өвредип билер? Нәме маслахат берип билер? Онуңам бир сөзи болармы?

Касым дишини гыса-гыса зордан жогап берди.

— Башына дүссе, эдер, бай ага. Аты-да баш өвредиленден соң мүнүп башлаярлар... Мен гөрөн-эшинден затларымы айда-йын. Гарагалпакларын, айдышын ялы, еңилуклары эййәм ише гиришдилер. Әлләнәме. Бири-биринин этини иййәнә биз-ә дүш-

мадык. Хер ким башынагай. Ыкылан хожалыклары дикелтжек болуп, харс уруп йөр. Шоларың өңлерине дүшүп, сапак чыкарып берип йөренлерем шол еңилуклар...

Бай сөвдагэр ажы хем гамлы гүлди.

— Мунун айдан сөзлерини дийсене! Хей, гарагалпак билең эмудам деңеп болармы? Хер кимин башыны бирикдирсе болар вели, йөне эмудың башыны бирикдирип болмаз! Онуң херси бир келледир. Херси өзүне гөрө бир дөвлөтдир. Гөзи горкмаса эмут баш эгмез. Эмудың гөзи Жүнейит хандан горкяр. Жүнейит хан болжак адам хениз энеден боланок...

— Адамың хеммеси адамдыр, бай ага. Гарагалпагың-да эмутдан чигит ялыжак кем ерини гөрөмок. Оларың Дөртгүл угрунда алып баран урушларыны гөрөн болсаң, сен бейле диймездин. Олар шир ялы сөвешдилер. Ин гысгасы, Жүнейит ханы Дөртгүлден бирнөче гезек ковуп гойберен галпак дэлми нәме?! Хәзир гөк чайың башында, бир вагтлар болуп гечен шу гүррүңи ятлап, Касым шейле нетиже чыкарды: «Буларың гара гүйжүңи еңип, өзлерини чым-пытрак этмек билең бизиң долы еңиш газандыгымыз дэл. Хениз өңде агирт улы ишлер бар. Буларың пикирлерини-де еңмели. Өзлерини-де өзүмизиң пикиримизе боюн этмели. Шонуң үчин-де энтөклөр аркайынлашмак bize мынасып дэл...»

Гарагалпакдан гелен чапарларың йөне ерден гелмәндиги беллиди. Оларың гелмеги Касымың бүтин пикирини өзүңде жемледи. Оларың нәме хабар билең гелендиклерини билмек, билениңден соң болса бу ишден белли бир нетиже чыкармак гөрек дийип, Касым карара гелди. Эмма бу агыр меселеди. Чапарларың отуран жайларына бармак дүйбүңден мүмкин дэлди. «Нәме-де болса улы бир дилдүвшүклик-хә бар болмага чемели. Егсам булар нәме үчин гелсинлер. Шу вагт орс газакларының, гарагалпак ханларының Эмин бай билең гудачылык гүррүңлериниң ёкдугы белли ахыры. Шу гүн оңарып болса галадан чыкмалы дэл. Хер эдип-хесип эдип буларың гелишлериниң аңырсына етмели...»

Касым чайыны ичип болуп, билини пугта гушады, йылы гелди. Соңра сейсхана барып, мыхманларың атлары билең мешгулланып уграды.

Галаның ичинден Эмин байың сеси эшидилди. Касым ишини битирип сейсханадан чыканында Эмин бай төверегине үйшүрөн батракларының херсине бир буйрук берйәрди.

— Ики саны гассап тап! Хә диймән алып гел!

— Урулары ачып, бәш-алты батман бугдай билең үч-дөрт батман шалы чыкарың!

— Хараз гошун!

— Түви дөвүн!

— Одун айрың!

— Чилимлерин сувуны тәзелән!

— Чәйнек-кәселери ювушдырың!

Батраklar буйрук алып, херси бир угра ылгашып гитдилер.

Касым сейсхананың агзында дуршуна: «Мунун тутумы-ха улы. Бу адам киме-де болса бир ула гарашяр. Бе, бу гүнүн өз-ә өрән улы алада билең башланды вели, соны нәхили гутарарка? Гөрмели-дә. Йөне нәме-де болса соңуна-ха галмалы дэл...»

Оңанча Эмин байың гөзи Касыма дүшди.

— Аман, бәри гел!

— Салавмәлейким, бай ага.

— Гургунмысың, Аман. Аман, деррев шу голай-голтумдакы өйлере барып, еди-секиз аял гетир. Арасса, элинден иш гелйәнлеринден. Тиз бол. Деррев чөрек биширмели, газан атармалы.

— Боляр, бай ага!

Аман еңиллик билең дервезә тарап уграды.

Касым ики сагада голай вагтын ичинде беземен, агызлары яшмаклы, биллери гарагүлли гушаклы, гөзлери ойнаклап дуран секиз саны яш аялы ызына тиркәп гелди. Аяллар башларыны ашак салып, Касымың салгы бермеги боюнча Огултувагың жайына гирип гитдилер.

Бу арада галаның бир ерлеринден чыкан Эмин бай ене-де Касыма дүшди.

— Нәтдиң, аял тапдыңмы?

— Секиз аял алып гелдим. Олар хәзир гелнежемин жайында, бай ага.

— Берекелла, Аман! Онда сен шейт: Сейсхананы сүпүришдир. Ахырлары арассала. Отуз-кырк ата етер ялы беде гетирип, саманхананың бир бурчуна басып гой. Атларың ийми үчин жөвөн гетирип гой. Гайрат эт, Аман. Бу гүн агирт улы адамлар геләйжек ялы...

Бай шейле диймек билең өз угруна гыссанып гитди.

Касым агыр пикирлере гүмра болуп, буйрулан юмушлары бержай этмек билең мешгул болды.

Аз салымдан галаның ичи жума базары ялы гызды. Көп санлы адамлар көп дүрли иш билең мешгулланмага башладылар. Жуваз йөредилди, харазлар гүнләп ишләп уградылар. Гас-саплар гоюнларың аякларыны гүйлүп, пычакларыны чалярдылар. Эллерини билеклерине ченли чермән аяллар галаның ичиндәки өйлери, мыхман жайларыны сүпүришдирйәрдилер, халыларыны, кечелерини чыкарып какярдылар.

Гүн сүйр депә чыкан вагтлары гала мыхманлары гаршыламага тайярды.

Касым галаның ичиндәки ишлерини бирйүзли этди. Инди бирки араба беде гетирмелиди. Беде болса Эмин байың ериниң гүндогар серхетиндәки ташланды, күнрели ховлудады. Касым арабаны гошуп, янына батраклардан Гуртлыны алып, шол күнрели ховла тарап гитди.

Ер донды. Чаркандаклы ёлда арабаның узын тигирлери жыгылдап дөвләйжек болярды. Атың бурнундан чыкян дем шол бада буржы болуп дөшүнә япышарды. Совукдан яна Касым биле Гуртлы йыгрылышып, бир гысым болупдылар.

Касым аты өз майдалына гойберип, агач ялы болуп гатап галан эллерини голтугына сокды. Эли юмшап, гызып уграндан соң Гуртла йүзленди.

— Бу гүнки тутум-а гаты улы, Гуртлы. Нәхили эди мунун аныгына етип боларка?

Гуртлы горжанды. Эйәмден гуршуп галан эл-аякларыны чалажа херекетлендирди.

— Аман ага, тутумың улулыгының-а гүррүни ёк. Йөне оларың голайларына барар ялы дәл. Мен мыхманлара хызмат этмек үчин сени я-да мени чагырарлармыка дийип умыт эдипдим. Саңа хич зат диймедилерми?

— Ёк. Ине, шу барян юмшумызы этмеги табшырдылар.

— Бу тутум өңки геленлер үчин-хә дәл ялы...

— Ёк-ла — дийип, Касым хас жанланды. — Яны Эмин бай отуз-кырк атла етер ялы от-ийм тайярлаң, бу гүн әгирт улы адамлар гелжек дийди. Әхли гүррүң өңде, Гуртлы жан.

— Әй, нәме болса гөрүберйәрис-дә — дийип, Гуртлы ене-де бойнуны ичине чекди.

Шемал яззы маңлайданды. Буланык хованың йүзүнде овунжак гар учганаклаярды. Шонуң үчин-де арабаның ичиндәкилер атың гулагындан аңрыны гөрмейәрдилер. Хер ким өз пикири билең гүмрады. Касым гечен гүнлерини, сөвешдеш ёлдашларыны, башындан гечен айры-айры вакалары бир хатар гөз өңүнден гечирип башлады. Шейдиң ики батрак күнрели ховла етдилер.

Ховлының ичинден түссе ысының чыкмагы Касымы өрән гөң галдырды. Ол арабаны дервезеден гириздеги Гуртла табшырып, өзи бөкүп дүшди-де, ховлының ичине ылгады. Дербезәни ачып, тамың ичине ылгады. Касымың гөзүне илен илки зат гөк эшек болды. Эшек гөм-гөк ёрунжа бедесини ишдәменлик билең ий-йәрди. «Бе-е — бу кимниң эшегикә? Эмин байың бедесини горкман боллук билең эшегиниң өңүнә дөкүп, көне тамда аркайың ода чоюнып отуран кимкә?» дийип, тамың төрүнә тарап йөреди.

Сейисхана гирди. Гөрсә сейисхананың төрүндә улы от яңарды. Онуң башында болса бир кичижик адам аңырсына бакып, леззет билең ода чоюнып отырды. «Бу кимем болса өзүнә гөвни етйән адам болмалы. Башга адам йүрек эдиң бу ере гелип билмезди» дийип, Касым пикир йөредип-йөретмәнкә яңкы-жа кичижик адам аяк сесини эшидип, бүтин гөвреси билең ызына өврүлди. Касым «хәх!» дийип, ичини чекенени дуйман галды.

— Салай эке! Гадырдан Салай эке! — диенде Касымың сеси титреди.

— Балам, Касым балам! — дийип, Салай эке еңиллик билең аяк үстүнә галды.

Касымың башындан гечен әхли үстүңликлер, шовсузлыklar, ягшы-яманлыklar хәзир шуҗагаз юмрук ялыҗак адамың болуп дуршунда жемленди-де, онуң уллакан гөзлериниң гия окаларары яша долды. Ол гепләп билмеди. Дили диенини этмеди. Ылғап барып, йыкылан чаганы гөтерен ялы эдиң, Салай экәни еңиллик билең багрына басды.

Хәзир Салай экәниң ягдайы-да онуңкыдан гөвы дәлди.

— Ханы, балам бир тоҗаплашалы! — дийип, аягы ере етенден соң, Салай эке элини узатды. Олар эллешип гөрүшдилер. Эллер узак вагтлап бири-бирини гысып дурды.

Көшешип, өңки кадаларына гелйәңчәлер эсли вагт гечди.

Ондан соң гүндогар адаты боюнча бирнәче вагтлап саглык-аманлык сорашып отурдылар.

— Зайыбыңыз, Ефимиң ичериси, бейлеки таныш-билишлерин хеммеси көпден-көп доҗайы салам айтдылар, балам.

— Салам иберенем, салам гетиренем саг болсун, Салай эке. Сени гөрен бадыма эдил оларың өзлерини гөрен ялы болдум. Башым асманә етди, Салай эке. Жан саглыгың ягшымы? Тендармың? Гаррылык билең нәдйәрсин?

— Әй балам, гөвнүме болмаса, гаррылык басмарлап барян ялы. Ынха, Эмингала етип билмән, ода чоюнып отурышым. Озаллар совугам, ыссам кән билдирип дуранокды. Инди эҗизләпдирин. Инди сизинем бир саг-аман өйли-өйүңизе доланып, бала-чагаларыңызә гуванып йөрениңизин гөрсем... Онсоң жанда арман галмазмыка диййәрин...

Түссәниң ысыны алаң Гуртлы гелди.

Салай эке онуң билең гыссагара саламлашып:

— Оглум, ода голай отур! Яман үшән болмага чемелиң — дийди.

Гуртлы бу тама аркайың гирип, от якмага-да йүрек эден гожаның кимдигини билмек ислейән ялы Касымың йүзүнә сораглы гарады.

— Гуртлы, чигит ялыжак чекиме. Бу бизиң гадырдан яшу-
лымыз Салай эке.

Гуртлының йүзүне бегенч алакатлары чайылды. Ол шатлык
билең:

— Ханы, Салай эке, онда, тәзеден бир гөршели. Аман сениң
гүррүңниң көп этди — дийип, тәзеден элини узатды. Инди Са-
лай эке Касымың йүзүне бакды.

— Салай эке, Гуртлы мениң жаным ынаняңларымың бири.
Гаты говы йигит. Эмин байың көп батракаларының бириси.

— Өрән ягшы, өрән ягшы, балаларым. Дост-доста гара гүн-
де гереkdir. Гайрат эдиң. Бири-бириңи сылаң — дийип, Салай
эке өвүт-несихат этди.

Касым Салай экәниң йүзүне гуванч билең бакды.

— Ханы, Салай эке, айтсана, бу тама нәхилилик билең ге-
лип дүшдүң? Эмин байың газабыңдан горкмадыңмы?

— Балам, яны айтдым ахыры, гаррылык басмарлап баряр.
Гаррылык — әпәт гүйч. Ол Эмин байыңа билмейәр, бейлеки-
ңем. Совуга чыдап билмедим-де, гызынайың дийип совлайдым.
Гөрсем эшегимем ажыған экен. Олам хезил этди.

Салай эке Гуртлының гитмегини ислейән ялы бир маныда
Касыма серетди. Касым муңа дүшүнди. Ол Гуртла:

— Гуртлы, гызынан болсаң, гайрат эт-де, араба беде йүкләп
башла. Менем хәзир яшулыны ёла салып, саңа көмеге барарың
дийди.

Сейсханада икичәк галанларыңдан соң Салай эке ювашжа
сөзледі.

— Балам, Ефим мени йөрите сениң янына иберди. Гүррүңи
гысгалдалы. Мен сенден бу ерде этмели ишлерини этдиңми дий-
ип сорап отуржак дәл. Сениң нәхили адамдыгыңи мен говы бил-
йәрин. Хәзир ягдай гаты агырлашды. Дөртгүлиң төверегиндәки
ак газак галтаманлары, гарагалпагың өз байлары хем ханлары
Жүнейит хан басылып гачандан соң гүйчден дүшен ялы болду-
лар. Оларың хәзир белли башы, белли үйшмеги галмады. Ефи-
миң алаң такык хабарына гөрә, хәзир Сапармырат дагы Хожан-
лини алмагың угрундамыш. Олар оны эрте алаярлар я биригүн.
Ефим башга бир дүйпли хабар алыпдыр: Ине, шол ак газакла-
рың баштутаны эбсер Ситников билең гарагалпак байларының
ахыркы умытларыны өзүңде жемләп Магсым хан дагы хәзир
Жүнейит ханың оба ичлеринде гачып-тезип йөрен нөкерлерини,
диенлерини эдйән өз адамларыны бир ере жемлемегин угруна
чыкыпмышлар. Ине, шуларың өзлери я-да жансызлары хәзир
түркмен обаларына я гелип етендирлер, я-да гелер-гелерин
үстүңдедир. Олар бу ерлере аралашсалар, әлбетде, сениң хо-
жайының Эмин байың үстүни басалап гечмезлер. Эмин байың

галасының оларың дүйп меркезине өврүлмәймеги әхтимал.
Ефим сана шу ишлерин аныгына етмеги, эгер төверегине адам
жемләң болсаң зерурыетчилик болса оларың гаршысына гөреш-
меги табшырды. Беевбар, олар көп санда адам йыгнасалар,
олар билең сениң гүйжүң, дең гелмежек болса, онда онуң ха-
барыны деррев етирмеги табшырды. «Хер әдимини билип бас-
сын» дийди. «Дөртгүлде эден гызмалыгы ялы гызмалык этме-
син» дийди. Мен онуң айданларыны сана айдарың. Гөвүңе
гетирме. Онуң айдышы ялы әдип айтмасам, ол соң маңа гүн
бермез. Мениң этими ийээр.

Хава, балам, «Дөртгүлдәки ялы ялышылык этмесин» дий-
ди. «Ол ерде Шайдаковам ёкдур, Сапармырадам ёкдур» дийди.
«Асла аркасында дуржак адам ёкдур» дийди. «Шонун үчин-де
хер хили ягдай душса-да, баш алып чыкар ялы болсун» дийди.

Касым хезил әдип гүлди.

— Әй, залым-айт, Дашховузда отуран еринден бир вагт
болаң ишем Эмингаладакы адамың манлайына басып отыр-айт.
Салай эке сениң шол достуң орсуңа түйс жадыгөйүмкә дий-
йәрин.

— Ол ерин тейинде йылаң гәвүшесе-де билйәр ахыры — ди-
йип, Салай эке Ефимова болаң улы миннетдарлыгыны хем-де
гуванжыны дуйдурды.

— Өмри узак болсун...

— Өмри узак болсун...

Салай эке сөзүни ене бирсалым довам этди. Касым үнс би-
лең динледі. Бирсалым пикир әдип отурды-да, бир гизлиң сы-
рың үстүни ачаң ялы болуп, өр-гөкдәң гелди.

— Салай эке, шу гүн даң атманка Эмингала бәш саны атлы
гелди. Өзлерең орс газаклары билең гарагалпак болмалы. Шон-
дан соң Эмин байың гонжуна гор гуялды. Ол улы адамлар гел-
жек дийип, хенизе ченли гөрүлмедик улы тутум тутуп йөр. Ол
гелжеклер шол айдяң адамларыңыз болаймасың?

— Шоларың әдил өзүдир, шол геленлер, — дийип, Салай
эке ынаң билең айтды.

— Хәзир гелен бәш адам, ене-де отуз-кырк адамлык хара-
жат тайярланяр.

— Эмин бай бейле алада билең гарашяң болса, онда ак
газакларың хем гарагалпакларың удулары гелжекдир. Хәй,
балам, бу затларың аныгыны билип гидиберсем говы бо-
ларды.

— Егсамам шейле этмели боларсың, Салай эке. Сен агшама
ченли шу обада сөвдә-сатыг ишнини эден бол-да, агшамара гала
бар. Сени өзүм тапарың. Мениң жайымда боларсың. Буларың
хемме гүррүңи шу гижә болар.

Шейле хем этдилер. Касым Салай экәниң хоржуныны эше-
гиниң сыртына данып берди. Салай эке көне ховлудан чыкып,
илерки обаларың ичине сиңип гитди. Касым билен Гуртлы икиси
арабаны гуры, гөк бедеден хырын-дыкын долдурып, ызларына
гайтдылар.

Гарагалпак ханларының иң байларындан, агызлыларындан
бириси болан, уруш башлалы бәри өзүниң рехимсизлиги, газап-
лылыгы билен дине гарагалпагыстана дәл, түркмен иллерине-де
ады долан Магсым ханың (Максум ханың), Дөртгүл этрапла-
рында яшаян рус ак казакларының яшулуларындан офицер
Ситниковың өз үстүне гелйәндиклерини эшидели бәри Эмин
байың гөвниң единжи гат асманың ёкарсында парлап башлады.
Атлары тутулан бу адамлар хәзирки говгалы гүнлер аралаш-
манка дүйәде Эмин бай атлы адам бардыр дийип келлелерине-
де гетирмейәрдилер. Эмин байың белки адыны-да эшиден дәл-
дирлер. Эмма вели Эмин бай олары танаярды. Деря аркасына
геченде дине Магсым ханың адыны эшидерди. Онуң билен
душушмак, саламлашмак барада пикир хем эдип билмезди.
Бу — әлбетде Эмин байың гөвнүни галдырарды. «Эмин, хәзир
шейле затлары өлчеришдирип отурмагың вагты дәл. Онуң
күлли түркмениң ичинден мени сайлап, гөни үстүме гелмегиниң
өзи етдиргисиз мертебе ахыры. Худай халаса, бу говгалы гүн-
лер башымыздан совландан соң, онуң билен барыш-гелиш эде-
рис. Онуң билен ашна-яр-дост болмагың өзи мениң дәвлетими
артдырар, шанымы асманга гөтерер. Өңүнден бәш атлы чапар
ибермеклериниң өзи нәмә дегмейәр!» дийип, Эмин бай өз янын-
дан хондан бәрсин болярды.

Магсым хан билен Ситниковың гелжек хабары Эмин байың
гелжеге болан умыдыны-да дийсең беркидйәрди. Эмин бай хал-
кың гахар-газабындан эмеле гелен әпет деряның сувуна гарк
болуп барыарды. Оңа хәзир нәхили-де болса япышалга герекиди.
Онуң пикириче бу ики адамың япышалга кемлери ёкды.

Эмин бай гүн догалы бәри аягы бишен товшана дөнүпди.
Бир аягы балаханалардакы гөзараларың агзында болса, бир
аягы галаның ичиндеди. Ол гөзүне илениң үстүне гыгырарды,
азгырыларды, тәзе-тәзе юмушлар буюрарды. Балахана чыканда
болса байың йүзи-гөзи өңки газаплылыгыны йитирерди, йүзүне
мылайымлык алакатлары чайыларды, умыт хем арзув билен
гайра тарапа бакып, белент мертебели адамларың тизрәк гара
бермеклериниң ислейәрди.

Галаның ичинде тутулан тутум азындан ики йүз адамлык

дагы барды. Түркмен мыхмандарчылыгының адаты шейледі:
Мыхманлардан соңра сачакларда, окараларда гаты көп зат гал-
малыды. Етер-етмезчилик билен эдилен мыхмандарлык айып
зат хасап эдилйәрди. Мунуң үстесине-де бу гүн гелйән адамла-
рың сарпасы хас белент тутулмалыды. Буларың янында сөхел-
че етмезчилик эдилсе, Эмин байың әхли умытлары өчәйжек
ялыды.

Белент мертебелилер узак гарашдырмадылар.

Галаның дервезеси гинден ачылды.

Ызлары отуз атлылы Магсым хан билен Ситников улы дер-
везеден гирен батларына чалтлык билен атдан дүшдүлер. Ыз-
дакы атлылар оларың гапдалы билен сүрүп гечип, төрдәки се-
йисханаларың өңүне барып, атларындан дүшүп, башладылар.
Магсым ханың атыны Эмин байың өзи тутды. Соңра атың жы-
лавыны янында хәзир болуп дуран батракларың бирине берди.
Ылгап барып, Магсым хан билен гөрүшди. Онуң билен саглык-
-аманлык сорашып болансоң Ситниковың өңүне барып, гөрүш-
мек үчин ики элини узатды. Орта бойлы, семиз, чаласын хере-
кетли, сарымтыл сакгалы дөшүни япып дуран, гөдек йүзли
Ситников мусулманларың адатларына етик-де болса, Эмин бая
дине бир элини берди. Эмин бай муны халамады, шейле-де
болса онуң миллетине, дилиниң башгадыгына эсасланып, ки-
несини ювутды.

Эмин бай йүзүне нур чайып, Магсым хана йүзленди.

— Хан ага, хормат эдип, гарып чатмамызың гапысындан га-
рамагы йүрегинизе дүвениңиз үчин өрән миннетдар. Эден
ягшылыгыңыз худайдан мүн болуп гайтсын. Сизиң гелмегиниз
бизниң башымызы асманга етирди. Хормат эдиң, өзүңизе тайяр-
ланылан мыхманжәя гадам басың — дийип, Эмин бай ики
элини дөшүнде гоюп, башыны чалажа ашак эгди. Башыны гөте-
рип, тәзеден Магсым ханың йүзүне, даш сыпатына сын этди.
Қырк, қырк бәш яшларындакы бу адам улы тойларда биринжи
байрага чыкян пәлванлардан хем даявды. Онуң дөши гинди, те-
гелек, гызыл йүзи долмушды. Маңлайы-да гинди. Дине сакгалы
гечиниңки ялы келтежик хем-де гүрди, даш сыпатына гелиш-
мейәрди. Ичинден гечип барян уллакан гөзлери авчыныкы
ялы белли бир нокатда дуруп билмейәрдилер. Онуң назары тө-
верегиндеди. Бу гөрнүши гөз ачып-юмасы салымда сынлап
чыкан Эмин бай: «Түвелеме, Магсым хан диенлериче бар экен»
дийип, өз янындан нетиже чыкарды. Умуман бу адам гиже-гүн-
диз ав гөзләп, селпәп йөрен мөжеге чалым эдйәрди. Ол Эмин
байың сөзүни даш сыпатына мынасып болан улумсылык билен
динледі-де:

— Эден хорматыңыз үчин саг болуң — дийип, ичери йөреди.

Ситников онун ызына дүшди. Эмин бай оларын өңүндө мыхман жайын гапысыны ачды.

Чай ичмек, чөрек иймек, гөкнар ичмек, ене-де чай ичмек, чөрек иймек, гөкнар ичмек билен сагадың ызындан сагат геч-йәрди. Бу жайда динге Эмин бай, Магсым хан хем-де Ситников-дан башга хич ким ёкды. Хызматкәр гирен вагты бу үч адам гүррүн башга яна совярды я-да үчүсүндөн бириси бир гүлкүли ваканы гүррүн берип башлайрды. Булар хениз эсасы гүррүңе башламандылар, эмма әхли гүррүн шоңа сырыкдырыларды.

Магсым хан хырсыз гөзлерини төверегине айлап чыкандан соң Эмин бая йүзленди.

— Бай, бизиң хабарымызы ал. Биз вагтың шейле ховплудыгына гарамаздан, сениң үстүңе гелмели болдук. Биз гыссаглы. Онун үчин-де эсасы меселәниң үстүндө дөвнәп угралың.

Эмин бай кәсә атылан гәнт ялы эреди.

— Алы женап жан, өзүниң айтмасыңыз хабар алмага хет-димиз ёкдур. Сизиң гуллугыңызга хемише тайярдырыс.

— Башлаберелими?— дийип, Магсым хан Ситникова йүзленди.

— Хава, хан, башлабер. Ир гүни гич эдип отурасы иш ёк— дийип, Ситников жогап берди.

Магсым хан бүтин дуркы билен ыкжамланан ялы болды.

— Эмин бай, хәзирки ягдай өзүнизе мәлим. Хәзир я алмалы, я өлмели. Ортада башга ёл ёк. Дөртгүл элден гитди. Хожали билен Нукусың гүни-де санаглы. Бу ерде, өз арамызда бири-биримизден яшрып отурасы зат ёк. Жүнейит ханың ягдайы-да өзүңе мәлим. Бизиң гүйжүмиз бар вели, хәзир ол гүйже эрк эдйән демир юмрук говшады...

Эмин байың гөзи ханасындан чыкайжак болды.

— Алы женап Гурбанмәммет сердар хениз дири болса герек!

Бу сөзи айдан вагтында Эмин байың түйсүниң бүтинлей үйтгәндигини, онун бу вагт худаиыны-да ядындан чыкарандыгыны. Жүнейит ханың мертебесиниң дырناق ялыжак пәселдилен еринде. Эмин байың деррев ярага япышмага тайындыгыны Магсым хан эдил айнада гөрән ялы гөрдн. Сәхел ерде үйтгән ягдайы ене-де өңки чыгына салып гойбермәге чалышды.

— «Сакавың соңуна серет», Эмин бай. Ине, шол демир юмрук диенимин өзи Гурбанмәммет сердар болмалы.

— Ха, шейле дийсене, хан ага...

— Шейле, шейле, Эмин бай. Хәзир бизиң хеммәмизин, сениң-де, өзүң ялы түркмен яшулуларының-да, Ситниковың-да, мениң-де важып бир ишимиз болмалы. Ол хем болса биз шол демир юмругы полат ялы гаталтмалы. Төверек-дашдан Жүнейит хана атлы йыгнамалы. Ол йыгналан атлылары хер ерде, хер

ерде үйшүрмели. Егсам, ягдай говы дәл. Дөртгүлден ыза чекиленден соң, хан аганың атлыларының-да көпүси дагады. Ине, шол тежрибели, дәриниң ысыны алаң адамлары жемлемели. Олар bize хәзир хова ялы зерур.

— Ине, Магсым хан, бу гүррүн түйс мусулманың, көп затлардан баш чыкарян әриң гүррүни— дийип, Эмин бай илеррәк сүйшди. Инди Магсым ханың хер сөзи онун гулагына айдым болуп эшидилди.

Магсым өңки әхеңи билен довам этди.

— Шейдип, бизиң гаршымыза чыкан бу гара гүйжүң эдил дөшүңе шол демир юмругы зарп билен урмалы. Душманы Көнеүргенже етирмели дәл. Мазлумхансылувуң мейданында ләш үстүңе ләш чашып ятмалы. Душманы шу мейданда дув-дагың этмели...

— Агзындан худаи эшитсин, Магсым хан! Дөвлетин артсын!

— Омышалла, бай. Хәзир бир дакыка вагты элден бермели дәл. Ине, шонун үчин-де женап Ситников билен хут өзүмиз сениң үстүңе гелдик. Сизиң галаның шол гүйчлериң топланмалы ерлериниң бири болмалы. Сен шол башыны жемлән адамларың өңүңе дүшүп, дин гылыжыны чалмалы боларсың, бай. Гурбанмәммет сердар билен эден маслахатымызда ол саңа улы умыт баглаандыгыны айтды.

Бу хабары эшиден Эмин бай бегенчден яңа тас өзүни йитирипди.

— Хан аганың хут өзи шейле дийдимиз?

— Хава, Эмин бай, хан аганың хут өзи шейле дийди. Ол сени өрән сылаян экен.

— Хан ага-да, саңа-да ахыркы демиме ченли гол говшуруп гуллук этмәге тайын, Магсым хан. Мениң нәме этмелидигими айдып берсең, ол иши битди дийип хасап эдәй. Эмин байың сөзи бир сөздүр. Мен дүйн-өңиниң өзүңде көмек үчин хана йүз атлы ибердим.

— Говы эдисин, бай. Ол-а йүз атлы, шу вагт бирже атлының гүррүниңиң этсене! Эден ягшылыгың худаидан гайтсын. Шейдип, ене-де атлы йыгнамак герек. Шу төверекдәки әхли гүйчлери шу галаның ичинде жемләп, бизиң хабарымыза гашрашмак герек.

Хәлиден бәри бу икисиниң гүррүниңиң үнс билен динләп отуран, Эмин байың бүтин кешбини гөзден гечирип, агзындан чыкан сөзлерини динләп отуран Ситников сөзе гошулды.

— Эгер-де биз шол гачып-тезиң йөрән гүйчлери, оба араларындан жемленен тәзе гүйчлери шу ере йыгнап билсек, бизиң өңүмизде дуруп билмеселер герек. Бизин казакларымыз хем адам жемлейәрлер. Шу вагт маңа дүйнки етирилен маглумата

гөрө, мукаддес гөрөшө тайяр болуп дуран казакларың саны ики мүнө йүз урды. Бу улы гүйч...

Магсым хан онун сөзүн алып гөтөрдү.

— Ситников ялы женаптар арамызда барка, бизиң енше болан ынамымыз хас гүйжемелидир. Себәби нәме дийсең булар орсун ички-дашкы сырына етик, ниреден урмалыдыгыны билйәрлер...

— Омышалла, айданың гелсин!— дийип, Эмин бай элини гонур сакгалына етирди.

Эмин бай бу икисиниң зерур бир иш билен гелендиклерини билйәрди. Эмма вели бейле бегенчли хабар билен гелерлер дийип чак эденекды. Бу хабардан соң Магсым хан билен Ситников она бүтин бир юрды багыш эден ялы болды. Онуң гөкдәки дилеги ерде говушды. Эмин бай өз мүлкүни саклап галмак үчүн хәзир хич затдан гайтжак дәлди. Бу икиси болса, хәзир гөкден дүшөн ялы болуп, она көмеге гелдилер. Ол өз янындан: «Худай берсе гулуна, гетирип гояр ёлуна диенлери болды» дийип нетиже чыкарды.

Ише хачан гиришмелидиги, хайсы ишин хачан эдилмелидиги, гараз хемме задың мөхлети долы хем айдың эдиллип белленди. Магсым хан, Эмин бай, Ситников доган окашып, бир чукура түйкүрдилер.

...Касым агшамара гелен Салай экәни өз болян жайына элтди. Өңүнде чай-чөрек гойды. Мыхманлара биширилйән нахарың говы ерлеринден гетирди.

— Салай эке, чай ич, чөрек ий. Икимизиң бу гүн гыссанып алжак галамыз ёк. Шонуң үчин-де аркайын дынжыңы ал. Мен Магсым ханың атлыларына хызмат этмели. Элим сыпынса, хабар алып дурарын...

Касымың хызмат эдйән мыхманлары бәш адамды. Буларың хеммеси гувкелле, өвүнжен, соңуны саймаян адамлар экен. Касым чай, нахар, чилим гетирип йөршүнә долы болмаса-да, кән затлары аныклады. Хер бир сөзи эшиден бадына оны өлчеришдирип гөрди. Атлылардан бири яглы сүңки гемрип отурышына:— Иним, шейдип оңатжа хызмат эдибер. Ынха, балчабиклери Мазлумхансылувда гырып гутарарсам вели, онсоң өзүм сениң гадырыңы билерин!— дийип, хезил эдип гүлди. Касым:

— Агзыңдан худай эшитсин, агам! Алан олжаңыздан бизиң нем шу донумызы битин эдәйсең, хей, она етеси зат бармы?!— дийип, келесаңа улы хормат гойды.

— Олжаны-ха алабилерис, иним! Шейдип, нахарың яглыжа еринден гетириберсең, өзүм бош гоймарын сени! Бу — улы олжа алынмалы уруш болар. Балчабиклериң Дөртгүлден алып гайдан хемме затларыны эллеринденжик ганрып аларыс.

— Олар онда Дөртгүли талап гайдыпдырлар-ов, агам?

— Дөртгүллиниң, бүтин гарагалпагың иңне-теменине чеили сырып-сүпрүп алып гайдыпдырлар. Эмма ол затлары бурунларындан чыкарарыс.

— Онда-ха агам, багтың гетирсе бирнәче йыллап яг ийип, ялаңач ятыбермели боларсың-ов? Бирнәме йыгнарсың-ов?

— Гүррүни нәме?— дийип, келесаң элиндәки сүңкүни чала-чула гемрип, сачагың үстүнде өз өңүнә голай гойды. Тәзе бир улы сүңки алып, этини чекеләп уграды. Шол арада хем сөзүни довам этди.— Магсым хан агам айтмышлайын бу ере, сизиң галаңыз-да йыгнанмалы адам кәнмиш. Белки сенем шоларың бири болуп, урша гирерсиң. Өзүңем олжа аларсың. Йөне сизе кән олжа етмезмикә диййәрин. Олжаны өзүмиз аларыс. Нәме үчин дийсең, биз урша илки билен гирмели. Нәме, урша илки гиренем олжаның ломайыны алмалы боля-да, Ха! ха! ха!.. Онуң өзи көре-де аян зат ахыры.

— Хава, агам, маңлая языланы болар-да...

Мыхманжайлара чекилйән чай билен дүрли нахар эдил бир ере этилип, чукура гуюлян ялыды. Иййәрдилер, чай билен синдирийәрдилер. Шейдип бу мыхманчылык гижәниң бир вагтына ченли чекди.

Хораз гыгызмазының өңүсырасы Магсым хан билен Ситников кабул эдилишлери ялы-да, улы хормат билен ёла салынды.

Эмин бай Магсым хан билен Ситникова серпай япды.

Атлылар гиденден соң галаның ичи бошап галды. Хер ким ятмак билен болды.

Касым билен Салай эке даң атып, жахан ягтыляңча отурдылар. Касым эсасы ишден хем дашгары Салай экәниң үсти билен Акжагуле, Ефимова, башга-да бирнәче адамлара саргыт барыны этди.

Салай эке жахан ягтыландан соң Дашховуз ёлуна дүшди.

Эмингаланың мирасдар эеси Эралы хан отуз яшапды. Дашындан гөрәймәге узын бойлы, эгинлек, даяв, гонургара сакгаллы, ат йүзли адамды. Онуң геййән гейимлери-де, дакынян ок-яраглары-да өзүнә өрән оңат гелишйәрди. Акыл-пәхим тарапдан вели хениз кәмиллек яшына етмәнди. Өрән улумсыды. Гарыбы ата басдырып гечмеги, өзүндөн пес хасаплайан адамсының, хич зат ёк ерден гөвнүнә дегмеги, ырсаап, тойда-томашада гыкылык турузмагы өзүнә бир дереже дийип хасаплайарды. Өз яшындакы оба йигитлериниң гүнлери кынды. Эралы гөреш

тутмага чыкса, онун гаршысына чыкан адам хөкман йыкылмалы. Шейди, Эралынын абрайыны гөтермелиди. Эралы көпчүлүгүн ичинде бирине дегсе, бейлекилер ол дегишмә гелишсе гелишмесе-де гүлмелидилер. Ат чапышыланда Эралынын алашасы-да бейлеки йылдам атлардан чыкмалыды. Йигитлер шейле хем эдердилер. Эмма олар хем өз гезеклеринде хакларыны гидермездилер. Оны маймын ялы ойнардылар.

Бирнөчө аялын эри, бирнөчө чаганын атасы боландан соң хем Эралы улалып оңалманды. Эмин бай илки йүзи дүшөн оглунын товугуна ток диймезди. Гайтам онун турузян «оюнларына» гуванярды. «Оглум-ха соңуны саймаз батыр болжаг-ов» дийип, оңа ене-де бат берерди.

Та Хорезм вакалары гызышып, ишлер жыгба-жыга гелйәнчә, Эралы хан хич зат барада бир минут пикир эдип гөрөн адам дэлди. Гурбанмәммет сердар Дөртгүлден басылып гайтмазынын өң янында, Эмин бай ханын ишлеринин говы дэлдигини эшитди. Ол ики гүнлөп гижеси-гүндизи пикир этди. Илки билең-ө өзи гитжек болды. Йөне бу эдими этмекден утанды. Ил-гүн ген гөрер: «Шу яшдан соң сен бу ерлерде нәме эдип йөрсүн?» дийип, Хан ага утандырар дийип горкды. Шундан соң ол Эралыны янына чагырды.

— Оглум, Хан какаң ягдайы менинки болсун диер ялы дэлмиш. Ол шейле ягдай дүшенде биз обада бейди йөрсек гелишмез. Соңам Хан какаң гөзүне гөрүнмели болар. Шонда бизин дилимиз гысга болмаз ялы бир чыкалга-ха тапмак герек. Ине, мен сени шу барада акыллашмага чагырдым. Оглум, гүрлөп отур — дийди.

Эралы шонда пикир этмән, меселәнин дүйбүне оңлы дүшүнмән шейле дийди.

— Кака, онуңам бир маслахаты болармы?! Яныма кырк-элли атлы берсен, балчабиклерини ер билең егсан эдип берейин! Онуң маслахатлашып отурасы иши ёк!

Эмин бай бу сөзлери эшиденде өзүниң гулакларына ынанмады. Ол хырчыны дишлөп, келлесини ййкады, башыны ашак салды: «Хей, улалып оңалмадык дийсене. Мен сени бейле гув-келлесини өйтмөндим...» Эмин бай шу отурышына, башыны ерден галдырман пикире чүмди. Догрудан-да ол шу гүне ченли Эралы билең салыхатлы гүррүң эдип гөрмәнди. Оңа юмуш буйруп гөрмәнди, маслахат салып гөрмәнди. Ол шу гүне ченли онун боюна гуванып, чыкарян хокгаларына гүлүп гезипди. «Отуз яшан оглуны шол отуз йылың ичинде танамадык менден башга ата бармыка?» дийип, Эмин бай хәзир «гурсагына уярды».

Бай гөвиүгалыжылык, кинели бир әхәң билең гепледи.

— Вах, оглум, балчабик отуз-кырк атлы билең енлөйжек бела болса, Хан какаң бәш-алты мүнлөп атлы билең Дөртгүлди диварына манлайыны уруп, хер гезек ызына гайдып дурмазды. Геплежек сөзүни бери билеп гепле ахыры, оглум, мениң ичими якма.

Өмрүнде биринжи гезек Эралы ханын йүзи гызарды, манлайы бирден чыгжарды. Башга-да бир айдара сөз тапмады-да, элиндәки сапы күмүшли гамчысыны ойнап дуршуна:

— Кака, нәме этмели болса өзүң айдыбер — дийди.

Эмин бай өз янындан: «Шейдиләймесе болжак дэл ялы» диен нетижә гелди.

Ол шейле дийди.

— Оглум, юрдун үстүне бела геленде, гоч йигит ат үстүнде болмалыдыр. Сени кейпли гүнлеринден махрум эдип, уршун ичине ибермек — мана херки затдан агыр дегйәр. Эмма алач ёк. Шейтмесек болжак дэл. Хан какаң яман гөрер. Онуң газавындан өзи саклагай. Онсоңам бу дөвлети өзүмиз горамасак — муны bize хич ким горап бермез, оглум. Кырк йыл ажал геленде ажаллы өлер, биажал галар дийлипдир. Худайың өзи сени гөздән салмаз.

— Боляр, кака! Мен гидейин. Яныма атлы берсен болар.

Оглы бу сөз билең-де какасынын гөвнүндән турмады. Онуң оглундән гынанч сөзлерини эшидеси гелйәрди. «Шейле-де болса гитмели болар, алач ёк, кака» диен сөзлери эшидеси гелйәрди.

Эмма сәхелче бир задын, сәхелче бир вагтын өзи Эралы ханы гөздән югруп ясады отурыберди. Бу өзгериш ёла дүшмек үчин атланылан вагтда йүзе чыкды. Эралы ханын атлылары атларыны идип галанын деревезесинден чыкдылар. Эралынын атыны ики батрак идип гетирди. Эпет какасы гөзүне яш айлады. Әжеси: «Вай, балам, сени ене-де гөрмек бармыка?» дийип, сакланып билмән мөңчүрди. Доғанлары онун элинден, бәшатарындан тутуп, гөзлериниң окараларыны долдуруп, бир агыз сөз айдып билмән азара галдылар. Аялларынын эллери йүзүнде болды. Чагалары аглады. Ине, шу вагт ол өзгериш пейда болды.

Өмүр гөрмедик задыны гөрөндө, Эралынын депе сачы дүйрүгүп гитди. Ол мертлик эден киши болуп, бат билең атына атланды-да:

— Кака, әже, жигилерим, сизем (аялларына йүзленип), чагажыклар, саг отурың. Саглыкда гөрүшмек несип этсин! — дийип, деревезедән чыкды. Ат бурнуны арассалап, тәзе ховадан дем алып угран бадына Эралынын бирден йүреги жошды. Ол өңкүлери ялы гоншы обаның тоюна барярымак дийип ойланды.

Шол бада хем дервезэниң өңүнө чыкып аглашып дуран хоссарларының сесини эшитди. Бу сес оны хазирки вагтың янбермез хақыкатының өңүнде дикелтди. Ол өзүниң урша баряндыгыны билди, ол ерде ондан еңлип, Эралы хан батыр дийжек адам ёкды. Ол ерде оны сылажак, акылсыз дегишмелерине аркан-йүзин ятып гүлжек адам ёкды. Онсоңа, какасы айтмышлайын байлыгыны өзи горамаса — онуң үчин оны горап бержек адам ёкды. Ине, шу затлар бейнисинде пейда болды. Ине, шу затлар хем оны айналдырды. Адам хатарына гетирип гошды.

Уршуң ичинде бирнече вагт боландан соң обасына — гөрме-гөрше гелип гидендигини биз ёкарда айтдык. Какасы оглуның пикиринде урша угран вагты эмеле гелен өзгериши ол доланып геленде билди. «Оглум пәхимдар адам болупдыр» дийип бегенди.

Урушда гечирен айлары, элбетде, Эрала кән зат өвертди. Ол гысажа дүшүп, өлжеги я-да галжагы нәмәлим болан вагтларында келесанлыкда гечирен йыллары үчин ахмыр чекди. «Шу урушдан сагаман доланып барсам, инди этжегимни билйәрин» дийип, шу вагтлара ченли душундан гечирен гүнлерине өкүнди.

Эралы хан гөрме-гөрүшден гайдып, деряның илерсиндәки түркмен обаларының бирине — өзүниң гош басан ерине доланып гелди. Онуң хызматкәрлери Эралыны атдан гөтерип диен ялы дүшүрдилер. Ол гидели бәри хич хили үйтгешиклигиң йүзе чыкмандыгыны, өзи ялы ханларың хем Гурбанмәммәт сердарың бир агыз сөзүнә гарашып ятандыкларыны айтдылар. Эралы гелен гүни хич ере гитмеди. Ховлудан хем чыкмады. Эртеси ирден атланып ёла дүшжек болуп дуран вагты гоңшы обада гош басып, өзи ялы буйруга гарашып ятан ханларың бириниң чапары гелди. Озалам дост-ярларының хайсыныңка барсамкам дийип дуран Эралы хан үчин бу чапарың гелмеги гаты говы болды. Ол шол вагтың өзүнде янына бәш атлы алып, чапарың ызына дүшди.

Эралыны чагыран хан емрели тиресинденди. Онуң ики йүзе голай атлысы барды. Ол хем Эралының яшытдашыды. Оңа Какыш хан диердилер. Какыш хан Эралыны йтирип тапан ялы гаршылады. Өзүниң эеләп отуран ховлусына айлап чыкды. Ховлы улуды. Онуң ичинде бирнече сейисхана, ат ятаклары барды. Гышюртда он саны өй тутулыпды. Мунуң дашындан-да дервезеден гирип угранындан ики тарапың бәш-он адам ерлешер ялы мыхман жайларындан долуды. Эралы хан бу жайлары гөрүп чыкандан соң Какыш хана йүзленди.

— Ховлың-а өрән говы экен, Какыш хан.

Какыш хана бу сөз ярады.

— Шол аласармыклыкда маңа етени шу болды. Ховлы эрбет дәл.

Соңра Какыш хан Эралы ханы мыхман жайына элтди. Өңлерине чай алдылар.

— Оба барып гайдыпсын диен хабарың гелди, Эралы хан.

— Хава, Какыш хан, оба барып гайтдым.

— Ничик, өй-ичерилериниз гургуңмы?

— Шүкүр худая. Хемме саглык.

— Шейле болаверсин. Эмин ага тендармы?

— Шүкүр, гургуң. Түвелеме, гаты даяв гөрүйәр.

— Шейле болаверсин. Әй, өз-ә адам жандыр-ла...

— Ханы, Какыш хан, нәме геп-гүррүң бар? Шейдип ятмалы боларысмы инди?

Какыш хан өз ягдайындан нәразы адамының әхенинде геп-леди.

— Әй, Эралы хан, геп-гүррүң болуп, үйтгешик бир зат ёк. Шол: «Хер ким етен еринде гош басмалы» дийип, гелен буйрукдан башга бизиң-ә эшиден-гоян задымыз ёк. Оны-ха өзүнем билйәрсин. Йөне, даш гулакдан эшидишиме гөрә Гурбанмәммәт сердар Мазлумхансылувда балчабигиң өңүнден чыкжакмыш. Бизе вели бу хакда белли бир зат этмели дийип, перман-серман-ха геленок. Йөне бейдиб-ә, Эралы хан, узак ятып болмазмыка диййәрин. Атлылары ишсиз сакламакдан агыр зат ёк. Булар бири-бирини гырып хем түкедәйжеклермикә диййәрин. Хер гүн үч-дөрт гезек давалашып, женжеллешип гелйәрлер. Шола-рың агызларыны бирикдирип гойбермегиң өзи-де, догрусыны айтсам, бир адама иш болжак...

— Болмаса, Какыш хан, ашаклык билен Какабай агамыза адам иберип гөрәйсек нәдеркә? Диллериниң дүйбүне-хә етик болардык?

— Әй, Хан, бу айдяның хем бир четин иш. Ол йирик бидөветиң хайсы тарапындан баржакдыгыны билип болар ялы дәл. Ол өңүнден барсаң гапьян, ызындан барсаң депйән бир бела ахыры.

— Мамла гүррүң, Какыш хан. Гаты догры гүррүң. Болмаса, нәдерис, ил ялы бизем гарашар ятарыс-да, худайы чагырып...

— Шундан говусы болмазмыка диййәрин, Эралы хан. Йөне шу гүйменжесизлик маңа-ха агыр дүшйәр, сени-хә билемок вели...

— Хан, «Гамшы говшак тутсан эл кесер» дийипдирлер. Шонун үчин-де адамлары беркрәк тутмалы болар-да... Башга алач ёк.

Ики хан бу ерде ики гүнләп эт ийип, тиръек чекип, гөкнар ичип кейип чекдилер. Соңра икиси биригип, гоңшы обада гош

басан гарадашлы ханларының бириникә гитдилер. Ол ерде хем бирнәче гүнләп шейдип вагт гечирдилер. Үч хан болуп, дөрдүнжи ханыңка гитдилер. Ол ерде-де кейпи-сапалыкда бирнәче гүн гечди.

Бир гүн агшамара атының ак көпүгини ики яна сачып, Гурбанмәммәт сердарын чапары гелди. Ол атдан дүшмән:

— Эртир дан билән Хан какамызыңка жемленмели! Бармадыгың башы өлүмли, малы таланлы!— дийип, дүшнүкли эди айтды-да, бейлеки обалара тарап, ат салып гитди.

Шол гүнүн эртеси деря боюндакы обаларың башга биринде, Хываның голайында, Жүнейит ханың болян обасында революцияның яраглы душманларының эгирт улы йыгнанышыгы болды. Йыгнанышыга улулы-кичили ханлар, тиребашылары, ишан-моллалар, онбашылар, йүзбашылар, мүнбашылар, Хорезмде эмелъетен адамларын хеммеси жемленди.

Ядав, ики эгни ашак салланып дуран, өңкүлерине гаранда ягырнысы хас хөкгерип, били хас бүкүлен, йүзүниң реңки өчен, жансыз гөзлери хокгарып дүйбүне чөкен Гурбанмәммәт сердар ики оглуның, Какабай йиригиң, ахуның, ики ишаның өңүне дүшүп, мәрекәниң ортасында пейда болды. Бу ере йыгнанан жеменде оны манлайыны үч гезек ере дегирмек билән гаршылады. Хан көп адамларың сөзүни динледди. Бирнәче вагтлап пикир эди отурды. Соңра шейле дийди.

— Мениң райтларымың эли яраг тутуп билйән еди яшардан етмиш яшара ченли хеммеси ене-де он гүнден, Хожайлиң өңүндәки Мазлумхансылу мейданында жем болмалы. Шол ерде биз большевиги ер билән егсан этмелидирис. Бу уруш йөне уруш дәл, бу уруш мусулман дининиң басгыланмагының соңуна чыкмагың уршудыр. Бу урушда өлен шехит болмалыдыр.

Адамлар, ёлуңыз ак, ёлдашыңыз хак болсун. Омын...

— Омын!!!

— Омын!!!

Ахун отуранлара пата берди...

Гарагалпак контрреволюционерлери өзлериниң эсасы даянч пунктларындан бири болан Хожайлини диш-дырناق болуп гора-ярдылар. Хер көчәни, хер тамы, Хожайлиниң хер дабан ерини рехимсиз гандөкүшикли уруш билән ташлап гачярдылар. Бу гаршылык дүшнүклиди: Хожайли хем элден гитсе, онда, контр-революцион гүйчлерин Гарагалпагыстанда аяк басара ери гал-маярды. Ондан соң чөпе-чалама уруп өтәгитмекден башга алач

ёкды. Гарагалпак халкының душманларына Жүнейит хан баш-лыклайын түркмениң улулы-кичили әхли ханлары, беглери-де көмек эдйәрдилер. Деря гарк болуп барян Жүнейит хан оlara көмек бермек билән, герек боланда олардан көмек алмагы йүре-гине дүвүпди. Ондан хем башга Жүнейит хан бу меселәниң эйлеки тарапына-да үнс берйәрди. Онуң өз өңүнде гоян мукад-дес максады большевиги деряның ики тарапындан-да ковуп чы-кармакды. Шонун үчин-де онуң гарагалпак контрреволюционер-лерине көмек бермеги тебигды.

Эмма гарагалпак большевиклериниң гүйжи дагдан ийән си-лиң гүйжи ялы болуп, өңүндәки әхли бөветлери бөвсүп гечди. Шундан соң контрреволюционерлер гөрешин тәзе гөрнүшине — галтаманчылыга гечдилер. Инди болса Жүнейит хан шол галта-манлары-да йыгнап, башларыны бирикдирип, олары Хорезми большевиклерден горамак үчин пейдаланярды.

Сапармырат Хожайлиниң даражык, тозанлы ики көчесиниң чатрыгындакы кичижик бир жайда болярды. Ол шәхерин алиан гүнүниң эртеси бу жая гелип, гош басыпды.

Сапармырат Дөртгүл ревкомының межлисиниң карары бо-юнча Дашсаканың янындан дерядан гечип, өзүниң бәш мүнә голайлашан атлысы билән өзбек обаларына аралашып, Хыва көшгүне хужум этмелиди. Ол ениш зерарлы келлесиниң гызгы-нына межлисте бу теклибе гаршы чыкманды. Эмма межлистен чыкып, Шайдаков билән биле галанларындан соң, өз үстүне йүк-ленен бу ишин эгирт улы жогапкәрли ишдигине дүшүнип гал-ды. Ол бу ишин өз гүйжүнден, укыбындан үстүндигини өз янын-дан аныклады. Үстүнден совук сув гуйлан ялы болуп бирден тисгинди-де, гапдалындан барян Шайдаковын чигнинден шапба тутды.

— Әйт, Шайдаков, дур-ла!

Бу вагт Николай Алексеевичниң кейпи көкди. Ол өңде дуран агыр ёл барада, ревкомың яныжа кабул эден карарының эгирт улы әхмети барада дүйәнни дуйман ойланып барярды. Шонун үчин-де Сапармырадың бирден, гарашылман дурка чигнинден япышмагы онуң зәхресини ярды.

— Ене нәме болды, Сапармырат?— дийип, Сапармырадың үйтгешен йүзүне чинерилип серетди.

— Нәме боланы гурсун, Шайдаков, сиз-ә мениң ишими гө-рәйдиниз өйдйән...

— Сапармырат, дүшнүкли эди гүрлесенел!— дийип, Шай-даков эди барян сүйжи арзувларының арасының ёлнанына өкүнип, кинели йүзленди.

— Дүшнүкли эди айтсам, ызыңа долан!

— Нәме үчин?

- Нәме үчинн шол...
- Мен сениң нәме дийжек боляныңа дүшүнемок?
- Жолмүрзәниң янына баралы.

Бу тунтанъерли, өзсөзли адамың гарачы ябы ялы бирден күртдүрип ер деңип дурмагының йөне ерден дәлдигине Шайдаков деррев гөз етирди. «Муңа нәме болдука?» дийип, алада галды.

— Жолмүрзәевниң янындан яныжа чыкып гайтмадыкмы ахыры?

— Хачан онуң янындан гайданам болсак, хәзир ене баралы, гой, ол кагызыны дүзедип язсын...

— Хайсы кагызы?

— Мен Дашсаканың үсти билен гитжек дәл...

Шайдаков өр-гөкден гелди, гызыл йүзи өңкүден бетер гызарды.

— Сапармырат, сен оямың я-да дүйш гөрйәмиң?

— Оя.

— Онда дийәнниң нәме?

— Дийәнним шу: Жолмүрзе кагызыны дүзетсин. Мен Нөкүснң үсти билен гитжек. Сениң яның билен гитжек...

— Себәби нәме?— дийип, Николай Алексеевич гоюлян меселәниң дүйплүдигине гөз етирип, пикирленип башлады.

— Себәби, мен мунча улы жогапкәрли иши өз үстүме алып билжек дәл. Мениң йүрегим атың келлеси ялы дәл. Шуны биллип гой, Шайдаков. Мен өзбек обаларыны, өзбек адамларыны говы билмейәрин. Келләмиң гызгынына болмасы бир ишинң үс-түнден барарын-да, эртеки бир гүн Ефимиң дишлериниң арасында пейда боларын. Муны болса худаь өз бендесине гөркезмесин. Шонуң үчин-де сен атлыларыңы башга бирине табшыр. Көп затдан башы чыкян Халмырадов ялы бирине. Өзүңем мениң атлыларымың башына геч. Йөне, пулемёт диен зады көпрөк ал. Окы көп ал. Эсасы душман бизнң өңүмиздедир.

Николай Алексеевич Шайдаков Сапармырадын гетирйән деллелерини өлчеришдирип, өз янындан пикире гитди. Шайдаков Сапармырадын пәхимине, батырлыгына, догры сөзлүлигине, акйүреклилигине, хакыкат угрунда жаныны бермәге-де тайындыгына ёкары баха берйәрди, она улы хормат гойярды. Шу зәрарлы-да онуң бу теклиби йөне ерден этмейәндигине, онуң сөзлерине үнс билен гулак салмалыдыгына шүбхеленмеди. Йөне ене-де бир гезек жаныны барлап гөрмек максады билен:

— Сениң, кәвагтлар айдян говы бир сөзүң бар. Ол сөз маңа гаты яраяр. Хәзир мениң шол сөзлер билен өзүңе йүзленесим гелйәр: Озал чагадың-да, инди улалдыңмы? Озал нәме үчин бу хакда дил ярмадың?— дийди.

Сапармырада бу сөзлер, элбетде, ёкуш дегди. Ол өзүниң гойберен сәхелче вагтлык говшаклыгының эзъетини дишини гысып чекмели болды.

— Мениң гүнәми геч, Шайдаков, йөне мениң айданымы эт. Онсоңам сен бизнң обаларымызы-да, онуң ёл-ёдаларыны-да оңат билмейәрсин. Шонуң үчин биле гитсек, икимиз көп иш битирерис. Икимизин алмажак галамыз болмаз!— дийип, Сапармырат ак йүрекден йылгырды. Бу йылгырыш Шайдакова ярады. Ол өз янындан «эдил нерессе чага ялы» дийди.

Николай Алексеевич шол агшам ревкомын межлисинде бу меселәни тәзеден гойды. Дашсаканың үсти билен Халмырадов гитмели болды, Нукусын үсти билен болса Шайдаков билен Сапармырат гитмели эдилди. Хожали угрундакы сөвешлерде Сапармырадын атлылары гарагалпак халкына элинден гелен көмегини берди. Инди болса Шайдаков билен Сапармырадын атлылары түркмен топрагының бир четинден гирмелиди.

Сапармырат атлыларының ерлешилерини, чай-нахарларыны, әхли ягдайларыны барлап, гөзден гечирип, агшам намазы вагтлары Шайдаковын жайына гелди. Онуң жайынын ичи ала-хүмерди. Яны азатлыга чыкан адамлар Шайдаковдан сорап билеслери гелйән ялыды. Оларың берйән сорагларының бирнәчеси гулагына легенде Сапармырат геч галды: Адамлар өз элдерине илен багта ынанмаян ялыдылар, мунуң өзүне вагтлайын бир зат ялы дийип дүшүнйәне меңзейәрдилер. Шайдаков болса өз дилинде (онуң рус, түркмен, гарагалпак, өзбек диллеринден эмеле гелен өз дили барды) ховлукман, ялтанман эллерини салгап дүшүндирйәрди. Шайдаков Сапармырады гөрмеди. Бейлеки адамлар оны танамаяндыклары үчин она үнс бермедилер. Шонуң үчин ол буларың гүррүниңе пәсгел бермәйин дийип, гелши ялы жайдан чыкды-да, өз тамына гитди. Өйүне гелип, чай ичди, чөрек ийди. Тирсегини ясыга дирәп, ожагың башында гышарды.

Жайын ичи ыссыды. Ичинин дүшеги говуды. Ятмак, дыңч алмак үчин хемме серишде барды. Бирбада иркилди. Шол демде-де голтугындакы пөкги билен бир тай көвүш бири-бирине дегип, оны укусында тисгиндирип оятды. Көвүш билен пөкгини голтугындан чыкарды. Оларың өңүнде гоюп, гөйә ожагың башында отуран чага пишигнң аркасындан сыпалаян ялы олары эмай билен, хормат билен, сыпалап башлады... Онуң хәзир гөзи-де зат гөрмейәрди, бейни кәсеси-де бошап галаң ялыды. Яшайшының бүтин манысы, бүтин гүйжи, бүтин херекети онуң шол затлары сыпалап отуран элине жемленипди. Гөзлери немленип, бокурдагы долуп, лагың дашы ялы берк бедени говшапды. Дилди дненниң этмәни үчин хич зат дийип билмәп, дие дийжек

затларынын манасыны гөвүндө язырды. «Ине, мен Бедиркенде барарын. Менин билең ахли бедиркентлилер хем барарлар. Олар өз бала-чагалары билең душумарлар. Бегенчден яңа гөзүш эдерлер, гүлшерлер... (Ол Дурдымырадың пөктүсүнн эмай билең ерден гөтөрүп, багына басды. Гөйө Дурдымырадың өзи билең гөплөшкөн ялы болуп пөктө йүзлөндү.) Шонда мен нөдөрүн? Ким менин өңүмдөн чыкар? Хич ким... Хич ким!..» дийип, улудан демини аланда онун бүтүн махмет гөвреси титрөп гитди. «Хич ким, оглум... Эженем өңүмдөн чыкмас. Нэзик, сенем, Дурдымырат, сенем, менин шол вагтдакы ягдайымы бир гөз өңүне гөтирип гөрүн. Ек, сиз оны гөз өңүне гөтирип, йүрегинизи параламан. Сиз рахат ятын. Бу дүйнөнүн ахли говгасыны менин өзүм чекейин... Йөне вели бу говга, бу хесрет бир адам чекерден-э өрөн агырдыр, махрибанларым...»

Сапармырат жүбүсүндөки яглыгыны чыкарып, маңлайыны, йүз-гөзүнү сүпүрди. Соңра көвүш билең пөктүнн ене-де элине алды. «Мен сизин икинизи-де, бир адам машгаласыны говы гөрйөн болса, шонча говы гөрөрдим. Ондан он, йигрими эссе артык говы гөрөрдим. Муны айдып отурмасам-да сиз говы бил-йәнсиниз, ахыры... Йөне мен, шол Бедиркенде баржак гүнүмдөн горкярын. Гүлшүп-ойнашып дуран адамлардан четде, ерден еке чыкан ялы болуп, еке өзүмнүн сөмөлип дуржакдыгымдан горкярын. Ол айылганч ягдая мен дөз гелип билермикәм? (Пөктүнн гөзлөрине сылды.) Зыяны ёк, дишими гысарын. Чыдарын. (Ол көвүш ерде гоюп, пөктүнн ики эли билең сыпалап, соңра гөзлөрине якынлашдырды.) Оглум, сенин еринем барды, сувунам... (Соңра көвүш бир эли билең ерден гөтөрүп, она йүзлөндү.) Догрусыны догры айтмак гөрек, Нэзик, сен соңкы вагтларда Дурдымырат жанын еринин гөзлегини, бежергисини етирмедин. Ерин ягдайыны песелтдин... Йөне, бу-да сенин гүнөң дәл. Сен аял адамдын. Аялынам ин говшакларындан биридин. Сен ер билең иш салышмак ялы бейик везипеден пөсле дурдун. (Соңра пөктө йүзлөндү.) Инди, сен Дурдымырат жан, түвелеме, етишипдин. Дайхан чагалары эржел болярлар. Тиз етишйәрлер. Сен хем шейледин. Ере эелик эдерче болупдың. Ерин азлык этсе, саңа Шайдаковдан ене бирки танап ерем алып берердим. Ол: «Саңа ер бержек дәл!» дийип, ер депип дурмазды. Эгер мени өз янындан бошадып оба гөйберсе, «Инди Сапармырат сен этжек ишини этдин, мундан бейлөк дайханчылыгың билең болубер» дийсе, мен гелип элими чермөп саңа көмөклешердим, оглум... Элбетде, буларын ичинден бирбада чыкып гайдыбермек маңа агыр дегерди. Йөне мен өе гелен бадыма, саңа гөзүм дүшөн бадына хемме агырлыгы ятдан чыкарардым. Бөй, икимиз билеже ишләрди-э... Эгер айралык хич чыдатмаса мен арабамы гошар-

дым-да, Тагта, Дашховза гитип, Шайдаков билең Ефими мыхманчылыга алып гелердим. Гөр, оглум, нэхили говы дурмуш боларды»...

Пөктү билең көвүш тазеден багына гысып, Сапармырат башыны яссыга гөйды. Гөплөмөн, ахли ой-пикирлерини, адамчылык манасыны ики элинде жемләп, немли гөзлөрини юмды. Укланылман гөчирилен көп гиче-гүндизин агыр гүйжи онун үстүндөн басып, укының гужагына берди.

Көрвөн аганын оглы Бөшим нөмө юмуш барка дийип, гүн догмазының өң янында гапыны ювашжа ачып, ичери гирди. Пөктү билең көвүш багына гысып ятан Сапармырады гөрөндө Бөшим өзүнн саклап билмеди, гөзүндөн яшыны дөкүп, ене даш чыкды...

11

Агшамара Сапармырат Газак йүзбашыны янына чагырды. Соңуны саймазрак, батыр йүзбашы хабар гелен бадына аладаланды. Онун келлесине гелен илки пикир: «Ене-де бир зат эдәй-диммикәм?» диең сораг болды. Ок-ярагларыны дакынып, хатарларыны эгинден терслин-оңлын айлашдырып дуршуна, соңкы бирки гүнүн ичинде эдең ишлерини бир хатар ятлап башлады. Хич хили зат ёкды, хич хили этмиши ядына дүшмеди. Шундан соң йүреги арам тапды. Өзүнн дүрсөп, басан еринден от чыкармак ислөйөн ялы дүңкүлдөп өйүндөн чыкды. «Хә» диймөн Сапармырадың тамының гапысында пейда болды. Бу ере гелип, илки билең йүзи дүшөнн хем Бөшим болды. Саламлашандан соң, Сапармырадың отуран жайының гапысыны үм билең гөрөкөзип, Бөшиме йүзлөндү.

— Өйдеми?

— Хава, Газак ага, өйде...

— Хайсы тарапындан барып боляр?

Бөшим йүрекден йылгырды.

— Ислөн тарапындан, Газак ага...

— Диймек, экдигузы ялыжак болуп отыр-да, онда...

— Эй, инди олар ялы болмаса-да, гараз оңушмазча-ха дәл, Газак ага...

Газак йүзбашыны Бөшимнн шужагаз сөзи-де ховсала салды.

— Я соңрак барайсаммыкам?

— Хәзир гел диең болса, Газак ага, келләнн этеге сал-да, барайсана. Гөрнүшн бир ерлере атланаймак хыялам ёк дәл ялы...

— Эй, худай жан, ерде-гөкде болсаң етиш-де, өз беидәне гарашык эт! Салым сув үстүндөдир өзи-хә! — дийип, Газак йүзба-

шы гапа тарап эдимледи. Бәшим онуң болшуна йылгырып, хүнжи ялы акжа, овнужак дишлерини гүжеңлейән ялы этди. «Мәхрибан адам. Ойны оюн еринде, гүлкүси гүлки еринде. Сөвешде-де эдил ач гурт ялы» дийип, канагатланмак билен белледиде, өз ишине гитди.

Сапармырат Газак батыры оңат гаршылады.

— Ханы, батыр, отур. Ине, шу чәйнек саңа гарашып дур.

Газак йүзбашы ожагың башына гечип, айбогдашыны гурды. Чәйнеги өчүне чекди.

— Хава, адам иберен экениң Сапармырат ага... Менем, ханы, яшулының нәме хабары барка дийип, бәри гарап даз ясайдым.

— Говы эдилсин, батыр. Сенлик бир зерур иш чыкды. Йөне ондан өчинчә ягдайлар барада гүррүң берип отур.

— Ягдайларам нәме, яшулы, гөршүң ялы. Худайы чыгарып, эмриңизе гарашып ятырыс.

— Адамларың арасында башбозарчылык эдйәнлери ёкмы?

— Бейле затлар болуп билмез ахыры, яшулы. Дине бизде дәл, хич ерде бейле зат эшидиленок.

— Берекелла, гайрат эдиң, батыр. Сәхел ерде бир масгара-чылыгың үстүнден бараймалың.

— Хич хили масгарачылыгың үстүнден бармарыс, ышалла. Шайдаков икинизиң жаныңыз саг болсун.

Сапармырат гатырганды.

— Батыр, адама герегинден артык баш эгмек нәмә герек? Шайдаковлы гүррүңиң догры. Эмма мениң адымы онуң деңинде тутмак гүлкүнч ахыры...

— Ёк, яшулы, бу бейле дәл, мусулман бирине ынанмаса, бириниң адыны өзүне туг эдинмесе болмаз. Биз саңа ынанярыс, сенем бизиң тугумыз. Бу ерде гөвие гетиреси хич зат ёк. Мусулманың ишиниң ровач болмасы дине шунуң эсасындадыр.

— Гел, батыр, ол гүррүңи гоялы. Хеммәмизем дең адам. Хеммәмизинем мақсадымыз бар.

— Гой дийсең гояймасак... — дийип, Газак батыр еңсесини гашады.

— Хә, гой. Гайдып, мениң янымда бейле гүррүңи этме.

Сапармырат хас салыхатлы гөрнүше гирип, эсасы гүррүңе башлады.

— Батыр, эртир гүн догуп, ёкары галандан соң онбашы мен, йүзбашы мен, мүнбашы мен диениң хеммеси Шайдаковыңкыда йыгнанмалы. Шондан өчинчә сен Мазлумхансылу дүзүни, оңарабилсең Көнеүргенжиң бәрки обаларыңдан бирнәчелерини барлап гайтмалы. Инди ише гиришмели. Шайдаков хем алмалы еринден хатыны-петегини алды, гөржек адамларыны гәрди.

Инди гарашып ятар ялы зат ёк. Сен Мазлумханың бар ерини, ёкарда айдышым ялы, Көнеүргенжиң бирнәче обасыны барлап гайт. Бизиң өнүмизе чыкжак адам бармы я-да галтаманлар чөпе-чалама уруп гидипмидирлер. Шуларың хеммесини бәш бармагың ялы билип, эртирки йыгнанышыга етиш. Ол ерде йыгнанан жемендә гөрән задыңы өз дилиң билең айдып бер. Гижә галайма. Онсоңам еңилкеллелик эдип, урша гирип, өз үстүң ачайма. Яныңа он бәш адамдан көп бир атлы хем бержек дәл.

Бирки гүнден бәри ишсизликден, нәме-де болса бир нәмәлим зада гарашмақдан яңа эли гижәп дуран Газак батырың гушы учды. Оңа бир ерде дек отур диениңден сейсаханың чәгесини тәзеле диениңи мүн эссе говы гөрйәрди.

— Яшулы, айдышың ялы эдерин. Эдил айдышыңча этмесем башыма телпек геймерии! — диенде батырың ханасыңдан чыкып баряң гөзлери учганаклап гитди.

— Гизлин барып, гизлин гелмәге чалыш.

— Боляр, яшулы... Дур-ла, үстүме чөвжәп, четими гыздыры-берселерем, гуйругымы ямзыма гысып, бәри гачыберейинми?

— Ончасыны өз еринде өзүң гөр. Гараз, билинемзлиге чалыш-да...

«Өз-ә говшап башлады-ов!» дийип, Газак батыр ичини гүлдүрди.

Газак батыр ызына он бәш атлыны салып, хуптан намазына дуруляң вагты галаның гүнорта дервезесинден чыкып, гөни Мазлумхансылува тарап ат гойды. Атлар чыплаң эерленипдилер. Йигитлериң-де гейимлери галың дәлди. Диймек — Газак йүзбашы чалт хем узак йөремеги йүрегине дүвүпди. Совук тениңи кесип гелйәрди. Йити шемалың аркадан болмагы, элбетде, буларың пейдасынады.

Гижәниң бир вагтлары Мазлумхансылувың деңине гелип етдилер. Газак йүзбашы ёлуң чеп тарапыңдан думанлап дуран өвлүйәниң деңине геленде ичинден, хич киме билдирмән, бир затлар окады. Худайдан хем-де гарагалпак халкының сежде эдйән өвлүйәсинден: баш гошан ишиниң шовлы чыкмагы үчин көмек этмеклерини диледи. Шу затлары эденден соң онуң йүки еңлән ялы болды. Рухы гөтерилди. Ёңде гүндизине аңырсына-бәрсине гөз етмейән бейик мейдан ятырды. Газак йүзбашы шу мейданың илери четине чыкмалыды, соң Көнеүргенч обаларына аралашмалыды. Хәзирликче ёл чәгеликди. Соңундан шорлук башланярды. Шонуң үчин-де этияч этмән сүрмек болярды. Шейле-де болса мейданың ярпы ёлы гечиленден соң хер зада гарашмак мүмкинди. Елуң иң горкулы ери шондан соң башланярды.

Газак йүзбашының кейпи көкди (онуң гамлы вагтларына

душ гелмек кыды). Өзүниң Шайдаков, Ефимов, Сапармырат дагы билен достлашып, олар билен дең эдим уруп йөрши, өз эдиң йөне ишиниң нетижесине гөз етирип билши, тиз вагтда обасына доланып барып, ене-де ер билен иш салышжакдыгына болан ынамы оңа түкениксиз гүйч берйәрди. Элбетде, ери геленде, зерур боланда Шайдакова, Сапармырада оны гайгырмайдылар. Оңа кәййәрдилер, йүзүни гызардылар. Газак йүзбашы бу затлары чигит ялыжак хем гөвнүне алмайды. Гайтам өз гөйберен ялышлыктарыны дүзетмәгә чалышарды. Оңа сонкы вагтларда (шу сапакларың, кәйинчлеринң нетижесинде) тәзе бир гылык пейда болды: ол өзүни агыр гошунуң иши үчин жогапкар дийип хасаплайды. Бейлеки бөлүмлерде-де бир нәсазлык болса, гүнәкәриң бири дийип, өзүни гөркезйәрди.

Шайдаков билен Сапармырат өз адамларында шу гылыгы беркидйәрдилер.

Адама ниреде хормат гоюлса, ниреде сөзүне питива эдилсе, шол ер онуң үчин мәхрибан хем-де якымлы боляр. Ол шол ерде ене-де өзүне абрай газанмак үчин чалышар, жан эдйәр. Шайдаков билен Сапармырат Газак йүзбашыны иң батыр, дүшүнжелч, ыхласлы адам хасаплайдылар. Өз йүзүне айтмасалар-да Газак батыр муны сызарды, муңа бегенйәрди. Шонуң үчин-де жаныны гайгырман хызмат эдйәрди. Ол келлеси гызып гитсе ядамагы, ялтанмагы билмейәрди. Бу гүнки табшырылан юмуш болса оңа ганат бекледи. Гошун бу гүн я-да эртир ёла чыкмалыды. Ол ёлы гөрүп гайтмак болса оңа табшырылыпды. «Бу — гаты улы ынам» дийип, Газак батыр йүрекден бегенйәрди.

Даңа голай Көнеүргенжиң гайракы обаларының бирнәчесиниң ичинден гечдилер. Обалар паракхатды. Итлер үйрйәрдилер. Ек-түк хоразлар гыгырып башладылар. Эмма булара душ гелен адам болмады. Ат аягының сесине оянан оба адамлары: «Худай жан, бу беланы өзүң башымыздан совавери» дийип, башларына ёрганларыны чекип, диң салып ятырдылар. Иң четки (гайракы) обадан чыкып баряркалар Газак йүзбашы атлыларыны ёлдан совды.

— Мен шу жайдан хабар тутуп гелйәнчәм, шу ерде бутнаман дуруң! — дийип, адамларына табшырды-да, өзи ёлуң чеп йүзүндәки кичеңрәк бир тама совулды. Тамың өңүне барып, атдан дүшмән дервезәни какды. Жайдан хич хили сес-үйн чыкмады. Газак йүзбашы соң атындан дүшүп, дервезәни какып хем итерип, жыгылдадып башлады. Ичерден хүмүрди эшидилди. Сонра бәшатарың дүзмесиниң шақырдысы айыл-сайыл болуп гелди.

Дервезәниң ичинден:

— Ким ол бу вагт гапы какян? — диен нәгиле сес эшидилди.

— Кимем болса ят адам дәл. Бирки агыз гүрлешәйжекдим, — дийип, Газак йүзбашы мүйнли ялы жогап берди.

— Ким ахыры сен?

— Өтевчи.

— Мыхман болжакмы? Азашдыңмы?

— Ек, мыхманам болжак дәл, азашамагам. Йөне соражак задым бар?

— Сен көплүкми?

— Ек, еке өзүм...

Ичерде хүмүрдешдилер. Яңкы сес өңки совуклыгы билен Газак батыра буйрук берди.

— Тамдырың башына чекил. Менем еке чыкжак.

— Боляр — дийип, Газак йүзбашы кәлен чага ялы ыза чекилди. Дервезе ачылды. Эли ярагы, узын бойлы, инчемик бир адам дервезәниң өңүне чыкды. Ол гижәниң гаранкысында хас узын гөрүңйәрди. Онуң болуп дуршы гаты ыкжамды.

— «Танамадык сыламаз» дийипдирлер. Сен ким борсун? Белки мениң бейдип дуршум гүлкүнчдир. Сен өзүни танат — дийип, дервезәниң өңүнде дуран бу гезек мылайымрак гепледи. Бу болса Газак батыра ярады. Олам инди ян берип башлан ялы этди.

— Ай, мен бедиркентли боларын, яшулы.

— Онда, түйс еринден экениң-ов! — дийип, тамың эеси нәмәлим бир әхенде жогап берди. Газак батыр онуң сөзүниң манысына дәл-де, әхенине үнс берди. Эмма өй эесиниң бу сөзи ягышы маныда, я-да яман маныда айдандыгына дүшүнип билмеди. «Хилегәр адам экен-ов. Хава-да, заманасы шейле... Бирек-биреге ынавар ялы дәл. Ханы, инди мунуң бу әхениңден кимиң тарапындадыгына дүшүн-дә... Ханы, мунуң билен геплеш-дә...» дийип, Газак батыр агыр ягдая дүшди. Эмма тизликде чыкалга тапды.

— Яшулы, мениң бармалы ерим узакда. Шонуң үчин-де гаты гыссанярын. Йөне сенден бир соражак задым бар: обада балчабикдирин, хан атлысыдырын диен адам бармы я-да өтевчилер аркайын йөрәбермелими? Мениң шу задың аныгына етесим гелйәр.

— Әй, иним, мен саңа нәме диейин? Шу гүнлер атлы-ярагыдан кән адам ёк. Йөне хич бири хан жүнейитликдирин, балчабикдирин диймейәр. Өзүң ялы, хайсы тарапыңкыдыгыны билдирмән гелип-гечип дурлар.

— Белли бир ере жемленишиг-ә ёкдур-да?

— Әй, илерде, Эмингалада бир жемленишик бар-а диййәрлер. Йөне онуң нәхилидигинден-ә хабарым ёк.

— Сизиң обаңызда жемленишик ёкмы?

— Ек, бизиңкилерниң дөвталаплары-да шол Эмингала гидйәр-миш...

— Ол ерде олары жемлейэнлер кимкә?

— Билмедим, нним. Эмма Эмингалада мәхелле жемлейэн Эмин байдыр-да. Иөне нним, бизиң ол затлар билен ишимиз ёк. Биз худаы чагырып отуран адам. Бизден сен оны-муны көп сораберме.

«Эмин бай, Эмингала, жемленишик» диен сөзлер Газак йүзбашыны улы аладаның ашагында галдырды. Яшулы адам бу сөзлери айтмак билен оңа көп задың хабарыны берипди. Эмма чинтгәп сорап отурмак пайдасызды. Эгер хөдүр этсе, өйүне гирип, бир чәйнек чайыны ичмесең, бу болуп дүршунда өй эесинден мундан артык сыр алмак мүмкин дәлдигине йүзбашы гөз етирди. Чай ичип отурмага болса вагт ёкды. Индиден соң атлары аяман сүрмесең. Шайдаков билен Сапармырадың йыгнанышыгына етишмек хем мүмкин дәлди.

— Саг-аман отурың, яшулы — дийип, Газак йүзбашы эериң гашына япышды.

— Әй, өз-ә гелшиксиз болды, нним. Сен нәме-де болса бир чәйнек чай ичип гитсең говы боларды.

Газак йүзбашы атланды.

— Берекет берсин, яшулы. Ене бир гүн, худаы берсе, чайыңам ичерис, чөрегинем иерис. Мен хәзир гаты гыссаиярын.

Хошлашып, атлыларының янына гелди-де, Газак йүзбашы ызына гаты гайтды. Эмингалалы меселе оны бүтинлейин ынжалыкдан гачырды. Ол йыгнанышык гутаран бадына Сапармыратдан элли-алтмыш адам алып, Эмингалалы меселәни ачык-айдың эдип гайтмаса болжак дәлдигини билди.

Онуң чак эдишине гөрә яңкы жайдан чыкан, эли түпеңли яшулы хем эгер дилини тапып болса, өзүңи ынандырып болса көп пейда бержек адама мензейәрди. Көп ёл гечйәнчәлер Эмингала билен яшулы Газак батырың пикиринден чыкмады.

Газак йүзбашы барха гаты сүрйәрди. Йыгнага етишмәге ховлугярды. Эмма йыгнага бармак, онда гөрән-эшиден затлары ха-кында гүррүң этмек оңа миессер болмады...

Дурды батрак Эмингаладан гайданда кейпсизди. Өзүңи урша баряндыгыны, ол ерде хем чавуп йөрен, догры гелйән гүлле-ден көп задың ёкдугыны билйәрди. Шонуң үчин-де Жемалы хич болмаса бир гезек гөрмән, онуң билен хошлашман гайданына гаты өкүйәрди. Эмингаладан дашлашдыгы сайы онуң йүреги үзүлип барялды. Эмма бу ягдай узак довам этмедди. Адамларың,

атларың, ёлун, замананың аладасы оны өз гирдабына салды-да, акдырып эжитди. Дурды батрак шунча аладаның ичинде-де Жемал барадакы пикири келлесинден чыкарып билмейәрди. Дурды диңе эне-ата мәхрини гөрүпди. Он бәш йылдан бәри ондан-да махрумды. Ят иллерде онуң эшидйәни сөгүнч, чекйәни игенчди. Ол мәхир диен зады екеликде душан вагтларында диңе Жемалдан гөрйәрди. Бу гызың онуң келлесинден чыкмаяндыгының эсасы шундады.

Хенизе ченли Дурды батрак улы топарың башыны башлап я-да ызына дүшүп гөрмәнди. Эмингаладан араны ягшы ачандан соң, өзүңиң нәхили улы хем-де кын иши боюн аландыгына дүшүнип галды. Эмма инди суа сенрикден агыпды. Ыза доланып: «Эмин ага, атлыларыңа эелик эт, мен булары экидип билжек дәл» диймек утанчды. Эриң этжек иши дәлди. Булары — башыны бозман элтип, Сапармырада табшырмалыды. Адамларың өзлери-де шуны нслейәрдилер. Сапармырадың болян обасыны, галасыны я-да дүшелгесини анык билип, гөни шол ере бараймалы болса, элбетде аңсат боларды. Дурды батрагың иши кын болмаса-да болмазды. Эмма онуң хәзирки ягдайы дийсең кынды: Елда-ызда улулы-кичили топарлар душ гелйәрди. Олардан: «Сапармырат аганың гошы ниреде?» дийип сорап болмаярды. Оларың хан атлылары болуп чыкаймагы мүмкинди. Я-да Эралы ханы сорамагың нәхили болжакдыгы өз-өзүңден мәлимди. Ине, шейдиң, Дурды батрак улы аладаның ашагында галды.

Ол Эмингаладан гайдандан соң Көнеүргенжиң арка тарап-ларыны сырып гечди. Порсының аркасындан гечди. Губадагың өңүндәки обаларда дүшледди. Өзбек иллерине аралашды. Мунуң өзи диңе йөремек хем дәлди. Деря тарапдан гелйән арабаларың ичи яралылардан долуды. Деря тарапа барян арабалар, атлылар, паядалар хем Дурдының өзи ялы баржак ерини тапман йөренлер, ёлдан хем-де өз атлыларындан азашанларды. Булар билен кэвагт сөхбет ачмалы болярды, сорагларына жогап бермәли болярды. Сада йигиде иң агыр дегйән ери-де шуды.

Шейдиң Дурды батрак Дашсака етди. Бу ерлерде сакланмагың өрән четиндигини Дурды деррев аңлады. Обаларың ичинде хан атлылары өрән көпди. Гарынжа ялы о дешикден гирип, бейлекисинден чыкярдылар. Олар обалары чапярдылар, вейранчылык барыны эдйәрдилер. Дурды батрак бу затлары гөрди-де, нәме-де болса ыза доланмагы йүрегине дүвди. Ол ёлда бир эпей яшула душды. Бирнәче гүррүңиң башы агырдыландан соң, яшулы шейле дийди.

— Балчабик герек болса Нукуса, Хожанлә тарап йөре, хан атлылары герек болса Хыва билен Бедиркент галасының аркасына сүр.

Дурды батрак шейдип деряның өни билен кәерде гиже, кәерде гүндиз, кәерде гизлин, кәерде ачык йөрәп Хожанине тарап гитди. Догры, гиң ёллардан йөрөмек болмаярды. Яп-чиллериң ичи билен гидилйәрди. Нәтаныш ерлер, ёдалар эзъет барыны берди. Адамларың-да, атларың-да лүти чыкды. Ела чыкыланда жайтарышып дуран муртлар салланды. Эгинлер чөкди. Эмма эмингалалы йигитлериң хич бири нәразылык я-да нәгилелик аламатларыны гөркезмейәрдилер. Олар өнде өзлерине хенизе ченли нәтаныш болан бир дурмушың — уршуң гарашяндыгыны билйәрдилер. Кәбирлери онуң нәхили затдыгыны эериң үстүнде иркилип баршына гөз өңүне гетиржек болярды. Кәбирлери ок дегип, өлмели боланда адамың нәхили ягдая дүшйәндигиниң пикирини эдйәрди. Кәбирлери болса адамы өлдүрмек нәхили бол-ярка дийип ойланярды. Кәбири Сапармырат батырың нәхили адамдыгыны хәзирден билмәге чалышярды. Онуң эдерменлиги, батырлыгы хакында ил ичинде эшиден сөзлериңи еке-екеден ятлап чыкярды. Догрусы, Сапармырат йигитлериң хеммесиниң пикирини долусы билен өзүне есир эдиңди. Сада оба йигитлери оны дагың гаясы ялы, өрән улы, муртларыңдан чебиш асыбер-мели, гөзлери шамчырат ялы янып дуран, түпеңниң нили ал-тыңдан, ғылыжы жөвхерден бир адам дийип гөз өңүне гетирйәр-дилер. Саг-аман өзлериңи онуң ыгтыярына элтип табшыр-салар, дүйяңниң әхли аладасыңдан, говгасыңдан халас болай-жак ялы бир дуйгы хеммәниң пикиринде ер алыпды. Шонун үчин-де йигитлер өрән ядав-да болсалар рухы тайдан дурнук-лыдылар.

Шейдип көп кынчылыктар билен кән ёлы гечип, эмингалалы йигитлер, Газак йүзбашының барлага чыкан гижеси, даң аты-берен вагтлары Мазлумхансылувың галасының дүйбүне гелип етдилер. Дүшдүлер.

Дурды батрак йигитлериңи дашына үйшүрди.

— Йигитлер, ине Мазлумхансылувың галасына хем гелип етдик. Инди шейдип, сүрүден азашан гузы ялы бу мейданларда гезер йөрерисми я-да башга бир иш эдерисми? Хайсың акыллы болсан орта чык. Мениң өзүмниң шу вагтлар сизе берер ялы дүрдәне акылым ёк. Келләмниң ичи Эмин байың нас кәдисиниң ичи ялы порсап дур. Я-шу тайда гош басып, харжымыз гутаряч-ча болубермелими, я-да ене бир ере гитмелими? Нәме этмели?

Обада говуды: хич ким бу йигитлере шейле улы меселе бара-да маслахат салмаярды, яшулуларың өзлери әхли иши жемле-нишип чөзердилер, йигитлер болса оларың эмрини бержай эдер-дилер. Шу зерарлы-да өзлериңе маслахат салынмагы илкибада йигитлери ген галдырды. Сонра болса йигитлер муңа бегенишип, хондан бәрси болдулар. Шейле-де болса хич ким илкинжи бо-

луп сөз ачмага йүрек эдиң билмеди. Утанды. Шейдип ере бакы-шып, пикир эдишип бирнәче вагт отурдылар.

Дурды батрак йылгырды-да, голайында чөп билен ер дыр-малап отуран йигиде йүзленди.

— Хань, Ер нәме маслахат берйәр? Ер икиңиз бири-бири-ниң дилиңизе дүшүнишйәңизми?

Йигитлериң ичинде херекет пейда болды. Ызракдан бири:

— Дурды ага, Хожанине, Сапармырады агтарып тапар ялы ики саны чапар ёллалы. Ярагсыз-затсыз гитсинлер. Хемме зады аныклабам, ене шу ере гелсинлер.

Дурды батрак ол йигиде тарап элини узатды.

— Хань, бер бәри!

— Нәме берейин?

— Элини бер!

Дурдының ғылыгына етик йигитлер йүрекден гүлүшдилер. Ол йигит адамларың үсти билен Дурда элини узатды. Дурды ояа элини узатды. Дурды онуң элини ғысып дуршуна:

— Акыллы гүррүң! Шу юртда бир пәхимдар дөрежек дий-йәрдилер вели, асыл шол сен экениң! Эйәм дөрән экениң! — дийип гүлди. Йигитлер бу гүлкени алып гөтердилер.

Дурды ене-де адамлара йүзленди.

— Ене кимиң келлесине нәме гелди?

— Шу вагт шундан говы пикир тапайжак адам ёкмука дий-йән — дийип, Дурдының илки йүзленен йигиди жогап берди. — Шейдип, жансыз иберенден говусы ёк. Болмаса, бу болуп йөр-шүмизе биз тозарыс. Ине, элим, Дурды ага!..

Вақырдашып гүлүшдилер.

Дурды достларының рухларының белентдигине гуванып шей-ле дийди.

— Онда шейле эдәелиң. Ким жансыз болуп гитжек?

— Мен!

— Мен!

— Мен!

— Дураверин залуватлар, бейдиң, хеммән, чозсаңыз Хожан-лиңден зат галмаз! — дийип, Дурды йигитлериңи көшешдирди.

— Онда биже атышалың! — дийип, бири отуран еринден сесленди. Дурды сес чыкан тарапа элини узатды.

— Бер, элиңи!

Онянча бири:

— Дур, дур! — дийип, ярагына япышып чоммалды. — Гулак салың! Юваш!

Доң ерден чапып гелйән ат аягының сеслери умумы бир гү-пүрдә өврүлди. Хемме бирден ярага япышды. Атлар хоргурып, кишңәп уградылар.

— Атларың торбаларыны гейдириң! — дийип, Дурды батрак буйрук берди.

Адамлар пасырдашып аяк үстүнө галдылар. Атларың торбаларыны гейдирдилер. Ене-де Дурдының дашына үйшдүлөр. Адамларың арасындан оюн-гүлүк үркөн гүш сүрүсү ялы болуп гөтөрилди. Хер ким башатарына ок сүрүп, Дурдының агзына гарап дурды. Бу арада бириси четден ылгап гелди-де:

— Дурды ага, гелйәнлериң саны йигримә-де етенок — дийип, хабар берди.

— Булар кимкә?

— Худай билйәр.

— Өзлөр-ә чыплан.

— Чыплан болса, булар ханың атлыларыдыр. Олар бу ерлерин барлап гитмәге гелйәндирлер.

— Булары габырдадып тутуп, Сапармырат агамыза пешгеш элтәйсег-ә кем болмазды.

— Говусы, өтүберсинлер-ле...

Арада бу гүррүңлөр гидип дурка, илерден гелйән атлылар эмингалалыларың деңине голайлашдылар. Оларың хем атлары хоргурышып, кишнәп уградылар. Өндөн гелйән атлы атынын жылавыны чекди. Ызкылар хем бирден сакландылар.

Бу затлары атан даның арасса ховасында сынлап дуран Дурды батрак төверегиндәкилерә йүзленди.

— Дуйдулар. Урушмалы болар. Инди булар деңимизден гечип гитмезлер. Сиз «хәх» диенден «мәх!» болар ялы тайяр болуң. Мен хабарлашайын. Эгер ханың атлылары болса, хич зада гараман, аман-заманыны бермән, бирден чозалың. Мен өндөн, сизем ыздан йөрән. Арамыз бәш әдим болсун.

Ол бирден сакланды. Азажык пикирден соң:

— Мен элими салганымдан әдил гөзи ёк ялы болуп топулың. Йүз атлы болуп йигрими атлыны эле салып билмесек, бизден адам болмаз.

...Газак йүзбашы өвлүйәчилигиң янында дуран атлары, үйшүшип дуран пыядалары гөрөндөн башга зат хакында чигит ялыжак пикир этмән, оларың санына үнс берди. Гөрсе эйгердер ялы дәлди. Өз атлыларындан тас бәш эсседенем көпди. Оны бу атлылар кын ягдая салды. Атының жылавыны чекди-де гөтин-жеклетди, атлыларың ортасында сакланды.

— Өзлөр-ә көп. Булар кимкә?

Гаты чапылып, дерләп гелен атларың бедени эртирин совугына эййәм совапдылар. Атлар ынжалыкдан гачып башладылар. Геплешмек кынлашды. Гаты геплешмек болса боланокды.

— Кимем болса бимахал чак душдулар — дийип, голайдан бири жогап берди. Газак йүзбашы:

— Геплешмели дийсек нәме диерлеркә? — дийип, ене сорады.

— Говусы бир атлыны Сапармырат аганыңка иберип. Әтиятдан бизиң ызымыздан атлы иберсин.

— Догры гүррүң — дийип, Газак йүзбашы макуллады. Йигитлериң бириниң адыны тутды-да, ол янына геленсоң:

— Йүзин-угрын атыңы сайгыла. Сапармырат аганың янына бар. Бир топар нәбелли адама душдук, Газак ага дагы олары гүймәп дурлар дийип айт. Гаты тиз гит, — дийип буйрук берди.

Буйрук алан йигит топардан сайланып, гайралыгына ат гоияндан, Дурды батрак:

— Атын! — дийип ышарат этди.

Ызлы-ызына ики гезек түпөң атылды. Чапарың аты-да, өзи-де ёлуң бир четине түвдүрилип гитди.

Газак йүзбашының депе сачы дүйрүкди. Гахардан яңа бүтүн бедени титрәп гитди.

— Үстлериңе чозалың! — диенде ол өз сесини танамады.

— Ёк, ёк, Газак ага!

— Болмаз, башга ёл тап, Газак ага — дийшип, адамлар онун дашына ыкжам жебислешдилер. Аты атылан чапар, багры билен сүйшүп, ыза доланып гелди.

— Мен буларың серкерделери билен гүрлешейин. Сизем таһын болуп дуруң, — дийип, Газак йүзбашы өңе чыкды.

— Серкердәңиз ким болса бәри чыксын — дийип, Газак йүзбашы гыгырды.

Дурды батрак оңа тарап «әдейинми, әтмәйинми» дийип гелшине:

— Серкерделери-хә биз боларыс — дийип, гүйжүниң көплүгине буйсанып, аркайын жогап берди. Газак йүзбашы-да, Дурды батрак-да араларына он әдим салып сакландылар. Газак йүзбашы Дурды батрагы танамак максады билен пугта сынлады. Ичинден: «Худай-ей, йүзүни еңсесини танар ялы дәл» дийип белледди. Сорагы Газак йүзбашы башламалыды. Себәп Дурды батрак аркайын бәшатарына сөөнип дурды. Йүзбашы агыр ягдая дүшди. Нәме диймели? Нәмеден башламалы? Өңде дуран гара бела гаты дикдүшди гөрүңйәр.

Ахырсоңы йүзбашы дилленди.

— Ханы йигитлер ниреден гелип, нирә барярысыңыз?

Дурды батрак гөдеклик билен жогап берди.

— Өзүңизден хабар бериң!..

— Өзүмиңиң хабарымыз ёк!

— Бизде-де артыкмач, үйшүп ятан хабар ёк.

Газак йүзбашы хич зат чыкмажагына гөзүни етиренден соң, нәме әтмелидигини билмәп азара галды.

Онянча Дурды батрак дилленди.

— Сиз ханың атлыларымы?

Газак йүзбашы:

— Сиз кимнің атлысы? Өзүңизи танадың ахыры. Соңра бизем айдарыс. Шейдерис-де таншар гидерис — дийди.

— Хава, биз-э Эмин байың адамлары диен сөзи эшиденден Газак йүзбашының депе сачы дүйрүкди. «Булары нәдип эле салып боларка? Я инди шу ерде бу харамзадалар билен гырлышмалы болармыка?» дийип, келлесине зор салды. «Булар мен ал салайын. Бизем ханың атлылары диейин. Соңра отурышан вагтымыз ярагларыны аларыс» дийип, Газак йүзбашы өз янындан нетиже чыкарды.

— Эмин байың атлылары болсаңыз, онда, говы экен. Бизем Хан аганың атлылары. Гелиң отуралың. Чай-пай ичелиң. Хас якын таншарыс. «Бир гөрөн таныш, ики гөрөн гарындаш» дийип-дирлер.

Дурды батрагың адамлары хас голайлашып гелдилер. Оларың хеммесиниң гөзи Дурдының элиндеди. Хачан ышарат боларка дийип, ыкжамланышып дурдулар.

Дурды батрак өңүнде дуран адамы пугта сынламак билен: «Сен догрудан-да Жүнейит ханың атлысысың. Сениң гөзлерин ханасындан чыкып баряр. Муртларың жайтарышып дур. Сен көп адамың ганына галан желлатсың» дийип, ичини геплетди. Шу гелен нетижесине хем түйс йүрегинден ынанды. Гүйжүнің зордугына буйсанып теклип этди.

— Сен ярагларыңы табшыр. Атларыңы-да табшыр: Галан гүррүңи соң эдерис. Мен танамаян адамым билен чайың башына гечип билмейэрин.

Бу теклип Газак йүзбашының этинден өтүп, сүңкүне етди.

— Яраглары, атлары табшырманда нәдерсин?!

— Ине, шейдерин! — дийип, Дурды батрак элини салгады.

Йүз адам эзрайыл ялы болуп илки Газак батырын, соңра-да онуң адамларының үстүне топулды. Бирки минутың ичинде йүз адам Газак батырың өзүнің, атлыларының эллерини сыртына дандылар. Ярагларыны сазак үйшүрен ялы эдип, бир четде үйшүрип гойдулар.

Дурды батрак данлан ёлбарс ялы награ тартып ятан Газак йүзбашының янына гелип отурды. Оны тәзеден сынлап чыкды.

— Инди гүрлешибирис, серкерде. Инди аркайын гүрләбер.

— Намартлык этдиң, серкерде — дийип, Газак батыр газап билен айтды.

— Мазлумхансылувың мейданында сениң билен йүзбе-йүз дуран адам намарт болмаз, серкерде.

— Йүз адам болуп, он бәш адамың үстүне чозмак, эйсем, батырлыкмы?

— Душманың санына середилйән дәлдир...

«Гара бидөвлет ендиржек дәл-ов!» дийип, Газак йүзбашы өз янындан белледди.

Бу арада Дурды батрак бир зат ядына дүшди-де, бөкүп еринден турды. Ики саны атлының адыны тутуп чагырды, олары адамлардан хас аңыраак алып чыкды.

— Хәзир биже атышып дурарлы дәл. Икиңем ярагларыңызы гоюн-да, атланың. Эгер Сапармырат ага шу галада я-да шу голайларда болса оны тапын. Шейле-шейле дийип айды. Ичиниз-де жаныңыз болса гүнортана доланып гелжек болуң — дийип, олар буйрук берди-де, ёла салды.

Соңра чай ичмек билен болдулар...

13

Николай Алексеевич Шайдаков гижеси билен уклап билмедди. Парахатчылык вагты болса, элбетде яш матрос үчин мунун өзи гаты ген болуп гөрнерди. Мыдама арасса ховадан дем алып, элини дек дурузман ишлейән матросың башы ясыга етсе бесди — шол бада ука гидерди. Эхли дамарлары, бедени говшап дынжыны аларды. Эртеси ирден даяв, хер ише укыплы, шәхдачык болуп еринден турарды.

Хәзирки дөвүр, жогапкәрчилик, эдилйән иш башгады. Николай Алексеевичиң өңүнде бейик тарыхы везипе дурярды, асырлар бойы зулум астында хорланып гелен Хорезми Жүнейит хандан, Хыва ханындан, эхли феодал эмелдарларындан халас этмелиди. Бу — бир агыз сөз билен айтсаң шейледди. Эмма бу иши амала ашырмагың мұң аладасы, йүз мұң дерди, сансыз кәп хысырдысы барды. Буларың хеммесини элинде жемләп, хеммесини догры чөзмелиди. Сәхелче ялңышсаң бу ягдайда ол ялңышы дүзетмек өрән агырды.

Шайдаков билен Сапармырат икиси — улы болмаса-да, бүтин бир халка азатлык, тәзе дурмуш, бейик багт алып барярдылар. Николай Алексеевич муңа говы дүшүйәрди. Шонуң үчин-де онуң келлеси дынман ишлейәрди, гижәни укламан гечирмек инди онуң үчин ген дәлди.

Гарагалпаклы достлара элден гелен көмек эдилди. Инди иш бирйүзли болды: көп санлы атлыларың — хорезминли дайханларың өңүне дүшүп, олары Мазлумхансылувың үсти билен өз иллерине әкитмелиди. Олара-да өз иллеринде тәзе дурмуш гурмага көмек этмелиди, өвретмелиди. Булардан хем башга гарагалпаклы достлар хем көп атлы берипди. Шайдаков шейди, миллетлериң доганлык-достлугының Хорезминде дикелдилйән бейик галасының биринжи керпичлерини гоймалыды.

— Мениң бейдип, чай ичип, чөрек ийип отурмага вагтым ёк, Сапармырат. Худая шүкүр, икинизем шу ерде экениңиз, мениң хабарымы алын!

Сапармырат билен Шайдаков ыкжамлашып, Салай экәниң алкымына сүйшдүлөр.

— Айдып отур, Салай эке.

Салай эке гызгын чайы леззет билен овуртлады-да:

— Айдып отурсам, хеммеден көп догайы салам — дийип, сөзө башлады. — Сениң шу Ефимниң ахыр бир гүн мениң ганыма галармыка диййәрин. Мени бир ерде отурданок! Әй, хәзирки ягдайда голуңы говшурьн отурар ялам дәл, Сапармырат, ягдай гаты эрбетләшди. Сизниң мундан бейләкки ёлуңыз өңкиңизден агыр болармыка диййәрин.

Сапармырат билен Шайдаков бүтинлей гулага өврүлдилер. Салай экәниң алкымына дыкылдылар.

Салай довам этди.

— Ефим маңа йөрите ат тапып берип, хоржунымы сыртыма данды. Атлы-да жерчилик эдип гөр дийди. Херничик саг-аман гелип етдим. Жүнейит хан, Магсым хан, Ситников, Хорезминин бейлеки овнуклы-ирили ханлары хәзир сизниң ёлуңыз чыкдылар. Эмин байың галасындан башлап тә Яңыба ченли болан аралыкда атлы бары йыгнанды. Йыгнанышык улы байларыңкыда, ахун-ишанларыңкыда гечирилди. Инди олар эййәм ёла чыкандырлар. Гачып-тезип гайдан хан атлыларыны, эли яраг тут-ян адамлары ярагландырып, сизниң өңүңизден чыкарылар. Магсым хан билен Ситниковың Эмингала гелен гүнлери мен шол ердедим. Қасымың янына барыпдым.

Соңра Эмин байың олары гаршылашы, эдилен гүррүңлерден гулагына иленлерини Салай эке экән-екән гүррүң берди.

Салай эке гүррүңини довам этди.

— Ефим маңа шу хабары сизе етирмеги табшырды. «Мениң бу ерде отурып, олар эдип билжек көмегим ёк» дийди. «Өзлери гаты говы пикир эдип, маслахатлашсынлар» дийди. «Гурама өз үстүне алаң әхли ишини айдылышы ялы эдер, бизден аркайын болсунлар» дийди. Ёлда мен човдур обаларында гөрүлмели адамлары хем гөрдүм. Көнеүргенжиң ёкаркы обаларында хем болдум. Хемме аяк үстүнде. Сизе гарашярлар.

Соңра Шайдаков билен Сапармырат гезек-гезегине Салай экәни сорага тутуп уградылар. Озалам, укусыз, ядав гожанын бүтинлей сүнни сүйнди.

— Салай эке, бизе гетирен бахасына етип болмажак хабарың үчин менденем, Шайдаковданаң улы танрыялкасын. Сен инди нәме этмели? Бир зат дийип гойберендир ахыры ол?

— Хей, олаң диймезми!.. — дийип, Салай эке Ефимовы ят-

лап, түйс йүрекден, мылайым йылгырды. — Хей, олаң диймезми? Хайсы аягыңы илки билен әтлемелидигиме ченли айдып гойберди. Мен сизниң билен биле гитмели. Инди ол ёлларда гөр-нен өзүң болма.

— Онда Салай эке бизниң маслахатымыз бар. Ислесең шоңа гидели.

— Ёк, Сапармырат, мен саңа башда, илки душуман, ашна болан вагтымда айдыпдым. Мениң сизниң сыясатыңыз биленем, маслахатыңыз биленем ишим ёк. Гүррүңиңиз болса өзүңиз эди-берин. Жай йылы экен. Мен бир азажык ятайын. Онсоңа он-он бәш гүнден бәри дишиме түви дегенек. Мунуң өзи хорезминли үчин өлүмниң бәри яныдыр, өзүң говы билйәрсин.

— Боляр, Салай эке. Ят. Дыңжыңы ал! Йөне бизниң палавлык харажатымыз-а ёкдур.

— Оны гайгы этме, Сапармырат. Ол затлары өзүм она-рың... Саг болуң, барың-да ишинизи эдиң. Мен нәме этмели бол-сам, оны геленден соң айдарсыңыз...

Шайдаков билен Сапармырат гитди.

— Ине, гөрдүмни, Шайдаков, ишлериң нәхилидигини... Жү-нейит хан аркайын ятжақлардан дәл!

Салай экәниң гетирен хабары Николай Алексеевиче дүйпли тәсир этди. Ылайта-да Магсым ханың, Ситниковың, Жүнейит ханың эййәм агыз бирикдирип, бир гулакдан гөчүп уграндык-лары оны хас гең галдырды. Догрусы, ол гаршылыга, улулы-ки-чили чакнышыклара гарашярды. Йөне сәхел вагтың ичинде әхли ханлар агыз бирикдирип, шунча гүйч жемләрлер дийип пикир этмейәрди. «Диймек ене-де гаңлы сөвешләр гарашяр. Зыяны ёк, биз инди ызымыза дөнмерис. Биз диңе өңе гидерис. Йөне вели, алданып, ханларың ялаң сөзлериңе ынанып, хорлук чекен көп адамлар хеләк болар. Ине, агыр дүшйән ери-де шу» дийип, Шайдаков келлесини яйкады.

— Шайдаков, сағат нәче болды? — дийип Сапармырат оны агыр пикирлериң гужагындан алып чыкды.

— Сағат он минуты кем он. Биз хәзир маслахата башла-малы...

— Газак йүзбашыдан хенизе ченли дерек ёк. Ол әле дүшәен болмаса ягшыдыр.

— Белки гелендир...

— Гелсе гөрнерди ахыры. Мен оңа гаты берк табшырып гой-берипдим.

Гарагалпак тәжирлериңиң бириниң ташлап гачаң улы ховлу-сының ичи алты мүңе голай атлының ёлбашчыларындан хырын-дыкын долупды. Олар Сапармырат билен Шайдаковы бирден аяк үстүне галып, вагырдашып, салам берип гаршыладылар.

Маслахат башланманка саяк-сандырак эдилжек гүррүңи динлемесин дийип, ховлының дөрт бурчунда гаравул гойдулар. Дөрвезэнің өңүндөки гаравулларын саныны артдырдылар. Көчелерин йөрелгелерини багладылар.

Йыгнак башланды. Илки билен Сапармырат гепледі. Ол хәзирки ягдай барада, Салай экәнің гетирен хабары барада йыгнага геленлере гыссанман, садалык билен айдып берди. Соңра Шайдаков сөзе башлады. Ол хайсы сагатда уграмалыдыгындан башлап, хайсы бөлүмнүн өңден, хайсы бөлүмнүн онуң ызындан йөремелидигини экән-екән йүзбашыларын адыны тутуп айдып берди. Соңра тертип-нызам, халкы хорматламак, сыламак меселелерине гечди.

Сапармырадың бар пикири Газак йүзбашыдады. Ондан шу вагта ченли хич хили хабарың болмазлыгы Сапармырадың гонжуна гор гуялды. Газак йүзбашының сөзүнде тапылмадык, хенизе ченли айдылан зады битирмедик вагты ёк. Онсоң бу нәме этдиги боляр? «Хан атлыларының элине дүшендир. Пахырын дат гүнүнө»...

Газак йүзбашы гелип гирәймезмикә диен умыт билен Сапармырат аларылып, хырсызланып угран гөзлерини дөрвезә тарап өвүрди. Газак йүзбашының ерине, дөрвезэнің ич йүзүнде өзүне тарап хырыдар середип дуран Бәшими гөрди. Сапармырат стуллары шақырдадып, гөдекси турды. Адамлар ховлукмач бир тарапа чекилип, оңа ёл бердилер. Сапармырат аграс әдимләп, дөрвезэнің өңүнде пейда болды. Гыссанмач бир хабар айтмага чемеленип дуран Бәшим:

— Яшулы, сени чагырлар, — дийип, чалт гепледі.

— Газак йүзбашымы?

— Ёк, мен олары танамок.

— Ниреде олар?

— Ёйде.

Сапармырат чалт йөрәп Шайдаковын янына барды. Онуң гулагына бир затлар айдып, гыссанмач чыкып гитди.

Оңа гарашяңлар Дурды батрагың ики чапарыды. Олар өзлериниң йүз атлыдыкларыны, Эмингаладан хут Сапармырат ага дийип гелйәндиклерини, серкерделери Дурды гараның Мазлумхансылувда Сапармырат аганың эмирине гарашып дурандыгыны, шу гүн даң атан вагты ханың атлыларындан йигримә голайыны эле саландыкларыны жикме-жик гүррүң бердилер.

Сапармырат чапарларын сөзүни үнс билен динледі. Бәшими йыгнак гидип дуран жая Халлы батыры чагырмага иберди. Халлы батыр шол бада хәзир болды. Сапармырат оңа:

— Өз атлыларың алып, хәзириң өзүнде Мазлумхансылува угра. Ол ере бир йүз атлы биз дийип гелипмиш. Оңлы адамдык-

ларына гөзүни етирсең-ә шу дуршуна алып гайт. Сәхелче гөвнүнә чиглик гитсе атларыны, ярагларыны алып, пыяда сүрүп гайт. Өз еринде ягдайыңа серет! — дийип, буйрук берди.

Кырк яшларындакы, узун бойлы, ничемик, дашындан хас деллим гөрүнйән йүзбашы бирден ыкжамланды.

— Боляр, яшулы. Онда ругсатмы?

— Ругсат алладандыр. Тизрәк болжак болавери, Халлы батыр.

— Деррев, яшулы — дийип, Халлы батыр гайып болды...

Дурды батрагың чапарларындан бири:

— Олары ярагсызландырмак нәме герек? Олар, Сапармырат ага, сиз дийип бүтин Хорезмини сөкүп чыкдылар ахыры... — дийди.

Сапармырат гөйә шу сөзи эшиденден соң чапарлар ядына дүшен ялы болуп, олар аларылып серетди. Соңра Бәшиме:

— Бар, икисини-де гаравулхана элтип табшыр — дийип буйрук берди.

Бу гаршыланышларындан нәразы чапарлардан бириси Сапармыратдан араны ягшы ачандан соң:

— Әйт, бу-ха яман хырсыз адам экән-әйт — дийип, ёлдашына йүзленди.

— Гөзлериниң өзи бир яп боюны лерзана гетиржек мунуң — дийип ёлдашы тассыклады.

Бәшим олар:

— Сиз гөзтүссаг. Агзыңыза гайым болуң, — дийип маслахат берди.

Халлы батыр гүн агыберенде Газак йүзбашы, Дурды батрак хем оларын атлылары билен гала гирди.

Дурды батрак Сапармырадың сөзүнден бетер өзүне үнс берип, агзыны ачып дурды. Ахыры сөзлемәге өзүне гезек етенде, ол Сапармырада шейле дийди.

— Яшулы, сизе Касымдан көпден-көп догайы салам. Бизин башымызы жемләп, бизи сизин ыгтыярыңыза шол иберди.

Сапармырат Дурды батрак билен тәседен гөрүшди. Соңра ол Дурды батрагың өзүни, атлыларыны ниреде ерлешдирмек барада буйрук берди. Гөркезилен ере угран батларына Дурды батрак бирден сакланды-да:

— Әйт, яшулы, ханы мениң ики чапарым? — дийип аңк-таңк болды.

Сапармырат йигидиң садалыгына гуванып, чалажа йылгырды.

— Оларам бардыр, тапып берерлер...

Дурды батрак шундан соң атлыларының өңүн башлап, Бәшимнүн ызына дүшди.

Газак батыр бир четде муртуны саллап, ере бакып дурды. Ол хазир хемме зада, хер хили кэинже кайылды.

Эмма Сапармырат гөйө хич зат болмадык ялы сөзледи.

— Ханы, батыр, өзүне бир азажык перевиш эт-де, ёла тайяр-лан.

Бу асудалыкдан гылав алан Газак йүзбашы:

— Эмингала диен ери бир барламалы. Ол ере көп адам жем-ленйәрмиш — дийди.

Сапармырат өңки әхеңинде:

— Эмингала барланды. Ондан аркайын бол. Йөне шу гижә ёла дүшмели. Шоңа оңат тайярланың — дийип, өз ёлуна гитди.

Шол гүнүн агшамсы барлаг үчин өңе элли атлы иберилди.

Газак йүзбашы ёлдашларына:

— Йөрүң, буйругы бержай эделиң, ёла тайярланың? — дийип йүзленди.

Атлылардан бириси:

— Яшулы хер ничик кәемеди. Кәйәрмикә дийип горкуп-дым, — дийди.

— Бейденден-ә бирки шарпык чалайса кем болмазды — дийип, Газак йүзбашы гамлы айтды.

Олар гошларына гитдилер.

14

Эгер биз Мазлумхансылу галасыны хем-де онун өңүндәки анырсына гөзәтмез дүзлүги үстүне бал дөкүлән хыялы әпет сачага мензетсек, хан Жүнейдин, Магсым ханың, Ситниковың, бейлеки улулы-кичили ханларың бирнәче вагтдан бәри ил ичинде гачып-тезиң йөрән атлылары синек ялы болуп шол сачага тарап чозярдылар. Олар бөлек-бөлек, топар-топар болуп чозярдылар. Улы ёллары, кичижик ёдалары долдуруп чозярдылар. Яп-чил-лерин, жеңнелликлерин ичи билән чозярдылар. Огрын чозярды-лар, догрын чозярдылар.

Буйрук шейледи. Башлары бирикдирилен атлыларың хемме-си буйрук билән таныш эдилепдилер. Башлары жемленмедик кичижик топарлары болса бу акым өз гирдабына салып алып барярды. Алдава дүшен, ялан сөзе ынанан, олжаны көпрәк алмагың арзувы билән гүнүни батырып, даныны атырян адам-лары хазир хич хили гүйч саклап билжек дәлди. Бу адамлар сувсан гоюн сүрисини ятладярдылар. Олар сува ымтылып бар-ярдылар.

Гурбанмәммет сердар Дөртгүлден гачып гайдандан соң, Хо-резминде тешвикат ишини хут өз элине алды. Русы яраг билән

енип билмәнинден соң ол элиндәки әхли гүйжүни тешвикат иш-лерине сарп этди. Шейдиң русун бурнундан ик ялы ган гетирмек исле-ди. Элини чермәп ише гирди.

Бедиркент галасына гелйән, ондан чыкып гидйән ёлларың хеммесинде гижә-гүндиз херекет бирже минут хем тогтамады. Улы-улы ахунлардан башлап, гурханың сүрелериниң екеже сө-зүниң хем манысына дүшүнмейән, тәрәт кылмагы-да чала бил-йән сопулара ченли хемме диндарлар «ханың гашында отурып, онуң агзындан бир келеме сөзүни эшитмек» максадына етдилер. Буларың ыз яны билән өвлүйәлериниң шыхлары гелдилер. Соңра сөзлерине гулак салынан яшулулар гелдилер. Демирчи-күмүшчи уссалар гелдилер. Буларың хеммесини Гурбанмәммет сердарың өзи янының ишаны билән кабул эдйәрди.

Ол йейле диййәрди.

— Адамлар, гарыныза галмалы вагтыңыз гелди. Орс агзы-ны ачып гелйәр. Ол бизиң метжит-медреселеримизи йыкып, үстүнде тәрәт эдер. өвлүйәлеримизи теп-текиз эдип, онун еринде доңузятәк салар. Аялларыңызы талак эдер. Гызларыңызы эли-ниңден алып, сүннет эдилмедик атлыларына берер. Өлдүрер, гы-рар. Дири галаныңызы болса аял-әркекдигиңе гараман бир ёрганда ятырар. Бейдиң ху-дайың, пыгамберин хатырасыны өзү-миз дирикәк капыра депелетмекден, онуң гаршысына гөрешип, шехит өлмек согапдыр. Мен бу айдян затларымы асман-дан алып айдамок. Мениң өзүм бу айдян затларымы хут өз гөзүм билән гарагалпакда гөрүп гайтдым. Гөрмедик болсам айтмаздым. Орс гаты дилевар. Деррев алдаяр. Торуна саяяр. Ине, бизиң обада-шымыз Сапармырат арабакеш онуң торуна дүшди. Ол доңуз этини хер гүн үч гезек иййәрмиш. Зерур ишлериниң дик ду-ран еринде эдип гидибейәрмиш. Онуң хас гөвнүне етмек үчин она бир балаксыз мәтишге хем берипмишинлер. Мен бу затлары анык билйән. Онуң янына жансыз иберип, бу затлары аныгына етдим. Сапармырадың ол дүнийәде жайы довзахдыр. Бу дүнийәде ол алмытыны алды. Гой, онуң ховлу-сы-да йигренжисини ашы-рып дурмасын. Оны йыкып, кесеклериниң-де обаның чагарасын-дан чыкарып ташламак герек. Сизиң бириңиз ишан, бириңиз сопы, бириңиз шых, бириңиз усса. Сиз мыдама илиң ичинде я-да ил сизиң үстүниңде. Гижәңизи гүндиз эдип, менден эшиден шу хақыкатыңызы адамларың гулагына гуюң. Адамлар гапыллыкда үстлериниң басдырмасынлар. Соңракы бир гүн: «Хан какамыз бу затлары биллип дурубам нәме үчин бизе айтмадыка» диймесин-лер. Мениң илден яшырян я-да гайгырян задымың ёкдугыны өзүңизем билйәрсиниз ахыры.

Индики максат орс Мазлумхансылувда сакламакдыр, бәри гечирмезликдир. Мениң раятымдакы еди яшдан етмиш яшара

ченли эхли адам ярагланмалы. Ярагланмага зады болмаса, гой, гызыны чыкарсын, бирине даксын. Галынының ужундан яраг алсын. Гызыны орс атлылары заяландан, өз мусулманыңа дакмак согап болар... Хемме аяга галмалы, хемме Мазлумхансылува бармалы. Хачан бармалыдыгыны соң хабар эдерис...

Шундан соңра:

— «Вах, маңа бир бәшатар!» — дийип,

Гурсагына урды ёмут»

— диен дөвүр башланды. Ханың шу сөзүндөн соң хақыкатың вагтлайынча тозана гөмлүп, яланың парлап асманга галан дөври башланды.

Ине, Мазлумхансылува гарап, синек ялы болуп барян атлылар шу сөзгә уян адамларды. Башга хич хили чыкалга тапман, келлесини нирә уржагыны билмән йөрән адамларды. Бу йөриш ики гиже, бир гүндиз довам этди. Үчүнжи гүн гүнорта болуберенде атлылар сеп-сеп болуп Мазлумхансылув дүзлүгиниң илери четине йыгнанып башлады. Азажык сакландылар. Соңра Мазлумхансылу галасының, улы өвлүйәниң дүйбүне тарап сүрдүләр.

Сапармырадың: «Шу гиже, даңың өң янында ёла чыкмалы» диен гижеси Жүнейит ханың атлылары Мазлумхансылувың дүйбүнде гош басыпды.

Мазлумхансылувың дүзлүгине голай Көнеүргенч обаларының бирисинде дүшлән Жүнейит хан гиже ярым боланда Какабайы чагырды.

— Иним Какабай, атлар тайярмы?

— Тайяр, хан хезретлери...

— Янымыз билен гитмели атлылар хем тайярмы?

— Буйругыңызга гарашып дурлар, хан хезретлери...

— Өзүңем тайярмы?

Какабай өмрүнде биринжи гезек ханың өзүне сала саяндыгыны эшидип, бирбада нәме дийжегини билмән аңк-таңк болды. Эмма жогабы шол бада бермелидиги үчин ол ювдунды-да:

— Мен мыдама тайяр, хан хезретлери — дийди.

— Берекелла, иним Какабай. Берекелла... Совук нәхили?

— Хова яман совук, хан хезретлери. Гайрадан өвүсйән шемал дем алдыранок, хан хезретлери...

Хан бирден дымды.

Какабай ичини геплетди: «Худая шүкүр, хан хезретлериниң кейпи көк. Инди бизиң ишимизиң онуп башладыгыдыр шу...»

Хан аз салым пикир эденден соң:

— Ишан ниреде? — дийип сорады.

— Ишан ага өз жайында, хан хезретлери...

— Оны мениң яныма чагыр. Онсоң мениң гейимлерими гетир, иним Какабай...

— Боляр, хан хезретлери...

— Эши билен Эймири-де чагыр.

— Боляр, хан хезретлери...

Узын сатан, бетнышан Какабай ики эпленип чыкып гитди.

Ишан, Эши, Эймир бир вагтың өзүнде гелип гирдилер.

Адат боюнча ишан төре гечди. Эши билен Эймириң херси ханың бир тарапында отурдылар.

Какабай чыкып гидели бәри ере бакып, пикир эдип отуран Гурбанмәммәт сердар башыны галдырып, илки билен огулларыны сылап чыкды. Соңра ишана серетди.

— Ишан, худайың, Мухаммет пыгамбериң тугуның Хорезминде мүдимилик парлап дурмагы үчин, шол угурда жаныны аяман сөвешжек мертлере өзүң ак пата бер. Биз хәзир ёла чык-ярыс. Ишимизиң оң болмагыны худайдан диле. (Хан намаз гутарыберенде ики эгне салам берлиши ялы ики тарапа йүзүни өврүп, өзүниң дийжек затларына огулларының үнсүни чекди-де, ене ишана йүзленди:) Огулларым, биз хәзир капырың үстүне уграярыс. Мерт болуң. Ач гурдуң авуң үстүне топулышы ялы болуп, душманың үстүне топулың. Йөне менден аранызы ачман. Мыдама эльетер, сесьетер ялы еримде болуң. Худай сизи маңа көп гөрмесин. Бу сөвеш бизиң ахыркы сөвешимиз. Басылсак «хүв!» дийип, юртдан чыкып гачмалы боларыс. Бассак — юрдун эеси болуп галарыс.

Ол көпленч огулларының йүзүне бакып, шу маныда сөзүни довам этди.

Ишан онуң сөзлерини динләп отуран-да болса, өз пикири билен мешгулды. Ол ичери гирен бадына гөзлерини сүпүришди-рип, ере бакып отуран ханы сылапды. Инди-де онуң сөзүни динләп, эхенини сылаарды. Ишан оңат сынчы боланы үчин Гурбанмәммәт сердарда йүзе чыкан бир тәзелиги белледди: ханың даш гөрнүшинде-де, эхенинде-де нәхилидир бир гөтерим барды. Нәхилидир бир ички ынам хана гөлтгы берйәрди. Ханың херекетлери-де еңләпди. Жансыз, хырсыз гөзлерини йылылык орнашан ялыды. Ишан гең галды: «Бу нәмәниң аламатыка? «Өлжек хассаның дили сүйжәр» дийилйәнимики? Я-да соңкы он-он бәш гүнүң ичинде ханлардан, эмирден, инлисден... янына гелип гиден көп адамлар дүйпли көмек вада этдилермики? Өз-э йөне ерден дэл...

Соңра ишан бу меселәни чөзүп билмедди-де, өңки пикирлерини довам этди: «Сен хер зат дийсең-де орысы енип билмерсиң. Мен бу хақыкаты саңа соңкы гезек Дөртгүлден гачан гүнүмиз айтдым. Пата бер дийсең берейин вели, бу патаның-да, худайың-да, Мухаммет пыгамбериң өзүниң-де, хезрет Алының-да саңа эдип билжек көмеги ёк, сердар...»

Ишан батырланды-да, шу сөзлери даш оклан ялы эдиң, ханын үстүне окламагы йүрегине дүвди. «Нәме болса шол болсуна» салмак иследи. Эмма ортада гарадаш ялы болуп отуран ханын, онун ики тарапындакы сачыны ал дийсең келлесини кесип гетирйәнлерден болан ики йыртыжының сыпатларындан горккды. Ишан шейдиң, бу ерде-де хақыкаты ювутмалы болды.

— Нәме бейле агыр пикире гитдиң, ишан? — дийиң, Жүнейит хан ишаны «укудан оятды».

Ишан башга хич хили сөз айтман, элини гөтерди. Хан хем огуллары билең эллерини гөтеренлеринден соңра ишан эшидилер-эшидиялмез эдиң, арап дилинде бир затлар окуп башлады. Ол узак окады. Өзүниң-де, янындакыларың-да ёкары гөтерилип дуран эллери ядаянча окады. Ахырсоңы:

— Худай ёлуны ак, атыны йүврүк, гылыжыны кесгир этсин, омын... — дийиң, эллерини йүзүне етирди. Хан дагы хем:

— Омын! — дийиң, ишаның херекетлерини гайталадылар. Жүнейит хан гүррүңиң тамам боландыгыны мәлим этди.

— Атланың. Менем хәзир гейимлерими гейиң чыкайын...

Ханын огуллары ишаның ызы билең чыкдылар.

Хан Какабайың гетирен гейимлерини алды.

— Ичмек герек дәл. Еңил гейинмели — дийиң, силкме ичмеги ызына гайтарды.

Ол гөк мавутдан тикилен галын кемзори билең балагыны гейди. Оларың үстүнден ичи памыклы ики гат Хыва донуны гейди. Соңра хатарларыны дакынды. Маузерини дакынды. Гара-тап пычагыны гушагындан өтүрди. Хер голтугына-да бир ялаңач наған салды. Буларың үстүнден-де йүзи солуграк бир дон гейди. Дивара сөөлги дуран келтежик японы бәшатарыны алып, донуның үстүнден эгнине атды. Сапына күмүш, гызыл чайылан гамчысыны-да алды-да:

— Иним Какабай, ичерден хабардар болсуңлар, ханы, атлан! — дийиң буйрук берди.

Шу сөзи айдандан соң ызына серетмән өйден чыкды. Тамын агзында хер жылавындан ики-үч адам тутуп дуран, еңил эерлен атына еңиллик билең атланды.

Дервезәниң ики тарапыны-да ачдылар. Хан «чүв!» диенден атын бөврүне бирки гезек депди. Озалданаң үшәп, ағыздырыгыны гасырдадып чейнәп дуран ат резин оюнжак ялы еңиллик билең ёкарылыгына бир бөкди-де, ханын угрукдырмагы билең Мазлумхансылувың ёлуна дүшүп, балыгын сувда йүзүши ялы болуп, совук хованың ичинде йүзүп гитди. Алтмыша голай атлы созан-гуйрук болуп, онуң ызына дүшдүлер. Дон ере дегйән ат тойнаклары докма дарагың сеси ялы болуп саз чықарды.

Атларың чапмагы зерарлы өңки гүйчли гыш шемалы ики-үч эссе гүйчленди. Арадан ярым сагат гечип-гечмәнкә олар гардан ясалан атла дөндүлер.

...Әралы хан Мазлумхансылува Жүнейит хандан бир сагат өң гелип, өз атлылары билең бир вагт бу ерден гечен көне ябың угрунда дүшледи. Бу ер улы ёлдан совады. Эмма ябың ичинде атлары гизлемек мүмкин дәлди. Адамлар дөшлерини ере берип ятсалар атылаң окдан горанып билжекдилер.

Эмин байың оглуның йүреги агзындан чыкып барярды. Ики гөзи болса ёлдады. Какасының өз сөзүнде тапылмадык вагтыны Әралы хан хенизе ченли гөрмәнди. «Әйсем нәме үчин онуң иберейиң дийиң, вада берип галан атлылары гелип етишмейәркә? Я олар азашып, эле дүшдүлермикә? Я-да бир эрбетчилик йүзе чыкайдымыкә?» Бу ики себәби Әралы хан келлесинден чыкарып ташлады. «Эмин байың бесләп ёла салан атлыларының эле дүшмәги мүмкин дәл. Олар өлер-йитер вели, башга адамың элине дүшмез. Хич хили эрбетчилигиң-де ягны, бейлеки тарапа гечмегиң гүррүңи-де болуп билмез. Олар Эмин байың чөрегини нен адамлар. Олар ялы бир ерден ийиң, башга бириниң гапысында үйрүп билмезлер ахыры. Бейле болян дәлдиң».

Байың оглуның йүрегини агзындан чыкарып барян башга бир затды: ол какасына я-да эжесине бир зат болайдымыкә дийиң горқярды. Кәвагтлар Васдакыларың ягдайы хем оны ынжалыкдан гачыярды. Ол ере-де саяк-сандырак чөзүп, машгала-ның намысына дегилмеги мүмкинди. Какасының бейле зады ичине сыгдырып билмежегенне Әралы хан гаты етикди. Ине, шу-затлар оңа ынжалык бермейәрди. Горкудан, әтиятдан, ховлы чакламалардан онуң йүреги агзындан чыкып барярды.

— Хан кака гелип дүшди!

— Хан кака гелип дүшди! — диен хабар Мазлумхансылувың гиң мейданында өвүсйән гыш шемалы ялы болуп, бу дүзлүге шол демде ййрады.

Әралы хана бу хабар өзүче тәсир этди. Бейлеки эмелдарлар, серкерделер ялы ол хем бу хабара бегенмелиди, бу хабардан рух алмалыды. Эмма яны-якында Жүнейит ханың янына барып, өз какасы Эмин байдан көп догайы салам айдандыгы, какасының хана көмек үчин атлы ибержекдигини айдандыгыны ятланда, Әралы ханың депесинден совук сув гуйлан ялы болды. «Инди, бу ерлерде душайса, мен оңа нәме диерин? Онуң газабына галай-мазмыкам? Ол мени лак-лук эдиң, агзына атмазмыкә?» дийиң, өрән агыр ягдая дүшди.

Онуң достларындан бириси гелип, гөвүнлик берди.

— Әралы хан, гам чекме. Бар гүррүң шол кырк-элли атлыда дәлми? Ине, әнет, бүтин мейдан атлыдан долы. Таяк окласан ере

гачжак гуманы ёк. Энет, илерине, ызыны үзмөн гелип дурлар, гелип дурлар...

Эралы хан гиң мейдана серетди: Дөрт төверек та гөзъетиме ченли ат билен адам болуп ятырды. Гыкылык-гоага, кәйинч-сөгүнч, атларың кишнейән сеслери, ярагларың шақырдылары атлыларың депесини гаплап алыпды. Бу сеслерниң хеммеси умумы бир сесе өврүлипди. Мазлумхансылувын депеси гүввүлдәп дурды. Сонра Эралы хан достуна йүзленди.

— Гаты догры айдырсың, сакгалдаш. Иш дине атлыда дәл. Иш берлен сөзде. Какам сөзүнде тапылмады. Мени ханың янын-да йүңсакал этди. Аталар нәме үчин огулларына шейле зулум эдйәркәлер?

Онуң досты бирден:

— Ана, энет, Эралы хан! — дийип, тисгинен ялы болуп, гайралыгына элини узатды.

Эралы хан достуның гөркезйән тарапына әцедип, бирден ичин чекди.

— Ол хәзириң өзүнде бу ере хем гелер — дийип, самырдап, ичинден бир затлар оқап боландан соң:

— Хернә, худай жан, онуң газабыны мениң башымдан сова-верн — дийди. Ол ене-де гайралыгына серетди.

Гурбанмәммет сердар гыр атың жылавыны бир чекип, бир бошадып, ховлукмач суратда атлылары гөзден гечирйәрди. Онуң ызында йүзбашыларың, мүңбашыларың ики йүзден говрагы барды. Жүнейит хан хер бөлүмиң деңине геленде, шол бөлүмиң йүзбашысы атыны дебсиләп, ханың деңине гелерди. Эллерини салгап, бир затлар диерди. Хан онуң сөзүне ягшыдан-ямандан жогап бермән, атының жылавыны хем чекмән сүрүп барярды. Онуң сакгалы дөшүнде ики бөлүнип, ики эгинни япып ятырды. Атың үстүнде отурышы даяв йигитлерин отуришындан кем дәлди. Эралы хан горкы хем гуванч гатышыклы бир дуйгы билен ёлдашына:

— Перишде сыпатлы адам — дийип бегенч билен айтды.

— Орсунам акылы чашыпдыр. Шу адам шейдип ганат какып йөрмесе, Хорезмин ики гүнде даргаймаярмы — дийип, ёлдашы онуң сөзүни макуллады.

Гошуны гөзден гечирмек кән вагт алды. Жүнейит хан Эралы-ханың деңине гелип сакланмады-да, өңки бады билен сүрүп баршына, Эрала тарап башыны атып:

— Саглыкмы, гургунлыкмы? Гайрат эдиң, огулларым, худай ярыңыз болсун! — дийип гечип гитди.

Эралы ханың депесинден басып дуран агыр даш айрылан ялы болды:

— Худай жан совулдыгы болаверсин — дийип, ювашлык билен айтды.

Өзүниң шу ерде, сөвешин башындадыгыны атлылара гөркез-мек, шунун билен-де оларың рухуны гөтермек максадыны өңү-де гоян хан өз ишини довам этдирди...

15

Вагт гечдигисайы Газак йүзбашыны хорлук басярды. Утаняр-ды. Хырчыны дишләп, келлесини яйкаярды. Элбетде, онуң йүрегинде Дурды батрага чигит ялыжак кине я-да душманчылык ёкды. Себәби онуң еринде өзи болан болса, ол хем шейле эдерди. Эмма эдил гоюн ялы болды-да, эле дүшди отурыберди. Бейле этмек онуң Газак йүзбашы, Газак батыр дийлип тутулян адына асла бап гелмейәрди. Онуң жаныны якян ери-де шуды.

Даң атып, жахан ягтыландан соң гошуның өңүнден:

— Хер ким дуран-дуран еринде сакланмалы! — дийип, ыза тарап ики яндан ат салып барян чапарларың ховплы хем-де ховатырлы сеслери Газак батыры гең галдырды:

— Ене нәме хабар барка? — дийип, Газак батыр бир тарапа совулды-да, атыны дебсиләп, бир белент райышын үстүне чыкды. Гошуның өңүне серетди. Ол бирден:

— Хов, бу нәме?! — дийип, гең галып агзыны ачды. Онуң эдил маңлайында Манлумхансылувын депеси думанлап дурды. Шонуң үчин-де ол аңырлара, галаның ики тарапына серетди. Онуң гөзи етйән бүтин мейдан эревде-береаликди. Газак батыр шол гең галып дуршуна: «Бе-е-е, чөп-чаламда сан бар вели, буларда ёк... Бу харамзадалар ерин ашагындан чыкайдылармы-ка? Хачан гелдилеркә? Ниреден гелдилеркә?» дийип, өз-өзүне совал берйәрди.

Бу арада ене бир чапар гелди-де, хабар берди.

— Йүзбашылар, онбашылар өңе, Сапармырат аганың яны-на!..

...Сапармырат билен Шайдаков йүзбашыларың хайсынын илкинжи болуп, хайсынын онуң ыз яны билен сөвеше гирмелиди-гиниң планыны дүзйәрдилер.

— Сапармырат, үч пулемёт билен мен гөни маңлайдан сүрейин. Галан дөрт пулемётың хем икисини чепден, икисини хем сагдан иберели. Сен болсаң зерурыете гарап, йүзбашылары шу тертип билен сөвеше салып дур. Өзүң урша гирижи болайма. Сөвешде ёлбашчының бир өзүниң әхмиеги, бүтин бир полкун гүйжүче бардыр — дийип, Шайдаков, йүзүне чала-чула бир зат-дар белленен кагызы Сапармырада узатды.

— Шайдаков, мен хениз бир задың аңырсына гөз етирип билемок, бу харамзада мунча адамы хачан жемледикә? Жемленен адам мениң чакымдан-да бәш-он эссе кән — дийип, Сапармырат кагызы алып голтугына салды.

— Илчиликдир, Сапармырат! Онсоңам бу гарры көпек тилкиденем бетер хилегәр ахыры — дийип, Шайдаков пулемётчылар билен мешгулланды.

Онбашылар, йүзбашылар чар тарапдан ат салышып гелдилер.

Сапармырат өз төверегине халкалайын айланып, агзындан чыкан сөзүни какып алайжак ялы болуп дуран ёлдашларына гысгача сөз билен йүзленди.

— Адамлар, Жүнейит хан ахыркы гүйжүни жемләп гелди. Бизе ганлы сөвешлер гарашяр. Шу мейдана йыгнанан желлатлары еңип, өңе тарап әтлән илкинжи әдимимиз өз обаларымыза тарап басылан гадамдыр. Илки билен шуны билмек герек. Адамлар, бу сөвешде я алмалы, я өлмели... Аралыкда башга зат ёк.

— Аркайын бол, Сапармырат ага!

— Аркайын бол!

— Гөрмән йөрән ягымыз дәл!

— Оны ер билен егсан эдерис! — дийип, онбашыларын, йүзбашыларын агызларындан чыкан ынамлы, гужурлы сөзлер гошун сеплериниң депесинде яланып, бүтин атлыларын рухуны гөтерди.

— Адамлар! — дийип, Сапармырат сөзүни довам этди. — Ынха биз, Шайдаков икимиз шу петеге дүздүк. Мен хәзир муну сизе окап бержек. Шейдиң, шу петекде гөркезилиши ялы сеп-сеп болуп, тертип билен сөвеше гирмели. Тертиби бозмалы дәл. Өзүңизе, атлыларыңызга алла кувват берсин!

Соңра Сапармырат әлиндәки хатыны окады.

— Хеммеси дүшнүклими, адамлар?

— Дүшнүкли, Сапармырат ага!

— Хак сөз, Сапармырат ага!

Сапармырат:

— Алла кувват берсин, агалар, инилер! Ынкылабың байдагыны белент тутуң! Ене бир гүррүң: Мен шу тайда. Сизиң яныныңзда. Нәме гүррүңиңиз болса чапар иберип дуруң! Доганлар! Башлаң!

Уруш эййәм башланыпды.

Мейданың гүнбатарында, Сапармырадың дуран ериниң саг тарапында тертипсиз, бирден, өз-өзүнден башланыпды. Йөне хениз саг тарапдакы ики пулемёт ише гирмәнди. Олары сүйрәп, өңдәки белетлигиң янына алып барярдылар. Йүзбашылар Сапармырадың янына угран батларына ханың атлыларының мей-

даның гүнбатарындакы кичирәк бир бөлегә, атлары, яраглары билен гүйменип өз йүзбашыларының гетиржек хабарына гарашып дуран бизиң гошунымызың кичижик топарының үстүне бирден, чалтлык билен чозды. Бизиңкилер бирбада аңк-таңк болдулар. «Баш болмаса, гөвре ләш» дийлиши ялы, шол гөз ачып-юмасы салымың ичинде ягдая эелик этмеги хич ким өз үстүне алмага йүрек әдип билмеди. Эмма ягдая эелик этмелиди. Шейле хем әдилди.

Көпүгәрән Худайберди гаража бөкуп атына мүнди-де, гылы жыны яланачлады.

— Нәме аңкарышып дурсуңыз? Я-да өлесиңиз гелйәрми? Душман үстүне! — дийип, айылганч гыгырды-да:

— Я, алла, өзүң голда! — дийип, атланып топарың өңүне дүшүп, хан атлыларының орта гүрпүнден гирди...

Сапармырат эййәм атыны ызына өврән Газак батыры саклады.

— Худайберди гаражаны голда! Тиз етиш!

Газак йүзбашы ат тойнагындан гар сычрадып, өз атлыларының деңине барып:

— Душман үстүне! Я, алла! — дийип, хырсыз гыгырды. Атының жылавыны Худайберди гаражаның сөвеш алып барян ерине тарап өвүрди...

Душман үстүне илки чозмалыларын ады белленен петекде өз адының язылмагы Газак батырын башыны асманга етирди. Йөне Сапармырадың хаял окайшы, өз адының отуз саны йүзбашыныңкыдан соң чыкмагы, шу аралыкда гечен сәхелче вагтда оны гаты хорлады. Ол шу вагтлара ченли кагыза середилип ады окалан адам дәлди. Хатда ады кагыза язылан адам хем дәлди. Илки билен шунуң өзи онуң кежебесини даралтды. Онсоңам Сапармырат сакынып, сәгинип окады. Бу онуң үстүне урна болды. Хеммесинден бетери-де ол, нәме үчиндир, өз ады илки тутулар дийип чак эдйәрди. Хер зат-да болса өз адының бирден тутулмагы онуң салланып угран муртуны шол вагтын өзүнде дикелтди. Онсоңам ызына угран бадына Сапармырадың өз адыны тутуп, Худайберди гаража көмек эт диймеги оңа тәзе ганат бекледи. Онуң шу гүн өңки-соңкы гүнәлерини ювуп, өзүни гөркезеси гелйәрди.

Ол агзындан ак көпүгини сычрадып сөвеше гирди...

Бу вагт Худайберди гаража ган-гара дере батыпды. Гылычларын сүпке дегйән басык, гүнчәс сеслери, тертипсиз атылаң түпәң сеслери, ок деген атларын зарын сеслери, яралананларын налалары онуң гулагыны камата гетирипди. Ол хич тарапына серетмән, хич зат хақында пикир этмән, бар пикирини, гүйжүни элине йыгнап, тыгындан, сапындан ган дамып дуран гылыжыны

Аылдырым чакышы ялы чалт ишледйәрди. Шу вагт хем Газак йүзбашы онун гапдалында пейда болды.

...Газак йүзбашы Худайберди гаража билен эгин деңләнден соң Сапармырат рахатланды. Онянча ики пулемёты хем шол ере элтип гурдулар-да ишледип башладылар. Йөне вели Худайберди гаражаның үстүне душманың тәзе сеплериниң эңмеги Сапармырадың ене-де ынжалыгыны гачырды.

Сапармырат атлылары сап-сап эди, хас зерур диен ерине иберйәрди. Эмма вели онуң өзүниң болса гөзи Шайдаковдады. Шайдаков үч пулемёт билен ортадан урды. Сагындан Халлы йүзбашы, чепинден хем Дурды батрак оны голдады. Сәхел вагтың ичинде оларың икиси-де Шайдаковуң душундан гечип, өңе гитдилер. Халлы батырың илкибада ишиниң хас шовлы болуп уграныны гөрүп, Шайдаков бегенч билен:

— Берекелла, батыр, гайрат эт! — дийип, улили билен гыгырды. Эмма онуң сеси пулемёт, бәшатар сеплериниң ичине гошулып, деңзе окланан даш ялы говурың ичинде йитип гитди.

Озалдан-да буланык хованың йүзи түпеклерин, пулемётларың түссесинден, атларың демлеринден яңа хас булашды. Гышың өрән совук гүйчли шемалы-да икинжи плана гечип, бүтинлейин әхмиедден гачды. Халлы батыр совугы-да, әхли зады-да ятдан чыкарып, урушан топарының үстүне мүнә голай хан атлысының гелип гошуланыны гөренден соң, бирбада рухдан дүшжек ялы этди. Эмма бу гелип гошулан атлылары Сапармырат хем, Шайдаков хем өз вагтында гөрдүлер. Сапармырат ол ере мүн ярым атлы сүрди. Шайдаков пулемётлары ол тарапа гөнелтди. Бир-салымдан мейданың бу еринде асман-земин гапышды. Сапармырат хич зат сайгарып билмеди.

Гиң дүзлүгиң гүндогар четинде хем сөвеш барха гызышярды. Бу ер билен Сапармырадың арасы хас ачыкды. Шонуң үчин-де ол ерден атыны йүзин ятып сайып гелйән чапара тарап Сапармырадың өзи ат гойды. Олар тиз вагтда душудылар. Сапармырат диенини этмежек болян, өңе дызаян атының жылавыны шейле бир чекди вели, ат жанавериң өңки ики аягы ере газык ялы какылды.

— Нәме хабар? — дийип, Сапармырат чапара йүзленди.

— Бизе көмек герек. Көп адам герек. Пулемёт герек. Ол ерде ханың ики пулемёты бизиң гаршымыза ок атыр. Гырып баряр, Сапармырат ага! — дийип, чапар деми-демине етмән чалт гепледи.

— Ызыңа долан! Рухдан дүшмесинлер. Хәзир көмек етер — дийип, Сапармырат атының жылавыны одуң ичине — Шайдаковуң сөвешйән ерине тарап өвүрди. Ол гөзи ёк ялы болуп сүрди. Барып, атдан өзүни оклады-да, гарабашына гай болуп,

ики пулемётың арасында атып ятан Шайдаковуң енинден тутды. Шайдаков:

— Сен бу ерде нәдип йөрсүн? Нәме үчин ериңи ташлап гайтдың? — дийип, Сапармырада газап билен азгырылды. Бәшатарына ене ок сүрдүрди.

— Шайдаков үч пулемётың бирини чеп ганата — гүндогара ибер! Ол ерде ягдай яман — дийип, Сапармырат атына бөкүп мүнди.

Шайдаков пулемётларың бирини ёла саянча, Сапармырат әййәм ызда, сөвеше гирмәге тайяр болуп дуран атлыларың арасында пейда болды. Ол чем гелен ики саны йүзбашыны еди йүз элли-атла баш эди, гүндогар ганата тарап иберди. Ене-де өз дуран ерине гелип, дүрбүсини элине алды.

Сапармырат дүрбүсини Газак йүзбашы билен Худайберди гаражаның сөвешйән ерине тарап өвүрди. Ол ердәки апы-тупаның ичинден хич бир зат сайгарып билмеди-де: «Әй, худаиң өзи гарашык эдер-дә» дийип, сөвешиң гызгаланлы гидйән ерлерини сыллап угралды.

Уруш хемме ерде гүйчли довам эдйәрди.

Газак йүзбашы Худайберди гаража билен эгини деңләнден соң өзүниң нәме үчин, иреде гезип йөрендигини тәзеден анык-лан ялы болды. Ол ики адамың ызына букулып, Худайберди гаражаның эдил дөшүнден нышана алып угран ала гөз, ала телпек, семиз бир адамы гөрдди. Газак йүзбашының деми тутулан ялы болды. Ала гөз хениз атып етишмәнкә, йүзбашы онуң депесинден гылыжыны иңдерди. Ала гөзүң түпени атылды, эмма ок Худайберди гаража дегмән, ала гөзүң өз ёлдашыны йүзин йыкды. Газак йүзбашы илки әдимден ишиниң шовланып угранына бегенип, херекетини барха гүйчлендирйәрди.

Мейданың үстүни өртүп ятан, йүзи чаңжаран көне гар ат аягының, адам херекетлериниң зарбына палчык билен гарышып, өңки түйсүни бүтинлейин йитирип, гонур реңке гечипди. Көп ерлерде гарың үстүни адамларың хем атларың ганлары өртүпди. Мейдана дашдан дуруп середениңде иниң тикенеклейәрди. Адамлар атдан агдарлып гайдярдылар, атлар гара ганларыны саркдырып, айылганч дем алярдылар. Түпек сеплери барха гүйжейәрди. Пулемётлар кәте сесини гошуп, саз эдйәнә мензейәрдилер.

Худайберди гаражаның телпеги ат аякларының арасына гачды. Гөз ачып-юмасы салымда зарплы тойнаклар оны сайы-

лан йүне дөндөрдилер. Худайбердинин аты ерден зордан чыкып дуран көтүгө бүдреди. Тумшугыны ере урды. Шу вагтың өзүндө ики адам оны ики тараптан түнөлдө. Худайберди гаража атының бойнундан гужаклап, йүзин йыкылды.

Бу ваканы Газак йүзбашы-да, онун атлылары-да, Худайберди гаражаның ызына тиркәп гайдан адамлары-да гөрдүлөр. Газак йүзбашы:

— Өңе! Я, алла! — дийип, тәзеден хужүме гечди.

Бу хужүмн хеммелер бир адам ялы болуп голдады. Душман гошуны илки билен өңе этлән әдимини саклады. Соңра бир әдим ыза чекилди. Газак йүзбашы бу ягдайдан герегиче пейдаланды. Эл-аягыны йитирип угран хан атлыларының үстүне гыкувлашып чоздулар. Бу айылганч, рехимсиз гылычлашма он минутдан узага чекмеди. Адамларын мейди, атларын маслыклары ерин йүзүнн гара реңке өвүрди... Газак йүзбашы ене-де хан атлыларының улы топарының өз үстүне уграндыкларыны гөрүп:

— Гайрат әдиң, гочакларым! — дийип, йигитлерине йүзленди.

Сапармырат дүрбүсинн Шайдакова өврән бадына тисгинип гитди. Шайдаковын голайындакы ики пулемётның үстүне ики тараптан алтмыша голай атлы хужүме гечди. Бу атлылар чепден хем сагдан гелйәрдилер. Булардан Шайдаковын-да, пулемётчыларын-да хабары ёкды. Ара хас голайлашыпды. Сапармырат ягдайын хетденаша агырлашандыгына гөз етирди. Шайдаковын-да, пулемётчыларын-да үстүне ховп абаныпды.

Сапармырат өз янында буйруга мәхетдел болуп дуран йүзбаша:

— Гөрийәнмиң? Сен сагдан, мен чепден — дийди.

Ол йүзбашының:

— Боляр, яшулы! — диен сөзүнн эшитмеди. Шу буйругы берен бадына ызының элли атлысы билен өңе өкдурылды. Буйрук алан йүзбашы хем Сапармырат билен бир вагтда сөвешә гирди.

Душман атлылары пулемётлара хас голайлашып гелипдилер. Олар алан буйрукларыны бержай этмек үчин дине пулемётлара хем Шайдакова гарап барялдылар, өз төвереклеринден бихабардылар. Сапармыратын атлылары гелип, оларын еңсесинден урды. Бу хужүм әдйән топарын адамлары Сапармыратын атлыларындан азды. Шонун үчин-де бу тутлушык чалтык билен тамамланды. Сапармыратын атлылары пулемётларын хем-де Шайдаковын үстүне абанан бу ховпы ятырды. Сапармырат ене-де Шайдаковдан кәйинч эшитмезлик үчин атлыларыны ызына алып гайтды. Бирсәлымдан бейлеки йүзбашы хем гелип, манлай дерини ең билен сылды.

...Шайдаковын чепинден сөвешә гирән Дурды батрагың кел-

леси гөчди. Ол хич хили тертибе-дүзгүнә гараман (хәзир тертип-дүзгүн сөвешин хемме еринде, ики тарапда-да, икинжи плана гечипди, ол хакдакы аладалар гайып болупды. Айдылан сөзләр ятдан чыкыпды), өз адамларының өңүнә дүшүп, сөгсене голай бир атлы топары ыза гаршы ковалап башлады. Душман хиле-гәрлик этди, ыза гачды. Ювашлык билән гачды. Шейдиң Дурды батрак дагы ызындан етенини гылычлап атдан агдарып барышларына пулемётлардан, Шайдаковдан, Сапармыратдан араны хас ачдылар. Шу вагтлар хем Әралы ханын атлылары оларын гапдалындан чыкды. Әралы хан какасы Әмин бай билән атлыларының ызында, атларының гулакларыны дөңләп, хер демде гамчыламага тайярланып дурдулар.

Оларын атлылары Дурды батрагың топарының еңсеси-не гечди. Оларын өз эсасы гүйчлеринден арасыны кесди. Шу вагтың өзүндө-де Әралы ханың гөзлери ханасындан чыкара гелди.

— Кака серет, олар бизиң обамызың йигитлери ялы-да?

Әмин бай өңрәк сүрүп, сиңе серетди.

— Хол, өңүндәки хем бизиң дайханымыз Дурды гара дәлми? Хич хили шек-шүбхә ёкды.

Әмин бай:

— Мениң дузум тутсүн, харамзаданы! — дийип, яралы ёлбарс ялы болуп, награ тартды.

Атлыларын вагтында гелип етишмәндигини дине какасындан гөрийән, какасының атлылары вагтында иберендиги хакындакы сөзлерине хениз-де долы ынанмаян, эмма бу хакда какасына гаты-гайрым сөз айдып билмейән Әралы хан илки билән утанды, какасының йүзүнә середин билмеди. Соңра онун Дурды гара болан газабы шейле бир жошды вели, ол титрәп, бирнәче вагтлап сүнцүнн саклап билмеди. Ахырсоны дилленди.

— Кака, мен булары хут өз элим билән чапым-чапым этмәсем, гөзүмн ачып гидерин! — дийип, какасының ругсадына хем гараман, гылыжыны гынындан чыкарып, атыны дебсиледи.

Әмин бай:

— Оглум, атлары заяламаң! Атлары өлдүрмәң! Ол харамзаларын өзлерини чапың! — дийип тыгырды. Әралы хан онун сесинн эшитмеди.

Эмма бай хем дуруп билмеди. Худайы чагырып:

— Дөрт Чарыяр, өзүн голда! — дийип, ол хем оглуның ызындан сүрди.

Гылыч гылыжа дегди. Ләш-ләшин үстүне дүшди. Әралы хан-да, Әмин байда, оларын өз жанларыны ынанян атлылары-да бир юруга өврүлип, Дурды батрагың топарының депесинден иһип уграды.

Дурды батрак өз хожайындарыны көп вагтлап танап билмеди. Ол элиниң етишдигинден ғылыжыны ики яна салгаарды. Шол аралыкта бирден онуң гөзи Эмин байың атына дүшди. Ол гөзлерини гинден ачып, үстүндөкө серетди, байы танады. Онун ыз янындан хем Эралы ханы гөрди.

Бу вагт пикир эдере, ойланара вагт ёкды. Йөне Дурды батрак булара душандыгына дине ген галмага етишди. Эралы хан Дурдының адамларының дөрт санысыны еңсесинден гелип атдан агдарды-да, гарабашына гай болуп, ғылыч салып йөрен Дурдының ыз янындан гелип, ган сырыгып дуран ғылыжыны ёкары гөтерди. Эмма онуң ғылыжы Дурдының депесине инмөге етишмеди, Эралы ханың ғылычлы эли өзүне гелип деген бир зарбаның нетижесинде ғылыч билен биле ашак салланды. Эралы хан айылганч сөгүнди-де, атдан агдарылып гайтды. Ол дишини ғысып, дөвлөн элиниң агырсыны басмак билен чеп элини голтугындакы наганына етирди. Эралы хан ган өйлен гөзлерини бир ачып, бир юмуп, Дурдыны нышана алмакчы болярды. Эмма вели өзүни Эралы ханың-да, Эмин байың-да дирилигине есир алмажакдыгына гөзүни етирен Дурдының гелшикли хем-де даяв гөвреси гөз ачып юмасы салым-да бир кадада дурмаарды. Жанховулна дүшен, гаты кән ган акып, ысгынган гачан Эралы хан соңуна галаймакдан горкуп, гүйжүниң етишдигинден Дурда гарап атырды. Наганың бири бошады. Эралы хан оны гөмрилен сүнк ялы зынып гойберди. Ене бир наган чыкарды. Оны-да бошатды. Ол оклар хем Дурдының донуны ялап гөчдилер, атының аякларының арасындан гөчдилер, гараз оңа хич хили шикес етирип билмеди, Эралы хан гапдалындакы ялдыравук гаплы браунигини алмага кән вагт хем-де кән гүйч сарп этди. Ахырсоңы, итиң гүнүнде оны хем алды. Ене атып башлады. Бу оклар хем сөсден башга хич хили нетиже бермеди. Бөшатарыны алмага болса онуң гүйжи етмеди. Ол эдил гөвнүне деглен чага ялы мөңнүрип, улили билен аглап, келлесини бир тарапа ғышартды.

Эмин бай оглуның атдан йыкыланыны гөрүпди. Озал хем өз арагландырып гойберен атлыларына болан гахар-газабындан яңа онуң келлесине шикес етип уграпды. Бу шикес барха гүйжеди. Эралының гана булашып ятышы оны бүтилей диен ялы дәлиретди. Ол хәзир, илки билен өз оглуның үстүне эглип, онуң ягдайыны еңиллешдирмөге чалышмалыды. Эмма ол бейтмеди. Ол Дурдыны назарына алып, эхли гүйжүни, галанжа акыл-хушуны жемлөп, онуң үстүне топулды. Горкы-үрки диен зады Эмин бай хәзир ятдан чыкарылды. Онун атың оклары Эмин байың гахарындан яңа бөшатарың агзындан ики эссе гүйч билен чыккан ялыды.

Дурды батрак Эмин бая тарап атыны өврөндөн, ол хениз

ғылычлы элини гөтерип етишмөнкө, Эмин бай атды. Дурды намаз окаян ялы болуп, маңлайыны атың бойнуна гойды... Ойяңча Эмин байың адамлары яш кичи-де болсалар:

— Берекелла, бай ага! — дийип ғыгырышдылар.

Байың келлеси өңкүден бетер гөчди. Дине өз атлыларындан бириниң атдан агдарылан Дурды батрагы Эралы ханың янына сүйрөп элтмеги Эмин байы хушуна гөтирди.

— Жан оглум! — дийип, Эмин бай гөзлериниң окарасыны долдуруп, өзүни атдан ашак гойберди. Ганат яйып гелди-де, Эралы ханы багрына басды. Соңра онуң башыны гөтерди.

— Оглум, халың ничик?

— Дурды гараны нәтдин, кака? — дийип, Эралы хан халыргады.

— Дурды гараның жаныны жөхөннеме ибердим! Ине, онуң харам маслыгы! — дийип, Эмин бай оглуның диридигине беген-жинден яңа жошгунлы гөпледи.

Булариң дашыны өз атлылары халкалайын долап алдылар. Бирн Эралының башыны гөтерди, бирн ярасыны данды, бирн агзына гонур реңке гөчен гар салды. Бу арада болса Дурды батрагың дири галан ёлдашлары онуң өзүни өли я-да дириликте душман элинден халас этмек үчин тәзеден хужүме гөчдилер.

Тежрибесиз оба йигитлери Дурдының-да шол ердедигини унудан ялы, Эмин байың үйшмелецини газалы ока тутдулар. Душман топары өйүне кесек атылан ары ялы болуп, бирден өрдүлер. Эмин бай башлыклайын олар хем хужүме гөчдилер...

Дурды батрак хушуна гелди. Яраның агырысы онуң йүрегини дилйәрди. Келлесине чөндөнаша зор салмак билен өзүниң ниреде ятаныны, голайындакының болса Эралы хандыгыны зордан аныклады. «Сесими чыкарман ятыберсеммикәм, я-да...» диенде агырысына чыдап билмән ыранды.

Онуң ыранан сесини эшиден Эралы хан газал билен башыны галдырып өрән эрбет сөгүнди. Башужында отурана:

— Ат, гөзүниң өзүнде өлсүн! — дийип буйрук берди.

Дурды батрак кепән додакларыны ысгынсыз ялап:

— Эралы хан намартлык этме! Атжак болсам менем сени гөрмән дурамок, ятана йыланам дөгмәнмиш! — дийди.

— Кес сесини, огры, кеззап! Капыра сатылан капыр! — дийип, Эралы хан ене ғыгырды.

Дурды батрак ысгынсыз эллери билен голтугындакы наганыны алды.

— Эралы, бес эт!

— Бес этмәнде нәдерсиң, капыр!

Соңра Эралы янындака:

— Ат, ахыры! — дийип дазарылды.

Онянча Дурды батрак Эралының сакчысының эдил йүрегинден урды. Эралы туруп Дурдының үстүне топулжак болды. Дурды онун саг аягындан атды. Соңра совукганлылык билен:

— Шейтсене, дызап дурмазлар сәхел зат үчин! — дийип, гыжалат берди.

Эралының гахардан яңа дили тутулды.

Дурды батрак довам этди.

— Икимизем хәзир бу дүйнә билен хошлашырыс, Эралы хан! Шонун үчин-де мениң саңа дийжек сөзлерим бар...

Эралы хан иң соңкы гүйжүни жемләп, сандырап дуран элдерини голайдакы ярага етирди. Дурды батрак шол демде онун келлесинден атды. Эралы хан гайдып гозганмады.

Багры билен сүйшүп бу ере гелен Дурдының ёлдашы өз достуны халас этмек үчин оны аркасына алып гачды...

Чалажан Худайберди гаражаны, агыр яралы Дурды батрагы, Халлы батыры Сапармырадың дуран ерине гетирдилер. Ене-де йигримә голай ат-абрайлы адамларың я өли, я-да дири гетирилмеги Сапармырадың билини бүкди. Хәзирки пурсатда онун деми етмейән ялыды, гөзи зат гөрмейәрди, эллери титрейәрди. Ол ат үстүнде дуран еринден ыза сөвеше гирмәге тайын болуп дуран адамларына тарап гөзлериниң өңүни думанладып серетди. Атлы хениз кәнди. Үч мүнден хем кәнди. Сапармырат яш йигитлерден бирини үмләп, өз янына чагырды.

— Иним, хонха, шол апы-тупаның ичинде Шайдаков бардыр, шоны дерев бәри чагырып гел. «Гаты тиз гелсин дийди» дийип айт. Багрың билен сүйшүп гит. Тиз бол! Соңра голайындакы йүзбашылар, онбашылар йүзленди.

— Адамлар, тайярланың. Мундан ягдай болмаз. «Хәх!» диеңден «мәх!» диер ялы болуп дуруң...

Гейимлери элеме-дешик болан Николай Алексеевич гелип, яралы, хем-де өли ятанлары бир хатар гөзден гечирди-де, Сапармырадың йүзүне бакды. Сапармырадың онун назарындан йүреги дилнип гитди. Шайдаковың бу гарайшында газап хем барды, хасрат хем барды, сөвешкең ёлдашларының хәзирки дүшен ягдайларына түкениксиз гынанч хем барды.

— Сапармырат, яралылары деррев шәхере ёлламак герек. Ол ерде көмек эдерлер. Оленлерин мейитлерини-де угратмак герек, хеззет-хормат билен жайлар ялы.

Бу ишлер бәш-он минут вагт алды. Хемме уградылмалылар уградыландан соң Сапармырат Шайдакова йүзленди.

— Шайдаков, ягдай говы дәл. Айгытлы херекете гечилмесе, болжак дәл.

— Ханы, пикирини айт, Сапармырат, маслахатлашалы.

— Пикиrimi айтсам, ине, үч ярым мүнә голай адам гарашып

дур. Гылла ярыны сен ал, гылла ярысыны да мен. Шейдибем я эйле, я бейле болянча гидишели.

— Әхли адамы урша салып, ызымызда зат гоймасак нәхили болар?

— Ыз-өң галан дәлдир, Шайдаков! Гел, шу сапар мениң айданымы эдели.

Шайдаков пикир этди, «Шундан башга ёл хем ёк» диең нетижә гелди.

— Боляр, Сапармырат! Мен деррев пулемётчыларың янына барып гелейин. Олара табшырышдырайын. Ханы, сен тайярланыбер — дийип, Шайдаков багры билен өңе сүйшди.

Сапармырат галан атлылары дең ики бөлди. Гысгача сөзләп, максады дүшүндирди. Өзи билен гитмелилере:

— Мениң ызым билен! Я, алла! — дийип, йүзленди-де, Мазлумхансылу дүзлүгиниң гүндогар четине тарап атына гамчыны басды...

17

Гурбанмәммет сердар Мазлумхансылу сөвешине ченденаша улы әхмие берди. Бар укыбыны, бар гүйжүни шу ерде еңиш газанмага жемледди. Ол, әлбетде, ишаның сөзлерини ядындан чыкармаарды. Эмма вели ол сөзлере гөз-гөртеле ынанмак исле-мейәрди. Ол сөзлер келлесине гелен вагты ыңжалыкдан гачып пикирини деррев башга зада соварды. «Еңмели. Мазлумхансылу мейданында орсун күлүни гөге совурмалы. Юрды элден бермели дәл» дийип, ол өзүниң шу сөзүне ынанарды, шу максадына хызмат әдйәрди. Ол бу сөвеш үчин бәш мүнден говрак атлы, олжачы, затдан гайтмазлары жемледди. Мунун үстесине-де иңлислер оңа Бухара эмириниң үсти билен көп санда ок-яраг, бәш-алты саны пулемёт хем бердилер. Эмириң өз ягдайы-да Жүнейит ханыңкыдан говы дәлди, шонун үчин-де ол көмек ерине хәли-хәзирликче сөз бермек билен канагатланды.

Сейнт Абдылла төре Хыва көшгүниң ичини астын-үстүн этди. Көп йылларың довамында йыгналан алтын-күмүшлер, көп болмаса-да, гараз сырылып-сүпүрилип ише салынды. Яраг алынды. Бу уруш үчин герек-ярак затлара харчланды. Ситников Дөртгүл этрапында яшаян рус казакларының байлыгыны, галан гүйжүни жемледди. Магсым хан гарагалпак байларының, ханларының затларыны, гүйчлерини өз ыгтыярына гечирди.

Жүнейит хан Дөртгүлден соңкы гезек гачып гелйәркә, Магсым хан Хываның өңүнде онун ызындан етди. Бу душумык «пис-писи тапар, сув песи» дийлиши ялы болды. Жүнейит хан ол ерден гачан сагадының өзүнде Магсым ханы өз янына чек-

меги йүрегине дүвүпди. Хыва көшгүне етен бадына онуң янына он-йигрими атлыдан ыбарат чапар ибермеги, азда-көндө совгат-пешгеш ибермеги зерур дийип хасап эдипди. Эмма Магсым хан Жүнейит хандан өңүртди. Оны Гурбанмәммет сердарың мейдан чадырында улы хеззет-хормат билен гаршыладылар.

Ики хан узак отурды.

Гурбанмәммет сердар шейле дийди.

— Магсым хан, бу ерде «Дүйә мүнүп, хатаба букмак» герек дәл. «Оюнчы утуланыны билсе ягшы» дийипдирлер. Гелип етен ягдайымызың йүзүне гөни серетмеги башармак герек. Сен бир вагтлар галпагың хөкүмдарыдың. Сениң ак днениң ак, гара днениң гарады. Сениң элиң узадан ериңе етйәрди. Инди сен ким? Инди сен хер гезек ажыганда дилини саллап, хөлтүлдей-хөлтүлдей ав агтарян ач мөжек. Барара ериң, гирере дешигиң галмады. Инди сениң мүн сөзүңе пишигиң келлеси ялы екеже соган дограп бержек адам ёк. Инди сен өз юрдунда гачып гезмели. Эдил шейле ягдай эртир мениң башымда. Сен муны менден хем говы билйәрсин. Муны билмек үчин баш агырдып отурмагың-да гереги ёк. Эгер макул билсең, инди икимиз гүйч бирикдирмели. Илки Хорезмини билеликте элде сакламалы. Онсоң тәзеден гүйч йыгнап, гарагалпагы халас этмели. Башга хили эдип айданымызда хәзир сен маңа көмөк этмели, соңра хем мен саңа... Шейтмесек бизиң икимизиң хем каддымызың дикленжек гүманы ёк. Ят, тур, пикир эт.

Магсым хан пикир этмәге кән вагт сарп этмеді. Онуң пикири эдилгиди.

— Хан хезретлери — дийип, Магсым хан ики элини дөшүңе гоюп тагзым этди. Ол Жүнейит хандан горкярды, нәме үчиндир мыдама өзүни онуң янында дили келте хасаплаярды. — Хан хезретлери, пәхимли адамың гүррүңи-де, йөрөлгеси-де пәхимли боляр. Мен сизиң йити акылыңыза мыдама белент, ёкары баха берйәрдим. Бу гүнки сөзлериңиз мениң эдйән чакымдан-да өрән белент болды. Мен сизиң гашыңыза харай исләп гелипдим. Мундан соңкы ёл-йөрөлге барада сапак алайын дийип гелипдим. Берен сапагыңыз үчин саг болуң. Худайдан гайтсын... Сизиң гөркезен йөрөлгәңиз билен тә соңкы демим чыкянча йөрөжекдирин... Сизиң хер сөзүңизи дога эдинип, бойнумдан асжакдырын.

— Шейтсең акыл әдерсиң, Магсым хан — дийип, Гурбанмәммет сердар түйсүни үйтгетмән Магсым ханың пикирини тассыклады.

Магсым хан Жүнейидиң бу тассыкламасындан гылав алды.

— Мен өз юрдумы ене-де долусы билен элиме саянчам екеже гүн хем рахатланып билмерин, хан хезретлери. Элиндәки

задың гадырыны оны алдыранындан соң билйән экениң, хан хезретлери.

— Мамла гүррүң — дийип, Жүнейит хан гарагалпак ханыны ене-де угруна ковды.

— Мен адам йыгнап билжек. Пул, яраг йыгнап билжек. Гарагалпагың барлылары маңа көмөк этмәге тайын. Хер гүн олар мениң белли бир зат днериме гарашярлар.

— Хемме затдан пейдаланмак герек. Пурсады әлден бермек болмаз.

— Гаты догры, хан хезретлери! Онда гепимиз геп болсун.

— Гепимиз мыдама гепдир, Магсым хан — дийип, Гурбанмәммет сердар гатырганжак болды.

Магсым хан яллаклады.

— Сизиң гепиңизиң гепдигини мен биле-биле гелйәндириң, хан хезретлери. Мениң бейле диймегим, өзүмн бегенжими аян этмегиңиң аламатыдыр, хан хезретлери...

Шейле диймек билен Магсым хан Гурбанмәммет сердарың багыр ялы йүзүңе ашаклык билен серетди. Онда үйтгешик бир алапат гөрмәнден соң, хана хас ярамлырагыны айтмак үчин шейле дийди.

— Хан хезретлери, Дөртгүл этрапында яшаян орс газакларының сердары Ситников хем сизиң нурлы йүзүңизи бир гөрсем диййәр. Онуң гарамагында хем ягшыжа гүйч бар, хан хезретлери...

Гурбанмәммет сердарың йүзи ынжан ялы болды. Я-да Магсым хана шейле дуолды. «Бе-е, мунуң хайсы тарапындан баранында аматлырак болжакдыгыны билер ялы дәл» дийип, Магсым хан аладаланды.

Онянча Гурбанмәммет сердар сөз гезегини алды.

— Магсым хан, геп чагаладып отурасы иш ёк. Ситник-питниклерин болса өзүн гүрлешибер. Кәсине гынрал, кәсиниң дилини тап. Ил өнүңе чыкмак аңсат дәлдир. Әмжегиң кырдан аз болса, болмаз. Мениң вагтымам ёк, элимем дегенок.

Магсым хан өзүниң овнап башланыны билди. Гүррүң шонун билен хем тамам болды. Ол этмели ишлерини жикме-жик өвренип, шу гүңе — Мазлумхансылу сөвешине тайярланмагың угруна чыкды...

Бу гүн болса бу ере гарагалпагың хем-де Хорезмини «мен дненлериниң» бары жемленипдир. Олар Гурбанмәммет сердарың чадырының төверегинде, оңа голайлашып билмән, чар тарапта гидип дуран ганлы сәвеши сынлаярдылар.

Чадырын дөрт төвереге көп сакчылы берк горалса-да, уруш билен бу чадырың арасындакы ёдаларың чапарсыз вагтыны гөрмек болмаярды. Чапарлар гөзлери ёк ялы болуп, атларыны

сайгылап гелйәрдилер, сыртларына сапан деген ялы болуп, ызларына гайдардылар. Какабай йиригин бир аягы чадырың ичинде, бейлекиси дашындады. Чадырың атгайтарым илерсинде хениз ише салырмадык үч мүнө голай хан атлылары бөвүр берип дурдулар. Адамлар атларының жылавларыны тутуп, хер минут атланмага тайярдылар, йүзбашылар атың үстүндедилер, гөзлери ханың чадыры тараптады.

Мазлумхансылувың белент гонамчылыгының өңүндәки әпет гиң мейданың гүндогарындан гүнбатырына ченли хемме еринде херекет барха гүйжейәрди. Деңиз толкуны ялы болуп, барха мөвжейәрди. Ери-гөги сайгарар ялы дәлди. Гөзъетим узакда — ери гуҷаклап ятырды.

Мейданың хемме еринде ер титрән ялы болды. Муны Хыва ханы Сейит Абдылла төре-де, онуң дашында үйшүп дуранлар-да, Ситников билен Магсым хан дагы-да, бейлеки байларың, ханларың топарлары-да бирден дуйдулар. Агыр топарлар еңиллик билен ыранып гитдилер. Илерде дуран үч мүнө голай атлы-да муны дуйды. Бойы етен жөвене шемал уран ялы болуп гитди. Бу нәмәлим, гөзе гөрүнмейән, бүтин мейданы чалажа сарсдырып гиден зат дашындан середенинде чадыра тәсир этмедик ялыды. Эмма бу нәмәлим задың толкуны чар тарапдан гарасар ялы болуп чозан чапарларың үсти билен шол махалың өзүнде чадыра-да гелип етипди.

Сөвешиң гидишини чадырың гөзарасындан сынлап дуран Жүнейит хан йылана гөзи дүшен ялы бирден ыза чекилди. Ол бейдишинден утандымы я-да бир зат дуйдумы, гараз өзүне мынасып болмадык чалтлык билен Какабая йүзленди.

— Иним Какабай, чар тарапдан гелйән чапарларың саны бирден көпелди-ле?! Бу нәме болдугы? Ханы чалт хабарыны етир!

Какабай чадырың килимини гөтерип, шол демде дашарда пейда болды.

Хан чадырың ортасында, шол дуран еринде гозганман дурды. Онуң гөвнүне-де (дашарда дуранларыңкы ялы) бир нәмәлим үйтгешиклик йүз берен ялы болуп гитди. Хан йөне хич зада дүшүнмеди. Шейле-де болса оны бир гозгалаң габап алды-да асла яздырмады. «Бу нәмәниң аламатыка? Нәме үчин мунча чапар бирден гелйәркә? Нәме болдука?» дийип, Гурбанмәммет сердар өз-өзүне ызлы-ызына сораг берйәрди. Йөне бу сорагларына жогап агтаранокды. Жогабы Какабай дашардан гетирмелиди. Хан, Какабайың гиренини билмеди. Какабайың-да онун эдип отуран пикирини бөлмәге ысгыны чатмады. Хан гөйә судуң өңүнде соңкы сөзүни айдян, соңкы хайышыны эдйән женаятчы ялы болуп, шол дуран еринде худая йүзленди: «Эй, худай,

анырда-бәрде, өңде-сонда бар болсан, көмек эт. Гараз, бир ерде бар болсан етиш. Хорезминин гелжек несиллериниң өңүнде мениң адымың шерменде адам хөкмүнде тутулмазлыгы үчин маңа гүйч бер...»

Какабай чалажа үсгүрди. Хан оңа тарап башыны өвүрди. Өвренине пушман этди. Какабайың йүзүне середерлиги ёкды. Хан агзыны ачып етишмәнкә, Какабай сөзледди.

— Хан хезретлери, бир чемче ганымы геч...

— Иним Какабай, тиз бол! — дийип, Гурбанмәммет сердар гөйә Какабайың дашардан гетирен совук хабарыны мертлик билен диңлемек ислейән ялы болуп, бүтин гөвреси билен оңа тарап өврүлди. Ынжалыкдан гачды.

Какабай сесини титредип, хабарыны берди.

— Сапармырат билен Шайдаков әхли гүйжүни сүрүп хужүме гечипдирлер. Бизин пулемётларымызың хеммеси хатардан чыкыпдыр. Олар аяк чекмән, сүйшүп гелйәрлермиш, хан хезретлери.

Бу сөзлериң хер бириси дагың дашы ялы болуп, Гурбанмәммет сердарың башындан инди. Ок болуп йүрегинден гечди. Гара кече болуп, совук, жансыз гөзлериңиң өңүне тутулды. Шейле-де болса хан совукганлылыгыны саклады. Хырчыны бир дишледди-де, шейле дийди.

— Иним Какабай, аллатагаланың гудраты гүйчлүдир. Гысынма. Өзүңи йитирме. (Ол бу маслахаты өзүне хем берйәрди.) Йүрегини гиң тут. Инди шейле: Сейит Абдылла төрәни көшгүн әмелдарлары билен ыза чек. Эмингала иберейсең говы боларды. Шу гүн Эмин бай гөзүме каклышып гиден ялы болды. Белки оны тапдырарсың. Гой, Хыва ханыны өзи әкитсин. Үстүнден гуш учурмасын. Хава, бар иним, шу ишлери ёла салып гел. Тиз гел, иним.

— Хан хезретлери, эмиңиз шу демде бержай әдилер вели, бир зат айтмага ругсат эдиң?

Какабайың бу вагтлар шейле сораг билен өзүне йүзленмеги өрән әхметли бир зат айтжакдыгының аламатыды. Егсам ол бу вагт бейле зада милт эдип билмезди. Хан келлесини Какабая тарап чалажа өврүп, гүр гашларыны галдырды. Бу онун: «Айдыбер. Нәме хабарың болса айдыбер» дийдигиди.

— Хан хезретлери — дийип, Какабай горка гепледи. — Хан хезретлери, Эмин байың, оглы Әралы хан шу гүн уруш мейданында дин гылыжыны чалып йөрен вагты хеләк болупдыр. Эмин бай багрыны ере берип ятыр...

Эмма бу хабар Жүнейит ханың доңуны чөзмеди.

— Багрыны ере берип ятан еринден турсун. Хәзир өлен-йип-

тенин ясыны тутмагың вагты дәл. Яс тутжак болса, сонра-да вагт тапар...

— Бейлеки хан-беглере нәме диймели, хан хезретлери? Олар хем топар-топар болуп, чадыра голай гелдилер... Эмрини-зе мәхетдел.

— Уграмага тайяр болсунлар.

— Лепбей, хан хезретлери...

Какабай чыкды.

Хан өзүни дүшегин үстүне гойберди...

Ожагың башына сүйшүп, ики элини янагына диреди. Ожак-дакы көзүн үстүни күл басыпды. Хан гөйө өчүп барян ожагы өмрүндө биринжи гезек гөрийән ялы болуп, өр-гөкден гелди. Бу оңа бир гизлин задың, айылганчыгың аламаты болуп гөрүнди. «Адамың өмри хем шейлемикә? Бу ожакда ярагам от түвләп янып дуран ялыды-ла? Ол мениң бир вагткы йигитлик чагымын аламатымыка? Инди от сөнүпдир. Түвләп дуран чогуң үстүни күл басыпдыр. Мениң гүнүм батып барярымыка? Мен сөнүп уградыммыкам?.. — Бу шонуң аламатымыка?..»

«Худай-ей, хер зат этсең, эт вели, мени акылдан бери махрум этме! Мениң келләме гелйән айылганч пикирлер нәме!» дийип пышырдады. Көнелен, гарры сүңклерини шакырдадып, өрбоюна галды. Дишлерини гыжырдадып, гөзлеринден от сачып, чадырын сүтүнине япышды. Сүтүн дүйби билен гозганды, чадырын бүтин дуркы сандырап гитди. «Гөрийән вели, мен мәзир дүйпсүз гаяның гырасына гелдим. Инди мен бу гаядан ашак, гаран-кы, дүйпсүз чукурың ичине келеменләп гайтмалымы я-да мерт-лик билен шу гырада сакланмалымы? Мунуң гүррүни нәме, элбетде, сакланмалы! Мен нәме үчин бу ише икучлы гараярын? Я-да пикирим чашып башладымы? Ёк, пикирим чашмалы дәл. Мен шу гүн хер эдип, хесип эдип большевиги еңмели. Шол яңкы дүйпсүз чукуры большевигиң мейдинден долдурмалы! Текизлемели! Ондан соң ол чукурың гырасындан гайра чекил-мели. Юрдуң хақыкы эеси болмалы...»

Какабай ичери гиренде-де хан өңки дуршуны үйтгетмән дурды. Какабайы гөрөн бадына онуң сүтүне япышып, чадыры тутуп дуран эллери говшады.

— Сейит Абдылла төрәни Эмин бай билен ёла салдым, хан хезретлери.

Хан өзүни дүрседи.

— Эши билен Эймир ниреде, иним Какабай?

— Олар өңки буйругыңыз боюнча сөвешин үстүнде, хан хезретлери...

— Ханлар, беглер, төрелер, байлар... хеммеси атлансын. Ишандан башга хеммеси. Мениң атымы тайярла. Өзүнем

тайярлан. Гарашып дуран атлылар голая гелсинлер. Мен хәзир чыкарым.

Какабай буйругы алып, чадырдан чыкды. Жүнейит хан йүзүни кыбла тутуп, ики дызына чөкди. Бирнәче вагтлап, ики элини гөге гөтерип, Худайдан бир затлар диледи. Сонра бирден, өзүнден ыгтыярсыз гапдала гышарып, тирсегини ере берди. Голайындакы келтежик бәшатарыны алып, пишик сыпалаян ялы онуң ялдыравук нилини сыпалап башлады. «Хемме задың, мениң башыма дүшен бу ярамаз ишлериң барының гүнәкәри Сапар-мырат... Мен нәме үчин оны бир вагтлар ёк этмедимкәм? Адамы ёк этмекден аңсат нәме бар? Бир хиле билен өлдүрмели экеним. Мен онуң тамының кесеклерини оврадып еле совурдым. Бу нәме, батырлыкмы? Ар алмаклыкмы? Элбетде, ёк! Онуң тамы маңа хич хили зыян етирип билмезди. Онуң өзи! Онуң өзүни гүмлемели. Мен хәзир атланмалы! Онда-да кимниң гаршысына!» дийип, Жүнейит хан Сапармырада гөвнүетмезчилик билен ажы йыл-гырды. «Сапармырадың гаршысына! Арабакешиң гаршысына! Бедиркентли бир самсыгың гаршысына!» дийип, хан йигренч билен сесленип гүлди.

Жүнейит хан Сапармырат билен агзыны денәп йөренине өзүни ар-намысың ашагында галан, бүтин илиң өңүнде гүлкүнч ягдая дүшен адам хасаплады. Онуң гахар-газабының барха гүйжейәндигиниң себәби-де эсасан шундады.

Хан гөйө «Инде нәме этмели?» диен маныда бирсалым дымды. Дашардан эшидилйән ат аякларының сеслери, узакдан эши-дилйән түпөң сеслери оны хушуна гетирди. Жүнейит хан ди-келди.

— Я Худай жан, шу гезек көмеге етш! Йүзүми ере салма. Гарамаягың өңүнде масгара этме. Елуна бәш йүз гоюн айдярын. Енен гүнүм бәш йүз гойны союп, аш берерин. Я, Алла... — дийип, хан еринден турды. Гушагыны чекип гушады. Хатарларыны че-кишдирип данды-да, чадырың дашына чыкды.

Чадырың голай төверегинде топар-топар болуп дуран ханлар, беглер, улы байлар гүйчли шемалың зарбына эгилйән ағач башлары ялы болуп, ашак эглип хана тагзым этдилер. Голая гелен үч мүн атлы башыны эгди. Шу, аралыкда-да ики адам ханың атының херси бир жылавындан тутуп, оны чадырың өңү-не гетирдилер. Кованыны сыпдырмаян, гачанында етдирмейән дөртяшар атың гөзлери ханасындан чыкып барялды. Ол агыз-дырыгыны гарсылдадып чейнейәрди. Аякларыны гезек-гезегине доң ере уруп, гар пешейәрди. Хан атың жылавындан япышып, онуң симап ялы титрәп дуран бойнуны сыпалады.

— Жанавар, шу гүн аңырда-бәрде бир хызматың болса гәр-кезер гүнүң гелендир! — дийип, еңиллик билен атланды. Эйфәм

атланан Какабай онуң сағ тарапында пейда болды. Элли атлы Какабайың сагына гечди. Бу элли атлыны Какабай эхли атлыларың ичинден сайлап алыпды. Ханың өвдайының бозукдыгыны гөрөндө соң ол бу иши этмеклиги йүрегине дүвүпди. Атлылары бир чете чыкарып:

— Сизиң уршуңызам гөрек дәл, сөгүшинизем. Сиз шу гүн хан аганы, онуң огулларыны горамагы. Эгер-де олар бир зат болайса, башыңыз өлүмди, малыңыз талаңлы. Тохум-тижиңизде диринизи галдырмагың! — дийип, олар дүшнүкли суратда вада берипди. Зөхреси ярылан атлылар хениз-де өзлерине гел-мөндилер.

Соңра ханлар, беглер, байлар... чалтык билең атландылар.

18

Гурбанмәммәт сердар демиргазык-гүнбатара гарап, ашагыңдан сыпып барың атың жылавыны говшатды. Ойлы-бейикли, доң мейданың гарыны пытрадып, дор ат ок ялы сүйнүп гитди. Какабай билең элли атлы хан билең жылаң деңләп барыардылар. Бейлекилер созангуйрук болуп, оларың ызына дүшүпдилер.

Буларың болуп барышлары дашыңдан середениңде йүзи кирлән гарлы мейданың ичинден сүйнүп барың әпет хыялы аждарханы гөз өңүнә гетирйәрди. Аждарха гыссанярды, булаңчак сув ялы толкунярды, жанховлуна дүшүп, икияна чырпынярды.

Гурбанмәммәт сердар узың ак сакгалыны ики әггине атып, зтың үстүңде өңә тарап чалажа әглип барышына «бедиркентли арабача» ятдан чыкмажак гөз гөркезмегиң аладасы билең мешгулды. Шу гүн еңши газанмагың, Сапармырады дыза чөкермегиң, оны ил масгарасы әдиң жезаландырмагың пикирини әдйәрди. Ол шу пикир, шу алада билең Мазлумхансылу белентлигине барып маңлайыны урды. Өчүгси гөзлерини илки гүнбатара, соңра гүндогара өвүрди. Совук назарларда хич хили өзгериш дөрөмедди. Себәби бу ики тарапда-да оны гувандыраң ялы хич зат гөрүнмеди. Гайтам ол узаклы гүн сөвешип йөрөң өз атлыларының кәерде юваш-ювашдан, әдимме-әдим, кәерлерде болса сыртларына сапан деген ялы болуп ыза чекилишлерини гөрдди. Онуң гөзлериниң өңи гаралып гитди. Соңра Жүнейит хан Мазлумхансылу белентлигиниң депесине серетди. Шу вагт хем онуң пикири айдыңлашан ялы болды: «Бу бейиклиги әлемек гөрек. Муны «хә» диймән зелесек ишини ярысыны этдигимиз болар». Ол атының жылавыны чекип ыкжамланды-да, Какабай тарапа йүзүни өвүрмән гөпледи.

— Иним Какабай, муң атлыны гүндогара, муң атлыны-да гүнбатара ёлла. Херсине ханлардан бирисини сердар белле. Өзүңем муң атлы билең мениң ызымда бол. Сердарлара айт: бир әдим ыза чекилениң башы өлүмди, малы талаңлы.

— Лепбей, хан хөзрәтлери! — дийип, Какабай атыны дебсиледи.

Гурбанмәммәт сердар Мазлумхансылу белентлигине ене-де гөз гөздирди. Бу әпет белентлигиң иң ёкарсына алып чыкың гарыңжаның ызы ялы әгрем-буграм ёдажыклар гаты кәнди. Буларың хайсыңдан сүрсөң-де даяв атлар деррев ёкары алып чыкжакдылар. Булардан хем башга ики-үч саны араба ёллары-да месе-мәлим болуп гөрүнйәрдилер. Бу ёллардан хем атлары гөни сүрүбермелиди. Бейиклигиң депеси әпет гиң мейданды. Гонамчылыкды. Дине бейиклигиң илери четиндәки үстүнә жай салнаң губырлар гөзә гөрүнйәрди. Бу ягдай ханың йүкүни еңледен ялы этди. Ол: «Гөрек болса, бу жайлары пена әдинмек хем болжак» дийип өз яныңдан белледи.

Әмма буларың ызысүре ханың келлесине гелен пикир, алада онуң ики аягыны бир гонжа сокды. «Ханы Әши, ханы Әймир? Олар өлүмкә, диримкә? Узаклы гүн одуң ичинде тезип йөрөң чагаларыңдан хабар тутмаяң хем ата болармы? Ханы, олар?!» дийип, ханың аладасы барха гүйжәйәрди. Шу вагтың өзүңде-де ерден чыкың ялы болуп, Какабай ханың яныңда пейда болды. Хан гөйә өңки әдиң дураң гүррүңини довам әдйәң ялы:

— Иним Какабай, шу дакыканың өзүңде Әши билең Әймир гелсин. Деррев оларың ызыңдан адам ёлла — дийди.

Ханың әхеңиден ини жүмшүлдәп гиден Какабай, онуң буйругыны агзыңдан чыкып-чыкманка какып алды-да, гөздөң гайып болды.

Какабай гайдып геленден соң хан:

— Иним Какабай, биз хәзириң өзүңде Мазлумхансылувың депесинде пейда болмалы. Уруш үчин өңдә дураң белентликдә болмакдан аматлы зат болмаз — дийип, атының жылавыны говшатды.

Муңден говрак атлы улы ёллар, кичижик ёдалар билең гарыңжа ялы болуп, белентлиге дырмашып уградылар.

Алдажы совукдыгына гарамаздан мес атлар белентлиги орталаберенлеринде гара дере батдылар. Оларың арт чаталбаларыңдан, әерлериниң ашагыңдан ак көпүклер гөрнүп башлады. Атлыларың өңи белентлигиң депесине голайлаберенде Әши, Әймир янының атлылары билең ханың ызыңдан етдилер. Какаларының атың үстүңде кыңлык билең отурышыны, ягырыңсының хөкгерип, чал келлесиниң әериң ташына голайлап-голайлап

гидишини гөрөнлеринде ики оглуң-да бир вагтың өзүңде йүрек-лери дилиң гитди. «Биз не гүнлере дүшдүк. Хериз соны хайыр болсун» дийип, Эши хырчыны дишлэп, башыны яйкап, ичини геплетди. «Какам ядапдыр, гаррапдыр. Инди ол гин галаның ичинде чар тарапа хөкүм берип отурмалы. Вах, бу доңуз арабачы оны өз гүнүне гоймаса нәтжек! Вах, ол харамзада бир элиме дүшседи» дийип, Эймир газапланды. Олар какалары билен атың жылавыны деңләнде Жүнейит хан илки Эймири, соңра Эщини башдан аяк чалтлык билен сынлап чыкды. Оларың гөрнүшлери ядавды, эгин-башларының өңи ганды, йүзлериниң-де, сакгалларының-да ган ызы галмадык ери ёкды. Элери, аяклары дүй-бүнден дөвлөн ялы, салланышып дуран ялыды. Бу гөрнүш ханы гаты гамландырды. Эмма вели огулларының диридиги, хәзир болса өз яныңдан жылав деңләп баряңдыклары ханың гөвнүни гөтерди. «Худая мүн шүкүр, келлелери эгинде. Галамасының хеммесиниң хем бир алажы болар» дийип, Гурбанмәммет сердар гөврүмини гин тутды. Эшә йүзленди.

— Ягдайлар нәхили, оглум?

— Кака, гөнимден гелейинми?

— Оглум, диййәниң нәме?

— Ягдайлар говы дәл, кака. Оларың еңсесинден әпет бир гүйч итерип гелйән ялы. Асла тогтамагы, аяк чекмеги биленоклар. Арабакешин адамлары эдил палач ятыран ялы ятырарлар.

— Ол донза душ гелмединми? — дийип, Жүнейит хан юмрукларыны дүвүп, дишлерини гыжырдадып сорады.

«Ол» диймек билен какасының кими назара аляңдыгыны Эши сорашман билди. Себәби соңкы вагтларда Сапармырадын ады душманың дилиңден дүшмейәрди.

Эши бир хили гөвнүбасыклык билен гепледи.

— Хайсы ере барсан оны «шу ерде» диййәрлер, «яңыжа гөрдүк» диййәрлер, эмма Эймир икимиз нәче агтарсак-да оңа душуп билмедик. Оларың атлысыны сердарыңдан, сердарыны атлысыңдан тапавутландырып боланок, кака!

Жүнейит хан ичини хүмлетди. Соңра:

— Өз башыңың аман гелмеги мениң үчин улы, түкениксиз дөвлөтдир, огулларым. Худай халаса оны-да тапарыс. Шу гүн онуң иң соңкы гүни болайса герек — дийип, атыны дебсиләп уграды.

Ханың пикириче эгер ол бу бейиклиги саг-аман эелесе, узаклы гүн гидип дуран ганлы сөвешде өз пейдасына уллакан бир агдыклык пейда болайжак ялыды. Шонуң үчин-де ол бар гүйжүни жемләп ёкары дырмашярды. Ол иң өңден барярды.

Жүнейит хан бирнәче вагтдан соң, гыш шемалына керпич

диварлары чалажа зарыңлап дуран уллакан гүммезиң гапда-лыңдан чыкды. Ене-де өңе сүрди. Гүммезиң гайрасына гечди. Ол хениз Мазлумхансылу галасының депесине чыкып гөрмәңди. Шонуң үчин-де әхли пикирлерини бирсалым келлесинден гүш учран ялы эдип гойберди-де, бу галаның гөзәетими тутуп дуран үстүне назар салды. Ол бу галаның гарагалпагың әпет улы гонамчылыгыдыгыны эшидипди. Шейле-де болса бейледир өйт-мейәрди. Хер хили гөрнүшдәки: үсти гүммезли, гүммезсиз, жайлы, жайсыз, башужуна ак, гызыл мата йыртыклары саралаң хада тикилен губырларың саны-сажагы ёкды. Усти хич затсыз, ерден чалажа сайланып отуран губырларың гөрнүши ниниң тикенекледийәрди. Гайрадан өвүсйән гыш шемалы губырларың үстүниң гарларыны оларың илери тарапына жемләпди. Шонуң үчин-де бу гин гиден мейдан алабедер болуп гөрүййәрди. Эндамыңы жұмшүлдедийәрди. Хан өз яныңдан: «Гөр, нәхили «мен» диен әрлер ятырлар. Йөне булар ахмыр чекмеселер-де болар. Буларың өмүр сүрен вагтларында большевигем, арабачам ёкды. Булар рахат яшадылар» дийип, тәзе-тәзе пикире чүмүпди. Ол хәзир гөйә ука гиден ялы ягдая дүшүпди.

Оны Эймириң галавутлы-ховсалалы сеси укудан оятды.

— Кака, кака! Бәри чекил, олар галаның үстүне чыкдылар! Гайра тарапдан чыкдылар, кака!

Жүнейит хан бүтин дуркы билен титрәп гитди. Онуң ашагындакы аты эесиниң дүшөн бу ягдайыңдан горкуп, гулакларыны кеертди. Уяна зор салды.

Хан назарыны галаның демиргазык тарапына чүй какан ялы эдип дикди. Онуң өчүгси гөзлери өмрүңде биринжи гезек учга-наклап гитдилер.

Ол ерде гөйә ер ярылып, онуң ашагыңдан әпет бир гүйч бөлек-бөлек болуп зыңлып чыкың ялыды. Атлылар, пыядалар голтукларыңдан гол берилйән ялы болуп, галаның депесинде йүзден, ики йүзден топар-топар болуп пейда болярдылар. Екары чыканлар ыздакыларың гелип етишмеклерине я-да серкердәниң бержек буйругына гарашың ялы губырларың, гүммезлерин, тамларың арасына сиңип гидийәрдилер. Хачан-да ханың гөзлери әлли-алтмыш адамың бәш-он саны пулемёты сүйрәп ёкары чыкандыкларыны, шол бада-да бишен керпичден салған белент диварың аңырсына гизленендиклерини гөрөңде, онуң әхли ганы шаглап келлесине урды.

Ол деррев ягдая дүшүңди. Хүжүме гечмән, гөз ачып-юмасы салым сакланса әхли задың элден гитжекдигине гөзүни етирди. Эмма вели бу пулемётлары гөрөңден соң онуң бу гүнки еңше көпден бәри баглап гелйән умыды говшап башлады. Йөне ол бу говшаклыгы йылан ялы йигренди. Деррев келлесинден чыкарды.

Мылама хужуме гечмезден озал гирйән хырсыз, айылганч сыпатына гирди-де, Какабая йүзленди.

— Иним Какабай, яңкы ики мұң атлыны ызына гайтарып, шу ере гелер ялы эт. Тиз бол, иним! Инди гарашмагың вагты гечди.

Ягдайы хандан хем үнсли өлчерип дуран Какабай келлесини этегине салды.

— Хан хезретлери, эгер сиз шу гүммезиң бәрсине гечмесеңиз, мен сизи бу ерде гоюп, бир әдим хем әдип билмерин!

— Иним Какабай! — дийип, хан азм урды. Онуң сеси богук, хырсыз, эйменч чыкды.

Какабай ян бермеди.

— Хан хезретлери, сиз улы илиң сердары... Сиз диңе өзүңизе дәл, бүтин Хорезмине гереке.

Гурбанмәммәт сердар саг элини гапдалына етирди.

Эши ара дүшди.

— Кака, ыза чекил! Тама дувлан! Какабай аганыңкы мамла.

Ончанча Эймир атыны дебсиләп гелди-де, какасының атының жылавындан тутуп, оны Какабайың үм билен гөркезен ерине чекди. Муны гөрән Какабайың йүреги ерине гелди. Ол берлен буйругы бержай этмек үчин атыны ызына өвүрди.

Хан өзүниң бу болшундан утандымы я-да Какабая хем огулларына болан миннетдарлыгыны дашына чыкарып өз әжизлигини аян этмекден горкдумы, гараз бирнәче вагтлап атың үстүнде доңнара-даш болуп, сесини чыкарман, хич кимниң йүзүне серетмән отурды. Онуң өз ызы билен бу ере алып чыкан мүнден говрак атлысы хем хан белент диварың ык тарапына геченден соң, чем гелен ерде гизленмек билен болдулар.

Гурбанмәммәт сердарың бүтин дүйәси, әхли арзувы, умыды, әхли гара гүйжи, хәзир, шу ере, Мазлумхансылу галасының үстүндәки мазарлыкларың арасына жемленипди. Эгер ол шу гезек еңмесе, большевиклерден үстүн чыкмаса, өзүни палтасы даша деген адам дийип хасап этжекди. Йөне ол еңилмек я-да бу ерден басга дүшүп гачмак диен зады келлесине хем гетирмейәрди. Ол: «Гой, хеммәмиз шу кераматлы ерде өлели вели, еңилмәли» дийип, өз янындан ызлы-ызына гайтала-ярды.

Арадан сәхелче вагт геченден соң чар тарапа уградан атлыларының хабарыны алып, Какабай ханың янында пейда болды.

— Хан хезретлери, үч пулемёт билен ики мұң атлы галаның үстүне чыкып гелйәрлер...

— Болупдыр, иним Какабай...

Сонра ол огулларына йүзленди.

— Эши, Эймир, икиниз яныңызга йүз атлы алың-да, шу ерде

галын. Душман хилегәрди. Онуң атлыларының бир топары өврүлип, ызымыздан геләймеги-де әхтималдыр. Хабардар болуң. Гөзүңиз япының йүзүнде болсун.

Эши бир зат диймекчи болуп гултунды. Хан муны гәрсе-де, гөрмезлиге салып, Какабая тарап бакды.

— Иним Какабай, ханы атлыларың гелмеди-ле?

Какабай гыссанды. Илерисине серетди. Эйям телпеклери гөрнүп угран атлылара гөзи дүшенден жанына арам гирди.

— Ине, хан хезретлери, ине, гелдилер.

Сәхел вагтың ичинде үч мүнден говрак атлы, үч пулемёт галаның үстүнде пейда болды.

— Иним Какабай, онбашылардан башлап, әхли серкерделери чагыр. Деррев гелсинлер.

Ала гөз, ёгын бурун, хырсыз серкерделер деррев ханың өңүнде пейда болдулар. Баш эгип, тагзым этдилер.

Хан хер сөзүни оларың үстүне даш оклан ялы әдип оклады.

— Адамлар, худай бизе шу өвүлйә бабаның үстүне гелип, дин гылыжыны чалмагы буйрундыр. Муның өзи йөне ере дәлдир. Бу болуш худайың бу гүн бизе гүлүп бакышының аламатыдыр, бизе еңиш багышламагының аламатыдыр. Шонуң үчин-де биз — онуң бенделери болуп — бу гүн дин гылыжыны гайгырман чалмалыдырыс. Бу белент галаның — гарагалпагың кераматлы өвлүйәсиниң гайра чети душмандан долы. Бу ерде өлен шехит болмалыдыр. Уруш мейданындан гачаның болса дат гүнүне! Онуң башы өлүмли, малы талаңдыдыр. Шу ерде биз я алмалыдырыс, я хеммәмиз шехит болмалыдырыс. Ене бир гүррүң бар: Кимде-ким бедиркентли арабачы Сапармырадың келлесини гетирсе, ол адамы бәш йыл мөхлети билен Көнеүргенже хан этжек. Онуң дашындан-да он мұң тенне күмүш пул бержек. Адамлар, шу гүррүни эшитдим-эшитмедим диймән. Хәзир болса пулемётлары бир букуда пугта жайлашып атар ялы этмели-де, сеп-сеп болуп, душманың үстүне чозмалы. Я өлмели, я алмалы...

Гурбанмәммәт сердар эсасы сөзүни гутаран бадына серкерделериң еке-екеден адыны тутуп, хайсының хайсы ерден хужүме гирмелидигини айтды.

Гадымы галаның депесинде, гарагалпак гонамчылыгында деге-деге ятан губырларың арасында Хорезм тарыхында болуп гечен сөвешлериң иң айылганчларындан бириси башланды.

Өңинчә чозанлыклары үчин хан атлыларының ховасы белентди. Олар пулемётларың, төверек-дашдан атылап түпәңлериң голдамагы билен арадакы мейданың ортасына етйәнчәлер сә-

гинмән гитдилер. Эмма хачан-да хан атлылары ёлы орталанларында гайрада жемленен атлылар пулемётларыны, түпенлерини гөз ачып-юмасы салымда бирден ише салдылар. Хан атлылары ёлы кесилен гоюн ялы болуп, бирден аяк чекдилер. Өңдәки адамларың, атларың көпүси йыкылды. Хан атлылары деррев сеплерини боздулар: көпүси атларың маслыкларыны, өлен ёлдашларының мейитлерини пеналап, багырларыны ере бердилер. Көплери ерден сәхелче галып дуран губырларың гапдалына гышардылар.

Атышык хер демсайы гүйжәп уграды.

Арабакешиң адамларының эмай билен, ынамлы эдимлер билен өңе сүйшүп башландыгыны гөрөн Жүнейит ханың гонжуна гор гуюлды. Ол нәме үчиндир сәхелче вагтың ичинде атына ики гезек мүнүп дүшди.

Пулемётлардан, бәшатарлардан атылян оқлар чабга ялы ягярдылар, букуда атып ятанларың келлелериниң яныны тозадып гидйәрдилер. Ятырылан атлары тисгиндирип турузярдылар, яралаярдылар, гырярдылар. Ики тарапда хем бу оқлар адамлары хем атлары палач ялы ятырярды. Бу ганлы чакнышык башлап арадан сәхелче вагт гечип-гечмәнкә губырларың ыгасындакы гарлар гызыл реңке гечдилер.

Жүнейит хан эерин гашындан ики эли билен тутуп, манлайыны ата диреди. Муны гөрөн Какабай онуң өңүне шол демде отуздан говрак атлы гечирип гойды. Олара ызыны үзмән атмагы буюрды. Шейдип ханың өңүни пеналандан соң, Какабайың өзи-де тәзеден атып башлады. Эмма онуң жам ялы гулаклары ханың тарапындады.

Жүнейит хан шу дуршуна өзүнден, ишиң гидишинден нәразыды. Илки эдимден иң соңкы япышалгасы болан бу сөвешден, онуң гарашаны чыкмады. Атлыларының орта ёла ченли гидишлерине хан догры баха берди: олар өңден гаршылык гөрмәндиклери үчин шейдип гитдилер. Өңден ок атылып башлан бадына атлылар багырларыны ере бердилер. Жүнейит хан башга зада гарашярды. Ол: атлылар шу барышларына душманың атлыларының көпүсини гырарлар, галанларыны болса галаның үстүнден дүшүп гачмага межбур эдерлер дийип чак эдйәрди. Эмма бу затларың хич бири-де чөллүкдәки салгым ялы болуп ызындан етдирмеди. «Нәме этмели? Ыза чекилмек мүмкин дәл. Ыза чекилмек өлүм билен барабар. Ыза чекилмек Хорезмден эл ювуп чыкмакдыр. Ер-юрды терк эдип гитмекдир» диен пикирлер келлесине геленде гыздырма тутян ялы болуп, ханың дишлери шакырдады. «Онда нәме, шу ерде шехит болмалымы? Эщини, Эймири, эли яраг тутаның хеммесини шехит этмелими? Ек! Ек! Мен өлүп, мениң огулларым, атлыларым өлүп, арабакешиң дири

галмагы акыла сыгжак зат дәл! Шейтсек бизи габыр хем кабул этмез. Чыкарып ташлар!»

Бу гелнен карар — онуң худайың өңүнде эден касамыды. Шу өвлүйәнин үстүнде дуруп, онуң ичен антыды...

Мазлумхансылу галасының депесиндәки әпет улы габрыстанлыгын үстүнде гидип дуран ганлы сөвеш барха гызярды. Түпенлериң, пулемётларың, ахыркы демлерини алян агыр яралыларың, яралы атларың сесинден асман-земин лерзана гелипди. Өлүләр дирелип, бу зензәлә өз сеслерини гошян ялы бир эймендирижи ягдай эмеле гелди.

Сапармырат билен Шайдаковың адамлары от совруп, агыр эдимлер билен пайхаслы, ынамлы йөрәп, өңе тарап гелйәрдилер. Бу гөрнүш Гурбанмәммет сердарың демини даралтды. Ол дем алмага хова етмейән ялы агзыны ачды. Хан хич киме хич зат диймән, хич киме хич хили маслахат салман, хич кимден харая гарашман, бирден тисгинип гиден ялы болды-да, гөзлерини гинден ачып, эерин гашына япышды. Еңиллик билен атланды. Гапдалындакы эгри тылыжыны ялаңачлады-да:

— Мухаммет ымматы болаилар мениң ызыма дүшүң! — дийип, хырсыз, айылганч гыгырды. Соңра:

— Я, Алла! Я Мухаммет пыгамбер! — дийип, гайрадан сүйшүп гелйән гошуның орта гүрпүни назарлап, үшәп, титрәп дуран атыны дебсиледи.

Бу аралыкда Гурбанмәммет сердарың йүзүне назары дүшен Какабайың депе сачы дүйрүкди. Ол ханың йүзүнде хенизе ченли гөрмедик сыпатыны гөрди-де, нәме этжегини билмән, бирбада өзүни йитирди. Өзүни хетденаша зорламак билен өңки каддына гелди. «Ханы халас этмели!» диен нетиже чыкарды. Ол шол демде янындакы атлылара:

— Ханың өңүне гечип, оңа пәсгел берин! — дийип, буйрук берди. Өзи болса, йүзүниң угруна ылгап, голайдакы Эши билен Эймириң янына барды.

— Хан хезретлерини халас эдин, инилерим! Оны саклаң! Сизден башганың бу ише богны ысмаз! Ол гөни өлүмиң үстүне баряр. Онуң реңки-пети үйтгәпдир. Тиз болуң, инилерим.

Эши, Эймир, Какабай үчүси үч ерден ханың ызындан ковдулар...

Соңкы демде Гурбанмәммет сердарың гөзлериниң өңи гаракырап, онуң болшунда акылы булашан ялы бир ягдай эмеле гелди. Аягының ашагындакы ер титрәп гиден ялы, асман-земин бири-бири билен гапышан ялы болды: Нәме үчиндир ир бахаркы Хорезм гөз өңүнде пейда болды. Хорезм гүр баглары, реңке-рең гүллери, башы асмана етип отуран мүн яшан гүжүмлери билен бирден гөгә гөтерилди-де, ёкары чыкып, Жүнейит хандан

барха араны ачып уграберди. Хан өзүни йитирди. Акыла сыг-
маян бу ваканын өңүн алмак үчүн ол бир затлар гыгырып.
Хорезми ёкары чекип, өзүнден дашлашдырып барян танапы
кесмек үчүн атыны дебсиледи. Эдил шу вагт хем онуң йүзүне
Какабайн гөзи дүшүди.

Какабай ханын ики оглуны өңүне галкан эдип тетиреңде
хан өңүндөки өзүне пәсгел берйән атлылары ики тарапа бөлүп.
яңы оларын арасында сайланыпды. Ол адамлара гамчысыны
булайлап, гөзлерини алардып, газалы хайбат атырды. Шу
вагтын өзүнде-де Эши атыны дебсиләп гелип, гөз ачып-юмасы
салымда какасының атынын жылавындан янышып, атың башыны
ызына өвүрди.

Эши бу иши эдип дурка Эймир какасына гыгырды.

— Кака, бизи киме ташлап, өзүң өлүмүн үстүне барярсың?

Эши-де:

— Биз саңа нәме яманлык этдик, кака? Бизинг этмишимиз
нәме?! — дийип, доганының сөзүни алып гөтерди. Огулларының
бейдиң бир гулакдан гөчмеклери ханын думанлап дуран келлеси-
ни айдылашдырды. Акылыны дурлады. Ол хопугып, укудан
оянан ялы гөзүни гырпылдадып, огулларының йүзүне серетди.
Онуң бу середининде белли бир маны ёкды.

Бу ваканы бир әдим аңыракда сынлап дуран Какабай
чалажа самырдап, худая алкыш окаярды. Онуң маслахаты
боюнча ханы окдан сова ере элтдилер.

Хан огулларыны сынлап чыкмак билен бир агыз сөз хем
айтмады. Ене-де агыр башыны ашак гойберди.

Гайрадан гелйән әпет гүйч — ер сүйшен ялыды. Бу гүйжүн
өңүнде дурмага богны ысмадык хан атлылары Гурбанмәммет
сердарын душундан гачып гечип, илерлигине — бу ере гелеп
ёллары билен ыза чекилип уградылар. Хан ыза чекилйән илкин-
жи топарлары гөрүп гөзүне яш айлады. Эмма ол элинден хич
зат гелмежегине гөзи етеңден соң хырчыны дншләп, өзүн дөң
ере гойберди:

Какабай Эши билен Эймири өз янына үмләп чагырды.

— Инилерим, «Оюнчы утуланыны билсе ягшы». Ханы бу
беланын ичинден алып гачын. Өзүңизем тиз болун, инилерим.

Какабай буларын ызына дүшди. Ол ики яш йигидин ортасын-
дан барян билн ики бүкүлен, ягырнысы хөкгерип дуран, манлайы
эриң гашына дегип-дегип гидйән гожаны гөреңде ене бир гезек
гөзүне яш айлады.

Санармырат билен Шайдаковын атлылары оларын сөбүгине
дүшүп уградылар.

Шейдиң, Жүнейит хан ады билен таналян Гурбанмәммет
сердарын Хорезмден ин сонкы өрки үзүлди...



ИКИНЖИ БӨЛҮМ



Гарагалпак партия гурамасының, Дөртгүл ревкомының карары билен бу ерлерде пейда болан Хожабек Айымбетов Дашховуз гурамасының карарының эсасында Көнеүргенже иберилипди. Ол Сапармырадың көмеги, тапгырлыгы билен Көнеүргенжиң пагта заводна ише ерлешипди. Өз иллеринде довам эдйән говгалы гүнлерден айра дүшен бу гужурлы адамың, ылайта-да Сапармырат ызына гайдандан соң, ичи гысып башлады. Ол хич ере сыгмады, хич ерден, хич затдан канагат тапмады. Гүндизлерине хер ничик ягшыды: башыны галдырман ишлейәрди. Агшамаралар тәзе танышлар агтаряды, пикирдеш адамлары дашына үйшүрйәрди. Йөне-вели узак гыш гижелерини гечирмек агырды. Узаклы гүн яданы үчин ирден ятарды. Гиже сагат ики-үчлерде оянарды. Шундан соңра уклап билмезди. Гижәнин бу вагтлары ише гитмек я-да адамлар билен гүррүн гечирмек мүмкин дәлди. Түкениксиз, пикирлерин ызы үзүлмез кервени гелип гечер дурарды.



Сонкы гүнлерин йыгы-йыгыдан чалшып угран баш айландырыжы вакалары онуң халына етишдилер. Ефимовың адамлары тиз-тизден гелип уградылар. Хат алып гелйәрдилер. Дилден айдылан табшырыклары айдырдылар. Хер хат, хер табшырык болса тәзе-тәзе везипелери өнде гойярды. Инди Хожабек Айымбетов үчин гиже-гүндизин йигрими дөрт сагады етмезчилик эдйәрди.

Хожабек Айымбетов Дурды уссаның тапып берен жайына үч ай мундан өң гөчүп гелипди. Бу жай шәхерин гүндогар дервезесине голай ердеди. Хер тарапдан говуды: эмма улы бир етмезчилиги-де барды: она гирмек үчин ховлының ичини узабоюна

йөрәп гечмелиди. Бир гүн Дурды усса геленде Хожабек бу хак-да онуң билен пикир алышды.

Усса шейле дийди.

— Шу гүн мениң гелшим хем шу себәплиди, Хожабек. Нә-хили маслахат берйәрсин, башга бир аматлырак жай гөзләлимн-я-да бу жайың гапысыны көчеден ачдыралымы?

— Эгер хожайын разы болайса...

Дурды усса ынамлы жогап берди.

— Адамың янында эдип болмажак иш ёкдур. Онсоңам хо-жайын эрбет адам дәл. Бир зат дийсек ер депип дурмазмыка диййәрин...

— Онда шу жай боляр.

Шейле хем болды.

Дурды усса хер эдип-хесип эдип, ахырсоңы сөзүни гөгертди.

Ине, инди Хожабек, гапысы көчә ачылып шу тәзе жайында гижәниң яры болан вагты Дурды усса, Досмет эка, заводда иш-лейән дөрт-бөш саны ёлдашына гарашып отырды.

Адамлар узак гарашдырмадылар.

Хожабек олары ягдай билен гысгача таныш этди.

— Дашховуз гурамасының ёлбашчыларындан бири болан, бизиң достумыз Сергей Михайлович Ефимовың иберен адамсы Салай эке өтен гижә гелип гитди. Хәзир мен сизи Ефимовың ибе-рен соңкы гөркезмеси билен танышдырмакчы: Мазлумхансылу-да Жүнейит хан әхли гүйжүни йыгнап, «Я алмалы, я өлмели» сө-вешини гуряр. Ягны Жүнейит хан Шайдаков билен Сапармыра-дың өңүнден чыкяр. Эмма Шайдаков билен Сапармырадың өз гүйжи-де кәнмиш. Онуң үстесине-де өзбеклер, гарагалпаклар хем оңа көмекчи гошупдырлар. Уруш гаты айылганч болжак-мыш. Гараз, гелиң гысгасы, биз ики эсасы везипәни Көнеүргенч обаларындакы өз адамларымыза етирмели. Буларың биринжи-си: хан ызына гачып гайданда обалардан адам хем тапмасып, зат хем. Адамлар ота-чөпә синсинлер. Яш етгинжеклери гачыр-сынлар. Атларыны гизлесинлер. Обадакы Жүнейде көмек бе-рәйжек улы байлары гөз астына алсынлар. Олары хана көмек берип билмез ялы ягдая салсынлар. Бу бир. Икинжи везипе бол-са хер топар белли бир ерде ики-үч адам гойсун. Олары өзле-риниң иң ынамлы адамларындан сайлап гойсунлар. Бу ики-үч адам белли бир ерде болмалыдырлар. Бизиң хабарларымызы ол топарлара, ол топарларың хабарларыны бизе етирип дурма-лыдырлар. Бу икинжи везипәниң мақсады шундан ыбарат: Са-пармырат билен Шайдаков Көнеүргенч топрагында хич хили яраглы гаршылыга сезевар болмалы дәлдир. Ине, шуны адамла-ра етирмек гөрек. Заводы мен өз үстүме алярын. Ене-де ким ни-рә гидип билжек болса, хәзир өз агзы билен айтсын.

Көнеүргенч обаларының хеммесинден хабарлы Досмет эке шейле дийди.

— Көнеүргенжиң обалары бири-биринден өрән узакда. Шо-нуң үчин-де мен гүндогаркы обалара гидейин. Усса-да гүнбатара гитсин. Бизиң икимизе хачан гитдин, хачан гелдин диен болмаз. Йөне вели сен өз ишчи ёлдашларыңы шу голай-голтумдакы оба-лара ибер. Олар гич галса ики гүнден ишлерини битирип дола-нып гелерлер. Оңа ченли өзүң оларың ёкдугыны билдирмежек боларсын. Билселерем бир бахана тапарсын.

Хожабек Айымбетовың хем-де Досмет экәниң сөзлерини ма-куллап, хер ким өз гитжек ерини белли этди. Адамлар хәзирин өзүнде ёла дүшмәге тайярдыкларыны айданда, Хожабек шей-ле дийди:

— Сиз Көнеүргенжиң халкына ене-де бир зады айдын: бизин шу этмели ишимиз Тагтада, Порсыда, Гарайылгында, Дашховуз-да, махласы хемме ерде эййәм иш йүзүне гечирилди. Дашховуз билен арамыз гаты узак боланы үчин бизе хабар гич гелип етиш-ди. Шонуң үчин-де биз тиженмели. Бу гүнки иши эртире гойма-лы дәл. Шейдиң биз Сапармырат ага дагыны мынасып гаршы-ламалыдырыс.

...Өрән жогапкәрли, улы манылы табшырык билен гиденлер бармалы ерлерине вагтында барып етдилер. Өнден таныш, му-каддес ише баш гошан ёлдашларыны тапып, ашаклык билен ише гиришдилер. Көнеүргенжиң узак хем якын обалары өрүшди. Жанланды.

Узаклы гүн хем-де гижәниң бир вагтларына ченли Мазлум-хансылу дүзлүгинде довам эден танлы сөвеш большевиклериң хайрына тамамланды. Жүнейит хан гачды. Экине чозуп гелиән агыр сүри ызына серпиген ялы болды.

Сапармырат билен Николай Алексеевич Шайдаков Мазлум-хансылуың депесиндәки гонамчылыгың илери четине гелип сак-ландылар. Оларың үстлериндәки гейимлери шылха-шылхады. Сапармырадың уллакан гара телпегиниң түйлери салланышып ятырдылар. Узаклы гүнүң довамында деген оклар икисиниң-де еңлерини, сыйларыны, баш гейимлерини элеме-дешик эдипди-лер. Бу затлара, онсоңам агыр ядавлыга гарамаздан Сапармы-радың-да, Шайдаковың-да кейплери көкди.

Сапармырат Шайдаковың эгнине элини гойды.

— Эшидйәрмиң, Шайдаков, ат аякларының сеслери кежебе жаңының сеси ялы болуп, барха бизден дашлашып баряр. Диң-ле, барха дашлашяр...

Шайдаков төвереге диң салды. Догурдан-да биреййәм депе-синде пейда болан әпет Айың ягтысына чалажа агарып ятан дүз-лүтиң доңуна дегйән ат аякларының сеслери барха бу ерден

узаклашарды. Дүзлүгүн Ай ягтысына гөрүнөн эхли еринде хан атлыларынын улулы-кичили топарлары чалажа салгымланып, булут ялы барха илерлигине сүйшүп барярдылар. Шайдаковын гөзүне асман өз йүзүндөки гара пердесини сырып, Мазлумхансылу дүзлүгинде болуп гечен ваканын нетижесини, хан Жүнейдин гачып баршыны сине гөздөн гечирйән ялы болуп гөрүнди.

Николай Алексеевич гөйө өз-өзи билен геплешйән ялы аркайын хем-де аладасыз гүрледди.

— Гачярлар, Сапармырат, гачярлар! Ызларыны гөзлемәге милт эдип билмән гачярлар. Мунуң өзи оларың халкдан үзнедигиниң, дашдыгының шаяды дөлми нәме?! Мунуң өзи халкың гөвнүндөн турмасаң, ахырсоңы шейле болжакдыгының айдың мысалы дөлми нәме?! Гардаш жан, халкы таякламалы дәл. Халкың аладасыны этмели. Халк нәмәниң нәмедигине инди дүшүнйәр. Муңа гарагалпак халкы мысал дөлми нәме?!

Ол хас жошды.

— Билйәрмин, Сапармырат, биз шу сагатда, шу минутда бейик бир тарыхы дөврүң гапысыны ачып, оңа илкинжи гадам басдык. Биз иң багтлы адам, Сапармырат! Шейле багт хеммә етдирйән дәлдир!

Николай Алексеевичиң диен вагтыды. Ол яшды. Гужурлы-гайратлыды. Дамарларындакы ганы хыңзап, жош уруп херекет эдйәрди. Хәзир болса онуң йүреги чалт-чалт урярды. Гөвни галкып, ёкардан Мазлумхансылу мейданыны сынлап дуран Айың төвереклеринде ганат какарды. Узаклы гүнләп агзындан бир дөвүм чөрөк гечирмәндигине, бир ювдум гызгын сув ичмәндигине гарамаздан, хәзир онуң сүңни еңилди. Учайжак болярды.

Гурбанмәммәт сердарын нәхили эржел адамдыгыны, онуң ызына тиркәп гелен атлыларынын нәхили дережеде ачгөздүклерини, Мазлумхансылу сөвешинден оларың нәмә гарашяндыгыны, бу сөвешде үстүн чыкмак үчин оларың өз динлерини, иманларыны, гара гүйчлериниң хеммесини гайгырман орта атандыкларыны Шайдаков хеммеден говы билйәрди. Ол шунуң билен бирликде бу сөвешиң Жүнейит ханың тарыхында иң айгытлы сөвешдигини хем билйәрди. Халкын гүйжүниң бу бөведи-де бөвсүп гечендиги Николай Алексеевич Шайдаковы ченденаша бегендирди. Ол, элбетде, дүйпли хем агыр яраланан мәжегиң өз сүренине гирип дек ятмажагыны билйәрди. Энтең өңде ялынлы гижелерин, гызгын гүнлерин дурандыгы, жан алып, жан бермели гөрешлерин гарашяндыгы Шайдакова мәлимди. Эмма ол хәзир ажажык-да болса, гөз ачып-юмасы салым-да болса түйс йүрекден болан бегенжини дашына чыкармагы макул гөрүп, Сапармырадың элинден тутуп, онуң бармакларыны шатырдадып дөвөре гетирди.

— Шейле ажайып еңиш, эхли чекилен зәхметлери, кынчылыклары, ерине саяяр, Сапармырат! Яшасын еңиш! — дийип, бегенч билен гаты сесленди.

Сапармырат элини Шайдаковын элинден силкип алды-да, Мазлумхансылу галасының белент депесинде илерлигине гарап, бар зады ятдан чыкарып, чага ялы йылгырып, умытланып дуран Шайдаковы гөдеклик билен гужаклады.

— Догры айдярсын, Шайдаков, биз өрән багтлы адам! Биз асырлар бойы ики бүкүлип гелен Хорезм дайханларына бахасына етип болмажак азатлык гетирйәрис. Хей, шундан белент хем багт болармы! Бейле диймек агызда аңсат, Шайдаков! Хава, доганым! Шейле! Инди Хорезмин халклары аркайын дем аларлар. Олар өзлери үчин ишләрлер! Багтлы боларлар. Фрунзе, Куйбышев ёлдашларың айданлары гелер. Лениниң айданлары гелер. Вах, доганжыгым, шу вагтлар он секиз-йигirmi яш дийсене! Он секиз, йигirmi яшлылар мениң хәзирки яшыма етенлеринде юрт, гөр, нәхили болар? Төвереге середип, гөзел гөрнүшден доюп болмаз! Худай, гаррасак-да, ол гүнлери гөрмеги bize көп гөрмесин! Хава, доганым, яшасын еңиш! Яшасын азатлык! Бу илкинжи еңиш билен Шайдаков доганым, сени гутлаярын! Гой, бу еңиш ызына йүзләрче, мүнләрче еңишлериң кервени тиркелсин! — дийип, Сапармырат Шайдаковын билинден тутды-да, оны чага ялы эдип, төверегинден айлап, пырландырып башлады.

Шайдаковын:

— Дур, дур, башымы айладың, айы! — дийип, гыгырян сеси Сапармырадың бир ол гулагының, бир бу гулагының агзында яңланярды.

Көне галаның үстүнде дуран адамларың сан-сажагы ёкды. Оларың өң хатардакылары өз ёлбашчыларының бегенишип дурушларыны гөрүп, айдышян сөзлерини эшидип, гуванчдан яңа ики болуп билмейәрдилер. Олардан бир топары үйшүп гелдилер-де, гөйө озалдан өвредилип гойберлен ялы, Шайдаковы Сапармырадың элинден бошатдылар. Соңра икисини-де гөтерип, ёкары зыңып, гапып башладылар. Чар тарапдан бегенчли сеслер яңланды. Сапармырат билен Шайдаков рухубелент, улы еңишден ылхам алан ёлдашларының улы-улы топарларының депесинде узак вагтлап гайып гездилер.

Адамлар ахыры көшешдилер.

Йигитлериң шатлыгы долусы билен Сапармырадың йүрегине жайлашды.

— Шайдаков, бу вагт бу гочаклар Хыва көшгүне сүрмели дийсенең сәгннжек дәллер! Шу гызгыны билен хан байталың сөбүгине мүнсек нәдйәр? Бу иш сениң диңе бир агыз сөзүңден асылгы!..

Айылганч совуга гараман гап-гара дере батан Шайдаков бу-
гарып дуршуна Сапармырадың бу сөзүни макулламады.

— Иигитлерем, атларам ядады, Сапармырат. Хич зада гара-
ман, адамлара хем атлара дынч бермели. Эртир ирден туруп, сө-
вешин жемини жемлемели. Ир сагат он бирде-де ёла дүшерис.
Менин пикирим-э шейле, Сапармырат. Шу вагт, гижәниң ичинде
кованың билен хич хили дүйпли иш битирип болмаз.

— Сениңки макул, Шайдаков! — дийип, Сапармырат онуң
билен разылашды.

Агыр гошун дынч алмага гиришди.

Совук гүйжейәрди.

Хемме йылдыз Мазлумхансылу галасының депесинне сүйшүп
гелен ялыды, олар улудылар, шөхлелидилер.

2

Көп вагтдан бәри өне дызап, Мазлумхансылувда айгытлы
еңиш газанмага әхли гүйжүни жемлән Гурбанмәммет сердарың
палтасы даша дегенден соң, ол, гөйә саңгаты гара даша өврү-
лен ялы болды. Онуң якын адамлары бу гара дашы атың үстүн-
де беркидип жайлашдырдылар. Ыза тарап алып гачдылар. Оны
«арабакешин гарамаякларының» элине дүшүрмезлик үчин элле-
ринде барыны этдилер. Онуң өңүнден, ызындан, ики гапдалын-
дан мүнлерче атлы йөретдилер. Алагөз, хырсыз адамлар Жүне-
йит ханы бу одуң ичинден саг-аман алып чыкмак үчин өз жан-
ларындан гечмәге-де разыдылар. Бу атлыларың ичинде, ханың
көне гвардиясыны хасап этмесек-де, казак офицери Ситников-да,
гарагалпак ханы Магсым хан-да, Хорезминң мен диен байлары-
да, ханлары-беглери-де, гоңшы дөвлетлериң биркисиниң векил-
лери-де барды. Оларың-да өз якын адамлары яларындады. Бу-
лар жанховлуна дүшен, аякларының ашагында депеләп йөрен
ерлери бир тарапа сүйшүп барян адамларды. Олар еке-екеден
аланында өзлериниң дине байлыкларындан башга хич затдык-
ларыны билйәрдилер. Өз эллеринден хич зат гелмейәндигине гөз
етирен адамларды. Буларың гөз гуванжы, бар умыды бедир-
кентли Гурбанмәммет сердарды. Гелжек гүнлери үчин бу ре-
химсиз, донйүрек аксаггал олара хова билен сув нәхили дереже-
де герек болса, эдил шолар ялы герекди. Чүнки бу адамлар ай-
гытлы гөрешлериң өңдәдигини билйәрдилер. Бу гөрешлерде бол-
са Жүнейит хан олар үчин тапдыргысыз гүйчди, пәхимли сер-
дарды, зерур акылдарды.

Ягырнысы хөкгерип дуран бу аксаггал болса ики эли билен
эриң гашына берк япышып, жансыз, шөхлесиз гөзлерини атың

ялындан айырман, агыр, хум ялы башыны бир гезек хем ёкары
галдырман сүрүп гелйәрди. Онуң бар дүшүнжеси, бүтин дүйәси
шу вагт эриң гашында, атың ялында жемленипди. Шонуң үчин-
де онуң назары атың бойнуны дешип гечәйжеге, эллери эриң
гашыны гыса-гыса күл-оврам эдәйжеге меңзейәрди.

Гара даш Мазлумхансылу галасындан дашлашдыгыча, ара-
дан вагт гечдигиче юваш-ювашдан эрәп башлады. Өзүниң хер
бир алян деми, атың доң ере басын хер бир әдими оңа тәзеден
жан берйән ялы болуп гөрүнди. Онуң беденине гызгын яйрап,
доңы чөзүлип, пикири-де бир дуран еринден гозганын башлады.
Эгер-де шу деме, шу пурсада ченли ковгучылар ызындан етип,
оны гылычлан болсалар, элбетде, Жүнейит хан «вах!» диймән
жан берерди. Арман чекмәге етишмән өлерди. Гара даш чым-
пытрак боларды. Хан өленине-де гынанмазды, хас догрусы, гы-
нанмага-да етишмезди. Эмма вели инди, акылы дурланып, эн-
дамына гызгын яйрап башландан соң, онуң ягдайы-да бүтинле-
йиң үйтгешди. «Эгер мен яңы, Мазлумхансылу галасының үстүн-
де өлен болсам, ил ичине абрайлы геп-гүррүң яйрарды: Гурбан-
мәммет сердар, гурбаны болдугым Мазлумхансылу өвлүйәсиниң
гонамчылыгының ортасында дин гылыжыны чалып йөрен вагты
өлүпдир. Шехит болупдыр. Бу абрайлы өлүм. Ахырсоңы хеммә-
де шейле абрай билен өлмеклик несип этсин. Онуң жаны жен-
нете барыпдыр дийип, гүррүң эдердилер. Бу болмады. Мениң
өмүр танапым узын экен. Инди мен аңсатлык билен өлмерин.
Мен инди ики эссе газап билен гөрешмели. Ар алмалы...» Ол
шейле маныда пикир эдип башлады. Бу пикирлер, бедендәки
гызып угран ганлар оны барха хакыката голайлашдырдылар.
Төверекдәки ягдая дүшүнмәге, ондан нетиже чыкармага көмек
эдйәрдилер.

Гурбанмәммет сердарың хәзирки ягдайы, пикирлери «Чыкма-
дык жанда умыт бар» диен манының төверегине жемленипди.
Эмма вели хениз бу умыдың өңүнде думан барды, ол месе-мә-
лим, ачык-айдың болуп гөзе гөрүнмейәрди. «Мен Хорезминиң
эли яраг тутаныны өне сүрдүм. Илин малыны, задыны жемләп,
хеммесини урша харч этдим. Ене-де болмады. Пелек бизе гүлүп
бакмады. Худай ялкап, Ыгамбер голтугымыздан гөтермеди.
Элбетде, Худай шейле болмагыны исләндир-дә... Бу гүн көп адам
хеләк болды. Көп машгала етим галды...»

Онуң эдип гелйән пикири шу ере етенде яңкы умыдың өңүни
тутуп дуран думан бирден сырылды. Жүнейит хан атың үстүнде
мөй сокан ялы болуп, бүтин гөвреси билен тисгинип гитди. Мү-
нүп отуран аты-да горкуп, гулакларыны кейкертди. Ханың өли,
жансыз гөзлери учганаклады. Хан өз-өзүниң үстүне хужум эдип
башлады: «Әй, сердар, сердар, саңа-ха инди «вай әже!» дийип,

аглабермек галыпдыр. Бу нәхили масгарачылык? Бу нәхили эжизлик?! Бу нәхили йүзүгарачылык?! Бейле затлар хеннзе ченли сенде асла гөрлен-эшидилен зат дэлдир-ле? Ек, сердар, сен «эжемоглулардан» дэлсиң! Шуны билип гой! Гарамаягың өлен-йитенине бейле юкайүреклилик билен эңрежек болсаң, сенден сердарам болмаз, ханам болмаз. Башыңы белент тут, Гурбанмәммет сердар! Юрдуңы элиңде сакла. Галаңы гора. Сен Магсым хан дэлсиң, сен нагга тартанда дүниәни титредйән Жүнейит хансың! Эгер бал акян юрдуңы горап, саклап билмежегине гөзүңи етирсең, бир чете чекилип юрды отла! Депеле! Күл эт! Юрт саңа несип этмедими, гой, ол салпаяк арабакеше-де несип этмесин! Шайдакова-да несип этмесин. Асла менден башга ики аякла несип этмесин! Янсын, юмрулсын! Гой, менден соңра дөрежек ханлар: «Гурбанмәммет сердар мерт хан экен! Бизе-де шейле атлы-абрайлы хан болмага худайың өзи көмек этсин» дийсинлер. Сен өз пикириңи, гөвнүңе дүвениңи иш йүзүңе гечир. Бу угурда гарамаягың он-йигримиси хеләк болярмы, он мүнчи, йигирими мүнчи, хеләк болярмы, онуң билен сениң ишиң болмасын! Соңуны саян батыр болмаз сердар! Юкайүреклилик эжиз адамларың пайыдыр, сердар!..»

Айың ягтысына гарк болуп ятан гижәниң алагараңкысы көп сырлары гизлейәрди. Эмма вели Гурбанмәммедияң ала гөзлери төверек дашы сынламак билен бирнәче затлары аңшырды. Какабай атың үстүңде ики бүкүлип, иң якыныны жайлап гелйәне чалым эдиң барярдь. Хан өзүниң иң якын адамсыңдан бирнәче вагтлап гөзүңи айрып билмеди. «Мен мунуң гөвнүңе дегдим. Бу мениң элим-аягым ахыры. Эй, зыяны ёк, ишлери бирийүзли эдемден соң, мунуң гөвнүңи тапарың...» дийсе-де, хан ене-де ондан назарыны совуп билмеди. Какабай хәзир атың үстүңде отурышына гайгы-гамың, хасратың, чөкгүңгөвүнлигиң аламатына мензейәрди. Бу болуш хана гаты гүйчли тәсир этди. Ол еңлишиниң әхли айылганч суратларының, ыза гачмаклығың әхли масгарачылығының жанлы суратыны Какабайың шу сыпатында гөрди. Ханың депесинден совук сув гуйлана дөңди. Ол деррев Какабайдан гөзүңи совды. Эши билен Эймириң гөрнүшлери-де Какабайыңкыдан говы дәлди. Олар совуга чыдап билмән, атың үстүңде бүкүлишип отырдылар. Оларың хем манлайлары эериң гашына дегәйжек-дегәйжек болярды. Улы байлар, Ситников, Магсым хан дагы-де сеслерини чыкарып билмән, гапдалдан сүрүп гелйәрдилер. Көп мейданы тутуп баряң атлыларың хеммеси биле гошулып, гоюн сүрүсиниң сува эңишлери ялы болуп барярдьлар. Сесъетим ерлерден, атлыларың өзара эдйән давалары, бири-бирлерине эдйән гахарлары, сөгүнчлери гулага гелйәрди. Ядав, ач атларың сыртына дегйән гамчылар чырпының сеси ялы гулагы-

ны дешере гетирйәрди. Атлылар бири-биринден озжак болуп, бар гүйчлерини сарп эдиң, өңе дызайрдылар. Гөзъетимдәки әхли херекет чаласынды, адамлар умуман әпет кән гөлөгчи топарына мензейәрдилер.

Хан ене-де бирнәче вагтлап, башыны ашак салып, пикире батып гитди. Ол бу баршына гелжекки ягдайы барада ойлан-ярды...

— Иним Какабай, ханы каддыны дикле! — диең сөзлер ағзыңдан чыкканда, хан өз сесине, әхенине гулак салды. Өз сеси өз гулагына мүйнли адамың, дили гысга адамың сеси ялы болуп эшидилди. Муңа ханың гахары гелди. Шонуң үчин-де ол тәзеден:

— Иним Какабай! — дийип сесини дүзетди.

Ханың илки йүзленмелеринден соң онуң алкымында пейда болан Какабай:

— Лепбей, хан хезретлери — дийип сесленди.

Хан батлы баряң атың үстүңде гөвресиңи бир тарапа гышартды-да, Какабая йүзленди.

— Иним Какабай, шу хәзир бизиң ызымызда ковгы бармы, ёкмы, ине, шуны аныкла. Ыза тарап он-йигирими атлы ибер. Эгер ёл бош болса, олар бизден ягшы араны ачянчалар гитсинлер. Төверек-дашы онат барласыңлар. Гөзлериңе зат гөрүнмесе, атдан дүшүп, ер динләп гөрсүнлер. Ине, шу иши ёла салып, мениң яныма гел...

— Лепбей, хан хезретлери! — дийип, ыза гачылып башланалы бари гам лайына батып гелйән. Какабай жанланды. Атының ағыздырыгының бир яныны газап билең чекли-де, жанавары рехимсиз суратда ыза өвүрди. бөврүңе бат билең депип, сыртына тыг ялы гамчысы билең урды. Ат онуң ашагыңдан зынлып чыкайжак болды. Хан гөз астыңдан Какабайың бу жаньпкешлигиңи сынлап, ондан гаты миннетлар болды. Ёңкүсинден хас гужурланды.

Гурбанмәммет сердар инди огулларының халыны сорамалыды. Оларың гөвнүңи гөтерер ялы бирнәче сөз айтмалыды. Эмма бу иш она кын дүшди. Ол бу гезекки гачышына өз яныңданам утанярды ахыры. Хабар гатмазлык хем мүмкин дәлди. Шонуң үчин-де ол ахырсоңы гөвнүңи бире багламалы болды.

— Хернә соны хайыр болсун, огулларым... Шу гүңки ишмиңиң онмадыгына асла акыл етирип билемок.

Шу гелшине Эши-де шу меселәни чөзмекден баш чыкарып билмейәрди. Ол узаклы гүнләп урушды. Хич ким: «Эши намартлык этди» дийип билжек дәлди. Эмма диең мунуң өзи етерлик дәлди. Эши инди шейле дүшүнйәрди. Ол атасының алып баряң ишинде өзүңи онуң иң якын көмекчиси хасаплаярды. Онуң үс-

түнлигине илки гуванмалынын өзүдигини, енлишине илки жогап бермелилерин илкинжисидигини Эши ягшы билйәрди. Шонун үчин-де ол шу вагтлара ченли атасынын газабундан горкуп, дил ярмага милт эдип билмән гелйәрди. Атасынын эхеңи оны говшатды. Ол гөйә: «Сен азат» диен сөзи эшиден женайтчы ялы болуп, эркин дилленди. Атасына гөвүнлик берди.

— Кака, Худайың халаныдыр. Ондан биыгтыяр чөп башы гымылдамаз. Тайгы этме, кемсинме. Мыдама бейле болуп дурмаз. Бизин ишимизин хем дүзелен вагты болар. Худайың бизе-де гүлүп бакжак гүни даш дэлдир.

— Омышалла, оглум, агзындан Худай эшитсин...

— Эшидер, кака. Худай бизе-де гүлүп бакар.

Аталы-огул икисинин арасындакы дартгынлылык гутаран хем болса, оглунын соңкы сөзүне «гүлүп бакжак болса Худай нәме, сәхет сораармыка?» дийип жогап береси гелди. Эмма вели шу ягдайда Худая дил етирмеги услып гөрмеди-де:

— Шейле болаверсин, шейле болаверсин... — дийип, ики эгини херекетлендирип, улудан демини алды.

— Кака, ниреде-де болса бир ерде дүшлөп, чай-нахарың башында гүрлөшсөк ягшы боларды.

Эймир Эшиден яшды. Ханың гөвнүне болса ол хениз чагады. Шонун үчин-де какасы оглунын бу сөзүни гөвнүне алмады. Гайтам өз-өзүне: «Хәй, чагалары хорладым-ов», дийип кине этди. Шейле-де болса эжизлик этмән жогап гайтарды.

— Ханы, оглум, биразажык гысынма. Какабай гелсин. Ыздан бир хабар гетирсин. Галамасыны соң гүрлөшерис. Хәзирликче гысынма-да сүрүбер. Дызларыңы ичмегиң сыны билен оңатжа япышдыр. Телпегини басарак гей, гулакларыңы совук алдырайма...

Шейди ене-де бирнәче вагтлап ёлы довам этдирдилер. Какабая буйрук берип гойберлели бәри бир сагада голай вагт гечди. Еңселеринден итекленйән ялы гаты гачып отуран адамлар Көнөүргөнжиг гүнбатаркы обаларынын четинден гирдилер.

Узакдан, якындан итлерин сеслери гелип уграды. Голайракдакы тамлар Айын ягтысына үмүр-думаның ичинден гөрүйән ялы болуп, чалажа гара берип башладылар. Сәхел йөрәнлеринден обаның хоразларынын сеслери эшидилди. Бу затларың хеммеси сүнни сүйнен адамларың беденине гызгынлык яйратды.

Какабай атыны дебсиләп доланып гелен бадына, агзыны ачып-ачманка, хан онуң ягшы хабар билен гелендигине гөз етирди. Шейле-де болса, төверегиндәкилерин рухуны гөтермек үчин Какабайың сөзүни динлемеги макул гәрди.

— Хан хезретлери, ковгы ёк. Иберен адамларымың ызындан

өзүмөм гитдим. Биз гаты узак гитдик. Өчинчә гиденлер бизден хем хас узак гитдилер. Ер динләп хем гөрдүк. Эгер-эгер хич зат ёк...

Хан Какабайың сөзүни: «Бу иши динә жаныпкеш адам эдип билер» диен миннетдарлык билен динледи. Соңра шейле буйрук берди.

— Иним Какабай, инилерин ядапдырлар. Үшәпдирлер. Сен хәзирин өзүнде он атлыны Эмингала тарап ёла сал. Биз Эминбайыңкыда дүшлөп гечмели боларыс. Ондан соң шейт: өз яныңда үч йүз атлы алып гал. Галанларың хеммеси обалы-обасына гитсинлер. Бу гүн, эртир дем-дынчларыны алсынлар. Биригүн ирден Бедиркент галасында пейда болсунлар. Хава, обаларындакы әхли ишан-моллалары хем янлары билен алып барсынлар. Тиз бол, иним Какабай.

— Лепбей, хан хезретлери! — дийип, Какабай гөзден гайып болды.

Соңра Жүнейит хан огулларына йүзленди.

— Огулларым, ине «хә» диймән Эмингала барарыс. Ол ерде дем-дынжымызы аларыс. Онсоң болса оба сүрерис. Худай халаса хеммесинин бир алажы болар.

Гөршүмиз ялы, Жүнейит ханың өзи-де, огуллары-да бар гүйчлерини сарп эдип, бири-бирлерине гөвүнлик бермек ислейәрдилер. Бири-бирлеринин чөкен гөвүнлерини гөтермекчи болярдылар. Эмма хич бириси бу иши өзи хем бейлекилер канагатланар ялы эдип билмейәрди. Олар өзлеринин бу эжизликлерини-де бири-бирлеринден гизлемәге чалышардылар. Мүмкин болдугыча гүррүңи башга яна совярдылар.

— Кака, бу затларың соңы нәме боларка? Иш-ә гаты ула гитди. Арабачының Мазлумхансылу галасынын кесеклерини гужаклап ятмажагы-да белли — дийип, Эши какасынын гөвнүне дүвен задыны аныкламак ислейәндигини билдирди.

Какасы Эшинин пикирине деррев дүшүнди. Шонун үчин-де гүмүртик жогап берди.

— Оглум, бу затларың соңуны гөрүп гелен ёкдур. Худай бизи гөзден салмаз...

Бу жогап Эшә ярамады. Оны канагатландырмады. «Какам, ене, келеп ужуну йитирип йөрөн болаймасын?.. Ине, Худай шейле болмакдан сакласын. Худай жан, сен какамы гөзден салма. Она көмек эт. Онсуз Хорезмин харап болар. Онун башыны дик тут, худай жан. Эгер какам белли бир зады йүрегине дүвен болса, ики оглундан яшырмазды, айдарды» дийип, Эши ховатырланды. Соңра: «Әй, какам эжизлейән дэлдир-ле. Бу хер хили ягдайда-да келлесини чашырып, басга дүшен адам дөл ахыры...» дийип, Эши өз-өзүне гөвүнлик берди.

Жүнейит хан хем бу сорагы бермек билен оглуның нәме билмек ислейэндигине деррев дүшүнди. Эмма ол хәзир шундан башга зат дийип билжек дәлди. Биринжиден-ә ол йүрегине дүвен затларыны хеннз биширип етишмәнди. Икинжиден биширип етишәен-де болса, ёлда-ызда, гачып барян адамларың арасында хич зат айтмазды.

...Какабайың өнден иберен он атлыдан ыбарат чапары гелип, ханың бу ере совулжакдыгыны айданда Эмингаланың ичи арының горжаланан өйүне дөнди. Хыва ханы Сейит Абдылла төреден башлап тә газанларың ашагына от якып йөрөн хызматкәрлере ченли аяк үстүне галды. Дине он ики ганат өйлердәки яс тутян аяллар өз ишлерини довам этдирйәрдилер. Галаның дөрт бурчундакы гаравулханаларда ики-икиден адам гоюлды. Олар гөзлери яшарянча жаныгып, ханың гелжек ёлуна середип дурдылар.

— Хан хезретлериниң гарасы гөрүнди!

— Хан хезретлери гелйәр! — дийип, гаравуллар хабар беренлеринде галаның ичиндәкилер агылына мәжек гирен гоюн сүрүси ялы болуп отуран ерлеринден пасырдап галдылар-да, гүн-орта дөрвезә тарап ылгадылар. Хеммеси бирбада үйшүп, ханын, гелйән угруна серелдилер. Оны гөрөн батларына Сейит Абдылла төре башлыклайын ханың гелйән угруна тарап йөредилер.

Жүнейит хан булара гөзи дүшенден тиженип сүрди. Ол узакдан өнүнден гелйән адамлары, ховалап дуран галаны сынлады. Адамларың, галаның дашкы гөрнүшлерине агыр йитгиниң аламаты синипди. Хан Эмин байы танады. Ол енсесинден басылян ялы болуп, хум ялы келлесини ерден гөтерип билмән, кә бүдүрәп, кә ыранып гелйәрди. «Әй, хава-да, багыр авусы өрән яман зат» дийип, Гурбанмәммет сердар Эмин бая нәхилирәк гөвүник бермелидигиниң пикирини этди.

Жүнейит хан галаның өңүне голайлап гелип атдан дүшенде, бу ердәки ягдайың хас агырдыгыны дуйды. Дөрт-бәш адам онуң атының жылавына япышды. Галаның эеси Эмин бай, Хыва ханының хем-де онуң янындакы белент мертебели эмелдарларың өңүне гечип, ики элини дөшүнде гоюп, баш эгди. Хан онуң йүзүне середип, гөзлериниң чым-гызылдыгыны гәрди. Шол бада-да Эмин бай агыр ягдайда хоссар тапан ялы болуп, мөңүрип гойберди. Бу арада галаның ичиндәки өйлерден сес эдйән аялларың гамлы оваллары эшидилди. Гурбанмәммет сердар донуп галан эллерини чалажа херекетлендирип, Эмин байың эгнине какды.

— Бай, мерт бол... Ызы ярасын... Оглуң сениң дәвлетини горап, дин гылыжыны чалып өлди. Шехит болды... Онуң жайы женетгир. Мерт бол, бай.

Ене-де галаның ичинден ханың гулагына аялларың сеси эшидилди. Хан эййәм өзүни дүрсәп башлап Эмин бая гарап, совук гүрледи.

— Бала-чагаларың сесини гойдур. Гиденн агы билен ызына гайтарып болмаз. Инди галан дәвлетини элде сакламагын пикири билен бол. Эралы хан худайың өзүне гөрек боландыр. Ол оны өз янына чагырандыр. Шүкүр эт. Адамың башына мундан бетеррәклерем дүшйәндир. Адам оны мертлик билен чекмелидир. Дине мерт адамлар гайгы-гама үстлерини басдырян дәлдирлер. Онсоңам, алы хезрет Сейит Абдылланы үшәдәймәди. Ханы, от яның жайың болса, өңүмизи башла.

Шу сөзлери айдандан соң Жүнейит хан Сейит Абдылла төрәни гөйә яныжа гөрүп галан ялы онә тарап енип басып йөреди. Ики хан эллешип гөрүшдилер. Жүнейит хан Сейит Абдылла төрәниң янындакы белент мертебелилере «сиз бармысыңызам» диймән, Хыва ханыны өнден йөредип, Эмин байың ызына дүшди.

Агы сеслери ятышды. Эмин бай ики ханы өзлери үчин тайярланан мыхман жайына алып гирди. Соңра бу жая Эчини, Эймири, Ишаны, Магсым ханы-да чагырдылар.

Хемме галаның ичине гирип гиденден соң Какабай, сесъетим ерде топар тутуп дуран йүзе голай адама тарап гамчысыны булайлады. Булар ханың атлыларыны мыхман алмак үчин тайярланан адамларды. Олар Какабайың эден ышаратыны гөрөн батларына дайырдашып гайтдылар. Какабай буларың хер хайсының ызына үчден-дөртден адам гошуп, гойберди. Анырсы ярым сагадың ичинде үч йүз атлыны ер чекен ялы болды. Какабай шундан соңра галаның дөрвезесинден гирди. Ханларың отагына барды.

Жүнейит хан билен Сейит Абдылла төре дүйбе гечип, язылып отуранларындан соң, оларың янындакылар өз дережелерине гөрә эелемели ерлерини эледилер. Ишан гөзлери билен мешгуланмагыны бес эдип, адатда эдилиши ялы хемме отурандан соң, аят окады.

Жүнейит хан гана голай ерде аркасыны тама берип, хызмата тайын болуп отуран Эмин бая йүзленди.

— Эмин бай, «Мүң гайгы бир иш битирмезмиш». Мерт бол. Башыңы белент тут. Ызы ярасын. Омын... — дийип, хан элини йүзүне етирди.

— Омын.

— Омын... — дийшип, хемме онуң херекетлерини гайталады. Хан довам этди.

— Өлмек, дирелмек эзелдендир. Галан чагаларың өмри узак, багты ачык болсун. Дәвлетини ене-де артсын. Бу заманда дине мертлик еңмелидир.

— Саг бол, сердар. Сениң-де ишиң ровач болсун — дийип, Эмин бай миннетдарлык билен айтды.

Хорезминин мен диен адамларының янында Жүнейит ханың агзындан шу сөзлери эшитмеги Эмин байың үстүндәки йүкүни еңлетди. Ягдайыны говулашдырды. Ол үстүни басан агыр дашың ашагындан чыкарылып алнан адам ялы төверегине умыт билен, арзув билен серетди. Голтугындан гоп берлен ялы болуп, отуран еринден еңиллик билен турды. Дашары чыкандан соң, гапының өңүнде буйруга гарашып дуран адамлары алдым-бердиме салып уграды.

Бир вагтың өзүнде чай, гөкнар, тиръек гелди. Меле петирлер йүң сачагың үстүнде бугдай харманының чәжи ялы болуп, гөге галды. Сатан-сатан, бут-бут эдиллип гайнадылан гоюн этлери, келлебашаяк... якимлы аграс ысы билен жайың ичини тутуп, ортаны долдурды.

Нахарың башында бирнәче вагтлап хич кимден сес-үйн чыкмады. Бирсалымдан Жүнейит хан Сейит Абдылла төрә йүзленди.

— Алы женап, төре, сиз тизрәк көшгүңизе етмели боларсыңыз. Бу беланың аңырдан гелйәни хем бардыр. Эли яраг тутан өзбеги оларың өңүнден чыкарың. Биз бәрден Бедиркенди гора-рыс. Хыва билен, Бедиркенди душманың элине берип болмаз. Бейле эдәйсек Худаям халамаз, бендесем. Соңра, гелжек хепдә-ниң ичинде икимиз душуммалы боларыс.

— Лепбей, сердар — дийип, Сейит Абдылла төре эдеплилик билен ики элини дөшүнде гойды.

Жүнейит хан хырсыз гөзлерини жайың ичине айлап чыкды-да, назарыны ашак бакып, омача гемрип отуран Магсым ханда саклады.

— Магсым хан, сен ол янындакы орсуң билен шу ерде Эмин-галада болуң, Хываны нәче берк горасаңыз, сизинң өз макеады-ңызга етжек гүнүңиз шонча-да тиз гелер. Шуны ятдан чыкар-маң...

Хан агзына салан бир бөлек этини чала-чула чейнәп аңры ге-чирди-де, ёгын гәгирди.

— Душманың екеже адамсыны-да есир алыжы болман. Өңү-ңизден чыканыны гырмалы, гырмалы, гырмалы. Өң гамшы гов-шак тутуп нәме гөрдүк! Шундан башга хили мейле асла ёл бер-мели дәл.

— Лепбей сердар...

— Лепбей, хан хезретлери...

Хызматкәр дашына бүрүнч чекилен, хашамлы, узын найлы сувлы чилим гетирди. Чилимин сары найы гаргы гамшынданды. Чилим гең зат ялы болуп элден-эле гечди. Онуң сувуның гөвүн

гөтерижи сеси кә батлы, кә чалажа узак вагтлап жайың ичинде янланды.

Хеммелер кейпден чыкандан соң Гурбанмәммет сердар кү-мүш диш сынчгарыны алып агзына етирди. Шу вагтың өзүнде-де ишана йүзленди.

— Ишан ага, әхли ишанлар, моллалар, гараз дин адамлары-ның хеммеси биригүн Бедиркент галасына йыгнаняр. Мениң дий-жек болян задыма гулак гой, ишан. Сейит Абдылла төре, Маг-сым хан, Эмин бай, хеммәң гулак гоюң: хер хили ёл билен-де болса мениң раятларыма бир хақыкаты болшы ялы эдип етирин. Ол хем шейле: орс рехимсиэ. Себәби ол капыр. Капырда рехим болмаяндыгыны сизинң хеммәңиз хем билйәрсиниз. Ол хич вагт мусулман билен достлашып билмез, гоюн билен гурдуң дост-лашып билмейши ялы. Ине, шу зерарлы-да орс элине дүшен му-сулманы сабын эдйәр. Яш аяллары, хениз тени бекешмедик гызлары атлыларына пайлап берйәр. Хер начара йигримн-отуз эркек етйәр. Олар бу иши хоссарларының гөзлериниң өңүнде эд-йәрлер. Йүрегинден өнен чаганың шейле эдиленини ничик гөрүп дуруп болар? Халк, ине, шу зады билмелидир. Мундан башга ене-де бир зады илиң гулагына гуюн: орс эркек гөбеклини тутуп, Сибирь диен ерине иберйәр. Ол ерин совугы дийип-айдар ялы дәлмиш. Дүйәниң өзи-де йөрәп барярка доңуп, йыкылайармыш. Бәрден баранлар бу совуга чыдап билмән йыкыларлар. Йыкы-лан адамыны болса орс шол бада союп иййәр. Себәби көп йыл-ларын уршы зерарлы орсыезде яман ачылык. Ене-де мусулма-ның этинден өтүп, сүңкүне етйән бир зат бар: орс эелән ериндә-ки метжит-медреселери йыкып-юмруп, өз атлыларына аякёлуна чыкылян ер эдип берйәр. Гаррыларың сакгалларыны, аялларың сачларыны кесйәр. Соңра оларың хеммесини бир ёрганың ичинде ятыряр. Илат ылайта-да орсуң өңүне дүшүп гелйән Сапармы-рат арабакешиң динден чыкандыгыны, парз ишлерини өр туруп эдйәндигини, адам этини иймеги өвренендигини билсин... Ине, шу затлары, шу хақыкатлары, илиң гулагына гуюп билсеңиз, мунуң өзи бизе әгирт улы көмек эдер. Йүз мүн атлының эдип билжек ишинден көп иш эдер.

Хан сачагың үстүне гемрилип ташланан бир сүңки алды-да, оны адамлара гөркезип:

— Шу вагт, ине, шу сүңкден сәхелче пейда етжегини билсен, шуны-да пейдаланмак герек — дийди.

— Лепбей, сердар.

— Лепбей, хан хезретлери...

Эмин бай:

— Дога эдинип, бойнундан асаймалы сөзлер! — дийип, тас-сыклады.

Хованын алдагы совукдыгына гарамаздан хуптан вагтлары ёла дүшдүлөр. Гөнүлөп Акдепэнин, Иыланлынын илерки обаларынын Гарпорсаңың үстүндөн сүрүп, эртеси гүн догуп, асманга галандан соң, Тагтаның гүнбатар обаларынын четинден гирдилер. Агшамара Бедиркент галасына барып етдилер.

Хыва ханы Сейит Абдылла төрө Гурбанмәммет сердарың «дузуны дадып гечмели» болды. Отурышма даңа ченли довам этди. Даң атып, жахан ягтылыберенде Гурбанмәммет сердар Хыва ханыны янына үч йүз атлы гошуп, ёла салды.

Эмин бай ханлары уградып, оларың ат аякларының сеслери йитйәнчэ дервезэниң өңүнде сомалып дурды. Ханлар узаклашдыгыча онуң депесинден басын гайгы-гам барха агралып, гүйчленип уграды. Эралы хан гөзүниң өңүнде дикелди. Эмин бай «онуң билен» геплешип уграды.

— Ханлар гитди дийип, чигит ялыжак гайгы этме, Эралы. Олар йөне ере гиденоклар. Олар бизи горамак үчин гүйч йыгнамага гитдилер...

Эмин бай тисгинип гитди. Гөзлерини гинден ачып, төверегине серетди. Гөрсө янында Эралы-да ёк, зат-да. Огултувак онуң чигинден чалажа тутуп, ховла гирмеги маслахат берйэр.

— Мерт боларлар. Гижэниң ичинде өз-өзүң геплешип дурсуң. Айып болар. Сен эжизлемели дәл ахыры...

Эмин бай юваш, эмма газап билен:

— Мен ар аларын! — дийип, Огултувагың ызы билен дервезеден гирди...

3

Бедиркентден арасыны ачдыгысайы Нэзлиниң йүрегине бир хили дүшнүксиз, нәмәлим, башы-аягы белли болмадык ховсала аралашып башлады. Ол эден ишини догры хасаплапды, шуңа-да түйс йүрегинден ынанды. Шонуң үчин-де ол эле дүшмекден, Атамырат готуры өлдүрендиги үчин жеза чекмекден чигит ялы-да горкмаярды, бу хакда хич хили ховатыр этмейәрди. Шейле-де болса гидип баршына делил агтарярды. «Нәме үчин әрини өлдүрдиң?» дийселер: «Мен өлдүрөмок» диерин. «Геленде, гөзлери ханасындан чыкып барярды» диерин. «Соңра ятды. Шол ятышына-да еринден турман жан берди. Мен яман горкдум. Зәхрәм ярылды. Гачдым. Нирә гачяным, горкымдан яңа, келләме-де гелмеди» диерин...». Бу сораг-жогаплар йитилешдиги-сайы яшажык йүрегин чуннур ерлеринде горкы диен зат хем баш гөтерип угражага мензейәрди.

«Хей, сениң бу эдишиң мусулманчылыга сыгян затмы?» дийселер, мен адамлара шейле жогап берерин» дийип, Нэзли йүрек-

де пейда болуп гелйән горкының өңүни алмага чалышярды. «Мен олара Атамырат өрән айылганч адамды. Шейле-де болса мен дишими гысып чыдадым. Онуң әхли жебир-сүтемлерини чекдим. Хеммесине боюн болдум. Эмма соңкы эден ишине вели хайван-ынсан чыдар ялы болмады. Ол геленде гейиминиң өни алганды. Ол ганлар адам ганыды. Месе-мәлим болуп дурды. Мен тисгинип гитдим. Атамырат готура болан әхли гахар-газабым бир ере жемленип, мени өни ителеди. Хәзириң өзүнде бу нежиси богуп өлдүр дийип, мениң намысым-арым маңа маслахат бердилер. Мен вели бейдип билмедим. Мен аялдым. Эжиздим. Ол шейдип ичери гирен бадына өзүни ере гойберди. Өлди. Ол өлмедик хем болса мен онуң билен бир өйде яшап билмездим. Гачардым. Эле дүшсемем эзъет чекмән өзүми өлдүрердим. Оны мен өлдүрөмок. Оны нәхак ган өлдүрди...» Шейле диймек билен Нэзли горкулы пикирлери өзүнден узаклашдырып, ёлуны довам эдйәрди.

Эр ишини битирип, екеликде ёла чыкмак Нэзли ялы овадан, эжиз гызың иши дәлди. Нэзли шейдипдир дийселер хич ким ынанмазды. «Сен ахыр бир гүн шейле эдерсиң» дийселер, Нэзлиниң өзи-де гең галып, өр-гөкден гелерди. Эмма вели бу яшажык, кичижик, гужурлы гөврә ниредендир гелип гошулан гүйч әгирт улы экен. Гыз йүрегини бире баглап, шу түкениксиз гүйже даянып, өңе тарап ынамлы эдим урярды...

Эмма вели ол хәзир башга затдан әтият эдйәрди: Нэзли өзүниң алтын ашык ялыжак танжа, энайыжа гелиндигини, күле гачса-да дөрт төверегине ловурдап нур дөкүп дуран гөвхердигини билйәрди. Чола ёлларда душ гелен алтын ашыжагы ким эглип алып кисесине салмаз! Ким күлүң ичинде ятан гөвхере гөзи дүшенде оны гөрмедик киши болар?..

Ине шу затлар горкулыды.

Бу аласармыктыкда, бейле ёлларда гаршындан хер кимниң душ гелмеги мүмкинди. Гарып-гасарлар душса, өз гайгысы билен башагай болуп, хич зат диймесе-де диймез. Эмма дүйәнни дине гарып алмандыр ахыры. Жалайларың эртирден-агшама ченли нәме этжегини билмән, ит урушдырып йөрөнлериң душаймагы хем мүмкин. Докун иши оюн билен боляр. Ине, шонда нәме этмели? Киме йүзленмели? Нирә гачмалы?..

Шу пикирлер Поласолтандан чыкансоң онуң ёлуны Ысмамыт ата тарап гөнүкдирип гойберди. Нэзли озал бирки гезек Ысмамыт ата барып гелипди. Ёлуна белетди. Бу ерлере геленден соң Хорезмининиң иң улы өвлүйәсинини ёлуны сорап йөрмегини-де хажаты ёкды. «Мүнелениң йүзи Кәбә» дийлиши ялы, бу ерлерде ерден йөрәниң йүзи өвлүйә тарапды. Ине, эййәм, узак ерлерден илерлигине барян атлы, эшекли, арабаларың гарасы гөрнүп

башлады. Нәзлиннң дарыгып угран гөвни-де инди оларга гөзи дүшенден соң, гиңәп башлады.

Вагтын гечмеги билен, өңе әдилйән хер әдиминң нетижесинде әдилен ишинң гызгыны совап башлады. Эмма бу ишинң тәсири вели өңкүси ялыды: көнелмәнди, соваманды. Гызгының совамагы, ёкарда айдышымыз ялы тәзе алада гетирди. Нирә гитмели? Киминкә бармалы? Шу ягдайда гитмелими? Я башга ёл тап-малымы? Хайсыны эдениңде говы болжак?

Әлбетде, ол бу гүн Ысмамыт ата етер. Өвлүйәде оңа эзёт бержек тапылмаз. Хич ким ол ерде бейдип билмез. Эмма эртир нәме әтмели? Биригүн? Сонкы гүн?..

Нәзли ат үстүне чыкып, әр ялы атышыберйән я-да агызлы хем-де хайбатлы аяллардан дәлди. Асла Бедиркент галасында оны оңлы танаян адам ёкды. Ол өй гошларының зерур бири хөк-мүнде гөрүлйән бир «затды».

Оңа әри шейле гараярды. Он еди яшлы, дийсең овадан Нәз-линнң вели өз дуйгусы, өз дүшүнжеси, өз арзувлары барды. Онуң чагалыгы машгаланың гарып гүнүне гарамаздан гамгын гечмели. Бойдашлары билен гүлди, ойнады. Ләле какды. Ораза, гурбан байрамларында «Я ремезан» гезди. Хиңчиллик учды. Гуржак ой-нады. Базардан гелйән какасыны гарагөрнүм ерден гөрүп, онуң өңүнден чыкды. Хер гезек өңүнден чыканда какасы оны ики эли-ден чекип, эшегине мүндүрерди. Элине кемпут берерди. Эмма шол кемпут берйән какасы агыр бергиниң ашагына дүшени үчин оны хениз чагака, яңы он алта аяк басанда бойдашларының арасындан согруп алды-да, Атамырат готура сатды. Гыз шей-дип, депсең сарсмажак бай ере дүшди.

Той гидип дурды. Мейданда багшы айдярды. Гүн батып га-раңкы дүшүберенде Нәзлини гетирип бир өе дыкдылар. Ол ики адам үчин салнан дүшегиң бир четинде сүлгүниң жүйжеси ялы болуп чугутдырып отырды. Өйүң төверегинде гүпүрди пейда болды. Бирсалымдан даңа галан мекежин ялы болуп Атамырат готур ичери гирди. Шу демде хем адат днен зат Нәзлини аяк үстүне гөтерди. Онуң гамыш ялыжак инчежик бармаклары Ата-мырат готурың чигнелип-чигнелип дүвлен гушагына етди. Гызың дырнакларына ган өйүлди, эмма ол дүвүнлери чөшүп билмеди. Ганы бирден гызып угран Атамырат готур гушагыны өзи чөзди, әдиклериниң херсини бир ере зыңып гойберди-де, симап ялы тит-рәп дуран гызы пер дүшөкчәниң үстүнде сүйндүрди. Нәзли гиже-си билен аглап чыкды. Атамырат готур эртеси гызың йүзүни ил-кинжи гезек гөрдди. Онуң овадан гөзлери агламакдан яңа чым гызыл болупды. Эмма олар овадандылар. Гызың яңаклары-да гызарыпды. Шейле-де болса оларга бир гезек гөзүң дүсә наза-рыны чекип алмак кынды. Атамырат готур муңа баха берди.

Ики-үч гүнде Нәзли тәлейиң башына салан әхли товкы-нәлет-лери билен өвренишди. Бир ай гечип-гечмәнкә ол шейле бир ге-лин болуп етишди вели өңки, гызлыкдакы гөзеллиги он әссе дагы артды. Шунуң билен бир хатарда онуң арзув-хыяллары-да гүй-жәп башлады. Бай адамың аялы хөкмүнде махмал дүшенип, йү-пек гейнип, тойдан-тоя гатнасы гелди. Огул экләп, гыз сакласы гелди. Эмма вели гүнлериң гечмеги билен ол аяк астына дүшүп уграндыгыны билип галды. Сәхел вагтың ичинде өз арзув-хыял-ларыны ювутды. Йүрегинде әрине болан гизлин гахар-газабы гүнсайын гүйжәп, мөвжәп башлады. Ахырсоңы-да бу гахар-га-зап оны шу ягдая алып гелди. Шу ыкбала етирди. Йөне вели аял-да болса, эжиз-де болса Нәзли эден ишине өкүмме-ди. Эден ишиниң хакдыгына болан ынанжы она гүйч берйәр-ди, екеликде едиёлуң угрунда әр ялы әдим урмага кувват бер-йәрди.

Көп ерлери тутуп ятан әпет улы өвлүйәниң бир четинден ге-лип гиренде вели Нәзлиниң инжиклери сандырады. Төверегин гөрнүши гамлыды, айылганчды. Елуң ики тарапындакы көне гу-бырлар ашак чөкүп, келле сүңкүң гөз ери ялы оюлып ятырды. Оларың гырасында гөгерен от-чөплер гурап, башларыны эгип отырдылар. Тәзе губырлар хем кәнди. Оларың үстүни, еле тара-пыны гар басыпды. Аңырлардан гең-әнайы жайлар гөрүйәрди. Мазарыстанын хемме еринде ол дүниәниң аламаты ялы болуп, инчежик ак хадалар гөрүйәрди. Оларың хеммеси ак, гызыл ма-таларың йыртыклары билен безелипди. Олар гыш шемалына үл-пүлдешип отырдылар. Бу ак хадалар гарың ашагында алабедер болуп ятан өвлүйәниң иници тикенеклендирижи гөрнүшини хас хем гүйчлендирйәрди.

Нәзли өвлүйәниң меркезине тарап барярды. Ол ере голай-лашдыгысайы төверегин гөрнүши үйтгешип, жанланып башла-ды. Бу гөрнүш хас айылганчды.

Гарың үстүнде, бүтин ерде гезип йөрән элешан гейимли ге-дайлар, дәлилер ятмакдан яңа ядап, гөрдән-чыкана мензейәр-дилер. Оларың бурунлары, гулаклары совукдан яңа гөм-гөкди. Беденлери жаңховлуна дүшениңки ялы титрейәрди. Эмма гөзле-ри вели ловурдап янярды. Олар демигип, инди-де тәзе ховадан небсевүрлик билен дем алмага ховлугян ялыдылар. Ондан-оңа ылгаярдылар. Белли бир угурлары, белли бир максатлары ёкды. Узын, хор бир дәли кесеви ялы эллерини дөшүне тутуп ылгаяр-ды. Онуң гөзлери ханасындан чыкып гелйәрди. Ол Нәзлиниң де-ңине гелип, аяк саклады-да:

— Хит!.. — дийип, маңысыз гепчеди. Сонра узын бармагы билен Нәзлиниң бөврүне дүртди. Нәзлиниң зәхреси ярылды.

— Вай! — дийип бир чете чекилди. Онянча яңкы дәли хич зат

болмадык ялы, өңки гөтерими билен ёлуны довам этди. Нәзли горкды. «Тизрәк чыкалга тапылайса, кем болмазды» дийип гыс-санды.

Илерки песли-белентли ерлер зыярата геленлерин атларын-дан, арабаларындан, эшеклеринден, дүелеринден долуды. Зыяратчыларың өзлери болса өвлүйә гетирен майып-мүжрүплерини ызларына тиркәп, эллеринден тутуп я-да гөтерип ол дешикден ол дешиге гирип чыкардылар. Базарчы ялы болуп, ондан-оңа гезип йөрөнләр-дә кәнди.

Өвлүйәнин тутуп ятан бүтин мейданындакы сансыз кән оҗак-ларда газан атарылып, от якыларды. Оҗакларың голайларында гоюн, гәле союларды. Бу ере гелип худаёлы берйәнләр санар-дан кәнди. Хер оҗагың төверегинде эленишип дуран гедайлар, дәлилер хем етерликди.

Нәзли бу затлары бир хатар гөзден гечирип, бир четде агзы-ны ачып дуршуна өз-өзүне:

— Ине, иң соңкы өйүмиң дикилҗек юртҗайы — дийип гам-ланды.

Шол бада-да бу сөзүни артыкмач гөрүп:

— Несип этсе — дийип үстүне гошды.

Илерки гиң мейдандакы оҗакларың төверегинде түркмен аял-лары кәнди. Оларың йити гызыл гейимлери үстүни гар өртен ма-зарыстанлыкда гең-энайы болуп гөрүнйәрди. Олар чар тарапда-кы ак топбулы өзбек аялларындан месе-мәлим сайланяндыкла-ры билен Нәзлиниң үнсүни чекдилер.

Нәзли шол тарапа уграды.

Яңкы дәли билен болан вакадан соң Нәзли баян хер әди-минден әтияч әдип башлады. Бейитмезче-де дәлди. Гарың үстүн-ден баршына кәте онуң аяклары чукура гидйәрди. Шонда Нәзли хопугарды. Йүзи чув-ак болярды. Эгер төверекдәки адамлар болмадык болса, Нәзлиниң йүреги ярылҗакды.

Онуң өңүнден ики шых чыкды. Олар өзара гызышып гүрле-шип гелйәрдилер. Нәзли бир тарапа чекилди. Оларың сөзлерине гулак салды.

— Яңыжа Атамырат готурың өлен хабары гелди. Оны эртир гетирҗеклермиш — дийип, шыхларың бири додагыны ялап ха-бар берди.

Бейлеки бирине бу хабар хас зерур болуп эшидилди.

— Онда зат, мал-ха көп гелер-ов.

— Бай аламда зат гытмы нәме?..

— Әй, онда болупдыр, эртир хемме затдан гөз-гулак болма-лы болар. Ол затлары башга бирлери өзлерине синдирәймесин-ләр...

— Мениң өзүм үстүнде боларын...

— Гайрат эт. Әхли гетирилен зада шол бада эелик эт. Хем-месини мениң хужүрәме чек. Соңра пайлашарыс.

Олар шейдип Нәзлиден араны ачдылар. Сеслери болса узак-лашян ат аякларының сеслери ялы болуп, хованың ичине сиңип гитди.

«Мен тиҗенмели боларын. Эртир оны гетирйән болсалар, мен бу ерде галып билмерин» дийип, Нәзли ховсала дүшди. Ол бу хабары «берендиклери» үчин өз янындан шыхлара миннетдар болды. Бу хабар оны ынҗалыкдан гачырды. Шонуң үчин-де Нәзли хер әдимини үнсли басып, хас ховлугып уграды.

Ол түркмен гелинлериниң көп үйшен ерине гелип етди. Бу ерде бир хатарда он оҗага газан атарылыпды. Хер газаның да-шында үч-дөртден яш, гарры аяллар барды. Иң четки газаның дашында көвлениән узын бойлы, ак йүзли, ногта гара сачлы аял Нәзлиниң гөзүне бейлекилере гаранда мәхирли гөрүнди. Ол гел-ниң ала гөзлери улуды, гамлыды. Йүзи-де гамлыды, эмма нура-нады. Нәзли онуң оҗагының башына барып, букжасыны ерде гоюп отурды. Күмүш хем алтын йүзүкли бармажыкларыны гең-энайы ачып-юмуп, элини одуң үстүне тутды. Шундан соң Нәзли ол гелне салам берди.

Нәтаныш гелин Нәзлини башдан-аягына ченли, гөрүлмедик бир зада гөзи дүшен ялы болуп, сыилап чыкды. Нәзлиниң гейн-мине-де, сыратына-да гелниң гөвни етен болмага чемели, ол гүр-рүңе гиришмәге мейиллидигини хер бир херекети билен билдир-мәге чалышды. Ол Нәзлиден улуды. Шонуң үчин-де илки билен оны Нәзлиниң еке гезип йөрши, букжасыны голтуклап йөрши гең галдырды.

Нәзли бир хили кын ягдая дүшди. Өвлүйәде якылап оҗагың башына гелип чоюнмак, бу ерде бишйән нахарың башына гечип ийибермек айып зат дәлди. Нәзлини дарыкдыран зат бу гелниң өзүне Нәзлә йити-йити серетмегиди. Бир зат билҗек болян ялы, я-да бир зат билйән ялы, танаҗак болян ялы, болуп середишиди.

Шейле нәсаз ягдай бирнәче вагта чекди.

Нәзли ахырсоңы отурып билмеди-де:

— Хова яман совук, әдил ичинден гечип баряр — дийди.

Гош әсеп гелин Нәзлиниң сөз ачандыгына бегенди.

— А, гыз, ким боларсың? Адың нәме?

«Догрусыны айтсаммыкам?» дийип, Нәзли икирҗиңленди. Вагт ёкды. Эгер өз баранда нәмәлим, ынанчсыз пикир дөрет-дирмежек болсан, бу совала деррев жогап бермелиди. Шонуң үчин-де Нәзли: «Өз адымы догры айдайын. Обамың адыны үйт-гедип айдайын» диен нетижә гелди.

— Адым Нәзли, өзүмем Бузгөменден боларын...

— Хә, шейле дийсене. Бузгөмен дийип әшидйәрдим — диенде

гелниң билесигелижилиги канагатландырылан ялы болды. Онуң сеси якимлыды. Ол Нэзлә ярады.

Нэзли-де өз гезегинде сораг берди.

— Сиз нирели боларсыңыз?

— Биз Көнеүргенчден. Таңцароюндан боларыс — дийип, гелин гөвүнжең жогат гайтарды.

— Вах, шейле дийсене, мениң-э гөкдәки дилегим ерде говшаян экен...

Гелин Нэзлиниң йүзүне чиңчерилип серетди.

— О нәме үчин бейле дийдиң?

— Мениңем угрум шол юртлара...

Гелин бегенди.

— Шейле дийсене... Хачан гитжекесиңиз?

— Сиз хачан гитсеңиз, менем шонда... Ёгса-да сен өз адың айтмадың-ла?

— Адым-а Язгүл вели, гыз, гепиңи дүшнүклирэк эдип айтсана — дийип, Язгүл Нэзлиниң голайжыгына сүйшди.

— Бу ерде дүшүнмез ялы зат ёк, Язгүл гелнеже. Мен ёлагчы. Ёла еке чыкан. Элинже ёлдаш тапсам Көнеүргенже ашжак. Мен шол тараплара барярын. Даш гарындашларымызыңка. Эгер кын гөрмесеңиз, мени экидиң-дә... Хак-хешдегинден чекинмәң. Сизе йүк болмарын...

Язгүл билен Нэзлиниң голай отуруп, гүррүң эдишлери төверекдәки оякларың башында отуран аялларың деррев үсүни чекди. Олар бирсалымда «О ким-де, о ким?» болшуп, сүлгүн сүрүси ялы буларың дашына үйшдүлер.

Ики гелин үйшмелеңиң бир четинде соварак дуруп, Нэзлини сынлаярдылар.

— Ёз-э бай ериңки...

— Онда нәме еке гезип йөркә?

— Әй, башына бир иш дүшендир.

— Ойнашы билен тутулайдымыка?

— Әй, ёк-ла, тутан болсалар оны бейдип гойбереслери ёк.

— Эйсем өз пейвагтына-да бейдип йөребилмез ахыры...

— Ёз-э гең зат.

— Онуң букжасыны гөрсене, гыз.

— Хә, букжасы-ха депилип дыкылан ялы.

Олар хем Язгүл билен Нэзлиниң төверегине өврүлен аялларың арасына гелип гирдилер.

Эдил шу вагт Язгүл аяллара йүзленйәрди:

— Бейдишип дурмасаңыз-ла. Бу ере дертсиз адам гелйәрми, нәме?.. Бу пахырын-да бир дерди бардыр-да... Йөне айдаймага утаняндыр. Бу мениң мыхманым. Маңа хеммесини айдар. Соң

өзүм сизе гүррүң берерин. Ана, адамларыңызам гелйәр. Барың, оягынызың дашында болун...

Аяллар пасырдашып өрдүлер. Эрлерине гөзлери дүшенден соң сеслерини чыкарман, херси өз гошуна тарап елк ясайдылар.

Нэзли Язгүле миннетдарлык билен йылгырып серетди.

— Дадыма етишәйдиң, гелнеже, ёгсам олар хеләк этжеклер...

Соңра:

— Сиз хачан гайдярсыңыз, гелнеже? — дийип сорады.

— Шу гиже ёла дүшсек герек. Геленимизе бир хепде болуп баряң. Хер гүн бир гоюн союп худай ёлы берип ятырыс.

— Дердиниң нәме, гелнеже?..

Язгүл ики эгини херекетлендирип, улудан демини алды.

— Әй, Нэзли жаң, дердимизи сен сорама, мен айтмайын...

Он яшлыжа екеже оглумыз бар. Нерессәниң аяклары өз-өзүнден, хич зат ёк ере ысмады-да, дурубәрди. Оны әкитмедик өвлүйә-миз, гөркезмедик ахуи-ишанымыз галмады. Ахыры-да ине шу ере гетирдик. Алты-еди гүнден бәри гурбаны болдугым Ысмамыт атадан харай исләп, шол ятышымыз. Какасы пахыр эртир чайыны ичйәр-де, нерессәни аркасына алып, өвлүйә айлап гезйәр...

— Пейда эдйәрми?

— Әй, хәли-хәзир-э билдирйән зат бар дийип билжек дәл.

— Вагты билен пейда эдер-ле — дийип, Нэзли гөвүнлик берди.

— Хернә шейле болсун-да, худай жаң...

— Башга чагаңыз боланокмы?

— Ек, башга чагамыз боланок. Өзүмем кән гезек өвлүйә дүйнәп гөрдүм. Тебибе гөрнүп гөрдүм. Хич гөрән задым болмады.

— Болар, болар гелнеже. Яш башың бар. Болар — дийип, Нэзли ене-де гөвүнлик берди.

— Какасы түйс чага жанлы — дийип, Язгүл сөзе башлады. — Йөне оглуның үстүнде көкенек герип дур. Хернә шонуң мырады бери хасыл болгай-да...

— Гелнеже, хич зады гайгы этме. Хеммеси болар. Йөне, адамың мени әкитмәге разы болармыка? Өзүң бир гайрат эт-де гүрлешип гөр-дә...

4

Язгүлүң әри гүн батмазының өң янында он яшлыжа оглуны аркасына гөтерип гелди-де:

— Әжеси, бизиң гарнымызы дойруп биләйсең-э ягшыдыр. Гаты үшедигем, ажыкдыгам — дийип, оглуны эмай билен ояга голай ердәки кечәниң үстүне отуртды. Соңра:

— Сен бирнеме тижең, эжеси. Биз шу гиже ёла чыкмалыдырыс — дийип гыссады.

— Гурбаны болдугым ахуны гөрдүмми? — дийип, Язгүл ювашлык билең, сесини сандырадып сорады. Оглуна гөзи дүшөндөн соң ол хас эжизлөпди. Бир зат дийсең аглайжак ялы болуп гөрүнйәрди.

Язгүлнң әри Вели ожагың башында, оглуның янында айбогдашыны гуруп отурды. Элини ода чоюп башлады.

— Гөрдүм, эжеси, Гурбаны болдугым оглуна дем салды. Дога берди. Инди-де гитсең Алла ярыңыз дийди. Бир йыла галып-галман оглуңызың депен еринден от чыкар дийди.

— Вах, балам, гурбаны болдугымың агзындан худай эшитсин! — дийип, Язгүл сакланып билмеди-де мөңүрүп гойберди. Оглуны багрына басды.

— Эжеси, эжизлеме, ахун бир зады билмән айдян дэлдир. Гайтам беген.

Нәзли гөз астындан Велини сынлады. Ол әр-хелейнң арасындакы гатнашыгы гөрүп ген галды. Отуз-отуз бәш яшларындакы, даяв, гөрмегей, шонуң билең бирликде-де өрән салыхатлы. Вели даш сыпатына гараман, юкайүреклиди. Нәзли муны онуң илки сөзлеринден соң анды. Вели Язгүли эдил өзи билең дең адам ялы гараярды. Өмрүнде гөрмедик бейле ягдайы Нәзлини ген галдырды. Язгүл бир зат этжек болса горкуп, «Әрим нәме диеркә?» дийип, сандырап дурмаярды-да, эркана, өз ыгтыярлы херекет эдйәрди. Әриннң гарасы гөрнөндөн: «Хий-вий, жан иллер, инди нәдеркәм?» дийип ховсала дүшмеди-де, гайтам: «Үшәндирлер, ажыгандырлар» дийип, оларың гөвнүни тапмага чалышды. Ожагың башына кече язды. Түнчәни ода сүйшүрди. Ине, шейдибем олары гаршылады. Нәзли өз янындан: «Маңа нәме үчин шулар ялы бири душмадыка? Эгер душан болса, мен бейле адамың өкжесини ялардым» дийип хамсыгды.

Язгүл оглы билең әриннң өңүнде бир табак нахар гойды.

Нәзлиниң өңүнде-де бир табак гоюп, өзем Нәзлиниң янында отурды. Шондан соң әрине йүзленди.

— Какасы, бу начар бизнң иллеримизе гитмәге ёла чыкпыдыр. Эгер гынанмасаң, арабаңда ер тапылар дийсең бу бөдәни әкидәйсек говы боларды...

— Ал, оглум, ий. Сен яман ажыкдың — дийип, Вели оглуның элине ашыклыны тутдурды-да, аялына серетди. Гөзүниң астындан Нәзлини сынлап чыкды.

— Әй, эжеси, араба диен зат араба боляр. Оңа сыганың мүнүбермелидир. Йөне бу начар гаты яш гөрүнйәр. Соңра башымыза бир гарамат болаймасын? Шол тарапларыны гүрлөшөң болсаң, арабаның иши аңсат. Атыңам даяв.

— Ай, гарамат гетиржек адама-ха меңзәнок. Шол ерлерде гарындашларымыз бар, шолара гөрме-гөрше барян диййәр. Өвлүйә-де шол ерлерден зырата геленлере душарын дийип геләйдим диййәр.

— Хәй, боляр, эжеси. Барянчаңыз гүррүндеш болар. Алар өтәйдерис...

Велиниң аялының сөзүни йыкмайшы, хемме задың анырсына етжек болуп хетжикләп отурмайшы Нәзлә дүйли тәсир этди. Онуң йүреги ерине дүшди. Гөврүми гинеди. «Худай жан сизнң өмрүңизи узак этсин» дийип, ичинден дилег этди.

Вели нахардан соң өңүне алаң чайыны деррев ичди-де аялына:

— Деррев худаёлыңызы берин. Мен адам йыгнайын — дийип, еринден турды.

Адам йыгнамак үчин узак ере гитмели дэлди. Голай-голтум-да гезип йөрен гедайлар шу ожагың башында бир гозгаланың бардыгыны билип, деррев жемленишип башладылар. Вели бир молланы-да алып гелди. Анырсы сагат ярымың ичинде худаёлы совулды.

Хуптан вагтлары ёла чыкдылар.

Бүтин мейданың йүзүне гара кече тутулаң ялыды. Ер донды. Арабаның жыгылдысы буларың үстүне гошант болуп, совук гижеде иници тикенеклендирйәрди. Өвлүйәден чыкянчалар Вели-де, аяллар-да бир агыз гөплемедилер. Чаганың үстүне-астына ёрган-дүшек барыны язып, ики аялың ортасына ятырдылар.

Нәзли өвлүйәниң ортарасыны кесип гечйән араба ёлуның ики тарапына середйәрди. Көне губырларың үстүнде отжагазлар йылдырашып гидйәрдилер. Бу затларың манысына дүшүнмәйән яш аял бу аламаты өвлүйәниң гудраты хасаплаң, гаты ген галарды хем-де горкярды. Шонуң үчин-де ол япышып отураң ёрганыны башына чекип, худаёлыны чагырып отурмагы йүрегине дүвди. Шу совук гижеде, шу горкулы ерлерде шундан говусыны таппады.

Вели тизрәк ачык мейдана, улы шаёлуна дүшмек үчин гысанярды. Гараңкыда йылдырашып гөрүнйән отжагазлар онуң йүрегине-де ховп салыпдылар. Мунуң үстесине-де Вели бир зада пушман эдйәне меңзейәрди. «Мен Язгүлнң сөзүни йыкмажак болуп, бу гелни алып барярын вели, аслында мунуң өзи кимнң гырнагыка? Нәме иш эдип йөрен аялка? Соңракы бир гүн бир беланың үстүнден элтәймесе ягышдыр... Белки гарындашларының бары хакдыр. Мен нәме үчин муңа мүнчүрчилик эдйәркәм? Әй, нәме-де болса баржак ерине ченли элтейин. Соңуны өзи гөрүберер-дә... Менинки нәме, эжизләң адама көмек этдим. Пыяда гезип йөренден бу бөдәни араба мүндүрип, дердини еңлет-

дим. Онда-да, Ысмамыт ата ялы ерде душды. Өвлүйәде душан бөндә көмөк этмегиң өзи улы согап ахыры. Шунуң үчин-де маңа бу зерарлы зовал етеси ёк...»

Ол «Чүв! Чүв!» дийип, атыны гыссаарды. Вагтал-вагтал атың аркасына гамчысы билен чалажа урарды. Ене-де хер хили пикирлер ызыны үзмән келлә гелйәрди. «Өз-ә, бай ериң адамы болмалы. Онсоң бейдип йөрмеги гаты гең. Я-да шу гүнки айылганч хабар билен бир багланышыгы бармыка? Эй, ёк, худай сакласын. Бейле дәлдир-ле» дийип, шейле пикириң келлесине геленине тоба этди.

Язгүлүң бүтин үнси чагасындады. Чаганың о ерини, бу ерини япышдырарды. Дем алян совук ховасының бадыны гачырмак үчин, онуң йүзүне юкажык яглык япарды.

— А, гыз, Нәзли, хабардар болавери, чагажыгымын бир ери ачык галаймасын... Биз-ә бейле совук гөрмәндик — дийип, Язгүл өвлүйәден чыканларындан соң хас хем аладаланып башлады.

— Оглуң укладымы? — дийип, Вели Язгүлүң гелйәнинден хемаят тапан ялы болуп, деррев она йүзленди.

— Уклады. Үшәрмикә дийип горкярын — дийип, Язгүл гөвүн-жең жогап берди.

— Үстүни онатжа япышдыр, үшемез...

Ене-де дымдылар.

Өвүлйәнің серхединден геченлеринден соң Велинің гөврүми гинән ялы болды. Шу зерарлы хем-де укыны кормак үчин араба гөни ёла дүшенден соң аяллара тарап йүзүни өвүрди:

— Шу гүн өвлүйәде айылганч бир хабар чыкды. Дүйн Атамырат готур тарпа-тайын өлөйипмиш.

— Хий-вий, шол ханың еринде арз сорап отуран Атамырат готурмы, какасы? — дийип, Язгүл якасыны тутды.

— Хава, шол Атамырат готур. Инди онуң аялыны тапмаярмышлар. Атамырат готурың өлмезиниң өң янында геен эгин-эшиклерини гөрселер гара ган диййәр. Ил ичинде ол аялыны бир ере экидип, пычаклап өлдүрүпмиш, шонуң үчин өзи-де йүреги ярылып өлүпмиш диен хабар яйрапдыр. Гараз өз-ә бир хили-бир хили сырлар-ха бармыш...

— Аялы бичерәнің гүнәси нәмекә, жанларым — дийип, Язгүл улудан демини алды.

— Худай билйәр. Гараз бизден дашрак болсун. Ил ичинде: «Атамырат готуры өз аялы өлдүрүп гачыпмыш» диен хабарам яйрапдыр. Хәзир белли бир зат билйән адам ёкмуш.

— Хий-вий, жан илләр, бейле зат болмаз... Гоявери, какасы... Вели-де, Язгүл-де бу гүррүлериң гидип дуран вагты Нәзлини ятларындан чыкарыпдылар. Ол болса Велинің агзындан чыккан хер бир сөзи гарбап алярды. «Аялыны өлдүрүпмиш» диен ха-

бара бегенсе, Аялы әрини өлдүрүп гачыпмыш» диен сөзә «сырым ачылар» дийип этияч этмек билен гынанярды. Гараз ол хәзир бир вагтың өзүнде гайнап дуран сувдан чыкарылып, совук сува салынан ялы бир ягдайы башындан гечирйәрди. Дишини гысарды. Сәхел бир херекетиң үсти билен өз сырыны ачаймакдан горкуп, хердемсайын сусланярды.

Вели, гөйә бу гүррүни жемлемек ислейән ялы болуп шейле дийди:

— Өлен адам хакында биңай сөз айтмаг-а говы дәл вели, гараз диймели боляр-да... Атамырат готур нәме-де болса, пәлинден тапды. Ол Сапармырат пахырың аялы билен оглуны шол агшам хут өз эли билен чапым-чапым эдип гелен экен. Арыны алабилсең Сапармырадың өзүнден ал, нерессе чага билен әжиз аялда нәме гүнә бар... Гараз, «Якма бишерсиң, газма дүшерсиң» диенлери чын экен...

Язгүл:

— Тоба, тоба... — дийип, якасыны тутды.

Атамырат готурың шол агшам кимиң ганына булашып геленини шу ерде аныккан Нәзлиниң дамагы долды. Ол хәзир өзүнден ене бир гезек разы болды. «Хей, ожагы гөмлен, ожагың-а гөмүлди вели, азажык соңуррак гөмүлди-дә... Пахырлар...» дийип, Нәзли Сапармырадың оглуны-да, аялыны-да бир хатар гөз өңүнден гечирди. Нәзли оларың икисини-де говы танаярды.

«Догурдан-да мен әпет улы иш эдипдирин-ов. Мен ол пахырларың ганларының дерегине ган алыпдырын. Атамырат готурдан Сапармырадың арыны алыпдырын. Инди мениң жайым женетдир. Бу иши аныклап, аңырына етен адамлар маңа алкыш окарлар. Мундан буяна мениң бу дүйәде алжагым алкыш болар» дийип, Нәзли өз янындан гөвүн йүвүртди.

Эмма вели бу иш аныкланса, Нәзлиниң атасының, обадашларының башындан инжек белалары гөз өңүне гетиренде, онуң даш ялы дыкыз бедени титрәп гитди. «Нәдейиң, элимден гелжек зат ёк. Олар-да маңлайындакыны гөрерлер-дә... Башлары аман галса болар. Баш саглыгы болса, галанының хеммеси аңсат» дийип, яш гелин өз янындан өзүне гөвүнлик берйәрди.

— Какасы, онсоң ол Сапармырат эшидипми, бу болан ишлери? — дийип, Язгүл жаныны барлады.

— Эшитме нире, зат нире... Сапармырат хәзир Дөртгүлдә ахыры. Ол Дөртгүлдә Жүнейит ханың дамагына пычак гоюп йөр.

— Хернә пахырың өзүне хич зат болмаверсин — диймек билен Язгүл улудан демини алды.

— Онуң өзүне зат болмаярмыш — дийип, Вели хич хили гаршылык гөркезмәге ёл гоймаян әхенде деррев жогап берди. —

Гечен яз Сапармырат гижәниң бир вагтлары улы өвлүәлерин бириниң ичинден геченде Хезрет Алы оны гөрүпдир. Гулагына бир затлар дийип чавуш чакыпдыр. Аркасына-да бәш пенжесини урупдыр. Ине, онсоң, оңа хич зат болмаянының эммасы-хашу, эжеси. Инди өзүң ят, тур-да пикир эдибер... Онсоң Сапармырат гарамаягың өңүне дүшүп йөр. Онуң дашының саклавы-да гүйчлүмиш. Орсам онуң диениннен чыкмаямыш. Онсоң, Сапармырада хич зат болмажагы гөрнүп дуран зат ахыры...

— Сен бу затлары ниреден эшитдиң? Ниреден буларың аныгына етдиң? — дийип, әринден өмүр эшитмедик сөзлерини эшидип отуран Язгүл гең галмак билен сораг берди.

— Сапармырадын ады инди илиң дилинден дүшенок, эжеси. Сениң әриң хем өзүңе мәлим, мыдама адамларың арасында ахыры... Соңкы бирки гүвлүкде, өвлүәде Сапармыратдан башга адамың адыны эшидемок. Оңа сөгйәнлерем бар, өвлүә дүйнәп, оңа өлүм дилейәнлерем бар. Эмма гарамаяк вели шол дийип ятыр. Онуң яшы узак болсун дийип, намаза дуранларам дилег эдйәрлер. Онуң өз-ә тизара бир ерден уруп чыкжакмыш. Онсоң вели бу сыртыны габардып йөрәнлериң дат гүнүңе! Ол әхли гарып-гасары йыгнап, ерсизе ер, сувсуза сув берип, адам санына гошуп гойбержекмиш. Онуң янында «мен» диен, терслин-оңлын окан орсларам бармыш. Ол окумышлар чыныны эдип оканларында деряны зады терсине акдырыберйәрмиш.

Язгүл ене якасыны тутуп:

— Тоба... Тоба — дийди. Бу гең-энайы гүррүңлери ене нәче болса эшитмәге тайындыгыны әхеңиниң үсти билен билдирди. Эмма Велиниң гор халтасы эййәм бошап уграпды.

Нәзлиниң болса хәзир бейле сөзлери хеммеден кән эшидеси, бейле затлары хеммеден кән билеси гелйәрди. Ол Бедиркент галасының ичинде-де, онуң дашына чыкан вагтларында-да Сапармырадың эдерменлиги, горкмазаклыгы барада кән затлар эшидипди. Сапармырат барада эдилйән жеделлерден-де хабарлыды. Эмма Велиниң айдан задыны, ягны Сапармырадың тиз вагт бир ерден уруп чыкжакдыгыны ол биринжи гезек эшидйәрди. Бу хабар оңа ганат бекледи: «Ол улы адам, белки, мениң какамың-да обадашларымың-да дадына етишер. Гарыбың аркасыны чал-ян болса, бизиңкилерден гечирен гарып бармы нәме... Худай жан, шейдиң, ол пахырлара бир гарашык эдевери...»

Сапармырадың янындакы деряны терс акдырып билйән орслар хакда Нәзли хич хили пикир этмәге милт эдип билмеди. Себәби бу затлара онуң акылы етмейәрди. Йөне ол Сапармырадың соңкы гезек ниреде, хачан гөрөндигини ятламага чалышды. Муны-да башармады. Сапармырады умуы суратда гөз өңүне гетирди.

Ел донупды. Хова гаранкыды. Гаранкы, совук, нәмәлим төверек хопукдырыжы бир ятдайда дымарды. Шонуң учин-де арабаның шақырдысы адатдакысындан хас гаты чыкян ялыды.

Нәзли арабаның үстүнде отурышына, хер хили пикирлере үстүни басдырып, иркиленини дуйман галды.

Бу агыр, сүтемли, совуклы ёл ики гиже-гүндизләп довам этди. Елагчылар ахырсоңы ачык гүнде Көнеүргенжиң минарасы гөрнүп дуран обаларың бирине, Велиниң обасына гелип дүшдүлер. Ики гүңләп гелен-гидениң ызы кесилмеди. Нәзли мыдама огланын янында болды. Оглан оңа хас өвренишди.

Үчүнжи гүн ир билен Вели ише гитди. Ики аял өй ишлерини эдип яданларындан соң чай ичмәге отурдылар. Чага ожагың башында булар билен геплешип ятырды.

— А, гыз, сениң билен яман өвренишдик. Чага-да саңа өвренишди. Гитсең, бизе гаты кын болар.

Нәзли эгер шу хакда гүррүң гозгалайса нәдеркәм дийип, гелели бәри әтиәч эдйәрди. Эмма вели бу гүррүң иру-гич гозгалмалы боландан соң, тизрәк гозгаланыны-да кем гөрмейәрди. Ол бу гүррүңе тайярланыпды. Обасындан бирнәче гиже-гүндизлик арасыны ачандан соң, Нәзли бирнәме батырланыпды. «Ковсарлар гидерин. Болубер дийселер, башым билен йөрәп хызматларыны эдерин» диен нетижә гелипди. Ол әхли хақыкаты Язгүле айтмагы-да йүрегинне дүвүпди. Йөне шейле этмели диен карара бирбада гелмеди. Өз-өзи билен көп сөвешди. «Эгер Язгүл әрине я-да башга бирине айдайса нәдеркәм?» «Оңа илки ант ичдирерин. Оңа-да гараман айдайса әркек геймине гирип гачарын. Көнеүргенч галасына барып, гедайчылык эдерин. Ол ериң өвлүәлериниң шыхларының сувуны гетирерин. Күлүни дөкерин. Менинем ахыр бир багтымың ачылжак гүни болар-да... Эгер айтмаса, мени өйүңде хызматкәр эдип саклайын дийсе, мен ак йүректен хызматларыны эдерин. Огулларыны гүймәрин. Ойнадарын. Гүлдүрерин...»

Гүррүң гозгалды. Эмма ол Язгүлүң сөзүне башга хили жогап берди.

— Догры, гелнеже, яман өвренишдик. Асла өзүңем, адамынам чаганызам тапдыргысыз адамлар экениңиз. Шейле-де болса, нәтжек ахыры, гитмели болар-да...

Язгүл йүрегинден сыздырып шейле дийди.

— Хич болмаса бәш-он гүн дагы болавери.

Чага тирсегине сөөнди. Эжесине йүзленди.

— Эже, нәмәниң гүррүңини эдйәрсиниң?

Язгүл оглуның-да Нәзлә ялбармагыны исләп:

— Вах, Нәзли гелнежең гитжек диййәр. Мен оңа хич болмаса он гүн дагы бол диййәрин. Сенем ялбар, оглум — дийди.

Чаганың ажайып гара гөзлериниң окарасы бирден долды. Сеси тутулды. Ики гөзүнден башга зада гүйжи етмәни үчин улили билен мәннүрип гойберди.

Нәзли энесине етирмән чаганы багрына басып, маңлайындан огшады.

— Гой, аглама, Ягмыр жан. Аглама. Мен хич ерине гитме-рин. Мыдама сениң янында боларын. Аглама, кәбәм...

Чага маңлайыны Нәзлиниң алтын-күмүш йүзүкли элиниң үстүнде гоюп, узак вагтлап сожап ятды.

Язгүл екеже майып оглуның бу болшуна бозулды:

— Аглама, балам. Нәзли хич ере гитмез. Ол ойнап айтды...

Шу сөзлерден соң чага көшешди. Келлесини гөтерди. Гөйә Нәзли гачып өтөйтжек ялы инди онуң элинден гайым тутды...

5.

Язгүл Ягмырың гөвнүни тапмак үчин инце билен гуйы газ-мага тайынды. Шонуң үчин-де Нәзлиниң ене он-он бәш гүн гал-жакдыгыны эшиденде, бегенжинден яна ере-гөге сыгмады. Яз-гүл әри билен гара өйде болярды. Нәзли билен чага мыдама тамдыр ялы гызып дуран, ожагының оды сөнмейән отагда яша-ярдылар.

Шейле-де болса Нәзлиниң ене он-он бәш гүн галмага дөвта-лаплығы Язгүли геңиргендирди. «Жаным, бу нәхили аялка? Гит-жек дийсе-де кичи дилинден бәрде айдяр. Гарындашларыны гө-реси гелип, йүреги үзүлип дурмаян болара чемели. Өзи-де дил яранок. Сорамагам кын. Вели-де мениң йүзүмден гечип бир зат диенок. Эмма онуң-да ынжалыгының гачып башландыгы гөрнүп дур. Бу нәхили ягдай болды. Өзи вели дийсең говы адам экен. Шейле-де болса, беллиси болайса ягшы боларды...»

Язгүлүң йүрегине аралашан бу алада йүпек гурчугы ялы гүн-гүнден улалып, гүйжәп башлады. Бу гурчуклары Язгүл хер гүн бир бахана билен эклейәрди. Дура-бара бахана хем сабап угра-ды.

Нәзли болса агыр, ховплы, нәмәлим пикирлерини башындан ковуп чыкармак үчин бар үнсүни, әхли вагтыны Ягмыра сарп эдйәрди. Чага билен мешгулланмак, гүлүшмек, ойнашмак, эр-теки айдышмак онуң дердини дийсең еңледйәрди. Кә гүнлерде болса Нәзлиниң хәзирки өз ягдайы бүтинлейин ядына-да дүшме-йәрди.

Нәзлиниң тербиесинде чаганың хем ягдайы барха говула-шып барярды. Онуң шәхди ачылыпды. Ишдәси говулашыпды.

Ол дегишйәрди. Ойнашярды. Ылайта-да Ягмыр Нәзлиниң айдып берйән эртекилерини, яңлытмачларыны, гүррүнлерини хер зат-дан бетер халаярды. Дура-бара бу затлар онуң дердиниң дерма-ны болуп өврүлди. Чаганың бүтин гүнлөп, узак гижеләп агыр дердини ятдан чыкаран вагтлары кән болярды.

Нәзли кәвагтлар: «Мен нәме үчин гараманлай болуп дөре-димкәм? Худай хич болманда Язгүлүң багты ялы багта мени мынасып гөрән болса болмаярмыды?» дийип, гөзүне яш айла-ярды.

Гүнлерин гечмеги билен яш гелниң дерди барха гүйжейәрди. Онуң гөвни оңат дурмуш ислейәрди, чага ислейәрди. Гысгасы ол нәхили-де болса өз гапысындан гирип чыкмагың арзувыны эдйәрди. Язгүлүң гарып гүнүне Нәзлиниң гөвни гидйәрди. Яз-гүл гарыпды. Эмма вели гирере гапысы барды. Кәвагтлар шей-ле пикирлерин ашагында галып, Нәзли чыкалга тапмаярды Оны хорлук басярды. Өз агыр ягдайыны Ягмыра билдирмежек болуп чалышярды. Аглаярды. Ичини совадярды.

Бир гиже ятырка агыр дүйш гөрүп оянды. Билинден ашагы ысмаян Ягмыр сүйжи укалап ятырды. Нәзли ожагың башында-кы чыраны якды. Огланың ысмаян аякларыны ичгин сынлады. Ики аягың-да эти эт еринде, ганы ган ериндеди. Ол аяклары илки гөрән адам олары ысмаяр дийип билжек дәлди. Нәзли шей-дип көп отурды. Пикир этди. «Худай жан, сен маңа гүйч берсең, мени голдасан, менем шу машгала бир ягшылык эдип берсем. Гөр, нәхили говы боларды. Мана шу огланы аяк үстүне галдыр-мага көмек эт, худайым...» Чаганың болуп ятышына йүреги авап, Нәзли овадан гөзлеринден боюр-боюр яш дөкди. «Гел, багтымы сынап гөрейин» дийип, Нәзли шу демден башлап, ажайып бир максада гулдук этмәге гиришди.

Ол эртеси Язгүлден бир кәсе күнжи ягы алды. Азажык мата алды. Шейдип, йүрегиндәки гамларыны басмак үчин, агыр пи-кирлерини башдан ковмак үчин, эсасан-да чага көмек этмек үчин элини чермәп ише гиришди. Ол гиже диймән, гүндиз дий-мән, чага эртеки айдып бермек билен, онуң аякларының ысмаян ерлерини овкалап, сыпалап башлады. Онурга сүңклерини, аягы-ның чыкан ерлерини, будуны, балдырыны, бармакларыны овка-лаярды, сыпалаярды. Илки чаганың эндамына эсги билен яг ча-лып, соңра ише гиришйәрди. Нәзли шейле бир ыхлас билен, ынам билен, гүйч билен ишлейәрди вели, дүйяде башга бир алада бардыр-ов диен пикир келлесине-де гелмейәрди. Ыссы жа-йың ичинде гара дере батып, хер гүн көйнегини ики-үч гезек чалшырмалы болярды. Ол бу ишинде хер хили усуллардан пей-даланярды. Овкаламагы, сыпаламагы басалашмак билен, гүлүш-мек билен чалышярды. Гүлүшмекден, ойнашмакдан соңра огла-

ның ики аягындан тутуп, олары херекетлендирип башлаярды. Ол бу затларын хеммесине майып огланларын сагалып гидиши барадакы эртекилери гызыклы эдип айдып бермек билен эдерди. Оун эртекилеринде херекет эдйән чагаларын дүйбүнден аяксызларына аяк битерди, элсизлери элли боларды, гөзсүзлериниң гөзлери ачыларды. Ол хер эртекисини:

— Ыхлас гереке, Ягмыр жан. Ыхлас эден мырадына етмелидир — диен умыт билен гутарарды.

Ягмыр ыхлас эдйәрди. Эгер-де Нәзли ага гара дийсе, гара ак дийсе шоңа-да ынанмага тайярды. Нәзли бу ажайып ише гиришен гүни Ягмыра:

— Ягмыр жан, гел, икимиз биригип, сениң аякларыңы йөрәр ялы эдели. Бу кын дәл, ыхлас билен япышсаң, биз бу иши эдерис — дийип йүзленипди. Ягмыр шонда оңа:

— Боляр. Мен сениң шейтжегини билйәрдим. Мен ыхлас эдейин — дийип жогап берипди хем-де аягының ене өңкүси ялы болжакдыгына, Нәзлиниң муны шейдип билжекдигине түйс чага йүрегинден ынаныпды.

Ине, ики гөвүн шейдип, бир максада гуллуқ эдип башлады! Оларын ишлери гүн-гүнден өңе гитди. Йөне вели бу аралыга бир вака дүшди.

Бир гүн Язгүл әрини ише уградып (Вели ички япларын-салмаларын газувы билен мешгулды), Нәзлиниң янына чай ичмәге гелди.

Йүзи ачылан, кейпи көк Ягмыр төрде, ёрганың ашагында уклап ятырды. Ики аял өңлерине чай алдылар.

Язгүл әриниң табшырыгы боюнча, бу гүн Нәзли билен ачык гүррүң этмәге гелипди. Эмма ол гүррүни нәмеден башламагын, нәдип башламагын ёлуны эртирден бәри агтарса-да, хенизе ченли белли бир зат тапып билмән азара галарды. «Белки, Нәзлиниң өзи сөзе башлар» диен умыт билен чәйнек-кәселерини, саңагыны алып гелипди.

Чай ичип башладылар. Язгүл аладалы хем сус гөрүнйәрди. Нәзли муна дүшүнди. Эмма морта бир зат дийип отурыбермеги улып гөрмеди. Ол хем өз гезегинде Язгүлиң сөз ачарына гарады.

Нәзлиден зат чыкмажагыны аныкландан соң Язгүл өзүнн зорлап, кынлык билен сөзледі.

— Нәзли жан, мен сениң билен гүрлешмәге гелдим. Ягмыр жаның какасы Нәзли доган-гарындашларыныңка гитжек болса чекинмесин-де айтсын, өзүм арабалы элтип гайдыберейин диййәр. Егсам ил ичинде бир хили оңайсызрак боляр диййәр. Ил агзыны даңып болярмы нәме? Эййәм онда-мунда «Вели бу яш аялы ниреден гетирдикә? Нәме максат билен гетирдикә» диен гүр-

рүң яйрап башлапмыш... Сен бу гүррүңлере нәме диерсиң, Нәзли? Менем, какасам, Ягмырам сениң гиденеңе гаты гынанжак. Бу сөз — кичи дилден бәрде айдылан сөз дәл. Сенем бизиң өзүни говы гөрийәндигимизи билсең билерче болдуң...

Ара агыр дымышма дүшди...

Нәзли узак вагт дымып отурандан соң, гөвнүни бире баглады.

— Гелнеже, гүлер йүзүңиз үчин, башыма иш дүшен гүни агыр халыма етишениңиз үчин таңрыялкасын. Эден бир ягшылыгыңыз муң болуп гайтсын. Мен бир етим оглан, дул хатын. Эгер өйүңизде сакларын дийсеңиз, бир дөвүм чөрегинизи гысганмасаңыз, мен хем элимден геленими аяман, хызматыңызы эдейин. Одуңыз билен гирип, күлүңиз билен чыкайын... Ягмыр жаның дердини еңлетмәге чалшайын...

Гөзлериниң окарасы долан Язгүл:

— Вах, маңа галса... — дийип, сөзе башламакчы боланда, Нәзли эмай билен, гөвне дөгмез ялы эдип, онуң сөзүни бөлди.

— Билйән, гелнеже. Саг бол. Сени өвлүйә газаның башында отуран хелейлериң ичинде иң говусы дийип тутупдым, шейле болубам чыкды. Мен өз ягдайымың өрән гелшиксиздигини өзүмем билйәрин. Ил агзына дүшүп башлан болса-ха, бу говы дәл. Вели ага мени Көнеүргенжиң өвлүйәлериниң бирине элтип ташлап гайтсын. Хачан дийсениз мен гитмәге тайяр...

— Вий, ханы, Нәзли сизиң юрдуңызда доган-гарындашларым бар диййәрдиң-ле?

Нәзли ики эгнине эрк эдип билмән, сожап улудан демини алды.

— Э-е-ей, гелнеже, менде доган-да болмаз, гарындаш-да... Мен бир ерден еке чыкан ахыры...

Язгүл келлесинден таяк инип гелйән ялы, элини далдалатды, онуң гөзлери ханасындан чыкайжак болды.

— Сен ким ахыры, Нәзли? Догрыны бери айтсана?

— Догрымы айдайын. Йөне менден эшиден сөзүңи ичинде саклап билерин диен ынамың бар болса, эшиден задыңы хич киме айтмазлыга ант ичсең, догрымы айдайын.

Язгүлүң билесигелижилеги чапылан ат болуп чарпая галды. Шунуң билен бирликде-де Язгүл айылганч бир зат эшитмекден хем горкды. Ол бирсалым нәхили болуп, ниреде отурандыгыны-да унутды. Зордан өңки хетдине гелип дилленди.

— Мен эшиден задымы какасына айтмасам болмаз, Нәзли. Мен ондан зат яшырып билемок...

— Онда сен эжиз экениң-ов, гелнеже...

Бу сөз Язгүлүң четини гыздырды.

— Ек, мен эжиз дэлдирин. Бириче-хә бардырын. Йөне кака-сындан зат гизлемек маңа кын дүшер.

— Хич задам боласы ёк. «Герек дереги йыкыпдыр» дийёр-лер...

Язгүл Ысмамыт атадан үч гезек ант ичди.

Нэзли шейле дийди.

— Мен бузгөменли дэл. Мен бедиркентли. Өзүмем Атамырат готурың аялы. Мен, ол харамзаданы авы берип, өлдүрүп гайдан гачгак... Инди-де, ине гелнеже, ялкасаң язың бар, гаргасаң-дагышың. Мениң тәлейим сениң элинде. Хайсы гулакдан гөчейин дийсең өз ыгтыярың...

Язгүлүң бу сөздөн соң дүшен ягдайыны беян этмөгө сөз тапмак кын. Ол элинден кәсесини гачырып дөвди. Хушы башындан учды. Бирбада деми тутулды. Гөзлери ханасындан атылып чыкжага дөнди. Көп вагтлап өзүне гелип билмеди. Бирхаюкдан сонра: «Инди бизиң ишимиз гайтды. Вели, Атамырат готуры өлдүрүп гайдан аялы өйүндө саклаярмыш диен хабар хана етер, онсоң бизиң гүнүмизе ит аглар» диен пикир оны өзүне гетирди. Язгүл ожагың башында биргысым болуп отуран Нэзлә гөзлерини петредип, дүшнүксиз бир маныда серетди. Нэзли онуң гөзүне өңкүсинден-де кичелен ялы болуп гөрүнди. Шунуң өзи-де оны гыкылык чыкармакдан саклады. Инди аял эжиз-йүрек-лигини эдип, онуң Нэзлә йүреги авап башлады. Ол өзүндө бир вагтың ичинде эмеле гелен бу ики дуйгының манысына дүшүнйәрди.

Нэзли гөз астындан середип, Язгүлүң халының перишандыгыны гөрди. Ол хич зада үнс бермән, өңки совукганлылыгы, өңки әхеңи билен сөзүни довам этдирди.

— Хава, гелнеже мен шол аял. Сен ант ичип, касам эдениңден соң, мен саңа барыны айтдым. Айданыма пушман эдемок. Өвлүйәден угран вагтымыз Вели аганың берен гүррүңинден маны алшыма гөрә, ил бу иши макуллаян болмага чемели. Атамырат готурам, Жүнейит ханам, бейлекилерем зәхерли йылан. Йыланы болса элинде илен зат билен уруп өлдүрмели. Болмаса ол сени өлдүрер. Инди, гелнеже, ят-тур-да пикир эдибер. Вагты геленде маңа бу ишим үчин алкыш окарлар.

Инди, Нэзлиниң шейле әгирт улы иш эдендигине гең галып, акыл етирип билмән отуран Язгүл:

— Сен нәме үчин шейле ише баш гошдуң? Ол хер нәче желладам болса сениң әриң ахыры?— дийип сорады.

— Гелнеже, хак гүррүң. Ол мениң әримди. Йөне вели ол мени иле рысва этди. Соңкы вагтларда галада ханың ёкдугын-

дан пейдаланып, мениң намысымы аягының ашагына салып басалап, гижесини-гүндизини бир желебиң өйүндө гечирди. Онуң бу иши маңа агыр дегди. Мениң ол желепден нәмәм кем-мишин? Мен онча ёкмушыммы? Бар, эркек адамдыр диели. Эй-ле-бейле ишлери эркеклер эдәйгич боляндыр диели. Гой, онда, гизлин этсин. Эмма ол бейтмеди. Или, өйүни әсгермеди. Гайтам өзбашларына жай хем салдырдылар. Гөз-гүлбан масгара болдулар. Мен онсоң бу затлары нәдип ичиме сыгдырайын, гелнеже? Мен оны, үстүмде худай бар, ынанай, бу иши үчин өлдүрмедим. Мен оны бир агшам гидип, гөз-гөртеле адам өлдүрүп гелени үчин өлдүрдим... Эшидип отурсам, ынха, шол агшам ол Сапармырат батырың оглы билен аялының келлесини хут өз эли билен кесип гелен экен. Ханы, инди өзүң айт, гелнеже, шундан соң мен нәдип онуң гужагына гирип ятайын? Мен оны ики гезек өлдүрмелидим. Эмма адамы ики гезек өлдүрүп болмаян экен. Адам бир өлйән экен...

Алтын ашык ялыжак, таңжа, дийсең овадан Нэзли хәзир өз эден ишлериниң хекаятны аркайын, толгунман гүррүң бермек билен Язгүлүң өңүндә барха бейгелйәрди. Язгүл бу гүррүң-лериң нетижесинде горкыны-да, үркини-де бүтинлейин ядындан чыкарды. Ол инди Нэзлә гуванып башлады. «Тоба, тоба, «Яман сөз мусулманы динден чыкарар» диенлери чын экен-ов!» дийип, толгунмакдан яңа дамарлары сых-сых болан аял якасыны тутуп, ичине түйкүрйәрди.

— Нэзли, инди нәтсеккәк? Какасына нәме дийсеккәк? Сен хер затдан баш чыкарян аял экениң. Сен бизде бол. Хич ере гитме. Йөне, какасыны ырар ялы маңа делил тапып бер.

— Гелнеже, мен бу иште саңа хич хили көмек эдип билмерин. Хич хили делил хем тапып билмерин. Йөне, сениң өзүң гайрат эдип, Вели аганы ыржак бол. Мениң сизе уллакан бир ягшылык эдесим гелйәр. Йөне бу ягшылыгы оңарып билжегими, билмежегими хениз айдып билжек дэл. Маңа ене онжа гүн Ягмыр жаның янында болмага ругсат эдин. Мен онуң билен гаты өвренишдим. Хәзир оны ташлап өтәйитсем, оңа-да кын болар, дерди гүйжәр, мениң-де йүрегим пара-пара болар.

— Боляр, Нэзли жан. Мен элимден геленини эдейин. Язгүл күртдүрди. Жаныны барлап гөрди.

— Бизе сениң хич хили хызматың герек дэл, Нэзли. Биз дийип хич хили азара галма. Жаныны гынама. Бирден ене-де бир беланың үстүнден бараймалың. Сен Ягмыр жаны гүймесек болар.

— Боляр, гелнеже, мен Ягмыр билен боларын...

Агшам нахардан соң Вели билен Язгүл ёргана гирдилер.

Нәзли шу ерде яшап башлалы бәри йүки еңлән, өйүң ожук-бу-жук ишинден башга аладасы болмадык Язгүл әриниң гапдалы-на барха гысмылжырап башлады. Онуң сакгал-муртуны ой-нашдырды. О еринден, бу еринден гыжыклап уграды. Узаклы гүн салма газып халыс ядан Велиниң өлер ялы укусы гелйәрди. Ол анырсына өврүлди-де, укулы сес билен:

— Жын урдумы, арвах какдымы сени, әжеси? — дийип, ене-де гөзлерини юмды.

Ахырсоны Язгүл гөнүледди.

— Биразажык укламасана, какасы. Нәзли хакда биразажык геплешели. Бираз соңуррак ятанында болмадымы.

Вели Нәзлиниң адыны эшиденден, ылайта-да аялының ол ба-рада бир зат диймекчи боляныны аңладан соң деррев Язгүле тарап өврүлди.

6

Ыссы жайың ичинде башларынагай болуп отуран Нәзли билен Ягмырың уку диен зат ятларына-да дүшенокды. Нәзлиниң-де, чаганың-да бар пикири, бар ыхласлары бир йылдан бәри ысмаян шол ики аякда жемленипди. Нәзли хем ики эли, хем дили билен херекет эдйәрди. Ол Ягмырың ики аягыны сыпалай-сыпалай, ов-калай-овкалай ядады-да, соңра бир кәсе чай ичип, демини дур-сәп, ене ише гиришди. Инди ол Ягмырың ики аягындан тутуп, жансыз аяклары өңе-ыза херекетлендирип башлады. Гара дере батып ишләп отурышына гүррүң берйәрди.

— Ягмыр жан, түвелеме, гөз дегмесин, мениң өзүм гаты укыплы, гүйчли, элиенил тебип. Мен саңа шу вагт, хич ким ёкка гөними айтсам, мениң элимден гелмейән зат ёк.

— Әйсем сен мени шу беладан гутарып билермиң? — ди-йип, Ягмыр ики эли билен айлы яглыгының ужуны ойнап яты-шына гөзлерини ялдырадып, умыт билен, ынам билен со-рады.

— Сениң пикириңче нәхили? Гутарып билеринми, билменми?

— Сен мени гутарарсың. Мен ынанарын.

— Ынансаң боляр, Ягмыр жан. Гечен йылам сениң ялыжак бир оглан маңа түйс йүрекден ынаныпды.

— Онуңам аяклары мениңки ялымыды? Ысмаярмыды?

Нәзли өзүниң овадан гөзлерини гүлдүрип, жогап берди.

— Онуң дердиниң янында сениңки дагы нәме! Онуң ики ая-гы-да, ики эли-де ысмаян экен. Мен оlara барамда, нерессе чага төрде ләш болуп ятырды.

— Сен онсоң шоңам сагалтдыңмы? — дийип, Ягмыр тирсеге-не сөөнди. Онуң уллакан гаража гөзлери учганаклап гитди. Беде-нине әгирт улы гүйч толкуны гелип долан ялы болды.

Нәзли атян окларының хеммесиниң нышана барып дегйәнди-гине, отарян эртекилериниң чынаберимсиздигине ичинден чен-денаша бегенди. Ики болуп билмеди.

— Ёгсам нәме, Ягмыр жан. Мен саңа «мен гүйчли, укыплы, еңилелли тебипдириң» дийип айтдым ахыры. Сагалтман, аныр-сына-да гечдим. Хәзир ол түвелеме, ылгашанда-затда обаның бейлеки огланларыны бир гүнлик ызда галдырар.

Ягмырың гөзлериниң окарасы долды. Ол хоржа эллерини узатды-да, жанховлуна дүшен ялы болуп, Нәзлиниң келлесини багрына басды. Деми-демине сыгман, ики эгини херекетленди-рип, сожай-сожай шейле дийди:

— Менем гутар, менем адам эт! Какамам, әжемем сениң га-дырыңы билерлер. Олар билмесе-де, худай берсе улаламсон өзүм гадырыңы билерин. Менем сагалармыкам? Шу дертден ды-нармыкам?

Ягмырың деми түкенди. Ол мөңнүрип аглап гойберди.

Нәзли бозулды. Бүтин эндамы говшап гитди. Гөзлериниң өңи гараңкырады. Ол огландан өңинчә өзүне гелди. Ягмыры кө-шетди.

— Дынарсың, Ягмыр жан, дынарсың! «Дерт берен дерманы-ны-да биле берер» дийип эшитмәнмидиң? Белки, мени худай би-лен пыгамберлер сени дертден гутармак үчин яныңа иберендир-лер. Хич гамланма, доганжыгым. Тиз вагтда аякларын тут ялы болар. Йүвүршенинде бир огландан хем галмарсың. Йөне әжиз-леме, берк бол, мерт бол.

Ягмыр бу сөзлере жогап тапмады-да, Нәзлиниң саг элини элине алып, оны сыпалап башлады.

Нәзли ене толгунды. Ол агламжырап шейле дийди.

— Сениң какаң билен әжен өвлүйә дүйнеди. Гарып-да болса-лар Ысмамыт атада бирнәче гүн болуп, бирнәче гоюн өлдүрип, худаёлы бердилер. Ысмамыт ата ялы гүйчли өвлүйә ёкдур. Гөр-йәң-ә муңа дертли түркменем, өзбегем, галпагам, газагам ынып дур. Ол ер әхли дертлерин деп эдилйән ери. Ине, инди доганжы-гым сениң-де гутулар вагтын гелди. Сен ене анырсы бир хепде-ден аяк үстүне галарсың. Мениң муңа гөзүм етип дур...

«Элиенил гүйчли тебибиң»: «Сен ене бир хепдеден аяк үстүне галарсың» дийип ынамлы айтмагы чаганың йүрегинде өзүниң гутулжагына дөрән умыдыны беркитди. Нерессе хоржа бармак-ларыны ызлы-ызындан эпләп, бир хепдәниң хасабыны чыкарды. Ине, инди онуң әхли ынамы, әхли пикири шол гүн билен ики аягындады. Чага дүйәдәки бар зады ядындан чыкарды. Ыссы-

ны, совугы билмеди. Энәни, атаны унутды. Нәзли, хепләниң еди гүни, ики саны ысмаян аяк... Шу үчүси чаганың пикиринде ызлы-ызындан пейда болярдылар. Ягмыр үчин иймек-ичмек диен ялы зерур затларын-да бүтинлей әхмиети гачды.

Чага дыржашырды. Нәзли овкалап-сыпалап ядаса, өзи довам эдерди. Еди гүн барха кемелип уграды. Үч гүн гечди, дөрт гүн гечди, бәш гүн гечди.

Алтынжы гүне гечилйән гижә Ягмырам, Нәзлем ядавлыкдан яңа лүтлери чыкып ир ятыпдылар. Эмма бу гижәни сүйжи уку-да гечирмек булара миессер болмады.

Гижә ярым боланда Ягмыр еңиллик, мылайымлык, рахатланмак билән укудан ояңды. Онуң гөвнүне аякларының бармаклары гымылдаан ялы болуп гөрүңди. Ол бегенжине дызчанакларыны эли билән сыпалады. Дызчанаklar гөйә үстүңден басып дуран агыр даш айрылан ялы чаганың эли дегип-дегмәнкә титрәп гитдилер. Соңра балдырларың хамы титреди. Чага беденинде бир йылдан бәри жемленип дуран әхли гүйч толкунларының бөведини йыкып, ики аягына гөнүкдирип гөйберди. Аяклара шаг-лап ган йөрәди.

Ягмырың тас йүреги ярылыпды. Ол улили билән:

— Нәзли дайза!!! — дийип, айылганч, ховплы, шунуң билән бирликде-де бегенчли гыгырды.

Нәзли гөзлерини ялпа ачды. Чаганы багрына басды. Аглашдылар. Бир-бирлериниң йүзлерине бакышып, диймәге сөз тапман йылгырышдылар. Акылыңдан азашан адамлар ялы олар узак вагтлап жыкырдашып гүлүшдилер.

Ягмыр гижәниң мундан бейлеки ярыны Нәзлиниң элинден тутуп, жайың ичинде «йөржен-йөржен» эдиң гечирди. Ики бөдәниң бегенчлери йүреклерине сыгман олар даң атып, жахан ягтыландан соңра-да бир гезек аглашдылар. Соңра отурып, узак маслахат этдилер.

Чага:

— Мен хәзир өе барып, эжем билән какамы чагырып гелейин — дийди.

Нәзли гаршы чыкды.

— Ёк, сен ядадың. Ят. Аяклара азажык дыңч бер. Йөне уклама. Пүзүни яп-да ятыбер. Мен эжең билән какаңы шу ере гелип чай ичер ялы әдейин.

Язгүл билән Вели жая гиренде Ягмыр аяк үстүңдәди, онуң ики-еке басып әдимләп йөренини гөрөп Вели гөзлериниң ынанман:

— Оглум! — дийип, йүреги ярылайжак болуп гыгырды.

Онуң сесине Язгүлн-де доңы чөзүлди:

— Балам! — дийип, ағылы сесленип, өзүни Нәзли билән Ягмырың үстүне оклады...

Чаям ятдан чыкды, чөрегең. Ата-әнәнин хушы башыңдан учды. Олар өзлерини дүрсейәнчәләр бирнәче вагт гечди. Вели биринжи гезек гөзлерини окарасыны долдуруп, Нәзлә йүзленди.

— Инди сен мениң гызым бол. Инди сен мениң гызым. Йөне, бу бөдәни нәхили эдиң дертден халас эдишини айдып бер.

Нәзли гүррүң берди. Ол өз гүррүңинде эден ишлериниң хеммесини Ягмырың ыхласына хем-де ынамына сырыкдырды. Ахыр-соңунда-да:

— Худайың халаны шудур. Мен бу ише диңе себәп болдум. Сизниң гызыңыз болсам, маңа башга зат гөрек дәл. Саң болуң, йөне, бу багт маңа миессер болмазмыка диййәрин. Мен Язгүл гелнежеме өз ягдайымы гүррүң бердим. Вели ага, оны сиз эшитсеңиз, мениң ызыма ит салып коварсыңыз. Мен оны сизниң яныңызда айтмага-да горкярын.

— Мен хеммесини эшитдим. Хеммесини билйәрин, гызым Нәзли. Шол гүррүни эшиделим бәри мениң саңа болан миннет-дарлыгым гүнсыйын артыр. Мен гижелер укудан оянып, саңа Худайдан узак өмүр дилейәрин. Сен улы иш этдиң. Сен Сапармырадың арыны алдың, халкы айылганч адамхордан дыңдардың. Саңа бүгин адам алкыш окаяр.

Нәзли бу сөзләрә бегенди. Эмма Язгүлүң йүзүне: «Сен нәме үчин ант ичениңден соң бу хабары әрине етирдиң?» диен маны-да нәразылык билән серетди.

Язгүл муңа дүшүңди. Ол Нәзлини гужаклады.

— Мен аял ахыры — дийип, аглады.

Вели довам этди.

— Илки билән-ә мениң келләм эгнимдекә мениң мыхманыма дил етирип билжек адам болмаз. Соңам мениң өйүмде ким бар, ким ёк, мунуң билән хич кимниң иши болмалы дәл. Ынха, шуңа гөрә-де шу өй шу гүңден башлап, сениңем өйүң. Язгүл сениң эжең, менем какаң. Ягмырам доганың.

Ягмыр:

— Кака, эже, Нәзли дайзамы хич ере гөйбермәң. Ол гитсе мен ене майып боларын — дийип, меселәни хас беркитди. Гөзүне яш айлады. Гөйә Нәзлини бириниң әкидәймегинден горкяң ялы оны тәзеден гужаклады.

— Нәзли гызым инди хич ере гитмез, оглум. Аркайың бол. Ханы оглум, ене бир гезек йөре, эжең билән какаңы бегендир.

Ягмыр жайың ичинде ики-бака гезишдирип гөрди. Эне-атаның бегенжини хич зат билән деңәр ялы болмады.

Нәзли шейдиң, бу машгаланың бир агзасына өврүлди.

Ол иййән чөрегини халаллап иймек үчин жаныны аяман ишледі. Язгүлө өй ишлеринде көмек этди. Япларың араларың-

дан тамдыр үчин одун чекди. Чай гайнатды. Чөрек биширди. Гейим ювды. Онуң бар ыхласы Ягмырдады. Ягмырың-да бар ыхласы Нэзлидеди. Шонуң үчин-де хер ишин башында мыдама оларың икисини-де гөрмөк болярды.

Гүнлер гечйәрди. Нэзлинн бу ере гелели бәри бир йылдан говрак вагт гечди. Ене бирнәче айлар гечди. Элбетде, Нэзлинн өйлерини, хоссарларыны гөреси гелйәрди. Эмма вели ол өзи үчин Бедиркент ёлуның гөмүкдигини билйәрди.

Ил ичинде хер хили гүррүңлер чыкып башлады: «Сапармырат Мазлумхансылувда ханың хемме атлысыны ырыпмыш», «Ханың өзи зордан башыны алып чыкыпмыш», «Мөр-мөжөкде сан бармыш, эмма Сапармырадың гетирийән атлысында сан ёкмуш», «Сапармырат Көнеүргенже гелипмиш», «Ол ерде бәш-үч гүн дынч алып, ондан соң ханың сөбүгине мүнжөкмеш», «Ене бирки айдан гоюн билең гурт бир ерден сув ичәр ялы болжакмыш...» диен, ене-де шулар ялы гүррүңлер яндак күдесине деген от ялы болуп барха гүйжөйәрди, мөвч урярды. Дайханлар топар-топар болуп, ондан-оңа йыгнанышярдылар. Әхли эшидилйән хабарларың дүйп манысына етжөк болуп жеделлешйәрдилер.

Шейле гүнлерин биринде Вели өйүне гүн батандан соң дола-нып гелди.

Ол өңүне чай алып, Язгүле, Нэзлә, Ягмыра шейле гүррүң берди.

— Сапармырат Көнеүргенжи алыпдыр. Эртир мен гала барып гелейин. Бу затларың хеммесиниң аныгына етмесөк болжак дәл. Урша гиденлер хачан доланып гелжөккә, мундан буяна нәхили йөрөлгө билең гитмеликә, ине, шу затлары билип гелейин.

Язгүл нәразылык әхенінде шейле дийди.

— Бу затлары билип гелмөк саңа галыпмы? Обаның башга адамы гутарыпмы инди? Әле дүшермин, нәдермин, гой, гитме. Дөвталапларың өзлери гидибөрсинлер.

Вели, белки өмрүнде биринжи гезөкдир, тутанъярли жогап берди.

— Менден башга гитжөгинең хелейи шейле диер-дә. Онда, сизин пирикинизче, йөне обада ер диңләп ятмалы-да, шейлеми? Мундан гүррүң болмаз, әжеси. Белки мен Сапармырадың өзүн гөрүп билерин. Ким билйәр? Дурды уссаның бир гезөк геленде айдан затлары чыныгып баряр. Мен илки шонуңка бармалы...

Хер нәче гаршылык гөркөзсө-дә, Велини ёлдан саклап бил-мөжөкдигине Язгүлин гөзи етди. Шейле-дә болса ол иңирдисини кесмеди. Вели дүшөгө гечип ятанларыңдан соң, ёрганы башына пугта чекип, деррев ука гитди.

Бу хабарлар, ылайта-да Велиниң өтен агшамкы гетирен ха-бары Нэзлинн эрсдирди...

Нэзли Ягмыр билең ыссы жая гитди. Ягмыр аягының гүн-гүн-ден говулашяңдыгына шатланып, тов берлең оюнжак ялы бир ерде дуруп билмейәрди. Тамың ичинде, төвереклеринде йөрөйәрди, ылгайрды. Оба огланларыны онун яныңдан ковуп, айрып болмайрды. Чагаларың оны, онун чагалары өрән гөреси гелипди. Бу гүн хем узаклы гүн бир ерде отурман халыс ядандыгы үчин Ягмыр дүшөгө гечендең ука гитди. Нэзли онун башужыңда бир-азрак отурандан соң, ожагың башына гечди. Өңүне бир чәйнек чай алды.

«Сапармырат сансыз атлы билең гелен болса, онда, инди, гарыпларыңа маңлайына гүн чойжак болса чояр. Менем гарып Менем ер уруп, ерде галанларың бириси...» диен пикир келлесине геленде яш гелнин сүни говшап гитди. Оны хорлук басды. «Мен нәме үчин шейле багтсыз дөредилдимкәм? Мен худая нәме яманлык этдимкәм? Сүннүм бекемәнкә мени сатдылар. Елуганым хем агзы ганлы мөжөк болуп чыкды. Онсоң бу ишлер әдилди. Мен өйүмдең-илимдең айра дүшдүм. Какамлара барып билемөк. Бедиркенди гөрүп билемөк...»

«Онсоңа мен ничезар шейдиң, илиң өйүнде болмалы?». Бу пикирдең соң онун дамагы долды. Гөзлерине яш айланды.

Велиниң өйүнде илкибада Ягмыр оңа гүйменже болярды. «Бу бичәрелере» бир ягышылык этмөк үчин башга пикирлери башыңдан коварды. Дине Ягмыр билең мешгул болярды. Бу иш онун эден ылхасыны пужа чыкармады. Өзүнн ажайып нетижесини берди. Инди Ягмыры бир ерде отурдып боланок.

Бу ажайып вака Нэзлинн өзүнн-дә бегендирди вели, эмма чаганың, ата-әнәниң бегенжини хич зат билең деңәр ялы болмады. Олар еке чагаларының сагалып гитмегине себәп болан Нэзлинн өңүнде хер гүн чөкә дүшмәге-дә тайындылар. Оны ниреде отурдып, ниреде турузжакларыны билмейәрдилер. Нэзлә чабыт этдилер, аякгап алдылар, айлыяглык алдылар. Бир гоюн алып, «Нэзлинн инжиси» дийип бойнуна алажа йүп дакдылар. Шу обалы бир чопаның сүрүсине гошуп гойбердилер. Онуң бир айданыны ики гезөк гайталатмайрдылар.

Бу затларың хеммеси-дә говуды, якымлыды, көмөкди, сөйгетди. Эмма вели буларың хич бири яш йүреги, яш жаны кана-гатландырмайрды, рахатландырмайрды. Она дурмуш гөрөкди, ол өз эли, өз якасы болмагы арзув әдйәрди. Онуң огул экләп, гыз сакласы гелйәрди. Дурмуш хакындакы бу арзувлары, бу пикирлери онун гөзлериниң өңүнде әпет бир гара даг ялы бо-луп гөрүнйәрдилер. Нэзли болса бу дагың голайына гүнде сөг-

сен гезек барып гайдялды. Онун депесине чыкмак үчин хич хили ёл, хич хили ёда тапмаялды.

Сонкы гүнлерде Нәзли Сапармырадын адыны кән эшидйәрди. Ине, яны-да Вели ага онун Көнеүргенжи аландыгыны айтды. Сапармыратлы гүррүң хақыката өврүлди. Нәзлиннң йүрегинде кичижик-де болса умыт ялкымларыны дөрөтди. «Мен оңа «сениң арыны алдым», дийсем ол мениң атам өйүме бармагыма көмөк элерди», диен умыды гөвүнде беслемек онун агыр йүкүнн еңледйәрди. Йөне, оны, ол дабарасы даг ашан атлыбашыны нә-хили эдип гөрмели? Нәхили онун янына барып болар? Нәхили эдип оңа сөзүнн дүшүндирип болар? Бу сораглар ызлы-ызындан гелип башланында Велинин шу гүнки гүррүңинден соң чыкалга тапылан ялы болды.

Нәзли Вели аганың гала гитмегинден пейдаланмак иследи. «Вели аганың Сапармырады гөрмөк йүрегинде бар. Шейле болса, гой, ол Сапармырады гөрөндө: «Бизде шейле бир начар бар. Шол начар Атамырат готуры өлдүрип, ондан сениң арыны алыпдыр. Сен оңа обасына етер ялы, барандан соң хем бүгүлдисиз яшар ялы бир көмөк эт» дийип айтсын. Белки, бу сөзлөр онун гулагына етер. Онун йүрегине рехим салар. Эгер Сапармырат Көнеүргенжи алан болса, Бедиркендем алар. Ол ерде-де өз хөкүмини йөрөдөр. Онсоң мен өйүмизде аркайын яшап билерин. Эне-атама элимден гелен көмеги ми берерин. Белки, шол аралык-да багтым хем ачылса ачылар өтәйдер...».

Чай совады гитди. Ожакдакы көзлериң үстүни күл басды. Эмма гөвүндәки арзулар вели он ики айлава гойберилен ат ялы шол өңе дызап отырды. Йөне вели Бедиркент галасында болан айылганч вакаларың бирнәчесини гөрөн, сонкы йылларың ичинде болуп гечен айылганчлыкларың көпүсиниң гөзли шаяды болан Нәзли бир зады ядына саланда, эдйән арзуларына онун ынамы кемелйәрди. «Дүйәни титредип отуран Жүнейит хан билен Сапармырадың гүйжи дең гелермикә? Сапармырат нәдип Жүнейит ханы еңип билеркә?...»

Нәзли Жүнейит ханы кән гезек гөрүпди. Бедиркент галасында диңе шонуң ады тутуларды. Галаның адамлары онун ады билен ятып, ады билен турардылар. Хеммәниң йүрегинде беслейән умыды хана яранмакды. Хемме шол дийип гелерди. Ол әпет адамды. Ол адамлары «итден чыкардарды». Адамлары атарды. Обалары якып-яндырып, оларың огулларыны олжа эдип аларды. гызларыны есир эдерди. Онун эллери узынды. Бири Ахала етерди, бейлекиси Бухара. Нәзли бу затлардан хабарлыды, билйәрди, гөрийәрди. Ине, шу затлары билениннен соң ол Сапармырадың оны йыкып билжегине-билмежегине акыл етирип билмәйәрди. Жүнейит ханы йыкып болар диен пикири хич вагт кел-

лесине гетирип гөрмедик яш аял өз йүрегинде эмеле гелен бу сорага хич хили жогап тапмаялды. Ики-бака урунялды, жаныны гынаялды. «Эгер мөр-мөжекде сан болуп, Сапармырадың ызындан гелиән атлыларда сан болмаса, онда белкәм ол ханы енер» дийип, Нәзли өз гөвүне теселли берйәрди. Шейле дийсе-де бу гелен нетижесине болан ынамы дүйпли дөлдди. Себәби ол чага-жыкка: «Аглама, Жүнейит хан гелер, гулакларыны кесер» дийип, оны диндирйәрдилер. Соңра ол ханың шейле эдйәндигини өз гөзи билен хем гөрди. Диймек — Жүнейит хан Нәзлиннң йүрегине адамхор болуп язлыпдыр, гөзлериңнң өңүнде дуран иң рехимсиз желлатды. Шейле боландан соң оны еңип болжакдыгына Нәзлиннң ынамы азды.

«Нәме-де болса багты сынап гөрөйин. Вели ага ялбарып гөрөйин. Белки, хурай халап, шовуна дүшәди-дә...» диен карара гелип, Нәзли ожагың башында гышарды.

Вели ага ир оялды. Язгүл эййәм түнчәни ода гоюпды. Чәй-нек-кәселери ювуп, сүпүришдирйәрди. Шәхдачыкды. Дүйнки иңирдиден нам-нышан галманды.

— Какасы, шу гидишден хачан доланып гелерсин?

— Әй, кейваны, бир ере гиден адамың эрки өзүнде болмаяр. Хачан гелип-гелмезлик ишиң битерине баглы боляр.

— Башыңы-аягыңы алып өтәгитме. Ишини тизрәк битиржек бол. — Чайы ниреде ичжек? — дийип Язгүл сорады.

— Тамда ичели, өй гаты совук...

Ене-де йылыжак жайда үч адам болуп, ожагың башына өврүлдилер. Ягмыр укудады.

Месавы гүррүнлериң арасында Нәзли сөз ачды.

— Вели кака, гелнеже, эгер яман гөрмесениз, бир зат айтжак.

— Айдыбер, гузым.

— Айдыбер, Нәзли — дийшип, әр-хелей деррев оңа тарап йүзлериңи өвүрдилер, соңра: «Хернә эйгилик болаверсин» диен ма-ныда бири-бирлериңнң йүзлериңне бакдылар.

Нәзли кынлык билен сөзе башлады.

— Ата еринде ата, эне еринде эне болдуңыз. Ылайым-ху-айым элинннз-йүзүннз дерт гөрмесин. Багтыңыз ачык болсуң. Индики сөзүм шу, Вели кака: Мен Сапармырадың арыны алдым. Билип алдым-у, билмәни алдым, гараз алдым. Ол мусулмандыр. Шунун өвезини долмалыдыр. Эгер, Вели кака, Сапармырады гөрәйсеңиз, оңа бизиң өйүмизде шейле бир начар бар, ол сениң көмегине мәтәч. Сенден харай ислейәр дийип айдавери. Ол мени обама барып, аркайын яшар ялы этсин. Шейдип, менем инди багтымдакыны гөрөйин. Маңа берен дузуңыз мүн болуп долап-сын. Тә гөзлериң юмуляңча сизиң ягшылыгыңызы унутмарын.

Сизин багтлы болмагыңыз үчин мыдама худайдан дилег эдерин. Мен бендэнин элинден башга гелжек зат ёк.

Эр-хелей Нэзлинин бу сөзүне гаты гынандылар. Шунун билен бир хатарда-да онун нэме дийжек болянына-да дүшүндилер. Оны саклажак болмага-да хич хили тутарык тапмадылар.

Вели ага онун айдан затларыны Сапармырада етирмэге вада берди.

Вели ага даң билен Дурды уссаның үстүни басмак үчин чайыны ичип болан бадына, голтугына бир чөреги эплэп салып, Көнүргенжин ёлуна дүшди.

Онун айдышы ялы болуп чыкды. Вели гүн доган бадына уссаханада пейда болды. Дурды усса яңы эртир чайыны өнүне алыпды. Габаклары елли, гашлары ала гөзлеринин үстүне сая салып дуран, янаклары этлек, додаклары күти, гытык сакгаллы Дурды усса, Велинин гөзүне озал гаты хырсыз, рехимсиз гөрүн-йәрди. Эмма ол ичери гирип саламлашан бадына, уссада эмеле гелен эгирт улы бир үйтгешиклиги дуйды. Уссаның ички бегенчли дуйгулары онун хырсыз йүзүни нурландырыды. Вели геленине-де, уссаның бу гөрнүшине-де бегенди.

Вели өнүне бир чэйнек чай аландан соң, усса мыхманына йүзленди.

— Хань, Вели, гүррүн берип отур. Обаның ягдайы ничик?

— Усса ага, биз бар затдан хабарсыз галыпдырыс. Пилиң гулагында уклап ятыпдырыс. Сапармырадың галаны аланының саргыны дүшди. Бу — хелей хабары-ха дэлдир-дэ?! Бизин оба-мызың адамлары дүйн йыгнанып, мени сениң яныңа гитмели этдилер. Нэме бар, нэме ёк, хич болмаса усса шоны хабар этсин-дийдилер...

Усса отуран еринден сүйшди-де, Велэ голайлашып, өзүниң агыр элини онун эгинне гойды. Йүзүне йылгырып серетди.

— Иним, сизин кинэңизе дүшүнйэрин. Шунун өзи мениң йүрегимдэки бегенжи ики эссе артдырды. Бу гезекки кинэңиз үчин саг болуң. Адамлара менден, Сапармыратдан көп догайы салам болсун. Хава, Сапармырат агыр гошун билен гелди. Биз оны ашакы обаларың адамлары билен гаты оңат гаршыладык. Догры, ёкаркы обалара, ягны сизин тарапларыңызга хабар этмэге элимиз етмеди, иним. Йөне муны гөвнүңизе алмаң. Гөреш инди башланяр. Сиз энтек герек боларсыңыз. Ене бирсалымдан базар жайында улы үйшмелең болжак. Икимизем шоңа билеже гидерис. Ёкаркы обалаң үйшмелеңи эртир гүнортан башланяр. Инэ, шоңа адамларыңыз элтиң. Ёкаркы Ашыр аганы танаяр-мың?

— Хава. Олам өзүн ялы бир пэхимли яшулы — дийип, Вели донуның чөзүлип уграндыгыны мәлим этди.

— Инэ, шонун обасына, шонун тамының өңүндэки майдан йыгнанмалы.

— Оңа барарыс, усса ага. Йөне, Сапармырат хайсы гулак-дан гөчйэр?

Усса ене йылгырды.

— Ол шол гөчүлмели гулакдан гөчйэр, иним. Хемме эрк-ыг-тыяр гарыбың элине гөчйэр. Шол өңки айданларым-да...

— Онда бу гүррүнлере инди ынаныбермели болупдыр-да? — дийип, Вели хас аныкламакчы болды.

Бу сөз уссаның гөвнүне дегди. Эмма ол билдирмеди.

— Ынанмалымы, ынанмалы дэлми, оңчасыны хэзир гөре-рис. Сапармырадың сөзүне пугта гулак гойсаң, хеммеси ачык-айдың болар.

— Бе-е, ол гөплежекми?

— Бу вагт лалларың дил ачмалы вагты ахыры! Онсоң Сапармырат нэме үчин гөплемесин!

— Худай халаса, онун сөзүни динлэрис — дийип, Вели бегенди. Ене-де:

— Усса ага, сенден бир товакга бар!

— Айдыбер, иним.

— Айтсам усса ага, Сапармырат вагыз эдип боландан соң, онун билен биразажык гүрлөшип болармыка?

— Зерур ишин болса гүрлөшип болар. Ишин гаты зерур-мы?

Вели бирбада нэме дийжегини билмеди. Соңра өзүни дүр-седи.

— Зерур ишими сен битирдин. Галанынам үйшмелеңде дин-лэрис. Йөне оңа бир начарың саргыды бар. Шоны айдайжак-дым. Өз-э гаты зерур саргыт, усса ага.

— Боляр, иним. Йөне, адам көпдүр. Мениң гөркезен ерим-де дур. Беевбар мени тапмасаң-да, онда үйшмелең гутаран ба-дына шу ере гел-де отурыбер. Өзүм Сапармырады шу ере алып гелерин я-да ол башга ере гитсе, шо тайдан бирини сениң ызың-дан иберерин.

— Оңа етеси зат бармы, усса ага! Эден ягшылың худайдан гайтсын! — дийип, Вели миннетдарлык билдирди.

Олар чайларыны ичип болуп, гыссанмач суратда базар жа-йына уградылар.

Гышың өркүжи-де болса гадымы Көнөүргенжин үстүне гүнүң нуры боллук билен дөкүлйәрди. Гүнүң йити найзалары шэхерин даражык көчелерине, жайларына, бейик минараларына, мавзо-лейлерине, үстүне яган гарлары гөтерип билмән башларыны эгип отуран мүн яшлы гүжүмлеринин, гараманларының депеле-ринэ эртекидэки ялы акыла сыгмажак гөзел гөрнүш берипди.

Хова совук-да болса арассады, оны гошавучлап ичибересиң гелйәрди.

Вели бу шәхере голай обада яшайн-да болса, бу ере мыда-ма гелип гидйән-де болса, хениз бу шәхери шу гүнкүси ялы да-баралы, жошгунлы, эсерден ягдайда гөрмәнди. Гиң базар жайына алып барян ознуклы-ирили, гиң, дар көчелерде херекет эдйән адамларын саны-сажагы ёкды. Оларын хеммеси бир уг-ра, базар жайына тарап еңсесинден ителенйән ялы болуп баря-дылар. Булары бу вагт барян угурларындан хич бир гүйч сак-лап билжек дәлди. Шейле-де болса хер көчеде он-он бәш жар-чы:

— Базар жайына, ха-ав!

— Бармадыгың арманлы, ха-а-в!

— Бейик гүн гелди ха-ав!

— Тиз болун, ха-а-ав!

— Гыссанмасаңыз гижә галарсыңыз, ха-ав! — дийип, бокур-дакларына сыгдыгындан гыгырдылар. Оларын сеслери бейик миңараларын башларының тәжине дегип, ене-де ызына гайдя-дылар, гүңләп, шәхерин депесини лерзана гетирйәрдилер.

Жарчыларын сеслери шәхерин хәзирки гөрнүшине бир хили акыла сыгмажак гөтерим берйәрди. Бу сеслериң نتیжесинде шәхер мүн йыллык укудан оянан ялы болуп гөрүнйәрди.

Базар жайына гарры-да, яш-да барялды. Көчә чыкмага ху-кугы болмадык аяллар-да әрлериниң, шеригатың басан бөвет-лерини бөвсүп барялдылар.

Дурды уссаның ызына дүшүп барян Велиниң базар жайына голайлашдыгыча йөремеси барха кынлашярды. Дурды усса чеп эгини өңе тутуп, өзүне ёл ачярды. Мәхелле болса гөйә ерин ашагындан чыкян чешме сувы ялы барха гүйжейәрди, көпел-йәрди, толкун атярды. Йөремек хер демсайын агырлашыпды. Ине, Вели шу ягдайда Дурды уссадан галмажак болуп, оны назардан йитирмежек болуп гөрги барыны гөййәрди. Шейдип икиси мейданы орталадылар.

Вели бу мейдана йыгнанан мәхелләни гөрөнде хопукды. Дем алмага хова етмейән ялы агзыны ачып, гөзлерини гиңелтди. Ичмекли, гара телпекли, донлы, гулакжынлы, яраглы-ярагсыз адамлар бүтин мейданы долдуруп, шемала чала толкун атян деңиз сувы ялы толкунярды. Хемме геллейәрди. Эмма бир сөз хем аңламак мүмкин дәлди. Әхли сес умумы бир гүввүлди дө-редин, ол гүввүлди хем бүтин базар жайының депесини гарасар ялы гуршап алыпды. Атгайтарым мейдана таяк атсаң ере дүш-жек дәлди.

Велини башга бир зат хеммеден бетер гең галдырды. Базар жайының эдил ортасында бәш-он саны араба кесердилип гой-

лупды. Оларын хемме ери гүнүн ягтысына гөзүнн дешип барян гызыл мата билен өртүлипди. Вели муны өз янындан гиже баг-шы динләп отуран адамларын ортасында янян белент ода мең-зетди. Ол хенизе ченли бейле зат гөрмәнди. Шонуң үчин-де бу арабалардан гөзүнн айрып билмейәрди.

Дурды усса гыссанды.

— Вели, сен шу ерде бол. Мен хол, гызыл арабаларын яны-на бармалы. Эгер үйшмелең гутарансоң мени тапмасаң, усса-хана бар-да, маңа гараш...

Дурды усса чеп эгини өңе тутуп, Велиниң жогабына-да га-рашман, арабалара тарап уграды.

Вели хениз-де олардан гөзүнн айрып билмейәрди. Ол бирса-лымдан арабаларын голайына үйшйән яраглы, маузерли, бил-лери, эгинлери терслин-онлын хатарлы адамлары гөрдн. Олар өзара гүрлешип, гүлүшйәрдилер. Әллерини салгашярдылар. Соңра ол адамлар даяв хем-де гөрмегей бириниң ызы билен арабаларын үстүне чыкып башладылар. Ортадакы әхли араба-ларын үсти долды. Вели ол адамларын ичинден дине Дурды уссадан башга хич кими танамайындыгына өрән гынанды.

Даяв хем-де гөрмегей адам ортакы арабаларын бириниң иң гөрнүкли ерини эеледи. Ики элини-де галдырып, базар жайдакы мәхеллә: «Юваш! Гулак асың!» дийип ышарат этди.

Велиниң гапдалындан:

— Ана, Сапармырат!

— Сапармырат дийилйән шол! — диен сеслер эшидилди.

Вели алланичкиси болды. Рухы гөтерилип, гөзлериниң гөре-жи йителишди. Шу вагтын өзүнде Сапармырадың эдил алкы-мына дыкылып, онуң иң кичижик, әхмисез херекетлериниң-де сынласы гелди, агзындан чыкян хер бир сөзи чыкан бадына гар-бап аласы гелди. Бу мүмкин дәлди. Өндәки бөведи бөвсүп геч-мек хәзир хич киме башартжак дәлди. Шонуң үчин-де Вели келлесини йикап хырчыны дишледи.

Сапармырат элини гөтеренден соң мәреке бирден дымды. Адамлар гөз билен гулага өврүлдилер.

Мәрекәниң депесинде Сапармырадың сеси янланды.

— Эзиз юртдашлар! Ага-инилер! Дост-ярлар! Шу гүнден башлап, гадымы түркмен шәхеринде, оңа гарашлы әхли оба-ларда шура хәкимieti беркарар эдилйәр. Шу гүнден башлап, гарып-батраклар өзлериниң долы манылы адам хасапламалы-дырлар. Адам адама эзъет бермели дәлдир. Хемме адам дең-ликде ерли-сувлы болмалыдыр.

Эртириң салкын, арасса ховасында Сапармырадың бу сөз-лерини Вели-де ачык-айдың эшидйәрди.

Сапармырат довам этди.

— Бир адам ерин-сувун көпүсини эеләп отуруп, башга бириниң болса ер-сувсуз, өйсүз-өвзарсыз гезип йөрмегине шура хөкүмети дүйбүнден ёл бержек дәлдир...

Велиниң деми-демине етмейәрди. Сапармырадың тәзе, умыт-арзулардан, гужур-гайратдан долы сөзлери Велиниң беденинде бейик гөтерим дөрөтди. Ол Сапармырады бу адамларга меңземейән, эртекилерде вәсп эдилйән әпет улы, эллери, аяклары ислән ерине етип дуран, муртлары бир гулач адам дийип хыялына азыпды. Төверегиндәкилерге меңзеш, йөне вели даяв Сапармырады гөренинде Вели бир хили гең галжак ялы этди. Эмма Сапармырадың сөзлери Велиниң хыялының үстүни етирдди. Сапармырат белент затлар барада айдялды, шонун билен бир хатарда онун өзи-де барха бейгелип, Велиниң арзувындакы дережесине етип барялды.

Сапармырат:

— Шура хөкүмети ёл бержек дәлдир! — диенде, Вели гапдалындан чыкан:

— Бизем бейле хөкүмете ёл бермерис! — диен богук, гахарлы сесден яңа тистинип гитди. Сес чыкан тарапа ялта серетди. Гара сакгал, долмач йүзли, сары телпекли, силкме ичмекли бир адам гыздырманьң дешиги ялыжак гөзлерини Сапармырада тарап дикипди. Онун йүзи чым-гызыл болупды, бүтин бедени титрейәрди. Шейле диймек билен ол:

— Итиң аягындан сув ичип йөрен... — дийип, Сапармырада эрбет сөкди. Төверегиндәкилерниң бирнәчеси бу адамың болшуна гең галдылар, бирнәчеси оңа гахарлы серетдилер. Бирнәчеси башларыны атып, онун сөгүнжини-де, сөзлерини-де макулладылар, оңа гылав бердилер.

Велиниң хушы башындан учды. Ол илки билен сөзи динлемәге пәсгел берилйәндигине гахарланды. Онсоң Сапармырада сөгүлишине ярылып билмеди. Онда бирбада дөрән дуйгы: яңкы адамың якасындан жүпләп тутуп, дулугына чекеси гелди. Эмма муны көпчүлигиң ичинде услып гөрмеди-де:

— Кимем болсаң бес эт, хав! Яман гаты гидйәрсиң-ле — дийип гыңралды.

— Гаты гидип, экинине дүшер дийип горкярмың? — дийип, богук сес ене-де титрәп сөзледи, хайбат билен Велиниң голайына сүйшүп гелди.

Аңсат гахары гелмейән Вели хум ялы чишди. Мунун үстесине-де богук сес ене эшидилди.

— Ким сен мениң билен агыз деңәр ялы? Хәй, Сапармырадың билен...

Вели яралы ёлбарса дөнди. Ол бар гүйжүни ики элине йыгнап, богук сеслиниң алкымындан ялышды. Тас онун бармакла-

ры яңкы адамың бокурдагындан ики саны дешик дешипди. Онянча әпет бир адам ара дүшүп, Велә гахарланды. Оны адамларьң арасына итерип гойберди-де, бейлекә йүзленди.

— Бай, гөрән билен агыз деңәр йөрерлерми? Сен бирнеме парасатлырак болайсаң болмаярмы? — дийип, гаршылыга ёл гойман, үзүл-кесил маслахат берди.

Бай әпей яшулының сөзүне әхмие бермедик болуп, ярагыны шакырдадып, әйлесине-бейлесине серетди. Гөзлерини чалт-чалт гырпылдадып, пайыш сөгүнди. Онянча төверекден гыгырышдылар. Вели болса бир задың үстүнден бараймакдан әтияч эдип, адамларьң ичине сүмүп гитди.

Сапармырат узак гепледи. Соңабака гиң базар жайы говача базарына өврүлди. Вели төверегине дин салды. Сапармырадың сөзүни макуллаянлар, оңа сөгйәнлер, «хай, бу сөзлер эртеки болаймаса...» дийип башыны яйкаянлар, ички дуйгуларыны сесленип, дашына чыкарянлар, бири-бирлери билен кәйишйәнлер, яка тутушянар-да барды.

Хер ничик-де болса, ене-де бирнәче адам чыкып гепләнден соң, шу ажайып, айдың гыш гүни Көнеүргенче Совет хәкимие-ти беркарар эдилди.

Зәхметкешлерниң векиллериниң илкинжи йыгнагы эртире белленди. Әгирт улы мәхелле базар жайындан чыкып уграды. Хер кимнә әвнүнде көп хили пикир дөрөди...

Вели базар жайындан чыкып, уссанынка угранында онун ягдайы айландырылып гойберленинкә меңзейәрди. Доғры, ол Сапармырадың-да, Шайдаковьң-да сөзлерини башдан-аяк долы динләп билмеди. Оларьң сөзлери я гулагына гелип етмеди, я-да төверекдәкилер вагырдашып долы эшитдирмедилер. Соңам кәбир сөзлерниң маньсына долы дүшүнип билмеди. Йөне вели шол эшиденлери-де, дүшүненлери-де Вели үчин етерликди. Ёлбашчылар гаты кәң, гаты улы затлары вада этдилер. Ерсиз-сувсуз адам болмалы дәл, хемме деңликде яшамалы, адамың гүйжүнден пейдаланмалы дәл... «Әй, нәбилейини-дә» дийип, Вели баршына пикир йөрөтди. «Яңкы ялы харамзада байлар бу затлара боюн болмазлар. Сапармырат шу айданларыны этжек болса, олар онун бурнундан ик ялы ган гетирерлер. Бизи-хә нәме, олар адам хасабында-да гөрмейәрлер. Сапармырат адамларьң өңүнде болмалыларьң хеммеси гарыплардан болмалы диййәр. Олар гарыпларьң агзына соған доғраямы, нәме...» Ине, шейле пикирлер Велиниң йүрегинде умытсызлык дөрөдйәрди. Башга

хили пикирлер хем келлэ телйәрди: «Сапармырат гаты арка-
йин геллейәр. Онун өзүне ынамы гүйчли болмага чемели... Егсам,
мунча адамы жемләп, бейле затлары айтмазды. Әй, өз-ә арка-
сыны гаты гүйчлэ дирәп гелене мензейәр. Галпакларам бар,
менин атлымын ичинде дийди. Жаным, би, галпагы-задам өз
голасты эдип гайдыбердимикә? Онда-ха мунун өңүнде дуруп
билжек болмаз. «Илин гүйжи, силин гүйжи» дийипдирлер. Ха-
ны, гөрели бакалы...» Бу пикирлер болса онун гөвүнде чалажа
умыт хем-де ынам дөрөдйәрдилер.

Велинин гөвнүне бирден галагопрук аралашды: «Мен ене-де
гижэ галан болаймайын? Усса мени тапман йөрөн болайма-
сын?» дийип, хер ерден бир әдимләп, төзөрек-дашына әнетмән
йөрөди.

Вели дүкана геленде уссаны-да, өзүне гарашып отуран ада-
мы-да тапмады. Көрүгин гаршысында аркасыны тама берип
отурды. Гөзлери гапыдады. Бирсалымдан онун өңүне бир сачак
чөрөк билен бир чайнек чай гетирип гойдулар. Велинин бу зат-
лар билен күйн болмады. «Әй, олар бир ере барып, өз ишлери
билен башагай боландырлар. Мен кимин ядына дүшейин? Мен
киме герек? Оларын өз ишлери башларындан аша. Бу вагт
олар мени нәтсинлер...» диен пикирлер онун еңсесинден басып,
манлайыны ере дегрәйжек болярды.

Шейле-де болса ол көп гарашмалы болмалы.

Аякты гарпыз ялы тогалажык бир оглан хашылы дүкана
гирди. Ол янып дуран гөзлерини жайын ичине бир гезек айлап
чыкды-да, башга адам гөрмәнден соң, Велә йүзленди.

— Сен Вели агамы?

— Хава, хава? — дийип, Вели умыт билен чалт жогап бер-
ди.

— Йөр, онда, саңа гарашып отырлар. Усса ага саңа деррев
гелсин дийди...

— Ине, турдум оглум — дийип, Вели гоп берлен ялы шол
демде аяк үстүне галды.

Ене-де:

— Оглум, олар ниреле? — дийип, бегенч билен сорады.

Олар гапыдан чыкып баряркалар оглан жогап берди.

— Хожабек аганынкыда. Инди онун өйүне аркайын бары-
бермели...

Велинин өзи ерден йөрәп барян-да болса, гөвни гуш болуп
учярды. Эмма ожагаз оглан:

— Ынха, шу өй, — диенде, Велинин суссы басылды. Шейле
улы гошунун өңүне дүшүп гелен, тәзе бир дөврүн ачылышы ба-
рада сансыз мәрекәнин өңүне чыкып хабар берен, галыберсе-де,
Хорезмде дабарасы даг ашан Сапармырадын отуран жайына

гирип, онун өңүнде пейда болмак бүтин өмрүне депесинден ба-
сылып гелнен гарып адамын пикириче өрән агыр ишди. Ол бир-
ден сакланды-да, донуны какышдырды, гушагыны чекди, телпе-
гини чыкарып, силкишдирип тәзеден гейди. Умуман өзүн рас-
лады. Шундан соңра-да гапа тарап йөрәбермекдән әтиях эдйән
ялы сәгинип дурды.

— Йөр ахыры, Вели ага — дийип, чаганын йүзленмеги Ве-
лә тәзеден гүйч берен ялы болды, огланын ызына дүшүп, гапы-
дан гирди.

Дурды усса саглык-аманлык сорашыландан соң, Вели, онун
обасынын адамы бары Сапармырада, Шайдакова, порсы-
лы Игдирбая, Ашыр ага, Атамырат Жапакова, Досмет экә,
Хожабек Айымбетова хем-де жайын ичиндәки бейлеки адамы-
ра гысгача гүррүн берди. Бу гүррүн вагтында Вели жайдакы-
лары гөз астындан еке-екеден сынлайрды. Утанярды, Дерле-
йәрди.

Сапармырат деррев онун яглайына дүшүнди. Оны гүррүне
гошуп гойбермеги йүрегине дүвди:

— Ханы, Вели, гүрләп отур. Базар жайында болдумы?

— Болдум, Сапармырат ага! — дийип, Вели манлайынын де-
рини телпеги билен сүпүрди.

— Айдылан сөзлери-де эшитдинми?

Вели гөвүсинден гелди:

— Сапармырат ага, көпүсини-хә эшитдим. Көпүсини-де
эшидип билмедим. Менин дуран ерим бижайрак болды. Вагыр-
ды этдилер.

Сапармырат улудан гүлди.

— Вах, Вели, вагырды дине сенин дуран еринде болмады.
Мен хем сөзлейәрдим, хемем адамы сынлайрдым. Сенин айд-
ян затларын базар жайынын хемме еринде-де болды. Муна гең
галма, Вели. Байлар ансат боюн болмазлар. Олар бизин билен
ахыркы демлерине ченли сөвешерлер. Биз шуны хич вагт ятдан
чыкармалы дәлдирис. Биз гаты хүшгәр болмалыдырыс. Элимизе
илен багты берк горамалыдырыс.

Вели өз янындан: «Бу-ха бир тапдыргысыз адам экен. Худай
хернә мунун өмрүн узак этсин» дийип, дилег этди.

Сапармырат ене-де сораг берди.

— Сизин обаларыңыз нәхили? Адамлар хайсы тарапа йык-
гын эдйәрлер?

Вели гүррүн өз обасына геленден соң, катдыны дикледи.

— Сапармырат ага, хернә Дурды уссанын өмри узак бол-
сун, ол бизин башымызы бирикдирди. Вагтал-вагтал барып, би-
зе көп затларын гүррүнини берип дурды. Ине, йүзи дийип айт-
дыгым дәл, гаты зор адам экен...

Сапармырат уссанын йүзүне середип гүлди.
— Усса, Велинің сөзүне гулак саярмын? Дүйн дәлмиди ахыры, сениң Хекминн оглы Мустафагулыдан хақыны алып билмән мүззерип йөрениң?! Сен эйям ниреден зор болуп етиш-дин?!.

— Хэй, оларам бир гүн экен-ов! — диенде, Дурды уссаның хырсыз йүзүнде йылгырыш алааматлары пейда болды.

Шайдаков дүшүнмеди. Бейлекилер хем:

— Нәме?

— Нәме? — дийип Сапармырада йүзлендилер.

Сапармырат эдиپ отуран гүррүңини гоюп, Мустафагулыдан уссаның хақыны алып бершиниң гүррүңини берди. Жайың ичинде дөрән гүлки көп вагта чекди.

Бу затларың хеммеси Велә әгирт улы тәсир этди. Ол гүррү-не нәхили гошуланыны, бу отуранларың арасына дуйдансыз ги-рип гиденни дуйман галды.

— Диймек онда, Вели, сизиң обаларынызың адамларының арасында бизиң тарапдарларымыз хем бар-ов?

— Кән, кән, Сапармырат ага. Бизиң адамларымыз хич вагт сениң өңүнде ики геплемезлер... Мыдама сениң айданың билен боларлар.

«Шу вагт, ери геленде Нәзлиниң гүррүңини-де эдәйсемми-кәм?» диен пикир гелди. Эмма Вели бу пикири деррев башын-дан ковды: «Шу вагтам хелейиң гүррүңи болармы? Соң бир ери геленде айдар йөрерин-дә...»

Сонра Вели сөзүни довам этди:

— Сениң гошун йыгып бәри гайдандыгың сарсгыны гелип етенде, обаның байлары гүнде бир ере үйшүп башладылар. Хә-зирден билип гой, оларың өззайы бозук.

— Билйәрин, Вели, билйәрин. Шонуң үчинем хүшгәр болуң. Әхли кынчлыктар бизиң өңүмиздедир. Биз әнтектәр гижәмизи гүндиз эдип гөрешмели боларыс.

Вели ене-де сөз гезегини алды.

— Бизем олардан кем галамзок. Олар бир өе йыгнансалар биз атыз-чиллерде-де жемлениберйәрис. Бизем, гарыбам бол-сак, өзүмизи олардан кем гөрөмзок.

— Берекелла, Вели! — дийип, Сапармырат ак йүрекден хо-шаллык билдирди. — Берекелла! Шу пикирде болуң. Шейдип, эл-эле берип гөрөшсек, биз якын вагтларда байлар-а бейле-де дурсун, гарыплыгы-да, гаранкылыгы-да енерис. Сениң ялы, ме-селәниң дүйбүне дүшүнйән адамлар билен ишлемек ансат бол-яр, Вели...

Вели гөк чайы аркайын овертлап:

— Әй, түвелеме, Дурды усса окадыбильди-ле — дийип, гиң гөврүмлилик билен жогап берди.

Нахар чекильәнчә Сапармырат билен Вели жайдакыларың эдйән гүррүңлерине гошулман, көп вагтлап өзара гүррүңлешди-лер. Нахар ийлип болнандан соң, әртире чагырылан ики йыг-нагың хайсына кимиң ёлбашчылык әтмелнидиги белленди. Көне-үргенчде гечжек йыгнагы Шайдаков, Дурды усса, Хожабек Айымбетов, Досмет эке дагы гечирмели болды. Екаркы обала-рың дайханларының Ашыр аганың тамының төверегинде гечи-рилмели улы йыгмагына Сапармырат, Атамырат Жапаков, Иг-дирбай, Ашыр ага дагы гитмели эдилди. Бу гүнки эдилмели иш-лери-де белләнлеринден соң, хер ким гыссаглы суратда гара-шып дуран зерур ишлерини бержай әтмек үчин туруп уграды-лар.

Вели шу аралыкта Сапармырадың голайына гелип:

— Яшулы, кичижик гүррүңим бар, биразажык аяк чекип билмезмиң? — дийди.

Сапармырат уграмакчы болуп, ок-ярагыны дакынып, макәм ыкжамланыпды.

— Ханы, айдыбер, Вели.

— Бәррәжик гел — дийип, Вели оны бер чете чекди.

Икичәк галанларындан соң, Вели кынлык билен гүррүңе башлады.

— Сапармырат ага, бизиң өйүмизде кән вагтдан бәри бир начар яшаяр. Онун аңырсы-ха бедиркентлимиш. Ол шол ганхор Атамырат готурын аялы болмалымыш. Атамырат готурың се-ниң өйүне ган чайкап гайданыны билен бадына ол аял Атамы-рады захерләп өлдүрипдир. Сонра Ысмамыт ата гачып атып-дыр. Биз хем оны шол ерден алып гайтдык. Шондан бәри бизде болуп йөр. Дүйн мениң бу ере гайтжагымы эшидип, сени бир гөр дийди. Маңа обама доланып бармага көмек әтсин дийди. Он-сонам...

— Дур, дур, Вели...

Вели ере бакып, элинде чөп ойнап, гүрләп отырды. Ол Са-пармырадың үйтгешен сесини эшиден бадына оңа тарап бак-ды. Сапармырады реңки агаран, гөзлери гызаран, гөвреси тит-рәп дуран ягдайда гөрөнде Велинің инжиклери сандырап гитди. «Болмасы бир зат айдайдыммыкам?» дийип, онуң хушы башындан учды.

— Сапармырат ага? — дийип, сәгинди. Нәме дийжегини бил-мән дурды.

Сапармырат хырчыны дишләп, мертлик билен өзүне әелик этди. Эмма бу мертлик оңа өрән агыр дүшди.

Онун:

— Айдыбер, онсон?.. — диймәге зордан дили өврүлди.
Халы перишан болан Вели нәме эди, нәме гойжагыны бил-
меди. Тәзеден гүррүне башламагын тәрини тапмады.

Сапармырат өзүнә ят болан сес билән ене-де оны гыссады.

— Хава, хава, онсон?..

— Онсоны шол, Сапармырат ага, шол начара бир көмек
эдасан... «Ягышылык эт-де дәрә ат, балык билер, балык билмесе
халык билер» дийлиндир. Берекет тап, агам, бир бичәрәнин
мөхүмини битир, согап газанарсың.

— Оны ниредә, хачан гөрмек болар?

— Сапармырат ага, эртир Ашыр аганыңкыда вагыз эди
болансон бизе бир гел. Бизнәм бир дөвүм чөрегимизи ийип,
бир кәсе чайымызы ич. Ине, шонда ол начары гөрерсин. Эгер
менин бу сөзүми макул гөрмесен, оны-да айт. Нирә элт дийсен
элтейин.

Сапармырат өзүни хас раслапды.

— Боляр, Вели. Онда сен гайдыбер. Эртир, саглык болса,
гөршерис.

— Берекет тап, Сапармырат ага.

Эдил шу вагт уллакан ак эшек мүнән кичижик бир гарры
адам бу икисиниң алкымына гелип сакланды. Вели-де, Сапар-
мырат-да оны көчедә эшек мүнүп йөрән бир огланмыка өйтдү-
ләр. Эмма онун гечи сакгалына гөзи дүшәннен Сапармырадың
йүреги жигләп гитди. Гөзлери гинден ачылды. Онянча эшегин
үстүндәки кичижик адам:

— Худая мүн-де бир шүкүр! Сени-де гөрмек бар экен-ов! —
дийип, гөзлериниң окарасыны долдурып, юкажык додакларыны
титретди.

Сапармырат гужак ачып она топулды. Салай экәни чаганы
атдан дүшүрән ялы эди, эшегин үстүнден гарбап алды-да, баг-
рына басды. Олар мәхирлерини бири-бирине сиңдирип, узак
вагтлап айрылып билмән дурдулар. Айрылышанларындан соң
хем саглык-саламатлык сорашмак узага чекди. Вели бу гөрнү-
ши дашдан гөрүп сынламак билән нәхили нетиже чыкаржагыны
билмеди. Инди оларың сөзүни үнс билән динләп башлады.

— Ханы, Ефим дагы гургунмы? Олар бизе гарашярлармы,
Салай эке? — дийип, көп вагтлап гөрмән-гөрмән хоссарыны гө-
рән чага ялы болуп, Сапармырат Салай экәниң йүзүндән гөзү-
ни айрып билмән, йылгырып сорады.

— Хемме гургун. Хемме көп салам айтды. Ефим Ашыр ага-
ның обасында галды. Ол шол обада сана гарашжак дийди.
Эйһәм адамлары дашына жемләп, сени гаршыламага тайярлык
гөрйәр.

Сапармырат:

— Аперин! — дийип, гуванч билән якасыны тутды — эйһәм
геләйдими?

— Дийһәниң нәме, Сапармырат! Ол Дашховузда отуран
ериндән сениң басың эдимлерини сынлап отыр ахырын. Хачан,
нирә гелмелидигини, гелендигини биллип отыр.

— Хә-эй, Салай эке. Салай эке, онункы хемме зады билди
бар... — дийип, Сапармырат гечән гүнлери бегенчли ятлап, жак-
тылдап гүлди.

— Сапармырат, мен сениң хәзир нәхили ягдайдадыгыны
билемок. йөне саңа бир хақыкаты етирмекчи болуп гелдим.
Халк саңа гарашяр. Бүтин ер аяга галды. Күлли Хорезминде
улулы-кичили чакнышыкларың болмаян гүн-де, сагады-да ёк.
Көне япларың, женелликлериң ичи атлы-яраглы адамлардан
долы. Батраklar, гүнлүкчилер байлар билән агызлары аларса,
байың өйүндән ат-ярагыны бесләп, женеле я-да яп араларына
сүмүп гидйәрләр, олар онсон сениң ёлуңа гөз дикип отырлар.
Улы байлардан бириңчесиниң мүлклерини отладылар. Халкың,
илин ягдайы шейле. Гараз, ожаkдакы одун гурады, оңа динә
күкүрт чакаймалы болды. Бу гүнләр Ефими гөрсен танамарсың.
Ол эдил йылдырым ялы хер ерин депесинде бир гөрнәййәр. Гу-
раманың адамлары өз шахсы дурмушларыны, дынч алмагы,
уқыны терк этдиләр. Оларың машгаласының одун-сувуны үпжүн
этмәге азындан элли-алтмыш адам герек. Эмма Дашховузда
болан вагтларым бу ишнң хөтдесиндән динә өзүм гелйәрин.
Менәм бу гүнләр шейле ишлемели ахырын... Башга ишинизе-хә
гатышмаярын...

Сапармырат гуванч билән йылгырып, Салай экәниң эгнине
какды.

— Берекелла, Салай эке. Гайрат эди ишле! Тиз вагтда
хеммеси дүзелер.

Салай эке-де өз гезегинде йылгырды.

— Хм... Ишлемәнәм бир гөр, Ефимин элине дүшениндән соң
ишлемән болярмы! Өз-өзүн ише нәхили гиришениңи дуйман
галярсың, ахырын.

— Вах, оны танаян-ла — дийип, Сапармырат айтды. — Ха-
ны, олар нәхили?

— Касым шу ерде, Эмингалада. Акжагүл Дашховузон обала-
рында иш гечирйәр. Мениң өзүм оны гүндогар обаларың бири-
не элтип, иң оңат өе табшырып гайтдым. Онун ызы мыдама
адамлы. Этнәч әдер ялы зат ёк.

Сапармырат Салай экәниң Акжагүл барада берйән сада,
аталык аладасындан долы гүррүниңи динләп дуршуна яшула
болан миннетдарлыгыны ичине сыгдырып билмежек болды.
Шонун үчин-де ол бозулмакдан горкуп, гүррүни башга яна
совды.

— Касым Эмингалада нәме эдйәр?
— Онуң Эмингалада нәме эдйәндигини сениң өзүң билмели ахыры. Дурды батрагың өзүни, атлыларыны сениң яныңа ким иберди? Элбетде, Касым иберди. Онсоңам, дүйи-өнңинки алнан мағлумата гөрә, Эмингалада улы гүйч топланярмыш. Бу вагт Эмингалада адамымыз болмаса, болмаз ахыры.

Сапармырат:

— Хак гүррүң! — диймекден башга сөз тапмады.

Ол бир четде ген галып середип дуран Велиниң Салай эке билен танышдырандан соң, Вели обасына уграды. Вели атланып дурка:

— Сапармырат ага, бу яшулынам эртир алып бар — дийип, хайыш этди.

Сапармырат Салай экәни гуванч билен сынлап, Велә:

— Өзи бараймаса, оны алып барып болмаз, Вели. Бу яшулы bize гөрә белендрәкдир — дийип, жогап берди.

9

Ашыр аганың, обасында гечирilen йыгнак-митинги өзүниң белент дабарасы билен хич зада денәр ялы болмады. Оңа Көнеүргенжиң гүнбатар обаларының, Порсының, Иыланлының, Акдепәниң узак, якын обаларының адамлары сил ялы акып гелди. Яп-чиллерин, жеңгел-токайларын араларында огрын-догрын гезип йөрөн «гачгаклар» хем, «гүнәлилер» хем хич кимден горкман, йүзлерини гөни шу тарапа тутуп, батырлык билен гелдилер. Бу ере геленлерин бу топарының көпүси, биринжиден, нәмәниң-нәмедигине гөз етирмек үчин гелен болсалар, икинжиден, олар эден ишлери эртеке өврүлен Сапармырады гөрмек үчин, дашракдан болса-да оңа бир назар салмак үчин гелипдилер. Оңдан маслахат алмак үчин, мундан бейләк нәме этмелидигини онуң агзындан эшитмек үчин гелипдилер.

Геленлерин бейлеки улы топарының-да өнлеринде гоян максады шу ёкардакылардан ыбаратды. Олар Сапармырат, онуң гетирен азатлыгы барада көп эшидипдилер. Дашховуз, Порсы, Иыланлы гурамаларының векиллериниң айдан сөзлерини иш йүзүнде барлап гөрмек, бу сөзлерин нәхили дережеде дүйплүдигини аныкламак ислейәрдилер. Элбетде, геленлерин арасында салгыма ковалашып геленлер, белли бир максада хызмат этмейәнлер хем барды.

Митинг-йыгнак гүн агандан соң башлады. Илкибада өрән оңат хем-де Сапармырадың пикир эдиши ялы гечип уграды. Эмма Сапармырат сөзүни орталаберенде улы нәсазлык йүзе чыкды. Бир четде дуран байларын топарындан бириси Сапар-

мырады түпеңледди. Ок онуң чеп эгнини ялап гечди. Төверек дашлакы адамларын улы топары ок атылан тарапа ыңды. Улы басгы дөрсди.

Ягдайын өрән агырлашандыгыны аңан Атамырат Жапаков, Ашыр ага дагы мәрекәниң ичине, говга дөрән ере ылгадылар. Порсылы Игдирбай янына алып гелен доган-гарындашлары, дост-ярлары билен Сапармырадың дашына халкалайын айлан-дылар. Гыкылык-говга ятышандан соң, Сапармырат, гөйә хич зат болмадык ялы, сөзүни довам этдирди.

Муна гарамаздан йыгнак башланышы ялы улы гөтерим билен гутарды. Халк голтугындан гоп берлен ялы улы жошгун билен даргады.

Сапармырады түпеңләни тутдулар. Онуң топарындакы байларын хеммеси башларыны бозман, йүзлерини гараңка тутуп, Эмингала тарап сүрдүлер.

Сапармырат янының атлылары билен Велиниңкә гелип дүшенден соң, өзүниң говгалы дүйнәниң ичинде гезип йөрөндигине гөз етирди. Ол узаклы гүн иш билен, бейик башлангыч билен мешгулландыгы үчин, хемме зады ядындан чыкарыпды. Эдйән ишинден алян леззетиниң нетижесинде өзүни, едигат гөгүң үстүнде дийип хасаплаярды.

Велиниң жайының өңүнде тутлан тутум улуды: эдил худай-ёлы берилән ялы бирнәче газан атарылыпды. Йигирми-отуза голай адам мыханларын гелерине гарашып, ол-бу ишлер билен мешгулланышып йөрдүлер. Бәш-алты аял хованың совукдыгына гараман, гамак ялы билеклерини чермәп, оңакларын башына, тамың өңүне гөрк берип ишлейәрдилер.

Велини танар ялы дәлди. Ол от билен гирип, сув билен чыкярды. Мыхмансөер түркмен обаларының яшайжылары өйлерине адам гелсе, өзлерине улы дереже хасаплаярлар. Сапармырадың гелмеги болса диңе Вели үчин дәл, эйсем онуң обасы үчин-де адатдан дашары бир вака болды.

Нәзли Сапармырадың гелжекдигини дүйн эшидипди. Шондан бәри онуң йүреги капаса дүшен гушуң йүреги ялы болуп тарсылдаярды. Вагтал-вагтал онуң эллери, аяклары-да титрейәрди. Ол хем горкярды, хем утанярды, хем-де нәмәлим бир ягдай дүшүп, өзүни раслап билмейәрди. Пикирини белли бир зада жемләп, белли бир задың үстүнде дуруп билмейәрди. «Мен шейле улы адамы азара гоайдым-ов... Ол мениң үчин гелйәндир. Өз аялының хем оглуның ганыны аландыгымы эшидип, маңа таңрыялкасын айтмага гелйәндир. Мен бейле хормата мынасыпмы нәме? Элбетде, мынасып дәл. Мен ол ганхорын кими өлдүрөндигини анык билмәндим ахыры. Йөне онуң донунда доңуп галан адам ганлары эрәнден соң, шоны гөренимден соң,

мения гахар-газабам гайнапды. Мен алганларын киминкидигин билмейардим. Мен оларын адам ганыдыгыны танадым. Мен шол вагт нобелли бир гүнәсизин нәхак ганыны алдым. Ол га-нын эесинин гүнәсизлигини мен билйардим. Себәби Жүнейит ха-нам, Атамырат готурам диге гүнәсизлери өлдүрйәрдилер. Менин бу хақыката гөзүм етйәрди. Эй, худай, Сапармырадың йүрегине рехим сал. Гой, ол мени өз илиме етирсин. Ол ерде аркайын яшар ялы этсин. Мен өлйәнчәм оңа алкыш эдерин...»

Шу пикирлер бугдай атызына гонуп, ене-де учуп йөрен гуш сүрүлери ялы болуп, дүйнден бәри башдан чыкмаярды.

Сапармырат тамын өңүндәкилер билен еке-еке гөршүп чык-ды, саглык-аманлык сорашды. Адамларын башы асмана етди. Олар өзлеринин йүз кешплери, әхли херекетлери билен Сапар-мырада, онун өз обаларына гелмегине болан гувачларыны бил-дирирдилер. Элбетде, халкын бу гөтерими Сапармырада хем барып етди. Онун узаклы гүшүн вакаларынын нетижесинде эме-ле гелен ядавлыгы эл билен айрылып ташланан ялы болды. Са-пармырат гөз астындан аяллара тарап середйәрди. Онун дүйн-ден бәри пикиринин көпүсини ыгтыярына алаң аялы тизрәк гө-ресин, оңа битирен иши үчин ак йүрекден саг бол айдасы гелйәр-ди.

Дүйн Белиден бу хабары эшиденден соң, Сапармырадың бүтнәлейин ынжалыгы гачыпды. Онун йүреги гүрсүлдәп уряр-ды. Оглунын, аялынын, какасынын образлары еке-еке гөз өңүн-ден гечйәрди. Оларын кәбир болушлары, айры-айры херекетле-ри, дийән сөзлери, эдйән ишлери Сапармырадың окарасы до-луп дуран немли гөзлеринин өңүнде өңкүлери ялы жанланярды. Гүйчли, хыжувлы йүреги говруп гысарды, берк гөврәни титред-йәрди.

Соңра Атамырат готурдан өзүнин ганыны алып берен начар барадакы пикир өңе чыкярды. Яш аял булудын ичинден чыкан гүн иазы болуп, әхли затлары икинжи орна гечирерди, өзи болса Сапармырада, онун ой-пикирлеринин бүтнәлейин өзүне табын эдйәрди. Сапармырат Нәзлинин хениз гөрмәнди. Танамаярды. Шонун үчин-де Нәзлә диге миннетдарлыкдан башга онда хич хили пикир өңды.

Мыхманлар үчин тайынланан жая гирдилер. Чай-чөрек гел-ди. Өзара гүррүн башланды. Велинин обадашлары өз ягдайлары, гүн-гүзеранлары барада хөвес билен, ачык йүрек билен Сапар-мырада гүррүн берйәрдилер, Вели, ене-де үч-дөрт адам гирип-чыкып хызмат эдйәрдилер.

Гүррүн гызышды. Сапармырат гарагалпак халкынын етен багты барада, хайсы миллетдендигине гараман, сап йүрекли адамларын хеммесинин бир доган болуп, денсизлиге гаршы

рехимсиз гөреше чыкандыклары барада дайханлара гүррүн бер-ди. Шу аралыкда эли чәйнекли ичери гирен Вели:

— Сапармырат ага, сен бәри чыкып гитмәсен болжак дәл. Зерур иш чыкды — дийип, бейлекилерин йүзүне мүйили ялы серетмек билен хайыш этди.

Сапармырат еңиллик билен еринден турды-да, төверегиндә-килере йүзленди.

— Мен деррев гелерин.

Гапа тарап йөреди.

Башим билен Аман хем ярагларыны алып, онун ызындан уг-рабердилер. Вели олар:

— Инилерим, сиз отурыберин. Сапармырат ага гара өе бар-малы. Лич затдан әтият этмән — дийди. Сапармырат Велинин сөзүнн макулландан соң, ики йигит ерлерине гечип отурдылар. Ол Вели билен даш чыкды.

Онун гапдалына баранда Вели:

— Сапармырат ага, шол дүйнәки гүррүнин берен начарым шу өйде. Онун халындан хабар алмасаң болжак дәл — дийип, өзи Сапармырадың өңүне дүшүп, өйүн гапы килиминин бир та-рапа чекди.

Өйүн төрүндәки халынын үстүнде отуран Нәзлинин гапы жыгылдап ачылан бадына, бедени бүтнәлейин говшап гитди. Бу вагт диге онун уллакан, ала, овадан гөзлери гапа тарап ча-лажа херекет этди. Били хем эгнн терсин-онлын хатарлары, маузери дызынын янларында гөрүнйән әлет адам гызыл от бо-луп гапыдан гиренде Нәзлинин зәхреси ярылара гелди. Ол бир-бада эден ишинден, ягны бу душумыгы гурамагына өкүнәп ялы болды. Эмма инди гичди. Инди ыза гайтмак мүмкин дәлди. Шу хақыкаты аңламагы-да оны өзүне гетирди. Батырланан ялы болды. Ичери ишике нәме этжегини, гүррүнн нәхили башла-жагыны, төрдә тәжихөраз ялы болуп ловурдап отуран яш гелне нәхили сөзләр билен йүзленжегини билмән, ики элини быкыны-на уруп дуран адамы. Нәзли башдан-аяк сындап чыкды-да, оту-ран еринден туруп, оңа эдеп билен яшмак астындан салам берди.

Гелин шу херекети-де Сапармырадың дилини ачды.

— Гургунмысың, кейгим. Саглык-аманлыкмыдыр? — дийип, Сапармырат ожагың гүнбатар четинде чоммалып отурды.

Нәзли ене-де яшмак астындан пышырдап жогап берди.

— Кейгим, гысырма. Яшынанам болма. Менем эдил сенин өзүн ялы ер уруп, ерде галаның бири. Вели сениң барада ма-на гүррүн берди. Эден ягшылыгың худайдан гайтсын. Сен Ата-мырат готуры өлдүрмек билен көп бендәнин, дири галмагына себәп болупсын. Мениң барамда эден ягшылыгың хич вагт ме-

ниң ядымдан чыкмаз. Мен сениң бу хызматың ашагындан чык-
мага чалшарын.

Сапармырадың голтугындакы бир тай көвүш билен чага
пөкгүсү гымылдап гиден ялы болды. Сапармырат тисгинди.
Өзүни расламак максады билен ожагың башындакы этишгири
алды-да, янман галан агачлары көзүң үстүне йыгнап башлады.
Сесинин титремегинден горкуп дерреву дымды.

Ады диллерин дессаны болап, эдермен, батыр адамының
шейле садалык билен сөз башламагы Нэзлини гең галдырды.
Ол илкибада гулакларына-да, гөзлерине-де ынанмады. Бу оту-
ран башга биридик, бу сөзлери айдян хем Сапармырат дәлдир
диен пикир келлесине гелди. Эмма онуң: «Эден ягшылыгың хич
вагт мениң ядымдан чыкмаз» диймеги икиржинлемәге ёл гой-
маярды. Нэзли гөз астындан Сапармырады сынламагыны до-
вам этди. Сачы, сакгалы чаларан, эмма йүзүне серетсең, хениз
яш гөрүнийән даяв адам хениз хем оны гең галдырмагыны до-
вам этдирйәрди.

Сапармырат өзүни раслады. Гөйә Нэзлиниң эдйән пикирле-
рини билип отуран ялы:

— Жүнейит ханам, Атамырат готурам — дийип ювдунды-
да, сонра чалажа үсгүренден соң довам этди. — Мениң билими
нки бүкдүлер. Сач-сакгалымы агартдылар. Зыяны ёк, болжак
нишир. Болжак ише чәре болмаз. Олар мениң билен әр ялы ба-
ша-баш сөвешип билмедилер. Эжизлик этдилер. Оларың эдиши
намартчылык боляр. Хава-да, оларың элинден, дилинден, сүте-
минден зулум чекен бир икимиз дәл. Олардан яна күлли түрк-
мен энрейәр. Оларың бири сениң элинден алмытыны алан болса,
бейтекиси халкың газабына дучар болуп башлады. Ол хем ал-
мытыны алар... Онуңам гүни санаглыжадыр.

Арадан аз салым гечип-гечмәнкә Сапармырадың бу садалы-
гы Нэзлини бүтинлейин есир этди. Сапармырадың өзүни өзи
билен, ягны Нэзли билен денәп гүрлейши, өзүне, ягны Нэзлә
хәрмат билен йүзлениши яш гелнин башыны асманга етирди.
Сәхел вагтың ичинде гелин яшмагыны ташлады. Сапармырады
иң якын хоссары дийип хасаплады.

Нэзли толгунмак билен:

— Худай сизин өмрүңизи узак этсин, Сапармырат ага...
Эл-йүзүңиз дерт гөрмесин... Ил ичинде сизе алкыш этмейән ёк! —
диенини дуйман галды. Бу сөзи диенинден, шейле улы адамың
янында яшмагыны ташланындан утандымы, нәтдим, гараз
Нэзлиниң йүзи көз ялы болуп гызарды. Гелин ыңжалыкдан гач-
ды. Онуң толгунмагы гүйжеди.

Нәхилидик бир дуйгы билен Сапармырат Нэзлиниң халы-
ның перишандыгыны анды. Ол яш гелни голдамак хем-де онуң

гөврүмини гич тутмагыны тәзеден яшынмазлыгыны газанмак
максады билен шейле дийди.

— Худай хеммәниңем ишини ровач этсин, кейгим. Сен хич
зады гайгы этме. Хеммеси дүзелер. Сениң яш башың бар. Сизин
неслиңизе ажайып гүнлер гарашяр. Эмма велин ол гүнлер аң-
сатлык билен гелмез. Гөрешем болар, ганам дөкүлер. Йөне велин
бир зады анык бил, биз ыза чекилмерис. Биз Жүнейит ханы, әкли
ханлары хем байлары ер билен егсан эдерис. Болмаса олар би-
зи ёк эдерлер. Халк көпчүлиги бизин тарапымызда. Ханларың
сүтеми адамларың этинден өтүп, сүңкүне етди. Сенем эне-ата-
на говшарсын. Гөвүн матлабыңа етерсин. Сен Сапармырат ага
келлесиниң гызгынына агзына геленини айдып отыр дийип,
пикир этме. Мен бу затларың аңырсына гөз етирдим. Мен Даш-
кентде болуп, өрән улы адамлар билен гүрлешип гелдим. Йүз-
лейрәгем болса, олардан нәмәниң-нәмедигини өвренип гелдим.
Галыберсе-де мениң Шайдаков, Ефимов диен ики саны жан
ялы доганым бар. Олар хачан нәме болжагыны билйән адам-
лар. Олар bize денлик, азатлык бермек үчин ховлугярлар. Өзү-
мизден бетер жан чекйәрлер. Оларың ыхласлары мырат болар.

Нэзли Сапармыратдан гөзүни айрып билмән отурышына:

— Мен хачан Бедиркенде етеркәм? Ят илде йүрегим яры-
лып баряр — дийип сорады.

Сапармырат гелнин ыхласлы сораг бершине, утанжы бир яна
атандыгына бегенди.

— Кейгим, биз ол йыртыжыны дине яраладык. Ол хәзир
өзүни өз сүренине атды. Оны ол ерден гозгамак аңсат дүшмез.
Ол ахыркы демине ченли сөвешер. Оны еңмек үчин bize бирнә-
че вагт герек болар. Ине, шонуң үчин-де сен әнтең бу ерде бол-
малы боларсың. Гысырма. «Йүзүсини гөтерен эллисини голту-
гына алып гидипдик» диййәрлер. Шунча отурыпсын. Ене бир-
азрак чыдаш, Вели говы адам. Мен она ене-де табшыраын.
Тә ызындан адам гелйәнчә Вели сениң үстүнден гуш учурмаз.

Аялың гүйжи ики гөзүне етйәр. Нэзли аглады. Сапармырат
бозулды. Ол шу өе гирели бәри биринжи гезек Нэзлиниң йүзү-
не чинерилип серетди. «Әлхепус, не гөзел машгала экен!» ди-
йип, гөйә гөзлери гамашан ялы назарыны дерреву ызына чекди.

— Аглама, кейгим. Мерт бол.

Сапармырат ере бакып отурышына Нэзлиниң йүзүне тәзеден
гарамага өзүнде гүйч тапмады. Назарыны ожагың башына, бир
нокада дикип, яңыжа гөрән акылыны хайран эдижи овадан йү-
зүни, гызың уллакан немли гөзлерини гөзүниң өңүнде жанлан-
дырып башлады. Нэзлиниң йүзи Сапармырадың гөзлериниң
өңүнде шейле бир жанланды вели, гөйә Нэзли ожагың башында
оңа середип отуран ялыды. Сапармырат тисгинип гитди. «Әлхе-

пүс, не гөзөл машгала экен!» диең пикир ене-де пейда болды. Шобада-да ол бу пикирин эдил шу вагт ене-де пейда болшуна гөң галды. Сапармырат голтугына элинин етирди. Бир тай көвүш билең чага пөкгүсү онун элинин дегмеги билең ене-де гымылдап гитди. Сапармырат хыялында бу ики гымматбаха зада йүзлөңди: «Гөң гөрмөн, бу гелин сизин келленизи кесен Атамырат готуры өлдүрөн гелин. Бу сизин арынызы алаң гелин. Бу гелин сизин хем, менин хем ягшы гөрмели адамымыздыр...»

Сапармырат өз болшундан гөркды.

Онун ягдайы гөркмазча хем дэлди. Ожагың башында, назарыны дикип отуран еринден Нэзлинин йүзи гөрүнйәрди. Дурдымырадың пөкгүсү, Нэзигиң бир тай көвүш голтукда жанланыпдылар. Нэзли болса өзи барада Сапармырады пикир этмөгө межбур эдил уграды. Сапармырадың мундан артык отурса өзүне эрк эдил билжекдигине ынамы гачды. Шонун үчин-де ол:

— Кейгим, хава, азажык гайрат эт. Бедиркенди халас эден бадымыза какаңы ызындан иберерин — дийип, айгытлы херекетлер билең еринден турды-да, гапа тарап уграды. «Не гөзөл машгала экен» диең пикир ховла чыкандан соң хем онун хыялына гелди. Йүреги гүрсүлдөп уруп башлады.

Сапармырадың чыкып гитмеги Нэзлинин йүрегини сарсдырды. Өйүң ичи бошап галаң ялы болды. Яш аял гөйө Сапармырадың, ол әпет хем-де сада адамың ызындан көвүп етмек ислейән ялы болуп, отуран еринден пасырдап галды. Гапа тарап бир-ки эдим әтледи. Сакланды. Бу аралыкда Язгүл ичери гирди. Нэзли өзүни онун гужагына оклап, йүзүни онун дөшүнө басды...

10

Эмин бай ханлары уградып. Огултувагың, ызы билең дерведен ичери гирели бәри еке гезек гүн йүзүни гөрмеді. Мыхман жайын төрүндө ики бүкүлип ятды. Яс тутды. Яшы бир чене етең, хич вагт товугына ток дийилмедик адам үчин отуз яшлы оглы йитирмек, ол йитгиниң авусыны чекмек өрөн агырды. Сагат, гүн гечдигисайы Эмин байың манлайы барха ере якынлашарды.

Эмин бай өз оглы Әралы дирикә, Жүнейит ханың атлыларының хатарында гезип йөркә, чар тарапа гылыч салып, нәхак ере өлдүрөн адамлары, онун окундан я-да гылжындан өлен бичәрелерин хоссарларының тутан яслары барада пикир этмеги башармаярды. Элбетде, бу хақыкат шу гүнлерде вагтал-вагтал онун келлесинде пейда болярды. Йөне ол бу хақыкатдан гөркярды, оңа әхмнет бермейәрди. Ол хақда пикир әдеси гелмейәр-

ди. Эгер ол бу хақыкатың йүзүнө сипе середип, онун билең хассап-хесип ишини долы, догры гечирсе белки онун йүки снларди. Белки ол бичәрелерин хоссарларының тутан ясы билең өз ясыны денешдирип гөрсө, Эмин бай хақыкатың түйө маньсына дүшүнәрди. Ики ясы денешдирмәгә болса онун укыбы ёкды. Ол өзүни Сапармырадың атлыларының ин улусы, ин әхмнетлисис, ин мәртебелисис билең денешдирмеги намыс билйәрди.

Байың бокурдагындан ажы чайдан башга зат гечмейәрди. Гөзлериниң өңи губарлап дурды. Огултувак оңа гөрә мөрт гөрүнйәрди. Гайтам ол әрине гөвүнлик берйәрди. Дарйүреклик этмән, дүнйә гинрәк серетмеги, индики болжак-гойжак ишлерин гамаңы этмеги маслахат берйәрди. Эмин байың келлеси ок гечмез бир гаты тоғалак зада өврүлипди, оңа гарап атылаң оқлар, ягны Огултувагың сөзлери нышана дегип, чавуп гидйәрди.

Бу узага чекмеді. Эмин бай Хыва ханының, Гурбанмәммәт сердарың, оба яшулуларының гөвүнлик берип айдан сөзлерини еке-скендан ятлап башлады. Ол сөзләр сүллерин уграң экине гойберилең сув ялы болуп, оңа тәсир әтдилер. Эмин бай жанланып башлады. Шу дөвре — жанланып уграмак дөврүнө ченли гечирилең вагтын хеммесинде Эмин бай чалажан болуп ятыпды. Йүрек авусы оны пикирленмек, херекет этмек укыбындан махрум эдилди. Шол йүрек авусы оны ене-де хақыкы ягдая гетирди.

Әралы ханың соңкы деминде гана булашып ятышы, Дурды гараның атан окуның оглуны шу ягдая дүшүриши, оглуның алганының Мазлумхансылувың ак гарының үстүнө дөкүлиши Эмин байың гөзлериниң өңүнө геленде ол чыдап билмеді-де, улили билең мөннүрип гойберди. Оны көшешдирмек, оңа бир кәсе совук сув ичирмек Огултувага аңсат дүшмеді. Шундан соңра хем Эмин байың йүрегинде бүтип дүнйә, большевиклере, өз батрақларына, хемме кишә болаң йигренч мөвч уруп уграды. Огултувак бир иш билең даш чыканда, Эмин бай ожагың башына гелип отурды. Хашамлы әтишгирини алды-да, газап билең әплем-әплем әтди. Соңра гапының агзына зыңып гойберди.

— Ине, шейдерин! Мунданаң бетер әдерин! Йыкарың-юмра-рың! Әралының хер дамжа ганына бир оқара ган аларың! — дийип, Эмин бай яралы ёлбарса өврүлип нагга тартды. Йүрегини соватды.

Бирбада онун йүки снлән ялы болды. Акылы дурланды. Мақсады айдынлашды. Ене-де ики гүнлөп жайдан чыкмады. Эмма бирлән-икилән гелип-гиденлер болды. Олар гаранкы тамда бүкүлип ятан Эмин бая Көнеүргенче, онун илерки, гайракы, ёкаркы обаларында йүзе чыкаң ягдайларың, гечйән йыгнак-

ларын, онда эдилейн гүррүңлерин хабарыны алып гелйәрдилер. Эмин-бай бу үзлем-саппам, дүшнүкли-дүшнүксиз хабарлары жемлөп, өзүчө нетиже чыкарды: «Көнеүргенч элден гитди. Эх-ли ениелуклар арабакешин ялан-яшрык сөзлерине ынанып, онуң ызына дүшдүлөр. Юртдан берекет гөтерилди. Огул өлди, гыз есир дүшди. Инди нэме этмели? Нэме этмелидиги ачык-айдын ахыры. Якмалы, отламалы, өлдүрмели, гырмалы... Иң эсасы-да хич кими, хич зады гайгырмалы дэл. Көнеүргенчи арабакеш-ден гайтарып алмалы. Арабакешин йүзүнө середен адамы-да тапып, оны чапым-чапым этмели. Болмаса ич совамаз! Болмаса, биз өз намысымызың өңүнде-де, худайың өңүнде-де гүнэли бо-ларыс...»

Бир гүн эртир чайының башында, Эралының өлүми зерарлы ики бүкүлөн Огултувак (бу өлүм оңа хас агыр дегипди. Эмма ол мертлик эдйәрди) эрине:

— Инди шейди, жайдан чыкман отуржакмы? Эралы жа-ның ганының угруна чыкжак дэлми? Я онуң ганы билен сениң дахылың ёкмы? — дийип, гыжалат эхеңинде, жаныянгынылык билен йүзленди.

Элбетде, Эмин байың өзн хем йитирен сапак ужуны гөзлөп, бейди ятышындан нэрза болуп уграпды. Огултувагың бу сөзи болса оңа ятан өкүзе урлан таяк ялы болуп дегди. Оны эссине гетирди.

— Энеси, Эралының ганыны алсагам боллук билен аларыс. Ол ганының угруна чыкылмазча йигит дэлдир. Онун ганыны га-ты аларыс — дийип, Эмин бай гөзлерини учганакладып жогап берди.

Эмин бай шу гүнки эртир чайындан соң аякланды...

Ол жанховулна дүшениңки ялы ховул-хара херекетлерини Васдан башлады.

Устүни дыза ченли гар басан Васын уч-гыраксыз мейданы теп-текиз болуп ятырды. Дөрт төверекде елиң зарбына ыраң атып отуран, гурап, саралып галан өсүмликлер гөзе илйәрди.

Шу мейданда ерлешен он-он бәш өйден ыбарат кичижик сеңнериң төверегиниң гөрнүши шейледи. Гүндизлерине бу гөр-нүш онушмазча дэлди. Бу ерлериң гижелери болса айылганчды. Сеңнериң голайларында ач мәжеклерин, шагалларың иниңи ти-кенеклендирижи сеслериниң дандана ченли ызы үзүлмейәрди. Ол сеслер сеңнерден хас узаклардана эшидилйәрди. Гижәниң совук, арасса ховасы, тыг ялы шемалы ол сеслерин арасы нэче узак-да болса эдил якындакы ялы эди, гулагыңа гетирип дык-

ярды. Бу сеслерден хедер эдйән итлерин-де чынсашмалары, үйрмелери гүн батандан соң барха гүйжейәрди. Шу затларың нетижесинде сеңнериң чагалары, аяллары узаклы гижелерини горкудан яңа титрешип бири-бирлеринден харай гөзлөп, бири-бирлериниң эллеринден я-да енлеринден тутушып гечирердилер. Эмин байың бу ерде гоюп гиден батраклары өвлүйәден айла-ян ялы гижелерини өйлерин төверегинде таякларыны тапырда-дып, айланып гечирердилер. Шонуң үчин-де ил-улусдан сайла-нып чыкып, бу вагшы чөллүкде месген тутан сеңнерлилерин улудан-кичә рухлары песди. Гөвүнлери басгынды.

Дине бир адам хич затдан горкмаярды, совугың, горкы-үр-киниң үстүнден депеләп гечйәрди, арзув билен, етгинжеңлик дөврүнө басан илкинжи эдимлеринде дурмушдан алан тагамла-рының сүйжи ятламасы билен яшаярды. Оны Эмин байың-да, Эралының-да тәлейлери чигит ялыжак-да аладаландырмаярды. Бу затлар онуң келлесине-де гелмезди. Ол шу ерлере гөчүлип-гачылып гелнели бәри бир гөвреде ики адамды. Харс уруп ишләрди. Гөчүлип гайдыланына, болуп дуран гөрешлере, Эра-лының хем Эмин байың от ичинде галандыкларына дегишли гүррүң чыканда, ол хем даш гөрнүшден гамлы гөрүнйән ялыды. Гөзлерини сүпүришдирерди. Улудан демини аларды. Шейди хем тамдыр одун гетирмек үчин йүпүни дүйрлөп аларды-да, сең-нерден сайланып гидерди. Ондакы икинжи адам сеңнерден сай-ланандан соң пейда боларды. «Көр болсунлар. Гөзлери чык-сын» дийип, өзүниң чекйән эхли эзъетлерини дашына чыкарар-ды. Түйкүлик ялы эди, бу ики сөзи агзындан чыкарып таш-ларды. Онсоң арзув диен ажайып атың үстүнө мүнәрди-де, бирбада едигат гөгүң үстүнде пейда боларды.

Бу адам — Дурды гараның сөйгүлис — Жемалды...

Дурды гара Жемалың пикиринде мүдимилик ерлешипди. Онуң этине-ганына сиңипди. Я-да ол яш аялың дамарларында-кы ган ялы болуп, оңа хемаят берйәрди. Дурды гара онуң ук-ласа дүйшүнө гирерди. Гүндизлерине болса Жемал Дурды га-раны ятламан екеже минут вагтыны-да гечирип билмейәрди. Ол ядына дүшенде яш аялың чалт херекет эдйән, уллакан, ова-дан гөзлеринден учгунлар сычрап башлардылар. Дурды бат-рагың онуң ядына дүшмейән вагты болманы үчин, Жемалың гөзлери мыдама ойнап, херекетленип, учганаклап дурярдылар.

Дурмушда душ гелйән ягшылыга-да, яманлыга-да ёкардан, гүлки билен середйән бу яш аял ёкарда айдышымыз ялы бай ериң чагасыды. Эмма Эмин бай оны оглуна дон сатын алып бе-рен ялы сатын алып берди. Ол Эралының үчүнжи аялы болуп, бу агирт улы машгаланың ичине гирди. Эралының байры аялы-да, икинжи аялы-да оны сыгдырмадылар. Оңа игенч билен се-

ретдилер. Оларын басып билмейэн ягылары Жемал болды. Жемал оларын да үстүндөн гүлди. «Гаражанын жаны саг, өм-
ри узак болсун!» дийип, Дурды гараны йүрегинде беслемегини
довам эдйәрди.

Дурды гара билен душумак, гүрлешмек айшы-эшрет гур-
мак өрөн кынды. Мүмкин дэл диең ялыды. Эмма шейле-де бол-
са аз вагтык душумаклар йыгы-йыгыдан болярды.

Бу душумаклар эдил эртекилердәки ялы леззет билен ге-
черди. Жемал: «Мениң гаражам» дийип Дурдының башындан
сыпаларды. Ол болса: «Гара-да болсам йүнегин гарасыдырын»
дийип, гөдек херекетлери билен Жемалы багрына басарды. Ола-
рын хушлары башындан учарды, агызлары екеже минут бош
дурмузды, бири-бирлерине мылайым сөзлөр айтмакдан доймаз-
дылар.

Жемал Васа гөчүлжекдигиниң хабары эшиден бадына, Дур-
ды-да хөкман гидер дийип бегенди. Васың дүзлүгинде дурмуша
гечирмек үчин хер хили чылшырымлы иримлер ойлап тапды.
Ол арабаның үстүндө ёргаңа чоланып отырка ызларындан етен
атлылара середенде Дурдыны гөрмөн дийип, асла пикирине-де
гетирмәнди. Башга бири болан болса Дурдыны атлыларың
ичинден тапмандан соң, багрыны параларды, ағларды, агыр
ягдая дүшерди. Эмма Жемал бейле адамлардан дэлди: «Зыяны
ёк, бу гүн гелмесе эртир гелер. Жаны саг болса боляр» дийип,
Жемал ёлуны довам этди. Дурды онуң пынхан дүйәсиниң, оба-
сының, яшлык йылларының ядыгәрлиги болупды. Ол Жемалда
дурмуша ынам дөредйән, оны херекетлендирйән, она рух берйән
бир дерманды. Бир бегенч, бир арзув билен яшаян йүрек болса
хич вагт янбермез йүрекдир... Шунуң нетижесинде-де Жемал
ишсиз отурып билмезди. Ишин хилине, манысына әхмиег бер-
мезди. Бир юмуш табшырылдыгы бесди, ол табшырылан ише
бүтинлейин берлерди, шейди хем Дурды билен болжак душ-
умакларыны голайлашдырмага чалышарды.

Жемал йыган одуңларыны чыкап, еңиллик билен аркасына
алды-да, сенцере тарап уграды. Ак лыбас гейнип, теп-текиз бо-
луп ятап Вас дүзлүгиниң демиргазык-гүнбатар четинден Же-
малың гөзүне си-он бәш саны гара нокат гөрүнди. Бу нокатлар
илки херекетленип башладылар. Сонра болса голайлашып, ула-
лып башладылар. Барха якынлашдылар-да, бирден-де он-он
бәш саны атла өврүлдилер дурубәрдилер. Жемалың йүреги гүр-
сүлдәи урарды. Ол әдимини чалтландырды. «Шуларын ичинде-
хә Дурды бардыр. Тизрәк одуны тамдырың башына элтип таш-
лайын-да, элиме айна дарагымы алайын» дийип, сенцере атлы-
лардан өң бармага чалышды. Эмма гаты гелйән атлылар ёлуң

танапыны гулачлап күлтерлейәрдилер. Олар сенцере Жемалдан
өд гелин етдилер.

Сакгал-муратлары, телпеклери, дөшлери гыравлан он бәш
атлы кепенлерини башларына гейип, гөрден чыкана мензейәр-
дилер. Олара голайдан гөзлери дүшенде Жемалың ини тикенек-
ләп гитди. Эдил шу вагтың өзүндө яш аялың хушуна гелмедик
бир зат йүзе чыкды. Атлылар Әралының байры аялының өйүн
назарлап, атдан дүшдүләр-де улиллери билен сес эдип башла-
дылар. Нәмәниң-нәмедигине гөз етирмәге етишмедик яш аялың
инжиклери сандырады. Гөзлериниң өни губарланды. Шол ваг-
тың өзүндө-де онуң акылы дурланды. «Дурды үчин булар уза-
дан аякларыны-да йыгнамаздылар. Онсон ким боланда нәмә...»

Жемал чалтык билен одуны тамдырың башына ташлап,
байры аялың өйүне тарап ылгады. Догрусы, оны ол ере ылга-
дан илки билен аял билесигелижилигиди, ондан соң болса эдеп-
ди, шейле совук хабар гелен вагты ол байры аялың янына ба-
рып, өз гынанжыны мәлим этмелиди.

Атлылар бирсалым ягышы сес эденлеринден соң дымдылар.
Инди, хениз бу хабары аныкламадык сенцер эшәп башлады.
Батраклар гөзде-яш болуп, геленлерин атларыны тутдулар.

Эмин бай Әралының байры аялының гапы килимини бир та-
рапа чекди-де, онуң агзында дуран еринден:

— Багтымыз ятды, гелин. Чынарымыз йыкылды. Әралы хан
дин гылыжыны чалып йөрөн вагты шехит өлди. Берк болуң.
Мерт болуң — дийип, килими гойберди.

Бу хабар сенцерин хемме ерине бир вагтың өзүндө ййрады.
Сенцерин аяллары Әралының байры аялының өйүне тарап эң-
дилер. Олар сес эдип башладылар. Аяллар бәш минутлап сес-
ли ағлаярдылар. Сонра бирсалым дымып отурыардылар. Шу
аралыкта башга бир аял я-да бир топар аял гелсе, ене-де олар
билен гошулышып ағлаярдылар.

Жемалың ягдайы дүшнүксизди. Ол бу хабара гынанандыгы-
ны-да, гынанмаяндыгыны-да аныклап билмейәрди. Эмма ол тиз
вагтың ичинде бир зады аныклады: онуң үчин Әралының өлү-
дигиниң, диригигиниң хич хили тапавуды ёкды. Шейле-де болса
Жемал бу ягдайда адатың әхли гөркезмелерини эдеплилик би-
лен бержай эдйәрди.

Ыссы хова билен совук хова гапма-гаршы боланларында ел
эмеле гелши ялы Әралының совук хабары билен Дурды барада-
кы мылайым арзулар чакнышып, Жемалың бейнисинде тозан
туруздылар «Дурды нәхиликә? Сагмыка? Худай жан онуң өм-
рүн узалдавери...»

Жемалың келлесинде йүзе чыкан ел барха гүйжейәрди. Дур-
ды барада геленлерден сорашып билмежеги беллиди. Шонуң

үчин-де узакдан-да болса бир хабар гулагыма дегмезмикә диен умыт оны ынжалыктан гачырды.

Эмин бай янындакы молла-мүфтүлери билен өзи үчин тайяр эдилен өе барды. Онуң яны билен телен бейлеки адамлары башга өйлерде ерлешдирдилер. Жемал өйүң эеси, өлениң аялы хөкмүнде гайнатасына хызмат эдип башлады. Ол илки билен өйүң ичинде сазак одунындан белент от якды. Ожагың гыра төверегине кичижик, гарынлажык түңчелери дүзүп чыкды. Чәйнек-кәселери сүпүришдирип, чай демләп уграды. Орта сачак хем-де сүйжи атды.

Гелниниң хызмат эдишини сынлап отуран Эмин бай өз янындан: «Өлен әриниң сарпасыны саклап отурармыка я-да гидерми-кә?» дийип Жемал хакында пикир этди. «Ол нирә гитсин?!» дийип, шол бада-да өзи өз пикирине гаршы чыкды. «Онуң гитмәге милти болмаз. Оны мен сатып алдым ахыры. Ол мениң задым. Мениң пул берип, мал берип алан задымы элимден әкитмәге кимнә хакы бар?.. Экиш-тикишде, хасыл йыгнамакда, өй ишлерини этмекде бу улы көмекчи болар. Хич болманда Огултувагың элини ювдурмага сув-а йыладар-да...»

Ожакдакы от гүйжәнден соң гайра-гайра чекилишип башладылар. Маңлайы гызып угран молла, узын, инче бармаклы элери билен өзүниң узын, инче ат йүзүни, келтежик сейрек сакгал-муртуны сыпалады-да, аят окап башлады. Ол узак окады. Ожагың башындакылар гөзлерини сүзүп, йүреклерини бире баглап, Әралының ятан ериниң ягты болмагыны худаидан диледилер.

Гыссагара чай ичениндан соң, Эмин бай даш чыкып, бирнәче гоюн өлдүрмеги табшырды. Голай-голтумлардакы чопан гошларына адам ибермеги, ёлда-ызда душ гелен адамлары-да чагырмагы, шейди, Әралының хакына худаёлы бермеги өз адамларына табшырды. Гоюнлар кесилип башланды. Улы газанлар үчин ожаклар газылып уграды. Дөрт төвереге — Васың аякәтим ерлерине атлы уградылды.

Эмин бай өе гирди-де, силкме ичмегини эгнине елбегей алып, ене-да даш чыкды. Ол Әралының, байры аялының өйүниң өңүне барып үсгүринди. Өзүниң шу өе гелйәндигини билдирди. Шунуң ыз яны билен-де гапы килими бир яңа серпи, ичери гирди. Товук кетегине шагал гирене меңзеди. Башына атыбилен затларыны атып, гайра бакып аглап-аглап ядап отуран аяллар Эмин байың гирмеги билен тисгинишип гитдилер. Пасырдашып, бири-бирлерини итеришип, ожакдан гайра чекилип башладылар.

Эмин бай гирен еринде тәриме аркасыны берип отурды-да аяллара:

— Отурыберин, отурыберин. Мен хәзир туржак — дийип, гөвүнлик берди.

Соңра, Әралының, ортанжы аялы билен Жемал икиси-де гелип отуранларындан соң, байры аяла йүзленип, бейлекилер хем эшидер ялы шейле дийди.

— Хава, Әралы хан хут өзүмиң элимде диен ялы жан берди. Дин гылыжыны уруп йөркә, шехит болды. Пахырың ятан ери ягты болсун. Инди үңиңиз үч ерден элиңизи чермәп, ол пахырың гапысыны япмазлык үчин чалшың. Бала-чагаларыны хор-хомсы этмән, өзи ялы мерт эдип өсдүриң, элбетде, онуң маңлайына язылышы шейледир. Маңлая языландан гачып гутулып болмаз. Ине, меселемки днерсиң, бир гүн дузуны иен адам саңа мүн гүн салама гелмелимиш. Яггы миннетдар болмалымыш. Муңуң терс болуп чыкяң вагтларам болар экен. Биз бир топар харамзаданы экләп гелен экенимиз. Өз дайханларымыз орсун, тарапына гечип, Әрала ок атдылар. Олары мениң берен дузум тутсун. Кыяматда олар барып, довхаза дүшерлер. Әрала ок атдылар. Биз онсон олары нәме этжекдигимизи ягшы билйәрис. Хәлем олары бирнәчеси Мазлумхансылувда агызлары гум гапып галдылар. Мен эртир я-да биригүн гайдарын. Герек-ярак затларыңыз болса ядыныза салып, соң айдың. Йөне, әнтең сиз бу ерде болмалы боларсыңыз. Биряңасы боладан соң гелип әкидерис. Гайрат эдиң. Баша геленини әр ялы чекмек мертликдир...

Шейди, үч гүнләп Васда оглуның ясыны тутуп, Эмин бай оба доланды.

Ине, Жемалың халыны перишан эден, оны бүтинлейин ынжалыктан гачыран, элини ишден совадан, гөзлериниң өңүни губарландыран, укудан, нахардан кесен зат Эмин байың шу гүмүртикли сөзлери болды. Эмин бай, элбетде, Дурдының адыны тутмады. Мазлумхансылувда Дурдының агзы гум гапдымы я гапмадымы, муны ол аныклап айтмады. Ол дине «бирнәчесиниң...» дийди. Шейди хем Жемалың йүрегине көз салды. Жемал узаклы гүнүни Дурды барада пикир эдип гечирйәрди. Узак гыш гижелери болса худая йүзленип, Дурда узак өмүр диләп гечирйәрди. Эмма Жемал, басан еринден от чыкарың, герек еринде әриң орнунда дуруп билйән, гайратлы Жемал Дурдының диридигине, онуң саг-аман доланып гелжекдигине ынанярды. Бу ынам бирнәче гүнлериң түкениксиз пикирленмелериниң نتیжесинде әмеле гелди. Жемалың элине дүшди. Жемал бу ынамы өзүниң яш, гужурлы эллерине берк гысды. Гайдып оны хич ере сындырмады.

Ине, шу ынам хем оңа гүйч берйәрди.

Оны хер гүнки ише хем-де гелжек гүнлере тарап алып барялды.

Жемал шу ынамың эли баглы гырнагына өврүлипди.

Эмин бай Васда оглуна аят окаядып, обасына доланып геленден сон, бүтнлей өзгерди. Элн яшлы, узын бойлы, ак йүзли, гонур сакгаллы эпей адам озал дашындан середенинде рехимдар адама мензейәрди. Өзүни илки гөрөн адамда мылайым, якымлы тәсир галдырарды. Инди болса онун дик гөвреси өне тарап эглинди. Ак йүзи гара човлам болупды. Өнки ясама рехим-шепатдан нәм-нышан галманды, эллери-де, аграс гөвреси-де, келлеси-де чалажа титрейәрди. Овадан гөзлери назарыны дикен ерини дешәйжек болярды. Йүреги оглы билен гидип, улы гөвреси бошап галана мензейәрди. Ол сонкы гүнлерде эхли зады — оглунын өлүминин дердини, төверек-дашда болуп дуран вакалары ичине йыгнап, ере бакып отурмагы, геплемезлиги чыкарды.

Байын ичине йыгнанан дерт барха гүйжейәрди. Онун йүзүнн өт ялы гаралдян, агзыны ажыдян, бүтин гөвресини титредйән задын дүйби хем шунлады. Бу дерт онун йүрегинде рехимсизлигин, өч алмагын тохумыны өсдүрип етишдирийәрди. Ояка-да, дүйшүнде-де Эмин байын гөзүне ган гөрүнйәрди. Эмин бай юрдун дүшен ягдайыны сынлап, пәхим эдип билйәрди. Эгер-де шу гүнүн вакалары шу гидишине өсүп гидип отурса, тиз гүнде өзүне, өзи ялылара Хорезмде аяк басмага ер галмажагыны Эмин бай ачык-айдын гөз өнүне гетирйәрди. «Дөртгүл алынды», «Хожайли алынды» днен хабарлар озал гулагына дегенде Эмин бай ончаклы гысылмаярды. Элбетде бу сөзлер гулага якмаярдылар, ондан-да бетери байын гахарыны гетирйәрдилер. Кежебесини даралдырдылар, эмма вели бу сөзлер «Көнеүргенч алынды» днен сөз ялы байын ичинден ок болуп гечмейәрди. Хава, большевиклер Көнеүргенжи алдылар. Ол ерде тәзе хәкимнет беркарар эдилди. Тәзе дурмуш башланды. Бу дурмуш өнки дурмушы, ол дурмушын тәчли хем-де тәчсиз солтанларыны ер билен егсан этмек үчин башланды. «Шейле боландан сон, шуна гөзүм етип дурка, оглумы өлдүренлеринден сон, мен нәхили эдип, элими говшурьп отурайын? Мен янып дуран ода өврүлип, балчабигин аягынын деген ерини якмалы. Мен гызгын гүлле болуп, арабакешин, онун ызындакы салпаякларын йүреклеринден гечмели. Шонда-да аз боляр. Шонда-да менин ичим совамаз» дийип, Эмин бай гагша-мели. Дин гылыжыны чалмалы. Хан агамыза көмек этмели. Она арка дурмалы. Худая шүкүр, биз ялакыларын багтына хан кака бар. Биз онун ишини ровач этмели. Сөвдасыны күшат этмели. Адам жемлемели!» дийип, Эмин бай гурсагына урярды.

Онун жемлемек ислейән адамларынын өзлери-де көп гарашдырмадылар...

Көнеүргенче гечен улы, тарыхы митинг-йыгнакдан сон, гадымы түркмен топрагынын эхли ерлеринде хенизе ченли гөрүлмедик бейик гөтерим башланды. Халкын гүйжи сил ялы болуп толкун атды. Узак, якын обаларда гайлы чакнышыклар башланды. Гүнортан башланан үйшмелеңин тә дан атыңча довам эден ерлери болды. Гарагалпакдакы тәзе дурмуш барада деринын өнүне гелип етйән хабарлар, Сапармырадын агзындан чыкан сөзлер, топар-топар болуп тәзе дурмуш угрунда гөреше чыкан адамларын ишлери эхли халка гылав берди. Дайхан тәзе дурмуш үчин, илки билен онун манысына дүшүнемек үчин Сапармырадын ызына дүшди. Көне дурмушы диши-дырнагы билен саклап галмак ислейәнлер болса башларыны хер тарапа уруп, өзлериңе чыкалга агтарып уградылар. Шейле вагтларда адамлар өзлериңе акыллы-башлы серкерде агтарярлар. Онсон оны тапярлар. Онун эли баглы гулуна өврүлип, айданындан чыкмаярлар. Баша дүшен иш олары хас ысышдырар, якылашдырар.

Бу гезек хем шейле болды.

Эмингала тарап гелиән улы шаёлларың эрки Сапармырадын элине гечипди. Бу ёллары онун пикирдешлери эеләндилер. Йөне велин яп-чиллерин ичинден, токай-жеңеллерин арасында тәзе-тәзе ёл-ёдалар эмеле гелип, оларын хеммесинде гымылды башланынды, херекет йүзе чыкыпды. Шу гүнлер бу ёл-ёдалара дүшүп угранларын хеммесинин йүзи Эмингала тарапды.

Көнеүргенжин ин улы обаларындан бири болан Эмингаланың адамларынын саны сонкы бирки гүнүн ичинде ики-үч эссе артды. Ёне бир гүн билен бир гиже геченден сон обанын ташланды япларынын арасында гош басылып башланды. Бир вагт ичинден чыкылып гидилен көне тамларын ичи-де атлылардан долды. Оба бөведи яржак болян гыш сувы ялы болуп чишип, хынзап башлады.

Ызларына атлыларыны тиркәп гелен тиребашылары, атлыбашылары гезек-гезегине нобатма-нобат Эмин байынка салама гелип уградылар. Эмин бай оларын херси билен бириңче вагтлап геплешйәрди. Оларын атлыларынын саныны алярды.

— Бу сөвешде я алмалы, я өлмели. Балчабигин элинден өлсен шехит боларсын, оны өлдүрсен кесевин гөгәр. Шу хакыкаты адамларыныза етириң — дийип, Эмин бай гүррүң эден хер адамынын гулагына гуйярды.

Тиз вагтын ичинде Эмингалада улы гүйч топланды...

Худайберди гаража, Газак йүзбашы, Халлы батыр, Дурлы батрак дагы Хожайли кеселханасынын даражык бир палатасында ерлешипдилер. Олары бу ере гетирен батларына докторлар

ниңе гиришдилер. Илки билең яраларыны арассалап дандылар, гызгын песелдижи дерман бердилер. Гаң гойбердилер. Шол вагт-кы кеселхананың мундан артык эдиң билжек зады ёкды. Шуларын өзи-де яш, хыжувлы адамларын беденлериниң тиз беркишип гитмеги үчин уллаккан ярдам болды. Шейле-де болса Дурды батракдан бейлекилериниң ягдайлары агырды.

Дурды батрак ики гүнүн ичинде өзүни ягшы дүрседи. Үчүнжи, дөрдүнжи гүнде жайын ичинде гезмеләп башлады. Елдашларының гөвнүн гөтермек үчин олара хер хили вәши гүррүнлер айдып берди, эртеки отарды. Гүнлер шейдиң гечип башлады. Эмма бу дөрт адамың ичини ит йыртярды. Сапармыратдан хич хили хабар ёкды. Буларын жайына доктордан хем медсестрадан башга гирип чыккан адам хем ёкды. Бу болса — буларын дөрдүси үчинде иң агыр дертди.

Худайберди гаража бу ере гетирилелли бәри бир ягдайда аркан ятырды. Гозганып билмейәрди. Ол петикдәки бир нокада гөзүни дикип ятышына ярасының агырысындан эзъет чекип, гашларыны чытды. Ынранды. Елдашларына йүзленип шейле дийди.

— Адамлар, мундан гүн болмаз. Бизин бу ятышымызың хич хили манысы ёк.

— О нәме үчин манысы ёкмушын? — дийип, Газак йүзбашы ёлдашының гелен нетижесинден нәрза болды. — Биз өзүмизин ярамызы бежердйәрис, атлыларын ичине тиз доланып бармак үчин. Мундан бетер хем маны болармы?

Халлы батырын кровати кичилик эдйәрди. Шонун үчин-де ол аякларыны долы узадып ятып билмейәрди. Мыдама эндамы гуршуп дурды. Ол ювашлык билең эл-аякларыны узадып, геринди. Сүңклери шақырдап гитди. Ене-де чутдуп, өңки хетдине гелди-де:

— Ятышымызда маны бар, Худайберди. Йөне бизин гулагымыз кесилең ялы болды. Ине, яман ери-де шу. Шуңа бир алач тапмак герек. Сапармырадың, Шайдаковын, йигитлерин ягдайыны билмек герек, — дийди.

Худайберди гаража аграс ыңранды-да:

— Вах, мениң дийжек болан задым хем шолды-да, — дийип, гамлы айтды.

Дурды батрак буларын гүррүнине гошулман, межбур эдилен ялы болуп, өз кроватинда ашак бакып, пикире гидипди. Адамларын сеси ятышан бадына ол бирден еринден турды. Гелен карары өрән жайлы болан болса герек, онун йүзи ягтыланып гитди. Ол хүйт гара йүзүни гара эли билең сүпүрди-де, гөзлериниң хем дишлериниң акаларыны ялдыратды.

— Адамлар, гулак гоюн. Эшиденем арманда, эшитмедигем! Худайберди гаража гөвресиңи гымылдадып билмәни үчин

бар үнсүни бир ере жемләп, гулак салды. Бейлекилер Дурда тарап серетдилер.

Дурды шейле дийди.

— Эгер мени бакып сабын этмежек болсаңыз, мениң шу ятаным боляр. Мен ёла дүшейин. Әхли ерлери айланып гелейин. Адамларын хабарыны гетирип, сизе етирейин. Сиз болсаңыз хич затдан галавүт этмәң!

Бу сөзе илки билең Газак йүзбашы гөзлериниң петредип, бегенчли жогап берди.

— Жай гүррүн, жай гүррүн, адамлар!

Халлы батыр усуллык билең жаныны барлады.

— Яраң азмазмыка? Эрбетлешмезмикә?

Дурды батрак сөзүне арка дурулжагыны андымы, нәтдими, хас гылав алды. Гөзлериниң өңүнде Жемал гашларыны какып пейда болды.

— Адамлар, яра днер ялы ярам ёк мениң! Битен ери-хә битди. Битмедик ерини-де Жемал жан бир сыпалап гойберсе, мениң тенимде ол яраларын ызы-да галмаяр! Сиз йөне, илки билең, мени шу ерден бошатмак үчин бир чукура түйкүриң. Галанының иши ансат. Доктор биразрак дерман билең, биразрак ак мата берсе, өзүмем өзүме тебиңчилик эдерин. Асла, мениң гайгымы этмәң!

Худайберди гаража ятышыны үйтгетмән:

— Анружы атын үстүнде отурып билер ялы болсаң гит, Дурды. Бизе якымлы хабар гетир. Дердимизи еңлет. Адамлары еке-еке гөрүп, олара көп догайы салам айт.

Халлы батыр:

— Сенем-әйт, Худайберди, хемме зады ансат этдин гоайдың. Эйяем көп догайы салам дагам иберип ятырсың. Хәли, оны докторлар иберйәрми бери? — дийди.

Худайберди гаража өңки әхенінде, ынамлы жогап берди.

— Дөрдимиз дөрт ерден аягымызы депип дурсак, Дурдыны иберерлер. Онун гүррүни болмаз.

Газак йүзбашы умумы бегенже гошулып, бу теклибин илки билең аркасыны тутаны үчин өңки жошгуны билең гепледди.

— Доктор гойбермесе-де, Дурдыны өзүмиз гойбераерис! Онун ярасы еңил. Гутулыпдыр днен ялы. Онсоңам ёмут ок авусыны дадып гөрмесе, өзүни долы манылы алам хасап эдйән дәлдир. Дурды болса оны датды. Инди онун өңүнде алынмажак гала ёкдур.

Шейле хем этдилер. Дурды батрага доктор марли билең яра сепилйән дерман берип дурка шейле дийди.

— Мен сендәки түкениксиз хыжувын манысына дүшүнйәрин. Гайрат эт. Ишин розач болсун. Хер агшам ятмазындан өңинчә

ярна шу дерманы чалып, саргысыны тазеле. Шейтсен тиз гутарар.

Дурды батрак гүлди.

— Эгер ятмак миессер болмаса нәтмели?

Доктор хем өз гезегинде гүлүп, Дурдының эгинне какды.

— Онда-да саргыны тазелемели...

Дурды ёллашлары билен хошлашып, йүзүни гаранка тутуп ёла дүшли. Хожанли ревкомынын берен аты она ярады. Ат семизли, онат гезери барды. Дурдынын сәхелче херекетине гулакларыны япырып, бөкүп, хоргурүп дурды. «Йигидиң, аты говы душса, онун багтынын гетирдигидир» дийип, Дурды батрак өз янындан нетиже чыкарды. Атына болса шейле сөзлөр билен йүзленди.

— Ханы, атым, Жемала өзүн етир!

Дурды Хожанли билен Көнеүргенжин арасындакы ёла белетди. Шонун үчин-де онун азашар горкусы ёкды. Сапармырады гөрмек, сөвешжең ёллашларына душмак, чемини тапып билсе Васа-да дегип гайдаймак арзувы она ганат бекләпди. Эралы ханы өз эли билен өлдүренден сон, Сапармырадың атлыларындан, онун өзүнден азатлык-деңлик барада манылы, якимлы сөзлөр эшидениннен сон Дурды батрак ажайып Жемалы өз янына гечирипди. Инди бир ерден бир сүмелге тапып, она эелик эдәймек галды диен карара гелипди. Шу вагтлара ченли болса онун өнүнде бириңче бөвет барды. Биринжи бөведи ол Эралыны өлдүрмек билен йыкды. Икинжи бөвет кеселханады. Гөршүмиз ялы, бу бөвет хем йыкылды. Ене ики бөвет галды. Буларың бириси Сапармырады ырып, ондан жогап алмакды, икинжиси болса Эмингала дегмән, гөни Васа гечип, Жемалың хабарыны алмак, өз гелең нетижесини она етирмекди. «Худай халаса бу ишләр хем оңуна дүшүп гидер-ле» дийип, Дурды батрак гөйә хемме зат атың чалт йөремегинден дахыллы ялы, оны дебсиләп башлады. Ат Мазлумхансылувың дон мейданыны аякларының наллары билен янландырып, хоргурүп, бурун дешиклерини бугладып өне сүйнүп барялды. Дурдынын гөвини болса атдан-да чалт учярды.

Сапармырадың атлыларының арасында гечирен бириңче гүни өмрүнде долы хукуклы адам хатарында ады тутулмадык Дурдыны эрсдирди. Бу ерде онун эден ишине улы баха бердилер. Себәби йүз атлы-яраглы адамы ызына тиркәп гелип, халкың ишине көмек бермек, ол вагтын шертлеринде өрән уллакан әхмиете эди. Ондан сонра-да Дурды батрагың гелип гошулан адамларында улумсылык-да, байлык-да, гөрипчилик-де ёкды. Оларын дине айдың максатлары, ачык гөвүнлери, батыр йүрек-лери барды. Дурды батрак тәзе адамларың бу гылык-хәснәтлериң ичлерине гелип гошулан бадына аңлады, мунуң манысына

дүшүнди, халады, йүрегинден сөйди. Инди онун бу ынамыны гылыч билен-де кесип айрып болжак дәлди. «Обаларда ызына баш-он атлы тиркәп йөрөнләр биз ядакылары ата баслырып гечйәр-ләр. Сапармырат ага улы лешгериң башыны башлап йөрөн-де болса, гайтам сенден акыл сораяр. Сана маслэхат салаяр. Сени өзүнден биржик хем кәм гөрөнөк. Шундан сон бу адам үчин өл-мели-де болса, «вах» диймәп жан берсе болар. Худай онун ишини ровач этсин» дийип, Дурды батрак барха жошярды.

...Дурды батрак Сапармырады Көнеүргенченем, онун гүндогар обаларынданам, Порсыланам тапмады. Йөне ол бу ерлерин хеммесинде хәкимиятин халкың элине гечендигини, хемме ерде өз адамларының херекет эдйәндиклерини гөрүп, хетденаша бегенди. Ол Сапармырада Порсы билен Даххөвзун арасындакы Булдумсазын демиргазыгындакы човдур обаларының биринде душды. Човдур байларының, гарайылгыңлы ёмутларың, илерки гарадашлыларың байлары, тиребашылары, ханлары Булдумсаз мейданында улы гүйч йыгнап, Сапармырада гаршылык гөркезипдилер. Бир гижә билен бир гүндиз довам эден сөвеш рехимсиз хем гандөкүшikli болупды. Сапармырат хәзир Дурды батрак геленде шол сөвешин жемини жемлемек, олжа алан ат-ярагла-ры, оклары хасаба алмак билен мешгулланып отырды.

Бар пикирини шу затлара берип отуран Сапармырат Дурдыны ызына тиркәп ичери гирен Игдирбайы гөрди-де (ол мыдама өе гирип-чыкып йөрөнү үчин), она әхмиег бермеди, пикирини бөлмән, ене ишини довам этди. Онун ызындакы Дурдыны болса гөрмеди. Шонун үчин-де гөрмегей йигит Игдирбай үсгүринижирәп, Сапармырадың пикирини өзүне чекди, бир зат айтмак ислейәндигини херекет билен мәлим этди. Сонра:

— Сапармырат ага, Дурды батрак гелипдир. — Ынха — дийди.

Сапармырат тигинип гитди. Элиндәки сары реңкли галамышы кечән үстүне ташлады-да, чалтлык билен ершиден туруп:

— Ким? — дийди. Онянча гапының ич йүзүнде гөзлерини хем дишлериниң агыны ялдырадып дуран Дурды батрага Сапармырадың гөзи дүшди.

Сапармырат илкибада гөзлерине ынанмады.

— Дурды-ы...

— Салавмалейким, Сапармырат ага!

Сапармырат айы ялы гөдекси йөрәп гелди-де Дурды батрагы гужаклалы.

— Сенем гөрмек бар экен-ов! Ханы, ол гочакларам гелди-ми?

— Ек, Сапармырат ага, олар геленөк. Йөне олар гаты гургуң. Көп догайы салам айтдылар. Ичимизи ит йыртыберди. Хиң хили

хабар-хатыр болмады. Онсоң ярам еңилрэк боланы үчин мен бәри гайтдым.

— Гаты говы, гаты говы — дийип Сапармырат ерине гечип отурды. Дурда-да өз янындан ер гөркезди.

— Ханы, Дурды гүрләп отур. Яраң битдими? Ягдайың, ничик?

Бу сөзлери эшиденден соң, Дурды миннетдарлык билен Сапармырадын йүзүнә серетди.

— Саг бол, Сапармырат ага! Жанымам саг. Ярамам битен кирледи.

Ол нәме үчиндир голтугындакы дерманыны хем акжа саргысыны чыкарып, Сапармырада узатды.

— Ал, Сапармырат ага, шуны доктор берди маңа — дийди.

Сапармырат ол затлары элине алып гөрөндөн соң хезил эдиң гүлди.

Бу дерманы хем саргыны Сапармырада нәме үчин узаданыны Дурдының өзи-де билмейәрди. Себәби ол ягшы сөзден соң бирбада өзүни йтирипди, хамсыгыпды. Эмма деррев хем өзүни дүзетди. Ол затлары алып, ене-де голтугына салды.

— Сапармырат ага, мен ене-де Дөртгүле барып гайтмасам болмаз. Халлы батыр «ики гүнүн ичинде онат хабар гетирмесен, соңра сениң дат гүнүнә» дийип, азм уруп галды.

Сапармырат ене-де йүрегинден сыздырып гүлди.

— Эгер Халлы батыр шейле газба мүнән болса, онда оларың ягшы хабара гарашяндыклары чындыр.

Соңра шейле дийди.

— Оларың ягдайлары ничик? Хачан гелерлеркә? Йөне, Дурды жан, маңа догрыңы айт.

— Сапармырат ага, догрымы айтсам олар энтек гелип билмеселер герек. Оларың ягдайы өверлик дәл. Яралары агыр. Йөне горкар ялы хич зат ёк. Докторың хут өзи шейле дийди.

Бир четде Сапармырат билен Дурдының гүррүңини хөвес билен динләп отуран Игдирбай Дурды батрагы ичгин сынлаярды. Ол Дурдының укусыздыгыны, ядавдыгыны атдан дүшен бадына билипди. Эмма вели Дурды ичери гирип, Сапармырады гөрөндөн соң бүтинлей башга сыпата — сөвешжең сыпата гечди дуруберди. «Ине, адам диеңиң хем шейле болса-да...» дийип, Игдирбай өз янындан нетиже чыкарды.

Бу аралыкда дашарда бир дүкүрди пейда болды. Игдирбай еңиллик билен туруп, гапа тарап йөреді. Ол бирсалымдан Салай экәни ызына тиркәп, ене-де ичери гирди. Йүзи гап-гара болан, ядав Салай эке аграс эдимләп гирди-де, өзүни гөрөндөн ерлеринден сычрап туруп, алкымына гелен Сапармырат, Дурды батрак билен эллешип гөрүшди.

— Огулларым, гургунмысыңыз? Саглыкмыдыр? — дийип, дүшек үстүнде отурды.

Сапармырат Салай экәни гөрөндөн нәме-де болса бир ишин йүзе чыкандыгыны чаклады. Шонун үчин-де ол оны гыссамады.

Салай эке Дурдыны башдан-аяк сынлап чыкандан соң:

— Гөзүң айдын, оглум. Саг-аман гелип, ене-де өз ерини эеләсин-ов! Түвелеме, гөз дегмесин. Ханы, бейлеки батырлардан гүррүң бер. Оларам гелдими? — дийди.

Дурды батрак кеселханада галанларың иберен көп догайы саламыны Салай экә говшурды. Соңра оларың ягдайы барада долы гүррүң берди.

— Худай халаса, оларам гелер, огулларым. Гайгы этмәң. Хеммесин дүзелер — дийип, Салай эке бу меселәни жемледи.

Соңра нахарың башында Сапармырада гатырганды.

— Сен нәме мениң хабарымы алаңок?

Сапармырат гөнүсинден гелди.

— Онлы хабар гетирене мензәнок, Салай эке! Шонун үчинем хабарыны алмага гыссанамок. Өзүң айдарыңа гарашярын.

— Гарашяң болсаң онда динле: Эмингаладакы ягдай өрән эрбет. Эмин бай дек ятанок. Онуң жемлән адамсының саны бар-ха көпелип баряр. Бүтин келлекесерлер Эмингала обасына долды. Оларың үстесине-де Ситников билен Магсым хана-да шу гүн, эрте гарашярлар. Оларам эллерини бурунларына сокуп гелмезлер. Оларыңам ялары атлыдыр. Онсоң өзүң ят, тур, пикир эдибер. Касымың ягдайы агыр. Ол анружы элинден гелжек көмеги болса этсин дийди. Эмин бай, Ситников, Магсым хан башлыклайын, келлекесерлер Көнеүргенже чозжакмышлар. Касым бу гүррүни хут бир байын агзындан эшидипмишин. Ине, ягдай-ха шейле, Сапармырат. Касыма гаты тиз көмек ибермели. Онуң гөзи ёлда. Ол бу вагт хич затдан гайтжак дәл. Бирден яшлык эдиң, гызмалык эдиң, бир задың үстүнден бараймасын. Онуң гүйжи аз. Ине, Сапармырат ягдай-ха шейле.

Сапармырат агзындакы чөрегини кынлык билен ювутды.

— Көнеүргенже совлуп, бу хабары Шайдакова етирдиңми?

Салай эке бу сорага гатырганды.

— Шайдакова хабар эдер ялы зат ёк. Сен онун янында адам гойдунмы нәме! Хемме кишини ызына тиркәп алып гайтдың ахыры...

Сапармырат бу делиң гаршысына хич зат тапмады. Ол бу хабардан соң бүтинлей ынжалыкдан гачды. Онуң йүрегине ховп аралашды.

Салай эке мыдама, өз ёлдашларының хеммесине: «Мениң сиңиң сыясатыңыз билен ишим ёк, йөне юмшуңыз болса эдейин»

дийәрди. Эмма вели ол шу сыясагың ичинде балык ялы йүзйәрди. Эгер сәхелче вагт ады тутулмаса, юмуш буйрулмаса, онуң ички дүйәсинде харасат гопарды. йүреги гүрсүлдәп уруп башларды. Әлбетде, бу ишлерни арасында онуң эсасы — жерчилик, сөвдәгәрчилик иши көп дережеде пәсе дүшүпди. Озаллар ол улы шахерлере гинди мал гетирерди. Инди болса бу затлары этмәге онуң эли етмейәрди, етеиде-де бу гүнлер улы шахерлерни хем башындан гечйән дүрмуш шу ердәкиден говы дәлди. Шонуң үчин-де бу сапар йүрекли яшулы хоржунындакы галанжа затларыны сатмазлыга чалышарды. Бу затлар эгер ол эле дүшәйсе онуң жерчилигине шаят гечер ялы тутарык хөкмүнде хызмат етемелиди. Салай экәниң еке өзүди. Башга хич кими ёкды. Онуң йыгнан-йыгышыраны болса ортача бир машгаланың икүч неслинде-де аркайын етжекди.

Жерчи Сапармырады илки таншан гүнүнден говы гөрүп башлады. Сапармырадың башына дүшен агыр, айылганч ишден соң болса жерчи оны өзүнни жанындан хем эзиз гөрүп уграды. Ол Сапармырадың табшырыгыны өз йүрегиниң табшырыгы хөкмүнде кабул эдйәрди. Сапармырадың гөвнүәе етип билсе өзүнден миннетдар боларды.

Сапармырат йүрегине аралашан ховпы басмалыдыгыны, эгер оны басмаса, ховпуң, барха гүйжәп, эрбет петижелере элтжекдигини билйәрди. Ол башыны галдырды-да, көмек хем голдав исләйән ялы гөрнүшде Игдирбая йүзленди.

— Игдирбай, яшулының гетирен хабарыны-ха эшитдиң. Индики маслахат?

Игдирбай түйлери сув ялы толкун атып дуран телпегини дүзәдишдирип, өзүни дүрсәнден сон:

— Индики маслахат шейле, Сапармырат ага: Касыма дерреп көмек етирмели болар. Болмаса иш чатак — дийди. — Эгер макул гөрсәң мен ёла дүшейин...

Сапармырат башыны ййкады.

— Ек, Игдирбай, сен өз ерини горамалы. Порсыны горамалы. Биз инди сениң билен хошлашып, Дашховуз хекиминиң сорап ериниң бир четинден гирерис. Сен онсоң өз атлыларың билен өз юрдуна эелик эдерсиң. Сениң-де душманың аз дәлдир. Көнеүргенжин Эмин байы бар болса, сениң-де Чәшем байың, Душем байың бардыр... Касыма көмек үчин башга адам ибермек герек...

Халиден бәри Сапармырат билен Салай экәниң, сонра болса Сапармырат билен Игдирбайың сөзүни бар үсүни берип динләп отуран Дурды батрак горжанды. Илки ол «худай жан, голдавери» дийип, худайына йүзленди-де, сонра Сапармырада гултунып серетди.

— Сапармырат ага, «Юрды белет чапар» дийипдирлер...

— Нәме диймекчи болян? — дийип, Сапармырат үнс билен она серетди.

— Эгер макул гөрсәң Эмингалалы иши өзүмизе табшырайсан диййән. Мениң атлыларым шу хәзирни өзүнде ёла дүшмәге тайын.

Сапармырадың йүзи ягтылып гитди. Йөне дерревең алада-ланды.

— Сен яралы, онсоңам нәче гүнүң укусызлыгы. Саңа гаты агыр дүшер.

— Эмингала гитмәге ругсат берен бадына мениң яраларым битер. Укусызлыктан адам өлүпмиш дийип хеңиз эшидемок. Йөне, ругсат берип-бермезлик өзүне баглы зат. Ол ере өнден белет адам гитсе говы болар.

— А сен Хожанлидәки яралыларың янына-да гитмели ахыры?

Дурды батрак кәсесиниң ичиндәкиже чайдан маны алжак ялы ашак бакып отуран Салай экә гөзлерини петиредип серетди-де, үм билен оны Сапармырада гөркезди. Бу онуң: «Салай экәни иберәймек герек» дийдигиди. Сапармырат муна дүшүпди. Эмма хич хили ышарат хем етмеди, она сөз билен хем жогап гайтармады.

Дурды батрак умыт билен довам етди.

— Мен Эмингаланың хер дабан ерине белет. Эмин байың өзүне-де, пикирлерине-де белет.

Сапармырат Салай экә йүзленди.

— Касыма йүз атлы иберсек болармыка?

— Бәш йүз атлыдан аз иберсәң аз боляр.

Сапармырат гөзлерини гинден ачды.

— Мен онча атлыны нирден алайын? Боляр, мен ики йүз атла разы. Галаныны Шайдаков Көнеүргенчден жемләр.

Сонра ол гелен карарыны гутарныклы хасап эдиң, дишини согуржак ялы болуп, агзына середип отуран Дурда йүзленди.

— Сен онда хәзир ики йүз атлы билен ёла дүш. Шайдаковың янына бар. Мен она бир хат берейин... Менден хич хили көмеге гарашмасын. Ёзи шәхер халкының башыны жемлесин. Саңа-да нәме етмелидигини Шайдаков айдар. Онуң сөзүнден чыкма. Ёла дүшүберин.

Шу гүррүнден ики сагат геченден соң Дурды батрак ики йүз атлының башына гечип, Эмингаланың ёлуна дүшди.

Салай эке ертеси даң атып-атманка Хожанлә уграды.

Сапармырат шол гүн гижәниң бир вагтларына ченли ишледи. Урушда азна затлары хасаплады. Жемлешдирди. Мүнбашылары, йүзбашылары чагырып, оларын ягдайлары билен танышды. Умуы хем-де айры-айрылыкда табшырыктар, буйруклар берди. Хеммәниң эртир хабар эдилен бада сөвешә гирибермели болуп дурмагынын герекдигини айтды. Дашиховза, Ефимовың янына адам ёллады. Соңра Игдирбайың еке өзүни алып галып, Атамырат Жапаков икисиниң этмели ишлерини, йөрәмели ёлларыны жикме-жик дүшүндирди. Бу ишлерден соңра төверек-дашдакы узак, якын обалардан гелен векиллери кабул этди.

Узакдан-якындан гелен, зерур ишли адамлар кәнди. Оларын хеммесини Сапармырадың кабул эдиң билмежекдигине, онуң акыла сыгмажак дережеде ядандыгына гөз етирен Игдирбай дашкы эйвана чыкып, адамлара ялбарды.

— Яшулулар, яшкичилер, бу адама рехимиңиз гелсин, Хич болмаса эртире ченли гарашың. Ол инди геплемәге-де яражак дәл. Нәче гүн бәри онуң кирпиги-кирпигине дегенок. Хич болмаса биразажык ятсын. Онсоң нәме гүррүниңиз болса динләр.

Адамлар улы давадан соң, кынлык билен Игдирбайың сөзүни кабул этдилер.

Игдирбай бегенч билен ичери гирди.

— Сапармырат ага, инди биразажык дыңч алың. Уклаң. Шу хәзир яныңызга гелжек болуп дуран адам ёк. Иши-де бирйүзли эдәйдиңиз герек...

Сапармырат Игдирбайың йүзүне мәхир билен середип, ядав йылгырды.

— Боляр, Игдирбай. Сени давада, жеделде еңип билмежеги-ми билйәрин. Шонун үчинем сениң чыкаран карарыңа боюн! — дийип, ики элини-де ёкары гөтерди.

Игдирбай тамың дашындакы сакчылары барлады. Оларын саныны көпелтди. Шондан соңра гелип, эйям иркилен Сапармырадың голайында гышарды. Ол гөзүни юман бадына ука гитди.

Сапармырат хем келлесини яссыга гојандан уклапды. Эмма меймирәп, укының арасында бир гапдалындан бейлеки гапдалына өврүленде голтугындакы Нәзигиң бир тай көвшүниң өкжеси гапыргасына батып агыртды. Сапармырат ялла гөзүни ачды. Укусы бир топар серче ялы болуп, гүвләп гөтерилди. Ол илки агыран гапыргасыны сыпалады, соңра көвши, пөкгини голтугындан чыкарып алды-да, олары эмай билен, усул билен мылайым сыпалап башлады. Бирден гөзлерине яш долды. Йүреги жигләп, дилнип гитди. Гөзяшларының ере аймагында горкуп, Дурдымы-

радың пөкгүсини илки саг, соңра чеп гөзүниң үстүнде гојоп, бир-нәче вагт саклады. Пөкги онун гөзяшларыны соруп алды.

Инди укы барада пикир этмегиң мүмкин дәлдигине гөз етирен Сапармырат башыны яссыкдан галдырып, тирсегине сөенди. Яңкы укы болуп учуп гиден серче сүрүс пикир болуп доланып гелди-де, Сапармырадың келлесинде ерлешди.

«Эгер хәзир какам дирилип: оглум, ханы мениң агтыгымы? Ханы мениң гелним Нәзик? Ханы, мениң салаң жайым? Сен булары нәтдиң? Жогап бер! — дийсе, мен оңа нәме жогап берердим?» «Ине, сен хәзир Бедиркенде барярсын. Хак эдйәрсин. Йөне сен ол ере барып, хайсы гапыны ачжак? Ниреде отурып, бир кәсе чай ичжек? Ниреде дыңч алжак? Ким сана нахар биширип бержек? Ким сениң кирлән геймлерини ювжак? — дийсе, мен оңа нәме жогап берердим? Оглум, сениң баш гошан ишини менем макул-лаярын. Говы иш эдйәрсин. Эмма нәме үчин сен өйүни даргат-дың? Нәме үчин Нәзиги, Дурдымырат жаны горап билмедин? Шейтмек биленем ер уруп ерде галдын. Сен оба барярсын. Улы иш эдйәрсин. Эмма ким сениң өнүден чыкар? Ким какам гелди, эже? — дийип, бегенжинден товсаклар? Хич ким, Сапармырат! Хич ким! Сен еке галдың. Сен мениң диен оглум болуп билмедин...»

— Кака, бу сөзлерин маңа гаты агыр дегйәр! Мен бу сөзлерини чекмекден эжиз! Бейдип мениң йүрегими паралама! — дийип Сапармырат, гөйә чынданам кәкасының өнүнде дуран ялы болуп, дүшегиң үстүнде ликелнип отурды.

Гөзедүртме гаранкы жайың ичинде, Сапармырадың гаршысындакы бөвүрде Игдирбай хезил эдиң уклап ятырды. Онун бу ятышы, төверекде дурмушың бардыгыны Сапармырадың гөз өнүнде жанландырырды. Онун агыр дердини еңледйән ялыды. Сапармырат гөзүни юмды. Өзүни, өз ягдайыны долусы билен гөз өнүне гетирмек иследи. Эмма бу болмады. Башгача болуп чыкды. Сапармырат гөйә гара басың ялы болуп, хопугып гөзүни ачды.

Сапармырат билен Игдирбайың арасына гелип сакланан Байраммырат ага ак башыны дим-дик тутуп дуршуна, болшуны үйт-гетмән шу затлары сорады.

— Ханы, мениң эзизлерим?

— Кака, олар инди ёк. Мен олары горап билмедим...

— Ханы, Акжагүл?

— Акжагүл бар. Йөне ол мениң терсима гитди...

— Ол акыл эдиңдир. Эгер ол обада галаң болса Атамырат готур онуңа келлесини кесерди. Сен Акжагүлден хабарлар бол. Оны гора. Жүнейит хан башлыклайың гелип, бизиң тамымыз йыканларында мен гөзе гөрүмән, шоларың янында дурупдым. Олар сениң ерден өркүңи үздүлер. Йөне сен ене-де ере дамар гой-

бермелисин. Шонун үчин-де Акжагүле элинден гелен көмегини бер. Касымы сөй: «Гул», «иг» диен зат хич вагт болманды. Бейле зады азгындар ойлап тапылдылар. Дүшнүклими? Жай сал. Өй-лен.

— Кака, мен кими алайын?

— Маңа сораг берме дийдим ахыры, мен сана. Кими алжагыны өзүн бил. Пикир эдип гөр. Нэзли сана ашагындан чыкып болмажак ягшылык этди... Сенем оны ил хатарына гөшүп гойбер...

Сапармырат бир зат диймекчи болуп, агзыны ачды. Байраммырат ага өңки эпей дуршуны бозман, келлесини гымылдатман онун сөзүни бөлди.

— Мен гыссанярын. Хер агшам эрем багынын гапысы белли бир вагтда япылар. Шондан соң эртеси гүн догянча ачылмаяр. Мен хэзир дөрвезе япылманка барып етишмели. Эдип йөрөн ишин ровач болсун. Эгиндешлерин билен мылакатлы бол. Текеп-бирлик этме. Мениң айданларымы эт. Хей, өйсүз-илсиз, машгаласыз адамданам серкерде болармы? Долы манылы адам болармы?

Сапармырат:

— Кака! — дийип, айылганч гыгырды-да, өрбоюна галды. Эмма Баймырат ага эййэм гөзден гайып болупды.

Игдирбай тисгинип оянды.

Ол Сапармырады өз эхечи билен көшешдирмек ислейән ялы мылайым, аркайын эхенде:

— Сапармырат ага, оячайдынызмы? — дийип сорады.

Сапармырат зордан өзүне гелди.

— Эй, оянаның бар болсун, Игдирбай. Тур, чыра як. Тизрэк бол...

Игдирбай чыраның ышыгына Сапармырадын йүзүне серетди. Тисгинип гитди. Онуң йүзүндө ган-пет ёкды. Гөзлери ханасындан чыкып барярды. Бүтин гөвреси гыздырма тутаныңкы ялы титрейерди.

Игдирбай ене өңки эхени билен:

— Яшулы, дүйш гөрдүнми? Бейле зат болгуч боляндыр. Исле-сең туралы, чай ичели, — дийди.

Сапармырат бирден говшады. Бүтинлейин халдан дүшүп, өзүни ашак гойберди.

— Шейтсене, Игдирбай. Сен мениң гүнәми геч: мен сениң-де сүйжи укыңы боздум.

— Пэ-хей, яшулы, дийяңиниз нәме! Укы бизден гачып гуту-ласы ёк.

Шейле диймек билен Игдирбай даш чыкды. Чай-нахар тайяр-ламагы табшырышдырып, тамың төверегиндәки гаравуллеры гө-

рүп чыкды. Хемме зат, хемме адамлар ерли-ериндеди. Бу болуш— азажыгам болса сүйжи уклап, гөзүниң авусыны алаң Игдирбайы бегендирди.

Ики дост отуруп, чай-нахарың башында өз дүрмушлары барада гүррүн этдилер. Сапармырат өйленмек барада гүррүн ачанда, Игдирбай оңа шейле дийди.

— Өрән жай гүррүн, яшулы. Ишалласа, иши бирйүзли эдени-мизден соң, ахли човдурлары ызыма тиркәп, тоюны гутламага барарын. Шейле бир той эдерис вели, ол той көп йыллап, Хорезм топрагында агыздан дүшмез ялы болар...

Сапармырат достунын бу сөзүнө бегенди.

15

Укусыз, ядав, дашындан середенинде өңкүден-де хас кичелен ялы Ефимов чалтлык билен эдим уруп, назарлан топарының арасына барды. Адамлар билен ичгин саламлашды. Олары гөйә өм-рүндө биринжи гезек гөрийән ялы сине сынлады. Онуң, дашкы ядав гөрнүшине габат гелмейән, ойнаклап дуран, гөзлери ахыр-соны даяв бир адамда сакланды. Ефимовын назарына назары дүшөн бадына репиде йүзли, чокга сакгаллы, иңче муртлы, даяв газак утанжырап ыза чекилди. Ефимов ичинден эдип дуран пики-рини бозман, аладалы бир гөрнүшдө, даяв адамың гушагындан тутды.

— Сырбай, сен мәнә зерур герек...

Шунча адамың ичинден сайлап өз адыны тутмагы Сырбай газагың башыны гөге етирди. Ол улы гөвресини бирден ыкжам-лады. Йүзүниң этлеклигинден яна зордан гөрүнйән кичижик гөз-лерини элек-челек этди. «Нәме юмшун болса буйрубер, Ефим» диен маныда Сергей Михайловичин йүзүне серетди.

— Онда, шу жая бир гирели — дийип, Ефимов какасының өңүне дүшүп ылгап барян чага ялы, Сырбайы ызына тиркәп, хәл-ки чыкан гапысына тарап уграды.

Сырбайың барып гирен кичижик жайының ичи адамдан до-луды. Сырбай буларын хеммесини диен ялы танаярды. Буларын хеммеси гураманың маслахатына жемленишипдилер. Сырбай муңа деррев дүшүнди.

Сырбайың гелен бу межлиси гиже сагат дөртдө башлапды. Эмма вели ол агшам онда башланмалыды. Узак, якын обалар-дан гелжеклер вагты билен етишмедилер. Оларсыз болса бу жогапкәрли йыгнагы ачмак мүмкин дөлди. Бу йыгнак шу вагт-лара ченли гурама тарапындан гечирилен ишлерин жемине, шу гүн — эртирки эдилмели айгытлы ишлере середйәрди.

Йыгнак бүтин обаларың векиллериниң шәхерден иберилен

адамларын баран ерлериндәки сыясы гөтерим барада айдан хер бир сөзлерини гыссаңман, пугта үнс берип чинтгеди.

Нетижеде илатың ики саны бири-бирине гаршы топара бөлү-пендиги, ики топарын-да бири-бирисини гайгырмажакдыгы эш-гәр болды. Шейдиң, гарыпларын башының жемленмеги билең байларын-да газап донуну геендиклери, оларын-да топар-топар болуп жемленгендиклери аныкланды. Гарыпларын топарлары-нын гураманың чапарына гарашып, тайяр болуп дурандыклары барада айдылды. Эмма вели Черригин ягдайы долы суратда белли дэлди. Бу болса шу вагтын өзүнде гураманың ишиниң иң етмейән ериди. Бу етмезчилиги дүзетмелиди. Себәби бу сөвешде я алмалыды, я өлмелиди. Шонун үчин-де душманын ягдайы, сыры, гүйжүниң муклары барада маглумат герекди. Кимнң хем-де нәхили гүйжүн үстүне баряндыгыңы билмән, херекет эт-мек мүмкин дэлди. Меселе шу ере геленде Сергей Михайлович сөз алды.

— Елдашлар, бизиң айгытлайжы сөвешимиз башланар-баш-ланарын үстүнде. Сапармырат билең Шайдаков эртир гүнорта вагтлары Гөкчәгә гелерлер Черригин урушжагы икучсуз. Шонун үчин Черригин гүйжүни билмели. Эгер ругсат берсеңиз мен онун янына Сырбай диен бир ишчи ёлдашымызы ибермеги маслахат берйәрин. Этмели ишини долы дүшүндирсең, ол өрән пәхимли адам. Айдан задыны гөвнежай ерине етирийәр. Мен оны көпдөн бәри танаярын. Сизем оны билйәрсиниз. Ол шәхерин яшайжы-ларынын арасында дүшүндириш ишини гаты кән гечирди.

Шу сөздөн соң йыгнак Ефимовын теклибинн макуллады.

Ине, Сырбайын бу ере чагырылмагынын себәби шуды.

Сырбай йыгнагың өңүнде буйрулан юмшы ак йүрекден өде-жекдигине сөз берди. Йыгнак онун сөзүни макуллады.

Ефимов Сырбайы ызына тиркәп, гоңшы отагларын бирине чыкды. Ол ерде она нәхили херекет этмелидигини пугта дүшүн-дирип, оны ёла салды. Өзи доланып ене-де йыгнага гелди.

Аржанов геплейәр.

— Елдашлар, эртир даң атан бадына шәхерде-де, обаларда-да бир вагтын өзүнде айгытлы херекете гечмели. Хич ерден хич зада гарашмалы дэл Илки билең обаның эмелдарларыныңка, Жүнейит хан билең багланышыгы болан адамларыңка чозмалы. Ярагларыны бермежек болянлардан зорлап алмалы. Шейдиң, эсасы гүйжи Дашховза чекмели. Черрик урша башласа онун еңсесинден урмалы. Умуман, эртир, биригүн Дашховза өрән улы көмек герек болар. Ол көмеги болса сиз гетирмели...

Йыгнак довам этди. Эдилмели әхли херекетлери еке-екеден гөздөн гечирди. Хер бир ише, хер бир меселә вагт белленди, жо-гапкәр адамлар белленди.

Сырбайын Харман ногайың заводына гелип ише башланып он йыла голай болупды. Ол бу ере геленде отуз яшындады. Гү-норта Газагыстандан аялыны, ики чагасыны алып, ачлык-хорлук-дан гачып гайдыпды. Соңкы йылларда ол Ефимов билең, онун пикирдешлери билең хас якынашыпды. Акйүреклилиги, догры-сөзлүлиги үчин Ефимов дагы-да, әхли ишчилер-де оны говы гө-рердилер.

Ылайта-да соңкы айларда Сырбай гураманың ишине кән кө-мек этди. Ол иш гүни гутаран бадына өйүне барып ховул-халат гарбанарды-да, шәхернң ичине сиңип гидерди. Өзбеклер гүн бат-мазынын өңүсырасы гапыларынын өңүне чыкып, месавы гүррүн эдип отурмагы халаярлар. Яшулурак, абрайлы адамларын дашы-на шол көчәниң адамлары үйшерди. Гапынын өңүнде эдилйән бу гүррүңлер яссына чекерди. Ине, Сырбай шу үйшмеленлерден ге-регинче пейдаланарды. Ол хер агшам бир топарын арасына ба-рып, илки бу ерде эдилйән гүррүңлери эшидерди. Соңундан бол-са гүррүн гезегини өзүне аларды. Өвренип гайдан затларыны ярым газакчалап, ярым өзбекчеләп шәхернң яшайжыларына ай-дып берерди. Адамлар ондан эшиден затларыны таныш-билиш-лерини етирердилер. Шейдиң ол өз яшайи көчесиниң даш-төвер-гиндәки кән көчелерин яшайжыларынын арасында иң хорматлы адам болупды. Онун сөзлери хөвес билең динленйәрди.

Ефимов Сырбайы гоңшы отага алып гиренден соң, гапыны ичинден пугта япды.

— Сырбай, биз сени өрән ховплы ише ёллаярыс. Сен шуңа дүшүнйәрмиң?

Сырбай ак йүрекден сыздырып:

— Түсемин, тавыскан, түсемин, — дийди.

Ефимов элини онун эгнине гойды.

— Аягыңы сәхел гышык бассан, Черрик сени дири гойбермез.

— Билемин... Билемин, тавыскан.

— Иң соңкы мөхлетин шу гүн гижәниң яры. Шона чәли мени гөрмели.

— Болат...

Сырбай Ефимов чыкып гиденден соң, бу ишнң хер тарапынн өлчеришдирип, бирсалым пикир эдип отурды. Соңра өйүне ба-рып, сөк билең гара чайдан гарныны доюрды-да, Дашховзун де-миргазык дөвезесине тарап уграды. Дөвезеден чыкан бадына гөйә ызындан ягы гелйән ялы болуп, Черригин галаның дашы-дакы ховлусына тарап ылгады.

Ол чым-гызыл болуп, гөзи ёк ялы, яп-чил диймән ылгаарды. Ховла етмәге атгайтарым мейдан галанда онун өңүнден ики яса-вул чыкды.

Ясавулларын бири:

— Нирә мүндекләп баран, Сырбай газак? — дийип, түркмән-челәп сорады.

Сырбай деми-демине сыгман, хопугып сөзледі.

— Шеррик батырдың қасына барамын...

Сорағ берен ясауул ха-ха-хайлап гүлді.

— Черрик сен дийип халдан дүшүп ятандыр дийип пикир әдіярмин?

Сырбай онун сөзүне оңлы дүшүнмән:

— Ийе... Ийе... — дийип, ағзына геленини айдып гойберді.

Оны әпет улы, күнрели ховла тарап алып уградылар.

Ховлының дөрт төвереги ғантарылғы дуран атдан долуды. Кесек атсан ере дүшжек дәлді. Сырбай баршына гөз астындан атлары сынлады. Атлар ядавдылар, ачдылар, оларын ичлери-ичлеринден гечйәрди. Гөзе дүртүлип дуран иң әсасы зат — атларын хеммесиниң ағызлары ағыздырықлыды, уяңларының ужы әериң гашына пугта даңылғыды. «Диймек, ғыссағлы гелипдирлер. Ғыссағлы-да гитжеклер» дийип, Сырбай өз янындан нетиже чықарды.

Қиченрәк гала ялы әпет улы ховлының ичи бөрек салнан ялыды. Ғышюртдақы алтығанат ақ өйлерің, гапылары ховлының ичине гарап дуран кән санлы отағларын гапылары япылмайарды, ол гапылара он адам гирсе, йигрими адам чықарды. Хеммәниң арағы я элиндеди, я эгниндеди. Оларын йүзлери салықды, аладалыды, эмма херекетлери вели дийсең чаласынды.

Ясаууларын бири Сырбайың янында галды, бейлекиси иң четки жайың гапысындан гирип гитди. Ол шол бада хем ызына доланып гелди-де, ёлдашыны бу ерде гоюп, Сырбайы шол отага алып гитди.

Бу отагда Черрик, Харман ногай, ене-де бирки саны эмелдар барды. Оларын ярағлары гапдалларында тама сөөлгиди. Оклы хатарлары биллериндеди. Чай, теммәки халталары гушакларындан өгүрилипди. Олар «хәх!» диенден туруп, ярага япышыбермәге тайярдылар. Жая гирен бадына Сырбайың гөзүне илен зат шулар болды.

Сырбая гөзи дүшенден Харман ногайың гөзлери ханасындан чыкайжак болды.

— Сен нәме үчин бу ере гелдин? — дийип, Харман ногай, Сырбайың бу ере гелмегини яғша ёржагыны я-да ямана ёржагыны билмән, икижахановарасы болуп сорады.

Сырбай қичижик гөзлерини бир гезек хырсыз Черриге, бир гезек-де өңки сыпатыны дүйбүнден йитирен Харман ногая дикип, сонра ашак бакды-да:

— Хожайың, ол ерде дурарлық галмады. Қиме гулак асжагыңы, кимин диенниң этжегини билер ялы дәл. Онсоң нәме болса шол болсун дийип, Черрик батырың гашына гелдим. Элиме

ярағ берсе, аягыма бир ябы берсе, батырың юмшуны әдейин дийип гелдим.

Харман ногай ишчи хөкмүнде Сырбайы танаярды. Онун бара-сында хич хили әрбет сөз әшитмәнди. Харман ногайың Сырбай ынанмазлыға хич хили тутарығы ёкды. Шонун үчин-де ол ишчинин бу сөзлериниң манысыны дәл-де, оларын әленини пугта үнс берип динләнден сон, Черриге йүзленди.

— Хеким, диймек ишчилерин арасында-да жан ынанар ялысы бар экен. Мен бу газакты говы танаярын. Бу — хич зада гошулян адам дәл. Мунун айдәңларының хеммеси доғры. Эгер муна ат-ярағ берсек, бу онуң хақыны сон үзер. Үзмегини мениң өзүм көмек берерин...

Вагтың аладалыдығына, ховплудығына, аласармықдығына гараман, Черригін кейпи көкди. Әхли обалардан гелен чапарлар, байлар, ханлар бош гелмәндилер. Олар йүзләп, ики йүзләп атлы гетирмек билен, өз серкерделери Черригін ағзына атмаға-да зат гетирипдилер. Ине, ол хәзир янындақы адамларын сөзлерини динлесе-де, ол сөзлерин манысына дүшүнмейәрди, себәби бар пикири шол гетирilen пулларын хем затларын, умумы саныны жемлемек билен мешгулды. Шонун үчин-де ол Харман ногая:

— Нәме? Нәме? — дийип, әсасы ишинден пикирини бөлүп, сорағ берди.

Черригін ғылытына етик Харман ногай ички гахар-газабыны ювдуп, өңки сөзлерини екән-екән гайталамалы болды.

— Боляр, үзмеги өзүн бойнуна алян болсаң, бар айт, ат-ярағ берсинлер. Сонра Сырбая йүзленди.

— Йөне ақ йүрекден хызмат эт, газак! Инди сенин билен бизиң атлы санымыз бәш йүзденем гечйәр. Инди мен сенин заводдақы ол гара геймлерини дүйп-тейкары билен ёк әдип билерин. Эгер говы хызмат этсең, сонра өзүм хал-ягдайынданам хабар алып дурарын.

— Болот, Шеррик батыр, болот.

Сырбайың репиде ялы йүзүне середин, онун чын я-да нәдоғры сөзлейәнини хер хили сынчы болсаң-да билмек кынды. Ол йүзүниң хамыны херекетлендирмән бир болшунда сағатларбойы саклап дуруп билйәрди. Хатда онун сычаның гуйругы ялыжак иңче-жик муртларының-да, сейрежик гечи сакгалының-да бир түйиң ғымылдамайарды. Ол тә отага гелип гирели бәри түйсүни үйтгетмән дурярды.

Черрик дийжегини дийип гутарандан сон, Харман ногай Сырбая йүзленди.

— Ханы, гара даш ялы болуп дурма, ызыма дүш...

— Жөр!

Харман ногайың болшуны Сырбай хас оңат сынлады. Ол хә-

зир аягы бишен товшаны ядына саялды. Бир минут бир ерде гозганман дуруп билмейерди. Өнүндөн чыкканлара буйрук берши хекимин буйругундан-да гүйчлүдү. «Дүйнөсү элинден гидип баряр» дийип, пәхимли Сырбай онуң болшундан нетиже чыкарды.

Харман ногай Сырбайы ызына тиркәп, хекимин янындан чыкты. Сейсханадакы гантарылгы дуран атларын арасындан өтүп, төрдөки саманхананын гапысыны жыгылдадып ачды. Сейсхананын гапысындан төрүнө ченли ниллери ялдырап дуран японы башатардан, оклы хатарлардан долуды.

Өвүнжөң бидөвлет Харман ногай Сырбая бегенч билен шейле дийди.

— Бу яраг ене бәш йүз адама етйәр. Сен ак йүрекден гелип-син, гайрат эдип хызмат хем гөркез. Биз заводдакы ожагаз большевиклери дүйнә гелмедик ялы эдерис. Шондан соң сениңем ягдайын ягшылашар. Олары ёк эдип, бейлекилерин-де гөзлерини гөркузанымыздан соң, бизе сенинги дәл дийжек адам тапылмаз. Ханы, яраг ал. Ок ал. Бармак басмалы ерине бармак хем бас. Онсоң мүнжек атыңы-да өз элим билен табшырайын. Шондан соң гызыл от болар дурубирсин. Ничик, өзүң горкак-ха дәлсин-дә?

Сырбай бу вагт: «Ханы, заводуң большевиклерини ёк эденем экениң-дә, Сапармырат билен Шайдаковы нәтжек?» дийип, Харман ногайың сөзлерине ичини гүлдүрип дурды. Йөне ол Харман ногайың соңкы сөзүни эшидипди. Шонуң үчин-де деррев:

— Коркак дегениң не, коркак емес. Батырмын — дийип, жогап берди.

Яраг аммарының гаравулы Сырбайдан сораг эдип, янындакы хениз сакгал-мурт чыкмадык, ак йүзли мурзесине онуң сөзлерини яздырып башлады. Ок-ярагы элине берип:

— Шу ере бармагыңы бас — дийип гөркезди. Сырбайың саг элиниң башам бармагына гара сыя чалды.

Сырбай гөркезилең ердир-дә дийип, кагызың башга бир ерине сыялы бармагыны дүйнәниң дабаны ялы эдип басып гойберди. Аммарың гаравулы-да, мурзе-де гыкылык этдилер. Эмма Харман ногайың:

— Бес эдиң! Бармагы кагызың бир ерине деген болса боляр. Ол-а ганлы урша баряр, сизин гыкылыгыңыз нәме! — диен сөзлери оларың сесине сүв гуйды.

Бу ерде иши гутарандан соң, Харман ногай Сырбайы башга бир сейсхана алып барды. Она манлайы сакар алашаны гөркезип:

— Ине, иним Сырбай, алныңы хак ачсын. Ак йүрекден хызмат эт! — дийди.

Сырбай аты, ахырың голайындакы эердүзүви өз янына гечиренсоң, хожайынының алкымына барды-да, йүзүниң өкии түйсүни бозман:

— Колдунды бер, кожайын! — дийди.

Харман ногай оңа саг элини узатды. Сырбай хожайынының памык ялы ювашак элини өзүниң, әпет улы жайрык-жайрык элери билең пугта гысды-да:

— Өлгенше касында боламын, кожайын... Қизметинден кайытмаймын — дийди.

Сырбайың бу болшы Харман ногайы хамсыкдырды. Хожайын ишчиниң аркасына какды.

— Саг бол, Сырбай... Алла ишини ровач этсин. Гайрат эт. Ханы, дур, сени хайсы топара гошсаккак?

— Үзи, канча топарың бар, кожайын?

— Ики топар бар. Биринде үч йүз атлы. Гөкчәгәниң ёлунда. Биринде ики йүз атлы, ол болса галаның гүндогарында.

— Хожайын мени узага иберме. Өвренишен ягы урушмага ягшы дийип, түркменин бир сөзи бар. Мен чозха-чоз болаңда илки билең завода бармалы ахыры. Ол бозгаклар хайсы дешиге гирсе-де, олары мен тапып билжек. Шонуң үчин мени шол гүндогаркы топара ибер.

— Макул гүррүң — дийип, Харман ногай онуң сөзүни тас-сыклады. Соңра голайындакыларың бирине:

— Бәри гел! — дийип гыгырды.

Яраглы паяда шол демде Харман ногайың алкымына дыкылып гелди. Харман ногай оңа Сырбайы гөркезип:

— Ине, шу паяданы галаның гүндогарындакы атлыларың арасына элтип, Мәммет йүзбаша табшыр. Бу мениң өз адамым. Мунуң гөвнүне дегмежек болсун! — дийип буйрук берди-де, Сырбай билең хошлашып, Черригнн отагына гирип гитди.

Сырбай узақлы гүнүни Мәммет йүзбашының атлыларының арасында гечирди. Ол бу ере дашындан середенинде хич зада үнс бермейән, дине гарнының дояныны билйән адамың сыпатында гелди. Шонуң үчин-де икиден-үчден гош басан адамлар оны хөвес билең чая, нахара чагырдылар. Эмма вели Сырбай эдилйән гүррүңлериниң бирини-де гулагының душундан гечирмеди.

Гүн агыберен вагтлары Сырбай Гурбангелди диен бир гарпорсанлының гошуна гелди. Гурбангелдиниң гошунда өзүнденем башга ики адам барды. Гурбангелди Шабадың боюна голай отуран бир тамын кичижик хужүрелериниң бирини эеләпди.

Сырбай салам берип гапыдан гиреңде, Гурбангелди оны:

— Гел, сакгалдаш, гел, ынха шу ердежик отур — дийип, ожагың башындан ер гөркезди. — Заволдан бир газак гачып гелип-миш дийип эшитдим. Ханы, онсоң заводуң, Дашховуз галасының

ичиндәки ягдайлар нәхили? Гүррүн берип отур — дийип, Гурбангелди донун сыйларыны дызынын ашагына йыгнады. Ыкжамланды. Соңра Сырбая сораглы назарыны дикди.

— Чилим чекжекми?

Ожагын башында жайлашып отуран Сырбай, башындакы шыпырмасыны чыкарып, дызынын үстүндө гойды.

— Жок.

— Чай ичжекми?

— Кара шайын барма?

— Гара чай нәмишлесин, сакгалдаш. Бизинки гөк чайдыр. Ханы, ак-гара дийип отурма-да, бир чәйнек чай ич. Олар өңлерине чай алдылар.

Шундан соңра Сырбай Гурбангелдини заводын, галаның ичиня ягдайлары билен танышдырып, узак гүррүн берди. Онуң гүррүниңи Гурбангелди улы хөвөс билен динледи. Ара дүшөн дымышма узага чекди. Соңундан Гурбангелди улудан демини алып, бу дымышманы бозды.

— Хава-да, сакгалдаш, шейле бир замана болды вели, ит эсини, пишик бикесини танар ялы болмады. Хернә бу затларың соны хайыр болсун. Худай өз бендесине гарашык этсин. Бу затлардан баш чыкарар ялы болмады...

Бу сөзи айлып отырка Гурбангелди гөзлерини Сырбайын йүзүндөн айырмады, өз сөзлерине онуң нәхили гараяндыгыны, бу отуран гара даш ялы пыяданың өзүне, ягны Гурбангелдә достмы я-да душмандыгыны, ак йүрекли адаммы я-да йылан ялы айылганч ичалымы — ине, Гурбангелди хем шу затлары аныкламак ислейәрди. Эмма ол Сырбайын йүзүндөн хич зат апшырып билмеди. Ол йүзүң анырсында нәхили пикириң бардыгыны дине ичиня ярып биләймесен башга алач ёкдугына Гурбангелди гөзүни етирди. Шейле-де болса Сырбай Гурбангелдә ярады. Онуң йүзүниң гөрнүши гүнәсиз чаганыңкы ялы якымлы хем-де өзүне чекижиди. Бу йүзүң анырсында хич хили яманлык бара менземайәрди. Ондан соңам Гурбангелдинин бирнәче гүнден бәри кимем болса бириниң янында ичини дөкеси гелйәрди. Янындакы ики адам билен геплешмек, пикир алышмак оны канагатландырмайрды. Себәби оларын икиси-де өз обасынданды. Олар билен геплеше-геплеше агзы ядапды. Ине, Сырбай оңа худай тарапындан йөрите иберлен ялы болды дурубәрди.

Пөне оны илкибада бир зат аладаландыржак ялы этди. «Ич сырымы билиң, соңундан ишими гайтараймасын» диен горкы ара-лашжак ялы болды. Гурбангелди бу горка: «Бейтсе, гереги бир ок дәлми» диен жогабы тайярлап гойды. Шундан соң аркайынлашды.

Сырбай кәсесиндәки чайы гөвүли-гөвүнсиз ичип отурышына, Гурбангелдиниң замана барадакы айдан сөзлерини тассыклады.

— Догры айдярсын, Гурбангелди. Дине бир ерде дәл, бизин газакларымызын ягдайы-да шейлемиш. Арала мениң якын гарындашларымдан бири гелип гитди. Ол ерде хем тутда-баслыкмыш.

— Хә, шейле дийсене — дийип, Гурбангелди бирден йүки еңлән ялы болуп, Сырбайын йүзүне чинерилип серетди.

— Хава, шейле Гурбангелди. Хут якын гарындашымның агзындан эшитдим. Дине ол ерде-де дәл, өңки ак патышаның сорап ерлериниң хеммесинде-де шейлемиш...

— Сен газак-ха ерин ашагында йылан гөвүшесе-де билйән болмага чемелиң — дийип, Гурбангелди хас язылып-яйрап уграды. — Ханы, айтсана, бу затларың соны хачан гутарар, нәхили гутарар?

Сырбай йүзүниң түйсүни үйтгетмән, бокурдагындан бир хили сес чыкарып, гүлен ялы этди.

— Мен кайдан билемин, Курмангелди?

— А, сен заводда ишләп билмесен, башга ким билсин? Сизин араңызда шейле гүррүңлер көп эдилйәндир ахыры?

— Гүррүн көп эдилйәр, Гурбангелди. Эмма ол гүррүңлерден мениң башым чыкмаяр. Шол зерарлы-да, ине, мен заводдан гачып гайтдым. Чыкалга агтардым. Ине-де тапан чыкалгам. Инди сениң билен багтымыздакыны биле гөрүбермели.

— Өз эркине гайтдыңмы?

— Хава.

— Башга-да сениң ялы гайданлар болдумы?

— Жок.

— Нахак эдипсиң, сакгалдаш! — дийип, Гурбангелди жаныгып айтды. — Нахак эдипсиң. Шонча гара гейим нәме болан болс, сенем шолар билен болмалы экениң. Онча адамы еңип билжек гүйч ансат тапылмаз.

— Онда сен нәме үчин гайтдың? Бу ерде нәме ишләп отырсың? Нәме үчин шонча дайханың ичинден сөмелип чыкып гайтдың? Сизин обанызың дайханлары гара гейимлерден азмы нәме? Гүйчсүзми, нәме?

— Мениң, ягдайым башга геп, сакгалдаш — дийип, Гурбангелди ене-де улудан демини алды. Хырчыны дишләп, агыр келлесини еңиллик билен яйкады. — Мениңки башга геп. Бизи зорлап, ягырнымыза гамчы чала-чала алып гайтдылар. Черрик хеким бизин эмелдарымыза отуз атлы салыпдыр. Шонуң бири эдип мени ибердилер. Атым, ярагым, несъе бердилер. Уруш гутарандан соң ат-ярагың пулуны яңыжа доган гызымы сатып үзәймесем, башга нәхили эдип үзжегим билемок. Ине, мениң ягдайым, сак-

галдаш. Мениң ичими якма. Мен хәзир башымы нирә уржагымы билемок.

Гурбангелдиниң бу сөзлери Сырбайы толгундырды. Ол бу хакыкатың тәсирине шейле бир берилди вели, тас отуран еринден тургада, Гурбангелдиниң жайдан чыкарып алып угралды. Тас оны өзүниң бу ерлерде нәме эдиң йөрениниң үстүни ачыпды. Хер игдайда полат ялы берк дуруп билйән Сырбай бирден әжизледди. Эмма сакланды.

— Онда, бу жемленен атыларың хеммеси өзүң ялы болуп геленлер-дә?

— Әй, ёк, сакгалдаш, хеммеси мениң ялы ягдайда геленлер дәл. Бу ерде байларам бар, әмелдарың илен-чаланлары-да бар. Эмма көпүси мениң ягдайымдакы адамлар.

— Инди, шейдиң, урушмакчымы онда?

— Нәме эт дийселер эдибермели болар-да... Бизиң элимизде эрк ёк, сакгалдаш.

— Ичинизде урушмакдан башга ёл тапып билжек пәхимлиң ёкмы?

— Сениң гөвнүң ислейән задыны, сакгалдаш — дийип, Гурбангелди ажы йылгырды. — Олар ялы адам болса, биз шейдиң йөржекми?

Ол бирсалым пикир эдиң отурандан соң гурсагына уруп, шейле дийди.

— Вах, гарамаякда гүн галдымы, пәхим галдымы... Худая чо-кунмакдан башга бизиң элимизден гелжек зат ёк.

Сырбай ичини хүмледип пикир эдйәрди. Гурбангелди бирден «Вах, сениң!» дийди-де, Сырбайың пикирини чашырды.

— Сакгалдаш, сен пәхимли адам диййәрсиң. Мен гечен йыл бир пәхимли адам гөрдүм вели, ол эдил пыгамбериң бәри яны экен...

— Кай жерде?

— Гарпорсанда. Башга ниреде болсун.

— Кезир ол кайда?

Гурбангелди умытдан-арзувдан долы гөзлерини мылайымлык билен, ичгичлик билен Сырбайың гөзлерине дикип, ярым бегенчли, ярым ахмырлы, улы жошгун билен сөзе башлады.

— Сакгалдаш, гарпорсанлы Пири ага диениң өйүнде, гечен йыл мен бир кичижик орус гөрүдүм, ине, пәхимли дийип шоңа айдайсан! Гөрәймәге гаты кичижик адамам вели, агзындан чык-ян сөзлери, адамлара берйән маслахатлары асман ялы гин, даг ялы белент. Мен-ә йөне агзымы ачаяндырын, сакгалдаш. Ол гор-кыны-үркини-де билмейәр экен. Бизиң дилимизи-де билйәр экен. Әйт ол, нахар-чөрекден соң омынам эдиң отыр-айт.

Гурбангелдигиниң бу сөзлерини динләп отурышына Сырба-

йын йүзи ягтыланып угралды. Ол Гурбангелдә сорагам бермеди, онун сөзүни-де бөлмеди. Гурбангелди болса өңи гөтерими билен довам этди.

— Ол бу гөрүйәнлерден үйтгешик адам экен. Шол агшамың эртеси обаның ортасындакы мейданчада шейле бир тәпәлән ту-рузды вели, хей, гогай! Ол болса Гуртгелди аганың янында дуруп, она хер эдимини нәхили басмалыдыгыны өврәдйәр. Гуртгелди ага-да онун айданыны эдйәр, оба адамлары-да Гуртгелди аганың сөзүндән чыканок. Ине, шейдиң биз хекимин бизиң обамыза ибер-рен ясавулларыны күл-пеекүн этдик отурыбердик. Әй, хезил бол-ды-ха. Ине, шол адамың маслахаты билен биз яшларымызы-да, мал-гарамызы-да гачырым эдиң, саклап галыбердик. Әй, сакгал-даш, ол адам ак нәме, гара нәме, пейда нәме, зыян нәме, була-рың барысыны дырнагына середин билип отыр.

— Онуң соңы нәхили болды? Ягны, турзан гозгалаңыны-зың? — дийип, Сырбай билип отуран задыны гөйә аныкламак ислейән ялы болуп сорады.

— Соны нәме болсун! Обаны бошадып гачдык. Көне тамлара салгыт салыбермесе олар башга алач галмады. Хеким хырчыны дишләп, бирки гезек үстүмизе атлы сүрүпдир. Оларам обадаң хич кими тапман, эллерини бурунларына сокуп, гайдып барыпдыр-лар.

Гурбангелди кәсесинде сован чайыны бир демине чекип, гөйә гүррүң гезегини бириси элинден алып барян ялы, гыссанмач до-вам этди.

— Адамың гүйжи хемме зада етжек экен. Мен оны Гарпор-санда шол гүн гөрдүм. Бизе ёлбашчы, серкерде герек экен. Вах, сакгалдаш, шу вагт ол орсун герек ери-дә. Гөр, нерессе не гүн-лерде яшайрка? Хер ничик дири болайса ягшы. Пахырын эли-гөзи дерт гөрмесин. Эмма вели адамжан экен! Сен оны танаян-а дәлсин, сакгалдаш!

Сырбай өз досты барада эдилйән бу гүррүңлери эшидиң оту-рышына бегенчден яңа ики болуп билмейәрди. Онда-да бу сөзле-ри эртирин өзүнде Ефимова гарап от атжак адам айдып отырды. Сырбай ичинден: «Хәй, бу дүнийәниң ишениң чылышарымлыдыгы-ны. Асла, баш чыкарар ялы дәл» дийип, пикир эденден соң, Гур-бангелдиниң сорагына жогап берди:

— Дүнийәде кичижик орус көп, Гурбангелди. Мен онун хайсы бирини танайын?

— Икиниз бир галада яшап, бири-бириниз билмейшиниз дийсенә! Ким ынанар-айт муна? — дийип, Гурбангелди соңкы со-рагы өзүне берен ялы эдиң айтды.

Сырбай агыр ягдайда галды. Бирден бу адама Ефимов барада, өзүни Ефимовың шу ере иберендиги барада айдып отурыберсе,

онда соны нәхили боларка? Эгер Гурбангелди хич хили душман-чылык этмесе-де, онун бу айдан затлары, бегенчлери чын болса, онда хақыкаты биленден сон өзүни сакламагы башарармыка? Муна нәхили бил баглап борка? Ене-де отуран еринден бөкүп туруп, атлылары арасына чыкып: «Адамлар, хақыкат бейледе, дүшүн ызыма!» дийип гыгырыбермесин...

Мундан бир йыл озал Ефимов илки душанда Сырбай онун үндөйөн угруны бирбада өз янындан макулламады. Онун йүзүне: «боляр», «ягышы», «макул гүррүн» дийсе-де ичинден: «Хей, муну-кам бир гүррүн бормы, шейди мени ёлдан чыкарып, өзи болса мен билемок дийип бир четде галар. Эхли эзъет менин гарып башыма дүшер» дийип, тәзе ёла дүшүп уграмага горкды, икиржиң-ледди. Соңра ол Ефимовы сынлап, онун аягыны нәхили басышыны барлап уграды. Бу кичижик, гужур билен гайратдан югрулып ясалап ялы адамын өз ёлдашынын үстүнде жан алып, жан бермәге тайярдыгына Сырбай гүн гечдигисайы гөзүни етирип башлады. Ефимовын хер бир ишчинин хак-хукугы угрунда, алып барян гөрөши, ишчилерин адындан хожайынын өнүнде меселе гойшы Сырбайын гөвнүнден турды. Ол Ефимова эден мүнкурлигинден утанды. Соңра биргүн онун янына барып, өзүниң Ефимовын эхли юмушларына тайярдыгыны айтды. Ефимов она минетдарлык билен гарады. Сырбайын гөзлеринден онун йүрегин-дакилери окады. «Муны бир гөрөн адам өмүр ядындан чыкармаз бу эдил жадыгөй адам ялы экен» дийип, Сырбай шол гүн өйүсө геленден сон нетиже чыкарылды.

Ол өзүниң бу гелен нетижесини Гурбангелдинин мысалында хем гөрүп, хетденаша бегенди. Ефимова болан гуванжы йүрегине сыгмады. «Гөр, ол оба адамларының-да бир гезек баранда йүрек-лерини өзүне табын эдип гайдыпдыр. Онун хақында гөр, нәхили арзув билен гүррүн берйәр, бу отуран Гурбангелди... Мен онун ызына дүшүп акыл эдипдирин. Мен онун ёлунда хемме зада тайяр» дийип, Сырбай хәзир шу отуран еринде ене-де касам этди. «Ине, инди Гурбангелдә нәме диймели? — дийип, Сырбай пикирини довам этди. — Хақыкаты муна долусы билен айдайынмы я-да айтмайынмы? Айдайын. Муна онун адындан юмуш табшырайын» дийип карара гелди.

— Гурбангелди, шу ердәки ики йүз атлының ичинде сен нәче адамы танаярсың?

— Отуз адамын хеммесини, ягны өз обамыздан геленлерин хеммесини танаярын, сакгалдаш.

— Шол отуз адамын хеммеси билен достмуң? Олар сениң сөзүңе гулак салжаклармы?

Гурбангелди бирсалым отурандан сон жогап берди.

— Эй, ёк, сакгалдаш, оны дийип болмаз. Буларын херси бир

келле. Онсоңам оларың арасында эмелдарын адамларам бар. Түчжар байларың адамларам. Олар биз ялы гарамаякларың саламыны-да алмаярлар. Йөне, бу адамларың он санысы-ха мениң диенимден чыкмаз. Олар билен сөзүмизем алышяр, гандүшер гарындашлыгымыз хем бар.

Сырбай илки гапа серетди. Соңра:

— Шу жайын ичинде, шу вагт икимизден башга адам ёкмы? — дийип, жаныны барлады.

Гурбангелди бир ген зада гарашып, гаты чалт жогап берди.

— Гөрүп отырсын-а сакгалдаш, хич кимин ёкдугыны...

Сырбай Гурбангелдә хас голзай сүйшди. Онун чигнинден тутды. Йүзүне ыхлас билен серетди.

— Гурбангелди, мени шу ере шол кичижик орус диениң, ягны Ефим иберди. Сен ялы алдава дүшүп ёлуны йтирип йören адам-лара ген дүшүндир дийип иберди. Сана мен догрусыны айдайын: сен bize гаршы ок атсаң-да, атмасаң-да биз енерис. Бизин гүй-жүмиз кән. Адамымыз кән. Эмелдарың-да, хекимин-де гүни, са-гады саналгы. Биз оларың соңуна соған экерис. Онун үчин-де диенини эдәйжек эхли адамлары ызына тиркәп гач. Ислесен ба-рып шу гиче bize гошул, ягны завода бар. Ислемесен-де, оба-ныза гидин-де bize гаршы ок атмаң. Өз ишиниз билен болун. Шейтсениз акыллы иш этдигиниз болар, Гурбангелди.

Бу сөзлерден сон, Гурбангелдинин гөзүниң өнүнде йылдырым чакан ялы болды...

Ол бирнәче вагтлап өзүни раслап билмеди. Ахырсоңы:

— Хәй, газакбай, улугыз ялы сүйнүп-саркып гелшинденем-ә йөнекей адам дәлдигини билипдим... — Сырбай онун сөзүни кесди.

— Йөне вели, Гурбангелди дилине гайым бол. Адамла-рың билен гөплешенинде сересап бол. Бизин үчин сизин шу беланың ичинден башынызы алып чыканыңыз герек. Егсам, урушдыр. Ол ерде гүлле хөкүм сүрйәр, ол болса адам сайгарып дуранок.

— Сакгалдаш, ожагаз орус хайсыны говы гөреркә, сизе барып гошуланамызымы я-да оба гайданамызымы?

— Оны өз выжданыңыздан соран. Ислесениз гелин, bize кө-мек эдин. Шейтсениз хас говы болармыка диййәрин. Себәби би-зин максадымыз сизин ялы гарыплары — дайханлары, ишчилери ханларың хем-де байларың зулумындан азат этмек. Шейтсениз өзүнизин ишинизе көмек бердигиниз болар. Ек, муны этжек дәл дийсениз, онда бизин гаршымыза гитмән, ягны bize пәсгел бер-мән. Четде дурун.

Гурбангелди Сырбайын хер сөзүни агзындан какып алып, өз якасындан ичине гойберип отуран ялыды.

— Сакгалдаш, бейле вагт биз илки билен-э обамыза аркайын барып билмерис. Эмелдара жогап бермели болар. Барып билэ-нимизде-де, сизин бизиң аладамызы эдип йөркәниз, бизиң бейдиң гитмегнимиз хелейлик болар. Сен бизи ызына тиркәп әкит. Сен шол пәхимдарың иберен адамсы болсан, бизи шонун гашына бир элт. Мен эны ене бир гөрүп, онун билеп хал-ягдай сорашайын.

Сырбай бирбада нәме жогап бержегини билмеди. «Булары ызыма тиркәп әкитсем әле дүшерин. Әкитмесемем Гурбангелдиниң гөвни галжак. Йөне бу хениз тайяр дәл. Ине, чыкалга» дийип пикирленди-де, Гурбангелдә йүзленди.

— Гурбангелди, сен бейле гыссанма. Сен хениз адамларының хайсы гулактан гөчжекдигини билеңок. Олар билен гүрлешенок.

— Оның догры, сакгалдаш. Йөне ол адамлара «ызыма дүшүн!» дийсем, олар күртдүрип дуржак адамлар дәл. Сен ол тарапдан-а асла әтият этме.

— Онда-да олары гөрмән, олар билен маслахатлашман бейле этмек болмаз? Говусы сен бир зат эт: хораз гыгыранда Дашховуз галасының гүндогар дервезесинден адамларын билен гир. Сени сакларлар. Гойбермежек боларлар. Сен: «Мени Мәммет йүзбашы хекимиң янына иберди. Гыссаглы хабар билен» дий-де, оларың сөзүне гулак салман, гөни гечибер. Саг тарапдакы гайралыгына совуляң көчәниң бурчунда болса сизи мениң өзүм гаршыларың. Шуну ничик гөрийәрсин? Разымың?

— Гаты жай маслахат! — дийип, Гурбангелди түйс йүрекден макуллады.

...Сырбай ене ики сагат гошлара айланып, гөрек затларының анырсына гөз етирди. Соңра өрән пәхимлилик билен адамларын гөзүне чөп атып, гүн батып гараңкы дүшенсоң, Ефимовың өйүнде пейдә болды.

....Гурбангелдиниң гонжуна гор гуюлды. Ол өзүниң сөзи өтәй-жек адамлары еке-екеден янына чагырды. Олары ялтанман ягдай билен танышдырды. Зор билен алып гайдылан адамлар бейле чыкалганың тапыланына бегендилер. «Гурбангелди, өз ыкбалымызы саңа табшыярыс, сени-де худая» дийип, он үч саны адам онун өңүнде касам этдилер. Бу он үч адамың ичинде өзлери үчин нәмәлим болан ёла гитмекден горканлары-да болды. Олардан бириәчелери:

— Биз ол орсун ызына дүшүп гитсек, эртеси бир гүн оны, онун адамларыны тутсалар, онсоң өмүр бизиң йүзүмиз Гарапс-сана-да, өйүмизе-де дүшмез. Бу нәхили боларка, Гурбангелди? — дийип сорадылар.

Бу меселә чуңлашыбермекден Гурбангелдиниң өзи-де горкярды. Ол Гарапорсандакы еңши, Ефимовы, пәхимли Сырбайы гөз

өңүне гөтирди-де, беденине тәзеден гүйч гелип гошулан ялы хас жанланды. Ынамлы хем-де батлы гөпледи. Шейдиң, он үч адамың хеммеси бир чукура түйкүрди.

...Гураманың әхли членлери гиче сагат он икиде йыгнанды. Илки билен Сырбайың маглуматы диңленди. Ол гөрен-әшиден затларыны, аныклан, анырсына гөз етирен маглуматларыны гыссанман долы суратда айдып берди.

Чыкып гөплемелериң соңунда Сергей Михайлович Ефимов сөз алды:

— Елдашлар, хемме зат айдың. Вагт болса аз галды. Хәзирин өзүнде өз белленен обаларыңыза гарап ёла дүшмели. Аржаңовың айдышы ялы, эртир даң атан бадына хөрекетте гечмели. Өз обаларыңыздакы ишлериңизи битирип, гөни шу ере — заводың өңүне йыгнанмалы. Ишиниз оң болсун! Яшасың пролетар революциясы!

Адамлар узак вагт әл чарпышанларындан соң, отуран ерлеринден гүсүрдәп галдылар...

16

Дашховуз адатдакысындан ир ояңды. Даңын алагараңкысында заводың ишчилери эййәм жемленипдилер. Олар улулы-кичили гызыл байдаклары әллерине гөтерип, заводың өңүндәки мейдана чыкдылар. Агач, палта, чүй гөтирип, дервезәниң саг тарапында уллакан, гиң трибуна гуруп башладылар. Көпчүлик болуп башланан иш деррөв гутарылды. Трибунаның дашына гызыл мата чөкип чыкдылар. Дашховузда озал өмүр гөрүлмедик гызыл трибуна көпрүден гечип бу ере гөлийәнлериң гөзүне ловурдап дуран Гүн ялы болуп гөрүңди. Оларың рухуны гөтерди, хөвөслерини артдырды.

Заводың өңүндәки мейдана ишчилерден соң оларың машгалалары йыгнанып уградылар. Аяллар, чагалар, гаррылар трибунаның төверегиниң хөрескетини жанландырдылар, өңки гөрүшүниң үстүне тәзе гөрк гошдулар. Экабыр огланлар бу гөрнүше гөзлери дүшен бадына ене-де Шабадың көпрүсинден гечип, ылгавларыны яздырман шәхере сиңйәрдилер. Шәхериң яшайжылары огланларың бу сөслерини эшидиң, ичип отуран чайларыны, ийип отуран нахарларыны ташлап, көпрүден гечип, мейдана долйрдылар. Шабадың пыяда көпрүси шу вагта ченли хич хачан бирки сагадың ичинде өз үстүңден шунча адам гечирмәңди.

Хова совукды. Ериң үстүни дыза ченли гар өртүп ятырды. Асманна галан гүн вели эдил хаммамдан чыкарылып гойберилең ялы тәмизди. Онун нуры бу гүн ики эссе көпелене мензейәрди. Мәре-кәниң депесинде күмүш гырындысы ялы гар учганаклары ойна-ярды. Адамларың ичинде нәмәниң-нәмеди-гине дүшүнмәйәңлери-

—де көпди. Олар нәмәлим бир гең зада гарашярдылар. Бу гүнки гүнүн манысына дүшүнәйәләр-де гарашярдылар.

Бирсалымдан Сергей Михайлович үч йүзе голай яраглы адам гетирип, оларә мәрәкәнин бир четинден ер гөркезди. Адамларың яраглары хер хилиди: японы бәшатарларың, берденкелеринң ниләри гүнүн нуруна ялдыраярдылар. Дине әгри гылыч билән, гаратап пычак билән, пил-палга билән яраглананлар-да барды. Ефимовын ыз яны билән Сырбай Гурбангелдини онуң атлысы билән гетирди. Гурбангелди Ефимов билән даңың өң янында душушыпды. Шонун үчин-де хәзир ол атлыларыны бир ере гоюп, Ефимовың көне досты ялы болуп, Сырбай билән онуң янына гелди.

— Ефим, нәмә юмшун болса, ынха шу гочаклар хызматыңа тайын — дийип, Гурбангелди аты чыкан ялы йылгырып, Ефимова рапорт берди.

— Саг бол, Гурбангелди — дийип, Ефимов онун аркасына какды. — Хәзирликче хич хили юмуш ёк, йөне хер минутда хекиминң атлыларының бу ере чозмаклары мүмкин. Ине, шундан әгә болмак герек.

— Эдил айданың ялы эдерис, Ефим!
Ефимов Сырбая йүзленди.

— Говы йигит экен! Сырбай, эден хызматыңа саг бол. Ханы, йор, ишчилеринң янына баралы...

...Харман ногай хекиминң янындан гаты гич гелди. Гелән бадына хич зада гараман, бирки сагат укламак иследи. Чыкарынып-чыкарынман өзүнн кровата оклады. Эмма укы гелмеди. Элден гидип баряң заводуң — байлыгың аладасы онун беденине сых ялы болуп санжылярды. Гөзлерине чиш болуп какылыпды. Ол лич болмандан соң сөгүнип еринден турды-да, бир стакан арагы башына чекди, ене-де кровата барып гышарды. Нетижеде, даң атып, жахан ягтылып угранда ука гитди. Гүн догәнда хем үстүнден бир челек бузлы сув гуйлан ялы болуп, хопугып ояңды. Чала-чула ювнуп, чай-чөрәк иймән, аялының сорагларына-да хич хили жогап бермән завода тарап ылгады. Көприни орталан бадына заводуң өңүндәки агыр мәрәкә, ол мәрәкәнинң депесинде парлаяң гырмызы байдакларә гөзи дүшди. Харман ногай гөзлерине ыннанмады. Ол өзүнн укуда, дүйш гөрийәндириң дийип пикир этди. Йөне вели ики тарапындан дайырдашып гечип баряң адамларын аякларының сеслери, гыкылык-говгалары оны хушуна гетирдиләр. Бу затларың хеммеси дүйш болайса ол гөр, пәхили бегенжекди.

Харман ногай завода голайлашмакдан чекинди. Шонун үчин-де гөни Черригин галадакы ховлусына тарап совулды. Дана галан доңуз ялы хөкүрдәп баршына: «Худай-ей, бу нәмәнинң ала-

маты? Замананың, инди шейдиң, ахыр болдугымыка? Ек, мен мунча байлыгы элден гидерип билмен! Мен хич затдан гайтмарын. Заводы мениң маслыгымы депеләп гечип эеләрлер. Башга хили болмагы мүмкин дәл? Хеким, хеким, анрында-баринде бир гүйжүн болса етиш! Бу гызыл-чызыла оранан арвахлары гыр! Мынжырат! Дүйә гелмедик ялы эт! Шейт, хеким! Болмаса заводдан соң сениң жайыны эеләрлер! Өйүнн башына йыкарлар!»

Оны хекиминң дервезесининң өңүндәки ики ясавул ичери гойбермежек болды. Эмма бу вагт отдан чыкып гачан ялы болуп гелйән Харман ногайы йүз ясавул хем саклап билжек дәлди. Ол юмрукларыны дүвүп өне дызаярды.

Ол ясавуллаңа азгырылды.

— Сиз нәди дурсуныз? Хемме зат элден гитди! Замана ахыр болды! — дийип абайланды-да, гөни хекиминң мыхманжайына күрсәп урды.

Хеким Харман ногайың дервезәнинң агзындакы гыкылыгыны эшидиң, мыхманжая чыкыпды. Йүзүнн ак там эдиң, гөзлерини петредип, демн-демине етмән, ичери уруп гирән Харман ногайы гөрәнде, догрудан-да, хекиминң зәхреси арылды. Онун йүреги бирден гүрсүлдәп уруп башлады. Бир эрбетчилигинң йүзе чыканыны дуяң ялы болуп, хеким өз әхмистини песелтмән, завод эсине йүзленди.

— Нәмә болды-хав? Бу гыкылыгың нәмә?!

Харман ногай титрейәрди.

— Ишчиләр байдак алып көчә чыкыпдырлар. Завод элден гитди, хеким! Айгытлы херекет эдиң, оларә күл-пеекун этмегинң вагты гелди. Шу вагтлар бу гозгаланың өңи алынмаса, олар ене бир сагатдан сениң үстүне чозарлар.

Черрик өңкүсинден-де хырсызланды:

— Байдак алып чыкыпдырлар?!

— Хава-ла, хеким! Олар хетден ашдылар...

— Дерев дашкы гала угра! Менем хәзир гейнен бадыма уграйын. Тиз бол! Шу гүн оларә ган дерясына гарк этмесем болмаз! — дийип, хеким ок деген мәжек ялы дөрт тарапа урунды.

Хекиминң соңкы сөзи Харман ногая ганат бекледи:

— Хеким ага, бир минут гарашар ялы болан дәлдир. Хәзир гачан гутулар, дуран тутулар диен замана гелди. Мен уградым. Сенем гаты гыссан, хеким.

— Боляр, боляр! Гүндогаркы ики йүз атлы дашкы гала барандыр. Әхли яраглылары жемләп, галаның демиргазык дервезесине гетир! Мен шол ерде өнүңизден чыкарың!

Харман ногай сапандан сыпан ялы болуп, ховлудан чыкды.

Черрик:

— Пайтуны тайын эдиң! Тиз болуң! — дийип, чар тарапа азм

урды-да, гейнимөге дурды. Терслин-ондын хатар дакынып, гоюн-голтукларыны нагандан долдурды. Бир кэсе гөкнары башына чекип, гапдалында гол говшуруп, башыны чалажа эгип дуран байры аялына:

— Билип болмаз, пелек ишидир, этиячдан гыммат бахалы затларыны гизле. Сейсхананын төрүндөн чукур газдыр-да, алтын-күмшүнү йыгыр. Элинде йигримэ голай хызматкэриң бар. Хеммесини өкүз ялы ишлет.

Аял бир агыз ягышдан-ямандан сөз диймән, голларыны дөшүндө гоюп, баш эгди.

Хеким довам этди.

— Менден башга хер ким гелсе-де дервезэни ачман. Гараз, гепиң гысгасы ыкжамлан. Бу заманда хер зада гарашмак болар.

Хеким гейнебиленнин гейнип, ховлуда эййэм ики ат гошулан пайтуна барып мүнди-де:

— Сүр! — дийди.

Атлар дервезеден чыкан бадына демиргазыга гидйән даражык көчө дүшүп, үстүни бир бармак хапа басан гарың үсти биле бурунларыны еллендирип, агыздырыга зор салып гитдилер. Хекимин пайтунына гөзи дүшөн ек-түк көчөдө гезип йөрөн адамлар деррев ёлдан совлуп, чете чыжардылар, тэ пайтун деңлеринден гечйәнчэ ики бүкүлип, ашак эглип дурярдылар. Мес атлар «хэ» диймән демиргазык дервезэ барып етдилер. Хеким:

— Сакла! — дийип, пайтунча буйрук берди.

Харман ногай дашкы гала гелип, хеммәни шол демде аяга галдырды. Онбашылар, йүзбашылар эдил депелеринден гамчы инип гелйән ялы ярага япышдылар. Атларыны эерлемедиклери деррев эерлөп тайын болдулар.

Бу арада Харман ногай Мәммет йүзбаша душды.

— Йүзбашы, мен дүйн сениң яныңа бир газак иберипдим. Ханы, шоны тапып, деррев бәри ибер! Чалт бол! — дийип буйрук берди.

Харман ногай үчин Сырбай хәзир хова биле сув ялы герекиди. Завод эеси оны байдак эдиниң, әхли атлыларың өңүндөн йөрөтжекди. «Ине, хақыкы ишчи. Гөрүн! Бу — бозгакчылык чыкарып йөрөнлөр ишчи дәл, галтаман! Хақыкы ишчи завод эесиниң тарапында!» дийип, мәрекәниң гөзүнө чөп атжакды. Көпчүлиги өз тарапына чекжекди.

Мәммет йүзбашы ёгын бармаклары биле эгри гылыжының сапыны ойнап дуршуна:

— Хэй, Харман ногай, сен гөрийән вели пилиң гулагында уклап йөрсүн-ов! Хениз хич зат эшиденөкмү? — дийип, йылгырып сорады.

— Ек! Нәме болды? — диенде, Харман ногайың тас гөзлери

ханасындан чыкыпды. Эрбет бир зат эшитжекдигини дуян ялы онуң йүреги гүрсүлдәп урды.

— Нәме боланы гүрсун, бу галалыларың болушларына дүшүнөр ялы дәл. Бириси ол газаты маңа элтип табшырар-да: «Бу Харман ногайың, хекимин адамсы, мунуң гөвнүнә дегмән», диййәр. Гөвнүнә дегилмели дәл адамам ызына бизиң он үч атлымызы тиркәп, ене-де гала гачып атыр. Харман ногай, бу затлара нәхили дүшүнмели? Хайсына ынанмалы? Биз-э эдил чашының гөзүнә середен ялы болдук.

Эгер-де бу сөзлериң ерине Мәммет йүзбашы гелип, дулугына чекен болса, Харман ногай бу эзъети гаты еңиллик биле кабул эдерди.

Онуң гөзлериңиң өңи гаранкырап гитди. Дили бирбада диенини этмеди. Эмма хәзир гынанжыны мәлим эдил дурмага вагт ёкды. Хәзир херекет этмелиди. Харман ногай Мәммедин берен маглуматына әхмет бермейән киши болды, онуң, сорагына жогап бермеди. Эмма бу хабар онуң билени ики бүкди. Шейдип ол үч йүзә голай атлыны өңүнә салып, демиргазык дервезә тарап уграды. Ол дервезә голайлашыберенде хем хекимин пайтунының гелип дураныны гөрди.

Атлылар янына гелип сакланандан соң, хеким пайтундан дүшмән олара йүзленди.

— Адамлар, бизиң өңүмизде ики ёл бар. Бириси — динден чыкып, орсуң гулы болмалы. Икинжиси болса өз динимизи горамамы. Кимде-ким динден чыкып, орсуң гулы болмак ислейән болса бәш әдим гүндогара чекилсин.

Хеким гөзлериңи аларды атлылара серетди. Бәшатарларыны өңлерине кесе басып, ат үстүндә отуран адамлардан сес-седа чыкмады. Хич ким гүндогара бәш әдим чекилмеди. Бу болушдан гылав алан хеким хас азмы гепледи.

— Сизден мениң тамам хем шейледди. Хәзир заводуң гара геймиллери Харман ногайың заводуны элинден алжак болуп, гызыл ялав тутуп чыкыпдырлар. Олар бу гүн Харман ногайың заводуны алсалар, эртир бизиң өйлеримизе эелик эдерлер. Муны билмек герек. Хәзир кимде-ким Мухаммет ымматы болса мениң ызыма дүшмели. Гара геймиллери рехимсиз гырмалы. Гозгаланы ятырмалы. «Гамшы говшак тутсан, эл гыяр» диенини ятдан чыкарман. Дин гылыжыны эллеринизде берк саклаң, гочаклар! Өне! — дийип, хеким пайтуныны ыза өврүп, гелен көчеси биле сүрди. Озал гызан, сонра үшән мес атлар гуш болуп учайжак болярдылар. Хекимин ызы биле үч йүзә голай атлы атларыны горгунына сүрди. Дашховзун демиргазык дервезеден гүнорта дервезә ченли узалып гидйән еке-тәк уллакан көчеси ат аякларының сесинден яңа лерзана гелди. Атларың тойнзкларындан са-

пандан чыккан кесек ялы болуп атылган хапа гар топбаклары көчөңн депесинде сөрчө топарлары ялы болуп гаймалашарды. Заводын өңүнө гитмән, өйлеринде галан аял-оглан-ушаклар, гаррылар ер титрән ялы ылгашып көчө чыккардылар.

Хекимин пайтуны гүнорта дөрвезеден чыкып, сага доланды. Хеким гүнбатардакы араба көпрө тарап сүрдү.

Бу арада, хеким көпрө етмәнкә, онун габат өңүндө дөрт саны атлы чыккы. Оларын атларынын реңкин сайгарар ялы дөлдү. Агызларындан ак көпүк сычрайды. Атлылар хекимин ёлуны кесдилер-де дурубдилер.

Атлылардан биркисини танап, хеким пайтуны сакламага межбур болды.

Булар Гөкчөгәнин голайындакы үч йүз атлынын серкердеси тарапындан иберилең чапарларды.

Чапарларын яшулусы сакланан пайтунын эдил алкымына сүрүп гелди-де, атындан бөкүп дүшүп, хекимин өңүндө гол говшурьп, башыны эгди.

— Хеким ага, Порсы тарапындан бир атлы гелйәр вели, мөрмөжекде сан бар, онда сан ёк. Тизрәк етишмесениз болжак дөл!..

Хекимин депе сачы дүйрүкди. Ол бу хабара гарашарды. Эмма бу гүнде, эртирде бу хабар гелер дийип, келлесине-де гетирмейәрди. Шонун үчин-де илки билең Дашховзун ичини, голайдакы обалары гозгалаңчылардан, мүн йылларча довам эдил гелйән дүзгүнө гаршы баш гөтерйәнлерден арассаламакчыды. Шундан сон Сапармырадын өңүндө чыкмакчыды. Ол эйям Бедиркент галасына адам иберип, Жүнейит хандан көмөк алып болжагыны-болмажагыны ашаклык билең билип гелмеги табшырыпды. Хеким мундан хем башга Эмингала иберен адамларынын-да шу гүн-эртир ягшы хабар билең доланып гелмеклерине гарашарды.

Бу дөрт саны чапарын шейле айылганч хабар алып гелмеклеринин хекимин депе сачыны дүйрүкдирмегинин ене-де бир себәби, хеким говгалы гүнлер башланалы бәри өнки байлыгыны бирнәче эссе артдырыпды. Пул, алтын, күмүш, бол сувлы, мес топраклы ерлер, гоюн-гечи, мал-гара...ине бу затларын саны дөрт-бәш эссе көпелипди. Сапармырадын гәлмеги болса — бу затлардан махрум болмагын аламатыды. Шу зерарлы хем хеким хер эдил-хесип эдил, Сапармырадын гошуныны Гөкчөгәнин голайында дерби-дагын этмелиди. Шу максада хызмат этмек билең ол хер гүнүн хер сагадындан пейдаланарды.

Дөрт чапарын гетирең хабары, ине, шу себәпләре гөрә хекимин инжигини сандыратды. Харман ногайын заводы, онун өңүндәки гара геймлилериң үйшмеләң хекимин янында өз әхмистини йитирди.

Ол чапарларын яшулусы билең эдйән гүррүннин гутаран бадына ене-де атлылара йүзленди.

— Гочаклар гайрадан агыр бела гелйәр. Хеммә бир адам ялы болуп, онун өңүндө чыкмалы. Юрды орус алса ийжәгимиз доуз болар. Аял-оглан-ушакларымыз басаланар. Метжит-медреселеримизе доуз габалар. Бейдип яшандан өлөң ягшыдыр. Гөкчөгә тарап мениң ызым билең өнө! — дийип, хеким пайтуныны дуран ериндөң гозгады.

Бу арада нәмәнин-нәмедигине гөз етирең Харман ногай хекимин атларынын жылавындан япышды.

— Хеким, бу нәмә этдигиң болды? Гара геймлилери ёк этмәгә көмөк эт, ахыры! — дийип, сесини титредип гыгырды.

Хекимин йүзи-де, гөзи-де үйтгәпди. Ол бу вагт өз байлыгыны горап сакламагын пикири билең мүбтәлады. Шонун үчин-де ол:

— Чекил ёлдан! Заводыны жын урасы ёк! — дийип, эрбет сөгүнди. Тайлы гезек гамчы чаллан атларын гөзлери учганаклап гитди. Харман ногай оларын өңүндө зордан сөвулмага етишди.

Хеким Дашховуз галасынын гүнбатарындан гечйән ёла дүшүп, илки гөни гайралыгына сүрди. Бирсалым йөрөндөң сон, демиргазык-гүнбатара — Порса гидйән ёла дүшди. Үч йүзе голай атлы онун ызы билең сүрүп барярды...

Хеким Порсынын ёлуна дүшен вагты Сапармырат гөкчөгели досты Гурбанбайың чайханасында, мыдама бу ерлере геленде болян отагында чай ичйәрди. Келте бойлы, ёгын пыяда Гурбанбай онун гаршысында отурды. Ики дост көпдөң бәри бири-бирини гөрмәнлериндөң сон чайың башында, йылы жайда көп вакалары гөз өңүнә гетирйәрдилер, көп затлар барада сөз ачардылар.

Гурбанбай Сапармырады ховлусынын өңүндө гөрөндө өз гөзлерине ынанмады. Гурбанбай чайхана йөредип отураны үчин онун үстүнн адамсыз болян вагты ёкды. Бу адамларын хеммеси гөйә аңырдан өвредилип гойберилең ялы өнлерине чай алан батларына Сапармыратдан сөз ачардылар. Оларын кәбирлери Сапармырады өвүз арша чыкарарды. Кәбирлери оңа агзына геленин аяман сөгәрди. Гурбанбай бу гүррүнлери хөвөс билең диңләрди. Сапармырады өвйәнлердөң, эгер оңа душсан, мендөң көп догайы салам айт дийип товакга эдерди. Сапармырада сөгйәнлериң чайыны юван демләрди, олара йүз бермезди. Нәмә-де болса бу гүррүнлериң нетижесиндә Гурбанбайың пикириндә Сапармырат элътөмөз белөнт дережә етипди. Соң-соңлар Сапармырадын атлысынын санынын бәш мүнә етенинн эшидендә Гурбанбайың, лүшы башындан учды. Ол аялына: «Гөрйәрмин, бу арабачы ахыр-соңы белөнт адам болар диййәрдим, ине, догры болдум? Гөр, онун хакында нәмелер диййәрлер. Сен, хелей жан, шу затлара беген. Ол бизиң достумыз» диййәрди.

Гурбанбай аялына шейле дийсе-де, атың үстүндө гызыл оғ болуп отуран, яны үч-дөрт адамлы Сапармырада гөзи дүшенден онун инжиги сандырады. Оңа ылгап барып салам бержегини-де, бермежегини-де билмеди, бир четде гөзлерини мөлердип, агзыны ачып дурды. Йүз йылларбойы атлы-яраглы адамлар тарапындан өзлериниң адамчылык мертебелери аяк астына салнып депеленен Гурбанбай ялы гарыпларын бейдип дурмагы тебигыды. Сапармырат муна дүшүнйәрди. Гурбанбайын бейдип дуршуна, өз янына гелмәге-де чекинишине Сапармырадың йүреги авады. Ол: «Бу бичәрелере деңлик, азатлык сөзлериниң манысыны дүшүндирмек үчин хем көп ишлер этмели болар» дийип, өз янындан гамлы белледи.

Сапармырат барада: «Ол бизиң достумыз ахыры» дийип сөзе башланда Гурбанбайың аялы узын бойлы, сыратлы Гүлжан:

— Хеммеси говы. Сапармырат аганың шейдип ил агасы болуп йөрмегине етеси зат ёк. Йөне, инди икиңизиң аранызда достлук галдымы? Сен бир чайханачы, ол болса серкерде болды. Онуң атлысы бәш мүнден затдан гечийән болса, онуң алмажак галасы болмаз. Ол өзбеги, човдуры, гарадашлыны ики гүнүң ичинде өз агзына бакдырар.

Ине, Гурбанбай хәзир икижахановаррасы болуп дуршуна аялының шу сөзлерини ядына саярды. Гүлжаның бу сөзлерини тассыклаян ялы болуп, Сапармырадың гошуны гайракы ёлдан сеп-сеп болуп Дашховза тарап гечип башлады. Сапармырат янындакыларын бирине:

— Өндәкилере хабар етир, шу ерлерде дүшләп чай ичсинлер. Атлара дынч берсинлер — дийип буйрук берди.

Буйругы алан йигит ок ялы болуп атылып гитди.

Шундан соң Сапармырат Гурбанбайың дуран ерине сүрүп гелди-де, атдан дүшди. Янындакыларын бириси деррев атың жылавыны алды.

— Гурбанбай, саглыкмы, гургунчылыкмы? Гүлжан дагы саг отырмы? Бу нәме, салам-хелик ёк, зат ёк, я-да көне достундан йүз өвүрдинми? Я-да Сапармырат капыр болупдыр дийселер, инди мениң билен саламлашмага намыс эдйәрмин? Ынанма, бейле сөзлере Гурбанбай, Сапармырат шол өңки Сапармыратдыр.

Гурбанбай бу сөзлерин манысындан, достлуклы, махрибан әхецинден яна бүтинлей диен ялы серхош болды. Гөзүниң окараларыны долдуран бегенч гөзяшларыны еңи билен сүлүрди-де, түйс йүрегинден гайнап чыкан сөзлерини айтды.

— Мен сизе голайлашмакдан чекиндим, Сапармырат ага. Сиз гиже-гүндиз мениң пикиримден чыкмадыңыз, гөз өңүмден гитмединиз. Эгер чыным! Ялан сөзлесем худай урсун, Сапармырат ага...

— Саг бол. Гурбанбай. Ягшы сөзүң үчин саг бол. Йөне менден чекинме. Чекинсен өйкеләрин. Хей, гарыбың гарыпдан чекиненин гөрүпмидиниз? Мен шол өңки Сапармырат...

Олар гужаклашып гөрүшдилер. Гурбанбайың халы перишан болды...

— Гурбанбай, сана бир сорагым бар.

— Айдыберин, Сапармырат ага. Айдыберин...

— Мениң жайым бошмы?

— Сизиң жайыңызга хич кими гойберемок. Хер гүн бир гезек сырып-сүпүрүп, агзына гулп уруп гойярын.

— Хачандан бәри?

— Дөртгүлден Жүнейит ханы кован гүнүңизден бәри. Ондан озал сиз хакда бирнәче вагтлап хич хили гүррүң эшидилмеди. Гаты гамгын болдук...

Бу сөзлере ынанмазлыга хич хили тутарык ёкды. Булар салады, йүрекден сызып чыкялдылар. Шонун үчин-де Сапармырат гөз ачып-юмасы салып эжизледи. Сонра өзүни дүрсәп:

— Мениң Гүлжан хакдакы сорагыма-да жогап бермедин. Гурбанбай — дийди.

— Гүлжанам гургун, хемме-де гургун. Сизинем гургун геленин гөрдүк, инди жанымызда арман галмалы, Сапармырат ага...

Гүлжан отагындан чыкып элини дөшүнә гоюп, баш эгип салам берди.

— Гургунмың, айым, саглыкмы?

Бу икиси саламлашып дуркалар. Гурбанбай ылгап бир гапа гирди-де, бир габы долдуруп дары алып чыкты. Сапармырат өз жайынын гапысына элини етирип-етирмәнкә Гурбанбай ол дарыны гапының өңүнә дөкди.

Сапармырат түйс йүрекден ха-ха-хайлап гүлди.

— Бу нәме этдигиң болды, Гурбанбай?

Гурбанбай онун сорагына жогап бермән:

— Худайым, бу юрда ымыклы гелдигиң болсун! — дийип, өз-өзи билен гөплешйәрди. Сонра ол габы Гүлжана оклап:

— Тиз бол, дөрт товук салып, меле палав бишир. Жанлы өлдүрмәге вагт ёк. Агамыз гыссаняр — дийди. Ине, инди-де олар чайың башында гүрлешйәрдилер.

Сапармырат чай-нахардан кейпини көкләп, ёла чыкмак үчин ярагларыны дакынып дуран вагты Ефимовың чапары гирди. Ол гыссагара саламлашандан сон:

— Сапармырат ага, мен ёлда эглендим. Улы ёлдан йөрәр ялы дәл. Яп-чиллерин арасы билен гелмек кән вагт алды — дийип, өзүни акламак билен болды.

Сапармырат деррев онун сөзүни бөлди:

— Ягдай хакында айт.

— Ягдай хакында айтсам шейле: Дашховуз сизе гарашяр. Шәхерин әхли яраглылары, обалардан гелен яраглылар заводын өнүндәки мейданда жемленди. Әхли ишчилер хем шол ерде. Хеким бәри уграды. Янында үч йүз атлысы бар. Ене үч йүзден говрак атлысы хем Гөкчәге билен Дашховузн арасында болмалы. Олар эйям гошулышандырлар. Ефим хем ики йүз атлы билен онун ызындан уграды.

— Нәхак эдипдир. Ефим шәхерде болмалы экен.

— Шәхерде гураманын хемме агзалары бар. Оларын янында-да үч йүзе голай яраглы бар. Шәхерден әтиятч әгмәң. Сапармырат ага.

Сапармырат бир салым ере бакып дурандан соң шейле дийди.

— Иним, хәзирин өзүнде ызына долән. Ефими ниреде-де болса тап. Она менден көп догайы-салам айт. Өзүне-де Сапармырат атлылары билен ыза чекилсин дийип хайыш этди дий. Болмаса мунча атлы хүжүме гечсе билмезликден, келләнин гызгынына хер задын йүзе чыкмагы мүмкин. Дүшнүклыми?

— Гаты дүшнүкли, Сапармырат ага... Онда, мен гидибере-йин?

— Ганатын болса учуп гит.

Чапар шол бада чыкып гитди.

Сапармырат Непес әдикчинин оглы Амана йүзленди.

— Аман жан, йүзбашыларын, онбашыларын хеммеси чайханын өңүне йыгнансын. Чалт бол, иним!

Аман жайдан чыкып дервезә ылгады. Дербезәнин өңүнде йүзе голай атлы нәхили буйрук боларына гарашып дурды. Аман олар:

— Яшулулар, шу хәзирин өзүнде әхли йүзбашылар, онбашылар шу ере жемленмели. Гаты гыссаглы, — диен бадына, адамларын херси бир тарапа йүзи-угрын атларыны сайып гитдилер.

Ярым сагатдан Сапармырат ховлынын өңүне чыканда, жемленмели адамларын хеммеси жемленип, әдилжек гүррүни динлемәге тайын болуп дурдылар.

Сапармырат деррев гүррүне башлады.

— Елдашлар, гадырлы достлар! Мен яныжа Дашховуз галасындан, бизин достумыз Ефимден хабар гетирен адамын сөзүни динләп, оны ызына уграттым. Гелен хабар гаты гуванчлы. Достлар, әхли Дашховуз халкы Шабадын өңүне жемленипдир. Шәхер илаты-да, оба илаты-да! Олар bize гарашярлар. Ефимден хем-мәне көп догайы салам!

— Саг болсун!

— Саламат болсун!

— Яшы узак болсун! — диен сөслер ери сарсдырып гитди.

Сапармырат бегенч билен довам этди.

— Елдашлар, биз көп сөвеш ёлуны гечдик. Көп хорлуклары ден чекишдик. Хер нәче агыр ягдай дүшсек-де бизин адамларымыз тертип-дүзгүни бозмалылар. Инди херекет эдилмели ерлер-хә хут өз обаларымыз. Шонун үчин-де бу ерлерде тертип-дүзгүниң өнкүсинден-де бетер берк болжагына мен ынанярын.

— Ынамын үчин саг бол, Сапармырат ага!

— Ынамыны өдәрис!

— Хич зады гайгы әтме, Сапармырат ага! — диен сөзлер онун сөзүне жогап болды.

— Өзүниң саг болун адамлар! Йөне башга бир гүррүн бар: Дашховуз хекими, бизин гадымдан гелйән душманымыз Черрик бай хем бизи Көнеярмыш обасынын этегинде алты йүз атлы билен гаршылаярмыш. Ефимин янкы гелип гиден чапары бу хаба-ры гегирди. Элбетде, достлар, Черриге-де бир жогап бермели бо-лар-да...

Сапармырадын сонкы сөзи бегенчли гүлкинин батлы сесинин ичине гарышып гитди. Адамлар хер хили усул билен өз бегенчле-рини мәлим этдилер.

— Гереги жогап болсун!

— Гөвиүндәки ялы эдерис, Сапармырат ага!

— Онун галасыны-да текизләрис!

— Энесинден догмадык ялы эдерис!

Сапармырат элини гөтерип, вагырдыны баслы.

— Йөне Черригин ызына дүшүп гелен адамлар алдава дүшен адамлардыр. Она гөрә-де оңарып билсениз олары есир алмага чалшын. Тей, болмаз ялы болса, онда өзүниң билин, муңа уруш дийярлер...

Әзиз достлар, онда шейле: Индики дүшелге Дашховуз гала-сында!... Адамларынызы алып, ёла дүшүн! Ишиниз ровач болсун!

— Агзындан хулай эшитсин, Сапармырат ага!

— Елун ак болсун, яшулы!

— Гылыжын кесгир, ярагын атгыр болсун, Сапармырат ага! — диен сөзлерден соң онбашылар, йүзбашылар дайырдашып ёла дүшдүлер.

Черрик өзүниң ели йүзе голай атлысы билен Көнеярмыш оба-сынын гайра йүзүндәки шорлукла Сапармырадын өңүнден чык-ды. Бир сагада голай чекен уруш өрән гүйчли болды. Черрик ре-химсиз гөрешди. Ол сонабака атлыларынын ызына гечип, сәхел-че гөвиүне бөленлери, ыза чекиленлери өз эли билен атырды. Муны гөрөп, ики одун арасында галан адамлар «нәме болсам шол болайын» дийип эллеринден геленини аямаярдылар.

Бир салымдан Черригин гүндогар гапдалындан Ефимовын ики йүз атлысы сөвеше гирди. Дүрби билен бир бейикде урушун

гидишини сыллап дуран Сапармырат бу ики йүз атлының сөвешә гиренини гөрди. Ики йүз атлыны бир ере жемләп, пугта дүлән юмрук ялы болуп, Ефимов гөрүнди. Сапармырат оны гейминден хем-де боюндан танады. Ол гапдалындакы Амана:

— Аман, гүндогардакылар хабар етир: Черригн гүндогарындан Ефимов сөвешә гирди. Ол тарапа ок атмасынлар. Ефимден, онуң атлыларындан хабардар болсунлар! — дийип, буйрук берди.

Аман бу хабары шол демде гошуның гүндогар ганатына етирди.

Сапармырат Ефимовың топарындан гөзүни айрып билмейәрди. «Бу нәме урша гирдикә? Я-да чапар барып етишмемдикә? Я-да чапары ёлда тутдулармыка? Әй, ёк, Ефим тутулжак, әле дүшжек адамы чапар әдиб иб-рйәрми?.. Онуң өзи бойнуёгынлык әдиб сөвешә гирендир. Ол бир зады гөвнүне дүвсә, оны әтмән гойярмы, нәме».

Бу арада Черригн эллә голай атлысы Ефимовың тарапына өврулип, атышып башлады. Ефимовың адамлары багырларыны ере бердилер. Букуп, өнлеринә чәм гелән затдан пена тутунып, атып уградылар. Муны сыллап дуран Сапармырат, янындакылардан ене бириниң адыны тутды-да:

— Ефимовың үстүне чозан элли-алтмыш адам дагы бар. Гүндогар ганатдакы ики саны йүзбашы шоларың үстүне чозсун! Өзүмизикилерә зыян етирәймесинлер, хабардар болсунлар!

— Боляр, яшулы! — дийип, буйрук алып гиден йигидиң ызындан Сапармырат: — Тиз бол! Гаты сүр! — дийип, гыгырып галды.

Ол тә ики саны йүзбашы өзлениниң үч йүзә голай атлысы билән Черригн элли атлысыны ер билән егсән әдиб, Ефимовың топарына барып биригйәнчәләр такат тапмады. Олар биригенлеринден соң, жаны рахатланды. Йүки еңлән ялы болды.

Сапармырат шундан соң дүрбинн өндәки мейдана тутды. Аякларыны асманә тутуп ятан атларың маслыклары, эллерини серип ятан адамларың мейитлери, эелери атдан йыкыланда ере гачып, тигирленип гиден гара телпеклер, херси бир ерде чашып ятан түпәңлер, гылычлар... гарлы мейданың үстүни өртүп ятырдылар. Эмма Черригн үч йүзә голай галан атлылары диш-дыр-нак болуп урушярдылар. Бу ягдай Сапармырадың жыныны атландырды. Ол хырчыны дишләп, дүрбүсенин бойнундан асды. Гөзүни мейдандан айырман, эли билән ышарат әдиб, атыны янына гетиртди. Дерреватланды-да, өзүниң саг тарапында резервде дуран бәш саны йүзбашының адыны тутуп:

— Мениң ызым билән! Тиз болуң! — дийип буйрук берди.

Сапармырат гылыжыны яланачлап, атың жылавыны өңе гойберди. Бәш йүзбашының үшәп, ағыздырыкларыны чейнәп, ер пе-

шәп дуран атлары Сапармырадың ызы билән окдурылдылар. Ики йүзбашы әхли атлысы билән Сапармырадың өиүне гечди. Бейлеки йүзбашыларың атлылары онуң төверегинә өврүлдилер. Шейдип, Сапармырат ортада галды. Бу ягдай онуң ене-де гахары гелди. Өндәки гиден ики йүзбаша көмек үчин агзыны ачан бадына олар эййәм гылычларыны ише салыпдылар. Ондан соң Сапармырада өз адамларындан миннетдар болмакдан башга алач галмады.

Ол йүзбашылардан-да, йөнекей атлылардан-да, шейле вагтларда шулар ялы, мундан өкдәрәк-де хормата әдим сайын душ гелйәрди. Йүзбашылар онуң йүзүне гелип, сеники дәл дийип билмейәрдилер. Эмма велин олар өз араларында: «Сөвешә гирлендә хеммәниң гөзи яшулуда болмалы» дийип, белли бир нетижә гелипдилер. Бу гелән нетижелерини атлыларының-да гулакларына гуяпдылар.

Сапармырат билән өңе чозан атлылар бу газәпә уршун тәлейини чөздүләр. Көпүң ойны аз билән ден гелмеди. Арадан он-он бәш минут гечип-гечмәнкә, Черрик дири галан бәш-он атлысы билән Дашховуз билән Гарадашлы обаларының арасындакы көнә, ташланды япларың ичине сүмүп гитдилер...

...Сапармырат Ефимов билән ики йүзбашының душунан ери-не тарап атың жылавыны өвүрди. Ениш зерарлы келлеси гөчән атлылар өз серкерделеринә гуванч билән ёл ачып, оны гүләр йүз билән, эл салгамак билән өз душларындан гечирип гойберйәрдилер. Сапармырат хем элини ёкары гөтерип, етишибилдигинден:

— Яшаң, гочаклар!

— Өмрүңиз узак болсун!

— Гайрат эдиң!

— Гөзүңиз айдың! — дийип гыгырарды.

Сапармырат атыны әдил Ефимовың алкымына элип саклады. Ефимов оны өзүне гарап ат салан бадына гөрүпди. Даяв, габа телпек, оңат гейнен, өрән гөрмегей, ок-яраг билән кемсиз безенен Сапармырадың болуп гелшине гуванмакдан яңа онуң гөзлеринә яш долды. Ол шу аралыкда: «Мениң доганым. Мениң мәхрибаным» дийип, ичини гелледйәрди.

Сапармырат гөзресинә гелишмейән еңиллик билән атдан бөкүп дүшди. Айы ялы болуп, Ефимовы гарбап гужагына алды. Маңлайындан ики гезек огшады-да, дөшүнден усуллык билән итерип гойберди.

— Сеники ене гудуз ачды? — дийип, иңди Ефимов өз гезегиндә гүжүм гужаклаян ялы, әпет Сапармырадың билинден гужаклады.

— Дашховуз топрагында хош гөрдүк, Сапармырат! — дийип, Ефимов онуң эллерини гысды.

Соңра гашларыны чытды-да гахарлы сорады:

— Ханы, Черрик? Ол нәме үчин гачды?

Сапармырат гүлди:

— Сен пишиги билйәрмин?

— Мен сенден пишик сорамок, Черриги сораарын?!

— Эк, пишиги билйәрмин?

— Хава билйәрин.

— Сычанаң билйәрмин?

— Хава — диенде Ефимовың сеси хас гахарлы чыкды.

— Ана, билйән болсан шейле Ефим. Гарны док пишик, тутан сычаныны ойнап башлайар. Шейдиң, азар барыны берип, сычанын жаныны аляр. Мен хем Ефим, гандан, мейитден дойдум. Менинем оны ойнасым гелди. Гой, еди йүз атлысыны йитирен Черрик, япларын арасында бир азрак пикир этсин. Или нәхили ягдая саланыңдан утансын. Гой, оны намысы өлдүрсин. Онсоңнам. Ефим, сен түркмениң дилини өврәнән болсан, онуң ғылыгыны, хәсиетини долы өврәнмәнсин. Гачан намарды ковмак әриң иши дәлдир, Ефим... Онуң гачып гутуласы ек. Ол бизиң элимиздәки адам. Ондан гайгыәтме, доган. Индики маслахат нәме?

— Индики маслахат Дашховуз. Әхли Дашховуз халкы сизе гарашар.

— Ханы, онда башла.

— Сүр, мен тайяр, Сапармырат!

Сапармырат янындакылары дөрт төвереге уградып ёла дүшмәге буйрук иберди. Өзи-де Сергей Михайлович билән жылав деңләп, Дашховуз ёлуна дүшди. Олар атларыны горгунына сүрдүлер. Өңи-арды гөрүнмейән агыр гошун оларың ызына дүшди.

Көнеярмыш билән Дашховузуң аралыгындакы обаларың әхли яшайжыларының еди яшлысыңдан етмиш яшлысына ченли хеммеси ёлуң угруна чыкыпдылар. Олар әл салгаардылар. Сапармырат ики тарапа әл гөтерип, баш әгип салам берйәрди. Олары тәзе гүн, тәзе дөвүр, тәзе багт билән гутлаарды.

Гүн сүйр депә чыкыпды. Онуң арасса найзалары мейданың тарының үстүне дүшүп, гадымы Дашховуз топрагының депесиндәки нуры ики-үч әссе ягтыландыарды. Бүтин адамлар, гелйән атлылар, бүтин мейдан гүлйәрди.

Сапармырат Шабаның өңүндәки мейданы, төверекдәки атыз-чиллери долдурып дуран адам деңзини гөрәнде гөзлерине ынанмады. Көне казарманың төвереги, диварларының үсти, йүз яшлы гүжүмлерин шахаларының үсти чагалардан, етгинжеклерден долуды. Әпет узын сурнайларың сеслери гөк гүбүрдиси ялы

яңланарды. Сапармырадың атлылары-да бу халкың ичине гелип гошуландан соң мейданың гөрки-де, манысы-да, адам саны-да хас артды.

Митинг өрән дабаралы гечди. Сапармырат Дашховуз халкыны әгирт улы еңиш билән, тәзе дүййәниң гапысыны ачандыклары билән гутлады. Ондан соңра Дашховуз гурамасының, заводың, дайханларың векиллери чыкып гелледиңер. Бу векиллерден соң Сапармырат ене-де сөз алып, Дашховуз топрагында шура хәкимиятинин беркарар эдилйәндигини мәлим этди. Әл чарпышмалар, бегенч сеслери, керней-сурнайларың сеслери бирден гөге гөтерилип, Дашховузуң депесини лерзана гетирди.

Адамлар улы рухубелентлик билән дагашып башладылар.

Дашховуз гурамасының ёлбашчылары билән Сапармырат Харман ногайың хашамлы кабинетине гирдилер.

Ефимов деррев сөз алды. Ол бу ерде отуран адамлары чын йүрекден гутлады. Олара түкениксиз багт арзув этди. Соңра шейле дийди:

— Хорматлы ёлдашлар, бизиң шу гүнки, шу сагаткы везипмиз әгирт улудыр. Биз шу гүнки газанан бүтиндүййә әхмиемли еңшимизи горамалыдырыс, оны хер таралайың беркитмелидирис. Илки билән революцион гошунымызы өңки планымыз боюнча жай билән үпжүн етмели. Мунуң үчин белленән адамларың хеммеси шу ердеми?

— Хава!

— Хава!

— Биз шу ерде! — диен сөзлер эшидилди.

Ефимов довам этди.

— Шу ерде болсаңыз хәзириң өзүңде ише гиришин. Сизе ругсат.

Он бәш адам ярагларыны шақырдадып чыкып гитди.

— Индики улы иш: Заводың эеси болдук. Эмма онуң өңки эеси-де бар, онуң достлары-да бар. Шонун үчин-де өз эмләгими-зи гөзүң гөрежи ялы горамагымыз герек. Душманлар ичлериниң янып дуран вагты хич бир затдан гайтмазлар. Заводың әхли дервезелеринде, цехлериң гапыларында гүйчли гаравул постларыны гоймалы. Мунуң үчин яраглы ишчилериң өзлериниң пейдаланмалы.

Ол бәш саны коммунистың адыны окая, оларың ерлеринден турмакларыны хайыш этди. Олар турдулар. Ефимов шейле дийди:

— Заводы горамак иши сизиң бойнуңыза йүкленендигини гураманың йыгнагында эшитдиңиз хем-де өзүңиз бу иши үстүңизе алдыңыз. Шонун үчин-де шу сагатдан башлап, тәзе совет хәкимиятинин өңүңде завод үчин сиз жогапкәр. Дүшнүклими?

— Душиүкли, Сергей Михайлович!
— Душиүкли болса, илки эдминиз эртирден бәри гаравулчылыкта дуран адамлары чалшырмакдан башлаң. Олар үшәндирлер, ядандырлар.

— Боляр, Сергей Михайлович.

Ол бәш аламам чыкып гитди.

Бу ердәки гүррүн, маслахат, адамлара хер хили юмуш табшырмак ялы зерур ишлер гижәнн бир вагтына ченли чекди. Галаның дөрт дөвезесинне, диварларың пәрәк ерлеринне гойлан гаравулларың саны хас артдырылды. Хер дөвезе үчин коммунистерден жогаңкә эдилеп, айры-айры адамлар белленди. Харман ногайың кабинети штаба өврүлди. Ефимов бу ерде хем штаб нобатчыларыны, штабы горар ялы гаравуллары белләнден соң Сапармырада йүзленди.

— Ханы, дост, өе баралы, чай, чөрөк берселер гарбаналы.

Сапармырат бу сөзә өнден гарашып отуран ялы ярагларыны шақырдады, аграслык билен еринден галды.

Олар заводың дөвезесинден чыкып көпрә тарап уградылар.

Булар көпрә голайлаберенлеринде көпрүден дүшүп, өзлеринне гаршы батлы йөрәп гелйән ики аялы гөрдүлер. Олара гөзи дүшенден, Ефимов аяллары долы танамаса-да ичинден «Маша билен Акжагүлдүр» дийип чак этди. Шейле хем болуп чыкды. Эмма ол Сапармырада хич зат диймән йөрәберди. Олар бири-бирлеринне гапма-гаршы геленлеринден соң, аялларың бири бир чете чекилди. Бейлекиси:

— Серёжа, горкуздыңыз-ла, нәме көп эглендиңиз? — дийип сесленди.

Өз пикирлери билен гүмра болуп гелйән Сапармырадың гулагының азагында түпең атылан ялы болды. Ол «Хых!» дийип ичинн чекди-де:

— Гелин! Сенмиң? — дийип сорады.

— Сапармырат, хош гелдиңиз... — дийип Мария Павловна оны барып гужаклады.

Онянча чете чекилен аял:

— Кака жан, — дийип (мундан артык дурмага чыдап билмедик болара чемели) улил билен мөңнүрип гойберди.

Сапармырат Мария Павловнаның гужагыңдан бошап, сес чыкан тарапа окдурылды. Ики эли билен Акжагүлиң келлесинден тутды-да маңлайыңдан тайлы гезек огшады.

— Балам, екежәм, гызым — диенде онуң сеси титрәп гитды. — Сагмың, гургунмың?

— Шүкүр хулая, кака жан...

Сапармырат гелләп билмеди. Аңырсыңа өврүлип гөзүниң

яшыны сүпүрди. Муны гөрән Ефимов билен Мария Павловнаның херси барып, онуң бир голтугына эллерини өтүрдилер.

Ефимов:

— Эжизлеме, доганым — дийди. Онуң сеси мүйли ялы чыкды. — Ханы өе гидели. Маша, өе турап уграсана...

Онянча Акжагүл бәри өврүлен какасының эдил алкымына дыкылып барды-да, элини онуң билиндәки хатардан өтүрди:

— Кака жан, обада хабарың ёкдур. Олар-а мени бүтнiley ятдан чыкардылар. Кәбагт салам иберйәрлер. Салам гетирене болса еке гезек өзүм душмалым. Олар саламы мен ёккам гетирип, гелнежеме табшырып гидйәрлер.....

Ефимов, Мария Павловна-да гөйә Сапармырада: «Ол хич зат биленок. Сен хем айтма» диен маныда онуң чигиниңен гысып гойбердилер. Сапармырат муңа дүшүнди. Эмма ол эйям өзүни эле алыпды. Йүрегине даш баглапды. «Мыдама бейдип, яшырып йөрүп болмаз ахыры, ахыры айтмалы-ха болар»... дийип, гөңүсинден гелмекчи болды. Эмма богны ысмады. Ол шонуң үчин-де Акжагүлүң сорагларына жогап бермән, она йүзленди.

— Ханы, онда, гидели гызым. Еди ёлуң үстүнде бейдишип дурмалың.

Ефимов билен Мария Павловна-да олары гыссащдырып уградылар.

Акжагүлиң ховсаласы артды.

— Кака жан, нәме жогап бермедиң?

Сапармырат дилини дишледи.

— Өе барып гүрлешерис-дә...

Акжагүл ынжалан ялы болды. Шейле-де болса:

— Мен өе бир шерт билен гитжек кака жан...

Сапармырат Акжагүл ене-де эжеси билен доганының гүррүнини эдер дийип, гөңүсинден гелмеги йүрегине дүвди-де, элини голтугына етирди.

— Ол нәхили шерт, гызым?

Акжагүл гөвнүни бире баглады.

— Мениңем, Касымыңам гүнәмиңи гечсен, онда-да ак йүрегинден гечсен, өе гитжек. Болмаса шу ерден гозгаңжак дәл...

Ефимов гүлди.

— Маша, гөййәрмиң, тутанъерлиликде гызы-да атасыңдан кем дәл...

— Шейле хем болмалы-да! — дийип, Мария Павловна Сапармыратдан элини чекип, Акжагүли гужаклады.

Сапармырат ене-де гызының келлесини багына басды.

— Гүнәмиңи гечдим, гызым. Шу ерде тәзе дөврүн, тәзе дүзгүнн беркарар эдилен еринде худайланам, пыгәмберденем ант ичйәрин: Сеннеңем, Касымыңам гүнәмиңи гечдим. Багтлы болуң.

Сен гызым, Касым огум... Ефим, доганым, маңа эден ягшылыкларын үчин, мениң Акжагүлүмнн өз чагаң ялы эдип сакланьң үчин сенем саг бол. Гелин, сана-да таңрыялкасын...

— Биз өз боржумызы өдедик — дийип, Ефим жогап берди.

— Хава, биз дине өз боржумызы өдедик — дийип, Мария Павловна эриниң сөзүнн тассыкладь.

Олар бегенишип, гүлшүп, өе гелип етдилер.

Эмма Акжагулиң-де, Сапармырадың-да шатлыклары ясамады.

Назы-ныгмат тайяр эдилен стола гөзи дүшенде Сапармырат өзүннн өрән ажыгандыгыны дуьп галды. Столуң башына гечип, олар Ефимов билең гызыклы гүррүнн башладылар. Мария Павловна билең Акжагүл бу отаг билең кухняның арасында мәки ялы гатнаардылар.

Акжагүл дынман, леззет билең ишлөп йөршүнн какасы билең шу гүнкн душушыгыны еке-екеден ятлап уграды. Ол бир меселәни дүйпли хем-де кемсиз чөзендиги үчин өз янындан ики болуп билмейәрди. Какасы онуңам, Касымыңам гүнәсини гечди. Эмма ол әжеси хем Дурдымырат барада какасына берен сорагына ондан хич хили жогап болмандыгына хениз хем ген галярды. Хениз хем мунуң аңырсына етип билмейәрди. «Ол нәми үчин хич зат диймеди. Хә, билдим, онуң өзүнн-де обадаң хабары ёкдур. Оларың ягдайыны өзи билмәнсоң маңа нәме дийсин... Белки ол оба хақында мениң гүррүнн бермегиме гарашандыр. Өзүңден сораньма гахар эдендир. Менем хич зат билемок ахьры. Менем мыдама ишли болуп, галада аз гөрүңдим. Хачаң өе доланып гелсем Маша гелнежем обадаң адам гелди, әжең дагы салам айдыпдыр диййәр. Мен болсам ол геленлериң бирине-де душуп билмедим. Онсоң мен оңа нәме диейин. Әй, ынха чайдаң-нахардаң кейпини көкләнсоң өзи гүррүнн берер. Ол билйәндир. Онуң билмежек гүманы бармы?»

Ики аял кухняда Сапармырат билең Ефимов барада ызыны үзмән, гуванч билең геллешйәрдилер.

— Какаңы танар ялы болмандыр, Акжагүл. Өңки Сапармырада дүйбүңден меңзәнок. Гылыгы задам үйтгәпдир. Дөвлет адамсы болупдыр. Хернә өмри узак болсун.

— Хава, гелнеже, өе геленсоң чыраның ягтысында ашаклык билең сыпладым вели, менем оны зордаң танадым. Какам жаң, жебир барыны чекен болмага чемели, сачы-сакгалының агы гарасындан көп. Озал бейле дәлди ахьры.

— Онуң ерине башга бири болан болса сач-сакгал бейледе дурсун, гөзем агарарды...

Шейле гүррүннлериң ызы үзүлмейәрди. Мария Павловна бир зат үчин кухнядаң чыкып гиденде, бирден Акжагүл ток уран ялы

болды. Ол тисгинип гитди: «Какам жаң маңа нәме үчин екежәм дийдикә? Ол шейле дийди ахьры. Хут өз гулагым билең эшитдим. Хи-ви, жаңларым бу затлар нәмәниң аламатыка? Ек, мен бу гүррүннн ызыны ондаң сорайын. Ол нәме үчин шейле дийдикә?» Акжагүлүн эдип дуран ишинден эли совады. Оны нәмәлим, гарым-гатым дуйгулар долап алды. Мария Павловна кухня гелип гиренден соң, онуң йүки еңләң ялы болды.

— Маша, тизрәк болуң, бизиң ишимиз бар — дийип, Сергей Михайлович гыгырды.

Мария Павловна:

— Хәзир, Серёжа — дийди-де гөйә йүреги бир зат сызяң ялы болуп, Акжагүле йүзленди.

— Акжагүл, олар ядавдыр. Сен какаңа хер хили сораглар берип, оны азара гойма... Бу гүн сен өз дурмушында улы үстүнлик газандың. Шонуң өзем етерликдир — дийип йылгырды.

Акжагүл:

— Боляр, гелнеже, өзи зат диймесе, менем сесими чыкармайын — дийсе-де, Мари Павловна онуң әхеңини гаты гамгын гөрди.

Нахарың башына гечдилер.

Нахар бир сагада голай довам этди. Шу сагадаң ичинде болса бүтиннн бир дөврүнн гүррүнн эдилди.

Ефимов:

— Менә штаба гитжек, Сапармырат. Сен ятып дыңжыңы ал — дийди.

— Диййәниң нәме, Ефим! Мен шонча адамың халындан хабар алман, ничик ятайын?

— Олардаң өзүм хабар тутарын.

— Мен нәме үчин сениң гүйжүңден пейдаланмалымышым? — дийип, Сапармырат гүлди: — Ек, Ефим, мен олары барып гөрмәсем болмаз.

— Онда көне газармадаң башлап, Дашховзунн бүтиннн обаларыны айланып чыкмалы боларсын...

— Ики гезек айланмалам болса айланарын.

— Сениң хенизем шол бойнуёгыңлыгың-ов! Бойнуы бир-нәме инчелтмели болар — дийип, Ефим Сапармырады ителәп гөйберди.

Сапармырат ок-ярагыны дакынып дуршуна Ефимовың әхенинде сөзледди.

— Егса-да, мени ене элине салдын. Иңирдәп жаңымы аларсың. Мен аңьрдан шуны дуьп гелйәрдим...

Достлар йүрекден гүлүшдилер. Маша билең Ефимов бейлеки отага гечдилер.

Бу пурсатдаң пейдаланып, Акжагүл:

— Кака жан, эжем дагыдан хич хабарың ёкмы, ахыры, Яны-да хич зат диймедин, — дийди.

Сапармырат ок-ярагыны дакынып боландан соң, ики элини билиндэки хатардан өтүрүп, Акжагүлүн йүзүнө сине серетди.

— Гызым, Ефимиң гол астында ишлэп, агы-гараны сайгар-дыңмы?

— Хава, кака жан. Айдыбер — дийип, Акжагүл мертлик билең, хер хили айылганч хабар хем болса диндемэге тайын бир халда какасының йүзүнө бакды.

Сапармырат элини голтугына салды. Ол ерден Нэзигин бир тай көүлү билең Дурдымырадың пөктүсүни чыкарып, Акжагүлө узатды.

Акжагүл ол затлара элини узалып билмән:

— Какам жан, булар нэме?! — дийип айылганч гыгырды.

Сапармырат:

— Булар сениң эжең билең Дурдымырат жандан галаң яды-гэрлик — дийди-де, йүзүңнң угруна өйдең чыкып гитди.

Акжагүл дүйбү кесилең серви ялы болуп, дуран ериндең аркан гайтды. Ефимов билең Маша оны тутмага етишмедилер.



ҮЧҮНҖИ БӨЛҮМ



Бедиркент базары хепдеде ики гезек болярды. Оңа көп обалардан гелердилер. Базар жайы гүн догандан тә гүн батянча адамлы болярды, гүнортан вагтлары болса базар хас гызарды. Газыкчыларың, чайчыларың тутян мейданы илерки гумуң этегине ченли барып етерди. Шейле гызгаланлы базар гүнлеринде, бу ерден ислән заданы тапмак болярды.

Бу гүнки жума базарының угры болмады. Узак-якын обалардан адамлар гелип, базар яңы гызып угран вагты йүзе голай атлы гөрүнди. Олар гүндогардан, ханың галасы тарапдан гаты сүрүп базара тарап гелйәрдилер. Муны гөрөн жеменде хич задың аңырсына гөз етирмән чар тарапа пытрамак билен болды. Сөвдагәрлер дүканаларының агзыны чалак-чулак бекләп, жерчилер эшеклерини ташлап, дине хоржунларыны гөтерип гачдылар. Зат алмага я-да дилегчилик этмәге геленлер чөпө-чалама сиңип гитдилер. Дине мал базарындакылар малларыны ташлап, хич ере гачып билмедилер. Олар сатмага гетирен дүелериниң, гара малларының, гоюн-гечилериниң төвереклеринде, худаиы чагырып дурубердилер.

Бедиркентлиниң атлы-яраглыдан яна зәхреси ярылыпды. Ханың галасының төверегинде атлы-яраглы гөрнөн гүни хөкман бир бела йүзе чыкарды. Оба араларында гөрүйән атлы-яраглылар болса, я бириниң элини аркасына даңып әкидердилер, я өйүни талардылар, я гызыны сүйрәрдилер. Бейле ягдай бир гүн, ики гүн дәлди, мыдама шейледди.

Шонуң үчин-де адамларың базары ташлап гачышлары дүшнүклиди.



Йүз атлы гөкден дүшөн даш ялы болуп, мал базарының үстүнө дөкүлди. Ясаулбашы базарда дүе гетиренлере йүзленди.

— Хәзирин өзүнде дүелеринизи ийдип, ханың галасына уграмалы. Дүелер хана гөрөк!

Адамларын арасында нэразычылык сеслери пейда болды. Ясаулбашы бүтин мал базарына азгырылды.

— Буйругы бержай этмедигиң башы өлүмли, малы таланлы...

Ики йүзден говрак дүе булут сүйшен ялы болуп, ханың галасына тарап йөрөди.

Базар бошап галды.

Адамлар атлыларын арасы ягышы ачыланган соң чөп-чаламын ичинден чыкып, ене-де базар жайына гелдилер. Эмма инди хер ким ода гелен ялы ишини чала-чулажа битирди-де, обасына уграды. Эхли адамың пикири экидилен дүелерин, эелериниң такдыры барадады...

...Мерет чапык бар задыны сатып, доган-гарындашларындан, иле-чаланларындан карз-ковал алышдырып, бир сыгын бахасына етер ялы пул жемлөпди. Эмма ол бу гүн сыгыр алып билмеди. «Етимниң агзы аша етсе, бурны ганар» диенлери болды-ов, би» дийип, өзүнден, атлылардан кайинди-де, өйүне тарап уграды.

Мерет чапык ёлы орталаберенде сакгалдашлары Сейитмәмет билен Көсәниң ызындан етди.

— Саг-аман гелйәңизми?— дийип, Мерет сакгалдашларына гамлы йүзленди.

Көсә:

— Худая шүкүр, сатмага дүйәмиз болмансоң, саг-аман гайдан-а болдук,— дийди.

— Хәй, мунун дүесем гурсун, бейлекисем... Мундан гүнем болмаз, гүзеранам... Шунча базардан бәри гатнай-гатнай сыгыр алып билемөк. Озал-а онлусына душмадым. Бу гүнем базарың ишини гайтардылар. Егсам-а гөзе якымлы бир сыгыр-а гөрүпдим.

Сейитмәмет гиң маңлайыны, гүр гашларыны сыпалап чыкды.

— Муна-да шүкүр эт. Бетеринден сакласын...

Көсә ажы йылгырды.

— Бедиркендин шу гүнлер башындан гечирйән зулмундан бетер гүн бар дийселер, өзүм-ә ынанжак дәл. Ынанан ынаверсин.

Сакгалдашлары билен гүррүңе башлансоң дерди енлөп угран Мерет чапык ене газапланды.

— Дүелер хана гөрөк... Хей, шунданаң бир гүррүң болдумы? Хана дүе гөрөк болса, әр ялы гелсин-де, пулуны санап берип, нәче гөрөк болса сатып алсын... Эдил өз малы ялы.

Сейитмәмет:

— Ол пул берип зат алмагы билмейәр. Онуң келлесинде бейле дүшүнжә ёк ахыры — дийди.

— Әй, нәме дийсенем-ә, бу дүе йыгнанышыгының бир эммасы-ха болмалы. Бу йөне ерден дәлдир — дийип, Көсә пикир йөрөтди.— Озалаң-а илде зат гоймады. Инди гел-гел дүйә ялышды. Эртир агсак ябыңа, биргүн гөк эшегиңе, соңкусы гүнем... бир зат тапар. Хелейиңизи гетирин диймесе-де шүкүр эдибермели...

— Онам диер би, шу гидишине гитсе — дийип, Сейитмәмет сөз гошды.

Мерет чапык әдимини санап барян ялы ашак бакып, пикир әдип баршына бирден бу дурмушдан чыкалга тапана мензеди.

— Әйт, адамлар, Сапармырадың даб-дабасы гүйчленди вели, Хан байтал гөчүп гачмагың күл-күлүңе дүшәен-ә дәлдир-дә! Егсам бу дүе йыгнамасы нәмека? Шунун бир себәбә болмалы...

Сакгалдашлар бу меселәни йөрәп баряраң чөзүп болмаз диййән ялы бирден аяк чекдилер.

Көсә:

— Шу пикириң жаны ёгам дәл хав!— дийди.

Сейитмәмет:

— Хан байтал Дөртгүлден гача-гача гачмагы-ха өврөнди — диенде гүлүшдилер.

Гүлки ятышансоң отуруп нас атдылар.

Мерет чапык агзыны шапбылладып шейле дийди:

— Әйт, ол Сапармырат өңүнден чыкан галаны йыкып-юмруп, илатыны өзүне табын әдип гелйәрмиш. Гарагалпагың, човдурын, гардашлың ёк, хеммесини алыпмыш диййәрлер. Дашховзуңаң бу гүн билен эртири галанмыш...

Бу мағлумат Мерет чапыгы бейлеки икисиниң гөзүниң өңүнде бир гез ёкары гөтерди.

— Мерет ага сен бу затлары ниреден эшидйәрсин?— дийип Көсә ген галды.

— Эдил хемме задың сакасында отуран ялайт сен, Мерет,— дийип, Сейитмәмет Мерет чапыгың голтугындан гоп берди.

Шундан соң сыграм, дүе-де Мередиң ядындан чыкды. Ол гиң гөврүмлилик билен сөзледі.

— Сапармырат мениң гандүшерим болансоң, мен бу затлары билмели болярын. Гайрадан, ашакдан Бедиркенде гелмейән бармы? Шейдип, оларын биринден бир зат эшидйәрсин, бейлекисинден башга бир зат. Онсоң, эшиден затларыңы жемлейәрсин-де, олардан белли бир маны чыкарысын. Хава, би-йә шейле. Айдышларына гөрә хемме Сапармырадың агзына гарап дуранмыш. Онуң ак диени ак, гара диени гарамыш. Өземәй, яман мерген

болупмыш-а... Гуш дагы гөзүңе гөрүңсө боля диййө, илки хайсы гөзүңдөн урайын дийип сораярмыш. Саг гөзүңдөн ур дийсең сагыңдан, чеп гөзүңдөн ур дийсең чепинден урайярмыш. Ол өңки Акжа молланың дагы «Сапармырат мәтишге алыпдыр, кәбир ишлери дик дуран еринде эдип гидиберйәрмиш» дийип яйрадян гүррүңлери зады сув гысымлан ялы экен. Инди ол бәш вагт намазыны яздырмаярмыш. Оразаны зады-ха үчүрдикләбем тутмаярмыш, башданаяк долы тутярмыш. Өзем шу Хывасы, Газавады билен күлли Дашховуз топрагыны сорап отурайжакмыш дийилйән гүррүңем бар — дийип, Мерет чапык чалажа үсгүрнен болуп сөзүңе дыңгы берди.

Көсө:

— Ине, бу гүррүң жай гүррүң — дийди.

Сейитмәммет:

— Хернә агзыңдан худаи эшитсин, Мерет, гарамаякданам юрт соран болсун, өлмәнкәк шоңам бир гөрели — дийип, умыт билен айтды.

Көсәниң гөвнүңе гүман гитди.

— Әйт, олам, сусагың сапы элине етенден соң, биз ялаклары ата басаладып йөрмөсө ягышы. Адам улалса гөзи гызарыберйәрмиш диен сөзем бардыр... Ахмал болман, адамлар — дийип, гөйө үстлерине ягы сүйшүп гөлийән ялы янындакылары хабардар этди.

Мерет чапык жаныгып сөзледи.

— Сиз нәме, асмандан дүшдүңизми? Сапармырады, Байраммырат аганы танамаяңызмы. Диййән сөзлериңиз нәме! Сапармырат бир дөвүм чөрегини бири билен пайлашып иймөсө жанына сиңдирип билмейәр.

Мерет чапык ардынжырап, хер сөзүңиң әхмиедини артдырмак максады билен хас улумсы гөпледи.

— Онсоңам бизиң тохумымызда улумсылык, адам танамазлык диййән зады билйән адам ёкдур. Онсоңам мениң оны өз угуруна гойбересим ёк, танапыңдан чекип дурарын.

Ичлерини дөкүшенлеринден соң Көсәниңем, Сейитмәммедием, Мерет чапыгың өзүңиңем йүклери енлән ялы болды. Насларыны түйкүрдилер. Туруп өйлерине тарап уградылар.

Көсө гайракы шорлукдан йүзлерини ханың галасына тарап тутуп барян йигриме-отуз атлыны гөрди. Ол атлылар үстүни гар басан мейданда мөсө-мәлим гөрүңйәрдилер.

— Адамлар ене-дә бир топар атлы гала гаршы баряр, ана гөрүн...

Хер ким бир зат чак этди.

Ахырсоңы Мерет чапык:

— Әй, булара бу гүнки Тагта базарыңдан дүе тапман гай-

дан адәм диерлер — дийип чак этди. Сакгалдашлары макулладылар.

Гүррүң ене дүели мөселә гелип диреди.

Мерет чапык:

— Хәй, дийсеңизем-ә шу дүели гүррүңиң өзи... — дийип сагыңды.

— Әй, гачса атамданам аңыррак-ла! — дийип, Сейитмәммет сөзледи.

Көсө гүррүңе гөшулды.

— Булар ялакылар гачанда-дә йөне гачасы ёк. Гавуна доңуз гирен ялы бар ери вес-вейран эдип гачар. Ине, гөрүн-дә дуруң бакалы...

— Сапармырат бейтдирмөз. Ол илиң дадына етишмели ахыры — дийип, Мерет чапык бу гүррүңи шу айгытламасы билен тамам этди-дә:

— Ол пахырларың дүелерини шейдиң; хич зат бермән алар отурыбими бу хан? — дийип сорады.

Көсө:

— Бейтмөз-ле, хер дүе үчин ики-үч танап мөс ер бөлүп берер — дийип, ене-дә ажы йылгырды.

Мерет чапыгың Сапармырат барада айдан соңкы сөзи Сейитмәммедиең маңзына батмады.

— Мерет, Сапармырат Жүнейит хана гачан вагты или хорлатмаз диййәрсин. Сен бир пикир эдип гөр, ахыры, хан гачан вагты Сапармырат онун янында болмаз. Ол хан гачансоң гелер.

Мерет чапык ене-дә ян бермеди.

— Сен Сапармырадың саглыгыны диләбер. Инди бизиң маңлайымыздан дирежек шолдур.

Сейитмәммет ичинден: «Хәй, чапыгам-а сүрегине етдирди-ов. Мундан аңры мунуңам билйән зады ёк» дийип етиже чыкарды. Дашыңдан болса сакгалдашының гөвнүңе дегмөзлик үчин:

— Вах, онун гүррүңи нәме — дийип, оңа жогап берди.

Сакгалдашлар ёлайырдына гелип, өйли-өйлерине совулмакчы болуп дуркалар, гүнортадан, демиргазыкдан, гүндогардан, гүнбатардан ханың галасына гарап ат салып гөлийән сансыз кәң атлылары гөрдүлер. Яшулулар:

— Бу не бела — дийшип, ичлерини чекдилер.

Көсө:

— Догрудан-дә бу затлар ондулыгың алматы-ха дәл — дийип чак урды.

Сейитмәммет йүзүни кыбла тутуп:

— Аллатагала, бенделерини өз пенанда сакла — дийип, худая чокунды.

Шунча билдирмежек болса-да, мунча атла гөзи дүшен Мерет чапыгы эхреси ырылды. Ол гөйө биринин агзына өйкүйэи ялы дөрт төверегинден гөзүни айрып билмэн ик ялы пырланярды. Шейле-де болса:

— Адамлар, нәме баша дүшсә-де хабарлырак болалың — дийип, Мерет чапык сакгалдашларына маслахат берди.

Атлылар болса гөзъетимден зырмырлып чыкып, гала тарап энип дурдулар, энип дурдулар.

Сакгалдашлар ичлерини хумледип, өйли-өйлерине совулдылар.

2

Хыва ханы Сейит Абдылла төрәни гүндогаркы шорлугың акры четине ченли уградып, Гурбанмәммет сердар ызына гайтды. Галаның гүндогар дервезесине голайлаберенде, бирден атының башыны илерлигине совды. Какабай башлыклайың онуң янындакыларың хеммеси-де шейтдилер. Ханың ики оглы бу болша гең галып, бири-бириниң йүзлерине сораглы бакышып, чалажа эгинлерини тысдылар. Эмма Эши-де, Эймир-де какасы билен атың жылавыны деңләп ондан: «Нирә барярсың?» дийип, сорамага йүрек эдип билмедилер. Бейлекилер-ә бу хакда пикирем эдип билжек дәлдилер.

Хан эйям сүрлүп, дөкүнленип, экише тайяр эдилеп гойлан мес ерлерин ичи билен ики тарапыны сынлап, атыны эдимине сүрүп барярды. Ерлерин сүрлүши-де, хер бөлеги чатма ялы болуп отуран дөкүнлер-де, эртирин совук, арасса ховасы-да хана ярады. «Бейле топраклы ер Бедиркентден башга ерде ёклүр. Бу ерлере кесеви санчсаң-да гөгержек» дийип, хан пикир эдйәрди. Пикир гүйжедигиче онуң йүрегини тыга меңзеш бир йити зат дилийәрди. Авадярды. Озаллар ол бу ерлер барада пикир хем этмейәрди. Бу гүн Мазлумхансылувдан башыны зордан алып гачып, Бедиркенде өзүни атан гүни, нәме үчиндир, бу ерлери онуң гөреси гелди. Ол шол сүрүп баршына гумуң этегине ченли барып етди. Сонра атыны гыялап сүрүп, белент гершин үстүне чыкды. Үстүни гар басан Бедиркент өзүниң көне галасы, белент-белент гүжүмлери, түйнүгинден өлүгсиче түссе чыкып дуран хүтдүжек тамлары, күммети, мазарыстанлыгы, бири-биринден айрылып гидйән яплары билен онуң совук назарларының өңүнде язылып ятырды. Хан өз галасына серетди. Ол обаның гайра четинде көн мейданы тутуп, думанлап гөрүнийәрди. «Шуларың хеммеси мениңки. Шу гөзъетимде, ондан аныркы гөзъетимлерде-де мениң хөкүмим йөрейәр...» Ене-де онуң йүрегини бир зат дилип гойберди. Ол хачан-да ере, гөге, мүлкүне гуванып башласа, шу тыг ялы зат

пейда болуп уграды. Хан мунуң нәмеден шейле боляндыгыны деррев билди. Эмма биленини өз өңүнде боюн аласы гелмеді. Горкды.

Гурбанмәммет сердар бу ерде биразрак дурандан сон, ене-де хичи киме хич зат диймән атыны гордурып сүрүп, ашак дүшди. Инди ол гөни Бедиркендиң көне галасына тарап уграды. Шол гелшине ичинин сувы доңан, галаның дөрт төверегини тутуп отуран гамышлыгың ичи билен гечип, галаның депесине гидйән эгрем-буграм ёл билен ёкарлыгына сүрди. Үстүнден араба йөрәп билжек гиң диварларын депесине чыкып, атың жылавыны чекди. Шу гиң дивар көп гектар мейданларың дашындан айланярды. Онуң ичинин болса йыкылып, харап болан жайларың, көшклерин, башга хили ымаратларың судурлары безейәрди. Гала әпет улу-ды, әпет белентди. Жүнейит ханың башы булуда етеңкирледі. «Гөр, бу галаны хайсы хан сорап отурдык? Онуң тәлейи нәхили болдука? Эмма мен вагтал-вагтал бу галаны гөрүп дурмасам, хич хили канагат тапмаярын. Мунуң шейди, ховалап-думанлап дурмагы гөр, нәхили говы» дийип, келлесине гелен үзлем-саплам пикирлере гумра болуп, хан ене-де бираз дурандан сон, бу ере чыкан ёлы билен ашак дүшүп, ишан күммединиң гүндогары билен гөни өз галасына сүрди.

Ханың бу болуп йөршүни Эши билен Эймир өз янындан гаты эрбетлиге ёрдулар. Йөне олар келлелерине гелен бу пикирлерини бири-бирине сесленип айтмакдан горкдулар. Какабай өз янындан: «Худай саклаверсин, хан какамызын бу болшы, бейдиң йөрши жанховлуна дүшен адамыңка меңзейәр. Гөвнүме болмаса ол ер-юрды билен хошлашып йөрөн ялы» дийип пикир этди.

Гурбанмәммет сердар шол гелшине галаның илерки дервезесинден гирип, атдан дүшди-де, арз соралян жайын гапдалындакы жайларың бирине гирип, гапыны ичинден илдири. Оңа ченли ылгап гелип, дәлизе гириң Какабай ханың хайсы гапа ги-ренниң гөрүп билмеді. Шонуң үчин-де ол узын, гараңкы дәлизин ичинде ики-бака ювашлык билен гезмеләп башлады. Какабайың йүрегинде бир хили ховп, нәсазлык дөреді. Ол нәсазлык барха гүйжейәрди. Хан халы-палас билен безелен жайың ичине гири-де ерде ятан үч-дөрт саны ики адамлык яссыгы үсти-үстүне гоюп, тирсегини берди. Яңкы, өз мүлкүне середин йөркә, йүрегини дилип угран тыг ялы задын нәмеден пейда боланыны хан билди. Эмма оны боюн алмакдан горкупды. Инди ол муны боюн алмалы болды.

Гурбанмәммет сердар өзүниң гөзсүз батырлыгының дүй-манысына гөз етирип билмесе-де, вагтын, йүзе чыкан ваканың, онуң нәхилидигиниң, нәдережедигиниң манысына гөз етирип, тизлик билен белли бир нетижә гелип билйәрди. Шонуң үчин-де

хәзир халының үстүнде ышарып ятышына өзүниң шу гүнки дүшөн ягдайының дүйбүндөн чыкгынысыздыгына, эрк-ыгтыярың бүтнилей элден гинди баряндыгына, Бедиркендиң көне галасының барха узаклашып, думана гарышып, кәсә атылан гант ялы эрәп баряндыгына Гурбанмәммәт сердар гөз етирди. Муны илкибада боюн алмак она гаты агыр дүшди. Эмма боюн алаймакдан башга хич чыкалга ёкды.

Екарда айдышымыз ялы Жүнейит хан Мазлумхансылува эгирт улы умыт баглапды. Ол илки билен бу мейданда Сапармырады, Шайдаковы эле салмакчыды Сапармырады өз эли билен кесим-кесим эдиң, Шайдаковы нәхили ёл биленем болса өзүне хызмат этмәге боюн этжекди. Ол бу иши амала ашырмак үчин, хич затдан гайтжак дәлди. Ол Шайдаков үчин көп пул, көп серпай бөлүп гоюпды. Эмма онун бу умыды сув гысылман ялы болды. Иң яманы-да олар инди ханың өкжесини басып гелйәрдилер. Көнөүргенжиң, Порсының алнандыгыны чапарлар бирейһәм мәлим эдиңдилер. Бу сөзләр ядына дүшенде ханың ини тикенкәп гитди. Тыг ялы зат ене-де йүрегини дилип башлады. «Ханы, индис?! Ханы, Бухара эмири?! Ханы, маңа көмөк этжек дөвләтләр, адамлар?!» дийип, хан сычрап, ятан еринден турды. «Әй, оларыңам гүни шу вагт меңкиден говы дәлди. Белки олар менден көмеге гарашяндырлар» диен пикир, гөйә оны көшешдирмек үчин бир ерден пейда болды. Ол догрудан-да шундан соң көшешди-де, ене-де тирсегини пер яссыга берди. Көнөүргенчи меселеде Гурбанмәммәт сердар Эмингаладакы жемлейһән гүйже бил баглады. Порсуда вели онун үчин хич хили даянч ёкды. Дашховуз онданам бетерди. Хан Черриге ойнатгы хөкмүнде сердерди. Барды-гелди Черрик ойнатгы болмаянда-да онун башында заводуң гарагейимлилери барды. Жүнейит оларың (завод ишчилериниң) айылганч гүйчдүгини билйәрди. Шонун үчин-де ол: «Черрик шолары онарса-да боланы» диен нетижә гелди. Инди Дашховуз билен Бедиркент галасының аралыгында Тагта барды. «Тагтаны алдыклары, Бедиркент галасының четинден гирдиклери ахыры, хей, муңа-да ёл берип болармы?» дийип, хан, дишлерини гыжырдадып, өзүне сораг берди. Шол бада бу сорагың жогабыны-да өзи бермели болды: «Ёл бермән алажың нәме? Дөртгүлдә ёл бермежек болдун, нәче гезек! Мазлумхансылувда ёл бермежек болдун! Ханы, элинден гелен задың болдумы! Ёк! Ёк! Инди нәме эдиң билерсин? Маңа инди диңе худай әпет бир гудрат гөркезәймесе, ериң йүзүндән көмөк ёк»... Шу пикир гысып-говруп уграндан соң, ханың деми-демине сыгмады-да, гиң жайың ичинде өрбоюна галды.

Ол гөзенегин анырсындакы яралы мөжек ялы, жайың ичинде икибака гезмеледи. Ол хәзир дүшөн ягдайыңдан чыкалга гөзле-

йәрди. Эмма онун дөрт төверегинде билек ялы ёгын демирден ясалан гөзенең барды. Ол ерден чыкалга ёкды.

«Бейле болуп, депәнден агыр пикирләр басыберенде, аламың аклыңдан язаймагы-да мүмкин» диен ялы, хан ишиги ачды. Дәлизде гезип йөрен Какабай ылгап ишигиң агзында пейда болды. Хан оны ичери чагырды, Какабая сиңе сын эденден соң, хан өзүниң мүлкүне эден гезеленжини ятлады. «Хәй, мен нәхак эдиңдирин. Буларың гөвнүне хер хили затларың гелен болмагы мүмкин» дийип, ол чалажа гысынды. Өзүниң бу эжиңлигиниң /стүни басырмак максады билен Какабая гиң гөврүмлиниң геллейиш әхеңи билен йүзленди.

— Иним Какабай, Бедиркентде агач аз. Экин экилмейһән бир дабан ер болса, шу гелжек бахарда агач нахалларыны отуртсынлар, сен шу барада адамларыңа буйрук бер. Онсоңам дөкүн түммеклерини инди ййрадып башлаберселерем болар. Яп-чиллери арассаламак, салмалары гырчашдырмак ишине хениз гиришмәндирләр. Иш малларының ягдайлары маңа мәлим дәл. Шу затлара гөз-гулак болсунлар. Гыссашдыр. Буюр. Адамларың гөзлеринде от як!

Озал ханың болшундан, мүлкүне айланышыңдан өзүне айылганч нетижә чыкаран Какабая ханың бу сөзлери ярала эдилен гүйчли мелхем ялы тәсир этди. Жүнейит хан сынлап дуршуна өз сөзүниң Какабайың гечисини дага ййрадандыгыны билди.

Мундан соң гечен ики-үч гүнүни хан көпләңч екеликде пикир эдиң гечирди. Бирки гезек ишаны чагырды. Соңкы душушыкда ишан билен көп затлара барып етдилер. Эмма икиси-де бири-бирине гел дүшүндирип билмеди. Ишан хем ягдайың пикирини, догрусыны айтсак, хандан аз этмейәрди. Ол соңкы душушыкларында хана:

— Сердар, оюнчы утуланыны билсе ягшы. Иң говусы гел, бу дүшүлән ягдайың манысына догры дүшүнели. Биз аз, олар көп. Нәхили-де болса башга бир чыкалга тапмалы. Мениң пикиримче-хә, Сапармырат билен Шайдаковың янына адам иберип, Бедиркент галасына дегмесең, бизинем сиңиң билен ишимиз ёк диели...

Хан чым-гызыл болуп, гөзлерини алардып, тас ишаның бокурдагыңдан япышыпды:— Ене нәме?! Ене нәхили дүрдәне пикирлерин болса айт! Белки ол арабакеше совгат-серпай хем ибермелидир? Белки өлдүрилен аялының ерине бирки саны гөзи гызыл гыз хем ибермелидир? Ене нә-ә-ме-е?!.

Соңкы сөзи хан шейле бир гыгырып айтды вели, жайың гапысы шакырдап гитди.

Ишан совукганлылығыны саклады.

— Башга алач ёк, сердар. Мунча адамыны гөз-гөртеле гырдырып отурыбермек хем болмаз ахыры...

Ишанын бу сөзлери айдандакы совукганлылыгы ханың өңкүден бетер гахарыны гетирди.

— Мен инди ол арабакешиң өңүне барып дызыма чөкмелими? Мен ондан аман дилемелими?! Бу маслахатыны киме берсен, шона бер, эмма гайдып мениң янымда бу хакда дил ярыжы болма! Мен эйтек ол дереже етемок.

— Сердар, бизде етип-етмез ялы дереже галмады, пикир эт. Зыянын ярысында гайтмак хем пейдамыш...

— Кес сесини!

Ишан турды.

— Мен сесими кесерин. Ол кын иш дәл. Йөне, сенем гаты гитме, Гурбанмәммет! Сен ил агасысың...

— Нәме диймекчи болян?

— Атыны еке чапма диймекчи болян. Екәниң чаңы чыкмаз диймекчи болярын...

— О нәме үчин мен екемишим? Әхли халк мениң ызымда ахыры...

Ишан ханың ховасынын песелип уграндыгыны аңып, хәзир агзына геленини айтмагы йүрегине дүвди.

— Сени-де ярадан, ханлык дережесине етирен худаидыр. Халк илки худаийн адыны тутяндыр. Худайдан башганың хем-меси чиг сүйт эмендир.

Бу сөз ханың этинден өтүп, сүңкүне етди. Онуң гөзлерине ган өйүлди. Гахарланмы я белли бир максат биленми, гараз нәме-де болса ол гылжының сапындан япышды.

— Гөрийән вели, мени, сен өз эркиндәки адам дийип хасап-лаярсын-ов?

— Ёк, сердар, мен сени диниң эркиндәки адам дийип хасап-лаярын...

Хан билен ишанын икиси-де сүсүшжек гоч ялы болуп, гыңра-лышып дурдулар. Хан пикир этди. «Шу вагтлар би чыкып, «адамлар, алла-тагаладан бир седа гелди, Жүнейит хан, ягны Гурбанмәммет сердар акылындан язылды. Ол инди хан дәл. Онуң элини-аягыны данып, зындана ташламалы» дийсе, халк оңа ынанар. Озалам ики гөвүнли гарамаяк маңа хезил бермез» диең ойлар билен хан өзүне басалык этди.

— Ишан, отур, бейдип уршуп-айрылшан ялы болуп дурмай-лы. Бир чайлыгам болайды өйдйән — дийип, хан элини чарпды. Хызматкәр сачак, чай гетирип, гөтинжекләп, гапыдан ене-де чыкып гитди.

Ишан өнки ерине гечип отурды.

Ханам отурды-да, шейле дийди.

— Ишан, сен башга ёл агтар. Мен ол арабачынын өңүне барып, дызыма чөкмерин. Бейденден-э маңлайымдан бир гүлле гечирерин-де, vessалам дийәерин.

Ишан ханы шу гөдеклиги, шу тутаньерлилиги үчинем сы-лаярды.

— Гурбанмәммет сердар, менем гиже-гүндиз пикирде. Хер хили ёл агтарып чыкарын. Эмма хич хили чыкалга ёк. Гызарыл-мак, гахарланмак герек дәл. Бу ерде совукганлылык хем пәхим герек. Биз я оlara йүз тутмалы, я-да...

— Өлмели — дийип, хан онуң сөзүниң ызыны етирди.

Ишан пикирини довам этдирди.

— Ёк, я-да гума чыкып, ачлыкдан, сувсузлыкдан хеләк бол-малы...

— Ине, бу пәхимли гүррүң. Ахырсоңы палтамыз даша дегсе гума чыкалы. Илаты-да алып гитмели. Гой, олар бу ере гелип, көне, йыкык харабалара эе болсунлар. Байгушханаларың үстүңден гарасынлар. Бу сөзүң макул сөз.

Ишан ханың бу меселә шейле еңил гарайшына гең галды. «Ягшы, гума гачды. Илатам алып гитди. Бардың бир гуйының башына. Онсоң? Илата чәге ийдиркеми? Нәме үчин бу шу зат-ларын пикирини этмейәркә?» дийип ойланды. Эмма дашындан хич зат диймеди. Шейдип икинжи душумык хем нетижесиз гу-тарды. Соңра хан ишаны чагыртмады.

Хан 1920-нжи йылын февраль айының бир гүнүни, шол гүнүн гижесини екеликде, укламан гечирди. Хер гезек иркилиберенде, йүрегине ховул дүшүп, өрбоюна галыберди. Ахырсоңы хениз даң атманка туруп гейинди, галаның ичине чыкды.

Хан өйүндәкә галадакыларың ягдайы гаты агыр болярды. Мыдама оларың депесинден дагың бир бөлеги ийнип гелйән алы-ды. Хич ким ятмаярды, хич ким дыңч алып билмейәрди. Соңкы бирки гүнүң ичинде-хә ягдай хас эрбетлешипди. Ханың бол-шуны, онуң соңкы гүилери гечирешини галадакыларың хеммеси: Ханың әгирт улы машгаласының хемме адамлары, ясавулар, оларың машгалалары, сансыз кән хызматкәрлер... билйәрдилер. Зикге какян, яраг ясаян, алтын, күмүш билен иш салышян әхли адамлар, демирчилер, харазчылар, жувазчылар билйәрдилер. Шонун үчин-де хәзир хан галаның ичине чыкан вагты хем-ме адам аяк үстүндеди. Хан ичинде долуп дуран гахарыны чыкармак, хич болмаса оны енлетмек үчин гөзүне гөрнен адам-ларың арасындан бахана болар ялысыны агтарды. Эмма тапмады. Галаның ичи гүндиз ятып, гиже ишленйән ере мензе-йәрди.

Ол доланып ичери гиренде, эййәм чай-сачак ортада дурды. Гапының даш йүзүнде сув бойлажак ялы болуп дуран Қакабай

деңизден гечип барып хана ики бүкүлүп салам берди. Хан башыны чалажа атып, онун саламыны алды. Хан гирип гиден гапысыны гаты итерип, берк япды. Какабай хич ере гитмеди. Ол хем отурды-да, өңүнө чай алды.

Ясавулбашы деми-демине сыгман Какабайың отуран жайына гирди. Ики бүкүлүп Какабая салам берди.

— Какабай ага, Дашховуздан ики чапар гелди.

Какабай сачагы аңыраак сүйшүрүп, өрбоюна галды.

— Кимден гелен чапар олар?

— Черрикден, Какабай ага... Ягдай гаты эрбет ялы.

Какабай ясавулбаша аларылып серетди, авусыны пүркди.

— Ягдай билен ишин болмасын. Гаты пугта барлап, икисинем шу ере алып гел.

Ясавулбашы гапыдан ок ялы атылып чыкды.

Какабайың йүрегине дүшөн ховул гүйчли елде деңиз толкунунын барха гүйжейши ялы гүйжейәрди. Онун эрбет хабар эшитжек ялы гижәниң ярындан бәри йүреги гысарды. Ол: «Хернә, худай, бетеринден саклавери. Дашховуз аман дуран болса ягшыдыр. Ол элден гиден болайса, Хан какамызың ягдайы нәхили боларка» дийип, якасыны тутды. Онянча ясавулбашы ики саны чапары огры тутан ялы эдип, өңүнө салып гетирди. Какабай ясавулбаша чыкып гитмеги үмледи-де, чапарларың саламыны-да алман, олары сынлады. Чапарларың ядав, ашак салланып дуран муртлы йүзлеринде ган ёкды. Оларың иринләп гиден гөзлери-де ичине чөкүпди. Оларың даш сыпатлары ач, ысгынган гачан адамлары яда саярды. Какабай бу болшы гөренден сон, хич хили оңлы хабара гарашмады.

— Хайсың гүрлежек?

Чапарлар бири-бириниң бөврүнө дүртдүлөр. Муны гөрүп дуран Какабайың такады гачды. Ол чапарларың йүзүнө аларылып серетди. Шол бада олардан бири.

— Бизи Черрик хеким иберди... Черрик хеким хәзир Гарашлының көнө япларының арасында. Дашховзы Сапармырат алды. Черрик хеким Хан хезретлеринден маслахат хем-де көмөк сораар — дийип, сесини аглаян адамың сеси ялы титредип гүрүң берди.

Какабайың аңырсы бәрсине гелди. Додагы кепеди. Гөзлери-ниң өңи учганаклап гитди. Ол Дашховзуң элден гиденине, элбет-де, бир адам гынанын болса, шонча-да гынанды. Эмма вели бу хакдакы хабары хана етирмек герекиди. Бу айылганч ишди. Бу ишиниң янында Дашховзуң алнышы — аңыркы планына гечди дүрүберди. Хабары шу дакыканың өзүндө хана етирмелиди. Онун янына өзи чагырмаса нәхили бармалы? Бараянда-да нәхили айтмалы? Бу хабары оңа айтмага дил херекет эдерми? Какабай шу

пикирлер билен ишиге тарап әдимледи. Эйәм ол бу хабары хана нәхили етирмегиң ёлуны тапды. Ол гөйә кеселлиниң элинден тутан ялы горка-горка, сандырап-сандырап гапының тутажындан тутды. Гапыны ювашлык билен ачды.

Хан нәме үчиндир:

— Иним Какабай, сенми? — дийип, ховсалалы сорады.

Ханың әхеңинден маны алаң Какабай:

— Хава, хан хезретлери, мен. Дашховуздан ики саны чапар гелди — дийип хабар берди.

— Гелсинлер...

Какабай деррев чыкды-да, чапарлар ханың отагына гиренден сон, оларың гирен гапысыны пугта япып, үстүндө бела совлан ялы еңиллик билен улудан демини алды. «Хабарыны-да өзлери берсин, алмытларыны-да өзлери алсын» дийип, гапының агзында дикелип дурды. Чай-чөрек ядындан чыкды.

Ол көп дурмалы болмады. Ичерден айылганч сес, сөгүнч, гыкылык чыкды. Поссуна дегән гамчы сеслери эшидилди. Бу «оюнлар» гөйә өзүниң үстүндө турян ялы Какабайың инжиклери сандырады. Реңки агарды. Онянча.

— Иним Какабай! — диен айылганч сес гулагына гелди.

Какабай уруп ичери гирди.

— Әкит! Әкит бу эшеклери! Непес пешаба табшыр! Итден чыкарсын! Хәзириң өзүндө! Деррев бол! — дийип, хан Какабая гыгырды.

Какабай ярым өли, ярым дири чапарлары өңүнө салып, жайдан чыкды. Галаның гүндогар дервезесине голап гапыларың бириниң өңүндө чапарлары гоюп, өзи ичери гирип гитди. Бу жайың ичинде ол дүйәден гелип гизленен ялы болуп отуран Непес пешабың яззы маңлайына барып, дүе ялы чөкди. Непес пешап дашына хам чекилен сүңке чалым эдйәрди. Ол киминиң геленине, нәме үчин геленине үнс бермеди-де, тиръегин ажы түс-сесини леззет билен ювутмагыны довам этди. Какабай хем ондан хич хили сөзө, хич хили хеззет-хормата гарашмаярды. Йөне ол Непес пешабың өңкүсинден-де бетер гурандыгыны гөрди. Сонра еринден туруп.

— Гапының өңүндө ики саны адам бар. Шолары хәзирин өзүндө итден чыкармалы — дийди-де, чыкып гитди.

Непес пешап эдип отуран ишини бир кемсиз эдип гутарды. Кейпден чыкды. Сонра ики элини ере дирәп, сүңклерини шакырдады, еринден турды. Эсбапларыны алды. Көмөкчилериниң гапысыны ачды. Дүшби көмөкчилер эли эсбаплы Непесе гөзлери дүшөндө елек ялы еңиллик билен ерлеринден туруп даш чыкдылар. Яңкы ики чапарың эллерини сыртларына даңып, Непесиниң ызы билен гүндогар дервезеден чыкардылар. Непес пешап

гөрден чыкып барян ялы бир салым, башыны ашак салып йөрөди. Дар агачлары хатар-хатар дуран ойлук ере гелип, көмөкчилери-де геленден соң, ише гиришди...

3

Дашховзун Сапармырат тарапындан алнандыгы барадакы хабар ханың буланык пикирлерини өңкүдөн-де бетер булашдырды. «Бу гүн Дашховза гирен болса, эртир Тагтаны эелэр. Элбетте бу дүшнүкли. Онча атлың, онча ярагың, Шайдаков ялы пәхиммәт барка, ол-а Тагта, Эйран билен Овганы-да бир гүнде эселем. Болар. Инди мен чыкалга тапмалы. Гума чекилмекден гомусы ёк. Адамларын хеммесини, гош-голаң билен эжитмели. Ишан олар нәме ийдиржек диййәр... Мениң үчин олар арабакешин элинде галмаса боланы. Арабакеше хызмат этмеселер боланы. Нәме ийселер, шоңы ийсинлер. Зәхер ийсинлер, гой ачлыкдан гырылсынлар, чишип өлсүнлер. Маңа несип этмедик юрт, гой, хич киме-де несип этмесин. Ине, ишаны шуца боюн этмек герек»...

Ол деррев ишаның ызындан адам иберди.

Ишанам бу хабар гулагына дегели бәри, өзүниң гаранкы хужрелериниң бирине гирип, үстүни басан агыр пикирлерин ашагында гөзүни яшардып отырды. Олам хәзир чыкалга агтар-ярды. Эмма вели дүниәниң дөрт төверегине агыр гулп урлан ялыды. Баш алып чыкмага хич хили дешик ёкды. Олам ахыр-соңы ханың гума чекилмек барадакы пикири билен разылашмак-дан башга ёл тапмады. «Адамларам баржа затларыны нерлер. Соңуны-да алла-тагаланың өзи етирер» дийип, өз янындан не-тижә гелди. Шу вагт хем оңа ханың чагырандыгыны хабар этди-лер.

Хан ишаны гапынын ички агзында гаршылады.

— Ишан, болан затлардан хабарың бармы?

— Бар, сердар. Иш барха эрбетлешип барян ялы.

— Эрбетлешип барян ялы дэл, мундан бетер эрбетлешмегем мүмкин дэл. Инди нәме этмели болса, ханы айдыбер. Инди гарашара вагт галмады. Пычак гелип алкыма дирелди.

Ишан төре гечип отурды-да, гөзлерине япышды.

— Сердар, Дамла гуюсына чекилмекден башга ёл ёк. Мен дүйн сениң бу сөзүңе боляр диймәндим вели, гөрүп отурсам, шундан башга ёл галмандыр. Чар чарапа гидйән әхли ёл-ёдалар япылыпдыр.

Бу барада разылашдылар.

Соңра хан шейле дийди.

— Ишан, менде ене бир кичижик умыт бар. Олам болса Эмингалалы гүррүң. Пикир эдип отурсам, ол ерде өрән салдам-лы гүйч болмалы. Бу гүнлере ченли ол гүйч хас көпелипдир. Бу харамзада арабакешин енесинден урсак нәдйәр? Эгер маслахат билсен, мен хәзирин өзүңде ики чапары ёллайын. Екеже кәсе чай ичер салым гарашман, дерревин өзүңде Эминбай көнәни эеләп, арабакешин енесинден урсун дийип айдып гойберейин. Мунуң өзи үйтгешик бир зат дөредип билмесе-де, оларын бәри сүйшүп гелшини-хә бирнәче вагт саклар.

Ханың ишдәси хас ачылды. Гөзлери ялдырады.

— Эминбая гайтавул бермек үчин арабакеш аңры өврүлен бадына, бизем енесинден юругы жайлап урсак...

— Эмингалада нәчерәк гүйч жемленендир дий: «Ики» эд-йәрсин, сердар?

Хан биразрак пикирлененден соң:

— Ики ярым, үч мүнәдә-ә аз дәлдир. Ишан, мунуң өзи өрән улы гүйч! Бизем бу ерден шончарак гүйч-хә топлап билжек.

Ишан ханың бу сөзүңе «хава» диймели.

— Сердар, сениң гүндогар тарапыңам бардыр, шоңы-да ядындан чыкарма — дийип, ишан сөзүни довам этди.

— Хава, Хыва-да бардыр. Онсоңам гума чекилмели болса, өзүңи-де горамак герекдир. Шонуң үчин-де сениң инди урша гиржек диймәң боланок. Инди сәхелче гүйч тапсаң, оны горап сакламагын пурсаты гелди.

Хан ишаның бу сөзлери билен разылашды.

— Макул гүррүң! — дийип, барха агралян йүки еңләң ялы болды.

Хан деррев Какабайы чагырып, Эмингала ики саны чапар ибермеклиги табырды. Нәме этмелидигини, хайсы ёл билен гитмелидигини онуң гулагына гуйды. Соңра оны уградып, иша-нын янына гелди-де, өнки еринде отурды.

Эдил шу вагтын өзүңде-де Хываның он атлыдан ыбарат ча-парлары гелип, гүндогар дервезәниниң өңүңде дерлери жорлап акып дуран, өнки реңкини йитирен атларының жылавларыны чекдилер. Оларын ядав атларыны деррев тутдулар. Галаның ичине гетирип, дери гайдышыяңча дийип гайтарып гойдулар.

Гам лайынын ичинден чыкып гелйән ялы чапарлары гүндо-гар дервезәниниң ясавулбашысы хәммат билен гаршылады. Дер-рев чилим отлап, чай гойдуларенде

Ясавулбашы:

— Мен хәзир сизинг телениңизин хабар әдейип — дийип, гыс-саглы чыкып гитди. Ол, Какабай өз чапарларыны ёла саянча оңа йүзленип билмән, бир четде гултунып дурды. Ишини бити-ренден соң Какабайын өзи оңа йүзленди.

— Нәме хабар, ясауулбашы?..

— Қакабай ага, Хыва ханының чапарлары гелди...

— Олар ниреде?— дийип, Қакабай бөкүп дүшди.

— Гаравулханада чай ичйәрлер, Қакабай ага.

Башга хич зат диймән, Қакабай чалт-чалт йөрәп ханың янына гитди.

Хан гейә бу хабара гарашып отуран ялы шол демде чапарлары өз янына гетирмеги буюрды.

— Ишан, нәхили хабар билен гелдилеркә?

— Худай билйәр-дә, сердар, Хернә оңайлысы болсун-да...

— Омын...

— Омын...— дийшип, икиси-де эллерини сакгалларына етирдилер.

Чапарлар гирип, эдеп билен баш эгип, эллерини дөшлеринә гоюп салам бердилер. Сонундан гөркезилен ерде отурып, Хыва ханы алы хезрет Сейит Абдылла төрәнің алындан Гурбанмәмет сердара көп догайы салам говшурдылар. Сейит Абдылла төрәнің Гурбанмәмет сердара баш саглыгыны, узак өмүр сүрмегини, дәүлетиниң зыяда болмагыны арзув эдйәндигини айтдылар. Шундан соңра чапарларың улусы шейле дийди.

— Хан хезретлери, алы хезрет Сейит Абдылла төре бизи сизиң гашыңыза ёллап, өрән важып хабар иберди. Большевиклер үч тарапдан Хыва галасына сүйшүп гелйәрлер. Гаты голайлашан ерлери-де бар. Сейит Абдылла төре сизе йүзленип, сизден көмеге гарашяр. Хыва гелип, көшкде болмагыңызы, агзыны ачып гелйән душмана билеликде гаршы дурмагыңызы ислейәр. Алы хезретлери бизе: Ягдай хетденаша агыр болмаса Хан хезретлеринә азар бермежекдиклерини ныгтап айтмагы өвран-өвран табшырып гойберди.

Чапарларың улусы шу әхенде сөзүни довам этди. Гурбанмәмет сердар онуң сөзүни кесгитледи. Йөне чапарың илки сөзүнден ягдайың нәхилидигине дүшүнип, агыр ягдай дүшди. Онуң сонкы сөзлерини динлемедем. Чапар гепләп отырка ханың өз байлыгы гөз өңүнден гечди. Олары гутармак, бала-чаганы халас этмек, гара маллары, йылкылары, гоюң-гечилериң сансыз сүрүлерини гума нәхили эдип ашырмак меселеси хәзир онуң бар пикирини эледди: «Инди боланы. Хываның үч тарапыны габан болсалар, инди бу юртдан башыны алдып чыкмаклык галды. Акылыны йтирен Сейит Абдылла төре! чәвагт менден көмеге гарашярмың?! Мениң өзүме ким көмек берсин?! Сен нәме үчин шонуң гүррүңини беренек?! Хава, эртир базардыр. Бедиркент, Тагта, Газават базарларындан әхли дүелери йыгнап, эртир гаранкы дүшенден соң гума затлары уградып башламак герек. Бу ерден гачан гутулар, дуран тутулар...».

Чапар хеннз хем сөзүни довам этдирйәрди. Хан онуң сесине укусыны бозуп оянан ялы бирден гахарланды. Эмма сыр билдирмезлиге чалышды.

— Ягшы, хеммеси дүшнүкли. Сиз барың, чай-чөрөк ийиң-де ёла дүшүң. Менден Сейит Абдылла төрә көп догайы салам айдың. Мен, ынха, ишан ага билен маслахатлашып, шу гүн-эрте алы хезретлеринә чапар ёлларың. Йөне, бир зады ятдан чыкарман. Ёзбек улы миллетдир, көп халкдыр. Ол халкың еди яшлысындан етмиш яшлысына ченлиси бирлешип душманың өңүнден чыкса (бу иши элбетде оңат эдип ёла салмак герек) ол гүйжүн өңүнде дуржак душман тапылмаз. Ине, шу сөзи алы хезрет Сейит Абдылла төрә етириң. Көшги горамак үчин хич зады гайгырмалы дәл. Душманың оқундан өлен шехит болар. Урша харч эдилен затлар, соңра, он эссе болуп доланып гелер. Ине, оңа шу хақыкаты-да айдың. Ягшы, сәг-аман барың.

Хан, чапарлар чыкып гиденден соң, ишана йүзленди.

— Дөвүр бейле үйтгешер дийип, ятамда-турамда келләме гелмейәрди. Нә-ничик замана болды?..

Ишан оңа:

— Аллатагаланың халаныдыр, сердар. Қайыл болубермели. Онсуз чөпүң башы гымылдармы, нәме...

— Хава, өз-ә шейледир — дийип, хан газап билен хырчыны дишледди.

Хан ишаны уградып, огулларыны чагырды.

Гурбанмәмет сердар өзүниң ханлыгыны бақылык хасап эдйәрди. Бу хакда онуң асла башга хили пикири ёкды. Шонуң үчин-де ол хәзирки дүшен ягдайына асла акыл етирип билмейәрди. Онуң гөвиүне нәхили-де болса бир гудрат йүзе чыкып, агыр ягдайда онуң маңлайындан дирежек ялыды. Бу гудрат Жүнейит хандан бейлеки әхли ханлары, беглери, шол санда арабачыны-да ёк эдип, ахыркы пурсатда әхли эрк-ыгтыяры Гурбанмәмет сердарың элине берәйжек ялы болуп дуоярды. Жүнейит хан шуңа ынаныпды. Шу ынамдан асла бошап билмейәрди. Шонуң үчин-де сонкы гүнлерде онуң гөзи гапыдады, гулагы дашардады.

Эши билен Эймир эдеп билен гирип, саламлашдылар. Қакабай бу ерде өзүни артыкмач гөрүп, олары гетиренден соң, ызына өврүлди. Хан оны гапа етиберенде саклады.

— Иним Қакабай, сенем инилериң билен отур.

Огуллары-да отурып, өнлеринә чай аланларындан соң Гурбанмәмет сердар геп чагалатман, гөни ише гиришди.

— Огулларым, замана гарашылман дуран ерден үйтгеди. Хич бир зада дүшүнер ялы болмады. «Замана ахыр болса, атдан

зшек озар» диеңлери болды. Шу обалы арабачы ызына мүнлөп-мүнлөп атлы салып гелип, бизи еримизден гозгажак боляр. Иң агры-да шу. Йөне алач ёк, маңлая азыланы шудур. Кысматыңда нәме болса, гөрүбермели болар экен — диеңде онун сеси өрән гамлы чыкды. Огулларының, Какабайың гөзүне дүйн-өңнүн юрт-да от якдырман йөрөн, депеңде ер сарсыдыян ханың гөвреси кичелен ялы, рухы өчен ялы, эхмнети бүтинлей гачан ялы болуп гөрүиди. Олар ханын дүшен бу ягдайына гынандылар. Ханың болуп отурышына оларың йүреклери авады.

Хан довам этди.

— Шонуң үчин-де биз азу-көп вагтлык, ягны худай гүлүп бакана ченли, гума чекилмели боларыс. Бизде башга хили чыкалга ёк. Огулларым, иним Какабай, билиңизи тушаң. Гайрат эдиң. Ири, овнук малларың хеммесини шу сагадың өзүңден башлап, Дамла тарапа сүрдүриң. Ята-тура шол ере барыберсинлер. Онсоңам эртир жума базарыдыр. Бедиркент, Газават, Тагта базарларына адам иберип, базара дүшен эхли дүелери йыгнаң. Эрте агшам гараңкы гатлышандан соң, машгалалары, затлары ёла салың. Галада чигит ялы зат галмасын. Мен бу байлыгы арабакеш үчин йыгнамадым. Соң, юрдун эрки тәзеден элимизе геченден соң, Дамладан бу затлары шол арабакешин аркасына йүкләп гетирерис...

Гүнлерини кейпи-сапада гечирип йөрөн Эщи билен Эймириң гулакларының агзында түпең атылан ялы болды. Олар хем аталары ялы өз гүнлерини мыдамалык хич вагт үйтгемежек зат дийип хасап эдйәрдилер. Эмма нәче гынансалар-да олар хем ягдай билен разылашмалы болдулар.

Эщи какасына йүзленди.

— Кака, башга хич хили ёл ёкмы?

Эймирем онун ызы билен:

— Кака, белки ишан ага бир маслахат берер?— дийип со-рады.

Огулларының садалыгына ханың йүреги авады.

— Балаларым, шундан башга хич хили чыкалга-да ёк, ёлам ёк. Ишан аганың хем пикири шейле. Гочакларым, гамланман. Бизинг бу чекилишимиз аз вагтлыкдыр. Биз тиз доланып гелерис. Онсоң вели этжегимиз билйәрин. Онсоң вели гамшы говшак тутман...

Бир салым бу меселәниң үстүнде гүрлешип отуранларындан соң, ханың огуллары яса барян ялы болуп, башларыны ашак салып, чыкып гитдилер. Олар гапыны япанларындан соң, хан Какабая йүзленди.

— Иним Какабай, сен инилерине гөвүнилик бер. Олар гамланмасынлар. Мүң гайгы бир иш битирмезмиш. Гайтам шейле

вагтларда мерт болмалыдыр дий. Өзүнем гошуны, бала-чагаларыны бизинкилер билен гөчүр. Биле болсунлар...

Какабай гөзүне долан яшыны кирпигини гырпылдатман жайдан чыкянча зордан саклады. Гапыдан чыкып, оны ювашжадан япан балына ол яшлар пайырлап дөкүлдилер.

...Эхли ишлер айдылышы ялы ёла салнып угралды. Базар гүнүнүн агшамсы, эртеси гала гелйән атлыларын турузян тозан-лары Бедиркендин үстүни түссе ялы гаплады, ёлларың ики тарапындакы гарларың үстүни япды. Бу гелйәнлер, гилйәнлер ханың сораян ерлериниң эмел етен аламларыды, молла-мүфтүлер, ишан-сопуларды. Хан олары топар-топар, бөлек-бөлек эдип кабул эдйәрди. Илатың арасында гечирилмели ишлер барада чүрт-кесик буйруклар берйәрди. «Хер эдип, хесип эдип обалары бош галдырмалы. Орса адамам, задам гоймалы дәл. Илки өзүниң гөчүп уграң. Соң илаты гөчүрин. Бир адам гөчмән галса, башы өлүмли, малы таланлыдыр. Шуны хеммәниң гулагына гуюң» дийип, хан хер топар билен эден гүррүниңи шу ёкаркы сөзлер билен тамамларды.

...Эхли обаларың ичинде гөрлүп-эшидилмелик херекет башланды. Адамлары жемлейәрдилер. Эмелдарлар оlara хайдан эшидип гайдан сөзлерини айлярдылар. Соңра эмелдарлар гиден-соң, адамларың өзлери жемленийәрдилер. Адамлар бирден өзлерини йитирдилер. Бирбада нәме этжеклерини билмән, башларыны хер тарапа уруп башладылар.

Жүнейит хан болса затларыны гума уградып башлалы. Ики мүнден говрак атлыны Бедиркентде саклап, гарашылмадык ваканын өнүнде тайяр болуп дурды. Өзи болса Эмингала гиден чапарларына гарашярды...

Ситников билен Магсым ханың атлылары гелип гошуландан соң, Эмингаладакы жемленен контрреволюцион гүйжүн саны үч мүн атла йүз урды. Булар йөне бир сан дәлдилер. Үч мүнә голай, атлының хер бириси большевиклерден янгынлы адамларды. Бириниң ери алиныпды, бириниң малы, ол бириниң жайы, бириниң доганы я-да гарындашы большевиклере гаршы сөвешле өлүпди. Онсоң буларың тәзе хөкүмете гахар-газәбыны хич зат билен деңәр ялы дәлди. Оларың агызларындан от билен ялын чыкярды.

Касым илки шу хақыкаты аныклады. Ол гиче-гүндиз ятмәярды. Душманын эхли сырларыны хер хили ёл билен өврөйәрди. Бу она гаты кын дүшйәрди. Себәби өнки дайханлары тарапындан огды өлдүриленден соң, Эмин бай гапысындакылары

гөрөндө, гөйө йылан гөрөн ялы титрейәрди, дишлерини шақырда-
лып, олары нйәйжек боларды. Олары дине гара гүйчлери үчин
сакларды. Шейди әхли (мүмкин болан) затлары аныклап,
бирйүзли әденден соң, Касым өзүни Көнеүргенже атып, Шайда-
ковы гөрмеклиги хем-де Эмин байың гич галса биригүн даң би-
лен Көнеүргенжин үстүне чозжакдыгының хабарыны оңа етир-
меги йүрегине дүвди. Бу айылганч гүйжүң гаршысына гөрешер
ялы Касымда адамам, ярагам ёкды.

Бу довзахың ичинден нәхили сыпмалы? Эерли дуран атла-
рың бирини мүнүп гачмалымы? Онда өз сырыны өзүң ачдыгың
болмазмы? Пыядалап, йүзүни гижә тутуп гачмалымы? Бирден
Эмин бай агтарайса? Онда нәтмели? Ол деррев Касымың нирә
хем-де нәме үчин гиденени билмезми? Көнеүргенже этжек хужү-
мини шол бада башлаймазмы? Көнеүргенчдәки ягдайы болса
Касым билмейәрди. Белки о ерде атлы аздыр? Белки Шайдаков
бир ере гидендир. Онсоң әхли зат пужа чыкаймазмы? Ёк, башга
бир чыкалга агтармак герекиди.

Касымың жеми отуз саны атлы-яраглы адамы барды. Олар
шу обаның йигитлериди, атларыны, ярагларыны, ниетлерини өз
ата-эзелеринден хем гизлейәрдилер. Өзүниң бу ерден сыпып бил-
межегине гөзи етенден соң, Касым шол йигитлериң бирини Кө-
неүргенже ибермеги йүрегине дүвди. Илки билен долы әсаслан-
дырып, Шайдакова хат язмалыды. Чаласоват Касым үчин шейле
хат язмагың өзи-де өрән кынды. Мунуң үстесине-де сәхелче хат
үчин көп вагт сарп этмелиди. Вагт болса ёкды. Касым мыдама
аяк үстүндеди. Мыдама ишлиди. Эмма вели хат язмагы-да, адам
ибермеги-де екеже сагат ыза чекмек болмаярды. Шейле болаян-
да, мунуң өзи яш революционер үчин ашагындан чыкып болма-
жак женаят боларды. Касымың муңа гөзи етйәрди. Ол чай гай-
надып, чилим отлап, атлара от берип, сува якып йөршүниң ара-
сында хер эди, хесип эди хаты язды. Сай-себәп билен өз адам-
ларындан бирисине душды. Бу душан йигидине Бегли диердилер.
Бу йигит дүшби хем-де жошгунлы йигитди. Касым оңа ягдайы
дүшүндирди. Эгер ол говшаклык әдәйсе, көп вейранчылыкларың
болжакдыгыны оңа дуйдурды.

— Касым, сен чигит ялжак хем гамланма. Мен хәзирин өзүн-
де ёла дүшерий — дийип, Бегли ынам билен айтды.

Шейди хем ёла дүшди. Яш йигит хениз Көнеүргенч галасына
барып гөрмәнди. Дине эртирлерине, ачык ховада чалажа гө-
рүнийән минараны кә гүнлер йөрите сынларды. Улы галаның
ичине барып, онда-да шейле говгалы гүнлерде баш алып чыкай-
мак өмрүни обада гечирен йигит үчин ансат дәлди. Барындан
бетери-де Шайдаков диен адамы гөрмек, онуң билен гүрлешмек
эййәмден йигидиң суссуны басды. Шейле-де болса гитмелиди.

Касымың өңүнде болан жогапкәрчилик Беглиниң бу дуйгула-
рындан үстүн чыкды. Йигит йүзүни гижәниң совугына тутуп,
ёл-ёласыз ерлер билен гүндогара тарап ат гойды.

Эмингаланың ичи гызан базара дөнүпди. Өзбек, казак, гара-
галпак, урал казакларының гейминдәки хер хили гыңыр-гыңыр
адамлар яраг гетирйәрдилер. Шейле нәмәлим адамларың башга
бир топарлары бу ере арабалы, дүели хер дүрли затлар гетир-
йәрдилер. Ол затлары гаты гизлиликде галаның иң гараңкы
хемде пынхан ерлеринде гизлейәрдилер. Соңра голай-голтумдакы
байлар гелип яраг сөвдасыны эдердилер, узак давалашып дур-
маздылар. Бу гүнлер Эмин байың сөзүне гаршы чыкмага я-да
онуң билен әнеклешип дурмага хич ким йүрек эди билмезди.

Беглиниң гиден гүнүниң эртеси илерки обалардан бир бай
ики саны адамың эллерини сыртына даңып гетирди. Эмин бай
бу вагт галаның дервезесиниң өңүнде бирнәче тиребашылар би-
лен гүрлешип дурды. Касым болса аңыракда, үч-дөрт адам бо-
луп одун айрып йөрди. Ол бай Эмин бай дагының янына гелип,
узак саламлашып дурандан соң, гетирен адамларыны Эмин бая
гөркезип:

— Ине, бай, бу икиси дуран балчабик. Арабачының берен
гуры вадаларына ынанып, инди башга адам галмады, юрды
өзүмиз сорамады диййәрлер. Шейди булар мениң урымы ярып,
бугдайымы алыпдырлар. Телекдәки он бәш бәшатарымы алып,
иле даргалыпдырлар. Ил ичинде башбозарчылык дөрөдйәрлер.
Бейле болжак болса, бу юртдан эл ювуп чыкып гидибермели
болды — дийип, йүзи-гөзүни, бойнуны чым-гызыл эди, хум ялы
чишди.

Бу сөзлери эшиденде, Эмин бай онданам бетер чишди. «Адам-
лар инди маңа хан хөкмүнде гараярлар» диен пикир оны хас
хем ховаландырды. Онсоңам онуң элине дүшен бу ики адамың
Әралы ханы өлдүренлериң пикирдеши болмагы оны хас беген-
дирди. Ол дуран еринден чар тарапа адам угратды.

— Ики балчабик тутулыпдыр. Хәзир олары атжаклар дийин
оба хабар яйрады! Гой, байлара эл гөтерйәнлериң нәхили эдил-
йәндигини адамлар гөрсүнлер... — дийип, табшырып гойберди.
Өзи болса бармакларыны бири-бириниң ичинден гечирип, ичини
гүлдүрип, эли сыртына даңыланларың эдил алкымына дыкылып
барды. Эмин бай соңкы гүнлерде бириңжи гезек бегенди. Бу бе-
генжин ики себәби барды. Бириңжиси ол хәзир оглуның ганыны
алжакды. Икинжиден болса шу ишин үсти билен өз шан-шөхра-
тыны гөтержекди. Өзүниң ханлык дережесине етмеги үчин ёл
ачжакды.

Эмин бай ган өйлен гөзлерини сүзүп, өңүнде дуран ики ада-
мы хезил эди сынлады. Оларың икиси-де хор-хомсы гейинен,

Игритми баш билен отузын арасындакы адамларды. Оларың ачык, гин манлайлы йүзлериңде хич хили горкы аламаты ёкды. Ине, шунун өзи-де Эмин байы гудузламага ченли етирди. Эмин бай агзындан ак көпүгини сачып, айылганч гыгырды.

— Хэ, сиз дөвлетлилерин үстүне сүрнүп башладыңыз-мы, ганжыкдан боланлар! Сизе зат герекми? Яраг герекми? Ине сизе яраг!— дийип, Эмин бай өз галасына элини узатды.— Шунун ичи ярагдан, галладан долы! Ханы хайсыңа нэче герек?! Геплэн!

Ики адамың икиси-де эдил дондурылып гойлан ялы дил яр-мадылар.

Бу ягдая Эмин бай өңкүден бетер газапланды. Билиндэки гамчысыны чекип алып, дуранлары йүзи, гөзи диймән сайгылап башлады. Төверекде дуран байлар онуң голайына үйшүп гелдилер. Эмин бая йүзлендилер.

— Бай, нэме этжек бейдип, өзүңи гынап...

— Буларың пайы ики гүлледир...

— Я-да дервезеден асаймак герек...

— Ёк, дирилигине ере гөммек герек...

— Булары нэтсенем, ичин совамаз, Эмин бай...— дийшип, херси бир ерден маслахат берди.

Эмин бай болса барха гызярды, барха гылавланярды.

— Ине, шейтжек! Ине шейтжек!— дийип, деми-демине етмән, ол ики адамы сайгылаярды. Эмин бай ахыры гүйчден гачып, ыза чекилди.

Бу ягдайы гөз астындан сынлап, ишлэн киши болуп гүйменип дуран Касым янындакыларга ювашлык билен шейле дийди.

— Гөрийәңизми, эжиз болсак бизинем гөржегимиз шу. Бу би-чәрелере шу вагт эдип билжек көмегимиз ёк. Булар бу вагт гө-зүне гөрнени демине чекжек болуп дурлар. Ишлэн болуберин. Галаныны шу гиже гүрлешерис...

«Алам атылжакмыш» диен хабар обада гош басып ятан атлы-лара-да, обаның аламларына-да шол бада барып етди. Бүтин адам Эмингала тарап энди. Гүнбатар тарапы бош гойдулар. Га-лан үч тарапа жемленйән адамлар демсайы көпелйәрди.

— Кимкә?

— Хайсы обаданка?

— Кимлерденкә?

— Вах, бичәрелер...

— Көр болсунлар!..

— Хей, байлара-да дил етирерлерми?!

— Пахыржыклар...

— Яшам экенлер — диен сөзлери пышырдап, сесленип айдыр-дылар.

Эмин бай демини дүрсәнден соң, янында дураның башата-рыны алып, ок сүрдүрди. Эли данылгыларың янына барды-да:

— Балчабиклер, нэме гүррүңиңиз бар?— дийип сорады.

— Саңа нэме гүррүң герек?— дийип, ол икисиниң бири дил-ленди.

— Маңа сениң ганың герек!— дийип, Эмин бай азгырыл-ды.— Йөне бир зады айдың. Нэме үчин байың задына харам эли-низи урдуңыз?

Эли данылгыларың бейлекиси:

— Биз өз задымызы алдык — дийди.

— Ол нэме үчин өз задыңыз боляр?

— Байың хемме зады бизиңки. Илинки...

Эмин бай сөз билен булары дыза чөкерип билмежегине гөзү-ни етиренден соң:

— Нэме дилегиңиз бар?— дийип сорады.

Илкиңи дил яран эли данылгы бир эдим өне йөреди.

— Бизиң сенден нэме дилегимиз болсун? Гүнәмизи геч дий-сек, сен гечмерсин.

— Гүнәңизи гечмерин! Икиңизем атарын.

— Сен хәзир гүйчли. Сен атарсын. Бу вагт яраг сениң элиң-де. Йөне, сениң өзүңи-де атарлар. Сениң өз ажалыңа өлмеже-гини билйәрин! Онуң үчин-де геп чагаладып, ит ялы сырттарылып дурма-да, гыс мәшәни, харамзада!

Бу сөз байың гулагына топ сеси ялы болуп эшидилди.

Бу сөзи топарларың өнүнде дуранлар эшитди. Ызда дуран-лар олардан сорап эшитдилер. Мәрекеңиң депесинде әпет гүв-вүлди пейда болды.

Эли данылгылары гүнбатара тарап әкитдилер. Галадан йүз эдим араларыны ачанларындан соң дуруздылар. Эмин бай өзү-нин топары билен олага хас голай барды. Бир дызыны ере бе-рип, аркайын нышана алып, ики гезек атды.

Ярысы гөз яша батан мәреке бирден даргады. Айылганч гүн-лүк пейда болды.

...Беглини Көнеүргенжиң агзында тутдулар. Оны Жүнейит ханың жансызыдыр өйдүп, дервезениң ич йүзүндәки гаравулхана элтип габадылар. Бирки сагатлап, ишиң көплүги зерарлы онуң хабарыны алан болмады. Себәби гала гелйәнлери, галадан чы-кып гидйәнлери өрән пугта барламак хакында Шайдаковың йөрите буйругы барды. Дербезе екеже минут хем гаравулсыз дурмаярды.

Ахырсоңы Шайдаковың атлыларындан бири Беглиниң янына гелди.

— Сен, йигит, гөниңден гел. Хайсы ханың жансызы? Сениң гала кейпине гелмедигиңи-хә билйәрин...

— Агам,— дийип, Бегли жаныгып геледи.— Мен иң улыңы-
зын янына зерур иш билен гелдим. Мени сен шонуң янына элт.

— Зерур иш билен гелениңи билйәрин — дийип, гаравул
кежине тутды.— Иөне, ол зерур иш билен хайсы хан иберди?
Өзүң-ә эрбет йигит хем дәл ялы. Даш гөрнүшнң мылайым, говы.
Мен сениң ичинде нәме барыны нәбилейин. Говусы, гөниңден
гел. Өзүм бир ёл тапып сени бошадып гойберейин.

Бегли-де ер депди дурды.

— Мен гетирен гүррүңими дине Шайдаковың өзүне айт-
малы.

Гаравул ичинден кәйинди. «Топ дийип бир бела ясапдырлар.
Шу ерден атсан, бир гүнлик ёл йөрәп етмели ери тозадып дур.
Пуләмёт дийип ене бир беланы ойлап тапындырлар. Онуң оқы
душманың үстүне чабга ялы гуюляр. Шайдаковың адамлары
шуларың яны билен адамың ич сырыны билйән бир яраг хем ой-
лап тапаймалы экенлер. Шуңа оларың акыллары етмедимикә?
Ине, бир нерессе чага ялы йигит. Мен онуң нәме пикир билен
геленини нәбилейин? Шайдаковың янына элтсем, бу-да оны тү-
пенлесе... Хей, онсоң ол йүзүгарачылыгың ашагындан чыкып бо-
лармы?»..

Бу арада атлыбашының гелмеги иши аңсатлашдырды. Көп
чекелешиленден соң, Беглини барлама кемини гойман, атлы
башы Шайдаковың янына әкитди. Бегли баршына гең галярды.
«Адам ат-яраглы болансоң азыберйәрмикә жаным? Өз адамла-
рың-да шейдип ынанман йөрсе бу нәхили болар? Мен аңырдан
гелшиме, булар мени гуҷак ачып гаршыларлар, маңа саг бол
айдарлар, дийип, бегенип гелйәрдим. Булар-а эдил хан атлыла-
рындан кем дәл. Хернә, элими-аягымы гүйлүп, зындана ташлай-
мадылар. Шоңа-да шүкүр»...

Шайдаков Беглини онуң анырдан тама эдип гелши ялы хор-
мат билен гаршылады. Бегли оңа Касымың хатыны берди. Шай-
даков тержимечиниң үсти билен Касымың хатыны окады. Шун-
дан соңра Бегли Касымың дилден айдып гойберен сөзлерини
айтды.

— Касымың нәче атлысы бар?

— Отуз.

— Ынамдар адамлармы?

— Хава.

Шайдаков бир салым пикир эдип дурандан соң:

— Онда шейле ягшы йигит, Касым отуз атлысы билен бәри
гайтсын. Гижәниң ярында бизи ёлда гаршыласын. Мен хат-зат
бержек дәл. Иөне сен шу мениң айданымы ялңышман оңа айт.

— Боляр, яшулы. Онда мен гидейин. Иөне, яшулы, ягдай
гаты эрбет. Оларың гүйжи кән. Өзлерем эртир даң атып-атманка

ёла чыкжаклар. Шуны гайталап-гайталап саңа айт дийип, Касым
маңа пугта табшырды. Онсоңам мени галадан бир адамың чыка-
рып гойберсин, ёгсам ол гаравулларың мени инди гөрселер ди-
рилигине ювдарлар.

Шайдаков Беглиниң садалығына хезил эдип гүлди.

Оны галадан чыкарып, ёла салып гойберенлеринде гүн
агыпды.

...Эмингалада ики адамы атаңларындан соң, ене-де бирнәче
овнуклы-ирили вакалар йүзе чыкды. Умуман, гижәниң ярында
жемленишмели болуп, атлыларың көпүси өйли-өйлериңе дарга-
дылар. Галаның ичиниң иши еңледди.

Касым өрән агыр ягдайда отагына гелди. Атылан ики би-
чәре онуң гөз өңүнден хениз-де гиденокды.

Касым оlara хич бир көмек эдип билмедигине өрән гынаняр-
ды. Өзүндөн, выжданындан утанжына ер-ә ярылмаярды, олам
гирмейәрди. Эмма вели шол вагт сәхел бир агыз сөз айтса, я-да
башга хили херекет билен өзүниң ол ики адама райдашлығыны
билдирсе, өзүниң-де шоларың гүнлерини дүшжекдигини билмек-
лиги онуң өз үстүндәки агыр йүкүни еңледйәрди. «Эгер мен шей-
ден болсам, онда үстүмдәки боржумы өдәп билмездим. Мениң бу
гүнәми Ефимовам, Шайдаковам, Сапармырадам багышламаз-
дылар» дийип, өз-өзүне гөвүнлик берйәрди.

Касым гүн батып гараңкы дүшенсоң агшамлык нахарыны
эдинди. Табагыны, чәйнек-кәселерини йыгнашдырып, элтмели
ерини элтип табшырды. Соңра жайына гелип, бир салым дивара
аркасыны берип отурды-да, бир затларың пикирини этди. Гөв-
нүни бире баглап турды. Ере гөмүп, үстүне көне-сана зат атып
гоян ики саны сапанчасыны алып, голтукларына салды. Гейим-
гежимлерини үсти-үстүне гейди. Шейдип бу жай билен хошлаш-
ды-да, галаның ичине чыкды.

Өңки вада эдишлерини гөрә, Касым ики саны батрагың яша-
ян отагына барды. Буларың икиси-де Касымың өз яшындакы
йигитлерди.

— Ханы, йигитлер, тайярмысыңыз?— дийип, Касым ичерн
гирен бадына өзүни дик дуруп гаршылан ёлдашларына йүз-
ленди.

— Тайяр, тайяр — дийип, йигитлер дөвталап жогап берди.

— Тайяр болсаңыз шейле: Эмин бай сейисханада гизләп
ярагларына элем дегиренок. Ол соңкы гетирилен яраглары сат-
ды. Диймек өңки гизленеп ярагларың хеммеси шол өңки еринде
башы бозулман дур. Гайракы ябың ичинде дөрт саны дүйәни
өңүне яндак дөкүп, чөкерип гойдум. Гараз, хеммеси өңки айды-
шымыз ялы.

— Бизем өз айдышың ялы этдик. Сейисхананың ичине гирер ялы дешик дешдик. Бир адам аркайын гирип-чыкып билжек — дийип, батракарың бири айтды.

— Гаты говы. Берекет тапың. Хэзир дашары гөзедүртме гараңкы. Шу гүнки адамларың атылышыны гөрмөгө гелен махелле галаның төверегиндәки гарлары басгылап эредипдирлер. Диймек гардан хем горкмалы дәл. Бириң сейисхана гириң-де, ичерден яраглары дашда дурана узадың. Яраглары дешигин агзында жемләп боландан соң ичердәки хем чыксын. Онсоң ики болуп яраглары гайракы ябың ичине элтип дүйә йүкләң-де, япчиллерин ичи билен ша ёлдан гайрадан Көнөүргенже тарап йөрәң. Эгер даң атыңча етип билмесеңиз узаклы гүн бир ерде гизленип ятың. Онсоң ене гараңкы дүшенсоң ёла дүшерсиниз. Ине, Көнөүргенже бараныңызда шужагаз хаты гөркезсеңиз, сизи дерев Шайдаковың янына элтерлер. Я-да мен гүнбатар дервезәниң голайларында боларын. Өзүм болмасамам, гаравулбашылар, гаравуллара сиз барада айдып гоярын. Хей, дүшүнмедик задыңыз бармы?

— Ёк, хеммеси дүшнүкли, Касым. Эдил айдышың ялы эдерис.

— Нәмәңиз болса, алың. Инди биз бу ере Эмин байың хызматыны эдйән батрак болуп гелмерис. Соң нәхили болжагыны галада гүрлешерис. Дүшнүклими?

— Хава...

— Хава...

— Дүшнүкли болса ит үйрүзмәң-де еке-екеден чыкып, ише гиришиң. Мениңем гидишим шу. Менем инди ызыма өврүлмерин. Ягшы, онда, саглыкда гөршелиң...

Олар гызгын, йүрекдеш хошлашдылар.

Төверекде аяк йыгнаныпды. Касым бир салым галаның ичинде көв-сөв эденден соң, хич кимиң гөзүне гөрүмән диен ялы дөрвезеден чыкды. Гаты йөрәп илерлигине гитди.

Беглилеринң өйүниң гайрасында олар гаты голай отуран улы бир көне ховлы барды. Эмингалада бу ховла эели, ягны, арвахжынлы ховлы дийлиёрди. Шонуң үчин-де гүн батандан соң бу ховлының голай-голтумына адам гелмезди. Оба йыгнанян атлылар хем бу барада эшиденлеринден соң, ялазы мейданда гош басмага разы болдулар вели, бу ховла голайлашмадылар.

Ине, Касым шу ховла барярды. Бу ховлы гараңкы дүшенден соң, Касымың өз достлары билен жемленишйән ериди. Йигитлеринң бирнәчеси илкибада бу ере гелмекден горкупдылар. Эмма ойна-гүлкә салып, дура-бара өвренишипдилер. Бу гүн адам атыланыны гөрмөгө гелен адамларың ичинде өз достуна душуп, Касым оңа хуптан намазындан соң йигитлери шу ере йыгнамагы

табшырыпды. Хер ким атыны эерләп гоюп гелсин дийипди. Йигитлеринң хеммесиниң ок-яраглары болса шу эели ховлуда, онун-да бир пынхан ериндеди.

Касым геленде бу ере эййәм, бәш-он йигит жемленен экен.

— Бегли гелмедими?— дийип, Касым сорады.

Йигитлеринң хеммеси бирден диен ялы:

— Ёк — дийдилер.

Оларың ичинден бири:

— Әйт, валла, шоны мен дүйнден бәри гөрөмок — дийип, ховатырлы айтды.

— Хава-да-хава — болшуп йигитлеринң хеммеси ховсала дүшди.

Касым олары көшешдирди.

— Адамлар, Беглиден аркайын болуң. Мен оны зерур бир юмуш билен Көнөүргенже ибердим. Йөне вели ол бу вагтлара гелмелиди.

Яңкы ховатырлы гүрлән йигит:

— Мен өйлерине барып геләейин? Белки ол бу гүнки жемленишиги эшиден дәлдир?— дийди.

Касым оңа ругсат берди.

Ол йигит гиден бадына бу ере гелмелилеринң хеммеси аңырсы бирнәче минутың ичинде жемленди.

— Ол икиси билен соң гүрлешәерис — дийип, Касым йигитлеринң өзара эдиң отуран гүррүңлерини кесди. Соңра шейле дийди.

— Достлар, душманың бу гүнки эден айылганч ишини хеммәңиз гөзүңиз билен гөрдүңиз. Мунуң өзи оларың вагшычылыктарының диңе бирже дамжасыдыр. Олар әпет вейранчылыгы инди тайярлаяр. Мен мунуң аныгына етдим Шу гиже даң атып-атманка, олар Көнөүргенже тарап ёла чыкжаклар. Олар Көнөүргенжи алмак, ене-де топрагымызың йүзүни гана боямак ислейәрлер. Эмма биз муңа ёл бермерис. Мен дүйн бу хабары эшидиң Беглини Көнә ибердим Шайдаковың янына. Оңа байларың сырларыны мәлим этдим, көмек сорадым. Вагт болса аз. Беглиниң нәмә үчин эгленйәндиги белли дәл. Ол белли бир хабар билен гелмесе, мен-ә нәхили болжагыны билемок. Отуз атлы билен икиярм муң атлының гүйжи дең гелмейәр ахыры...

Хемме пикире батды. Аразгылыч диен даяв йигит:

— Бейле болса бу ерде отуранымыздан хайыр ёк. Хэзир Көнәниң ёлуна дүшелиң-де, Шайдаковың янына өзүмиз бараялың — дийди.

Йигитлеринң Нурум атлы кичижик бири:

— Бегли Шайдаковы тапанам дәлдир. Тапан болаянда-да гепини дүшүндире билен дәлдир. Ол бир леллим ахыры. Эжесини-

ден чөрек сорап билйәрми, нәме ол. Ол-а Шайдаковның өңүнде дуруп гөплемек — дийип, өз сөзүнә өзи жыкыр-жыкыр гүлди.

Аразгылыч оңа азгырылды.

— Бу ер варсақы отарыян ер дәл. Нәме этмелидигини айт.

— Айтсам, сенден-ә кем дурман, йөрин, нәме этмели болса, мен-ә ёл оглы.

Эдил шу вагтын өзүнде-де Беглиниң ызындан гиден Гурбан диен йигит, оны ызына тиркәп гелди.

— Өйләринде ёк экен. Ызыма гайдып гелйәркәм өңүмден чыкайды — дийди.

Хемме Беглиниң дашына үйшди. Ол яман үшәлди. Бүтин гөвреси титрейәрди.

Касым:

— Ханы, Бегли, нәме гөп билен гелдин? Чалт гүрле. Бициң вагтымыз ёк — дийди.

Бегли агзына зордан эрк эдип, шейле жогап берди.

— Касым, Шайдаков саңа шейле дийди: Сен бизиң башымызы жемләп, хәзириң өзүнде Көнә әкитмели. Олам көп атлы билен бәри уграмалы. Биз онуң билен ёлда душумалы.

Өте эшиден я-да ялңыш дүшүнән задың-а болан дәлдир-дә? — дийип, Касым жаныны барлады.

— Ек, ёк, Касым, илки Шайдаковның өзи түркчеләп гөплежек болды. Кән оңармады. Соңра дилмач маңа хеммесини дүшүндирди.

Нурум отурып билмеди-де:

— Бу-ха, хав, юрт сорамагам өвренип геләен ялы-ла — дийип, ене-де жыкырдады. Бу гезек тәзе хабар билен рухланан йигитлериң көпүси гүлди. Шонуң үчин-де Аразгылыч оңа хич зат диймеди.

Касым:

— Хайсы ёлдан гитмели? Оны гүрлешдиңизми? — дийип сорайды.

— Мениң ызыма дүшүбермели. Гидилжек ёлы өзүм билйәрин, — дийип, жогап беренде Бегли ёлдашларының гөзлериниң өңүнде хас бейгелен ялы болды.

— Онда сен шейт, Бегли — дийип, Касым маслахат берди: — Деррев өйүне бар. Бир чәйнек чай ич. Чөрек ий. Соңам, оңарып билсең атыңы тәзеле. Ярагыңы шу ерден өзүмиз алып барарыс. Онсоң деррев ёла чыкыбер. Хол, ёкаркы көпрүде жемленишерис. Хава, адамлар ёлда-ызда бирине душ геләйсеңиз, биз пылан байың атлысы дийибериң. Шонда хич ким билмез. Башымыз жемленип, көпрүден гечемизсоң, бизе зовал болмаз...

Бегли уграндан соң Касым сөзүни довам этди.

— Ёлдашлар, шу вагтлара ченли гүррүң барыны этдик. Шу

зели ховлуда, аркайынчылыкда бири-биримизден көп затлары өвреник. Инди херекет этмели. Инди ише гиришмели. Мен сизе ахыркы гезек ене-де йүзленйәрин: Эгер-де ичинизде горкяныңыз, бир затдан әтият эдйәниңиз болса, хәзир айдың. Биз дайыларымызқа барамызок. Биз чабга ялы ягян гызгын гүлләниң ичине барярыс. Чекинмәң, пикириңизи айдың.

Бирнәче вагтлап хич кимден сес чыкмады.

Гурбан дымышманы бозды.

— Касым, биз сениң билен бир чукура түйкүрен гүнүмиз өли еринде өли, дири еринде диридирис дийип айдыпдык ахыры. Инди, гызза-гызза гезек геленде, бейдип дурмаң артыкмачмыка диййәрин.

— Гурбан гаты догры айдяр — дийип, Аразгылыч онуң сөзүни алып гөтерди.

Худайгулы:

— Макул гүррүң — дийип, тассыклады.

Мәти:

— Биз сениң ыгтыярындакы адам — дийди.

Нурум:

— Нәме дийсең биз тайяр — дийип, ак йүрекден айтды.

Хеммеси:

— Булар бейдип дуркалар, биз хем голумызы говшурып отурып билмерис, ахыры — диен маныда сеслендилер.

Касым бегенч билен сөзледі.

— Саг болуң, ёлдашлар. Саг болуң! Онда максат айдың. Хәзир гоян еринизден ярагларыңызы алың. Биринч Беглиң түпәңини-де алың. Өйли-өйүңизе барың-да голтугыңыза биразрак чөрек салып, ёла дүшүң. Мен сизе көприниң янында гарашарын...

...Беглини уградандан соң Шайдаков деррев шәхериң гурамаларының ёлбашчыларыны чагырды. Олары ягдай билен гысгача таныш эденден соң, хер киме бир табшырык берип, ёла салды. Соңра атлыбашылары, шол санда Дурды гараны-да чагырды. Олара шейле дийди:

— Ёлдашлар, Эмингала жемленен контрреволюцион гүйчлер эртир даң билен Көнәүргенже чозжакмыш. Ол ерден бизе шейле хабар говушды. Мен яңыжа шәхер гурамаларының ёлбашчыларыны чагырдым. Олара шәхер зәхметкешлерини шәхери горамак ишине мобилиземели дийип табшырык бердим. Эмма бу етерлик дәл. Шонуң үчин-де биз галада йүз атлы галдырып, ене бир сагатдан ёла чыкмалы. Душманы Көнәүргенчден гаты узакда гаршыламалы. Биз бу ерде йүз адам галдырсак, зордан мүнә голай атлының башыны жемләп әкидип билйәрис. Бициң үстүмизе гелйәнлер болса, ики ярым мүн атлы. Диймек — душ-

манын гүйжи сан тайдан ики эсседенем көпрөк. Шонун үчин-де биз бу гезекки сапарымыздың өрөн агырдыгыны билмелидирис. Хәзир хеммән гошлы-гошуңа барың-да, бир сагаттан йөрите тайяр болуп, ревкомың өңүнө жемлениң.

Адамлар гелишлери ялы-да, дайырдашып чыкып гитдилер. Отуз бәш яшлы, орта бойлы, гүлөр йүзли, хинди ялы гара Дурды батрак Сапармырадың табшырыгыны алып, ики йүз атлы билен Көнеүргенже, Шайдаковның янына гелели бәри өзүнденем, Шайдаковданам, бүтин дүйәденем нәразыды. Ол Көнеүргенчеде болан гүнлерини туссаглыкда гечйән гүн дийип хасаплаярды. Мунча гүнлөп бу ерде ятарын дийип, асла келлесине-де гетирмәйәрди. Өзи шу тайда болса-да, йүреги Эмингалада, ондан-да анырда — Васдакы Жемалың янындады. Бир гүн ол Шайдакова-да билдирмән, янына ики атлы алып, Васа барып гелмеги йүрегине дүвди. Өз ёлдашларының бирине:

— Мен гелиәнчәм шу ики үз атлының үстүнден гарамалы. Шайдаков мени сораса кесел-песел дийип, бир бахана эдәй. Мен гаты тиз доланарын — дийип, гөзлерини ойнакладып, дишлерини ялдыратды.

Ёлдашы горкды.

— Шайдаков сораса, сениң хаммы-суммың бормы? Ол анырсына етмән гойярмы нәме?

Дурды гара догрудан-да кын гүнә галды.

— Әл, булар-айт, бири-биринден бетер. Буларын эллерине дүшсөң, сыпдыржак гүманлары ёк. Я, гитмесеммикәм?

Ёлдашы йылгырды.

— Бейдип азара галып йөрөндөн, Шайдаковдан жогап сорайсаң болмаярмы?

— Нәме бахана тапайын?

Ёлдашы бу гезек жакгылдап гүлди.

— Эмин байың дул гелни Жемал агыр ятанмыш. Сорап гелмәге ругсат бер, Шайдаков, дий...

— Онда Шайдаков мени лак-лук агзына атаймаярмы? Сен-ә бир самсык экениң-ов! Нәме дийсене: Мен гидейин. Сорабам дурмаз-ла.

— Сорайса вели гөнимден гелерин — дийип, ёлдашы яшырышурсыз боюн алды.

Дурды батрак гөзлерини ялдыратды.

— Ханы, онда, сениң ёлдашлығың? Ёлдаш-ёлдаша арка дурмалы ахыры?

— Булар ялы ншде арка дурмалы дәл. Ине, сен гитдин. Бирден турды бир уруш. Онсоң биз нәтмели? Шейле болса сен нә гүнлере дүшерсиң?

Дурды бир салым пикир эдип дурандан соң:

— Эйт, сениң шу дийәнлеринң жаны бар, хав — дийип бойнуны бурды.

...Хәзир Шайдаковның янындан чыкып, атлыларының янына угранда Дурды батрагың аяклары ере дегмейәрди...

Бир сагат гечип-гечмәнкә Николай Алексеевич Шайдаков мүнә голай атлы, дөрт пулемёт билен Эмингаланың ёлуна дүшди.

5

Эмин бай бирки сагат укламак үчин ир ятыпды. Ол гижә галан болаймайын дийип, сүйжи укудан хопугып ояңды. Огултувага деррев бир чәйнек чай гайнатмагы табшырды-да, даш чыкды. Нәме үчиндир бирден йүрегине ховп дүшди. Батракларың атларыны тутуп гыгырды. Онуң сесине хич ким жогап бермеди. Эмин бай даңа галан мекежин ялы, галаның ичинде хөкүрдикләп ылгап башлады. Батракларың болян жайларының гапыларыны депип ачярды. Ачан бадына-да агзына гелен пайыш сөз билен гыгырды. Жайларың хеммеси бошды. Эмин бай титрәп башлады. Ене-де йүрегине ховп дүшүп, ини тикенекләп гитди. Ол сейисхана ылгады. Барып яраг гизленен диварлары гараңкының ичинде эли билен сермеләп гөрди. Диварларың йүзүниң битин ериниң ёкдугыны аныкландан соң, байың дили тутулды. Бирден ысгынган гачды-да, өзүни ашак гойберди. Гайракы диварың дүйбүнден дешилен адам сыгар ялы дешикден урян шемал оны эссине гетирди.

Эмин бай нәмәниң-нәмедигине деррев дүшүнди.

— Харамзадалар, тохумыңызда, тижинизде зат гойман, барыны гүжүк тыран ялы тыраын. Илен-чаланларыңызам тыраын! Тыраын! Тыраын! — дийип, агзындан ак көпүгини сачды-да Огултувагың янына барды...

Бу арада Магсым хан, Ситников, бейлеки байлар, ханлар галаның дервезесиниң өңүнде жемлендилер.

Эмин бай өмрүнде биринжи гезек атыны өзи эерләп, ок-ярагыны дакынып галадан чыкды. Эмин байың ёлбашчылыгындакы ики мүн бәш йүз атлы Көнеүргенч ёлуна дүшди...

...Шайдаков чен эден еррәгинде Касым билен душушды. Олар көпден бәри гөрүшмәнлеринден соң мәхирли гужаклашдылар. Бирнәче вагтлап хал-ягдай сорашдылар.

— Шайдаков, атлың нәче? — дийип, Касым алада билен сорады.

— Сениң атлыларын билен догры мүн адам.

— Хәй, Шайдаков, аз экен. Олар кән. Онсоңам олар дине урушмак дәл, бизиң этимизи иймәге-де тайын. Бу гелиәнлер эхли

душманларын гахар-газапларындан, зәхерлеринден югрулып ясалан йыртыжылардыр.

— Дөрт саны пулемёты-да хасап эт, Касым. Онсоң бизиң адамларымыз хем ол гелйәнлерден яңа янгынлыдыр. Муны-да хасаба ал...

Бу арада Дурды батрак атылан ок ялы болуп, бир ерден чыкды. Ол Касымын янына гелип атындан бөкүп дүшди: ёлбар-сың авуна топулышы ялы болуп, атың үстүнде отуран Касыма топулды. Оны атың үстүнден гужаклап дүшүрди-де дашындан пырландырып уграды. Башы айланып башландан соң сакланып, Касым билен саглык-эсенлик сорашды.

— Аман жан, сенем гөрмөк бар экен-ов!..

Шайдаков ики достуң душушыгына бирнөчө вагтлап мәхирли гарап дурандан соң:

— Ханы, гүррүңиңизи соң эдерсиңиз. Биз оларын өнүне гиделими я-да шу тайда олары гаршыларысмы? Өз пикириңизи айдың — дийди.

— Мениң пикиримче, шу ерде гаршыланса говы болжак, дийип, Касым айтды, Гөрийәңизми, илерден гечйән ябы хасап этмесек, оларын гелйән ёллары ялазы мейданың ичинден гечйәр. Ол ябам, гөр, ёлдан хас четде. Бизиң дуран еримиз болса япларын арасы. Бизе бу хас аматлы, ылайта-да ики тарапың гүйжүни хасап эденинде...

Дурды батрак:

— Вах, Касым жан, Аман жан, Шайдаков, бир әдимем болса Эмингала тарап сүйшелиң-ле... Шол юрт дийип йүрегим үзүлип баряр — дийип йүрекден айтды. Эмма Касым муңа Дурды батрак оюн эдйәр дийип дүшүнди-де:— Йүрегиң үзүлип баряныны өзүм ягшы билйәрин... — дийди.

Дурды батрак хезил эдип гүлди.

Шайдаков буларын гүррүңини бөлди.

— Онда биз шу ерде душманы гаршыламага тайярлык гөрели. Касым, ханы онда ише гиришели. Пулемётларын, атлыларын дурмалы ерлерини беллешдирели. Дурды, сен болса янына үч-дөрт атлы алып, илерки ябың ичи билен гүнбатарлыгына гит. Атларыңызың агзына торба гейдириң. Ябың ичинде оларын аякларының сеси эшидилмез. Душманың гелйәнини гөзүңиз дүшенден ызыңызга гайдың. Мунуң өзи душманың хер әдимини билмек үчин зерур. Онуң сырыны нөчө көп билдигиңизче, еңше болан ынам гүйчли болар.

Бу теклибе бегенжинден яңа Дурды батрак ики болуп билмеди.

— Шун-а оңардың-ов, Шайдаков — дийип, Дурды шол демде атынын үстүнде пейда болды.

Касым:

— Дурды, сен хабардаррак бол. Бу гаты жогапкәрли иш-дир — дийип зордан табшырмага етишди. Дурды батрак эйбәм ёла дүшүпди.

Ябың ичи атлы йөрөмөк үчин тапдыргысыз говуды. Бузы ёкды. Доңан палчыгың үстүндәки гар, чәгәниң сув сорушы ялы ат аягының сеслерини өзүне соруп алярды. Шонуң үчин-де Дурды батрак йүрегине дүвши ялы өрән гаты гитди.

Касым Шайдакова йүзленди.

— Мен дөрт дүе ярагам ибердим — дийди.

Шайдаков гаты бегенди.

— Саг бол, Касым. Яраг бизе хәзир хова ялы зерур. Олары Эмин байдан карз алдыңмы? — дийип гүлди.

— Ёк, сатын алдым — дийип, Касым бөлчиреди.

Көприниң хер тарапында ики пулемёт гойдулар. Илки билен сөвөшө гиржек бәш йүз атлыны-да пулемётларын голайында ер-лешдирдилер. Бейлеки бәш йүз атлы гүндогаркы гайралыгына гидйән көне ябың ичинде илкинжи хабара гарашып дурмалы эдилди. Касымың отуз атлысы-да шуларын арасына дүшди. Олар илки нәмәниң-нәмедиңини билмедилер-де, гөркезилев ере барып үйшүп дурдулар. Эмма йүзбашылар айланып, нәмә этмелидиклерини айдып угранларындан соң, олар дүшүнип галдылар.

Даяв Аразгылыч кичижик Нурума йүзленди.

— Деррев гит-де, Касымы алып гел. Биз бу ере көне яплары горамага гелемзөк. Онсоң бизе Шайдаков диен адамсыны гөркезсин. Ол бар адаммы я-да эртекими?

— Догру-да, валла! — дийип Нурум, окланан пөкти ялы болуп, шол демде хер ерден бир бөкүп гитди.

Нурум көприниң үстүнде дуран Касым билен Шайдаковын аякларының арасында пейда болды.

— Касым, Аразгылыжың гөзлеринден от сычрап дур. Менем тас демине ювдупды. Өзүң бармасаң болар ялы дәл.

— Нәмә болды? — дийип, Касым ашак эгилди.

— Өзүң бар-да сорап гөрәй. Газабына тутанда, ондан зат сорап болярмы нәмә? Ол дине сениң бармагыңа-да разы дәл. Шайдаковам гетирсин дийди. Ол ниредекә? Оны өзүң тапмасаң, мен танамок...

Касым гүлди.

— Ол ынха шу дуран адам...

Нурум башындакы телпегини бир эли билен тутуп, ай гөржек ялы ёкары серетди. Даяв адама гөзи дүшенде Нурумын гыздырманың дешиги ялжак гөзлери бирнөчө вагтлап херекет

этмедилер. Шайдаков элини узадып, өзи билен саламлашандан соң, Нурум өзүни дүрседи.

Обасындан дашарда нәме бардыгындан хабарсыз оба йигитлеринин хыялында Касымның берен көп гүррүңлеринден соң Ефимов, Шайдаков, Сапармырат дагы эртекидәки пәлванлар ялы бир гөрнүше гечипдилер. Олар өз янларындан бу адамлары ер билен гөгүн аралыгында учуп йөрөн, хемме зада эрк хем хөкүм эдип билйән, эллери узадан ерлерине етип дуран бир гудратлы гүйч дийип хасап эдйәрдилер. Шонун үчин-де Шайдаковы илки гөрөнде, Нурумың дилиниң тутулмасы гең зат дәлди.

...Шайдаковда алан үйтгешик гүйчли тәсирлери баслышып уграндан соң, Арагчылыч утанып, мүйнли ялы гепледи.

— Касым, сен бу нәдәйдик? Бизи нәме үчин ол атлыларын ичине гошмадың?

Бегли ёлдашының пикирини макуллап:

— Биз кемсинйәрис — дийди.

Касым мәхирли йылгырып:

— Ене кимниң нәхили пикири бар? — дийип сорады.

— Мениң пикирим бар — дийип, Гурбан жогап берди:— Ядындамы, Касым, ээли ховлының ичинде бизе-де урушмагың ёлларыны өвредипдиң. Онсоң бизи бейтмәң боланок.

Худайгулы, Мәти, бейлеки йигитлерем шу маныда өз пикирлерини айтдылар.

Шайдаков йигитлере йүзленди.

— Гочаклар, гысынмаң. Урша ярым сагат өң я-да ярым сагат соң гирениңизин хич хили тапавуды ёк. Сизин шейле ыхласыңыз мени-де, Касымы-да бегендирйәр. Саг болуң. Сиз ялы ыхласлы йигитлер билен бизиң алмажак галамыз болмаз. Хениз бизиң өңүмизде гөреш кәндир. Хас догрусыны айтсам, гөреш индиден соң гызышар. Гайрат эдиң. Уршун шерти шейле: Өңдәкилер ядан бадына ызда гарашып дуран тәзе гүйч барып гошулмалы. Ине, шейдиленде говы боляр. Еңше болан ынамың гүйчленйәр. Ине, йигитлер, шуңа дүшүнүң...

Йигитлер диңе көшешмек дәл, өз янларына гелени үчин, бу сөзлери айданы үчин Николай Алексеевич Шайдаковдан миннет-дар болдулар. Касым билен Шайдаков гиденден соң, ол икиси барадакы гүррүң йигитлердәки өйке-кинәни ятларындан чыкарды. Оларың башлары асманга етен ялы болды.

...Дурды батрак шол гидишине бир сагада голай гитди. Бирден онуң гөзлери гүнбатардан гара булут ялы болуп сүйшүп гелйән көп атла дүшди. Даң атып уграпды. Хованың йүзи арассады. Ел шу ерде көне ябың райышына хас голай гечйәрди. Дурды батрак Эмин байың сесини деррев танады.

Бу арада онуң билен дең сүрүп гелйән атлы гарагалпакчалап гүрледи.

— Бу гүн нәме үчин кейпиңиз ёк, хан? — дийип сорады. — Ар алмага барян адамың рухы белент болмалы ахыры...

— Нәхили кейп болсун? Магсым хан? Мениң дузумы ийип йөрөн харамзадалар бар задымы өгурлап гачып гитдилер. Мениң оглумы өлдүрөн хем шол дузумы ийип йөрөн чөп дүйбүлөр. Вах, олары-да Сапармырадыны-да, бейлекилерини-де өз элим билен чапым-чапым этмесем, соңра сүңклерини харазда үвөп, унуны еле совурмасам, мениң ичим совамаз, хан.

— Хеммәмиңиз олардакы арымыз ере-гөге сыганок. Шу гүн олары кесим-кесим эдип, бир хумардан чыкарыс...

— Омышалла, агзындан худай эшитсн. Магсым хан — дийип, Эмин бай аграс сөзледи.

Дурды батрак ызына өврүлип, ене-де дөрт атлының өңүне дүшди. Оларың гапдалындан гечип баршына:

— Демиңизи чыкармаң. Менден галмаң! — дийип табшырды.

Ел райышдан ягшы узаклашандан соң Дурды батрак атыны гамчылады. Эмин байың атлылары олары дуймадылар.

Дурды батрак Касым билен Шайдаковың янына гелип, Эмин бай дагының гелшини, ене гич галса ярым сагатдан шу ерде бол-жакдыкларыны, оларың өзара эден гүррүңлеринден эшиденлерини жикме-жик айдып берди.

Жахан хас ягтылып угранды. Яп араларындакы гамышлар, агачлар сайланып уградылар. Совук шемал өвсүп, асманың гүнортасындакы топбак-топбак булутлары илерлигине — Гарагум чөлүниң жұммушине сүрүп башлады.

Аразгылыч дагының янындан гелип, Дурды батрагың сөзүни эшидип, Шайдаков билен Касым дуран ерлерине онбашылары, йүзбашылары чагырдылар. Олар шол демде хәзир болдулар.

Шайдаков гелеңлере шейле дийди.

— Ене аз салымдан душман билен йүзбе-йүз болярыс. Касым икимиз шу ерде боларыс. Нәме хабарыңыз болса адам иберер-сиңиз. Үч гезек ызлы-ызына түпең атып, чозмага, ягны урша гир-мәге ругсат берерис. Хеммәңиз шу ерден чыкжак түпең сесине үнс берин. Ылайта-да пулемётчылар! Гаты эгә болуң. Бирден гыссанып, әхли зады пужа чыкараймаң. Бизин дуран еримиз гаты аматлы. Шонун үчин-де биз душман өрән голая гелйәнчә атмага ругсат этмерис. Ховсала дүшүп, сырымызы ачаймаң. Дүшүнмедик задыңыз бармы?

— Ёк!

— Ёк!

— Дүшнүкли...

— Душнукли болса, хер ким өз адамларынын арасына барып, өз ерини эелесин. Гайрат эдиң, достар!

Эмин бай Шайдаков билен Касымын дуран көпрүсине йигрими эдиге голай гелип, атының башыны чекди. Ол Ситников, Магсым хан билен аз салым ювашжа бир задың маслахатыны этди-де, голайында онуң агзындан чыкжак сөзө гарашып дуран-лара:

— Йүзбашылар деррев гелсинлер! Чалт болуң — дийип гыгырды.

Эмин байың бу сөзи Касым дага эдил өзлерине йүзленийән ялы эшидилди.

Ак ёлы яссанып ятан эпет аждарха ялы болуп, ызлы-ызына тертип билен аяк чекен агыр гошуның ики тарапында херекет пейда болды. Атлыбашылар шол эпет аждарханың беденинден атылып чыкян ган ялы болуп, өз атлыларының арасындап чыкдылар-да өңе, Эмин бай дагының дуран ерине ат гойдулар.

Олар йыгнанан бадына Эмин бай атың үстүнде гүберилип отурышыны бозман, гыгырып гепледди.

— Биз шу япларың арасындан гечип, обаларың ичине гирйәрис. Онсоң бизиң гала чозянымыз иле эшгәр боляр. Илиң ичинде хер хили харамзада бар. Бизи гөрөн бадына оларың гала тарап ат салып гидип, бизден өңүнчә о ере етмеги мүмкин. Душмана бизиң баряндыгымызы хабар этмеги мүмкин. Ине, шонуң үчин-де яплардан сайланан бадымыза өрән гаты сүрмели. Душманың үстүни гапыллыкда басмалы. Гапыллыкда басмагың өзи бизиң утдугымыздыр. Мениң сизе дийжек задымың бириси шу. Ене бир зат — есир алмак, рехим этмек болмаяр. Яш аяллары, етишен гызлары нәче алып билсениз өзүңизинки. Көнеүргенч Хорезм топрагындакы иң бай шәхерлерин биридик. Ахы-зара гулак габартман, олжадан йүкүңизи тутуң. Шу сөзлери өз гол астыңыздакы эхли атлылара етириң. Мунуң өзи атлыларың рухуны гөтерер. Себәби, Көнеүргенче пулам кән, махмалам кән, алтын-күмшем кән. Малам кән. Гой, адамлар бирнәче йыл ийжеклерини газансынлар...

Бу сөзләр ачгөз атлыбашыларын ишдәсини хасам ачды. Олар ругсат берленден соң, аз атлыларының янына донларының сыйларыны ганат эдип учуп бардылар. Эмин бай Магсым хан билен Ситникова йүзленди.

— Онда худайы чагырып, сүрүберсек нәдйәр?

Оларың икиси-де:

• — Боляр, боляр — дийишдилер.

Эмин бай ёла дүшди. Ак ёлы яссанып ятан аждарханың бүтин гөвреси херекете гелди.

Эмин бай яны, бай шәхерден бирнеме олжа газанмагың ёл-

лары барада пикир эдип угранды, бу иши якын адамларындан кимлере табшырып болжакдыгыны аныкламага гирйишди. Көпри билен аралыкда он эдиге голай ер галада онуң аты гулакларыны кейеерди, хоргурып башлады. Эмин байың эдип барян пикириниң эхмнети атың бу херекетинден үстүн чыкды. Шонуң үчин-де ол муца үнс бермеди-де, гайтам атың жылавыны чекип, чалажа дебсиледи.

Ызлы-ызына үч гезек чыкан түпөң сеси Эмин байың зәхресини ярды. Ситников билен Магсым хан хем сүйжи арзулар билен яны гүмра болуп уграндыклары үчин, бейле зада дүйбүлден гарашмандыклары үчин ол үч ок гелип өзлерине деген ялы тас атдан агдарылып гайдыпдылар.

...Эмин байың атлыбашылара айдан сөзлериниң хеммесини Шайдакова, Касымам, өң хатарда илкинжи болуп урша гирмели атлыларың хеммеси хем эшитдилер. Олар букуда оңат ерлешип, түпөңлерини душмана гарадып, диге мәшесини гысаймалы эдип, тайярланып ятырдылар.

Эмин бай сөзләп дурка Касым Шайдаковың чигинден чалажа тутды.

— Ишдәлери-хә зор буларың.

— Буларда шондан башга максат ёк-да. Алмалы. Өлдүрмели. Алмалы — дийип, Шайдаков пышырдап, Касыма жогап берди.

Онсоң олар Эмин байың хер сөзүни үнс билен динледилер.

Эмин байың сөзүни көприниң чеп тарапында, Касым дага хас голайда букуда ятан Дурды батрак хем динледди. Эмма онуң ичини ит йыртярды. «Нәме үчин шу вагтлар Касым дагы чозмага ругсат бермейәркәлер?! Шу вагт түйс вагты ахыры!» дийип, болабиленини болярды. Онуң гулаклары Касым дагының тарапында болса, учганаклап дуран гөзлери Эмин бай тарапдады. Ине, Эмин бай сөзүни гутарды. Сүрүп уграды. Көпрә хас голайлашды. Эмма вада берлен түпөң сеси чыканок. «Булар укладылармыка?» дийип, Дурды батрак райышдан багры билен сүйшүп, ашак дүшүп утран бадына түпөң сеси үч гезек чыкды. Ол ызына, ёкарлыгына дырмашып чыкянча, пулемётлар, түпөңлер агзындан от сачып башладылар. Дурды батрак өз-өзүнә эрбет кәйинди: «Эмин байың үстүнә биринжи окы өзүм гойберейин дийип ятырдым ахыры. Ах, мениң гара багтым» дийип, ол өңки ятан ерине гелип етди-де, газап билен атып башлады.

Эмин бай түпөң сесини эшиден бадына өвдайың бозукдыгыны аңлады. Хилегәрлик этди. Чарная галан атының башыны шол демде ызына өвүрди-де, атлыларың рухуны гөтержек киши болуп:

— Горкман! Гайрат эдиң!— дийип ыгырып, атыны ыза чапдырды. Шу аралыкта көпри тайдан ок ягыш ялы дөкүлип уградды. Инди Эмин бай:

— Өңе!

— Я, алла!

— Я Мухаммет пыгамбер, өзүң голда!— дийип, гачып баршына етишибилдигинден ыгырарды.

Атың батлы баршына, гүйжөп угран шемалың зарбына онуң башындакы телпеге гачды. Ол бирден толкун атып өңе дызан атлыларынын хатарыны орталаберенде, атының жылавыны чекди. Ыздакылары ыгырды.

— Гыссаның! Өңе! Гайрат эдиң, гочаклар!..

Эмин бай мундан аңры ыза гачмагы услып билмеди-де, ене ызына айланды. Көпрө ченли болан аралыгы шол демде назардан гечирди. Догры, адамларын, атларын маслыклары, чалажан болуп урнуп ятышлары, телпеклерин, тахяларын чашып ятышлары бу аралыгың гөркүни үйтгедипди. Эмма муңа гарамаздан Эмин байың атлылары көпрө хас голайлашыпдылар. Олар гөзи ёк ялы болуп, өңе топулярдылар. Бу гөрнүш Эмин бая рух берди. Бирбада онуң йүрегинде ылыжыны сырып, душманың үстүне ыкувлап сүрмек хыялы пейда болды. Йөне ызындакы мал-мүлки ядына дүшенден соң бу хыял түвелей ялы болуп, шобада онуң душундан гечип гитди. Ол өзүниң хазирки мукаддес везипеси дийип, атлылары гыссап, өңе сүрмеги сайлап алды. Гараз, өңе чыкып, окуң агзына барып сөвешмекден башга нәме иш болса-да, шу вагт Эмин бай гайра дуржак дэлди. Онуң атлылары гыссамагы, оларын үстүне ыгырмагы өз нетижесини берйәрди. Атлылар маслыга гөзи дүшен ач мәжек ялы болуп, барха өңе топулярдылар. Олардан эййәм икн-үч йүзе голайының райыша хас голайлашандыгыны Эмин бай гөзи билен гөрдн. Онянча:

— Душманың бир пулемёты сесини кесди!— диен сес ондан оңа етип, Эмин байыңа гулагына дегди. Бу хабар оны хем бегендирди, хем ысындырды. Бир пулемётын хатардан чыкарылмагы агирт улы енишди. Бу — элбетде, Эмин бай үчин бахасына етип болмажак бегенчди. Йөне вели бу еңше онуң дүйбүнден дахылы ёкды. Ол гачып, телпегини йитирип, улы басга дүшүп, атлыларын арасында гизленип, жаныны саклайрды. Яңы адының ызына «хан» сөзи гошулып угран адам үчин бу утанч дэлми? Эртеки гүн «биз урушдык, Эмин бай гөрүнмеди, илки түпөң сеси чыкан бадына, ол гөр нирәдир, гачып атды» дийип айтсалар, мен нәме диерин? Ким оңсоң маңа «хан» диер? Ким маңа хормат билен салам берер? Оңсоң мен илиң гөзүңден дүшерин. Йыгнан-йыгышыранжамы сыгыр ялы ийип ятмакдан башга ишим болмаз. Дурмуш диениң диңе гара бокурдак дэл ахыры»... Ине, бу пи-

кирлер оны ысындырды. Ол нәме-де болса атлыларын өң хатарында болмагы йүрегине дүвди.

— Өңе! Өңе! Гочаклар!— дийип, көпрө тарап сүрүп уградды. Өз болуп баршындан онуң өзүниң хабары ёкды. Ол бу вагт агзы боглуп, атың үстүне диклигине йүкленен уллакан ганара мензейәрди. Дурды батрагың гөзүне узақдан Эмин байың келлеси юмрук ялжак болуп ызарып гөрүнйәрди.

Бир пулемётын хатардан чыкмагы, Эмин байың атлыларының болса ювашылык билен, эмма барха өңе сүйшүп гелишлери Шайдаков билен Касымы ысындырды.

— Ыздакылары урша салмак гөрек — дийип, Касым әржеллик билен Шайдакова йүзленди.

Уруш мейданындакы ягдайы дүрби билен сынлап дуран Шайдаков хем инди шейле эдилмесе болжак дэлдигине гөз етирипди. Шонун үчин-де ол:

— Боляр, Касым! Ханы, олары ише сал!— дийип дөвталап табшырды.

Тәзе гүйжүн гелип гошулмагы брибада ягдайы үйтгетди. Ярым сагатлап шейле бир уруш гитди вели, асман-земин гапышан ялы болды. Ситниковын, Магсым ханың, Эмин байың газаплы атлылары бир хили ыза серпикжек ялы этдилер. Эмма Ситниковын, Магсым ханың, Эмин байың газаплы дарамаклары (олар ыза гачып башланларын икн-үчүсини гөз үчин атдылар) оларын зәхресини ярды. Бу бир чәре болды. Онсоңа көп сөвдагәрли, көп дүканлы Көнөүргенчден олжа алмак арзувынын жанланып башламагы бу келлекесерлере тәзеден гүйч берен ялы болды. Ыза серпигип угран атлылар сакландылар. Олар бирден мейданы тутуп ятан маслыклара букулып, хыруч билен, газап билен атып башладылар. Уруш тәзеден гүйжеди.

Дурды батрагың атып ятышына бар үнси Эмин байдады. Эмма оны хич бир ока гетирип билмейәрди. Муңа Дурдынын гахары гелийәрди. Онсоңа душман атлыларынын эдил багра япышан далак ялы өз орунларыны саклап дурушлары, гайтам, маслыкларын үстүнн депеләп өңе ымтылышлары Дурдынын жыныны атландырарды. Ол ярагыны соватмак үчин, чакмагыны ызына чекип, бирсалым сакланды. Бирден онуң келлесине бир пикир гелди. Дурды батрак ашак, ябың ичине дүшди-де, Касымың янына ылгады.

Ол геле-гелмәне:

— Касым, маңа ругсат бер! Мен атлыларым билен буларын чеп гапдалындан урайын! Болмаса болар ялы дэл. Олар айылганч урушярлар.

Касым Шайдакова йүзленди.

— Шайдаков, мен-ә гаршы дэл. Сен нәхили гөрийәрсин?

Шайдаков Д. ының йүзүне чиннерилди.

— Пыядамы?

— Эк, атлы.

— Бу ябың ичинден атлы нэхили чыкжак?

— Сениң оң билең ишиң болмасын, Шайдаков. Маңа шейт-мәге ругсат берсең боляр.

— Нэхили чыкжак ахыры?— дийип, Касым гыссанып гахарлы сорады.

— Райышы гыялап, кесип чыкжак. Райыша бир чыкандан соң, ашак гыкувлап гайдарыс. Ине гөрерсиңиз!

Касым Шайдаковның йүзүне серетди. Олар үм билең дүшүнишдилер.

— Боляр. Бар. Елуң ак болсун!— дийип, Касым Дурды батрага жогап берди.

Ол гиденден соң Касым Шайдакова йүзленди.

— Шайдаков, Дурдының бу иши улы пейда берер. Душман хич тарапа серетмән, дине өне омзаяр. Олар Дурдының геленини гөрмәнем галарлар. Йөне маңа-да ругсат бер, Шайдаков. Менем элли-алтмыш атлы билең саг тарапдан чозайын. Олар Дурды билең мешгул болуп, мениң чозанымы-да гөрмезлер. Шейдәймесек иш кынлашып баряр...

Бу теклип Шайдакова яраман дурмады. Ол йылгырды-да:

— Онда мен нәдейин? Шу ерде саңгаты болуп дурайынмы?

Касымның келлесине гелен пикир йүзүни нурландырды.

— Биз Дурды билең душманың келлесини айлалы, башыны чашыралы. Сенем шобада эсасы гүйч билең хужүме геч. Ине сана-да иши тапылды!— дийип, Касым гүлди.

— Говы пикир, Касым! Говы пикир!— дийип, Шайдаков үшән эллерини бири-бирине сүйкәп, хас жанланды — саг бол!

Касым шобада Шайдаков билең эллешип хошлашды.

— Мен-ә гитдим...

Ол сагына совлуп, яңы гызышып атып ятан адамларының янына барып, чалт гүрлешди-де, оларыңам дашыңдан бирнәче адамы жемләп, ябың ичи билең гайралыгына сүрди.

Шайдаков чеп тарапындакы райышың үстүне гылыжыны ялпылдадып чыкан Дурдыны гөрди. Ол эйлесине-бейлесине энедейәнчә бейлеки атлыларам онуң ызы билең чыкдылар. Дурды батрак бир зат дийип гыгырды-да, райышы гыялап, атың жылавыны говшатды. Ики йүз атлы гачысыны йыкан гыш сувы ялы болуп, оя тарап шаглап инди. Душман бейле зада гарашманды.

Эмин байың атлылары ягдайың бейле үйтгемегине хениз хайран галып етишмәнкә, Дурды батрагың атлылары эййәм ише гирипдилер. Эмин бай ортада дуран еринден бөлди-де, атлыла-

рың улы топарыны Дурды батрага тарап... ди. Эмма бу иш онуң атлыларының өндәки топарының-да бадамы гачырды. Оларың эли сован ялы болды. Шейле бир гылычлашма башланды, хей, дийип-айдар ялы болмады. Хованың йүзүнде бир-бирине газап билең дегйән совук полатлардан учгунлар сычрады. Ярысы кесилип, бир тарапа гышаран келлелер ысгыңдан гачан гөврелеринин үстүнде сув кәди ялы болуп шалкылдаярдылар. Бу айылганч гөрнүш иници дикенекледйәрди. Эелери үстүнден йыкылан атларың ган өен гөзлери ханасыңдан чыкайжак болярды. Олар уяңларыны аяклары билең басып үзүп, бурунларыны шемалладып бир ол тарапа, бир бейлеки тарапа гарап гачярдылар.

Түпенлеринг атыңдан чыкян түсселер мейданың айдың депесинде чалажа перде эмеле гетирди. Бар үнсүни өндәки көпрә хем Дурды батрага берип сөвешйән душман атлылары Касымның саг гапдалдан ураныны дүйбүнден гөрмеди. Касымның атлылары ише гирениңден соң, оны дуяп галдылар. Оларың өң топары Касыма тарап өврүлен бадына хем Николай Алексеевич Шайдаков эсасы гүйч билең душманың яззы маңлайыңдан урды. Инди душман атлыларының, догрудан-да, хушы башыңдан учды. Уч тарапдан гысып-говруп гелйән эпет гүйч өз гудратыны гөркезди. Эмин байың атлылары өкже огурлап уградылар.

Эмин байың ягдайы барха агырлашярды. Ол нәме этжегини билмән, өзүни йитирди. Атың жылавыны ыза өврүп, гөзи ёк ялы болуп гачайын дийсе, муны эдип билмеди. «Соң мен буларың йүзүне нәдип гөрнейин» дийип горкды. Өне дызап уршайын дийсе-де, үч тарапың хайсына гитжегини билмеди. Шу арада хем онуң сөгүнжине, гыкылыгына, ялбармагына гараман, өндәки атлылар ыза гарап онуң деңинден зырмырлып гечип уграды. Эмин бай: «Вах, багт ятды-ов!» дийип, хырчыны дишледи-де ыза сүрди.

— Доланың!

— Ыза доланың!

— Балчабиклери гырың!— дийип, Эмин бай гамчысыны булайлап гыгырярды. Бирден ол гапдалына серетди. Гөрсе Дурды батрак өзүне гарап, ган дамып дуран гылыжыны салгап гелйәр. Дурды батрагы танан бадына Эмин байың бүтин гөвресиниң ысгыны гачды. Оглуның өлүми гөзүниң өңүне гелди. Эмма муңуң өзи гөз ачып-юмар салыма чекди. Эмин бай голайыңдан гечип баряңларың улы топарының өңүне бөвет болды-да, Дурды батрак тая элини узадып:

— Жан доганлар, шу гара беланы алалың. Қим оны илки тутса бир көшекли дүеси бар! Онуң бир кәсе ганыны ичейин!— дийип ялбарды.

Өңүне бөвет басылан адамлар байың йүзүндө гечип билмедилерми, я-да ондан горкдулармы, гараз сакландылар. Онянча Эмин бай Дурда гарап ат гойды. Йигримэ голай адам Эмин байың ызындан, ики гапдылындан ат салдылар. Касым туран аяп топаланың ичинден бу ягдайы сынлады-да, Эмин байың еңсесинден урды. Ики одуң арасында галан Эмин бай газап билен, ахмыр билен додагыны дишлөп, сага өврүлди-де, атыны гамча басды. Бу йигримэ голай атлыдан дири галан она голайы хем байың ызына душдүлөр. Дурды батрагың гөзүне ган өйлүпди. Ол гөйө өңүндөки яндаклары чапып, өзүне ёл ясап барян ялы гылыжыны дынман уруп, гачып барянылары ызындан етип атдан агдарялды, гөзлери болса Эмин байың лөхөң гөвресиңиң үстүндө харманың чөжи ялы болуп гөрүнйән ялаңач келлесиндеди. Ахыры ол онуң ызындан етди. Эгри гылыжы кесрөк салып, Эмин байың келлесини бир уранда ёлуң илерсини гачырды. Дурды батрак тозан басан гарың үстүне гачан келлөни сынлады. Келле хениз жанлыды. Ол тогаланып өңе гитжек ялы болуп хер хили гөрнүшдө гозганярды. Эмма вели бу херекетден хич зат чыкмаярды. Дини келлөниң чала юмлан гөзлериниң барха өчмөгинден башга зада алажы етмейәрди. Дурды батрак еңиллик билен дем алды.

— Пөлиңе гөрө тапдын, харамзада! Ине, саңа Көнеүргенжин бай олжасы! Ине, саңа балчабиклериң келлеси!

Бу арада Шайдаков билен Касымың атлылары душманы ковуп, Дурдының денине гелип етдилер. Дурды батрак олара гошулып, Эмин байың созан гуйрук болуп гачып барян аз санлы атлыларының сөбүгине мүнди. Атлылары ягшы бир салым ковуп, оларың өң хатарлары илерки гумуң этегиндөки обалыклара сиңенден соң, Шайдаков элини гөтерип, атыны саклады. Онуң янындакы атлылар хем сакландылар. Үч сагада чекен бу айылганч сөвөшдө Эмин байың ики ярым мүн атлысындан дини бир мүнө голайы гачып гутулды.

Эсиз галан атлары, чашып ятан яраглары, бейлеки затлары йыгнап алмак, сөвөшдө гурбан болан ёлдашларының мейитлерини йыгнап гала угратмак бирнөчө вагт алды.

Шайдаков:

— Яш совет хәкимнетиңиң өңүндө битирен эгирт улы хызматың үчин ак йүрекден саг болсун айдярын, Касым. Мен сениң бу битирен эгирт улы ишиң барада Ефимова-да, Сапармырада-да язарың!— дийип, Касымы өзүниң гүйчли гужагына долап алды. Маңлайындан үч гезек огшады.

Касым бейле зада гарашманды. Ол өз бойнуна йүклөнөни бержай эдипди. Ол гызарды, утанды. Николай Алексеевич Шайдаковдан бейле миннетдарлык сөзлерини эшитмеги яш

йигидиң башыны асманга етирди. Башындан гечирен әхли кынчылыклары: Бедиркентдәки, Дашховуздакы, Дөртгүлдәки, ондан сонракы башындан гечен әхли кынчылыклары, ядавлыгы, хорлуклары эл билен айрылып ташланан ялы болды. Бу миннетдарлык сөзлери оңа тәзе гүйч берди. Ол шундан соң өзүни дүрседи-де:

— Саг бол Шайдаков. Халк ишине азажык пейдам деген болса, мен гаты шат... Саг бол — дийди.

Олар тәзеден гужаклашдылар. Бир салымдан Шайдаков:

— Индики маслахат, Касым?— дийип сорады.

Касым бир салым пикир эдип дурандан соң:

— Шайдаков, индики маслахат: Мана ругсат бер. Мен Дашховза гидейин. Сапармырадың янына етейин. Ол ерден гайданыма-да көп вагт болды,— дийди.

— Эмин галаны нәдерис?

— Эмин галаны Дурды батрагың өзи ёла салар. Янына бир соватлы адам гошсаң, хемме задың хасабыны алар. Ол Эмин галаның ниресиндә нәме бардыгыны Эмин байың өзүндән хем говы билйәр. Соңра ол затлары нирә чекмелидигиниң буйругыны өзүң берерсин...

— Хак гүррүң — дийип Шайдаков разылашды. Оңа нәче атлы берсек боларка?

— Йүз атлыдан-а аз болмасын! Шу гүнки урушдан оңатжа шарпык дадып гума гачан душман элбетдә, инди ансат Эмин гала чозмаз. Онда-да әтияжы элден бермек терек дәл, Шайдаков.

Шайдаков билен Касым шол гижә Көнеүргенчдә болдулар. Эртеси ирден Касым янына отуз атлысыны алып, Дашховза уграды. Шайдаков болса Көнеүргенжин голай обаларына гидип, яны башланан, эмма аңырсына гөз етмейән ишлер билен мешгул болды.

...Дурды батрак Шайдаков билен Касым Көнеүргенже уграманкалар, шол уруш гечен ердә, олардан Эмин гала барып, этмелн ишлериниң долы гөркезмесини алды. Ядавлыгына, ачсувсузлыгына гараман, йүз атлының өңүне дүшүп, гөни Эмин-гала тарап сүрди. Ол өңдән гөпә-гүррүңе гошулман сүрүп отурышына шу гүнки айылганч сөвөш барада пикир эдйәрди. Дурды илки билен бу довзахдан аман-саг башыны алып чыканы үчин худая шүкүр этди. Онсоң худайың ёлуна бир гоюн багш этди. «Әй, хәзир задымыз болмаса-да, элимиз бирнәме узалан-соң берерис-дә» дийип худайы хем разы эден ялы болды.

Дурды батрак Эмин байың атлыларының сайлантгы келлекесердиклерини, оларың большевиклерден янгынлыдыкларыны, хич затдан гайтман урушжакдыкларыны билйәрди. Мунуң шей-

ле болжакдыгына ынанарды. Эмма вели шунча сагатлап, өз ёлдашларының мейитлерини депеләп уршарлар, өңе сүйшерлер дийип пикир этмейәрди. Иүзе голай адамларыны йитирип, гөзлери горкандан соң ызларына гачарлар дийип чак эдйәрди. «Зыяны ёк, гайтам бу говы болды. Биз оларын көпүсини гырдык, галанлары-да гума-чөле уруп, ач-сувсуз гырлар. Бу гандөкүшлик сөвеш гайтам бизиң йүкүмизи еңлетди» дийип, Дурды батрак бу гүнки урушдан өзүче нетиже чыкарды.

6

Иүз атлы барып Эмингаланың гүнорта дервезесиниң өңүнде дүшенде, ичерде отурмага-турмага ер тапман, ики тарапа ылгап йөрөн Огултувагың жаны арам тапан ялы болды. Ол Эмин бай доланып гелендир өйдүп, ылгап барып дервезени өзи ачды. Шо-бада гөйө дөшүнден итерилең ялы болуп, деми-демине етмөн агзыны ачып ыза чекилди. Ол атлыларың ким хем нәме үчин гелендиклерини бирбада билмесе-де, йүреги бирхили совуклык сызды.

Дурды батрак:

— Огултувак гелнеже, мерт бол. Эмин бай сөвешде вепат болды. Эмингала большевиклерин элине гечди. Гүррүңи узалдып дурмак нәмә герек. Бу гүнлер хер эдимини мертлик билең атлемели.

Огултувак бир әпет гүйч тарапындан шол дуршуна дондурылып ташланан ялы бир сыпата гечди. Деми тутулды. Гөзлериниң өңи гараңкырады.

Әлбетде, Дурды батрак үчинем өлүм хабарыны гетирмек кынды. Шейле-де-болса ол бу иши әтмелиди.

— Огултувак гелнеже, сен өз жайыңа бар. Биз галада болмалы. Галан гүррүңлери әртир эдерис — дийип, Дурды дервезениң ики тарапыны-да, гинден ачып, атлыларына:

— Ичери гириң. Атларыңызы жайлашдырың! — дийип буйрук берди.

Донуп дуран Огултувак бирден дил ярды.

— Бейле әемсирәр ялы, галаны какаң салдымы, салпаяк әшек!..

— Галаны өзүмиз салдык. Өз деримиз билең шунуң лайыны гардык.

— Сен Дурды гара дәлмиң?

— Хава. Әдил өзи...

— Берен дузум тутсун, харамзада!

Дурды гараның бу сөзе гахары гелди.

— Кимиң киме дуз берендигиниң, кимиң кими әкләндигиниң

хасабыны хәзир Эмин бай берйәндир. Хелей, гепини көпелтме-де болян өйүңе гир. Адам ялы болсаң-а, бизем адам ялы боларыс. Болмаса-да дине өзүңе зыян эдерсиң.

— Вай, замана ахыр болды-ей... Вай, өркүм үзүлди-ей... Сен мени киме ташлап гитдиң, Эмин жан-ей... — дийип, Огултувак сачларыны яйып, якасыны чәкләп, ичери гирип гитди.

Дурды галадакы хызматкәрлериниң бирнәчесини атларыны тутуп чагырып, олара деррев нахар тайярламагы, атларын от-иймлерине серетмеги табшырып, мыхман жайларың бирини зеледи. Бейлеки атлылар хем гиң галаның ичиндәки бош жайларда оңат ерлешдилер.

Дурды батрак үч гүнләп Эмин галаның хасап-хесип иши билең әртирден агшама ченли мешгул болды. Ол гелен гүнүниң эртеси ирден Васа бәш саны атлы ёллады. Эмин байың әхли машгаласыны бу ере гетиртди. Машгала гижәниң ярымында гелди. Ядавлыга, совуга гарамаздан Жемал гөркезилең өйдә ерлешди, бейлекилере көмеклешди. Ахырсоны бу атлыларын Дурды батрагың пикирдешлеридигини билеңден соң (атлылар ызларындан баранда-да, ёлда гелйәркәлерем, Эмин байың улы машгаласының янында олар билең геплешип билмәнди), хей ондан бир хабар билип болмазмыка дийип, өйүңден чыкып уграды. Босаганың даш йүзүңден бу өе гирип гелйәң гара пыя-да билең тас чакнышыңды. Жемалың гөзлери учганаклап гитди. Онянча Дурды батрак Жемалы гүйчли әллери билең долап алды-да, ичери алып гирди. Бириниң нәче вагтлап зар болан йүреклер тапышды. Бу гижә оларын икиси-де екеже минут хем гөз юммадылар. Жемал даң атандан соң гүл ялы ачылып, өйүң ичине безег берди. Чай гайнадып, нахар атарды.

Дине Огултувакдан башга аялларың хич бири багыр паралап, Эмин байың ясыны тутмады. Гайтам нәче йылларың до-вамында аяк астына салнып депеленең бичәрелерин үстүңден агыр даш айрылан ялы болды. Олар эркана дем алдылар.

Дурды батрак, мүрзе, атлылардан бәш санысы машгала гелен гүнүниң эртеси даң атандан, гүн батянча дынман ишледилер. Олар Эмин байың машгаласындакы улудан-кичә хемме адамың хасабыны алдылар. Хер киме бәш танапдан ер өлчәп бердилер. Бир жүбүт өкүз, бир ат, бир сыгыр бердилер. Огултувакдан башгаларың хеммеси разы болды. Ол болса ер гу-жаклап, багырып үч гүн ятды.

Дөрдүнжи гүн оны чагырып өзүңе берлең ери гөркездилер. Малларыны табшырдылар. Оба адамлары, Дурдының атлылары көмеклешип, көп санлы машгаланың өйлерини өзлерине бөлүнип берлең ерин үстүңде дикишдилер. Огултувак хем ахыр-соңы разы болмалы болды. Дурды батрага, атлылара, Жемала,

бейлеки дул галанлара гаргай-гаргай дили ядандан соң, өз ери, өз өйи, өз маллары билен мешгулланып уграды.

Ишлери битирип, хемме зады бирйүзли эденден соң, Дурды батрак гелди. Ол Жемалы биринжи гезек гөрйән ялы оңа агзыны ачып серетди. Оны болса гөрмөгө гөз гөрөкди! Яш аял сәхер гүлүнн мейдана гөрк берши ялы өйүн ичине гөрк берйәрди. Дурды онуң ловурдап, учганаклап дуран гөзлеринде бүтин бир әлем гөрди. Иылгырып дуран ак йүзи болса ол әлемнн йүзүнә галан Ая чалым эдйәрди. Элине алан чәйнек-кәсеси, бейлеки затлары гуржак ялы бир сыпата гечйәрди.

Жемал ичери гирен Дурдыны туванч билен башдан-аягына ченли сынлады. Сөйгүден долы мәхир билен онуң гара, гөдек эллеринден тутды-да:

— Төрә геч, гаражам!— дийип, Дурдының гөзлеринден гөзүн айрып билмән, мүн керешмели нәз билен йылгырды.

— Гара-да болсак йүпегин гарасыдырыс!— дийип, Дурды Жемалы гужаклап, өзи билен төрә гечирди.

Йүреклер көшешенден соң, ожагың башында биле отурып, чай ичдилер. Нахар ийдилер. Дурды Жемал үчин, өзи үчин иң агыр бир меселәни гозгамага йүрек эдип билмән, ынжалыксызланып башлады. Жемалын йүреги муны деррәв сызды.

— Гаражам, нәме аладаң бар? Я гарагалмакдана бир Жемал тапдыңмы? Инди онуң янына гитсем диййәмиң?— дийип бәлчирәп сорады.

Дурды батрак Жемалын әхеннде гелледи.

— Мениң женнетим сен, мениң дүйәм сен! Худайың эдил өзүнн чайыны гайнадып, чөрегини биширип, эллерине сув акыдып йөрән перишделерин бири гелип, шу вагт сениң гапдалында отурса, онсоң маңа: «Жемал говумы я-да мен? Бизин хайсымызы халаярсың?» дийсе, мен илки барып, сени багрыма басардым. Перишдә болса: «Сен ёлуудан галма» диердим. Гөвнүнден турдум гөрөк. Айбөлегим?

Икиси-де гүлүшдилер.

Дурды батрак ахырсоңы дил ярмалы болды.

— Мениң гөз гуванжым, башымын тәжи! Маңа гулак сал. Мен, гөршүн ялы, Эмин галалы ишимн гутардым. Хәзирликче бу ерде галаны саклар ялы кырк-әлли адам галдырып, өзүмә Дашховза етмели. Маңа берлен буйрук шейле.

Жемалын ренки агды, элиндәки чайлы кәсе титрәп гитди. Ол аялларын эсасы ярагына — ики гөзүнә япышды.

— Бейди, ташлап гитжәк болсан, гелмесеңем болжак экен. Инди мен нәдейин?

Дурды батрак ишинн гөз яша барып етжегини билйәрди. Онуң гарашаны ялы болуп хем чыкды. Ол Жемалын дүшән ягдайына

йүрекден гынанды. Сөвешде гайдусыз, өлен-йитенинн пикиринн этмейән пәлван, хәзир чага пишик ялжак бир гысым болупды. Ол бар гүйжүнн жемләп, ялбармага башлады.

— Мениң эзизим, дүрдәнәм, гуванжым! Гөзәш дөкмек саңа гелишмейәр. Мениң йүрегими паралама. Сенсиз маңа-да бу дүйә гөрөк дәл. Анырсы докуз-он гүнде шу гаракопегин ене-де гащында пейда болар. Мен инди сенсиз хич ерде такат тапмарын.

— Ек, гаражам, өзүн билен әкитмесең, мени өз элин билен өлдүрип гит. Болмаса, байың байры хелейи мени гүйч билен өлдүрип билмесе-де зәхерләп өлдүрер... Муна мениң гөзүм етипдир.

— Оны голайыңа гетирме, өзүнем гөзүнә гөрүнме — дийип, Дурды батрак умыт билен Жемалын йүзүнә бакды.

Эмма Жемал ян берерли дәлди.

— Берим гөкден ёл ясар дийипдирлер. Ол пулуны гайгырмаз. Башга бириннн үсти билен этжегини эдер.

Бу делиле Дурды гара элбетде жогап тапып билмеди. Ол улы аладаның ашагында галды. «Мен нәтсемкәм? Мунун айдянының жаны бар. Огултувак бу вагт затдан гайтмаз. Диймек муны бу ерде гоюп гитмек гаты ховпылы. Бу нәхили болды, жанларым? Бу-ха түйс, етимнн агзы аша етенде, бурны ганар диенлери болайды-ов! Эмма мен Жемал перими атың ардына алып, Сапармырадыңам янына барып билмерин. Ол: «Шу вагт сениң ядына аял дүййәрми!» дийип, маңа эззәт барыны берер. Касым, ише гезек геленде, ондана бөтер ахыры... Ине, саңа чыктынсыз ягдай, Дурды гара!» дийип, батрак гара дере батды.

Шейле-де болса Дурды ойна салды.

— Әрин аялдан маслахат соран ери-хә ёкдур велин, гүлер йүзлүм, өзүн бир маслахат берәймесең, мен-ә келеп ужуны йитирейдирин.

Жемал кириши говшатмаярды.

— Әкит. Өзүңден галдырсаң болмаяр. Мен саңа болжак-гойжагы айтдым. Илки билен-ә эдил шу еринн өзүнде ника гыйдыр. Башымы чат, аягымы душакла. Онсоңам хелейинне небсин агырмаса, ташла-да өтәгит. Нәдерин. Маңлайыма языланы шудур-да... Өни-соны онлы гүн гөрмедим, ене-де хунаба ювутмалы боларын-да....

Бу сөзлер Дурды батрагың йүрегини дилди. Бирнәче вагтдан соң ол өзүнн зордан раслады.

— Бес эт, депәминн тәжи! Ханы, мен бир гижеси билен бу гара келлә аграм салып гөрөйин. Эртир чайың башына гечйән-чәк хей, бу гаты кәдиннн ичинден бир онлы пикир чыкмазмыка? Бер, элиңи!..

Жемал өйүн ичيني йыгнашдырып дүшөк саянча Дурды батрак, галаның ичине чыкды. Гаравуллары, гөзараларда дуран-лары барлашдырды. Олара дегинши табшырыклар берди. Соң-ра хызматкэрлерден ин якын досты билен биринин жайына барды.

— Непесага, хей бу якында гүнде бөш вагтына эглип-галып йерен молла-ха ёкдур-да?

Непес ага гөйдүжек гарры адамды. Ол Дурдыны өз оглы ялы гөйярди. Дурдының өзүни гама басдырман, хер хили ягдая дүшсе-де шадыялык билен баш алып чыкышыны халаярды.

— Молла бар, оглум.

— Элини бәри ал! Шол молланың янына гит-де, оны ызыңа тиркәп алып гел. Өз янында ятыр. Эртир ирден, хурай халаса, ол шу ерде тапылсын.

— Боляр, оглум.

Дурды ене-де галаның ичинде айлаң-чайлаң эдип, бар ишин битиренден соң, Жемалың эййәм салан дүшегине барып гышарды.

Даң билен ояидылар. Жемал еңиллик билен херекет эдйәрди. Ол деррев чай гайнатды. Эртирлик биширди. Бу ишлери гутарандан соң, Дурды;

— Ханы, гөзүмиң гуванжы, тәзе көйнегини гей!— дийди.

Жемал бир генси болуп, оңа серетди.

Эмма Дурды түйсүни үйтгетмән, өңки эхеңинде:

— Тиз бол, гүлйүзлим!— дийди.

Жемал тәзе көйнегини гейип, алын сачыны дүзедйәнчә, узын бойлы, инче, гуш бурун адам салам берип гапыдан гирди. Онуң реңки ак тамды. Гөзлери болса аңырсындан бири гөзгап дуран ялы, ызыны үзмән гырпылдайрды.

Өтен агшам Непес ага барып алып гайдалы бәри молланын гиң жаханы даралды. Мунуң-да өзүниң себәби барды. «Тәзе хәкимиятин ек йигренени ишан билен молламыш» диен гүррүн эййәм ил ичине долупды. Шу хабары эшидели бәри, бу молла-ның иени бокурдагындан гечмейәрди. Ол хинини сув алан көр-сычан ялы, гирере тәзе дешик гөзлейәрди. Инди үстесине-де, ынха, Непес ага гелип, хәзирин өзүнде Эмингала бармалы. Дурдының буйругы шейле. Эртире ченли Эмингалада болмалы дийди. Тәзе хәкимият дийип, Эмингала обасының эхли яшай-жылары Дурды батрагы танаярдылар. Онуң хақында ил ичинде дөрән гөп-гүррүни язып гутарар ялы дәлди: «Дурды батрак хөкүмет болупмыш. Эмингаланың бүтин эрки, ери-сувы онун элине гечипмиш. Онуң ак диени ак, гара диени гарамыш. Эй, түвелеме, өз-ә етжек дережесине етипмиш. Ондан аңырда

етмәге дереже ёкмуш. Ол ислән адамсыны атып өлдүрибем бил-йәрмиш, мирап я-да атлыбашы зат эдип, ёкары гөтерибем бил-йәмиш. Екардан оңа илки ишан-молланы ёк эт дийип буйрук хем берленмиш. Гараз, Эмингалада ханам өзүмиш, солтанам...» Шу гүррүндерден гулагы камата гелен молланың Эмингала ча-гырылмагының оңа нәхили дережеде тәсир эдендигини диңе гөз өңүне гетирмек мүмкин. Непес ага гелип, молланы «өңүне са-лып» экиденден соң, молланың аялы гаты гөплемекденем гор-куп, гоншы өйлерине барып, пышырдап хабар этди.

— Моллаңыз-а гала эжитдилер... Инди доланып гелер диен тамам-ха ёк вели, хер ничик өй-ичерсине бала-чагаларына бери азар бермеселер ягшыдыр. Шуны барып Дурды батракдан бир товакга эдип гөрсениз нәдеркә?..

Деррев ондан ол эшидин «молланы экидипмишлер» диен ха-бар Эмингала шобада яйрады. Обаның он бәш саны яшулысы жемленип гиже ятмадылар.

— Эйт, Дурды батрак оны юртдан чыкарайжакмыканайт?

— Оны орса иберип, шол янда сабын этдирер дийсенем-ә, ынана ялы дәл. Молла пахыр үчекде бакылан ялы ахыры...

— Я, дога-тумар берери ялы башга обалара иберәйжекмикә?

— Вах, сакгалдашың диййәннини гөрсене, Дурды батрагың йигренени молламыш ахыр... Онсоң оңа бейле юмуш табшырар дийип, мениң-ә келләме гелмейәр.

— Хәй, нәме-де болса молла пахыр мөхүмнине ярап дурды. Жыназа окамак, аят окамак ялы мөхүм ишлере бир молла бол-маса-ха болмаз. Ичинде Дурды батрага дилини дүшүндирип билжегиң ёкмайт, ёмут?

— Вах, онуң маңлайына барып бир чөкүп болса, дил-ә дү-шүндирсе борды-ла...

— Бу диййәнниме аңсат иш дәл. Онуң янына адам гөйбер-мейәрлермиш...

— Эй, говусы, Непес аганың янына барагада, дыза чөкелин-ле. Непес ага, инди, онун, ягны Дурды батрагың саг дызында отурярмыш...

— Ине, бу гөп мамла. Бизе шундан башга чыкалга ёк...

...Молла иманыны өвре-өвре, хурай ёлуна ики саны товук айдып, Дурды батрагың өйүне гирен бадына, гижеси билен ёкаркы гүррүндери эдип чыкан яшулулар, келлелерини этекле-рине салып, Непес аганың өйүне гелип долдулар.

— Непес, өзүн бир зат этмесең-ә болар ялы дәл...

— Эйт, Непес, пара-пешгеш билен Дурды батрагың гөвнүни тапып болмазмыка?

— Непес, Дурды түркүчәни-хә ятдан чыкараян дәлдир-дә?

Хич зада гошулман, өз гара гүни билен мешгул болуп, шу яшына етен Непес ага-да, яшулуларың бу болшуна хезил эдиң гүлди.

— Адамлар, сиз нәмәниң гүррүңини эдйәрсиниз, ахыры?

— Молланы бошадып бер, Непес ага.

— Өзүң гөпниң дүшүндирәймесен, биз Дурда гөп дүшүндирип билмерис.

Шу аралықта бири гелип, Непес ага йүзленди.

— Яшулы, сени Дурды батрак чагырар.

Бу иш зерарлы Непес аганы гөрмөк барада теклип гиризен адам келесини бир тарапагышардып, гашларыны герди.

— Эй, түвелеме, Непес ага-да етжек дережесине етен экен-ов! Дурды оны маслахат салмага чагырандыр. Мунуң шейледиги гөрнүп дур ахыры...

— Чагырмага гелен «яшулы» дийип, Непес аганың өңүнде ики бүкүлип дурайт.

Өйде болса шейле гүррүң гидйәрди.

Молла ичери гириден:

— Дурды жан, нәме гүнәм болса геч. Сенем өз обамызың адамсы ахыры. Өлйәнчәм хызматыңда гол говшурып дурайын. Гапында-да гул болайын.

Дурдының бу сөзлере ичи гүлсе-де, ол йүзүни хырсызландыран киши болды.

— Тәзе хөкүметин адамының янына гелмеги кичилик билйәрмин? Инди сени ызыңдан адам иберип чагырмалымы?

Молланың яңы сырылан келлесиниң хамлары дартылып-дартылып гитди. Бүтин бедени сандырады.

— Мен... мен...

Дурды мундан артык онуң билен оюн этмөк болмажакдыгына гөзүни етиренден соң, шу сөзләр билен молла йүзленди.

— Сен шу дуран перишдәни танаярмың?

Молла Жемалы гапыдан гирен бадына гөрүп танан-да болса, ол хакда эййәм ядындан чыкарыпды. Шонуң үчин-де ол Жемалы тәзеден сынлап чыкып, тәзеден танады.

— Хава, хава... Дурды жан... Бу гырнак...

— Гырнак дийме!— дийип, Дурды яландан гахарланды.— Инди гул-гырнак диен зат ёк. Ол затлары сиз ёкдан бар эдиң, ил ичине яйрадардыңыз...

Молла: «Ине өз дилимден бела галдым-ов. Худайым мен гурайын» дийип, ичинден өзүне кәйинди. Дерревеим иманыны өвүрди-де:

— Бу гелин... Эралы ханың соңкы аялы... Танаярын, Дурды жан,— дийди.

Дурды гөнүсинден гелди.

— Сен хәзир шу икимизе ника гыймалы...

Өрән узакдакы асман эмай билен молланың депесинден инди. Ника гыймага разы болса, худайдан горкды, шеригатдан горкды. Гыйжак дәл дийсе-де Дурды батрак... Молла ики одуң арасында кебелек ялы ганат яйып башлады. Нәме-де болса худайың өңүнде өз гүнәсини еңлетмөк максады билен:

— Дурды жан. Сизе ника дүшмөз. Гелин талак эдилмедик ахыры — дийип жибринди.

Дурды батрак оңа кинаялы серетди.

— Сен онуң әриниң өлендигин-ә билйән.

— Хава, гараз, гулагым-а дегипди.

— Әр өлсө хатын талак дийип эшитмәнмидиң?

— Боляр, боляр, Дурды жан... Пыяда казы герек...

Шол вагт Дурды ылгап даш чыкды-да, гөзүне илениң бирини Непес аганы чагырмага иберди.

Непес ага билен ене бир адам пыяда казы болды.

Ника гыйылды.

Непес ага молланы ызына тиркәп, өз жайында гарашып отуран яшулулар табышды.

Дурды батрак галан-гачан ишләр билен мешгул болды.

— Гүн батып, гараңкы дүшенсоң, ёла чыкарыс, алмагүлүм. Шайыны тут.

Жемал хетденаша бегенди.

Олар шол гүнүң агшамсы ёла дүшдүләр. Дурды батрак Жемалы Порсының човдур обасында, Игдирбайың өйүнде гоюп, өзи Дашховза гитди...

7

Салай эке деряның өңүндәки, аркасындакы шәхерлерин хем-месини бәш бармагы ялы билйәрди, оларың ниресинде нәме бардыгына етикди. Шонуң үчин-де ол Хожанлиниң кеселханасыны хич кимден сорамаң тапды. Гөни барып баш врачың кабинетине гирди. Аксакгаллыжа, кичижик гөзлери ойнаклап дуран Салай эке бу ерлерин эси ялы болуп, аркайын, ховлукман ичери гиренде, кеселхананың докторы эйнегиниң ұсташыры гең галып серетди. Салай эке доктор билен саламлашды. Әллешип гөрүшди-де, ики саны отургыжың арасындакы бош ере барып, тама аркасыны берип отурды. Доктор онуң эхли херекетини сынлады. Эмма хич хили нетижә гелип билмән, өз кесби, эндиги боюнча, тержимечиниң үсти билен яшула йүзленди.

— Айдып отурың, нирәңиз агыряр?

— Мениң агырян ерим ёк, тебиң.

— Онда нәме хызмат билен гелдиңиз? Мениң сизе нәме көмегим дегип билжек?

— Шу кеселханада ятан үч саны яралымыз бар. Шоларың халындан хабар алмага гелдим.

Доктор ыкжамланды. Догрусыны айтсак доктор Салай экәни гөрөн бадына халаманды. Ол хәзирем шу пикирини үйтгеденөк-ды. Онуң үстесине-де танамаян адамсыны кеселлиниң янына гойбермекден горкярды. Докторың бир гезек агзы бишипди. Бир гезек ики саны яралыны гетирдилер. Шол агшам хем бир яраглы ол яралылары «гөрмәге гелди». Доктор оны яралыларың янына гойберди. Ол яраглы болса ол ики яралыны түпөңләп, айнадан чыкып гачып гитди. Соңра ол яраглының Магсым ханың адамсыдыгыны билдилер. «Белки бужагаз гожа-да шонуң ялы биридир? Ким билйәр? Ене-де өңки ялы бир эрбетчилигиң үстүндөн бараймайын....» днен пикир докторы ынжалыкдан гачырды.

— Яшулы, сиз ниреден гелен адам?

— Мен, доктор, Дашховузлы.

— Ол адамлар сизниң таншыңызмы? Доган-гарындашыңызмы?

— Оларың үчүсем мениң доганларым.

— Сизниң өзүңиз өзбек. Оларам өзбекми?

— Эк, олар түркмен.

— Онда нәхили олар сизниң доганыңыз болярмышын?— дийип, доктор хас ховсала дүшди.

Докторың ызыны үзмән сорага тутмагы, өзүне ынанман отурышы, чай-сувсуз, ядав Салай экәниң жыныны атландырды. Ол отуран еринден чалтлык билен турды-да, өзүне ынамлы хем-де тутанъярлилик билен:

— Доктор, мениң бу ерде эңеклешип отурмага вагтым ёк. Сен эгер маңа ынанмаян болсаң, шол яралыларың ичинде Худайберди гаража днен бири бардыр. Шондан сора. Оңа ызындан Салай экәң гелипдир дийип айт. Онсоң ынанарсың — дийди.

Шондан соң доктор чалтлык билен чыкып гитди. Дерревең айланып гелди-де:

— Мени багышла. Танамандырын, яшулы. Олар сизе гараш-ярлар — дийип, Салай экәни ызына дүшүрип, Худайберди гаража, газак йүзбашы, Халлы батыр дагының ятан палатасына элтди. Яралыларың Салай экәни гаршылашларыны гөрөнде, доктор өзүниң Салай экәни совук гаршыланлыгындан утанды. Салай экәни буларың янында галдырып, өз иши билен чыкып гитди.

Салай экә көп вагтлап чагаларыны гөрмедик ата мәхри билен үч яралының-да хал-ягдайыны сорашды. Яраларыны барлашдырып гөрди. Сапармыратдан көп догайы-салам табшырды. Ишлериң гидиши барада экән-екән гүррүң берди.

Иң агыр яралы Худайберди гаража-да бәри бакыпды. Ол досты Салай экәниң йүзүндөн гөзлериңи айрып билмейәрди.

— Салай экә, бу ерлере бизи сорап гелерсиң дийип, дүйшүме-де гирмейәрди. Сениң бу ягшылыгыңи о дүйиә, бу дүйиә ятдан чыкарып болмаз.

Газак йүзбашы кәселере ызыны үзмән чай гуюп йөршүне:

— Бизи ятлап салам иберен Сапармырадам, ол саламы алып гелен адамам дүйиә дурияңча дурсун. Ич, Салай экә, гөк чайдан, хумардан чык!— дийип, бегенжинден бөкәйжек болярды.

Халлы батырам:

— Асылзадалар шейле хем болмалы — дийип өз бегенжини мәлим этди.

Салай экә Худайберди гаражаны Гарапорсандакы вакадан бәри говы танаярды. Эмма чаласын хем-де гөдек Газак йүзбашы, мылайым хем-де чекиси говшак Халлы батыр хем Салай экә хас говы ярадылар. Ол тәзе танышларының говы адамлардыгына, мәхирли ёлдашдыгына деррев гөз етирди. «Не оңат адамлар экен. Шейле адамларың ёлуна башыңи гурбан этсең хем аз» дийип, көпи гөрөн гожа өз янындан нетиже чыкарды.

Соңра Салай экә пикире гитди. «Замананың шейле говгалы вагты Газак йүзбашы билен Халлы батыр мениң билен өтәгитсе-де болжак. Буларың яралары битишипдир. Инди хич хили горкар ялы зат ёк. Эмма вели Худайберди энтеклер кеселханада ятмалы болар. Онуң ягдайы энтеклер говы дәл. Ол энтеклер ата чыкып билмез. Иң яманы — бу икисини алып гитсем, Худайберди гамага разы болмаз. Ине, шу меселәни нәхили этмели?» Ол бу сорагына жогап тапып билмән, азара галды. Соңра оларың өзүне йүзленди.

— Ханы, йигитлер, гүрләп отурың. Инди шейдип, Хожаилини яссанып ятжакмысыңыз? Сапармырадынам сиз дийип гөзи ёлда.

Шу гүррүңи Газак йүзбашының өзи гозгамакчыды. Шонуң үчин-де ол биринжи болуп дилленди.

— Салай экә, өз аягың билен гелипсиң. Инди сен бизи өзүң билен эжит. Яра-параларың өзи битишибем барды, битишмедик ерлерем нәме, битишер йөрөрдә...

Салай экә гөнүсинден гелмели болды.

— Газак бай, Халлы батыр икиниз гидиберсенизем болжак, ягны мениң билен. Йөне, Худайбердиниң ягдайы энтеқ өверлик дәл.

Худайберди деррев тирсегине даянды.

— Салай экә, буларам гитсе, мениң еке өзүм бу ерде галып билмерин.

Халлы батыр аграслык билен оны голдады.

— Гитмели болса-ха үчүмизем биле гитмели.

Салай эке, ине, шундан горкярды. Онуң гарашышы ялы хем болуп чыкды. Ол бир салым пикир эдип отурды. Ене-де нәме этжегини билмеди. Онянча Газак йүзбашы:

— Салай эке, мениң бир гүррүңим бар...

— Айдып отур, Газак бай.

— Сен хәзир доктор биле гүрлеш. Ондан бизе жогап алып бер. Бизи әкитмәге гелендигиңи айт. Дашховзун буйругы шейле дий. Булар гитмели дий.

— Онсоң? — дийип, Салай эке Газак йүзбашының оңат бир теклип этмегине гарашып, умыт биле онуң йүзүне бакды.

— Онсоңмы? Онсоң Хожаилиниң ревкомына бар-да, бир ара-ба сора. Худайбердини гайтарма ялы эдип, арабаның ин оңат еринде ашагына үч пер дүшөкчө дүшәп, үстүне ики ёрган япып әкидели. Халлы батыр, сен, мен онуң аягужунда, башужунда отуруп, бела-бетерден горап әкидели...

Салай эке йылгырды. Шейле-де болса:

— Доктор Худайбердини гойбермез. Гөрүң-де дурубериң.

— Әй, ибермесе зорлап әкидәерис — дийип, Газак батыр йүзүни-гөзүни хырсызландырды.

— Ол гүррүңиң боланок — дийип, Салай эке гаршы чыкды. — Биз шейдиң, өз элимиз биле өз жан ялжак ёлдашымыза яманлык этмелими? Худайбердини мен ене он бәш гүнден гелип әкидәерин. Биз чага дәл. Ягдая дүшүнмели ахыры.

Бу гүррүң яралыларың хич бирине ярамады. Эмма вели олары пикирленмәге межбур этди.

Салай эке баш врачың янына барып, оңа өз пикирини айтды. Ол Газак йүзбашы биле Халлы батыры өзи биле әкитжекдигини, Худайберди гаражаны тизрәк аяк үстүне галдырмак үчин докторың көмегиниң зерурдыгыны мәлим этди.

— Оларыңам ягдайы энтек өверлик дәл, Салай эке. Говусы сиз он-он бәш гүнден гелиң. Үчүсини-де чыкарып гойберерис. Хәзирликчә олар галсын — дийип, баш врач маслахат берди.

Салай эке онуң билең разылашмады.

— Доктор, хәзир бир адамың өзи-де Дашховзун шу гүнки ягдайында бизиң үчин әгирт улы гүйчдүр. Газак йүзбашы биле Халлы батыр хакында айданымызда болса — буларың хер бириниң бәш-алты йүз атлысы бар. Ол атлыларың арасында бу икисиниң абрайы чакланыңдан хем улы. Худайберди гаражаның әхмиети болса бу икисиниңкиден кем дәл. Эмма оны хәзир әкидип болжак дәл. Мен муңа гөз етирдим. Шонуң үчин-де мен онуң ызындан он-он бәш гүнден соң гелерин. Газак йүзбашы билең Халлы батыры хәзир әкитжек. Сен гаршы чыкма. Йөне сенден бир товакгам бар: Мен Худайбердини-де әкитжек диерин вели,

сен оларың янында оны әкитмек болмаз дий-де, ер депде дур. Яралының өз ёлдашларынданам, менденем гөвини галмасын. Еке өзи галаңдан соң болса, оңа көпрәк үнс бер. Екесиретме...

Шейдиң Салай эке баш врачы-да өзүне көмөкчи этди.

Ол доктордан разылык алаңдан соң онуң йүзүне мәхирли бакды.

— Саг бол, доктор. Ол икисини гайгы этме. Түркмениң ярасы атың үстүнде битип гидйәндир...

Салай эке Халлы батыр билең Газак йүзбашыны ёла тайярламагы, Худайберди гаражаны болса кеселханада галмага разы этмеги доктордан хайыш эдип, гөни Хожаили ревкомына тарап уграды.

Салай эке бу говгалы дүйнәде кән яшады. Ики-үч йыл мундан озал бу зүрятсыз гожа дүйнәниң гурлушына дүйбүнден башга хили гараярды.

Зүрятсызлык, екелик, бирмеңзеш иш гожаны ики-үч йыл мундан озал бүтинлейин ики бүкүп ташлапды. Ол гүнлер Салай эке хемме зада ынамсыз хем-де умытсыз гарап угранды. Ол дүйнәниң, ягны кыяматың гамыны иййәрди. Өзүне кепенлик алып гоюпды. Сакгалдашларындан биричәсини ызына тиркәп, жума гүнлериниң биринде Дашховуз галасының гүндогар-демир-газыгындакы гонамчылыга барып, өз аялының губруның янында өзүне ер хем белләп гайдыпды. Бу ишлери эденден соң, ол өзүниң тамыны, байлыгыны киме галдыржакдыгы барада ойланярды. Салай эке мейданда сувсузлыкдан сүллериң башлаң бир өсүмлиге меңзәпди. Ене сәхелчә вагт оңа сув берилмесе, бу өсүмлик гуражакды. Гайдып өзүне гелип билжек дәлди.

Сергей Михайлович Ефимов бу ягдайдан хабарлыды. Ол Салай эке гөвүнлик берйәрди, онуң йүрегинде өлүп баряң дүрмуша умыт дөрөтмәге чалышярды. Догрусыны айтсак бу иш Ефимова-да илки бада башартмады. Шол вагтлар партияның Дашховуз гурамасы жанланып башлады. Оңа жаныңы ынанып боляң, элинден иш гелйән көмөкчилер зерурды. Бу барада ойланмалы, пикирленмели боланда бирден Ефимовың гөз өңүне Салай эке гелди. Ефимов муңа бегенди. «Оны бизе көмөк эдер ялы этмели. Шейтсек ол бизе көмегем эдер, онда дүрмуша болан умыт хем гүйжәр. Дүрмуша болан сөйгүсә бекәр...»

Ефимов шу арзувыны гөвнүне бесләп, бир агшам Салай экәниңкә гелди. Ол гөйә сатың алжак боляң атының дишини гөрийән ялы болуп, Салай экәни ыхлас билең сыңлады. Депесинден әпет гара тегелек телпек басып дуран, эли хасалы, ики бүкүлен гожа сынагдан говы гечди. Салай экеде энтек гүйжүң бардыгыны, ол гүйжә өрән усуллык билең бир тарапа угрукдырып болса — онуң көп пейда гетиржекдигини сынчы Ефимов аныклады. Эмма вели

бошап галан ганар ялы гарры гөврәни аякландырып гойберибер-мек аңсат иш дәлдигини-де Ефимов аныклады. Ол узакдан айландырып сөзә башлады. Ефимовың түркменче-өзбекче дилине болса Салай эке гаты говы дүшүнйәрди. Ефимов сүйшүп гелйән әпәт ажайып дурмуш хақында, бу дурмушы тиз гетирмек үчин гаррының-да, яшың-да жаныны аяман ишлемелидиги, бирек-биреге көмек әтмелидиги хақында говы әдип, ынамлы делиллер билән айтды. Гүррүң Салай эке ярады. Себәби онуң йүрегинде адамлара ягшылык дилемекден башга зат галманды. Бу гүррүңден соң гожа бир хили чусланан ялы болды. Ефимов атан окуның нышана барып дегендигини гәрди. Ол өйүне шатланып гайтды. Ефимов ики-үч гүнден соң ене гелди. Ене шу хакда гүррүң ачды. Салай эке бу гүррүңи-де хөвесли динледди. Ефимов демир пенже ялыды. Тутан ерини гопарман гоймаярды. Ене-де ики гезекки гүррүңден соң шол чөлде өсүп отуран бир дүйп өсүмлиге сув гойберлен ялы болды.

Салай эке:

— Менден саңа нәме гөрәк? Мен бир аягы габырың ичинде дуран адам. Мениң элимден гелжәк зат ёк. Сен яш-елеңлери агтар. Ишиңе яражаклары агтар — дийди.

Бу сөзүң әхәңи Ефимова ярады.

— Маңа сен гөрәк. Сениңки иш говы. Сениңки сөвдә бахана әтди, хемме ере барды. Сениңки билинмеди. Сениңки көп иш әтди бар...

Салай эке пикире гитди... Ол илки сүем бармагы билән тәзе-жә кечәниң гүллерини сыпалап отурышына кән ойланды. Ахыр-соңы дилленди.

— Мен ене бир хепдә берхиз тутмалы, онсоң аяк үстүне галарын. Гүйжүмиң етдигинден, гурбумың чатдыгындан көмек берейин. Барып гел диен ерине барып гелейин. Әкит, гетир диен затларыңызы әкидейин, гетирейин. Йөне, мени бу ише гошма. Мениң вагыз-несихат билән ишим ёк. Себәби мен инди ол дүнйә хакда пикир әтмели. Онсоң сениң ишиңе гошулсам худая яражакмы-ёкмы, оны мен нәбилейин... Пул-сул көмеги билән разы боларын дийсең-ә, оны айт. Сенден аяжак задым ёк.

Ефимов:

— Пулданаң бетер, өзүң гөрәк — диендә, Салай эке:

— Онда мениң шертим шол, Ефимов, шоңа разы болсаң болар — дийип, чүрт-кесик айтды.

Ине, шу гүррүңден соң сап гөвүңли, йүрегинде адамлара динә ягшылык беслейән бу гожа тәзе дурмушың деңзине тарап акың батлы деряның ичине дүшүп, гулачлап йүзүп башлады. Хасасыны зыңды, катдыны дикледди, ере етейин-етеин дийип дуран башыны ёкары гөтерди. Көп яшан Салай эке революцияның

ишине нәче чуң гиришдигиче барха йигделйәрди. Ол инди зәрур гөрәк вагтларда ядамагы-ялтанмагы-да билмейәрди. Бир гезек әшекли узак ерлере барярка, Салай эке: «Мен буларың ызына дүшүп угралым бәри овнук-ушак кеселлерин хеммесинден гутулдым» дийип, өз янындан гаты догры белледди.

... Салай эке ревкома баршына төверек-дашыны сыңлаярды. Хожанлинин даражык, хапыса көчелериниң хеммеси гызан базара меңзейәрди. Өз эркини өз эллерине алан, эгин-башлары йыртык, эмма йүзлери гүлүп дуран адамлар гышың ичиндә-де дулукларындан дерлерини акдырып, улы хөвес билән ишлейәрдилер. Көчелери арассалаярдылар, жайларың ок дегип йыкылан ерлерине кесек я-да керпич өйәрдилер. Ат арабалары, әшек арабалары белент тигирлерини жыгылдадып ондан-оңа гатнаярдылар. Бу гөрнүш, бу гөтерим Салай экәни хас бегендирди. Ол ревкомың гапысындан сүнцүениллик билән гирди.

Узын, гараңкы коридорың ичи адамдан долуды. Ясы телпек, тегелек йүзли гарагалпакларың депесиндә оларың сеслери гүв-вүлдәп әшидилйәрди. Коридора чыкың гапыларың жыгылдыларының ызы кесилмейәрди. Салай экедә гызан базара гелип гирен ялы бир дуйгы пейда болды. Базардан гөрәк адамыны нәхили тапжак? Ол даяв-даяв адамларың арасындан гечип, коридоры орталады. Бириниң алкымына дыкылып барды-да, ревкомың башлыгының хайсы жайдадыгыны сорады. Оңа башлыгың жайының гапысыны гөркездилер. Бу гапының өңүндә өз нобатына гарашып, бир-бириниң ызында дуранлар көпди. Салай эке гапының әдил өңүне барды. Шобада гапы ачылып, ичерден ики яраглы чыкды. Ики адам: «ичери гирмек гезеги мениңки-де, мениңки» болшуп, дава башладылар. Салай эке мундан пейдаланып ол икисиниң арасындан еңиллик билән сүмүлип гечди-де ичери гирип гитди. Гапыны берк япды.

Ярым русча, ярым гарагалпакча гейнүвли, сакгал-мурты яңыжа бежерилән, кырк яшларындакы башлык Салай экәниң гөзүне гаты ядав гөрүңди. Салай эке гапының дашында давалашып дуранлардан ховатыр әдйәндиги үчин гапыдан гирен бадына башлыгың алкымына барды.

— Мен Дашховуздан, Сапармырат билән Шайдаков тарапындан гелдим — дийип, деррев мәлим әтди.

Башлыгың йүзи ягтылып гитди. Оңанча гапы зарп билән ачылды-да, давалашып дуранларың икиси-де итеклешип бирден гирдилер.

Салай эке:

— Мен сизин билән икичәк гүрлешмели — дийип, башлыга мәлим әтди.

Онсуз-да башлык Салай экәнің кимдигини биленден соң шу вагт башга адамы кабул этжек дәлди. Ол гапының агзында ду-ранлара:

— Бир кәсе чай ичер салым гарашың — дийип, мылайым, хайыш әхеңинде йүзленди. Онуң бу сөзи, бу әхеңи ол икисине тәсир этмеди. Шонуң үчин-де башлык ғыңралмалы болды.

Башлык өз достлары Сапармырат, Шайдаков барада Салай экә кән сораглар берди. Оларың саглыклары барада сорашды. Соңра Хожайлиден, умуман, гарагалпақдан түркменлере көме-ге гиден атлыларың хал-ягдайы билен танышды. Шундан соңра:

— Ханы, яшулы, бизлик нәме ишиниз бар? Шу ягдайымызда элимизден гелжек зат болса жанымыз билен көмек этмели — дийди.

Салай экә башлыга бу ердәки кеселханада ятап яралылар хакда гүррүң берди.

— Оларың херси бир юрды сорап отурмалы адамлар. Олар өрән зерур адамлар. Мен оларың икисини хәзир әкитмели. Сапармырат билен Шайдаковың буйругы шейле. Худайберди гара-жаның ягдайы агыр. Онуң ызындан ене он-он бәш гүнден геле-рини. Шол икисини әкитмәге маңа бир араба герек. Арабаның аты гаты даяв болсун. Болмаса ёлда көп эгленмели болар. Бу болса ғышың ичинде яралылар үчин агыр дүшер.

Башлык бу иши өрән кынлык билен битирди. Ол:

— Яшулы, ынан! Бизиң ат арабамызам, адаммызам етиш-мейәр. Эмма Сапармырат аганың йүзүнден гечип билмәним үчин мен бу иши хер нәче кын-да болса ерине етирейин — дийди.

Салай экә башлык гепини узалдар өйдүп әтият этди-де:

— Онда мен туржак. Элин-гөзүң дерт гөрмесин, иним — дийди.

Ол аты, арабаны ниреден алмалыдыгыны аныклап, башлык билен хошлашып гапа тарап уграды. Бирден аяк саклады.

— Хава, тас ядымдан чыкан экен. Сен маңа бир әл ялжак пе-тек язып бер, кеселхананың башлыгы Худайбердә айратын га-рашык әтсин. Бизиң ол адамымыз герек еринде бәш йүз атлының еринде дуряр. Оны товук чорбажык, тәзеже этжагаз билен экле-син. Илчиликдир, бу затлар тапылар. Ғысганмасын. Йөне петеге хөкүм билен яз...

Башлык йылгырды. Салай экәнің айдышы ялы эдип, хат изды-да онуң элине берди.

Салай экә башлыгың гапысындан еңиллик билен, гоп берлен ялы болуп чыкды. Коридордакы галмагал, өзүне гөнүкдирилип айдылан ажы сөзлер биржик-де онуң кейпини бозуп билмедилер.

Шол гүнүң гижеси Салай экә Газак йүзбашы билен Халлы батыры алып, Дашховуз ёлуна дүшди.

Дашховуз галасының гүндогар дервезесине голай бир өврум-дәки палчықдан салнан, галың диварлы там, яғны Салай экәнің чаклаңрак тамы инди бирнәче гүнден бәри гошуның штабына өв-рүлипти. Сапармырат япының дөрт-бәш адамы билен шу ерде болярды. Эмма бу жайың дервезесиниң гөз ачып юмасы салым япылып, гулпланып дурян вагты ёкды. Агыр гошуның ёлбашчы-лары, узак обаларда гош басанларың чапарлары, чар тарапдан гелйән дайхан векиллери, шәхериң сенетгәрлериниң векиллери гураманың адамлары... гелердилер, ишлерини битирип гидерди-лер. Ене-де гелердилер, ене-де гидердилер.

... Салай экә Газак йүзбашы билен Халлы батыры ызына тиркәп, өз гапысындан «бисмилла» дийип гиреңде, гижәнің ярпы-дан агандыгына гараман, Сапармырат билен Ефимов мөхүм бир меселе барада гүррүң эдип отырдылар. Сөвешжең доғанларың душушыгы өрән толгундырыжы болды. Дине саламлашмак, хал-ягдай сорашмак үчин он-он бәш минут вагт сарп эдилди. Сапар-мырат билен Ефимов Худайберди гаража барада чинтгәп-чинт-гәп сорадылар. Соңра Ефимов тәзе геленлери шу гүңки ягдай билен таныш этди.

— Сиз Көнәүргенч билен Порсының ягдайыны билйәрсиниз. Дашховзун, Тагтанын, Йыланлының, Гарайылгының, Акдепәнің ягдайлары-да Көнәүргенч билен Порсыныңкыдан говы дәл. Бу ерлерниң хеммесинде гижә-гүндизин хер бир сагадында улулы-кичили ганлы чакнышыклар гидип дур. Бу — әлбетде дүшнүкли. Көнә дүңйә өз эркини гөрешсиз элден бермежек боляр. Бу теби-гы зат. Азатлыгың гапысындан яңы гирип угран халк хем ыза чекилмежек боляр. Бу-да дүшнүкли. Ине, ганлы чакнышыклар шу зерарлы боляр. Биз элимиздәки гүйчлери көп ере бөлмели болярыс. Хемме ерде көмеге етишмек бизиң боржумыз. Шонуң үчин-де, Халлы батыр, Газак йүзбашы, сиз эдил вагтында гелди-ңиз. Шу вагтлар бир адамың өзи бизиң үчин улы гүйчдүр. Хал-кың ичинде әгирт улы сыясы ёкары гөтерилиш дуюляр. Айратын белләп гечмели, бегенчли бир зат бар, ол хем болса революция-ның хәзирки дөврүнден талап эдилйән зат йүзе чыкды: Зәхмет-кеш халк өз душманыны танады. Яғны, кимиң кимдигини билди. Шуны биз газандык. Бу әгирт улы сыясы еңишдир. Биз бу еңши беркитмелидирис. Гайрат эдиң, достлар! Хәзир гижәни гүндиз эдип, жошгун билен ишленмелидир...

Соңра Ефимов Сапармырадың йүзүне: «Гелен карарымызы мәлим эдәйсем нәдеркә?» диен маңыда серетди. Сапармырат тө-верекдәкилере билдирмән, чалажа разылык ышаратыны эдип, башыны атды.

Ефимов шейле сораг билен Салай экә йүзленди.

— Салай эке, сени ядадарыс-ов биз...

Ефимовың бу сөзүниң ашагында бир манының бардыгына Салай эке деррев дүшүнди. Эмма онуң нәхили маныдыгыны аңлап билмеди-де, бир тарапыны ойна салды.

— Элбетде, ядадарысың, оглум. Егсам нәме, дынжыңы ал дийип, агзыма чай тутуп отурандырын дийип пикир эдйәрмиң... Йөне, гүррүни дашдан айлама-да, гөниңден гелибер. Сениң гөвнүңде башга бир гүррүң бар. Мен билип дурун. Чөпө-чалама урмада айдыбер. Менден битжек иш болса онуң гүррүңи болмаз.

Сапармырат хезил эдип гүлди.

— Гөниңден гелибер-дә, сен нәме, хилегәрлиги башарярымың, Ефим.

Ефимов өз достларының хужуминден халас боландан соң, оларың рухларының гөтеримлидигине гуванып, шатлыклы геледи.

— Салай эке, гураманың, галыберсе-де Сапармырат икиминиз сенден ене бир хайышымыз бар. Элбетде, догрусыны айтсак, бу иш кын хем ховплы. Илки билен шуны саңа мәлим эдейин.

— Онсоң? — дийип, Салай эке билесигелижилик билен Ефимовың йүзүне чинерилип серетди. Ефимова онуң кичижик гөзлери учганаклап гиден ялы болуп гөрүнди.

— Онсоңмы? Онсоң сен Жүнейит ханың янына гөрме-гөрше гидип геләйсең диййәс.

Инди Ефимов бу сөзи айдып отырка-да, айдып боландан соңам чинерилип, Салай экәниң йүзүне бакды. Эмма гожаның махирли йүзүниң түйсиде бозулмады. Ол йүзде горкы-үркиниң нам-нышаны-да гөрүнемеди. Бу болуш Ефимовы өңкүден-де гувандырды.

— Гөрме-гөрше ибержек ериңизи-хә тапан экениңиз... Мениң аржаларымың бирисинде он ики гез кепенлик матамам бар. Мен оны-да яным билен әкидерин. Ол мата ол ерде хөкман герек болар...

Сапармырат маузериниң овадан агач габыны сыпалап отуран еринден:

— Бейле этмеги хер өң етен башаряр. Сенден биз дүйбүнден башга зада гарашярыс — дийди.

— Менем онуң янына динә өлмәге гитжек дәл, ахыры — дийип, Салай эке гүлди. Соңра Ефимова йүзленди.

— Онсоң?

— Онсоңы шол. Бу сапарың өрән горкулыдыгыны, өрән кындыгыны пугта пикир эдип жогап бер. Кепенлик матаңы әкитмез ялы болуп гидип билжекми, ёкмы? Ине, шуны айт.

— Өзүңиз белли бир чукура түйкүрен болсаңыз, мениң баш-

га нәме жогабым болсун? Мениң ол ере гитмеги ми макуллан болсаныз, мен разы. Мен башга зат билмесем, бир баша бир өлүмиң бардыгыны билйәрин. Бир азажык пейда гетирип, сизин ишинизин угрунда өлмели-де болса мен тайын. Мениң башга хич хили сөзүм ёк, жогабымам ёк.

«Бу сөзи динә мерт адамлар айдып билер» дийип, Ефимов ичини гелетди.

Дашындан шейле дийди.

— Биз онуң үстүне чозмага әхли гүйчлери жемлейәрис. Эмма Дашховуз топрагы хәзир эдил чөп дүртүлен арының өйжүгине мензейәр. Екарда айдышым ялы душман хер сагатда үстүмизе чозуп дур. Ханың үстүне сүрмәге хич май беренеклар. Онуң үстүне болса оны мынжыратжагыңа гөзүңи етирип чозмалы. Муңа гарамаздан биз тайярланярыс. Сен болсаң, Салай эке, Бедиркенде барып, онуң хәзирки ягдайыны, гүйжүңи, гөз өңүнде тутян хилелерини билип гайтмалы боларсың. Сениң онуң барасында гетиржек хер бир маглуматың бизин үчин хәзир хемме затдан гымматлы.

— Мен нәхили гөрнүшде гитмели?

— Жерчи болуп гитмели...

Салай эке гүлди.

— Гөрийән вели, мениң шу кәрим тапдыргысыз кәр-ов!

Сапармырат башлыклайын хеммеси йүрекден гүлүшдилер:

— Әкидер ялы задың берн бармы? — дийип, Сапармырат со-рады.

Салай эке бир салым пикир эдип отурандан соң шейле дийди.

— Инне, йүвсе, лаплама, сапак ялы затлар-а болмалыдыр. Ребек, тахя ялы затлар-а кәнем вели, ол затлар Тагта обаларында алынмаяр. Емүт аялларына ол затлар герек дәл. Башга нәме барка, жаным? Әй, гараз ожук-бужук тапылар-ла. Ханың янына эли бош-а бармарын...

— Йөне вели, өрән хабардар болмалысың, Салай эке — дийип, Сергей Михайлович аладалы айтды: Башыңы аман гетирмелисин.

— Ине, бу сөзүне мен жогап берип билмерин, оглум. Башымың аман гелип-гелмезлиги худая баглыдыр. Оңа болса сениңем, мениңем эрким етмейәр. Йөне мен худая яманлык эден адам дәлдин. Ол мени өз пенасында сакламалыдыр.

— Макул гүррүң — дийип, Сапармырат Салай экәниң бу сөзүни тассыклады.

Ефимов худайлы гүррүне гошулмады. Өңки пикирини довам этдирди.

— Өзүңем, Салай эке, тиз гелмәге чалыш.

Салай эке ашак бакып, эдип отуран чуңкур пикирини бөл-
ди-де:

— Тиз иберсе, тиз гелерин — дийип, аграс гүлди.

Салай экэни пикирлөмөгө межбур эден зат: Өз үстүнө йүк-
ленен ишин өрөн агырдыгына, зерур ишдигине онун гөз етирип
билмегиди, ол өлүмдөн горканокды, шунун билен бир хатарда
өлүмдөн чекинмән хем дурмаярды. Ханың газанын аман алып чыкма-
гын пикирини эдйәрди.

Өрөн ядав гөрүшлү Касым билен Акжагүл гелди. Салай
эке, Газак йүзбашы, Халлы батыр дагы ол икиси билен йтирип
тапан ялы болуп гөрүшдилер. Саглык-аманлык сорашдылар.
Шундан соңра Салай эке:

— Адамлар, онда отуруң. Мен нахарың угруна чыкайын.
Ефимин сөзлеринден гулагыңам доянок, гарныңам — дийип,
адамлары гүлүшдирип, жайдан чыкып гитди. Ол палав атаран-
дан соң, ики саны хоржуныны какып-силкип, оларың ичинин дур-
мушда зерур болан овнук-ушак затлардан долдуруп, эшеге
йүкләймели эдип, тайярлап гойды.

Касым отуранлара шу вагтың өзүндө Гарапорсандан гелен-
дигини, ол ерде баш гөтерен байларың йүз атлысы билен сөвеш
эдендиклерини, оларың ярысының гума гачып атандыкларыны
хабар берди.

Акжагүл пагта заводының шу гүнки иш гүнүнүн жемлериниң
маглуматыны берди.

— Ишчилериниң ише болан ыхласыны хич зат билен деңәр ялы
дәл. Яраглары янларында, тама сөөлги дур. Олар хер демде сө-
веше гирмәге-де тайяр. Адамларың шатлыгындан яңа гараңкы
цехлериниң ичинде гүн доган ялы болды...

Хер ердәки ягдайлар барадакы гүррүң даң саз берйәнчә до-
вам этди...

Ишмалтапан обасының илерсиндәки деңиз ялы учсуз-гырак-
сыз шорлугы орталаберенде Ашырмәдин йүрегине ховп дүшүп
башлады. Гижә өрөн гараңкыды. Совукды. Узак ерлердәки таш-
ланды япларың, жеңелликлериниң ичинден шагалларың иници ти-
кенеклендирижи, деле сачыны дүйрүкдирижи сеслери эшидилйәр-
ди. Оларың ызыны билен хем итлер үйрйәрдилер. Эгер шулары
хасап этмесең, төверек мазарыстанлыкдакы ялы дым-дырслыкды.

Бу шорлук барада озал эшиден затларының хеммеси арап

элибийсиниң харилары ялы болуп, тертип билен, ызлы-ызына
Ашырмәдин гөз өчүнә гелйәрди, ядына дүшйәрди, хердемсайын
ягдайыны агырлашдырды. Шонуң үчин-де онун гыздырмазың
дешиги ялыжак гөзлери депесинден басып дуран гойы гараңкы-
ның ичине ики саны чүй болуп санжыларды. «Гижә бу шорлукда
шайлы гелин гезермиш. Бир вагт өлүп гиденлер гараңкы арала-
шандан соң бу шорлуга жемленишип гезим эдермишлер. Гижә
ярым боланда арвах-жылар жемленип той эдермишлер. Кейп
чекермишлер» диен сөзләр эне сүйди билен Ашырмәдин ганына
сиңипди. Гараз нәме дийсең бәрден гайдялды.

Ашырмәт гуйругы, ялы адатдакы атларыңкыдан хас узын,
түйлек ябысының үстүндө мундан артык отурып билмеди. «Ябы-
мы идип йөрәйин. Гызышарын. Белки-де бу элхенч пикирлер
башдан учарлар. Болмаса адамың йүреги ярылайжак» диен
умыт билен атдан дүшди. Аякларыны тарп-тарп эдип, юмшак
шор ере басды.

Совукдан, атың үстүндө узак вагтлап отурмакдан (ол гай-
ракы ушак обаларындан гелйәрди) яңа эллери, аяклары гуршун-
ды. Эхли сүңклери сызлашып агырды. Илкибада он ики сына-
сының хич бириси онун диенини этмежәк болды. Ине, шунун
өзи-де бирнәчә вагтлап яңкы горкулы пикирлери онун башы-
дан ковуп чыкарды. Эмма вели ал-арвахлар бирден дашыны га-
байсалар, пыядалап олардан гачып-гутулып билмежегине бәш-
-он эдим йөрәндә соң гөзүнн етирди-де, атдан дүшенине пуш-
ман этди. Гөйә шайлы гелин голайлашып гелен ялы, зийәм узы
бариаклы овадан эллерини Ашырмәде тарап узадып угран ялы
бир ягдай йүз берди. Бу ягдай Ашырмәдин соңкужа гурплары-
ны-да йыгып-дүйрүп, совук шемалың агзына атды. Ашырмәди
жанховулна дүшүрди. Дем алмагы кылашды. Ол агзыны ачды.
Совук шемал онун бокурдагындан йылан ялы сүйнүп гечди, иши-
ни тикенеклендирди. Ашырмәт демини зордан алып, кичижик гөз-
лерини етишибилдигинден гырпылдады, гыздырма тутяныңкы
ялы сандырап дуран эллерини зордан зериң гашына етирди. Ая-
гыны кынлык билен үзениңден өтүрди. Шу аралыкда ичмегиниң
ичинден геен узын доуның сайы аягына чолашды, ягны үзениң
билен онун аягының арасында галды. Горкудан хем совукдан
дишлери дишине дегмән, бүтин гөвреси билен сандырап дуран
Ашырмәт: «Я пирим!» дийип, атланмак үчин агыр гөвресиңи гөте-
рип уграды вели, ашакда дуран бириси онун сыйындан чекен
ялы болды. Ашырмәдин пикириңе шайлы гелин зийәм онә элле-
рини етирипди, доуның сыйындан япышып, оны атланмага
гоймаярды. Шуңа ынанан Ашырмәдин бедени совады. Бирден-де
шаглап гелен совук дер басды. Эллери, аяклары говшан, агыр
гөвреси сувлы мешик ялы болуп, шалкылдап ере гачды. Илкиба-

да онун гөвнүне бейнис донуп буза өврүлди. Дили диенини эт-меди. Соңра бар гүйжүни йыгнап, саг элини гымылдатды. Онсоң чеп элини. Бейнисиниң-де бузы эрэн ялы болды. Дили-де жанланды. «Гелип етен ерим шу болдумыка? Инди өмүр танапым чүйрэн йүп ялы болуп үзүлдимикэ?» диен пикир онун депесинден агыр ховсала индерди. Оны горкузды. Шу горкының өзи-де оны долы хушуна гетирди.

Сакар ябы Ашырмәдин башужунда уяныны басып, келлесини ашак салып дурярды. Онун дуршы Ашырмәдин дүшөн ягдайына йүреги аваяна мензейәрди. Ашырмәт уянындан чекип, ябының келлесини өзүне голайлашдырды. Маңлайындан сыпалады. Өзүне хөвүр тапынан ялы болды. Өңкүсине гөрө бир азажык гужурланды-да ябысына йүзленди: «Ит вепа, аял бивепа болармыш. Ат болса йигидиң иң якын ёлдашымыш. Сакаржам, сен шуны шу гүн гөркездиң. Мен йыкыламдан соң, үмдүзүне гачып гиди-бермәге-де сениң хақың барды ахыры. Эмма сен бейтмедиң. Мен, ына, саг-аман оба барамызсоң, сениң гадырыңы билерин. Гүн-де үч вагт нйм берерин. Хер гезек торбаңы атың диши ялы жөвөндөн долдуруп берерин. Шейтжегиме мен шу вагт ант ичйәрин. Сен шуңа ынан, сакаржам»... Онун ябысы билен эдйән гүррүңи узага чекди. Ол гүррүңини довам эдиберсин, биз болсак Ашырмәдин бу болуп йөршүниң гүррүңини эделиң.

Арада Ашырмәдин оглы болды. Бу вака нәме үчиндир оба адамларының пикирини чекди. Хеммеси гөбек энеден, онун гулач ярым дилинден башланды. Ол аял чаганың гөбегини кесип боландан соң өйүне гайтды. Елда илкинжи душан гоңшусына:

— А, гыз, Зыбагүлүң оглы түйс Атамырат готурың өзи-дә... Эдил бир алманы ики бөлен ялы, Худай-ей, өлмесе адам пахыр хер зат гөржег-ов.... — дийип, якасына түйкүрди. Ине шондан соң яш, гарры, аял-эркек диймән хемме киши, Ашырмәди гөрөн ерлеринде гүлкүлерини зордан басып:

— Огул яшы узак бола, Ашырмәт!

— Ол-а хәзирден ханлара, беглере мензейәр диййәрлер... Түвелеме, түвелеме, гөз дегмесин!..

— Адына Какамырат гоймак герек...

— Түвелеме, Зыбагүл зор экен, чаганы түйс какасына мензе-дип билипдир...

— Хава, оглуң ады Какамырат болсун! — дийип башладылар.

Ашырмәт илкибада бу сөзлере әхмиет бермеди. Эшитмедик-сирән болды. Бу сөзлериң ашагындакы кинаялы гүлкини, әхени дуймады. Дуаян вагтларында-да дуймазлыга салды.

Эмма вели бу гүррүңлер әхли аграмы билен онун депесинден басып уграды. Ахырсоңы оба адамларының кинаясына, йылгы-

рышларына әхмиет бермели болды. Ол хемме задың анырсына гөзүни етирди.

— Нәме этмели? — диен сорага хырчыны дишләп, келлеси-ни яйкап, ахмыр билен онун өзи жогап берди: «Нәме эдип билерсиң? Элинден нәме гелйәр? Тәлей шейледир. Озалдан маңлая языланы шудур. Илдир... Айдар-диер, ахыр бир гүн гутарар. Йөне нәме-де болса, бирнәче вагтлап, илиң гөзүнден гарамы сайлайын. Бәш-он гүн гечер. Хемме ядар. Хемме өз иши билен башагай болуп, галан затларың хеммесини унудар. Онсоң гелә-рин»...

Айдышы ялы-да этди. Он-он бир гүн мундан озал Ашырмәт Темеч, Келлели диен ушак обаларына гитди. Герек еринде дилегчилик этди. Чемини тапан задыңы сорамаң алды. Чөлдәки пешмек ялы ондан-оңа тогаланды гезди. Ол ушак обаларында ене эгленсе-де эгленерди. Эмма гарашылмадык бир зат йүзе чыкды-да, Ашырмәди тизрәк бу ерлерден гачмага межбур этди.

Ол шу гүн даң билен Ахмет бегниң галасының илерсиндәки обаларың бирине гелип, бир дайханыңка дүшүпди. Хәзир болса ол дайханың башыны-гөзүни айлап, хер хили сөз билен оны алдап отырды. Бирден бир топар атлы гелип, Ашырмәдин отуран өйүниң гапысының өңүндө сакландылар. Шол бада бири:

— Хабарлаш! — дийип гыгырды.

Өй эеси ылгап даш чыкды.

Атлыбашы саглык-аманлык хем сорашман:

— Эли пил, кепже тутанларың хеммеси Дөвданың көпрүси-ниң илерсине йыгнанмалы. Бармадыгың башы өлүмли — малы талаңлы — дийип, азм урды.

Шу аралыкда атлыбашының гөзи Ашырмәдин пишик ялжак, түйлек ябысына дүшди. Ол өңки азм уруп дуршуны ядындан чыкаран ялы, ябыны гөрөндөн улумсылык билен йылгырды.

— Бу кимниң ылханады?

— Бедиркентли мыхманымызыңкы — дийип, өй эеси жогап берди.

— Мыхманыңам алып, деррев угра! Ханы, тиз бол! — дийип атлыбашы янындакыларыны ызына тиркәп ёла дүшди.

Ашырмәдин дүйәси даралды. Өй эеси хениз Дөвданың көпрүсине тарап уграманка Ашырмәт эййәм Бедиркенде гарап ёла дүшди. Бу ерлерде өвдайың бозукдыгына гөзүни етиренден соң, гаты гачды. Елда баршына бу ягдайың нәме себәпден йүзе чыканыны аныклады. Жүнейит хан әхли обаларың эркек гөбекли-лерини, атларыны, арабаларыны Дөвдан ябың көпрүсиниң иле-рисине йыгнаярды. Шу ерде ол Тагта билен аралыкдакы улы шор мейданың демиргазыгында Сапармырат билен Шайдаковың гаршысына улы беркитме салдырарды. Элбетде, Ашырмәт ол

беркитмәнің дүйпсүз чукур болмагыны, оңа-да Сапармырадың дүшүп, гайдып ол ерден чыкмазлыгыны хер затдан бетер ислейрди. Шейле-де болса ол бу ерлерден тизрәк араны ачаныны говы гөрдн. «Гой, көр болсунлар, ишлесинлер. Мен болсам өйүмө етейин»...

Онуң гыссаглы гайтмагының башга-да бир себәби барды: Ол гүн батманка Ишмалтапаның өңүндәки шорлукдан гечмекчиди. Эмма ёлда душ гелен хер хили себәпләре гөрә, онуң бу диени болмады. Оны хесерләп ачылан ялы ягдая салып, ябысы билен гөплешип отурмага межбур эден бу шор мейдан — гүндизин гүнортаны хем суссуңы басын ерди. Онуң ичинден хер тарапа гидйән ёл-ёдаларың хетди-хасабы ёкды. Инчежик ёдажыклар адамың бедениндәки ган дамарлары ялы сансыздылар, бири-бирлерини кесип гечйәрдилер. Сәхел өзүни йитирен адам деррев азашырды.

... Ашырмәт ябысы билен эдйән гүррүнини гутарды. Онуң йүки еңлән ялы болды. Шейлеликде бөкүп турды. Атланды. Илерлигине, оба тарап дийип, атың башыны гүнбатара совды. Түйлек ябы яңкы сокмажыкларың бирине дүшүп, гулакларыны япырып, лоңкулдап барылады. «Нәме болса шол болсун! Шайлы гелинем, гезим эдип йөрөн өлүлерем ызымдан етип билмез ялы гачайын» дийип, ябыны газап билен гамчылап уграды. Маңлайы болса атың ялына дегип-дегип гидйәрди. Хоржуның гөзлери атың ики янындан ганат ялы болуп ачылып-япыларды. Ашырмәт шей-дип, көп вагт сүрди. Ызыны гөзлемән гачды. Шу аралыкда ол улы бир ябың көпрүсинден гечди. «Бе, бу шорлукда, мениң бар-ян угрумда озал көпри-де ёкды, ял-да. Бу нәме болдугыка?» дийип, көприниң аңырына геченден соң, күртдүржек ялы этди. Эмма ене-де херекетини гүйчлендирди. Түйлек ябы, барып, маңлайыны гулларың обасының илерсиндәки тут агачларына урандан соң, Ашырмәт азашандыгыны, Бедиркенде гитмегиң ерине Тагта тарап баряндыгыны аныклады. Ол ябыны бирден саклап, айылганч сөгүнди-де ызына өврүлди. Инди ябыны гудузлан ялы болуп гамчылады. Даң атып жахан ягтыландан соң, векиллерин ериниң илерсиндәки гумуң этегинде Ашырмәт өзүне гелди. Йүреги ерине дүшүп уграды. Ене-де азашаны үчин сөгүнди. Эмма жаханың ягтылып, шайлы гелниң, арвах-жынларың, кепенине чолашып йөрөн өлүлериң гөзден гайып болмаклары онуң гөврүминиң гичелтди. Шонуң үчин-де онуң бу гезекки сөгүнжиниң аграмы, гахары өңкүсиниң ярысыча-да ёкды. Ябының үстүнде аркайын жайлашып өйлерине тарап уграды.

Ашырмәт тамына голайлап геленде, гайракы ёлуң үстүнде жемленен аял-оглан-ушаклары гөрүп ини тикенекләп гитди. «Мен ёккам ызымда болмасы бир иш болайдымыка?» диен пи-

кир оны ховсала салды. Шонуң үчин-де ол гижеси билен шорлугы сөкүп чыкан, инди болса узун түйлери хамына елмешип, агыр башыны гөтермекден эжиз гелйән ялы ябысыны дебсиләп уграды. Эмма вели ол жанавериң аякларындан даш асылан ялыды. Дивананың улагы ялы хер вагт бир эдим уярды.

Ябының ягдайыны хич хили ёл билен үйтгедип билмежегине гөзүни етиренден соң, Ашырмәт бойнуны узадып, гөзжагазларыны сүзүп; бар үнсүни ёлуң үстүндәки топара берди. Аялларың йүзүндәки дуйгуларыны аныкламак иследи. Бу аралыкда онуң гөзүне әпет улы телпекли келтежик, хор адам гөрүнди. «Бе-е, ожагаз огланы огурлукда тутайдылармыка? Хей, нерессежик, огурлыгы хачан этмелидигини-де хениз өврәнмән экән-ов! Хей гүнүң шу вагты хем огурлуга чыкарлармы. Янымда бир азрак болайсаң-а мен саңа бу ишлери оңатжа өврәдердим. Инди гич. Бу арвах ялы хелейлер инди сени сыпдырмазлар. Буларың әлине дүшән өзүң болма»...

Эмма ёлуң үстүндәки топарың гөрнүшн паракхатды. Гайтам чага хер киме бир зат узадырды. Аяллар онуң задыны алып, яглыкларының ужуна дүвйәрдилер. Ашырмәт бу топара хас голайлап гелди-де, атдан дүшди. Ябысыны ийдип топарың янына гелди.

Гөврәсине гаранда хас уллакан гара телпекли, келтежик эмма гужурлы жерчини гөрөнде, Ашырмәдин ики саны чүй ялжак гөзлери бирнәче әссе гичеди. Шейле-де болса ол гөзлерине ынанмады. Ынанмазлык хем мүмкин дәлди. Аяллары дашына үйшүрип, гызгалаңлы сөвда эдип дуран — шол гарәпорсанлы Хожа-мухаммет Арсланың өйүнде той тутан, ол тойда хем Ашырмәдин әхли масгарачылыкларының шаяды болан, әшеге терс мундүрилип гойберленини гөрөн, Салай жерчиди. Ашырмәдин әхли ганы йүзүне урды. Салай экә болан гахар-газабы бүтин беденинде бирден толкунды. Эмма ол бу кичижик, гөвни әлем ялы гин адамың өзүни, ягны Ашырмәди өлүмден алып галаныны хәзир ятламады. Гайтам: «Сапармырадың саң тарапында отурян, оны өйүнде саклаяң харамзада би... Муны өлдүрениң кесевиси гөгәр» дийип, ичинден пикир өвүрди.

Ашырмәт бир салымдан өзүни раслады.

«Би харамзаданы өңүмә салып, ханың галасына элтейин. Какабай агамыза дилими дүшүндирип билсем, мунуң кимдигини ынандырып билсем, ол мени бош гойбермез. Пул берер. Серпай япар. Хә, болды-болды, илки мен мунуң өз затларыны алайын. Соңра өзүни элтип, Какабай агамыза сатайын. Ине, худай өз гулуна бир зат бержек болса, шейле берер экән. Худайың янында бу затлар гаты аңсат ахыры...»

Ашырмәт аялларын жерчи билен сөвдалашып, өзүнн гөрмәң-диклеринден пейдаланып, атыны ийдип, ызына өврүлди. Ызын-дан:

— Ашырмәт, бәри дур, нирә барярсың?! — дийип чыкан сес онуң еңсесинден ок болуп дегди.

Бу — Салай экәниң сесиди.

Салай эке Ашырмәди гарасы гөрненден танады. Эмма оны гөрмедиксирән болуп сөвда-сатыг ишини довам этмек билен болды. Ашырмәдинң голайларына гелип, салам бермән, сесини чыкарман дуршы ылайта-да, соңра огры ялы болуп ызына өврүлип гидиши Салай экә ярамады. «Бу бетбагтдан ягшылыкдан башга хер зат чыкар, муны нәхили эдип хем болса элде сакламак герек» диен пикир гоҗаны гуршап алды. Ол шонуң үчин-де Ашырмәдинң ызындан гыгырды-да, онуң аяк чекенини гөрүп, төверегин-дәки аяллара йүзленди.

— Сиз гыссанман. Мен шу гүн билен эртир шу ерде. Пулуңызы жемләң. Агшамара ене сөвда эдерис.

Шейдип, Салай эке затларыны йыгнап, хоржунларыны эшегине йүкледи. Елуң үстүнде сөмелип дуран Ашырмәдинң янына барып, оны йтирип тапан ялы болуп, ики элини-де узатды.

— Саглыкмы, Ашырмәт, гургун гезип йөрөнмисиң? Балачага, мал-баш хемме гургунмы?

Соңра Ашырмәдинң хайсы гулакдан гөчжекдигини билмән, сadyлла болуп дуршуны сынлап, Салай эке довам этди.

— Нәме, мени танамадыңмы, Ашырмәт? Биз сениң билен көне таныш ахыры. Мен Дашховуздан угранымда сениңкә мыхман боларын дийип гайдыпдым. Сениң бу болуп дуршуң-а мыхман алжага меңземейәр.

Догрудан-да Ашырмәт чыкгынсыз ягдая дүшүпди. Оны Салай экәни гөрөн бадына ховсала салан зат: «Жерчи мени иле масгара эдер» диен пикирди. Ондан соң болса Жерчи Сапармырадың адамсыды. Соңра мунуң шейле адамдыгыны биләйселер, «сен Сапармырадың жансызыны өйүнде саклапсың дийип, мениң юрдумда ел өсдүрерлер» дийип горкярды. Хас бетери-де, ол он-он ики гүнден бәри өйүне баранокды. Зыбагүлиң өзүнн нәхили гаршылажагыны билмейәрди. Онуң шу вагтлар өйде нәхили ягдай бардыгындан хабары екды. Себәби жерчининң дашына үйшен аялларын арасында Зыбагүл гөрүнмәнсоң, онуң гөвнүне хер хили пикирлер гелипди.

Ашырмәт нәме-де болса мундан артык бейдип дурмагы усылып гөрмеди.

— Жерчи ага, салавмалейким! — дийип, оңа тәзеден элини узатды: — Хей, сени танаманмы? Сен Салай жерчи ахыры...

— Ине, муның болды, Ашырмәт! Өйүңе баралы. Бир чәй-нек чай ичели. Ондан-мундан гүррүң эдели.

Ашырмәт ахыры утанчдан үстүн гелди-де:

— Жерчи ага, бу затларын хеммеси ягшы вели, йөне көне саман агтарма. Мени өз обамда берн масгара эдәйме — дийди.

Салай эке Ашырмәдинң дүшен ягдайына долы гөз етирди-де, шейле дийди.

— Эй, Ашырмәт, сенем кәвагт эдил чага ялы болярсың-ов! «Гечени гечди бил» дийипдирлер ахыры. Ол затлар биреййәм мениң ядымдан-оюмдан чыкды.

Бу меселе чөзүлди. Ашырмәт мунуң өз пайдасына шейле аңсат чөзүлишине бегенди. Эмма шейле-де болса Салай экәни ызына тиркәп өйүне тарап гитмек оңа хер затдан агыр гөрүнйәрди.

Эмма герек дереги йыкды.

Олар улагларыны идишип, геплешип уградылар. Ашырмәт дервезесининң агзына барып, үстүринди, бокурдагыны арчады. Ичерден чалажа шақырды эшидип, оны жерчи эшидәймесин диен максат билен:

— Дур, жүре гетирмиш! — дийип, атына кәеди.

Онянча ичерден элине пил тутуп, онуң демрини барлап гөрйән киши болуп, узын бойлы, сакгал-мурты оңат эдип бежерилен, гызыл йүзли йигит өнкүсинден-де гызарып чыкды. Ол йигит горкан өңүртиләр эдип, Ашырмәт билен саламлашмагы-да унутды-да:

— Яшулы, шу пилиңизи бир гүлүкче гелнежемден сорап алдым. Эртир ирденжик гетирип берерин — дийди.

Онянча дийсен овадан Зыбагүл йылан ялы товланжырап ичерден чыкды. Эри билен онуң янындакы адама гөзи дүшенден онуң йүзи үйтгеди. Айың йүзүнн чалажа булут пердеси тутан ялы болды.

Жерчи бу затлары аркайын сынлады. Хеммесининң манысына дүшүнди. Ашырмәт башга-да бир айдара зат тапмады-да:

— Гургун отырмысыңыз? — дийип, аялына йүзленди.

— Шүкүр. Гараз, гөзүмизи-хә ёлда гоюп билдин. Өзүн саг-аман гелдиңми? — дийип, яшмак астындан диен ялы геп-леди.

Ашырмәт пили эгнине атып, эййәм араны ачан йигидинң өкжесининң еңил гопушыны сынландан соң, аялының йүзүне совуклык билен бакды-да:

— Чай-пай гоюшдыр, өйүңе мыхман гелди — дийди.

Соңра олар атларыны даңып, хоржунларыны алып өе гирдилер.

Зыбагүл чай гайнады, сачак язып йөршүнә әриниң гөвнүнә гиден гүманы дыр-пытрак әтмек максады билән шейле дийди.
— Шу обаның дилегчилери гурасын. Бирине палта герек, бирине пил. Яңкы адам пил дийип гелипдир-де, сакыр-сакыр эдиң, гулак этимин ийди. Оба жерчи гелен экени. Шоңы-да гөрү-билмән галдым...

Аялың херекетлери башга зат хақында айдялды: Ол еңил гопярды. Онуң ичи гүлйәрди. Ашырмәт бетер сынчы болмансоң, бу затлардан хабарсызды. Ол аялының «йүрегинден сыздырып» айдан сөзлерине ынанды. Дүйәси гинәп гиден ялы болды.

— Зыба жан илчиликдир. Сенем дилеге барарсың, сениңкә-де гелерлер. Жерчили гүррүң аңсат. Жерчини мен сениң өз үстүңә гетирдим. Ине, шол жерчи шу...

Зыбагүл хетден-аша бегенен болды. Агзына яшмагыны чекип, Салай экә баш атып салам берди.

Салай экә Зыбагүл билән онатжа саламлашандан соң, оңа нәме герекдигини сорады. Өз затларыны гөркезди. Соран задыны ики әсә эдиң, Зыбагүлүң өңүнә атды. Бу ягдая аялың-да, онуң әриниң-де дийсең гөвүнлери гөтерилди. Ашырмәт:

— Жерчи ага, буларың хеммесине нәчерәк пул герек болар-ка? — дийип сорады.

Жерчи бу гезек хем онуң гөвнүнден турды.

— Ашырмәт, мен өз достларыма пула зат бермейәрин. Мениң затларым гелниң дердине яраса болар. Маңа шондан артык зат герек дәл.

Ашырмәт ичинден бегене-бегене ики болуп билмеди. Дашыңдан болса «пул алмасаң болмаз» дийип, бирнәче вагтлап әңек-лешди. Зыбагүл болса әриниң буйругына хем гарашман, мыхманы хеззет-хормат әтмек үчин газан-табага япышды.

Ылайта-да шу вагт Ашырмәднң дашының мөжек, ичиниң жәжекдигини, мыхманың йүзүнә йылгыран болуп отурса-да хәзир ичинден айылганч хилелер ойлап отурандыгыны Салай экә говы билйәрди.

Әлбетде, ол Дашховуздан гайданда, Ашырмәт билән душусарын дийип, келлесине-де гетирмәнди. Бу душусык, гөршүмиз ялы, онуң аладасыны артдырды. Ол ушак обалардан, Поласолтандан, Диреглиден гечип, шу ере гелди. Бу обаларың хеммесинде әгирт улы херекет довам әдйәрди. Байлар, беглер, төрелер атлы йыгнаярдылар. «Дөвданың көпрүси» диен ики сөз «бисмилла» сөзи ялы болуп, хемме обаларда гайталанярды. Мундан хем башга Дөвданың көпрүсине гоюн ялы әдилип сүрүлйән адамлары, арабалары Салай экә гәрди. Өйлер чөзүлйәрди, хер тамың төверегинде тәзеже топрак гөрүнйәрди. Илат уры газып, затларыны ере гөмйәрди. Дүелер, эшеклер, гара маллар өйлериң го-

лайларындады. «Адамлар, хә!» дийленден гөчүп уграбермели болупдырлар» дийип, Салай экә догры нәтиже чыкарды. Ол Поласолтандан хем ызына гайдыберсе болжакды. Әхли ягдай оңа әлиниң аясындакы ялы аян болупды. Әмма вели ол Бедиркенде барман ызына гайтмагы улып гөрмеди. Бу ериң ягдайыны билмән ызына гайтса, Сапармырат билән Ефимовың янында дилим келте болар дийип, өз янындан нәтиже гелди.

Бедиркент оны совук хем гамлы гаршылады. Ол Сапармырадың юрт жайының деңинден шол гелшине гечип гидебилмеди. Шу ере геленде аяк чекди. Нәзиги, Дурдымырады ятлап, оларың хеләк әдилишлериниң суратыны гөз өңүнә гетирди. Йүреги юка гожа кән вагтлап гөз яшыны саклап билмеди.

Бедиркендиң ягдайы-да Тагтаның голайларындакы обаларыңкыдан бетер болса бетерди, әмма пес дәлди. Бедиркент илаты узак ёлдан ядап гелшине бу ере гелип аз салым дүшләнә меңзәйәрди. Хәзириң өзүңде ене-де ёлы довам әтмәге тайяр болуп отуран ялыдылар.

Салай экә ханың галасына бармагы йүрегине дүвүпди. Әмма ине, онуң ёлунда иң горкулы адам — Ашырмәт пейда болды. Ондан саг-аман сыпаймактыгың алажыны тапмалыды. Ашырмәди ёлдан айырмалыды. Хиле билән, пул билән, я-да гүлле билән айырмалы-да болса — айырмалыды.

Ашырмәт билән геплешип дуршуна Салай экә хәзир диңе шунуң пикирини әдйәрди.

Салай экә чай ичип башландан соң Ашырмәде йүзленди.

— Ашырмәт, ягдайлар нәхили? Оба-гараларда нәхили геп-гүррүң бар?

— Әй, жерчи ага, геп-гүррүң көп. Сениң арабачың хеммәни ынжалыкдан гачырды — дийип, Ашырмәт орта буз атан ялы, совуклык билән жогап берди.

Салай экә сыр билдирмеди-де, бир тарапыны дегиммә яздырды.

— Ол сениң обадашың, сениң арабачың ахыры... Ол ниреден мениң арабачым болярмыш?

Ашырмәт ичинден: «Бидөвлет жансыз-а дашыма чызык чекип башлады-ов!» дийип ыкжамлашды. Дашындан болса шейле дийди.

— Оны сен өйүңде саклаярсың. Сен онуң хоссары...

— Ашырмәт, мусулманың иң говы тарапларының бири-де онуң мыхманпаразлыгыдыр. Мен өйүме гелен адамы ковуп билмерин. Сенем ковуп билмерсин. Гел, гөвне алмасыз болсун, догрысыны айдышалы, мен сени-де өйүмде сакладым. Гайтам сени арабачының газабындан алып галдым. Болмаса ол сени шол гүн

тике-тике этжекди. Сен онун намысына дегдиң. Ханы, инди айт: Шейле этмек билен мен яманлык этдимми?

Ашырмәдин дөшүнө юмрук билен урлан ялы болды. Онуң йүзи гызарды. Дили тутулды. Себәп — гоҗаның айданлары ха-кыкатды. Ашырмәт тетеллилер болса хақыкатдан хер затдан бетер горкярлар.

Гоҗа довам этди.

— Ашырмәт, бу дүнйәде элинден гелсе бирек-биреге көмөк этмели. Ягшылык этмели. Яманлык этмек хеммәниң элинден гел-йәр. Эмма вели бирине эден яманлыгың үчин ол дүнйәде довза-хың газанында гайнажакдыгыны көп адамлар билмейәрлер...

Ашырмәт ене-де дымды. Жоҗап тапмады.

Эмма вели бу сөзлери диймек билен Салай экәниң кими наза-ра аляндыгыны вели ол билди.

— Адамың өмри гаты гысгадыр. Онуң илкинжи йигрими йы-лы чагалык хем-де яшлык «дәлилиги» билен гечйәр. Соңкы он-он бәш йылы-да гаррылык билен. Шу ики дөврүң арасындакыжа йыллары болса акыллы хем-де адамлара пейдалы болар ялы яшамак герек. Ине, Ашырмәт, мениң саңа бержек маслахатым, дийжек сөзүм шундан ыбарат.

«Инди дилленмесем болжак дәл» диен маныда Ашырмәт гор-жанды. Агырлык билен шейле дийди.

— Жерчи ага, сен Сапармырада ягшылык этмек билен бүтин илатың ашына авы гатяндыгыңа дүшүнөнокмы? Сениң айды-шыңча, бир адама ягшылык этмек говумы, я-да бүтин халка? Мениң чакымча-ха бүтин илата ягшылык этмек говы. Шонуң үчин-де ол арабакеши оңарып билсең ики гезек өлдүрмек герек. Оны бир гезек өлдүрмек аз боляр... Оны ики гезек өлдүрмели.

— Ашырмәт, сениң нәче танап ериң бар?

Ашырмәт бирден йүзе чыкан совала гең галып, гоҗаның йү-зүнә бакды.

— Мен нәме диййән, сен нәме диййән, жерчи ага?

— Сен мениң сөзүме жоҗап бер, Ашырмәт!

— Ики танап ерим бар.

— Жүнейит ханын ери нәче?

Ашырмәт бөврүни динледи.

— Мен нәбилейин...

— Чен биленрәк?

— Онуңкы үч-дөрт мүн танап бардыр, көп болмаса...

— Ашырмәт, инди гулак сал. Бириниң ери ики танап, башга бириниңки-де дөрт мүн танапдан-да көпрәк. Бу нәме үчин бейле болмалы? Сениң Жүнейит хандан нирәң кем?

Өмүр келлесине зор салып гөрмедик Ашырмәдин бу сөзө башы чашды. Ол ылайта-да өзүниң хан билен деңешдирилмегиңи

келлесине сыгдырып билмеди. Шонуң үчин-де хич бир зат дийип билмән, жерчиниң йүзүнә бакып, кичижик гөзлерини гырпылат-мак билен болды.

Салай эке онун ягдайына дүшүнүп, хужумини довам этди.

— Сизин обанызда бирнәче саны ишан, улы-улы байлар бар. Оларың ерлери, маллары гаты кән. Халк болса ач, хор. Дайхан-ларың әхлисиниң ерлерини, малларыны хасапласаң, яңкы ишан-ларың, байларың еринден хем малыңдан бирнәче эссе аз. Ханы деңлик? Ине, Ашырмәт, шу хакда пикир эт. Худай хемме адамы дең ярадыпдыр. Дең яшамалы эдипдир. Эмма хилегәрлер әхли говы ерлери эләндирлер. Сада адамлар болса агызларыны ачып галыпдырлар.

Салай эке айдыжы багшы ялы болуп, ажы чайдан бир овурт-лады-да довам этди.

— Ине, шол, ики гезек өлдүрмек ислейән шол арабакешиң Хыва топрагында хемме зәхмет адамларының деңликде яшама-гыны ислейәр. Сениң ялы, сенден-де бетеррәк гарыплары, бир дөвүм чөрөк үчин киши гапысында хызмат эдйәнлери багтлы этмек ислейәр. Инди, Ашырмәт аркан ят, йүзин ят пикир эт: Сапармырады ики гезек өлдүрмелими, я-да онуң мукаддес ишине элинден гелен көмеги бермелими?

Салай экәниң атан оқы ченлән нышанасына барып дегди. Эмма Ашырмәдин келлесиниң дешип гечип, бейнә барып орнашып билмеди-де, даша деген ялы чавуп гитди. Ашырмәдин йүзүнә сиңе сын эдип геплемек билен Салай эке ол йүзде хич зада дү-шүнмезликден эмеле гелйән ахмыры гәрди. Жерчи шуна-да разы болды. «Ахыры дүшүнөрсин, кимиң кимдигини ахыры билерсин. Оны сениң йүзүң айдып дур» дийип, Салай эке өз янындан бегенди.

Ашырмәт хәзир оюнда бар задыны утдурып, сезевар болан агыр ягдайындан чыкалга гөзлейән адама мензейәрди.

— Сен оны өвүп арша чыкардың, жерчи ага. Эмма сениң бу сөзлериңе бу обаларда питива басжак адам ёк. Оны хем-ме йигренйәр. Ондан хемме гачяр. Оны гөрөн адамлар эдил йылан гөрөн ялы эйменйәрлер. Сен муңа нәме диерсин, жерчи ага?

— Меселемки кимлер ондан эйменйәр?

Ашырмәт:

— Кимлер? — дийип, Жерчиниң сөзүни яңсылады: — Ким-лер... Хемме...

— Сен хич болманда ондан эйменйәнлерин биркисиниң ады-ны тут, ахыры...

— Эй, оны санап отурсаң кән. Меселемки: Хан какамыз, Ка-кабай... Ене шолар ялылар. Оларың бириниң йигрендиги бес, халк

хем онсон йигренип башлайр... Илат олар нәме дийсе, шоны эдйәр.

— Онда мениң саңа-да бир совалым бар, Ашырмәт. Шу вагтлар Сапармырадың бәш мүнден-де көпрәк атлысы бар. Оларын дөрт мүнден көпрәги шу обадан, гоңшы обалардан. Гараз шу Хорезм топрагындан. Ине, шол адамларын хер бири Сапармырады өз улы агаларындан, какаларындан биржик-де кем гөреноклар. Оны айлав эдип, эллеринде гөтерип гелйәрлер. Сениң пикириңче шол адамларын хеммеси акмак-да, онда?

Ашырмәт дөрт төвереги габалан огра меңзәп, эллерини гөтермек, Салай әкеден аман дилемек иследе. Ол муны, әлбетде, онуң сөзлериниң манысы билен долы разылашып, оңа боюн болуп этмек иследеди. Чыкалга тапман, хақыкатың өңүнде мундан артык дурмага дөз гелип билмән этмекчи болды. Эмма нәхилидир бир себәп билен сакланды. Ере бакып, элиндәкиже чөп билен ожагын башыны дырмалап башлады.

Зыбагүл әриниң янына гелип, онуң гулагына яшмак астындан пышырдады.

— Әл ювуң. Нахар тайяр болды.

Ашырмәт сува гарк болуп барян вагты бириси элинден чекен ялы болды. Ол деррев күндүге япышды. Салай экәниң элини ювдурды.

Нахары өңлерине аланларындан соң, бирнәче вагтлап икисиде дымдылар. Ишдә билен ийдилер. Салай экәниң ядгайы эрбетди. Душ гелен бу беладан баш алып чымак хер кишә башартжак дәлди. Ашырмәт зәхерли йыланды. Агзына атылан сүйжә өвренишип, онуң достлашаймагам мүмкинди. Эмма гөз ачып-юмасы салымда чакаймагы-да мүмкинди. Салай әке өз янындан «Нәме-де болса мен гараңкы дүшйәнче мунуң янында болайын. Муны ягшылык билен, пул билен, зат билен ёла салжак болайын. Гараңкы дүшенсоң болса гүндөгара гитдим дийип, гүнбатара гидейин. Гой, ичини тутуп галсын» диен нетижә гелди. «Иөне, мен гала барып гөржекдим. Ашырмәт билен ол ере гидип болмаз. Деррев хабар етирәймеги мүмкин. Говусы мен мунуң янындан айрылмайын»...

Нахар ийип боланларындан соң Ашырмәдиң кичижик ховлу-сына чыкдылар. Салай әке өй, там билен баглы болан ишлер үчин хич вагт усса чагыран адам дәлди. Овиук-ушак ишлерин хеммесини өзи эдйәрди.

Ховлугып, ичини ит йыртып барян гожа вагты тиз гечирмек үчин өзүне гүйменжә тапды. Дервезәниң гапыларының ярыкларындан юмрук сыгжакды. Илки муна гөзи дүшен Салай әке:

— Ашырмәт, палта, бычгы, чекич, бир азажык хем юка тагта

тап. Илки билен сениң дервезәни бежерели.

— Бе, жерчи ага, шуны-ха говы айтдың. Гөрийән вели, сенин уссачылыкдана башың чыкан болмага чемели.

Ашырмәт өз аягы билен гелен, өз хүнәрини хөдүрләп дуран адамың гүйжүнден пейдаланмак үчин элинде барыны этди. Илки палта билен юка тагта тапды. Пил билен бычгыны гоңшуларындан алып гелди. Соңра олар телегин, саманхананың, мыхман жайың гапыларыны, оларын гулларыны бежердилер. Салай әке ишләп дуран еринден:

— Шу затлара вагтал-вагтал середип дурмалы. Сәхел ери бозулса, шол вагт бежермели. Болмаса буларын дешиклерине бу гүн бармак сыгар ялы болса, эртир гөвре сыгар — дийип, Ашырмәде маслахат берйәрди.

Ол болса хак-хешдексиз мунча иши битирип берен адамдан разы болан киши болуп — әй, түркменчилик-дә жерчи ага. Башына барылмаяр. Онсоңам обада-да кән бир болнуп дурланок — диййәрди.

Хақыкатдан болса Ашырмәт Салай экәниң бу ишине өзүче баха берйәрди: «Бидөвлет жерчи менден горкяр. Маңа хәзир ярана билсе арманы ёк. Эдил тике-тике эдәйжегиме гөзи етип дур. Ханы, ишләбер, бакалы. Мениң элимден сыпмасаң герек»...

Салай әке өйләне ченли ишләп, ховлының ичини гүл пүркүлен ялы этди. Эден ишине өзи-де бегенди. Эмма вели бу гүнки гүнүң шейле гечмеги, әлбетде, оны, канагатландырмады. Иөне вели башга чыкалганың ёклугы, диңе шу ягдая кайыл болаймалыдыгы онуң гөвнүне теселли берйәрди.

Зыбагүл өй ишлерини гутарып, чагасыны әмдирип ховла чыканда, өз ховлуларыны зордан танады. Ховлының бу гөрнүши бедениндәки гаңлары хыңзап дуран яш аялы хас жошдурды. Ол әриниң янына гелип, яшмак астындан:

— Худайым, бу яшулының эллерине гүл битсин. Оны худай ялкасын — дийди. Соңра:

— Нәме биширейин? Яшулы нәме халаярка? — дийип, со-рады.

Аялының бейле ичгин гатнашыгы Ашырмәдиң гөвнүнн өңкүден-де бетер гөтерди. Ол Салай экә:

— Яшулы, бизиң кейваны саңа алкыш окаяр. Таңры ялкасын айдыр. Нәме биширип берсем онуң гөвнүне етеркәм диййәр?

Салай әке ики элини быкынына гоюп, ховлының ичини сыллап дуршуна:

— Әй, гелниң гөвнүне яран болса боляр. Саг болсун. Нәме биширсе-де болар. Мениң зат даннавым ёкдур — дийип, жогап берди.

Нахара чейли гуйының башыны арассаладылар. Онуң агзындакы чүйрәп, дөвүм-дөвүм болан агачларыны айырдылар. Тәзеден тагтажыклар какдылар.

Салай эке өе гирип гиденден соң пил билен бычгыны эелерине эжитди. Ол бычгының эесине-де, пилиң эесине-де таңры ялкасын айдандан соң:

— Эй, шу овнук-ушак ишлери этдирмек үчин бу жерчини Дашховуздан чагырып гайдыпдым. Иш-ә этдем вели, ала билен пулуны-да алды — дийди.

Гоңшулар:

— Бахбит бола — дийшип, ичлерини гүлдүрдилер.

Гүн батмазының өң янында нахар эдиненлеринден соң, Салай эке хоржунларыны оңат эдип көжеди. Эшегини тәзеден эерледди. Сува якды. Ене өңүне биразрак от атды. Соңра чай ичмәге отурдылар. Гүн батып гаранкы дүшенден соң, Салай эке өй эесине йүзленди.

— Ашырмәт, узаклы гүн мыхманың болдум. Дузуңы ийдим. Хеммеси үчин саг бол. Тоюңда гайтсын. Гелин, сениңем эден хызматың худаидан гайтсын. Инди маңа ак пата берин. Ел оглы ёлда ягшы.

Ашырмәт өр-гөкден гелди.

— Вий, жерчи ага, бу дийәниң нәме? Бу гижә мыхман бол. Эртир гидерсин.

— Эк, Ашырмәт, мен бу гижә Газавада етмели. Эртир ирден ол ерде бир улы сөвдагәр билен душушмалы. Ондан мал алмалы. Болмаса ол эртир гүнортан Ахала уграй. Жерчининем гүни аңсат дәлди, Ашырмәт...

Салай экәниң бу сөзлери айдандакы әхәңине ынанмазлык мүмкин дәлди. Шонуң үчин-де Ашырмәт ынанды. Оңа ругсат берди.

Жерчи Газавада гидйән ёла дүшүп, гүндогарлыгына гитди. Ол ишан күммединден гечди-де, эшегиниң башыны илерлигине өвүрди. Елсуз ерлерден гечип, көне галаның аңырсындан айланып, гума чыккы. Соңра гадымы Хыва — Ахал кервен ёлуна дүшүп, гүнорта тарап сүрүп башлады...

Салай жерчини уградандан соң Ашырмәт билен Зыбагүл тәзеден чай ичмәге отурдылар.

Ашырмәт бөврүни динләп, ичини хүмледип отырды. Муну сыңлап, Зыбагүл:

— Нәме боляр, дүвнен ялы болуп отырсың — дийип сорады.

Ашырмәт онуң сорагына көп вагтлап жогап бермеди. Ахыр-соңы кынлык билен сөзледди.

— Сен жерчини танаярмың?

Зыбагүл яңсылы йылгыран болды.

— Жерчини танаяян адам бармы? Хемме адамам жерчини танаяр.

— Эк, яңкы жерчини танаярмың дийип сораарын.

— Жерчи-жерчидир-дә...

Зыбагүлүн бу садалығына Ашырмәт гүлжегини-де, гахарлан-жагыны-да билмән, аграс гүрледди.

— Яңка Салай жерчи дийилйәр. Ол Сапармырат арабакеш ийүнде саклаяр. Онуң хемме ишине көмек эдйәр.

Зыбагүл Сапармырат барада кән-кән гүррүнлер эшидипди. «Шейлә адамы ийүнде саклаян болса, бу жерчи йөне адам дәл-дир» дийип, ичини геплетди. Гең галды.

— Сакланда нәме?

— Хич-ле...

— Сен-ә бир зат дийжек болярсың?

Бу сорагдан соң Ашырмәт ене-де бирнәче вагтлап дымды.

— Нәме үчин сакланда нәме диййәрсин? Арабакеш зерарлы дәлми, илиң шу гүне дүшүши... Арабакеш ийүнде сакламалы дәл. Оны гөрән еринде атмалы... Ол күлли Хорезминин ганым душманы ахыры... Онуң этмедиги бармы? Сен нәме бу затлардан хабарсызмы?

Зыбагүл бирнәче вагтлап әриниң бу сөзлерини пикиринде айлап отурды. Белки ол хем өмрүнде биринжи гезек пикир эдип гөрөндир. Белки онуң гөвни-де биринжи гезек едигат гөгүң үстүнден дүшүп ердәки ишлер барада пикир йүвүрдентир. Нетижеде әриниң сөзлери онуң гахарыны гетирди.

— Ол затлар билән сениң нәме ишин бар? Хич зада гошулман, белли бир кәрн башыны тутуп, өз угруна гезип йөрсен болмаярмы? Я-да бу гүнүни-де көп гөрийәрмиң?

«Белли бир кәрн башыны тутуп... Хм... Сенжагаз хелей, мыдама маңа шейлә дийип, нагараңы пүркйәрсин. Мениң белли кәрим болмаса-да, сени ач-хор-а эдемок. Саңа башга нәме герек?» — дийип ичини геплетмек билән, аялының бу сөзүни гулагының душундан гечирип гойберди.

— Мен ёгсамам Жерчини зындана ташлатжак болуп дурамок ахыры.

— Мен сениң дилиң дүйбүне дүшүнйәрин — дийип, Зыбагүл ян бермеди: — Сениң йүрегинде гара пикир пейда болды. Оны мен сениң болшундан андым.

Ашырмәт гөнүлемели болды.

— Зыба, сен хелейлигиңи этме, болярмы? Сен маңа гулак сал!

Зыбагүл ажы йылгырды.

— Хелейлик хакындакы гүррүңи гоаялы. Йөне айдыбер. Мениң ики гулагымам сенде.

Ашырмәдин өңки ели ятышды. Ол хаял хем-де ынамсыз гүр-леди.

— Гулагың менде болса, онда эшит: биз башымыза гелип гонан дөвлет гушуны үркүзмәли, дийжек болян задым: Яңкы жерчини Какабай агамыз готурына дерман эдер. Мен гидип айдайын. Гой, онуң ызындан атлы иберсинлер. Ол эшеги билен жерчи хениз узак ёл гечен дәлдир. Шейтсек биз үч саны улы иш эдйәрис. Илки билен-ә жансызы тутуп бердигимиз боляр. Онсоң арабакеши-де эле салмак аңсатлашяр. Нәдерсиң, Какабай ага-мың демине дүшсә, жерчин билбил болуп сайраберсе! Какабай агам оңа: Сапармырады тутуп берсең, өз гүнәңи гечейин дийсе, жерчи ол арабакеши он гезегем тутуп берер...

Өзүниң бу «тапгырлыгындан» гылав алып, Ашырмәт ене-де буриуны еллендирип башлады. Эмма аялының йүзүнә серетмән гепледи.

— Онсоңам, Зыба хан, Какабай агамыз бизиң хызматымызы-да ятдан чыкармаз. Олар ялы адамлар эчилеңде, гөзүң-гарның дойяр. Оларыңкы бол боляр.

— Мениң гулак салмалы болан сөзлеримниң хеммесини айдып гутардыңмы? — дийип, Зыбагүл игенч билен сорады.

— Яманлык зат-ха айдан дәлдинин — диймек билен, ягдайың әрбетлешенини аңан Ашырмәт кесе бакды.

— Гүн-гүнден дүзелермикәң, адам санына гирермикәң, дий-йән вели, гайтам гүн гечдигиче бетерин чыкяр. Хей, шунча ягшы-лык эден адамыны хем ханың элине берип болармы? Өзем бир перишде ялы адам экен.

Ашырмәт Зыбаның сөзүниң шу еринде өзүни Салай жерчиниң өлүмден алып галаныны, бирнәче вагтлап телегинде саклап-эклә-нини-де ядына салды. Эмма бу затлар оңа хич хили тәсир әтмеді. Гайтам: «Адамың келлесине гелйән затлара серет-ле» дийип өз-өзүнден игенди.

Зыбагүл довам әтди.

— Бу пәлиңден эл чекмесең, менден ягшылыга гарашма.

— Нәме эдерсиң?

— Иле масгара эдерин...

Ашырмәдин сесине сув гуюлды...

Хова гөздүртме гаранкыды. Салай экәниң еңсесинден гүйчли шемал итерйәрди. Шемал кервен ёлуның ики тарапындакы селин-лери зарын сеслендирийәрди. Ол сеслер Салай экәниң гулагына узак ерлерден гижеликде чыкян гыжак сеси ялы пейда болуп

әшидилйәрди. Шейдип, Салай эке үч-дөрт чакырым ёл гечди. Сонра сага совлуп, әпет гум гершиниң ыгасында эшегинден дүш-ди-де, йүзүни ханай-кәбе тарапа тутуп отурды. Эшеги болса төве-рек-дашдан от-чөп гөзлемәге милт әтмән, онуң янында башыны ашак салып дурды. Салай эке гөйә ёлдашына йүзленйән ялы эшегине йүзленди: «Бизденем бу гүнлер гечер. Ине, яз чыкар. От-чөп гөгерер, хәзирликче башына не гүн дүшсе-де онушмалы боларсың»...

Салай эке шу гижәни шу ерде гечирмеги, улы кервен ёлуны гаравулламагы йүрегине дүвди. Хан, обаның бейлеки байлары, дин хадымлары задыны гума гачырямы, ёкмы диен совала жо-габы диңе шу ерден агтармалыды. Бу совалың болса, жерчи доланып барандан сонра, Сапармырат билен Ефимовың тара-пындан берилжеги икучлы дәлди. Хова барха соваярды. Асма-ның йүзи айна ялы тәмизди. Юмрук ялы, юмрук ялы йылдызлар гөйә ягтылары өз айтымларына сыгман гөз гырпышып бири-би-ринден маслахат сораян ялы бир херекетдедилер. Бир салымдан ай догды, хас асмана галды. Салай эке төверегине серетсе эрте-кидәки ялы бир гөрнүш пейда болды. Ызгар гумуң байыр ялы геришлери бу мейдана улы өркүчли дүе чөкен ялы болуп гөрүн-йәрди. Сазак-селинлериң көлегелери узак аралыклара гитмейәр-ди, өз голайларындады, шонуң үчин-де ол өсүмликлер ики эссе га-барып гөрүнйәрдилер. Салай эке бу затлары, бу ажайып гөрнүши хезил әдип сынлады. «Дүйәнниң әхли гөзеллиги-хә шу ерде жем-ленен экен. Түркменлериң гум диймеси барды вели, бу йөне ерден дәл экен. Худай халап, Жүнейит тетелли ганхорларың, галта-манларың соңуна чыкылса, юрт абаданчылык болса, бу ерлере гелип, бирнәче гижә-гүндиз болмак герек. Болмаса бу гөзеллик-ден доюп болмаз. Ефимем алып гелерин. Ав авларыс. Гөвүн ача-рыс. Сапармырат-да бу ерлерде өнүп-өсен адам. Ол бизи ибер-межек болар. «Иш кән. Гума-дүзе гидер ялы, сиз нәме дәлиреди-ңизми?» диер. Гой, дийсе дийиберсин. Биз Ефим билен оңа гөрүн-мән гайдыберерис — диенде, жан ялы доганларына болан түке-никсиз мәхри бирден йүрегинде жошды-да, гожа хамсыгды.

Екеликде, гумуң ичинде Салай экәниң укусы тутмады. Пикир-лер топар-топар болуп гелйәрдилер, кичижик гөврәни басып ду-ран әгирт телпегин ашагында жайлашып билмейәрдилер. «Еке-лик худая ягшы» диенлери чын экен. Мен Сапармырада, Ефиме душянчам дурмуш нәме, бейлеки нәме, хич зат билмейән экеним. Йөне гарным дойса, жүбүме пул дүшсә, яшайшың әхли манысы шолдур дийип йөрен экеним. Гөрүп отурсам, мениң ол дурму-шым дурмуш дәл экенде йөне бир гүн гечирмек экен. Дурмушы, гөрөши, яшайшың гадырыны мен бу ики герчеге душанымдан соңра билип галдым. Индиден бейләк яшажак гүнлерими ху-

дайым көп гөрмесин. Шу Ефим билен Сапармырадың гөвүнлерине дүвен мыратларының хасыл боланыны, оларын өз өйлерине аркайын гирип-чыкып йөрүшлерини бир гөрсем, дашындан дуруп бир сынласам, онсоң арманым галмаз. Худай жан маңа шоны бир гөркез. Ондан бәрде эзрайылыңы үстүмө иберәйме. Сапармырады өйли-ишикли этсем, үстүмө өй тутуп берсем... Ефим билен, Маша билен, Қасымдыр Акжағұл билен онуңка барсақ, отурыш-сак... маңа шунуң өзи улы мертебе болар. Худайым, ыңха голая гелип йүзүми ханай-көбә тутуп отуран еримден мениң шу арзу-вымы эшит. Маңа ене бир азрак өмүр бер. Мени оларын тәзе дурмушларына гуванмага етир. Олар хем эдил, мен ялы, хеннз хич хили аркайын дурмуш гөрмедилер. Оларын өмрүни узак эт, худайым...»

Даң атып, жахан ягтылды. Илерден, гумуң ичинден кервен ёлы билен оба тарап гелйән он-он бәш атлы адамың өзара гүр-рүнлешйән сеслери эшидилди. Салай эке гелйәнлерин атларының хоргурышларыны эшидиң, деррев сув болманы үчин чәге билен тәрет кылып башлады. Бу аралыкда гайрадан, Бедиркент тарапдан, Салай экәнің гелен ёлы билен илерлигине, гумуң жұм-мүшине тарап гелйән кервен гөрүнди. Даңың алагараңкысында әпет дүелер узалып гиден даг геришлериниң гаялары ялы болуп гөрүнйәрдилер. Кервендәки дүелер элли-алтмышдан аз дәлди. Илерден гелйән атлылар билен гайрадан гелйән кервен Салай экәнің деңине гелип сакландылар.

Салай эке арасса чәгәнің үстүнде намазлыгыны дүшәп, оларын пикирини өзүне чекмезлик үчин, хем-де эдилйән гүррүнлери эшитмек үчин намаз оқамага дуран киши болды. Арасса, совук хова кервен тарапдан шу сөзлери гетирйәрди.

— Гатырак сүрсениз, ол кервениң ызындан етерсиңиз!

— Хә диймән етерис. Какабай ага!

— Гүнортан бир чәйнек чай ичеси салым дүшлән-де, деррев ёла чыкың! Гүн батып, гараңкы дүшенсәң болса, ёлдан хас узаг-ракда, алаңың аңырсында дүшлән. Йөне гаты берк болуң. Устү-низи басдырман!

— Боляр, Какабай ага.

— Елуңыз ак болсун, ёлдашыңыз хак!

— Омын, Какабай ага!

Салай экәнің эшеги кервенбашының эшегини гөрүп аңырды. Илерден гелйән атлылар-да, гайрадан гелйән кервениң адамла-ры-да гең галып, ёлуң саг тарапына серетдилер. Намазлыгың үстүнде периште ялжак болуп отуран, улы телпекли, кичижик аксакгал, кервениң гүнбатырында адамлардан сайланып, эерин гашыны гысымлап отуран Жүнейит ханың пикирини деррев өзү-не чекди. Ханың йүзи ягтыланып гитди. Рухы гөтерилди. Ол:

«Дүзлерде, чөллерде гезип йөркән, гөзүңе Хыдыр гөрнермиш. Хыдыр гөрән адамың гөвнүне дүвен арзувы хасыл болармыш» дийип кән эшидйәрди. Ол бу сөзә ынанярды.

Жүнейит хан бу отураның Хыдырдыгына шүбхеленмеди. «Болмаса бу вагт, бу ерде ким отурсын. Бу хөкман Хыдырды» дийип өз янындан пикир этди. Ол бар арзувыны оңа баян этмек үчин, атынын башыны Салай экә тарап өвүрди.

Салай эке: «Эй, худайым, нирелерде мени киме душурдың! — дийип, бирбада нәме этжегини билмән, алжыран ялы болды. Эмма деррев өзүни раслады. Ики эгнине салам берип, намазыны бес этди-де, намазлыгыны реже билен дөрт эпләп, голайдакы бир дүйп селниң үстүне атды. Соңра еринден туруп, голай гелен ханың өңүнден чыкды.

Хан Салай жерчини дашындан танаярды. Оны Хываның, Га-завадың, Тагтадың, Дашховзуң базарларында көп гөрүпди. Шонуң үчин-де ол бу душумыга гахарланжагыны-да, гең галжагыны-да билмән дурка, Салай эке ики элини-де хана узадың:

— Эссалавмалейким, Хан хезретлери! — дийип, баш эгип, са-лам берди. Хан онуң билен эллешип гөршенини-де дуйман галды.

Салай эке өз янындан: «Душумың башы-ха эрбет башлан-мады» дийип, канагатланмак билен белледди.

Хан:

— Жерчи, сен бу ерлерде нәме эдип йөрсүң? Я бири сени жансыз эдип ибердимиз? — дийип, совуклык билен сорады.

Онуң сеси-де, әхени-де Салай экә ярамады. Шонуң үчин-де, ол өзүне зор салып гүрледди.

— Худай сакласын, хан хезретлери, бу яшдан соң кишиниң жансызы болмак — ол мусулманың иши дәлдир. Мен Ахалдан кервен гелжекмиш дийип эшитдим. Өңлеринден чыкып ожук-бу-жук овунжак сөвдә эдейин дийип, гелшимди шу... Жерчә нәме, овнук-ушак зат герек-дә. Улы затлар билен жерчи халкының иши ёк.

Жүнейит хан онуң бу сөзүне ынанды. Соңра:

— Хоржунындакылар нәме? — дийип сорады.

— Хоржунымдакылар иңне, сапак, йүвсә, лаплама, хан хез-ретлери...

— Кервенден нәме алжакдың?

— Бәш-он саны гырмызы дон алжакдым. Хан хезретлери...

— Хм... Гырмызы дон алжакдым дийсене... — дийип, Хан ажы, ахмырлы йылгырды: — Ил ган аглаяр. Орс агзыны ачып гелйәр. Динден чыканлар юрды вейран этдилер. Сен болсаң гыр-мызы донуң гөзлегинде гезип йөрсүң... Мен-ә бу затлара дүшүне-мок. Я замана ахыр болуп йөрми?

«Вах, муна шу вагтлар шу ишлер үчин ол дүниәде дине сениң өзүн жогап бермели боларсын дийәймели вели, оны айдып болармы нәме? Шейле дийсем мени лак-дук агзына атаймазмы, бу нежис» дийип, Салай эке ичинден пикир этди.

Дашындан дүйбүнден башгача гүрледи.

— Сизин ялы шир пейжели, лачын гөзли ханы болан ил гаң агласа-да, узак агламаз, хан хезретлери. Сизин жаныңыз саг болса, сәхел вагтдан гоюн билен гурт бир ерден сув ичер. Худай өмүрүңиз узак этсин...

«Ягшы сөз йыланы хинден чыкарар, яман сөз мусулманы динден чыкарар» дийишлери ялы болды. Салай экәниң соңкы сөзлери ханың эндамыны говшатды. Ол атың үстүндө чалажа гышарып отурмак билен Салай экәни гөйә шу вагт гөрөн ялы болуп, башдан-аяга ченли сылады. Алтын ашык ялжак, төрмегей, мылайым адам өзүниң ажайып меңзетмелери билен ханы дыза чөкерди. Хана ярады.

Эмма Салай эке вели янып дуран отдан чыкарылып доңуп дуран сува салынып ялы бир ягдайдады. Ол өзүниң йөредийән ёлуны, гөвүн максадының гаршысына геплейәрди. Бу вагт, догрус, шундан башга хич хили чыкалга-да, ёл-да ёкды. Онуң гашында дуран нәчәтүнлөп габава ач-сүвсүз сакланан мөжөкди. Онуң янында хер әдимини сересаплы басмалыды, хер сөзүни ойланып айтмалыды. Дине шу себәп Салай экәниң дүшөн агыр ягдайыны еңиллешдирйәрди. Өз-өзүндө болан өз гүнәсини азалдырды. Ол хәзир бу мөжөгәниң элинден саг-аман гутулмагын, догандларының янына тизрәк етмегин ёлларыны агтарялды. Мен оңа: «Шу яшдан соң кишиниң жансызы болмак мусулмана яраш-ян иш дәлди» дийдим. Мен бейле диймек билен өз өңүмде-де, Сапармырат билен Ефиминиң өңүндө-де гүнә этмедим. Мен жансыз дәл. Мен хем шу ишиниң угрунда. Шонун үчин-де мен шу затлары билмели. Хемме задың анырсына гөз етирмели. Онсоң дегишли ерине барып айтмады. Бейлекилерем шейдйәрлер, ахыры. Ёк, мен догры айтдым. Мен жансыз дәл. Мен бу затларын себәбини билмели адам...» Шу пикири йүрегиниң жебислешдиренден соң Салай экәниң йүки еңлән ялы болды.

Хан аграслык билен атдан дүшди-де, буйруга гарашып дуран кәрвене элини илерлигине салгап, «ёла дүшүн!» диең ышараты этди. Кәрвен агыр йүк отлусы ялы болуп, усуллык билен гозганды. Хан билен гелен атлылар болса, Какабай башлыклайын, шол дуран ерлеринде дурмакларыны довам этдирдилер.

Салай эке ханың атының уяныны деррев өз элине алды. Хан бир гарыш илли, сары гайыш кемерини Салай экә гүжеңлейән ялы ичмегини ики тарапа серпди. Эллерини кемеринден өтүрди.

Сонра уянын юмружа ерини ойнап дуран Салай экә сессиз-үйнсүз бирнәче вагтлап середип дурды.

— Жерчи, сениң бармаян галаң, гөрмейән обаң ёк. Илин ичинде нәме геп-гүррүн бар? Сен хеммесини билйәнсин. Сен хеммесини билмели. Йөне, гөнинден гел...

Деррев жогап бермелиди. Сәхелче сәгинмегиниң өзи өлүм билен барабарды. Шонун үчин-де Салай эке хан сөзүни гутаран бадына суншурды.

— Илин сенден башга арка даянжы ёк, хан хезретлери. Илин бар умыды сенде. Шейле агыр ягдай дүшөн ил сенден медет гөзлейәр, хан хезретлери...

«Жерчи догры айдыр. Эмма мен ол медети ниреден алайын?» дийип, Гурбанмәммәт сердар гөйә бу сорагына чар тарапда гүберилип ятан гум геришлеринден жогап агтарян ялы болуп, төвөреге сын салды.

Башы говгалы адам өзүниң дүшөн ягдайындан чымак үчин хер бир өзунжак затдан-да харай гөзлейәр. Сәхел зала ынаняр. Әдил шулар ялы ягдайдакы хан үчин Салай экәниң сөзлери өрән якымлыды. Ол нәме үчиндир, Салай экә ынанды. Мундан бетер: «Хыдыр мениң гөзүмә шу жерчиниң сыпатында гөрүйәндир. Бу — Хыдырдыр. Кәвагтлар шейле хем болярмыш ахыры» дийип, бу пикирине уймагыны барха чуңлашдырды.

— Сен Дашховуз галасында хачан болдуң? Соңкы гезек хачан болдуң? — дийип, хан ене сораг берди.

— Үч гүн мундан озал мен Дашховуздадым, хан хезретлери... Жүнейит йитирен гыммат бахалы задыны тапан ялы бир сыпата гечип, бүтин гөвреси билен өне, Салай экә тарап ымтылды. Аграс эсиниң бу херекетинден әтиәч әден ат гулакларыны кейкертди.

— Ол ериң ягдайы нәхили? Шайдаков Дашховуздамы?

— Хан хезретлери, мен бир мысапыр адам. Әгер гөрөн задымы болшы ялы әдиң айтсам, мен сизин газабыңыза галмарынмы?

Хәзир ханың билесигелижилик дуйгусы бейлеки әхли дуйгуларыны бир тарапа гысып чыкарыпды.

— Жерчи, мен яңыжа-да саңа дине догры гепле дийипдим. Шонун үчин-де гөнинден гел. Сөвдагәр билен илчә өлүмниң ёкдугыны менем бир адамча билйәрин...

— Дашховузн ягдайы говы дәл, хан хезретлери! — дийип, Салай эке сөзә башлады. «Дашховуз» дийип уграндан онуң йүрегинде бир хили жошгун пейда болды. Ол ердәки тәзе дурмуш, адамларын ол дурмуша болан ымтылышлары барада гожаның билбил ялы сайрасы гелди. Ол өзүни зордан саклады. Зордан бу жошгуныны ятырды. Сонра сесине гамлы әхең берип, сөзүни довам этди.

— Хава, ол ердәки ягдай эрбет, хан хезретлери! Ол ерде хәзир ит эсини, пишик бикесини тананок. Баш-баша беглер. Сапармырат диен бириниң адыны көп тутярлар. Ол адам жадыгөйми, терс оканмы, дүшүер ялы дәл. Әхли адам шол дийип өлүп ятыр... Хемме шонуң ызында...

Салай эке шейле диймек билен гөз астындан ханың йүзүнә серетди. Онуң йүзи бүтинлей өзгерипди. Хан бу сөздән соң өңки сыпатына гечди. Билиндәки инли кемерини газап билен гысымлады. Өкүз гөзлери совады. Йүзи репиде ялы бирден чишди-де, айылганч сыпата гечди. Салай экәниң ини тикенекләп гитди. Эмма ол эркини элден бермән, сөзүниң ызыны етирди.

— Хан хезретлери, элбетде бизиң саңа акыл бермәге хетдимиз ёк, оңа етерлик акылымызам ёк. Йөне вели...

Салай эке сакынды. Ювдунды.

— Велиң нәме — дийип, Хан газаплы сорады. Онуң сеси ерин астындан чыкян ялы болуп эшидилди.

Салай эке айтмак ислейән задына ханың пикирини хас гүйчли чекмек максады билен:

— Бир чемче ганымы гечсеңиз, хан хезретлери — дийди.

Хан:

— Тиз бол! — диенде, агыр чәгәниң үсти сарсып гиден ялы болды.

— Оны эле салмагы-ха мен башарардым, хан хезретлери...

Ханың йүзүнде умыт пейда болды.

— Нәхили ёл билен?

— Әй, онуң ёлуны-ызыны тапмак аңсат, хан хезретлери. Онуң дашының горагы ёк диен ялымыш.

Ханың йүзүндәки умыт хас артды.

— Оңарармың?

— Берим гөкден ёл ясапмыш, хан хезретлери...

Ханың гөзлери бада жанланан ялы болды. Эмма вели Сапармырадың келлесини алмак үчин өңки эден әхли сынанышыкларың пужа чыкандыгы ядына дүшүп, ол гөзлерин нуры ене-де өчди. Белки, бу жерчиниң сыпатында мениң өңүмде дуран Хыдырдыр» диен пикир онуң дилине кувват берди.

— Өзүң битиржекмиң, бу иши?

— Ынха, шуҗагаз эллерим билен! — дийип, Салай эке саң элиниң юмружыгыны дүвүп ёкары гөтерди.

— Башардайса?

— Башлан ишимизи башармадык вагтымыз-а ёк, хан хезретлери...

— Сен оны гөрүп билермиң?

— Хава, хан хезретлери...

— Ниреде?

— Ол мениң бир ашнамың тамыны зорлап алып, шонда яшаяр. Дашховуза баранда мен шол ашнамыңкыда болардым. Ол там мениң өз тамым ялы: Гирилип-чыкылян әхли дешиклери маңа таныш...

«Худай берсе гулуна, гетирип гояр ёлуна» диенлери чын болуп чыкды-ов! Ёк, бу жерчи гөрнүшиндәки Хыдырдыр. Муна хич хили шек болмалы дәл» дийип, йүзи ягтылып угран хан ичини гешлетди.

— Сениң сөзлериңе-делиллериңе ынанмак болжак ялы...

— Хан хезретлери, шу яшың ичинде ики сөзләң дәлдириң. Гүйжүмиң етмежек задына баш гошан адам дәлдириң... Онсоңам, мен хан хезретлери сизин яныңызда ялан сөзлесем соңуның нәме болжагыны билйәрин. Мен гарры. Эмма хич бир гаррының-да өлеси гелмейәр. Мен шу ерде гижеси билен отурып, сизин өмрүңизи, өз өмрүми узалтмагыны худайдан диледим.

— Бу иши сен хачан эдип билжек?

— Ол сизин эмирңизе баглы, хан хезретлери...

— Нәче тиз болса шонча ягшыдыгыны өзүңем билйәрсин ахыры, жерчи.

— Элбетде билйәрин хан хезретлери. Юрт нәче тиз абадан-лашса, бизиң үчинем ягшы, ахыры. Абадан илде жерчиниң малы көп гечйәр...

Бу сөздән соң ханың гөвнүнде хич хили мекирлик галмады. Ол бирсалым ашак бакып, бир затларың пикирини этди-де:

— Гүррүни гысгалдалы, жерчи, бу ишин маңа хем-де өзүне зерурлыгына гөз етирен болсаң, мен сенден гаты миннетдар. Бу иши сениң эдип билжегиңе-де мен ынанярын. Йөне бейле улы ишин муззы-да болмалы! Ханы, шонуң гүррүңини эт.

— Хан хезретлери, мен сизе белли бир зат дийип билмерин. Өз гөвнүңизден чыкараныңызы берсеңиз мен разы боларын. Йөне вели ики саны зады назара алып, ондан соң баха кессеңиз говы боларды...

— О нәхили зат?

— Мен гарып. Өзүмем әгирт улы иши бойнума алярын. Онсоңам мен бу иште бирнәче адамлардан пейдаланмалы. Бу заманың адамлары өзүңизе мәлим, хан хезретлери, салам дийсеңем бир зат берермикә дийип, элиңе середишип дурлар... Ине, мениң дийжек болян затларым-а шу, хан хезретлери!

Ханың ынжалыгы гачды.

— Тизрәк бир зат дийсене, жерчи. Ол айдяң затларының хем-меси догры.

— Хан хезретлери, йигрими муң алтын теңге герек болар.

— Ол гаты көп...

— Онуң сизе, иле етирйән зыяныны болса, хит зат билен денәр ялы дәл, хан хезретлери... Худай халап, онуң келлесини гетирсек, ол маңа берен пулуңыз гөзүңизе-де гөрүнмез...

Хан, жерчинин бу сөзүни-де Хыдырың сөзи дийип кабул этди. «Себәби мунуң айдан айдан задының терсине хич хили делил тапып болмаяр. Бу йөнә адам дәл» дийип, бу пикирини хас беркитди.

— Боляр, жерчи. Ярсыны хәзир гала барып аларсың. Ярсыныда келләнни гетиреңсоң...

— Боляр, хан хезретлери... Сизин эмириниз садык гулларыңыз үчин мукаддесдир...

Хан атланды. Атының башына ыза өврүп:

— Хәзир гала бар. Сени илерки дәрвезеде гаршыларлар,— дийип, кәрвен ёлуна чыкды-да, гала тарап атыны гордурып башлады. Онуң янындакы атлылар-да ханың атының гуйругы ялы болуп, онуң ызы билен сүрдүләр.

Душушык ханы бегендирди. Атыны гордурып сүрүп баршына Хан бу душушык барада, периште ялжак гожа барада, чөллерде душ гелйән Хыдыр барада ойланырды. Бу гожаңың Сапармырадың келлесини гетиржекдигине ол нәме үчиндир дүйпли ынанарды. Бу барада онуң гөвнүнде хич хили шек-шүбхе ёкды. Сапармырады ол өли я-да дири эле салайса, ханың пикириче, хемме иш дүзелип гидибержек ялыды. Ханың гөвнүне уршуң гутармагы-да, Хорезминде ханың эркиниң өңкүден-де бетер беркемеги-де диңе Сапармырадың өлүми билен баглыды. Бу пурсаты якын гетирмеклигиң ёлуны худай аңды. Ол жерчинин сыпатында көмекчи иберди. «Шундан сонра бу мүмкинчиликден пейдаланып билмезлик эмелсизлик болар» диймек билен Хан атыны дебсиледи. Гумуң үстүнде узак дуруп, үшән ат бурунуы еллендирип, хоргуруп өңцелек атып башлады.

...Хан билен Салай экәниң душушан вагтлары, ягны даң атып жахан ягтылан вагты Зыбагүл еринден турупды. Ол гижеси билен хем оңлы укламанды. Тиз-тизден оянып, янында аңырсыны бакып ятан әрини барлаярды. Себәби Зыбагүл Ашырмәдин эрбет зады гөвнүне дүвендигини билипди. Өтен агшамдан бәри онуң шол пикирлерини амала ашырмагың күйүндедиги Зыба үчин месе мәлимди. Ашырмәдем гижеси билен диен ялы укламады. Пикир этди. Өлчеришдирип гәрди. Зыбагүл туран вагты болса ол чалажа иркилипди. Чага аглады. Онуң сесине Ашырмәт хем ояңды. Эмма ол ояңандыгыны билдирмән, гөзүни юмуп ятды. Өйден, Зыбагүлден бир сыпып чыкмагың ёлуны агтарды. «Вах, Қакабай ағамы бир гөрсем боляр. Ол жерчини деррев эле саларды. Мениңем жүбими долдурарды» дийип, әхли пикирини бир ере жемләпди.

Зыбагүл чагасыны әмдирип ятырды-да дашардан сув гетирип,

түңчәни ожага гойды. Шу вагт Ашырмәт туруп чокайыны геймәге отурды.

Қакабайың гошавучлап этегине дөкжек пулуның шыңыңдысы Ашырмәдин гулагына илип гиден ялы болды. Онуң сүңиңи еңледи.

— Хеләй хан, чайыңы тизрәк демләвери...

— Нәме бейле гыссанярсың? — дийип, Зыбагүл он бармагының йүзүклери билен чәйнек-кәселери шыңыңдадып отурышына яңсылы йылгырып сорады.

Ашырмәде бу сорагың әхеңи ярамады. Шейле-де болса ол умыды әлден бермән:

— Шу ёкаркы обаларда хей аяклашма зат ёкмука? Мен бир хабар тутуп гелейин — дийди.

— Нәме, худайёлы бержекми? — дийип, Зыбагүл өңки әхенинде ене сораг берди.

— Әй, ёк, худайёлы-ха бержек дәл вели, сени бир бугарып дуранжа этден дойрайсам диййән...

— Хә, мени дойрайсаң-а... эрбедем болмазды... Мен сениң элинде мыдама ач ахыры — дийип, Зыбагүл сөзүне башга маны берди-де, гамлы хем ичякгыч гүлди.

Ашырмәдин манлайына юмрукланан ялы болды. Ол долагының бир тайы әдил гөзүниң өңүнде ятанам болса, оны тапман сермеләп отурышына:

— Агзыңы онда-мунда урубәрме. Оңатжа бол — дийди. Онуң әхеңинде хөкүм дәл-де, налайжедейинлик агдыклык әдйәрди.

— Боля, боля... Чайыңы ич-де, сыгыр ятагы арассала. Чәгеле. Дүрүшде эт. Обадаң-оба сең-сеңләп ыгып йөршүне ызыңы бүтинлей ятдан чыкардың. Сенем худай дий. Өйүм-илим бар, онуң халыңдан хабар алмалы дий.

Бар умыды өчен Ашырмәт ики эгинни саллады.

— Онда аяклашмалы гүррүң нәхили болар?

— Анружы гурбуң чатса, икимиз аяклашарыс отуарыс... Маңа хәзир илиң аяклашмасы гөрәк дәл. Онсоңам мен сениң тутуп гоян гушуңы биреййәм үтүп гойдум. Сениң аяклашма баханасы билен нирә, нәме үчин гитжегиңи-де билийәрин. Мен саңа бир зат айдайын: эгер-де шол Жерчә шу топракда бир зелел етсе, әдил бокурдагыңдан тутарын... Тә гөзлериң ханасыңдан чыкяңча язырмарын. Шуны вели эшитдим-эшитмедим дийме...

— Бу жерчили гүррүңиң нәме сениң?

— Оны өз йүрегиң билип дурандыр...

Шейле гүррүңләр билен эртир чайы ичилди.

Ашырмәт ховла чакды. Ол дүйнки әкидилен пилиниң дәрвезәниң ич йүзүнде ятандыгыны гөрүп гең галды. Бу вагт Зыбагүл хем Ашырмәдин гачып гидәймегинден этияч әдиң, ховла чыкды.

— Бу пили хачан гетирдилер? — дийип, Ашырмәт ондан со-
рады.

Зыбагүл ичини мылайым хем-де якимлы гүлдүрүп:

— Яссын вагтлары гетирип гитди — дийди.

— Онуң геленини мен билмәндириң-ле?

Зыбагүл ичинден: «Сен хайсы бир гелип-гидени билип дурсун» дийип, пикир этди-де, дашындан гысгажык жогап берди.

— Сен ятыпдын. Ол сениң таңры ялкасының етирип гитди...

Ашырмәт бу гүррүни бес этмеги макул билди.

Хырчыны дишләп, Зыбагүлден сыпып билмәнине ахмыр эдип, ише гиришен бадына, Ашырмәт бир себәп билен саманхана ги-
рип чыкмалы болды. Саманхана гирен еринде гөрөн задына гең
галды. Даг ялы болуп дуран бугдай саманының этегиндәки бош
ере дыз бойы саман дүшелипди. Онуң үстүнде-де самана була-
шан кичеңрәк кече барды. Бу ерде гуралан оюн-далашың ызы
месе-мәлимди. Ашырмәт бу ерден алмалы задыны алып, кечәни-
де какышдырып голтугына гысып, ховла чыкды. Дервезәнің
голайында бир затлар билен гүймең-сүймең эдип йөрөн Зыбагүле
йүзленди.

— Саманханадакы кече нәме?

Зыбагүл:

— Вий, ядымдан чыкып галыпдыр-ов! — дийип, өр-гөкден
гелен киши болды:— Дүйн онуң үстүне сув дөкүлипди. Мейдан
ызгар болансоң гурасын дийип, саманхана атайыпдым. Гурап-
мы, я-да хенизем өлми?

— Эй, мен-э мунда өл-сөл гөрөмок...

— Ханы, маңа бер, гурандыр. Өе әкидейин! — дийип, Зыба-
гүл кечәни багрына басып, еңил әдимләп өе алып гирди. Шол
бада-да йүзүнің нуруны басмарлап даш чыкды... Гөзлериңи гүл-
дүрүп, Ашырмәдің элиндәки пиле серетди. Ашырмәт Зыбагүл
өзүне середйәндир өйдүп, хондан бәрсил болды.

Зыбагүл билен Ашырмәт ховлының ичинде гызышып ише ги-
ришен вагтлары, Салай жерчи Жүнейит ханың галасының гүно-
рта дервезесине гелип, эшегиниң башыны чекди.

Дервезәнің өңүнде оны гөйә гөкден дүшен ялы эдип гаршы-
ладылар.

Салай жерчини көп гапылардан кичижик мейданчалардан,
улулы-кичили хужрелериң ичинден гечирип, ахырсоңы бүтин ери
халы-палас билен безелги кичеңрәк бир отага гетирдилер. Ота-
гың ортасына сачак язылгыды. Сачагың үстүнде чөрөк, шахана-
бат, күнжүли халва барды.

Ясавул Салай экә йүзленди.

— Яшулы, сен бу ерде бир азажык гараш.

Салай эке гирен еринде тама аркасыны берип, чоммалып
отурды.

— Боляр, иним. Мени азар эдинме.

Ясавул чыкып гитди. Салай эке отуран жайының ичини сын-
лады. Ол сөвдагәрем бола, жаханкешде адамам болса хениз
бейле непис, йүпек халылары гөрмөнди. Аслында бу жай мых-
ман жая дәлде, халы амбарына меңзейәрди. Диварларың йүзү-
нде бармак басар ялы бош ер ёкды. Тешнавың төвереклериңе-де
өлчелип-бичилип, гыммат бахалы йүпек халылар язылып гойлуп-
ды. Тешнавың күндүги-де, бир гапдалда дуран овадан леген-де
күмүшденди, дашлары тылладан хашамлыды.

Салай эке узак гарашмалы болмады. Яшыл мавутдан тики-
лен харбы гейимли, билиндәки маузери дызына етип дуран Жү-
нейит хан чаласын әдимләп ичери гирди. «Мунуң болшы жан-
ховлуна дүшен адамың болшуна меңзейәр» дийип, Салай эке
оны гөрөн бадына нетиже чыкарды.

— Жерчи, гелдиңми? — дийип, Хан төре гечди: — Сачагың
башында отур.

Чай гетирдилер. Салай эке тешнавда элини ювуп, сачагың
башына гечди.

Жүнейит ханың ягдайы догрудан-да, хәзир туруп гидибер-
жеге меңзейәрди.

— Жерчи, мен сениң кесен бахаңа кәп бир гаршылык гөрке-
зип дурмадым-да деррев боюн болдум. Индики иш сениң билен.
Ыйха галаның ичине-де гирип гөрдүң. Бар зат чай-чанак. Биз
гума чекильәрис. Эмма вели шол келле маңа зерур гөрек. Ол
мени йылы жайымдан гозгады. Ол мениң дурмушыма ган чай-
кады. Мен ондан ар алмалы. Шоны ёк этдигим — мениң ишим
еңлейәр. Онсоң мен гумуң ортасына етен кервениң башыны ар-
кайың ызына өврүп билерин...

Салай эке пәхимниң символы ялы болуп отурышына дил ярды.

— Хан хезретлери, мен сизин ягдайыңыза дүшүнйәрди. Шо-
нуң үчин-де, худай халаса, мен сизин өңүңизде боюн алан иши-
ми эдерин. Муна мениң ынамымам, укыбымам бар. Йөне мениң
сизе бир сораг бересим гелйәр. Бар, инди Сапармырадың келле-
сини алдым. Оны гетирип, гашыңызда гойдум. Ханы, онсоң, онуң
ызына дүшүп гелйәнлери нәдерис?

— Вах, жерчи, келте гайдярысың-ов! — дийип, Хан гөйә Са-
пармырадың келлеси өңүнде ятан ялы өз-өзүңден миннетдарлык
билен сөзледі:— Ол капырың келлеси алнансоң, онуң ызында-
кылар сүлгүнің жүйжелери ялы болуп, жеңцеле уруп гидерлер.
Онсоң олары еке-екеден, кейпине авлап йөрмели болар...

— Шайдаковы нәдерис? — дийип, жерчи сорагының ызыны
етирди.

Ханың йүзи үйтгәп гитди.

— Шайдаковлы гүррүң башга. Маңа Шайдаковың хут өзи гөрөк. Оны өз яныма гечирип билсем, мениң арманым галмаз. Ол мениң сөзүм сөзләп, мениң хызматымы эдиң башлан гүни — мен өз хөкүмим көп ерлере етирип билерин. Ол пәхимдар хем-де гүйчли душман. Оны эле салмак — мениң етип билмейән максадымдыр, жерчи. Онуң билен танышлыгың ничик?

Салай жерчи ювашжа титрәп гитди. Эмма хана билдирмән өзүни раслады.

— Онуң дине адыны эшидйәрин, Хан хезретлери...

— Онуң гүррүңини соң эдерис — дийип, хан бу сөзи гутардым хасаплады-да голтугындан уллакан пул халтасыны чыкарып, йүзүгң гашы ялжак кичижик, бир теңцелик алтын пуллары санап башлады.

Салай экәниң ханың бу болшуна, бу ынанжына гүлеси гелди. Эмма веля гүлмәге милт хем эдиң билмән, башыны ашак салды. «Дине бир адының өзи бүтин Хорезмини лерзана гетирйән Хана серетсеңизләң! Сапармырадың келлеси алынса, муңуң бар иши дүзелжекмиш! Шайдаковы өзүне хызматкәр этжекмиш. Ондан соң Ханың сорамагы ерлери гиңежекмиш. Сен бир оңлы хан болян болсаң, бу ишлериң дүйбүне гөз етиржек бол, ахыры! Сапармырат билен Шайдаковың ере уран көклериниң дүйплүдигине акыл етиржек бол! Инди оларың көклерини кесип гутарып билмерсиң, хан!»...

Хан ишини гутарып, пуллары яңкы халта салды. Халтаны болса Салай экәниң өңүне оклады: — Ине, он муң теңце. Галан он муңи-де ол келләни гетирен вагтың аларсың.

Ол ене-де бир гошавуч пулы оклап:

— Хоржунларыңдакы ожук-бужук затлары Какабая табшыр. Ол затлар бизе зерур болар.

Жерчи пуллары алды.

— Тоюңызда гайтсың, Хан хезретлери...

Хан өңки газалы сыпатына гирди. Сыпатына гелишмейән чалтлык билен гепледі.

— Иң соңкы пурыжам, гысга базар гүни, гич өйлән, жерчи. Шоңа ченли арабакешиң келлеси шу ерде болмаса, сен ким билен оюн эдйәндигиңи унутма. Тохумыңда-тижиңде, обанда-гараңда ерден йөрәниңи гоймарың. Сен мени танаярсың, шейле дәлми? — дийип, жансыз, хырсыз гөзлерини Салай экәниң йүзүне дикди. Салай эке йылан гөрән ялы болуп, тисгинип гитди. Эмма өзүни йитирмеди. Берлен пурыжа долянча, үч гүнүң бардыгы, хәзир болса бу ач гурдун пенжесинден сыпмага чыкалганың бардыгы гожа гүйч-кувват берди. Ол өңкүси ялы аркайың гепледі.

— Хан хезретлери, бу иши мениң үстүме сиз йүклемедиңиз. Муны даң-сәхер чагы худаның өзи мениң йүрегиме салды. Бизиң икимизем худаның гуллары ахыры...

Хан бу пәхимли сөзден соң чалажа юмшады.

— Эшегиңи ташлап гит. Оңат ат берерлер. Дашховза тиз ет. Иши битер ялы эдиң ёла сал.

— Лепбей, хан хезретлери. Агзыңыздан худай эшитсин.

Хан элини чарпды. Ясавул гирип баш эгди.

Хан гөрөкли буйруклары берди-де, бейлеки гапыдан чыкып гитди.

Ясавул Салай экәни ызына тиркәп, гүнорта дервезә тарап алып гитди.

Галаның ичиндәки улулы-кичили көчелерде, мейданларда, айланмачларда; өврумлерде эерли атларың хем ховутлы дуран дүелериң саны ёкды. Ясавуллар, хызматкәрлер, аял-оглан-ушаклар эдил айландырылып гойберилән ялы болуп ишлейәрдилер. Ягышлы ере чыкан көмелөк ялы сансыз кән гара өйлери чөзйәрдилер, даг ялы болуп дуран дәнели ганарларың агызларыны тикйәрдилер, олары дөрт-дөртдән чатып, дүелериң үстүне йүкләбермели эдиң, диварлара сөейәрдилер. Өй гошларыны: чәйнек-кәселери, окара-чанақлары, сокулары, пил-палталары дашларына мата чолап, башга бир четде үйшүрйәрдилер. Иыгналян, тайярланян затларың, аграмы халы-палас, яраг, ок, дәри, агзы гуллапнан, ичи пуллы гайыш халталардан ыбаратды. Атларың от-иймини: ёрунжа беделерини, ганар-ганар жөвенлери чекйән кервенлериң бириниң ызындан бири илерки дөрвезедән чыкып, гума тарап уграйды. Салай эке ясавулың ызына дүшүп баршына, илерки дөрвезә етмәнкә, чеп тарапда йүзе голай адамының уры газып дураныны гөрді. Ол адамларың үстүндән гараян, олары гыссап, кәйәп-сөгүп ишледйән ясавулларың өзи отуза голай барды. Салай эке гөз астындан урыларың газылян ериниң ниредедигини белледі: «Гөрөк болар. Билип гоймак говы» дийип ичини гүлдүрип, хич зада үнс бермейән, хич зат гөрмедик адам болуп, ясавулың ызындан йөрөмегини довам этди.

Үсти кечели, эер-дүзүвсиз, селиң бәш яшар ёрганы дөрвезәниң өңүнде Салай экәниң элине табшырдылар. Ол эййәм бошадылып гойлан хоржунларыны алып, ябының сыртына даңды. Гүн агыберенде «Я, алла» дийип, Дашховзуң ёлуна дүшүп, мес ёрганың жылавыны говшатды...

Дөвданың өңүндәки мейдана сансыз кервен дүшен ялыды. Мейданы өртен хапа гарың йүзүнде адамлар, атлар, арабалар, эшеклер, дүелер ер тапмаярдылар. Бөлек-бөлек от якярдылар.

Оларын үстүнө газан атарылгыды, оякларын төверегин чәйнек-кәседен долуды. Сәхел вагтын ичинде бу ере мунча мәрекәнің үйшенине Салай эке гең галды. Оны ылайта-да гең галдыран зат елун ики таралында газылан гарымларды. Булардан хем башга хут ёлы ики кесип, ики үч метр чуңлукда чукурлар газыларды. Ол чукурлар инсизди. Эмма херсинин ичине отуз-қырк адам сыг-жакды. Салай эке шейле чукурларын бирисинин үстүнн чөл билен чалажа басырыландыгыны, үстүнө-де юка эдилеп гум чекилйәндигини гөрди-де: «Булар большевиклер билен сөвеш-жекмикәлер, я-да ёлбарс тутжакмыкалар?» дийип, ичини гүл-дурди.

Ушак беги Ахметбегин ясавулларындан бириси Салай экәнин ябысынын жылавындан тутды.

— Хей, веләет, ханы атдан дүш-де чукур газмага башла!

Салай эке ясавулын хайбат атышына чалажа йылгырды. Ясавул муна ярылып билмеди. Салай экәнин чигнинден тутуп, оны гөйә атын үстүндәки хоржуны алан ялы эдиң чекип алды.

— Ханы, тиз бол! — дийип, итекледі.

Онянча буларын төверегине кән адам үйшди. Вагырды баш-ланды. Бир ерден Ахмет бегин ясавулбашыларынын бириси пей-да болды. Ол Салай экәнин үстүнде абанып дуран ясавула:

— Нәме бар? Кими тутдуң? — дийип йүзленди.

— Ясавулбашы, бу веләет чукур газ дийсем, йылгыран бол-яр...

Ясавулбашы Салай экә йүзленди.

— Нәме үчин чукур газмаң?

— Мениң чукур газмаңдан башга важып ишим бар. Ясавул-башы, мени сакламаң...

— Сен ким, ниреден гелип, нирә барысың? — дийип, ясавул-башы хайбат атды.

— Бир чете чыксаң, хеммесини айдайын.

— Шу ерде айдыбер. Шу вагтлар гарым газмаңдан, чукур газмаңдан башга важып иш ёк дийип, Хан какамызың өзи буй-рук берди.

Салай эке башыны яйкады.

— Вах, хемме иши гарым газмага гелип дирелен болса, не говулык боларды.

Салай экәнин аркайын хем-де хич затдан әтиячсыз гүрлемеги ясавулбашыны иңкисе гойды. Ол төверегиндәкилере:

— Нәме, мениң дишими алжак ялы болуп, алкымыма дыкы-лып дурсуңыз?! Барың ишли-ишинизе — дийип, айылганч сөгүп башлады. Адамлар орталарында бомба ярылан ялы зым-зыят болдулар. Салай экәни тутан ясавул гитжегини-де, дуржагыны-да билмән дурка, ясавулбашы:

— Сен нәме газык ялы болуп дурсуң! Угра! Адамлары иш-лет! Болмаса келләңи аларын! — дийип она дүшнүкли эдиң вада берди.

Бу ерде диңе Салай эке билен ясавулбашы галды.

— Ханы, аксакал ол важып иш диңиң нәме? Деррев айт.

Салай эке чыны билен гүрледі.

— Ягшы йигит, сиз мени гойберин. Мен Гурбанмәммет сер-дарын хут өзүнн буйругы билен Дашховза барярын.

— Ол нәхили буйрук? — дийип, Ясавулбашы хайбат билен сорады.

— Оны мен сизе айдып билжек дәл.

— Сен мени алдаярсың?

— Мен адам алдамагы билемок.

— Онда нәме айдаңак? Сен хана менден якын болдунмы?

— Мениң этмели ишими диңе хан хезретлери икимизден башга адам билмейәр.

Ясавулбашынын чети гызды...

— Ялан айдырсың! Сен ичалы!..

— Ягшы йигит, дийжек сөзлериңи ойланыбрак айдавери...

— Ойланман айдамда нәдерсиң?! Ханы, дүш өңүме! Деррев чукур газмага гириш!

— Соңунда дуруп билсең боляр. Мен ишден гачян адам дәл.

Ясавулбашы, догросы, нәме этжегини билмән, азара галып башлады.

Салай эке аркайын довам этди.

— Гел, онда шейдели: Сен хәзир хан хезретлерине чапар нбер. «Шейле-шейле бир жерчини тутдук, оны гарым газмага ише салдык» дий. Онсоң жогабы нәме боларка? Шуңа разымың?

— Мен гөрен адам үчин хан хезретлериңи бимаза эдиң дуруп билмерин.

— Тей мениң диңиңи этжек дәл-ов, ягшы йигит?

Түркмен алданмаңдан, ойналмаңдан хер затдан бетер горк-яр. Ясавулбашынын келлесине: «бу гожа мени ойнандыр» диң пикир гелди. Ол шу пикире-де уйды. Шол вагтын өзүнде Салай экәнин атыны-хоржуныны элинден ганрып алды-да, онун элине Салай экәнин өзүнден-де уллакан бир пил тутдурды.

— Сениң ялыларын гепи көп болар! Тиз бол-да ише гир!

Салай эке пили сынлап дуршуна:

— Соңра айтмадың дийме, ягшы йигит, сен от билен ойнаяр-сың.

— Тиз бол! Ол сениң ишин дәл!

Салай эке ише гирди...

Гүн батыберенде Тагта тарапдан ики йүзе голай атлы гөрүн-ди. Олар атларыны гордуруп, сүрүп гелйәрдилер. Атлылар го-

лайлашанларындан Салай эке Жүнейит ханы улы сакгалындан танады. Ол гирере дешик тапман сандырап башлан ясавулбашынын алкымына дыкылып гелди.

— Ягшы йигит, аклыңа гел, мени гойбер...

Ханың гелшини гөрөндөн зәхреси ярлан ясавулбашы Салай экәниң сөзүни эшитмеди. Эшитсе-де она дүшүнмеди. Ол дине Салай экәни гөрди. Онуң үстүнө ыгырды, аркасына гамчылады.

— Нәме, мениң аягымың ашагында чолашып йөрсүн! Ек бол, ише гириш!

Эдил шу вагт Жүнейит хан гелип, Салай эке билен ясавулбашының янында атының жылавыны чекди.

Хан Салай экәни бу ерде гөрөниңе гең галды. Өли, совук гөзлерини гинден ачып, жерчини башдан-аяк сынлап чыкды-да, сямал ялы титрәп дуран ясавулбаша гөзүни агдарды.

— Жерчи бу ерде нәме эдип йөр?..

Ясавулбашының агзы диенини этмежек болды.

— Хан хезретлери... Жерчи...

— Тиз бол!

Ясавулбашыдан зат чыкмажагыны билен Салай эке йүрегине даш баглады.

— Хан хезретлери, ол мени ичалы дийип тутды. Дашховза гойберенек.

Хан ишин аңырсына гөз етиренден соң, атың үстүнде бир тарапа чалажа ышарып:

— Непес! — дийип ыгырды.

Айылганч Непес пешап ики йүз атлының иң ызындады. Ханың сеси гулагына етенден соң, ол атлыларың бир гапдалы билен эдил йылан ялы сүйшүп, шол демде ханың гашында пейда болды. Ол агыр габакларыны гөтержек хем болман, эерин гашына сөредип, шагал увлан ялы, иници дикенеклендирижи сес билен:

— Лепбей, хан хезретлери — дийди.

— Аңрындакыны итден чыкар! — диен буйругы аладан соң, яңкы йылана тәзеден жан гирен ялы болды. Ол херекетлерини гөзе илмез чалтлыкда гүйчлендирди-де, ясавулбашының дашына чолашды.

Атлыларың ара гүрпүрәгинде дуран Ушак беги Ахмет бег бирден чете чыкды-да, атыны дебсиләп, ханың голайына гелди. Гечи сакгалыны титредип, кичижик гөзлерини чалт-чалт гырпылдады, хана йүзленди.

— Хан хезретлери, бир чөмчө ганымы гечсениз...

Хан онуң тарапына серетмеди. Сөзүни-де динлемеди. Ахмет бег йүзүнә урлан ялы болуп, башыны ашак салып, атыны ызына өвүрди.

Хан Салай экә:

— Угра, жерчи! Ишини битир. Непесе шам болайма — дийип, гыялап сүрди-де, Дөвдан ябың райшына чыкып, төвереге серетди. Ханың геленини гөрөн көп санлы адамлар ерден башларыны гөтермән, алдажы совгун ичинде гара дере батып ишлейәрдилер. Дине пил-палталарың доң ере дегйән сеслери эшидилйәрди. Дөвдан ябың өңи ипчекеселлиниң өйкени ялы дешим-дешим болупды. Адам бойы, инсизже салмажыкларың үстүни юкажык басырардылар. Басырылан ерлериң үстүнә топрак язардылар. Ондан соң онуң үстүндөн арабаның тигриниң инлилигинде ясалан хадалар билен чыгыр чекйәрдилер. Шейлеликте аңырдаң гелйән атлылар бу чукурлары аңшыржак дәлдилер, гөни араба ёлы дийип, ёлларыны довам эдибержекдилер. Шейдип хем чукура гапгарылмалыдылар. Хан бу затлары сынламак билен канатланмадык болса гөрек, хич киме хич зат диймән, ене-де гыялап сүрүп, райышдан дүшди.

Шейле буйрук берди.

— Адам аз. Хожакүммет, Поласолтан, Бәшатлы, Гызылжа гала диймән, әхли обаларың ерден йөрәнини сүрүп гетирмели. Ине шу райышлардакы акбаш яндаклары йыгнап, от якың. Гиже шол отларың ышыгына иши говшатман алып бармалы. Бир адам бир дакыка бош дурмалы дәл.

Ол шейле диймек билен, атланып ёла дүшен Салай экәни гөз астындан сылады-да, атының башыны ызына — Бедиркенде тарап өвүрди. Тагта галасының ичинден тозан турзуп гечди. Көчелере чыкан адамлар ики йүз атлының өңүндөн сакгалыны селпилдеди барян Жүнейит ханың хыйрсыз йүзүни гөрүп, тисгиндилер.

Мәми газыкчының чайханасының өңүнде дуран ики яшулы якаларыны тутуп, башларыны яйкадылар.

— Бу затлар оңлулыгың аламаты-ха дәл, сакгалдаш. Шу гүн эртир гүнүң догшуны халамандым. Гүн эдил гана боялып чыкан ялы болупды. Шейле боланда, ган дөкүләрмиш дийәрлер.

— Онуң гүррүни нәме, сакгалдаш — дийип, бейлекиси онуң сөзүни алып гөтерди: — Хемме зат худай тарапындыр. Худай өз бенделерине болжак-гелжеги хер хили алапатларың үсти билен гөркезин дурармыш. Йөне ол алапатлары сайгармак кынмыш. Бендеси онуң мүнүсинден бирини сайгарармыш.

— Хер-нә соңы хайыр болсун...

— Болар иншалла, сакгалдаш. Бу гүнлер хем гечер.

— Агзындан худай эшитсин...

— Хан бу вагт ниреден гелйәркә?

— Дөвданлыда, Сапармырат гечип билмез ялы гарым газдырармыш.

— Айдышларына гөрә, Сапармырадың гүйжи гарым-сарымың чакы дэлмиш-ле...

— Өз-ә шейле диййөрлөр...

— Гөрйәс-дә...

Бедиркендин галасында Хыва ханың чапарлары гарашярды...

Жүнейит хан гала гелен бадына диванхана барды. Арз сораан ерине гечип отураны-да шолды, Какабай элем-тас болуп, йүзүни агардып ичери гирди. Гол говшурып, хана тагзым берди-де:

— Хан хезретлери, Хыва галасындан гелен чапарлар сизинг хузурыңызга гыссаглы гарашярлар — дийди.

Какабайың даш гөрнүшинден, бу сөзлери айдандакы әхениниң өрән аладалылыгындан Хан чапарларың оңлы хабар билен гелмәндигини аңшырды. Ханың үстүнден совук сув гуйлан ялы болды. Эмма ол совукганлылыгыны сакламага чалышды.

— Чагыр, иним Какабай, чапарлар гелсин...

Ики чапар диванхананың ишигинден гирен бадына әллерини дөшлерине гоюп, маңлайлары ере дегмез ашак әгилдилер. Соңра дикленип, алыжәнап Хыва ханының көп догайы саламыны Жүнейит хана говшурдылар.

— Хываның ягдайыны гысгача мәлим әдин — дийип, Жүнейит ханың ынжалыгы гачды.

Чапарларың бири бир әдим өңе сүйшүп, шейле дийди.

— Хан хезретлери, Хывада хич хили ягдай галмады. Балчабиклер Хываның ики чакырым голайына гелип, гош басдылар. Алыжәнап хан, шу хабары сизе етирмеги өзүниң садык гуллары болан бизе эвр этдилер.

Жүнейит хан голтугындан гөтерилен ялы болуп, өрбокуна галды. Муны онуң өзи-де билмеди. Шол дуршунда бирнәче вагт сесини чыкарман, назарларыны бир нокатдан үйтгетмән дурды. «Худай-ей инди замананың ахыр болдугымыка шу? Инди хич хили чыкалга, хич хили тутарык ёкмука? Үч йүз алтмыш өвлүйә, Мухаммет пыгамбер, мениң дадыма етишин! Мен нәхили әдип Хорезминиң сүйжи сувундан, хоштап ховасындан, бу гиден шәхер ялы галамдан әл ювуп чыкып гидерин. Ёк, бу акла сыгжак зат дәл. Мен дәлирәрин. Мен муңа чыдап билмерин...»

Хан дуршуны үйтгетмән әлини салгап, илчилере гидибериң диен ышарат этди. Белли сөз эшитмедик илчилер нәме этжеклерини билмән, бири-бириниң йүзүне бакышып, диванханадан чыкдылар. Оларың ызаны билен реңки өңкүден-де бетер өчен Какабай гирип, әлини дөшүнде гойды. Жүнейит хан бу гезек онуң йүзүне серетмән:

— Нәме хабар, иним Какабай? — дийип сорады.

— Бир чөмчө ганымы...

— Тиз бол, иним Какабай! — дийип, Хан бойнуны бир тарапа гышартды.

— Хан хезретлери, Әмингала балчабигин әлине гечипдир. Әмин бай өлдүрилипдир. Ситников билен Магсымхан йүзлериниң угруна гачыпмышлар. Емрели, гарадашлы, гарайылгын, порсы тараплардакы ягдай Әмингаланыңкыдан-да эрбетмиш... Черригин атлылары дерби-дагын әдилипдир. Онуң өзи гачыпдыр...

— Бес! Бес, иним Какабай! — диенде Хан бүтин дуркы билен титрәп гитди. Бирден гүйч-кувватдан махрум болан ялы, әнтирекледи, гөзлериниң өңи гаранкырап дуран еринден өзүни халының үстүне гойберди. Әлини салгады. Какабай чыкды. Хан ене-де еринден туруп, гапының илгенчегини илдирди. Гапдалындакы маузерини ялпылдап дуран габындан чыкарып, күрсиниң үстүне оклады. Әллерини ёгын кемеринден өтүрип, ягырнысыны хөкгердип ишикден төре ченли башыны ашак салып, гезип башлады. Хер гезек күрсиниң үстүндәки көке болуп ятан гара йылан ялы маузериниң янындан геченде бөврүни диңләп, аяк саклаярды. «Дүйяниң әхли говгасындан дынып отурыберсем нәдеркә? Я-да бу әжизлик болармыка? Бар, онда шейле хем әден экеним, онда мен огулларымы, гызларымы, бу улы машгаланы киме гоюп гидейин? Олар менсиз нәдерләр? Ким олар ховандар болар? Ким оларың маңлайындан сыпалар? Бир тарапдан-а оларың дүшен ягдайларыны гөрмезликден-көймезликден говусы ёк. Бир тарапдан болса арабачының келлесини гөрмән өлмек — әлбетде арманлы өлүм болар. Биригүн! Биригүн жерчи онуң келлесини гетирмели. Нәме этсем-де шондан соң әдейин...» Бу пикир хана тәзеден гүйч берен ялы болды. Ол еңиллик билен өр турды.

Әмингаладан әден умыдының пужа чыкмагы оңа гаты агыр дегди. Хан Әмингалалылардан гаты кән зада гарашярды. Йөне хан хәзир хич зат барада пикир этмәге өзүнде укып тапмады. Маузери гоян еринден алды. Габына ерлешдирди. Ене-де арабачының гетирилжөк келлеси барада пикир әдип, гезмеләп башлады.

Жүнейит хан Хыва чапарларының гетирен хабарына гең галмады. Ол, догрусы, шу хабара гарашярды. Йөне вели бу хабар шейле тиз гелер дийип пикир этмейәрди. Ол шу гезмеләп йөршүне гапа барып, илгенчегини ачды. Әлини чарпды. Какабай пейда болды.

— Иним Какабай, ишан ниреде?

Бу гезек Какабай ханың әхенини халамады. Онуң бу сөзи айдандакы сесинден, әхеңинден улы бир өзгеришлигин манысыны оқады.

— Ишан ага обасында, Хан хезретлери...

— Иним Какабай, онун ызындан чапар ёлла. Намаз окуп отуран хем болса, ташлап гайтсын...

— Лепбей, хан хезретлери...

Ишан гоюн-голтукларыны яглыкдан долдуруп, ики эли билен етишибилдигинден гөзүнн сүпүришдирип ичери гирди. Хан онун болуп гелшини гөрөндөн өңкүдөн хем бетер гахарланды. Эмма гахарыны ювутмалы болды. Гыссагара саглык-саламатлык сорапшанларындан соң, ишан төрө гечип отурандан соң, Жүнейит хан от алып гелйән ялы чалт-чалт геплөп, эхли вакалар билен ишаны танышдырды. Ишан ашак бакып, гөзлери билен мешгулланып отурышына ханың сөзлерини өрөн совуктапшылык билен динчледи. Бу болуш хем Жүнейит ханың жыныны атландырды. Шейле-де болса хан бирки гезек хырчыны дишлөп, башыны яйкандан соң:

— Ишан, замана ахыр болды. Элинден бир зат гелйән болса, анырда-бәрде гудратың бар болса гөркезер гүнүң гелди. Инди нәме этмели? — дийип сорады.

Гөйә ишан сөз гезегини элинден басып алайжак ялы болуп, Хан чалтлык билен өңки сөзүнн үстүнн етирди.

— Йөне бир сөз бар, ишан, шуны пугта бил: мен озал эйле дийипдим, бейле дийипдим, сен этмедин, пылан-пысмыдан дийип, сөз чагаладып отурма. Гөни этмели иши айт. Вагт ёк. Гөвнүңе деглен чага ялы бейдип, гөзүмизи сыкып отурсак, балчабик хә диймән үстүмизи басар. Тиз бол, ишан!

Ишан хем, элбетде, ягдайының шу дережә гелип етенини биленден соң, чыдамсыз ягдая дүшүпди. Ол хем байды. Ол хем агыр йүкүнн гүйжә етсе-етмесе-де дуран еринден гозгамалыды. Ишан ханың дүшөн ягдайына-да дүшүйәрди. Шонун үчин-де ол Жүнейит ханың какдырып, кинаялап айдап сөзлерини гулагының душундан гечирип гойберди-де, гөзлерини сүпүришдирип, шейле дийди.

— Хыва шейле ягдая дүшөн болса, Эмин бай өлүп, Эмингала даргадылан болса, Дашховуз элден гиден болса, онда Хан ага, догрудан-да замана ахыр болупдыр. Инди оңара билсек гара келләни гутармагын ёлуны тапмалы. Шундан башга элден гелжек зат ёк...

— Мен башга бир гаракеллә гарашярын. Бир жерчи биригүн маңа арабакешин келлесини гетирмеги вада берип гитди.

Ишан өл-сув болап яглыкларыны чалшырды.

— Хан ага, биригүңе ченли гарашып отурсак гижә галаймарысмы? Онсоңам ол-а арабакешин келлеси экен, Шайдаковын келлесини янына гошуп гетирсе-де, ол жерчи бизиң хәзирки дүшөн ягдайымызы дүзедип билмез. Хан ага, хич болмаса, бар да-кыка пикир эт, сув сенрикден агды.

— Баш болмаса, гөвре ләш дийипдирлер ахыры, ишан. Биз

Сапармырадың келлесини алсак, онун салпаяклары дөрт тарапа пытрар. Соңра бизиң гаршымыза чыкмага адам тапылмаз. Биз ене-де өз юрдумызда аркайын хөкүм сүрерис. Сенем шу барада пикир эдип гөр ахыры, ишан!

— Хан ага, чага ялы болма! — дийип, ишан бираз салым элини гөзлеринден айырды, ягта середйән пишигн гөзлери ялы мелемтил-гызыл гөзлерини Жүнейит ханың хырсыз йүзүңе өвүрди. — Хан ага, оларың бирини өлдүрсен, онун ерине онусы дөрәр. Мен бу ишлер зерарлы гижә-гүндиз пикир эдйәрин. Көп айлардан бәри пикир эдйәрин. Гарамаягын бу галкынышы ялы галкыныш хич хачан гөрлүп-эшидилең зат дәл. Бейле зат хич хачан болмандыр. Хан ага, нәхили агыр хем болса, нәхили кын хем болса, биз хақыкат диен задың йүзүңе гөзүмизи гырпман биразажык середелн. Гарамаяк ак патышаны йыкды. Гарамаяк өзбеги, гарагалпагы өз элине алды. Гарамаяк бизи Дөртгүлден нәче гезек ызымыза гайтарды. Сен гахарланма, Хан ага. Сениң элериң-аякларың, бүтин дуркуң титрейәр. Бейтме, гахар билең ёл алып болмаз. Гахар дийилйән зат пәхимниң гөзүнн гапьяндыр. Шуны хич вагт унутма.

Хан титрейәрди. Ишаның сөзлериниң хер бириси юмрук ялы даш болуп, онун келлесине дегйәрди. Догрудан-да хич вагт соңуны сайып гөрмедик адам үчин бу сөзлер умуман агырды, хәзирки ягдайда болса, хас хем агырды. Шонун үчин-де Хан бир тарапа гышарды.

Ишаның гөзлериниң яшы окарасыны долдуруп, ашак сырылып башлады. Ол голтугыннан ики саны тәзеже гызыл яглык чыкарып, гөзлерини сүпүришдирип отурышына гөйә хич зат болмадык ялы, аркайынлык билең сөзүнн довам этди.

— Инди диңе акыл билең ёл алмалы. Инди гума чекилмели. Гумда гош басмалы. Соңра нәме этмелидигини шол ерде, ягдая гөрә ойланышмалы.

Хан каддыны диклемән шол гышарып отурышына:

— Дашховуздан гелйәнлер Дөвданлының янында чукура гөмлерлер. Ол ерде гарым газылар, чукур газылар. Ол ериң тутумы гүйчли. Мен яныжа гөрүп гелдим — дийди.

Ишан ханың гөвнүңе дегмекден горкуп, усуллык билең ажы йылгырды.

— Хан ага, ене-де бәрден гайдырсын. Дөвдан ябы-да япдыр. Оны-да адамлар газандырлар. Ушак беги Ахметбегиң гүнбата-рындакы көприни-де адамлар гурандырлар. Шол ишлери эден адамлар Ахмет бегиң гүн чыкарындан хем көпри гурап билерлер. Дөвданың хайсы еринден ислеселер, шол еринден гечип билерлер.

— Онда мениң бу эдип йөрөн ишим хич зат-да? — дийип,

Жүнейит хан гайнап дуран газана атылан ялы хопугып, деми-демине сыгман гыгырды.

— Хава, Хан ага, сениң Дөвданлыда гарым газдырып йөр-шүң хич зат...

— Онда нәме сесиңи чыкармадың?

— Хан ага, мунуң ики эммасы бар. Илки билең-ә: мен сениң бу ишлериңе гатышамок. Оны сен говы билйәрсин. Соңам, догрусны айтсам соңкы вагтларда саңа бир зат диер ялы дәл. Деррев ажыңы пүркйәрсин. Сениң ажы сөзүңи, газабыңы хич ким исле-мейәр.

Ханың дөшүне наған тутулан ялы болды. Юмрукларыны дү-вүп, ишана тарап әдимледи.

— Инди сен аюжа гуш болмак ислејәрмин? «Ол эшекде йү-күм ёк, йыкылса хабарым ёк» этжек болярмың? Бу сөзлери айдяң сенми, я-да сениң рухуңмы?

Ханың деми демине етмеди. Ол бошан мешик ялы болуп, өзүни күрсиниң үстүне гөйберди. Эмма бу ягдай узага чекмеди. Тәзеден гайнап-жошуп гелен гахар-газап ене-де голтугындан гоп берип оны турузды.

— Жүнейит хан энтеклер өңки Жүнейит хандыр. Ол шонлу-гына-да галар. Горкма, ишан, башыма гелен беланы пайлаш диймен. Өзүм чекерин.

Ишаның чети гызды. Гөйә Жүнейит ханы элинден тутуп күр-синиң үстүнде отуртмак ислејән ялы бир элини гөзүнден бо-шатды.

— Хан ага, эгер мени маслахата чагыраның чының болса, гел, отур. Маслахат эдели. Эгер мени үстүме гыгырмак үчин ча-гыран хем болсаң, ондакыңы айт. Шейле болса мен туржак. Мениң ишим бар. Бейдип, ағыздырыгымызы чейнешип дурма-лың...

Хан хырчыны дишләп, ахмыр билең келлесини яйкады. Бейт-мегиниң өзи оны аклына гетирен ялы болды. Өте гечендигини дуйды. Бу ишлериң үстесине-де шу вагтлар ишан билең ағзыны алартды, ерден бүтилейин өркүниң үзүлйәндигине, илиң гөзүң-ден дүшжекдигине гөз етирди. Шонуң үчин-де ислесе-ислемесе, бадыны говшатмалы болды. Мунуң үчин өрән кән гүйч сарп этди.

— Мен өтерәк гечдим, ишан, гөвүн эдишен болуп дурмак герек дәл.

Жүнейит хандан бу сөзлери ишандан башга бири эшиден бол-са, элбетде, ол өз гулагына ынанмазды. Я-да Жүнейит хан башга бириниң сөзүни янса алып гайталаяр дийип дүшүнерди.

Ишан билең ханың маслахаты ене-де ики сагада голай чекди. Ишан гиденден соң, галаның ичи арыларың өйжүгине чөп дүртү-лене дөнди. Чар тарапа чапарлар уградылды. Ханың, ишаның,

обаның улы байларының ховлуларындан ағыр йүкли кервенлер чыкып, гума — узак гуюларың башына уградылар. Гижәниң ярында, айылганч совук ховада обаның дөрт төверегинде жар-чыларың сеси яңланды.

— Орс гелйәр, хав!! Мухаммет ымматы боланлар гума гач-малы, хав!!

— Илерки, гайракы обалар биреййәм гума гитдилер, ха-ав!..

— Гачан гутулар, дуран тутулар, ха-ав!

— Гижә галмаң, ха-а-в!

— Ела дүшүң, хав!..

13

Дашховуз ачык сөвешлер билең басылып алнан болса-да, Дашховуз үчин болан гөреш гүйжесе гүйжейәрди вели, говша-маярды. Улы байлар, ер эелери гүйчлериниң етдигинден, ягда-йың дөреден мүмкинчиликлеринден пейдаланып, огры-жүмрүлер-ден атлы топлаярдылар. Оларың өңлерине дүшүп, ташланды япларың араларына сиңип гидйәрдилер, ол ерлерде болса Чер-ригиң топарына я-да бейлеки ағызлырак байларың топарларына барып гошулярдылар. Ондан соң санларының азлыгына-кәнли-гине гараман Дашховза, онуң төверегиндәки улы обалара чозуп башлаярдылар. Көнеүргенч Порсы, Йыланлы, Гарайылгың та-рапларында-да ягдай эдил шу ердәки ялыды.

Бу чозушлары элбетде, улы уруш дийип хасапламак мүмкин дәлди. Йөне буларың хысырдысы улы урушларыңкыдан аз хем дәлди. Йүз, ики йүз, кә вагтлар үч йүзе голай атлылы топарлар гүндизини гүни улы обаларың я-да Дашховзуң үстүне дөкүлер-ди. Олар гөйә мама я-да гарахассалык кесели ялы деген ерини персала эдердилер. Тамлары ер билең деиләрдилер. Адамлары, мал-гаралары гошуп сүрердилер. Сапармырадың атлылары ба-тырлыгың, эдерменлигиң белент нусгаларыны гөркезип сөве-шердилер. Галтаманлары ил ичинден ковуп чыкарардылар. Гүн батып, гараңкы дүшенсоң жайларына гелип, өңлерине чай алар-дылар вели, башга бир ерде, башга бир топар пылан ере чозды диен хабар гелерди. Отланан жайларың ялынылары гижәниң салкын ховасында ал-асмана гөтерилерди. Ызанда-чуванлык-лар янында ялы эшидилип уграрды. Бу чозушы-да ятырып ге-лердилер. Даңа якын тәзе чозушлар барадакы хабар гелерди. Ене-де деррев ярага япышмалы боларды.

Бу гүнлер Сапармырат үчин, Ефимов үчин, Дашховуз гура-масында дуряңларың хеммеси үчин иң жогапкәрли, иң ағыр, иң кын гүнлерди. Олар вагтың хасабыны йитирипдилер диен

ялыды. Гураманың ишини беркидйәрдилер, обалара ызыны үзмән вагыз-несихат гетирйәрдилер. Галтаманларың чозушларыны ытырмага иберилең атлыларың башында дуярдылар. Ерлерде совет органларыны дөредйәрдилер. Адамларың лүти чыкыпды. Дынч алмак гөрекди. Эмма вели ол хакда пикир этмәге-де эл етмейәрди.

Салай экәниң жайының гапысына гижә-гүндизин ичинде еке-же мннут хем дынув ёкды. Тамының өңи Мәми газыкчының чайханасының төвөреги ялы, гаңтарылгы атлардан долуды.

Салай экәниң мыхман жайының кичижик айнасындан ховлының ичине середип, көчәниң угрунда ики хоразың уршушыны сынлап дуран Сапармырат дөшүни ере берип, бир затлар язып отуран Сергей Михайловиче йүзленди.

— Ефим, вагт гечип баряр. Мениң ичим гысар. Гожа дири болса бу вагтлара ченли бир ерден чыкарды. Сен нәхили пикир эдйәрсин?

Ефимов эдип отуран ишинден башыны галдырман жогап берди.

— Мениң пикирим сениңкиниң терсине. Салай эке худаың назар салан бендеси. Оңа хич вагт өлүм ёк. Шонун үчин-де сениң бейле пикир этмегиң ерликсиз боляр, Сапармырат.

Сапармырат, элбетде, өзүниң шу пикириниң ерликсиз болмагыны ислейәрди. Шу сөбәпли ол Ефимовың айданына хич хили гаршылык гөркезмән, ене-де аңры өврүлди.

Дашардан ат аягының сеси эшидилди. Дүкүрди бәш-он атлының иши дәлди. Сапармырат дуршуны үйтгетмән, Ефимовдан сорады.

— Хеммеси жемленип геләйдилер өйдйән. Сен ишини гутардыңмы?

— Гутардым, Сапармырат! Геленлери говы — дийип, Ефимов ятан еринден силкинжирәп турды.

Оңанча онбашылар, йүзбашылар, мүнбашылар, революцион гошуның әхли әмелдарлары бир вагтың өзүнде Салай экәниң кичижик ховлусыны долдурдылар. Газак йүзбашы ер дешжек ялы хыжуулы әдимләп мыхманжая күрсәп урды. Ханасындан чыкып барян, ойнаклап дуран гөзлерини жайың ичине айлап чыкып, илки салам берди, соңундан:

— Яшулулар, гелмели диен адамларыңыз хузурыңызда жем болды. Индики буйрук нәме? — дийип сорады.

Бу арада гара йүпек ялы ялдырап дуран йүзүни гүлдүрип Дурды гара гелди. Халлы батырам салам берип гелди.

Сапармырат хем Ефимов достлары билен мәхирли саламлашдылар. Саглык-аманлык сорашдылар.

— Ефим, онда нәме гүррүң болса айт. Вагты элден берме-

ли дәл — дийип, Сапармырат билиндәки оклы хатарлары чекишдирди, ыкжамланды.

Салай эке барада аладаланяидыгы, бүтинлей ыңжалыкдан гачандыгы Сапармырадың хер әдиминден, хер сөзүнден гөрнүп дурды. Муны онун достлары-да ичери гирен батларына луйдулар. Шонун үчин дили гижәп дуран Дурды гара-да, сәхел вагт дек дуруп билмейән Газак йүзбашы-да өзлерини баса тутуп, ягдая гөрә сеслерини чыкармазлыга чалышдылар. Ефимовың-да бу барадакы аладасы Сапармырадыңкыдан кем дәлди. Эмма ол билдирмезлиге саярды.

— Онда, адамларың янына чыкалың. Мен Хорезминиң сыясы ягдайы барада гүрләйин. Онсон Сапармырат сен гүрләрсин. Соңра болса сиз гезек-гезегине гепләрсиниз. Адамларың рухуны гөтермек гөрек. Биз шу гижә айгытлы, гаңлы сөвешә гирйәрис. Мунун әхмиедини хеммәмиң өз сөзүмиңде беллемелидирис...

— Оңун әхмиедине дүшүмән дуран адам ёк! — дийип, Газак йүзбашы ёлдашларының йүзүне «расмы?» диен маныда бир хатар гөз гездирип чыкды.

Олар Газак йүзбашының назарының өңүнде дуруп билмейән ялы хеммеси бирден:

— Рас гүррүң! — дийип гыгырышдылар.

Сапармырат хич зат диймән ашак бакды. Ефимов шейле дийди.

— Хер ничик-де болса, өрән әхмиедли ише уграяндыгымыз үчин, халкың өңүнде бу меселәни чинтгемек зерур. Ханы, адамлары көп гарашдырмалың!

Өзара гүрлешип, ховлыны башларына гөтержек болуп дуран адамлар гылыжыны шақырдадып илки чыкан Сапармырады гөрән батларына дым-дырс болдулар. Уллакан телпекли, галың ичмекли, ядав хем-де аграс адамлар, гөйә чага ялы болуп Сапармырат билен Ефимовың агызларына бакдылар.

Сергей Михайлович Ефимов юрдун сыясы дурмушыны гөйә элине алып гөркезйән ялы эдип, адамлара аян эдип берди. Оңа бирнәче сораг хем бердилер. Ол берлең сорагларың хеммесине дүшнүкли эдип жогап гайтарды.

Соңра Сапармырат орта чыкды.

— Адамлар, ягдай билен Ефим сизи таныш этди. Онсон бу ерде хич бир дүшнүксиз зат ёк. Биз Жүнейит ханың үстүне барярыс. Шонун үчин-де хер бир адам бу ишин нәхили әхмиединиң бардыгына долы дүшүнмелидир. Гошларыңызга баран бадыңызга адамларыңызды үйшүрин-де Ефимовың яңкы айданларыны олар дүшүндириң. Индики меселе шейле: өтен гижә гураманың йыгнагы болды. Онда шейле карар кабул эдилди: ики мүн атлы бу ерде галмалы. Дашховуз гурамасының гарамагында. Ола-

рын сыясы ёлбашчысы Ефим. Биз болсак үч мүн атлы болуп шу гүн, гижэниң ярысында Жүнейит ханың үстүне уграмалы.

Иыгнак шу ере гелйәнчә ягдан гыл согрулан ялы болуп гечди. Хачан-да Сапармырат өз яны билен гитмели йүзбашыларың, мүнбашыларың, бу ерде галмалыларың атларыны окап башланды вели, Салай экәниң кичижик ховлусының ичи говача база-рына дөнди. Бу ерде галмалы дийлип беллененлериң көпүси ер депип гаршы чыкдылар. Олар:

— Бизинем ил хатарында боласымыз гелйәр. Хачана ченли биз ниреден тарк-турк эшидилеркә дийип, бу ерде ятмалы? — дийшип гыгырышардылар.

Ефимов ене-де орта чыкмалы болды. Ол жан чекип, юмрукларыны демир ялы эдип дүвүп, кән геплемели болды. Ахырсоңы мәреке көшешди. Бу маслахатда чөзүлмели меселелериң бары чөзүлөндө соң, хер йүзбашы ене бир гезек өз адыны барладып, йүрегини бире баглап, адамларының үстүне, өз гошларына тарап уграды.

Бу ерден угран адамлар Дашховзун даражык, эгрем-буграм көчелеринде ат тойнагының сесини яңландырып, йүзүниң угруна чапып гитдилер. Бир салымдан Ефимов хем:

— Мен сени угратмага гелерин — дийип, гейнип уграды.

Сапармырат улудан бир гүлди.

— Угратмага дәл, ёла салып гойбермәге гел! Мени энтеклер угратжак болмагын! Икимиз энтеклер билеже ишлемели бола-рыс!

Ефимов өз айдан сөзүниң манысына дүшүнөндө соң, бир-нәче вагтлап гүлүп дурды-да, гыссаглы чыкып гитди.

Сапармырат тә гүн батып, гараңкы дүшйәнчә янына хич ки-ми гойбермән, ызлы-ызына чай ичип, пикире чүмүп отурды. Ол Бедиркенде барялды. Бир вагтлар онуң Бедиркентде өйи, ая-лы, оглы, какасы, жайы барды. Бу затларың хеммеси гутарды. Тамы йыкылды, ер билен егсан эдилди. Нәзик билен Дурдымы-рат өлдүрилди. Шейдип Сапармырадың Бедиркентден өрки үзүлди. «Инди мен ол ере нәме үчин барярын. Ким мениң өңүм-ден чыкар? Ким «какам, гелдинми?» дийип, бойнумдан гужак-лар? Асла мен ол ере нәме үчин барярын? Гөрмәйинем, көй-мәйинем дийип, шу ерде галыберсем нәдеркә? Шундан говусы ёк болса герек. Мен ол ере барып, өзүме эрк эдип билмерин. Бир затларың үстүндө бараймасам ягшы...»

Ене-де зәхер ялы ажы чай овуртлаяр. Онуң келлесине гелен сонкы пикир барха үстүн чыкар. Сапармырады басмарлаяр. Онуң эркини аляр. «Мен Ефиме маслахат салып гөрсөм нәдер-кә? Белки ол хем шу пикири макуллар...»

Сапармырат бу пикири эдип отырка, хениз Ефимовың ады

дилиниң ужуна гелмәнкә гөйә укуда ялыды. Эмма вели хыялы-нда Сергей Михайловичиң ады, образы пейда боландан соң Са-пармырат укусындан тисгинип оянды. Ол бу барада Ефимов билен этжек гүррүңини шейлерәк келлесине гетирди.

— Ефим, мен Бедиркенде гитмәйин. Мен ол ере нәме үчин гидейин ахыры? Мениң ол ерде кимим бар? Ким дийип мен ол ере гидейин?

Ефимов йүзүни, әхәңини үйтгетмән:

— Гитме. Сениң ол ерде, догрудан-да ишиң ёк — диййәр.

Сапармырат Ефимовың йүзүне середйәр. Онуң өз теклибине деррев разы болшуна гең галяр-да:

— Чыныңмы? — дийип сораяр.

Ефимовың йүзи үйтгейәр. Кичижик гөзлери ханасындан чы-кайжак боляр:

— Хава, чыным... Сен Дашховза-да гелмели дәлдин. Бу ере гелжек болуп көп азар чекдин. Дөшүңи герип, окуң өңүндө дур-дуң. Көп гезек ховплы ягдайлара дүшдүн... Бу затлары этмели дәлдин. Дөртгүлдә я-да Нукусда галып, жай салып, өйленип, өз небсиң үчин ишләбермелидин. Сен хениз хем шейт. Чекен азапларың үчин биз саңа Дашховуз партия гурамасының касса-сындан пул төләрис. Хақыңы ал-да, өз аладаң билен болубер. Сенден мундан оңлы зада гарашамокдым...

Ефимов шейле диййәр-де, бирден ловурдап дуран гызыл ода өврүлип, Сапармырада тарап әдимләп башлаяр.

— Худай сакласын! Диймедигим болсун, Ефим! Мениң гү-нәми геч! Мен ажажык әжизледим. Менем адам ахыры... Мениң гүнәми геч! Диймедигим болсун! Мен өлүме гитмәге-де разы. Йөне маңа бейле газап этме! Мениң сөзүми киная алма!

Шу затлары гөз өңүне гетиренде, Сапармырады дер басды. «Әдил болайжагы-да шу. Ефимден мундан башга зада гараш-мак мүмкин дәл. Мен оңа етик! Мен ол адама етик!» дийип Са-пармырат хем әйменмек, хем гуванмак билен хәлирәк чыкып гиден достуны тәзеден гөз өңүне гетирди.

Ол өңүне тәзеден чай алып, бирки кәсе овуртландан соң, кө-шешен ялы болды. Бедиркенде гитмән, шу ерде галмак барада-кы пикириң ниреден чыкып, келлесине геленине хайран галды. Шейле әжизлик эденине өз өңүндә утанды. Якасыны тутуп, бу пикири башындан бүтинлейин чыкарып ковды. «Мен сыгрың гуйругында пычак дөвсем габахат болар» дийип, өз-өзүне масла-хат берди.

Сапармырат эдил одуң үстүндә отуран ялыды. Биринжиден, ол өзүндә пейда болан бу әжизликден утанса, икинжиден «Нәме үчин мен Салай экәни одуң ичине ибердим» дийип, өз-өзүне кәйинийәрди. Гулагы мейдандады. Чай-чөрөк гетирип йөрөн йи-

гитлеря гезек-гезегине ёла середип гелмәге иберйәрди. Эмма Салай әкелен хабар ёкды. «Мен ол обаның нәхилидиги-нем билйәрин. Она баран адамың, онда-да Салай эке ялы адамың нәхили гаршыланжакдыгынам билйән вели, шонда-да оны ибердим. Я-да мен гаррап йөрмүкәм? Мениң аклым чашып йөрмүкә? Башгасыны-ха билемок, йөне Салай экә бир зат болайса вели Ефимем, менем бу урга чыдап билмерис. Ол bize хер кимден, хер затдан якын адам, якынданам бетер мәхрибан адам ахыры...»

Онуң бу агыр пикирлерини ярагыны шакырдадып гапыдан гирен Касым бөлди.

Сапармырат уялыбрага-да болса, оны өрән мәхирли гаршылады.

— Гел, оглум, Касым, гел, отур. Гөрнүшиң задың нәхили? Он гүнләп ач ятан адама мензейәрсин. Отур, элиңи юв. Чай ичели. Чөрек иели.

— Яшулы, ядав кемим-ә ёкдур — дийип Касым японы бәшатарыны дивара сөеди: — Аркайын бир кәсе чай ичип боланок. Бир чозушы ятырдым дийсең, өе гелип-гелмән башга бир топарың үстүне сүрмели. Адамларам, атларам сурнукдылар.

Касым отурды.

Касымың бу вагт гелмеги Сапармырада дийсең ярады. Шонуң үчин-де ол башга вагтларда айтмажак сөзлерини айтды.

— Түвелеме, оглум, әр йигит болупсын. Бир вагтлар (Сапармырадың йүзи гызып гитди) огландын. Инди нәме?! Инди бирнәче йүз атлының башында дурсун. Ол адамлар сениң буйругына гарашып, агзыңа бакып дурлар. Сениң яшындакы адамлар ядамаз. Шайдаков эмингалалылар билен болан сөвешде сениң гөркезен батырлыгың барада шейле бир хат языпдыр вели, мен-ә агзымы ачандырын, оглум. Гайрат эт, аз галды. Бизнәм дынч алмага, өзүмизе перевиш этмәге вагтымыз болар. Мыдама бейле болуп дурмаз.

Касымың бир вагтлар «Гул» дийлип, адам хатарында (Сапармырат тарапындан хем!) ады тутулмаян Касымың бу сөзлерден соң башы асмана етди. Сапармырадың агзындан чыкан бу сөзлер Касымың башдан гечирен әхли сүтем-хорлуклары үчин Касыма берлен бейик сылагды. Ол муңа шейле дийип хем дүшүнди. Ол муны шейле дийип хем кабул этди.

— Саг болуң яшулы. Сизинг эден ягшылыкларыңыз о дүниә, бу дүниә мениң шу еримде көнелмән дурар — дийип, Касым саг элини чеп дөшүниң үстүнде гойды. — Ядавлыгам, бейлекем ятдан чыкды.

— Ядамак болмаз, оглум Касым! Шу гиже ёла чыкярыс, ахыры.

— Мениң атлыларым эйям тайяр. Дине сизинг буйругыңыз за мәтәч. Булар-а хич вели, Акжагүлден хабар ёк, яшулы. Гелшиме Ефиминкә дегип гечдим. Маша гелнежекем ховсалалы. Йөне маңа билдирмежек боляр. Эмма мен дуйдум.

— Гысынма, оглум Касым. Худай менден герегини аландыр. Артыкмажрак әдип хем аландыр. Инди онуң ёлы мениң үстүмден совулды. Акжагүле хич зат болмаз. Гысынма...

Гурт агзасаң гурт гелер дийлени болды. Үч-дөрт адамың өңүне дүшүп, Акжагүл салам берип, ичери гирди. Онуң яңаклары бурнуның уңы совукдан яңа чым-гызылды. Көйнегиниң, доңуның якасы гыравлапды. Оны гетиренлерден бириси:

— Сапармырат ага, гызыңы саг-аман гетирдик. Бу гызың өмри узак болсун! Бизинг гөзүмизи ачып гайтды. Биз гыссаглы обамыза етмели — дийди.

Сапармырат гаршы чыкды.

— Чай-чөрекеден соң гидерсиниз, адамлар.

— Ёк, bize берлен буйрук шейле.

Сапармырат ялбармакдан зат чыкмажагына гөзүни етиренден соң:

— Дуздан улы болмаң? — дийип, бир чөрек узатды.

— Биссимилла — дийип, геленлер еке-екеден чөрегин дузны датдылар. Соңра чөреги шол дуршуна диен ялы ызына гайтарып бердилер-де, хошлашып, гыссаглы чыкып гитдилер.

Акжагүл пежинг гапдалында отурып, Розумбой, Алтмыш, Тәзе базар, Кәтли обаларындакы ягдайлар барасында гүррүң берйәрди.

— Хемме ерде әгирт улы гөтерим хөкүм сүрйәр. Зәхметкеш халк тәзе дурмуш барадакы гүррүңлери үйтгешик бир хөвес билен диңлейәр. Үйшүшен ерлеримизде өз дурмушлары барада гүррүң берйәрлер. Маслахат сораярлар. Бизден гереке көмек болса жанымызам аямарыс диййәрлер. Байлар, ишанларам дек ятаноклар. Хер хили бозгакчылыкдан гайтмаярлар. Шу гүнлер, кака, оба барсаң өмүр гөрмедигиңи гөрерсин. Халкың аяга галшыны гөрөңде ганат бекләп учасың гелйәр! Шейле заманда яшамак, ишлемек гөр, нәхили говы!

«Инди бу — түйс мениң гызым болупдыр. Мен бирнәме тигеңмесем, бу маңа-да сапак чыкарып бержек!» дийип Сапармырат гуванч билен өз янындан белледди. «Ефим муны өз угруна гоян дәлдир. Окадандыр. Гөрнүп дур...»

— Гаты говы. Гайрат эт, гызым. Ишини довам эт. Биз болсак тигеңниң ярымында ёла дүшмели. Жүнейдинг үстүне... Саглыкда гөрүшмек несип этсин.

Акжагүл какасына дуйдурман ашакдан Касымың йүзүне серетди. Касым онуң бу назарындан: «Сенем гидйәрмин? Мени

ташлап гидйәрмиң? Мен болсам сен дийип гелипдим, ахыры»
днен маныны оқады. Қасым үм билен өзүнн-де гидйәндигини
дуйдуранда, Акжагүл гамлы йүзүнн нәгилелик билен пеже та-
рап өвүрди.

Сапармырат ене-де Акжагүле йүзленди.

— Гызым, огланлар нахар-пахар эдйәндирлер. Сен барып
гөр. Көмеклеш. Вагт гечип баряр. Тиженмек герек.

Өрән аладалы ягдайда Ефимов гелди. Акжагүле гөзи дүшен-
ден агыр йүкүң ашагындан чыкан ялы болды. Саглык-аманлык
сорашман:

— Өе бардыңмы? — дийип сорады.

Акжагүл утанып ере бакды.

Ефимов:

— Ана гөрдүнми? Гызы атасындан бетер, атасы гызындан!
Сиз хачан бир оңлы адам боларкаңыз? Маша маңа гүн беренек.
Йүрегиме дүшди. Онуң инирдисинден бизар болуп, комитетден
чыкышыма өе-де совулман шу ере гайтдым. Қасым, бар сен, оңа:
йүрегін үзүлмесин дий. Мәхрибаның гелди, какасының хызма-
тыны эдип йөр дий.

Акжагүл билен Қасым жайдан биле чыкдылар. Гараңқы
дәлизде бири-бирлерини йитирип тапан ялы голы бойна салыш-
дылар.

Акжагүл сесини титредип зордан сөзүнн дүшүндирди.

— Бу гүн ёла чыкарсыңыз өйтмәндим...

— Бизе-де шу гүн гүндиз айдылды. Менем бейле чалт гиде-
рис өйтмәндим — дийип, Қасым Акжагүлүң гулагының еңсесин-
ден өлди.

— Йөр, оларың бири чыкаймасын. Мен сени дервезәнің аг-
зына элтейин.

Инди олар дервезәнің ич йүзүнде дурдулар.

— Акжам, сениң-ә бир аладаң бар. Айтсана?

— Утанян...

— Менденми?

— Эйсем кимден болсун?

— Онда гөзүң юм-да айдай?

— Онда-да утанарын-да...

— Адам гөзүң юмуп айтса утанмазмыш...

Эдил шу вагт Акжагүлнң бөврүнден бири дүртен ялы болды.
Акжагүл леззетленмек билен тисгинип гитди. Яш, нәзик беденде,
әмеле гелен бу херекети Қасым дуйды. Ол Акжагүл аглаярмы-
ка дийип дүшүнди.

— Акжам, нәме боляр ахыры, ким сени ынжыдыр?

Акжагүл Қасымнң сөзүне жогап бермеди-де, титрәп дуран
әллери билен Қасымнң саг элини тутуп, өзүнн гарнының үстүне

элтди. Бир салымдан Қасымнң гөдек эли-де Акжагүлнң көйне-
гиннң ашагында бир гымылды дуйды. Қасымнң деми тутулды.
Ол агзыны ачып, зордан совук хова ювутды-да өзүнн дүрседи.

— Акжам, чынмы? Акжам! Бу нәхили багт!

— Юваш! — дийип, Акжагүл онуң элини силкип гойберди.

— Бири эшидәймесин... Чындыгыны, яландыгыны өзүн гөр-
дүн ахыры.

Қасымнң Акжагүлнң билинден тутасы гелди. Икисиниңем
башлары айланып, тә йыкылянчалар оны пырландырасы гелди.
Акжагүл оны зордан бу херекетден саклады. Бу вагт Қасым
эдил елдиргән ялыды.

— Адына ким голярыс?

Акжагүл гүлди.

— Илки саг-аман дүйә инсин. Адың иши аңсат...

— Оңа Дурдымыратжаның адыны дакарыс.

— Гыз болса нәме?

— Биринжиден-ә сениң гыз догурмага хақың ёк. Икинжи-
денем аңсадына бакма, хөкман огул болсун. Хич алажың етме-
се, гыз болса, онда мениң эжемиң адыны дакарыс.

— Боляр, Қасым, сениң айданың болсун!

Қасым хениз хем өзүне гелип билмәнди.

— Егса-да Акжам, мен нирә гитмелидим-ә?

Акжагүл хушы башындан учан Қасымнң болшуна ене-де
гүлди.

— Маша гелнежемиң янына барып гелмелидин.

— Ине, онда, мен шу демде барып гелейин! — дийип, Қасым
дервезеден чыкды-да, гачысыны йыкан гыш сувы ялы болуп,
Даншховзуң даражык, эгрем-буграм көчелеринден угур алып
гитди.

Атлылары ёла салмак, тертип-дүзгүн барада алада этмек,
етмез затлары етирмек кән гүйч талап этди. Шонуң үчин-де Са-
пармырат дагы биширилен нахары чалтлык билен ийдилер-де,
адамлары ёла тайярламак үчин чыкып гитдилер. Акжагүлнң
еке өзи галды. Газан-табаклары ювды, жайы сүпүришдирди.
Соңра какасы билен Қасымнң хоржунларыны тертибе салып
уграды. Хоржунлардакы кирли гейимлери чыкарып алды, ола-
рың ерине ювлуп, арассаланан гейимлери салды. Шу вагт онуң
гулагына дервезәнің жыгылдап ачылан сеси эшидилди. Акжа-
гүл Қасым гелдимикә дийип, ичинден бегенди. Қасымнң ерине
ядавлыкдан яңа аякларыны зордан гөтерип басын Салай эке

иңи хоржуныны гөтерип ичери гирди. Акжагүл еңиллик билен еринден туруп, эдеп билен яшула салам берди.

— Гызым, саг-аман отуранмысың? — дийип, Салай эке өзүни ере гойберди. Улудан демини алды.

Акжагүл Салай эке хас голай отурды.

— Шүкүр худая, саглыкдыр, Салай эке! Йөне, вагты билен гелман бизи улы басгының ашагында гойдуң.

Салай эке ядав-да болса шәхдачыклык билен гүлди.

— Салай экеңе дөв чаласы ёк. Онсоңам мен Жүнейит ханың янына гитдим ахыры. Ол мыхманы говы гөрийәр. Асла ибермеди. Хеззет-хормат этди...

— Хеззет-хормат этжек достун-а тапан экен! — дийип, Акжагүлем гүлди.

— Ханы гызым, булар ниреде?

— Олар хәзир угражаклар, Салай эке.

Салай эке бүтинлейин түйсүни үйтгетди-де, аяк үстүне тураныны дуйман галды.

— Ниреден угражаклар? Я-да эййәм уградылармы?

— Ёк, хәзир гелжеклер. Онсоң ёла дүшжеклер.

Бу сөз-де Салай экәниң ховсаласыны ятырып билмеди.

— Гелжеклери чын герек?

— Хава, хава... Хәзириң өзүнде гелерлер.

— Шейле болаверсин, — дийип, Салай эке ынжалып уграды.

Акжагүле йүзленди.

— Мен ач, гызым. Хей, иер ялы задың ёкмы?

— Герегин иер ялы зат болсун, Салай эке. Хәзир гетирейин.

Салай эке эл-йүзүни ювуп, төре гечип отурды.

Салай эке яңы өңүне нахар алан бадына ховлының өңүнде дүкүрди пейда болды. Шол бада хем Ефимов, Сапармырат, Қасым дагы гыссаглы суратда ичери гирдилер. Доганларың төрде нахар ийип отуран Салай экәни гөрөнлериндәки бегенчлерини дил билен беян этмек мүмкин дәлди. Шонуң үчин-де вагтын өрән аздыгына гараман, саглык-аманлык сорашмак ишн өрән узага чекди. Соңра Салай эке ягдайы аныклап, башындан гечен затларының иң әхмиемлилери барада гысгажык гүррүң берди.

Салай эке кән алтын пулы голтугындан чыкарып, Сапармырат билен Ефимовың арасына оклады.

— Иие, шол пул. Нәме эдерин дийсеңиз өз ишиңиз...

Сапармырат товшан дерисинден дикилен, агзы нагышлы халтаны элине алып, салламлап гөрөндөн соң Ефимова йүзленди.

— Ефим, мениң пикиримче Гурбанмәммет сердарың аклы чашып йөр. Хей, танамаян-билмейән адамыңа хем шейле ишн ынанып, оңа шунча пул берип гойбермек болармы? Адатда бейле затларың болмагы мүмкин дәл.

— Сапармырат догры айдярсың — дийип, Ефимов онуң сөзүни тассыклады: — Ханың хәзирки ягдайыны мен долусы билен гөз өңүне гетирйәрин. Ол сува гарк болуп баряр. Япышалга тапанок. Келлесини нирә уржагыны биленок. Ол өз башына дүшен ишн келлесинне сыгдырып биленок.

— Акылы-да бирхили үйтгән ялы, болшуның-да угруны тапмадым — дийип, Салай эке сөзе гошулды.

Сапармырат хырчыны дишледи.

— Или алдап, өңүне салып әкидермикә дийип, әтияч эдйәрин. Шонуң үчин онуң үстүни гапыллыкда басмак герек.

— Илиң өңи биреййәм гума уграды, Сапармырат. Зыяның ярсындан гайтмак хем пейда дийлиши ялы, хенизе ченли гөчүп етишмедик адамлары алып галмага чалшың — дийип, Салай эке маслахат берди.

Илкинжи хоразлар гыгырып башланда, Сапармырат үч мүн атлы билен Дашховуз галасының илерки дервезесинден чыкып, Тагтаның ёлуна дүшди...

Салай эке Акжагүли өйлерине элтип, Мария Павловна гымат бахалы зат табшыран ялы:

— Гаты сересап, бол, гелин. Қакасы-да, Қасым-да гитди. Муны саңа табшырарын, сени-де худая — дийди.

Мария Павловна Акжагүли гужаклады. Аялларың икиси-де бегенчденми, я-да гыпанчданмы, гараз гужаклашып дуркалар гөз яшларыны саклап билмедилер. Олар өзлерини раслаянчалар, бирнәче вагт гечди. Бу аралыкда Салай эке оңа-муңа гүйменен болуп дурды.

Мария Павловна өңки катдына гелип, яшула йүзленди.

— Салай эке, отурың. Чай гайнадайын. Бишип дуран нахар бар. Сергеем гелер йөрер. Үчүмиз нахар иелиң. Сизн гөрмәниме-де кән вагт болды — дийди.

— Мен нахарам ийдим, чайм ичдим гелин. Танрыялкасын. Йөне, мениң-де сизн гаты гөресим гелди. Бир азажык отурайын. Ничик, чагаларың гургунмы? Ятырмы олар?

— Шүкүр худая, биреййәм ятдылар.

— Гелин, сен мени говы танаярсың. Шонуң үчин-де маңа гөниңден гел. Хей, кем задың бармы? Меселемки пулдан, чайдан, чөрөкден? Мен муны сенден сораярын. Ефиме бейле сораг бермәге горкярын. Себәби онуң бейле сөзе жыны атланармыка диййәрин. Онсоңам ол ачлыкдан гөгериң ятса-да, бу сорага догры жогап бержек адам дәл. Өзүң билйән, гелин, мениң сизден, Сапармыратдан башга якыным ёк. Шонуң үчин-де маңа жогап берениңде, мени ят адам хасаплама-да, өз адамың хасап эт. Меселемки өзүңиң я-да Ефимиң улы агасы я-да қакасы дийип бил.

Бу сөзлери айдып отырка, Салай экәнің йүзүнден нур дөкүлп дуран ялыды. Онуң сеси мылайым мукам ялы болуп, жайың ичинде ялланарды. Мария Павловнаның гөзлериниң окарасы ене-де немленди. Ол өзүниң бу гожа болан мәхрини нәхили оңа аялатжагыны билмән, аяллыгыны этди-де, деррев гөзүне апышды.

— Саг болуң, Салай эке. Худая шүкүр. Хич кем задымыз ёк. Йөне, одун бираз етмезлик эдйәр. Онуң билең-де оңушарыс. Инди-хә Акжагүлем гелди. Икимиз хор болмарыс. Оңшарыс. Йөне өзүңизден хабардар болуң. Сизиң башыңыз саг, ишиңиз ровач болса, бизе бесдир. Галанының хеммесиниң бир алажы болар...

Шейдиң Акжагүл, Мария Павловна, Салай эке узак отурдылар. Ефимов атлылары ёла салып геленден соң, Салай эке турды.

Ол гараңкы көчелерден йөрәп, өйүне тарап уграды. Бу гүнүң, бу гижәниң биринжи ярымының вакаларының ченден зыя-да боланлыгынданмы, я-да кән ичилең ажы чайың нетижесинденми, гараз Салай эке өзүни гаты еңил дуйды. Ол укы хақында пикир хем етмели дәлдигини аңшырды. Асла уклап билмежегине гөзүни етирди. Шейле-де болса өйүне барды. Ховлуда, жайың ичинде айлаң-чайлаң этди. «Мениң жайым хәзир гөчүлен юрда мензейәр» дийип, өз янындан нетиже чыкарды. Онуң йүреги тысып уграды. «Инди, олар болмаса бу жайда яшап хем болжак дәл-өв» — дийип, бир салым бөврүни диңләп дурды.

Узаклы гижә уклап билмән эзъет чекенден, бир пейдалы иш эдейин — дийди-де, гөйә бири билең геплешйән ялы өз-өзүне сесленип йүзленди. Атыны эерледди. Гапылары гулплады-да, атыны ийдип дервезеден чыкды.

Гүндогар дөрвезә голай гоңшуларының бириниң дөрвезесини какды. Салай экәнің өзи ялы бир яшулы үсгүрип-асгырып ичерден чыкды. Гаррылар саглык-аманлык сорашдылар.

Салай эке гоңшусына йүзленди.

— Сакгалдаш, маңа сениң оглуң герек. Гүнортана галман гелерис.

Сакгалдашы гөвүнжеңлик билең:

— Хәзир оядайын Салай эке. Белки өе гирип, чай ичерсин? — дийип гадыр этди.

— Ёк, сакгалдаш. Мен гыссанярын. Бир чөп одунымыз ёк. Гелен-гидениң өңүнде чай гайнадар ялы-да зат ёк.

— Хәзир, хәзир, Салай эке.

Бир салымдан Салай эке сакгалдашының он бәш яшлы оглы билең галадан чыкып, Дашховзуң илерсиндәки гумуң гүнорта-гүнбатырына йүзленип ёла дүшди. Бу огланың адына Сапбы

дийилйәрди. Өрән гөрмегей, дүшби, акыллы огланды. Сапбы эшегини хылалап, Салай экәнің атындан галман барярды.

Ол вагтлар гума гирип, бирки чакырым йөресең, одун шайыңы тутуп гайдыбермелиди. Шонуң үчин-де Салай эке аты хем эшеги говы сазакдан йүкләп, гүнорта болуберенде Ефимовың өйүниң өңүнде пейда болды. Сапбы икиси гетирең одунарының айырмасы кын боланларыны өвратдылар. Мария Павловна билең Акжагүл икиси хер әдимде миннетдарлык сөзлерини айдып, одунары ичери чекйәрдилер. Иши тамам эденлеринден соң Мария Павловна:

— Салай эке, мен-ә сизе бу ягшылыгыңыз үчин нәхили миннетдарлык билдиржегими билемок. Нәхили ягшылык этжегими билемок — дийди.

Салай эке бу сөзлери гулагының душундан гечирип гойберди-де:

— Ефим ниреде? — дийип сорады.

— Ефим ер билең гөгүң арасындадыр. Салай эке! — дийип, Мария Павловна гүлди.

Салай эке атыны ийдип уграп баршына:

— Саг гезип йөрсе боляр — дийди.

Мария Павловна өр-гөкден гелди.

— Салай эке, ажыгансыңыз, сувсансыңыз, дуруң ахыры!

— Бизиңем өз өйүмиз-ожагымыз бар, ахыры — дийип, Салай эке гүлди-де, Сапбыны ызына тиркәп, ёлуны довам этди.

Салай эке Сапбыны алып өйүне гелди. Өтен агшамдан галаң палавы ийип, хезил этдилер. Соңра чай ичдилер.

— Оглум, ине шужагаз пулы ал. Халважык-затжык алып нерсиң — дийип, Салай эке Сапбының элине он саны күмүш теңге берди.

Сапбы:

— Герек дәл, Салай эке! — дийип, ер депди дурды.

Салай эке чыныны этди.

— Оглум, өзүңден улы адам бир зат дийсе, оны ики гезек гайталатмагын. Бу мусулмана гелишйән иш дәлдир. Какаңа-да таңрыялкасын айт. Бар, инди дынжыңы алыбер, оглум.

Салай эке Сапбыны уградып ятмак иследи. Аякгабыны чыкарып дүшегиң үстүне сүйинди. Яңы иркилип барярка тисгинип ояңды. Соңра хер зат этсе-де, укусы гелмеди. Салай экеде бу ягдай — укусызлык вагтал-вагтал болярды. Мыдама ол мундан горкярды. Шейле-де болса ол өз вагты билең гечип гидйәрди.

Уклап билмежегине гөз етиренден соң, Салай эке турды. Аякгапларыны гейди. Эмма онуң нәме үчиндир бүтинлей ыңжалыгы гачыпды. Отурып-туруп карары етмейәрди. Нәме этжегини, хайсы ише башлажагыны билмейәрди.

Салай эке хер зат-да болса жерчиди. Балык өзүни сувда нэхили дуйан болса, Салай эке хем базарда өзүни шейле дуйарды.

— Екелик худая ягшы дийипдирлер — диймек билен Салай эке еринден турды. Базара барып, айлаң-чайлаң эди, нырх-нованы билишдирип, гайтмагы йүрегине дүвди. Ховлусына чыкды. «Дүйнем бу жайларын ичи базар ялыды. Сапармырат гиденден соң, бу базар совулды. Ефим диен адам-а онданам бетер. Оңа көчелерин биринде душаймасам, инди онуң гелжек гүманы ёк. Догруссы, онуң хич зада эли етмейэр. Мен муңа дүшүнйэрин. Эмма гөвүн олары ислейэр. Эййэм олары гөресим гелйэр. Мен наме, гаррап йөрмүкөм? Озаллар екелигими кән дуймаярдым. Бу агыр дерт билен өвренишипдим. Инди боланок. Инди гөвүн хөвүр ислейэр. Мениң бу ынжалыксызлыгымың дүйп себәби-де шунда...» Салай эке шу пикирлерин билен гүмра болуп көчө чыкды.

Хова совукды. Ер доңды. Ериң доңы чөзлөн вагтлары, батгасы дыза чыкян, йөрөп болмаян көчелерден хэзир йөрөмек еңилди. Галаның ичиндәки көчелерин хеммеси бир меңзешди. Дыгрык (каркас) жайлар арының өйжүгини яда саярдылар. Оларың көчө чыкып дуран диварларының йүзүнде юмрук сыгар ялыжак айна-гапылар барды. Оларың үстүни шейле бир тозан басыпды вели, кәбирлерини сайгармак хем мүмкин дәлди. Кәерлерде йүз яшан гүжүмлер барды. Көчелерин узабойларында вели агач ёкды, олары отуртмага ер хем ёкды. Себәби көчөниң ортасындан гечйән араба ёлы өрән даражыкды. Гаршыма-гаршы гелен ики арабачы гечип билмезди. Олар көп вагтлап сөгүшип, гыгырышып дурардылар. Ахырсоңы оларың хайсы-да болса бириси еңилип, эшек арабасыны ызына тесдирмели боларды.

Салай эке бу затлары гөйә биринжи гезек гөрийән ялы даш-төверегини сыналап, галаның демиргазык-гүнбатырындакы базарың четинден гирди.

Гич өйлән вагтлары боланы үчин базарда адам кәнди. Базара гирен еринде ики тарапың демирчилерин, галайчыларың дүканыды. Бу дүканлар ики-үч йүз метре ченли узалып гидйәрдилер. Шунча мейданы тутуп отуран өрән кән демирчилер ызыны үзмән чекичлерини сандаллара урардылар. Булардан чыкян агыр сес базарың депесинде янланярды. Бу ерде геп-гүррүң эшидилмейәрди.

Салай эке демирчилерин хатарындан чалт йөрөп гечди. Дәне базарына барды. Ир-иймиш, (алма, гавун, гыш үзүми) сатылян хатарлара барды. Соңра балык говрулян ере барып, эгер говы, тәзе балык болса иймек иследи.

Балык говрулян жая гирилйән гапының өңүнде отуран бәш саны чаганы гөренден Салай экәниң ишдәси тутулды.

Бу чагаларың диңе адам сыпатлары барды. Чорлы аяклары яланачды. Хич вагт сув гөрмедик эндамлары йырткы балакларының, йырткы көйнеклериниң ичинден чыкышып дурдылар. Оларың башларындакы керменлериниң дешиклери-де санардан кәнди. Гара кече ялы сачлары гулакларының үстүни ялярды. Гөзлери ичине гидипди. Йүзлери, додаклары нил ялы гөм-гөкди. Совукдан яңа титрейәрдилер. Олар балык говрулян жайың гапысындан гиренлерин йүзүне зарын бакярдылар, додакларыны ялашып, эменйәрдилер. Гапы ичинден уграндан дашына хат чекилен таяга меңзейән эллерини серйәрдилер. Оваданжа, эмма нуры өчүп угран гөзлериниң окараларына яш долдуруп, тамдан чыкып гелйәниң элине середйәрдилер.

Салай эке ачлары-да, хорлары-да өз өмрүнде кән гөрүпди. Догруссы, ол шу вагтлара ченли оларың деңлеринден гөзүни юмуп гечйәрди, олар наме үчиндир яшулының пикирини өзүне чекмейәрдилер. Эмма бу гүн вели ол бу чагаларың деңниден гечип билмеди. Ол эдил аяклары ере чүйленен ялы болуп, чагаларың өңүнде сын эдил дурмагыны довам этди. Оңа бу чагаларың болуп отурышлары дүйш ялы болуп гөрүнди. Жайың ичинден муртларының ягларыны сүпүришдирип чыкып гидеп, аглаң чагаларың палалары Салай экәниң «укудан» оятды. Ол бу гөрнүше тисгинип гитди. Өзүне гелди. Чалт-чалт йөрөп барды-да, балык говрулян жайың гапысыны ачды. Кече дүшөлги гич жайың ичинде отуранлар бәш-он адамдан кән дәлди. Оларың хеммеси Салай эке билен гадырлы саламлашдылар. Пешенели яшулы балык ийиш отуранларың гөзүне өрән якымлы гөрүнди. Салай эке балыкчының янына барды. Олар озалдан танышдылар. Саглык-аманлык сорашансон, Салай эке:

— Балыгың кәими? — дийип сорады.

— Кән, Салай эке! — дийип, балыкчы адам бойы агач челеге тарап элини узатды. Салай эке шол челегин ичиндәки арасса сувда йүзүп йөрөн балыклары гөрүп бегенди. Олардан бәш балыгы гөркезип, балыкча говурмагы теклип этди.

— Бир өзүңизе шунча балык башартмаз, Салай эке! — дийип балыкчы гениргенди. Эмма сөвдасының оңанына бегенип, балыклары тутуп, Салай экәниң гөзүниң өңүнде олары арассалады. Ичинин ягы түтәп дуран өвлүйә газаны ялы улы газаның ичине атды.

— Бәш чәйнек чай, бәш саны чөрөк. Ана, хол бурчда-да сачак яз — дийип, Салай эке ер гөркезди.

Балыкчы бу ишлерин хеммесини гөз ачып юмасы салымда этди.

Шундан соң Салай эке дашарда, гапының өңүндө, бузуң үстүндө отуран баш саны чаганы ичери алып гирди. Ачлыкдан, совукдан аны гачан чагалар, илки бада, нурана йүзү, кичижик адамың эдйән теклибине ынанмажак болдулар. Ерден-гөкден өрки үзүлөн пересселер шейле бир адам тапылып, өзлөрүнүн манлайындан дирэр дийип, асла пикир хем этмейәрдилер. Эмма Салай эке оларың экабыррагының элинден тутды-да, отуран еринден турузды. Галан чагалар шундан соң турдулар-да, ичери гирдилер.

Чагалар сачагың дашына өврүлдилер. Балыкчы уллакан табакы гызарып говрулан балыкдан долдуруп гетирип, буларың өңүндө гойды. Чөрек гетирди. Чай гетирди. Огланларың табага топулышыны гөрүп, Салай эке чыдап билмеди-де, кичижик гөзлөрүнүн окарасыны долдуруп, йүзүни өвүрди. Чагалар тая бакып билмән:

— Гыссанман, ховлукман ийиң. Доймасаңыз ене аларыс — дийди.

«Ине, шу чагаларың аладасыны эдйән, шулара багт бержек болуп, өзүңнү шахсы дурмушындан эл үзөн Сапармырадың келлесини гетирмеги теклип эдйән хан, хей, берекет тапармы? Элбетде тапмаз. Ине, шу чагаларың гөз яшы оны тутар. Бу пересселерде нәме гүнә бар? Буларың ата-энелерини элинден алан, булары бузуң үстүндө аякялаңач гоян шол хан. Оны худай тутмалыдыр...»

Сувсузлыкдан солуп барян гүл атызына сув гойберлен ялы болды. Өлүм өзүңнү узун бармаклары, сүңклек эллери билен чагаларың бойнундан япышыпды. Салай эке өлүмнү айылганч эллерини кесип ташлады. Оларың өмүрбойы диен ялы сув дегмедик йүзлөрүнүн кири бир бармакды. Балыгың ягы огланларың гулакларына ченли барып етипди. Ягжарып дуран кирли йүзлөр, инди адам сыпатына гечип барярдилер.

Салай эке бу иши эденине бегенди. «Улы согап газандым» дийип, өз-өзүңден миннетдар болды. Чагалар иййәрдилер. Чай ичйәрдилер. Оларың беденлерине тагамлы нахарың, гызгын чайың ыссысы яйрапды. Бу гөрнүш болса Салай экәни өңкүден-де бетер гувандырды. Ол өзүне-де бир чәйнек чай алды. Чагалара голай отуруп, оларың ийишлерине гуванып, чайыны ичип башлады.

Эмма яшулының бу ягдайы узага чекмеди. Онуң йүрегинде бирден дүйпли бир ховп дөреди. «Булар ниреде ятарлар? Эртир нәме нерлер? Шужагаз ялаңач аяклары билен ене-де бузуң үстүни басалап йөремели боларлармы? Бу нәхили болар?...»

Бу пикир дүйпли пикирди. Шонуң үчин-де Салай экәни бүтинлей ынжалыкдан гачырды. Шу пикир билен гүмра болмагы-

ны довам этдирип, Салай эке гезек-гезегине чагалара совал берип башлады. Чагалар онуң йүзүне мәхир билен гараярдилар. Оларың бу гарайышларындан яшулы: «Сен бизиң дадымыза етишдин. Бизе эден бу ягшылыгың саңа мүн болуп долансын» диен маныны окады.

— Мен Бедиркентден. Какамы Жүнейит хан итден чыкарды...

— Мен емрели. Какам Дөртгүлде өлди. Дайым эжеми сатды...

— Мен Порсулы. Энем-атам ёк.

— Мен Көнеүргенчли. Какам, агаларым Мазлумхансылувда, урушда өлди...

— Мен, Тәзәбазарлы... Ханың атлылары обамызы отлады. Затларымызы талады. Эжеми-де, какамы-да есир эдип әкитдилер. Олара нәме боландыгы белли дәл...

Салай эке башыны ашак салып, хырчыны дишләп, чагаларың сөзүни үнс билен диңледі. Бирден онуң йүзи ягтылып гитди: «Худай маңа чага бермеди. Эмма, ине, бирден баш саны оглы ёлума чыкарып гойды...»

— Балаларым, сизиң индики угруңыз нирә?

Чагаларың экабыррагының бу совалы эшиденде түйси үйтгеди. Ол, элбетде, кән зат ислемайәрди. Онуң бар арзувы: шу болуп отурышларының ене-де бирнәче вагт довам этмегиди. Шонуң үчин-де ол гамлы жогап берди:

— Бизиң гидере еримиз ёк агам... Биз нирә гидели... Яз чыкянча дилегчилик эдерис. Соңам худай билйәр...

Бейлеки огланларам шу маныда жогап бердилер. Салай эке ене бирнәче вагт ере бакып, пикире гитди.

Сонра огланлара йүзленди.

— Дойдуңызы? Ене балык ийжекмисиңиз?

Чагаларың хеммеси бирден:

— Худайдан гайтсын яшулы. Таңрыялкасын! — дийип жогап бердилер.

— Онда, балаларым, маңа гулак салың. Мен огулсыз-гызсыз адам. Мениң аялымам ёк. Эгер разы болсаңыз, мен сизиң бәшиңиз-де огуллуға алжак. Йөне бир шертим бар: урушмалы дәл, сөгүшмели дәл. Хеммәңиз бир энеден болан ялы бири-бириңе мәхрибан болмалы...

Кичижик, тоқгажа, уллакан гөзли чага мөңдүрип аглады-да, өзүни саклап билмән, Салай экәниң бойнундан гужаклап, узун сакгалындан сыпалады. Бейлеки чагаларам гөз яшларыны саклап билмән, Салай экәниң элинден, аягындан, аркасындан япышдылар.

— Биз өл дийсеңем өлели...

— Одуңыңы айрып берели...

— Сувуны гетирели...

Салай эке чыдап билмеди. Онуң гөзашлары узун, ак сакгалынын үстүндөн ашак сырыгарды. Титрейән эллери чагажыкларын башындан сыпалаарды. Бу ягдай бирнече вагт довам этди. Ол ахырсоңы бар гүйжүни бир ере жемлөп, өзүниң эркини элине алды.

Салай эке балыкчы билен хасаплашды. Огланларын өңүнө дүшүп гапа барды-да, бир зады ядындан чыкан ялы болуп сакланды. Умыттан долы гөзлерини өзүнө дикип дуран чагаларын йүзүни бир хатар сынлап чыккы. Чагаларын кирли йүзлериндәки дер дүмжежиклери булапчак сувуң дамжалары ялы болуп, өлүгси йылдырайдылар. Салай эке пикир этди: дерлөп дуран аякялаңач чагалары нәдип бузлы көчө билен эжитмели. Олар деррев кеселләрлер. Шейле болса мениң тутан гушум үркүзөн гурбагама дегмез. Гой, булар шу ерде гарашсынлар. Мен пайтун я-да араба тапып гелейин...

Ол шу пикирини чагалара айданда, нересселер: «Бу адам бизи ташлап гачжак боляндыр» дийшип мөңдүришип башладылар. Салай эке оларын горкуларынын себәбине дүшүнди. Шонун үчин-де бозулды.

— Балаларым, сиз горкмаң. Мен сизи алдаман. Ине, балыкчы-да мени танаяр. Балыкчы, сен хәзирликче булары дашары чыкарман сакла. Мен деррев пайтун тутуп гелейин.

— Боляр, Салай эке. Мен олары хич ере гойбермерин.

Огланлар улы аладаның, ховсаланың ашагында бири-бирлериниң йүзүнө гөзлерини мөлөрдүшип середип галдылар. Олар хениз айңалып-айңалманкалар балык говрулян жайын өңүндө пайтунын жаңынын сеси эшидилди.

Салай эке огланлары өз өйүнө элтди. Өзи-де деррев гидип Сапбыны гетирди. Оңа шейле дийди.

— Сапбыжан, ине, сув. Ине, одун. Сен бу огланлары сува дүшүр. Мен хәзир сениң яныңа сертараш иберейин. Өзүмем булара гейим-гежим алып гелейин.

— Боляр, Салай эке.

Салай эке ене-де базара гитди. Елда бир таныш сертарашынын дүканына барып, оны өз өйүнө иберди. Өзи-де базара барып, бәш жүбүт чокай, йүн долак, бәш саны көйнек-балак, бәш телпек алды-да, бир пайтуна йүкледи. Яшулы бу затлары алып өйүнө геленде сачлары сырылан, арасса ювлан огланлар сәхерин гүли ялы болуп, төвереге нур сачып отырдылар.

Салай эке ятар вагтына ченли чагалар билен гүрлөшип отурды. Соңра ятдылар. Яшулы бирнече гүнлерден бәри алып билмән гелйән укусыны алды. Эртеси ирден оянанда ол йигделен ялы болуп еринден турды.

Гүн догуп асманга галандан соң, Мария Павловна билен Акжагүл гелди. Олар еке чагасыз, Салай экәниң бирден бәш огулы боландыгыны гөрүп, хетденаша бегендилер. Аялларын икиси-де узак гүн шу ерде болуп, чагаларын яшамаклары үчин герекли затлары дүзөтмөк билен мешгул болдулар. Шу ишлер билен оларын дертлери еңледи, аладалары, гөвүнлериндәки ховсалалары еңледи. Шейле-де болса Акжагүл гайтмазларынын өңянында Салай экәниң йүзүнө зарын серетди. Гожа онун дийжек болян задына дүшүнди.

— Гызым, чигит ялжак гамланма. Олар худайын назар салан бенделеридир. Саг-аман гелерлер.

— Салай эке, дүйндөн бәри отуруп-туруп, карарым етенок. Булара-да бир зат болайса, онда мениң бу дүйнәден өркүм үзүләр. Озал эжем, Дурдымырат...

Акжагүл аглады.

— Аглама, гызым. Мерт боларлар. Өлениң ызындан өлүп болмаз. Агы биленем олары дирилтмерсин. Гуры, өзүңи хорланың галар. Өзүңи хорламак, эжизлемек болса Сапармырадын гызына гелишжек зат дәлдир. Сенден тамамыз улудыр, гызым.

Гожаның бу сөзлери Акжагүлө сөйгөт берди, оңа ганат бекленен ялы болды.

— Саг бол, Салай эке. Сени гөрөндө, сениң билен геплешенде адамың дерди еңлейәр. Ханы, индики меселе: эртирем гелими? Я-да гүнаша гелип көмөклешелими? Герек болса Саадам алып гелели. Ишден соң онун эли бошдур.

Шу вагта ченли огланлар билен мешгулланып йөрөн Мария Павловна хем элини бошадып, буларын янына гелди. Акжагүл Салай экә берен сорагыны Мария Павловна гайталап айтды.

— Догры, Салай эке, биз тайяр — дийип, Мария Павловна Салай экәниң йүзүнө серетди.

— Гызым, сен заводда ишлейәрсин ахыры. Маша гелнимин өз чагалары өзүнө етик. Ефимин аладасам бәш-алты чагаңкыча бардыр. Шу зерарлы-да, өз ишиниз билен болун. Биз Сапбы билен оңшарыс. Онсоң шу ерде бир аял бар. Шоны гетирәйсем диййәрин. Огланлары ач-хор этмез.

Салай эке Акжагүл билен Мария Павловнаны узак ере ченли угратды.

Дашховзуң даражык көчелеринин ики тарапыны тутуп отуран пессежик, дегиш-дегиш жайларың үстүнө гиже өз гара кечесини япды. Совук гүйжеди.

Салай экәниң өйүндө болса онлук чыралар янярды. Чагаларын арасса, шадыян сеслери яңланарды...

Мерет чапкы аягы бишен товшана дөңдү. Бир ичери гирди, бир дашары чыккы. Хазир онуң йүреги ичине сыганоккы. Бирден-де ол тамының гапдалындан гечйән ябың райышына чыккы. Кесек атылаң арының өйжүгине меңзейән Бедиркенде серетди.

Мерет чапкы өзүңнүң бүтүн өмүрүңи шу обада гечирен-де болса, ол Бедиркенди хич вагт шейле ягдайда гөрмөңди. Бедиркенде кән сөвешлер болупды. Бедиркент эли яраг тутанларыңны йыгнап, башга обаларың үстүне сүрүпди, аламанчылыга, чапавулчылыга гидипди. Мерет чапкы бу затларың хеммесине гатнашыпды. Ол Бедиркентде улы ясларың, өпет той-томашаларыңда шаяды болупды. Эмма вели шу гүнки, 1920-нжи йылың февралының аязлы эртирини ызанда-чуванлыкда гаршылаң Бедиркенди гөрмөңди. Бедиркендиң башына «ахырзамана» иңипди.

Мерет чапкы нәме үчиндир обаның илери четине, гумуң этегиндәки тамлара сын салды. Бу тамларың өңүндөн гечйән улы кервен ёлы чар тарапдан гелйән атлы, дүели, эшекли кервенлерден долуды. Гаррылар, чагалар ызанда-чуван болшуп, үсти йүкли атларың, эшеклерин, дүелерин ызындан ылгашырдылар. Кервениң өңи гума сиңипди, ызына гөз етирип болмаярды. Обаның итлери чыңсащярдылар. Сыгырлар молащярды, адамзадың башына дүшен беланың манысына акыл етирип билмейән хайванат дүйәси титрейәрди, эндирейәрди. Адамларың гөрнүшлери оларыңкыдан-да айылганчды.

Гум этегиндәки тамларың өңүне гумда йөрәп билмейән әхли хайванлар жемленипди. Ховул-хара дашы саралан йүклер тамларың өңүнде, тамдырларың башларыңда чашышып ятырды. Аял-эркеклер, бала-чагалар өй билен йүклерин арасында ылгашырдылар. Йүклерини атларына, эшеклерине йүклейәнлер-де барды, йүклерини ене дүшүрйәнлер-де барды. Йүкленмелими, ёкмы дийип, садылла болуп дуранлар-да барды. «Хеммәниң ягдайы мениңкиден говы дәл. Нәме этмели? Гөчмелими я-да башга бир ёл тапмалымы?» Мерет чапкы шу пикир билен назарыңы обаның бейлеки ерлерине өвүрди.

Хемме ердәки ягдай бир меңзешди. Бедиркентлилерин ярсы ёла чыкыпды. Ярсы дүесини чөкерип, йүкүни йүклейәрди.

Бедиркендиң гадымы галасы: «Гөрмәйинем, көймәйинем» дийән ялы башына булут бүренип, агыр дем алып ятырды.

Мерет чапкы көне галаның гөрнүшине гамланып, гүндогар-демиргазыга — Жүнейит ханың галасына тарап бакды. Онуң гөзлерине бу галаның дине гүнорта хем гүнбатар дервезелери гөрүнйәрди. Бу дервезелерден йүзүңнүң угруна гирип чыкяң ат-

лыларың, кервенлерин ызы үзүлмейәрди, олар өл одуның түссеси ялы чогуп дурды.

Мерет чапкы райышдан дүшүп, тамының өңүне гелди. Онуң ичини ит йыртярды. Ела тайярланылып гойлаң ики эшеги ганналады. Бир тай өкүзи гызыл гөзлерини Мереди дикип дурды. Ол: «Ханы, индики маслахат? Уграмалымы, дәлми?» дийән меңзейәрди.

Гөкден дүшен ялы болуп, тамың гүнбатарыңдан Көсе чыккы. Ол бөврек ялы эчегини сыпалап, агыр пикирлере гүмра болуп гелйән болмага чемели, Мереди гөрөңден, бирден тисгинип гиден ялы болуп, аяк чекди. Көсәниң пейда болмагы Мереди агыр дертден гутаран ялы этди.

Олар өрән гысга суратда саглык-аманлык соращдылар. Көсе деррев:

— Сениңкә бу гүн гелен-гиден болдумы?— дийип, Меретден сорады.

— Ек, Көсе, хениз-ә гелен-гиден ёк. Менем келеп ужуну йитирдим. Башымы нирә уржагымы билемок...

— Бизин өйүмизин өңүнде-хә ат тезеги гуранок. Бири гитсе бири гелйәр. Гөч дийип гыссаарлар. Ел-ызлардакы эревде-беревлик онуң үстүне. Онсоң сениң билен маслахатлащайын дийип гелшим шу, Мерет жан... Сен йүрегине нәме дүвдүң?

— Нирә гөчмели дийәрлер?— дийип, Мерет берлен сорага гөни жогап бермеди.

— Дамланың, Кыргуйының алыны берйәрлер.

Мерет өзүңнүң үстүне атлы гелмәниң кемсиндими, нәмеми бу хабары бир геңсик билен кабул этди. Бир салым бөврүни динләп дурды.

Бу аралыкда саг элини аламанчылыкда алдыран Хыдыр голак, чеп элини таяк ялы сомлап, Сейитмәммет билен ылгашып гелди. Сейитмәммедиң узын ак сакгалы билен улы телпегин онуң кичижик гөврәсиниң үстүндөн басың ялыды. Оларың икиси-де өрән аладалыды. Оларың ыз яны билен маңылдап гелйән гожа-да гелди.

Мерет чапкы шейле ягдайда өз үстүне сакгалдащларының маслахат салып гелмегине бир тарапдан бегенди, икинжи тарапдан-да өзүңнүң әхмиединиң хас артяндыгыны өз янындан белледи. Буларың гелмеги билен онуң пикири-де үйтгеди. Озал ол Көсе гелен бадына: «Мерет, илиң соңуна галаймалың. Ханы, гошларыңны йүкле?» дийип, чыны билен айдан болса, йүклерине элини урубермәге тайярды. Инди болса, шу адамларың бириси галжак дийсе, галмага разы болды. Шу пикири-де йүрегине берк дүвди.

— Ханы, адамлар, нәме этмели, айдып отурың?— дийип, Мерет төзе геленлери йүзленди.

Хыдыр голак чеп элини герексе-герекмесе херекетлендирип шейле дийди.

— Адамлар, мен-э бириң галсаң, шонуң яраны болжак. Ярым-ярты халыма мунча чүл-чаганы гума гөчүрип эжитмәге мениң, межалым ёк.

Бурнуна салып геплейән яшулы ювашлык билен маңылдады.

— Хыдыр, Мерет, сизем бир зады айдып гойберәйяңизайт... Эшидензокмы ахыры, нәче гүнлерден бәри гулагымызы камата гетирйәрлер: «орс сабын этжекмиш. Динден чыкаржакмыш. Аяллары орталык этжекмиш» диййәнлерини, хей, бу затлара-да чыдап болармы? Ондан яна-ха, гума-чөле баш уруп гидениң, мүн эссе говудыр.

Гожаңың бу сөзи Мереди ярамады. Шонуң үчин-де ол гөвнүне деглен чага ялы терс бакып гепледи.

— Орсун, мусулманың башыны чекип Сапармырат гелйәр. Маңылдап геплейән гожа-да галышмады:

— Сапармырадыңам хайсы гулакдан гөйяңдиги энтэк белли дәл...

Көсе Мерет чапыгың йүзүне середип, онуң йүзүндәки тыгызының чым-гызыл боланыны гөрүп, онуң өвдайының бозулан-дыгыны аңлады-да, сөз гезегини өзи алды.

— Ханы, башга геп-гүррүңи гоялың. Рас, Мередиң янына маслахата гелдикми, онуң маслахаты билен болалың. Онсоңам хич бириң Сапармырат Көсәниң гандүшери дийип билмерсиңиз. Шейле-де болса, мен оңа дил етирилмегини исләмок. Ол бизиң умыдымыздыр. Шонуң үчин-де, гелиң, тугумыза депмәлиң...

Хыдыр голак:

— Макул гүррүң — дийди.

Мерет чапык:

— Хава-да, валла! — дийип, ене-де терс бакды.

— Онда белли бир чукура түйкүриң ахыры! — дийип, яшулы жаныгып маңылдады: — Әхли ил аяк үстүнде. Бизем хәзир я әйлесини, я бейлесини эделиң. Болмаса үстүмизи басдырарыс. Онсоң гич болар...

Динә Сейитмәммет хәлиден бәри гүррүңе гошулман, элиндәкиже чөпи билен ер дырмалап отырды. Ол агыр пикирләр батыпды. Шонуң үчин-де голайында гидйән чекишмәни-де эшитмейәрди. Мунуң бейдип отураныны илки билен Көсә гөрди.

— Сейитмәммет, сен нәме, томзак ялы ере нагыш чекип отырсың? Я-да бу гүррүңлериң саңа дахылы ёкмы?

Сейитмәммет ояңды.

— Мен-э, Дамла ашылайса кем болмазмыка диййәрин...

Хемме бирден онуң тарапына бакды. Көсә сорагыны довам этди.

— Бу ерлерде яп-чиллериң, жеңселликлериң ичинде гизленип галайсак нәдйәр? Соң оба доланып гелмек хем аңсат боларды. Дамладан доланып гелмегем гаты агыр дүшер.

Сейитмәммет хәлиден бәри (догрусы, бирнәче гүнлерден бәри) эдип гелйән пикирлериңиң халтасының агзыны ачды.

— Кәбир адамлар үчин олам болман дурмаз. Эмма мен муңа «хә» дийип билжек дәл. Мениң етишип отуран гызларым бар. Огулларым яш. Мен буларың гөзүмиң өңүнде иле рысва эдиленини гөрмәге эжиз гелйән. Гой, олар ачлыкдан, сувсузлыкдан өлсүнләр, эмма масгара болмасынлар. Бирнәче гүнден бәри ханың галасындан гелип-гидйәниң саны ёк. Оларың айдяң сөзлериңи эшидениңде депе сачың дим-дик боляр. Шол айдыяңларың ярсы, ондан бири чын боланда-да, чыдар ялы затлар дәл. Ине, нәме дийсеңиз дийиң, мен-э гөчжек. Сизем шейдәйсеңиз кем болмазмыка диййәрин. Ене бир тарапдан өзүңиз билиң. Эртеки бир гүн «Сейитмәммет гөч диенсоң гөчәйдик, болмаса бу белалара учрамаздык» дийип, маңа игенмән...

Бу сөзлериң хер бириси юмрук ялы даша дөнүп, отуранларың өңүне дүшди. Адамлар агыр ягдайда галдылар. Мерет чапык узакдан айлап гепледи.

— Сейитмәммедиккинем жаны бар, адамлар... Хава, эртеки бир гүн бир эрбет ягдая сезевар болунса, бири-биримизе игенип отурмалы болмасын. Бу — хак гүррүң. Йөне вели шу вагт өңүмизде ики ёл бар. Бири: Хан байталың ызына дүшүп, чөле гитмек. Бар, биз онуң ызына дүшен экенимиз. Дамла баран экенимиз. Иң бәрси агызсувы үчинем-э хелейлеримиз бир гуйының башында гызылетене болшарлар. Гой, бу-да хасап болмасын, хелей диениңе гөзүңи алардып бир серетсең, ол он гүнләп деми-нем алып билмез. Йөне әкиденже галламызы ийип гутарсак, онсоң киме гөзүмизи алардып середерис. Ол ерде ким bize бир гысым бугдай, я-да бир гысым мәш берер? Хан байтал-а бермез. Бейлекилерем өзүң ялыдыр. Әйсем хан байтал хөр болармы? Болмаз. Онуң йындам аты, кесгир гылыжы бар. Шоларың аркасындан ол чөрегини гуры иймез. Менем адамлар, көп гүнлерден бәри шу пикириң үстүнде дөвнейәрин. Эмма гумуң ичи маңа гаранкы гижә ялы болуп гөрүйәр. Мен агтара-агтара ол ерден хич хили ягтылык тапмадым. О яна гиден гарамаягың башына чыкгыңсыз гүн дүшмели. Мен муны гөрүп гелен ялы. Инди бу ерде галмагың гүррүңини эделиң. Догрусы, шундан аматлысы ёк. Сувумыз-а бар. Илчиликдир, ачлыкданаң өлмерис. Бар, өләенимизде-де өз гөбек ганының даман еринде өлмек хер киме

етдирип дурян зат дәлдер... Онсоң ене бир зат: рас Сапармырат баш болун гелйәрми, ол бизи хорлатмаз. Ине, өңүмиздәки икинжи ёл хем шу. Сапармырадың ызына дүшмек. Мен оңа сизин хеммәниңден говы етик. Ол, өз билшиниз ялы мениң гандүшерим. Онсоң сизин, мен яныңыздакам, горкара ериңиз ёк. Худая шүкүр, Сапармырадың янында әнтек абрайымыз бардыр — дийип, Мерет чапык йүзүндәки тыг ызыны гижемесе-де сыпалап гойберди. Гөз астындан өзүниң сөзүни динләп отуранларын йүзүне серетди.

Соңра довам этди.

— Ине, мениң диеними этсең-ә, Сейитмәммет, сенем атыңы еке чапма.

Мерет чапык ерликсизем болса өз сөзүни:

— Башга юртда ша боландан, өз юрдунда геда бол — диен накыл билен гутарды.

Көсе:

— Мерет жан, мен-ә сениң өли еринде өли, дири еринде хем дири. Сапармыратлы гүррүңиң мениң элими-аягымы баглайяр — дийди.

Бурнуна салып геплейән яшула-да Мередиң сөзи яраман дурмадык болара чемели, ол Көсе ялы эдип таягы бирден дөвмеди-де, аркан гайшыбрак, герекседибрәк сөзледи.

— Әй, боля-да, галмалы болса галарыс. Мөр-мөжек болуп, жеңгеле сиңәерис. Маңлая язландан чыкып болмаз...

Хыдыр голагың чеп эли херекетини гүйчлендирди. Ол ховатырлы хем бегенч әхенинде:

— Шу гулакдан гөчерсиңиз дийип, эден чакым догры болуп чыкды. Адамлар, саг болун. Сиз мени еке ташлап гитмедиңиз. Мен сизден разы.

Көсе гөзүниң гыйтагы билен Сейитмәмметке серетди. Бу кичи гөврели, улы телпекли дайхан Көсәниң гөзүни өңкүсннен-де кичелен ялы, гөйә ере гирип барян ялы болуп гөрүнди. Онянча Сейитмәммет башыны галдырман:

— Адамлар, ялнышян болаймаң... Айдылышына гөрә бу гелйән әжит-мәжитденем бетермиш. Шонуң үчин-де олар бирки Сапармырадыңа башартмаз. Асла хич киме-де башартмаз.

Гандүшерине бейле дийилмеги Мерет чапыгын йүзүндәки тыг ызыны чым-гызыл этди.

— Сейитмәммет, өзүң нәме этсең, шоны эт вели, иле бери дил етирме. Сапармырат икимизден агызлыракдыр...

Сейитмәммет отуран еринден силкинип турды Эндиги боюнча донуның сыйларыны какышдырды. Сакгалдашларыны бир хатар сынлап чыкды-да чүрт-кесик шейле дийди.

— Хер ким, онда, багтындакыны гөрмели болсун... Худай

халаса, пейманамыз долмаса, ене-де душумарыс. Худа сизи-де, бизи-де назарындан салмасын... Гөвнуңизе гетирмән. Мен-ә Дамла угражак. Саглыкда гөрүшмек несип әтсин, сакгалдашлар — дийип, ол агыр әдимлер билен йөрәп уграды.

Тамың аркасындан чыкан сес оны тогтатды.

— Мерет чапык!

Онянча, ики атлы дайырдашып тамың өңүне гелип етди-де, олардан бириси:

— Мерет, нәме ёла дүшензөк?! Сәхет сораярмысыңыз? — дийип азм урды.

Мерет бу хырсыз ясавулы говы танаярды. Шонуң үчин-де яшы ясавулыңкыдан улы-да болса:

— Агам, деррев ёла дүшерис. Ягының астында галып билмерис — дийип, оны угруна ковды.

Ясавул айылганч совук зерарлы бугарып дуран атының үс-түнде оклав ювдан ялы болуп отурышына бозман келлесиңиң адамлара тарап өвүрди.

— Хеммәң эшитдим-эшитмедим диймән, шу гүн гүн батянча ёла дүшмедигиң башы өлүмли, малы талаңлы. Хан агамызам, уламаларам хич бир мусулман дириликке капырың элине дүшмели дәлдер диййәрлер. Муны озалам сизе нәче гезек айдандырлар, ахыры...

— Айтдылар... Айтдылар — дийип, дуранлар онуң сөзүни тассыккладылар.

Сейитмәммет ясавулың бу сөзүнден гөйә өз пикирини голдав тапан ялы болуп, онуң алкымына дыкылып гелди. Онуң агзындан чыкан хер сөзи сыпдырман динледи.

Ясавул довам этди.

— Капыра Бедиркендиң диңе көне кесеги галмалыдыр — диймек билен атының жылавыны чекип, тиженди.

— Гүн батянча ёла дүшмедиклери өз элимиз билен ере сок-жакдырыс! Соң эшитмедим диймән! — дийип, ёла дүшди.

Сейитмәммет шундан соң:

— Адамлар, Бедиркентден гачан гутулар, дуран тутулар — дийди-де, ынамлы әдимлер билен, ызына серетмән гитди.

Бу ерде галанлар бир дем дымдылар. Дымшыгы Көсе бозды.

— Шол бир хең-дә буларыңкы...

— Хава, хава, — дийшип, бейлекилер онуң сөзүни макулладылар.

Булар гүн батыберенде ёла дүшмеги, соңра болса көне галаның деңине етенден соң агшамың гараңкысында, галаның гүнбатарындакы жеңгеллиге сиңип гитмеги бирагыздан макулладылар.

Сейитмәммет обадашларының бирнәчесиниң үстүнден дегип гечип, оларың эйям йүкленип уграндыкларыны гөрүп, өйүне гелди. Онуң ики эшеги-де дүйнден бәри ганңалыды. Сейитмәммет ганңаларының йүплерини чекишдирди. Өкүзиң үстүне-де көне-сана кече атышдырып, олары-да гачмаз ялы эдиң даңышдырды. Улулы-кичили чагажыклары ылгашып янына гелди. Сейитмәммет келам агыз сөз диймән чагаларының башындан сыпалашдырды. Эллеринден тутды. Онуң бу болшуны гөрән адам гарры дайханың йүзүнден шейле маны ожажады: «чагажыкларым, багтымыздакыны гөрмели болар. Бу гүни мен диләп алмадым. Биз хәзир гөчмели. Худай билияр, ол ерде башымыза нә гүнләр дүшжегини, йөне гайрат эдиң. Чага-да болсаңыз мерт болуң. Мениң өзүмн-де бу ерден гозганасым геленок. Эмма нәдейин... Сизден горкярын. Гөчмесем сизи хорлармыкам диййәрин. Сизе дил етириленини я-да эл гөтериленини гөрүп, мен бу дүйяде гезип билмерин...»

Элине элек алып, өйден чыкан аялы Сейитмәммедияң йүзүне бир гезек назар салмак билен шу ёкаркы маныны хем ожады. Сейитмәммедияң чагалары-да гөйә онуң бу гамлы пикирлерине дүшүнән ялы, какаларына хич хили совал бермән, башларыны ашак салып, гамланып ызларына өврүлдилер.

Сонагүл әриниң янына гелип сакланды. Әриниң гиден еринден нәме нетиже билен гелендигини, онуң гөрнүшинден билип дуран-да болса, я хас аныкламак үчин, я-да сөз ачып гойбермек максады билен шейле дийди.

— Нәтмели болдуңыз?

Сейитмәммет әхли гахар-газабыны аялындан чыкармак исләйән ялы азгырылды:

— Бела әтмели болдук!..

Ол ене гыгыржакды, сөгжекди, гызыберсе Сонагүли урмак-дан-да гайтжак дәлди. Эмма бирден гөзүни сыкып дуран аялына назары дүшүп, бичәрәниң өрән эзъет чекйәндигине йүреги авады. «Ери, бу пахырда нәме гүнә бар? Онуң әтмиши нәме?»... Бирден юмшады.

— Хер ким бир яна чекйәр. Ине, гөрүп дурсуң, оба гөтери-лип уграды. Мерет чапык дагы болса гитжек дәл диййәрләр.

Әриниң әхени Сонагүле геплемәге, өз пикирини айтмага умыт дөрөгди. Шейле-де болса ол чекине-чекине:

— Бир адам галян болса, сенем гал, какасы... Хава-да, нәт-сен говы болжагыны билер ялы дәл — дийди.

Сейитмәммет Сонагүлүң әхенинде ынамсызлык дуйды.

— Ол ерчекениң болмаса, галсагам галардык... Мен шондан горкярын.

— Маңлайыңа язландан гачып гутулып болмаз, какасы...

— Оныңам мамла... Эмма гелйәниң дини башга. Эли узын. Ярагы атгыр.

— Оларың башыны Байраммырадың оглы Сапармырат че-кип гелйәрмиш. Ол өз обадашларыны хорлатмаз ахыры...

— Сапармырадам динден чыкыпмыш. Мәтишге алыпмыш диййәрләр. Башга-башга затларам диййәрләр. Оисоң оңа ничик бил баглажак?... Ханы, бир чәйнек чай демле. Соңкы гезек оту-рып бир чай ичели. «Алманы асмана зың, ере дүшйәнчә я пелек» дийипдирләр. Етмедик болса Дамлада-да хич зат болмаз... Ил абаданчылык боландан соң доланып гелерис, ишалласа...

Сейитмәммет аялы чай гайнадыңа ятдан чыкан зат болайма-сын дийип, сейисхананы, саманхананы, телеги, эшегиниң ята-гыны, бар ери айланып чыкды. Уруларыны гөрди. Хемме зат ербе-ерди. Ерган-дүшеклериң дашы саралыпды. Гап-чанақлар тайяр эдилепди. Дине түңче-чәйнеги йүкүң бир ерине даңайма-лыды. Ики батман бугдай, ики батман мәш, ене-де ожук-бужук затлар хем тайярды.

Сонагүл чай гетирди. Он алты-он еди яшларындакы инче-сагт, өнүнден ики өрүм гойберен сачлары билек ялы, овадан гөзли Бибигүл сачак гетирди. Машгала такыр ерде отурып, ичи еди-секиз загаралы сачагың дашына өврүлди.

Шу сачагың башындан туруп, озаллар Сейитмәммет ер сүр-мәге я-да бугдай ормага гидерди. Инди бола ол гөр нирелере гитмели. Ине, шу ядына дүшенде онуң агзына салан бир бөлек загарасы анры гечмеди. Сейитмәммедияң гөзүне яш айланды.

Сонагүлиң халы онуңкыдан перишанды. Мунуң үстесине-де әриниң йүзүне середин, онуң ягдайыны гөрмеги аялың эл-аягы-ны говшатды.

Бир вагтлар эдил гызының хәзирки гөрнүши ялы овадан, гөрмегей аял Сонагүл бәш танап ериң хем шу көнеже тамың ичинде гаррапды. Бу ерлериң хер бармак ерине онуң-да дерн сиңипди. Ине, инди бу ери ташлап гитмели. Инди бу ере, шунча чаганың болан хем өсен ерине ене-де доланып гелнермикә, я-да ёк? «Худай билияр. Шу отуран мәхрибанлардан несибеси чекени болса гелер. Эмма өзүм-ә билемок... гелеринми, гелмеринми... Гелжегиме ынамым ёк. Йүрегим бир хили болупдыр. Әй, хемме-сини-де худай билияр-дә... Онсуз чөпүң башы гымылдаармы нәме?»

Бибигүл гепе-гүррүне гошулмаярды. Ашак бакып, сүйнүп-саркып отурырды. Ол хәли какасының «ерчекен» барада айда-ныны эшидипди. Шонда: «Бу бетбагтлыга мен, себәпкәрмикәм?»

дийип ойлапды. Инди вели, ерсиз-де болса, какаң билең эжеңиң йүзүңе гелип бир зат диймек айып-да болса, Бибигүл геплемән дуруп билмеди.

— Эже, кака, эгер мен зерарлы гөчйән болсаныз, гөчмән. Сейнхананың төрүндө гирәжик эдиң бир чукур газып бериң. Үстүмө дери-пери атышдырың. Илң ичине-де гызымыз гачып-дыр дийип хабар яйрадың. Мен, бирйүзли болянча, шол ерде яшаберейин. Хич задам болмаз...

Бейлеки чагалар бу сөзүң манысына долы дүшүнмәселер-де бири-бирлериниң йүзүңе бакышдылар. Олары бирден хорлук басды. Бир айылганч зат болармыка дийшип, олар Бибигүли гелип гуажакладылар-да, мөңүрип гөйбердилер.

Бу гөрнүшә әр-аялың халы өңкүдөң-де перишан болды. Сейитмәммет: «Нәме үчин Бибигүл сөзүң манысына дүшүнмән гахар-ланярка? Я-да ол мениң әхәңимдән игенч дуйдумыка? Ол нәме үчин дүшүнмәйәркә? Мен онуң гамыны иййәрин ахыры» дийип, өз янындан кәйинди.

Гүн батмазының өң янында Сейитмәммет ёла дүшди. Онуң өзи иң өңдөн эшегини ийдиң барярды. Бейлеки эшек онуң ийдиң барян эшегине тиркелипди. Өкүз билең сыгыр хем ызкы эшеге тиркелипди. Йүклериң үстүндө чагалар отырдылар. Сонагүл билең Бибигүл иң ыздан барярдылар. Ине, олар өзлериниң бәш танап ерлериниң серхедине гелип етдилер. Сейитмәммет сакланды. Тамына, ерлерине бир хатар назар айлады, хырчыны дишләп, башыны бир яйкады-да, гөчүң башыны газап билең чекди.

Сонагүлүң серхетдән гөчмәге гурбы чатмады. Ол эдил ок деген ялы болуп ере йыкылды. Пелиң доң топрагыны гуажаклады. «Хош гал бизи экләң топрак. Разы бол. Мендән разы бол. Инди мен сениң үстүңи депелемесем гөрек». Шейле диймек билең ол ер дымалап, бир гысым доң топрак алды-да, оны дога ялы эдиң орамагының ужуна даңды. Шундан соң туруп уграды...

Сейитмәммедия гөчи илерки ёла сыгман гума тарап акып ятан гөчлерин толкунларына барып гошулды. Сейитмәммет гума гирип, бирнәче вагт йөрәндөң соң, гүн батды. Совук гүйжеди. Асманың йүзүңи гуршун ялы булут гаплап алды. Бир салымдан демиргазыкдан ызанда-чүван болуп гөчүп баряңларың еңсесиндән гүйчли шемал итерип уграды. Бу гөрнүш — худай ураны пыгамбер хасасы билең дүртәр диен накылы ядына саяярды.

Бу вагт гум ичиндә дуруп бу хәрәкети сынлан адам — ынсан бир планетадан гөчүп, башга бир планета баряңдыр өйдерди. Гадымы кервән ёлы хырын-дыкын долуды, агыр йүк өңе — нәмәлим гиңишликләре тарап сүйшүп барярды. Көпләңч чагаларың агысы, кеселлилериниң иңиңлидис, удуларың малларына ве чага-

ларына сөгүп, гыгыряң сесләри эшидилйәрди. Бу сесләриң бары биригип, депеде, демир ялы совук хованың йүзүндә агыр, әгирт гүввүлди әмелә гетирйәрди.

Агыр чәге совугың, гарлы шемалың зарбына чыдап билмән, дертли ялы болуп, ювашжа, шунуң билең бирликдә-дә дүйли иңиңлидйәрди. Тәзежә гар хениз ериң йүзүни өртүп етишмәнди. Кервән ёлуның ики тарапындакы селинләр, сазаклар, ожарлар, гандымлар өңки чыглык зерарлы доңуп, шемалың зарбына дөвләре гелийәрдилер. Буларың үсташыры узаклардан нәмәлим хайванларың ер сарсыдыряң айылганч сесләри гелийәрди.

Улы гөч, ызы үзүлмәйән гөч өңе барярды.

Ол нирә барярды? Гөчүп баряңлар нирә баряңдыкларыны билйәрмидилер?

Хава, муны гөчүп баряңларың хеммеси билйәрди.

— Дамла барярыс!

— Дамла гуясының төверегине гош басмалы...

— Шол ердә яшамалы...

— Дамла мундан бейләк бизиң меканымыз болмалы...

— Орс гума болмазмыш...

— Гум дийсәң онуң дуран еримиш...

— О нәмә үчинкәнайт?

— Онуң юрдунда гум ёкмуш...

— Дүе-дә ёкмуш...

— Тоба, тоба, хей гумсуз, дүесиз хем юрт болармы?..

— Бар, онда шейлемишинем-дә, орс үстүңе ягы чозса, хамала диели, бизиң шу гүнүмиз ялы гүңә дүшсә, нирә гачып атырка!

— Ончасыны худай билйәр...

Кервәниң башындан аягына ченли шейле гүррүңлериң ызы үзүлмәйәрди. Адамлар вагт гөчирмек үчин, гамлы хем-дә думанлы пикирлери башларындан ковуп чыкармак үчин, ёлы гысгалтмак үчин шейле гүррүңлери эдйәрдилер, бир топар бейлеки топарың гүррүңине барып гошулярды.

Гөчүп баряңлар нәмә үчин гөчйәңдиклериң билйәрмидилер?

Ине, муны вели олар билмәйәрдилер. Өзлериниң алдәяңдыкларыны, салгыма ковалашяңдыкларыны билмәйәрдилер. Олар муны билмек хем ислемәйәрдилер. Нәмәниң нәмәдигине гөз етирмек үчин пикир хем этмәйәрдилер. Оңа гөз етирмекдән горкярдылар.

— Хан аганың өзи ягышы билйәңдир...

— Ишан ага шейле диенсөң, башга нәхили гүррүңиң болмагы мүмкин?

— Худайың халаныдыр...

— Худай өз бендесини гөздән салмаз...

Улы кервен эпит эдимлер билен өңе сүйшүп барялды.
Зарын сеслер, чагаларың овалары гыш гижесиниң шу өвсүп дуран шемалы ялы болуп, барха эдим сайы гүйжейәрди. Ики гүнден соң кервениң башындан аягына ченли шейле гүррүңлер толкун атды.

— Аннамырадын эжеси өлүпдир...

— Илерки обалы бири гарры какасыны сазаклыгың ичине ташлапдыр...

— Беркели днен бири үч яшлы гызыны ёлдан сова ерде гоюп гайдыпдыр...

— Аман днениң аялының гызы болупдыр... Аман агыр гөрүп, чагалы аялыны зыңып гайдыпдыр...

Үчүнжи гүн тәзе хабарларың толкуны гүйжеди.

— Ызда сүйренип гелйәнлериң ызындан етипмишлер...

— Дат оларың гүнүне...

— Көп адамы гырыпмыш дийәрлер...

— Обаның әхли жайларыны отлапмышлар...

— Эртирден башлап тамлары йыкып угражакмышлар...

— Аял-эркек диймән хеммәни бир ёргана салыпмышлар...

— Гайданымыз говы болупдыр, дат онда галанларың гүнүне...

— Вах, Көсе, Мерет Чапык, гайдалы дийип, ничезар ялбар-дым ахыры мен сизе...

— Инди шу ишлери эдип гутарандан соң адамлары сабын эдип угражакмышлар...

— Тоба, тоба...

— Худай-ей...

Бу гүррүңлер ниреден чыкярды? Башындан аягына гөз етмәйән гөчүң ызындан өңүне ченли нәхили ёл билен етирилйәрди?

Бу иш бир топар адам — ханың шу гөчүң ичине йөрите гошуп гойберен адамлары тарапындан усуллык билен, өкделик билен, көпбилмишлик билен ерине етирилйәрди. Бәш-алты ишан-молладан ыбарат болан бу топарың өз юмуш огланлары, чапарлары барды. Булар хем шу гөчүп баряңларың ичинден йөрите сайланып алнанларды. Олар ишан-моллаларың гөчүң ичине яйратмалы хабарларыны ятдан тутардылар. Онсоң гөчүң аягындан бир километр араны ачып, бу сөзлери гуш учуран ялы эдип учурып гойберердилер. Ялан сөзләр гара гаргаларың топарың ялы болуп, гөчүп баряңларың депесинде учярды.

Агыр гошун булут ялы сүйшүп, дана голай Дашховуз билен Тагтаның арасындакы гумдан гечди. Сапармырат азажык аяк чекмели дийип, буйрук берди. Бу буйрук толкун уруп хатар бо-

юнча гитди. Соңра атлыбашылары алып бир чете чекилди. Юваша сес билен олара йүзленди.

— Адамлар, биз Тагта топрагына аяк басдык. Мунуң өрән улы манысы бар. Бу ер, өзүңизе мәлим болшы ялы, йыртыжы мөжек Жүнейит ханың сүренидир. Ол элиниң етен ерини рехимсиз эзди. Эмма Тагтаның халкы ондан, бейлекилере гаранда хас кән сүтем гөрди. Биз шу баршымыз билен Хорезм халкларыны, Тагтаның халкыны шу агыр беладан халас этмелидирис. Ине, шу сагатда бизиң өңүмизде дуран ишиң манысы шундан ыбаратдыр. Индики гүррүң шейле: Менде болан такык хабара гөрә, Жүнейит хан бизи Дөвдан ябың көпрүсиниң өңүнде гаршыла-жак. Хан ол ерде адам жемләпдир. Гарым газыпдыр. Ханың кел-лесини йитирендиги шундан хем гөриүп дур. Ол шу гарымлары газан вагты бизи хич хили гарымың саклап билмежекдигине гөз етирип билмәндир. Мен өңе адам ибердим. Ол хениз аман гелер. Биз үч топара бөлүнип, Дөвдан яплан гечмели боларыс. Ефимиң хем-де Дашховуз гурамасының маслахаты билен бу топарларың бирине мен баш болмалы. Мен гөни Тагта бармалы. Онсоң Поласолтаның, Керпичлиниң, Ишмалтапаның үсти билен гечип, ханың Бедиркент галасына етмели. Икинжи топара Касым баш болмалы. Ол хем ушак обаларың, Темежиң үсти билен гечип, Ишмалтапаның өңүндәки шорлукда бизиң топарымыз билен душумалы. Үчүнжи топара Газак йүзбашы ёлбашчы эдилеп беллейәр. Ол топар Хожакүммет, Дирегли, Гарагулак обаларыны азат эдип, шол шорлукда bize гелип гошулмалы. Касым, Газак йүзбашы, ханы өңе чыкың!

Оларың икиси-де тертипди гошуның командирлери ялы болуп, ыкжам эдимләп, атларының жылавындан тутуп өңе чык-дылар.

— Мениң айданларымы эшитдиңизми?

— Эшитдик, яшулы...

— Соңракы бир гүн биз дүшүнмедик, эшитмедик дийип дур-марсыңыз герек?

Газак йүзбашы гөзлерини ялдыратды.

— Сениң бир агыз сөзүң bize бесдир, яшулы.

— Берекет тап, иним. Онда... — дийип, Сапармырат сөзүни кесди. Илерден, Дөвдан ябың көпрүси тарапдан гаты сүрүп гел-йән бәш-алты атлы ериң ашагындан чыкан ялы болуп, буларың янына гелип, жылав чекдилер.

Дурды гара атыны дебсиләп, Сапармырадың эдил алкымына гелип дыкылды.

— Яшулы, биз Дөвдан ябың көпрүсине бир чакырым галан-да ёлдан совлуп, атдан дүшдүк. Атларымызы шол ерде гоюп, аңырлыгына багрымыз билен сүйшүп гитдик. Биз Дөвдан ябың

гайра райышына барып, чөп-чаламың арасында букулдык. Бизи хич ким гөрмеди. Биз вели бар зады аныкклады. Ол ерде, көприниң илерсинде атлы кэн. Бүтин мейдан атдан, адамдан долы. Бүтин гезъетимде от якышып, чоюнышып отырлар. Аңырларда улы-улы от якылаң ерлер хем гөрүнйэр. Гошларың араларында дөрт яна ат салшып йөрөнлөр гаты кэн. Мен шейле нетижэ гелдим: хан бизи ол ерде оңатжа гаршыламага тайынлык гөрүпдир. Ине, яшулы, бизиң гөрүп-эшиден затларымыз шулар. Галамасы-да өзүң билен.

— Саг бол, иним!— дийип Сапармырат Дурды гараның эгни-не какды.

Соңра хич бир кагызсыз-галамсыз список дүзүлип башланды. Илки билен Касым өзүне табын эдилен йүзбашылары, онбашылары алып, бир чете чекилди. Соңра Газак йүзбашы шейле этди. Сапармырат хем өз адамларыны аныкклады. Ол ахыркы буйругы берди.

— Ханың көпрүсиниң өңүнде газан гарымларыны заяламан олары өзүне галдыралың. Дөвдан ябың көпрүсиниң гүндогар хем гүнбатарындан гечмели. Хэзир ябың сувы ёкдур, болса-да доңандыр. Бир вагтда гечип, бир вагтың өзүнде-де чозмалы. Адамлар, алла ярыңыз болсун. Ёлуңыз ак болсун...

Йүзбашылар, онбашылар адамларыны сайлаянчалар, топарлары аныклашдырянчалар, умуман хемме зады жемлөп-тертип-лешдирйөнчөлөр, ярым сагада голай вагт гечди.

Шундан соңра агыр гошун ене-де илерлигине, Дөвдан ябың көпрүсинне тарап сүйшүп уграды.

Сапармырат көпрэ голайлап геленде, даң атып жахан ягтылып угралды. Гошун бөлүм-бөлүм болуп, ёлдан совулды-да, райыша дырмашып уграды.

Жүнейит хан Дөвдан ябының өңүне ики мүн баш йүзе голай атлы жемледи. Буларың көпүсн соңкы гиже-гүндизиниң ичинде топланылды. Буларың ичинде Ситниковың, Магсым ханың Эмин-галада дерби-дагын эдилен атлыларының галындылары, Сапармырадың ёл угрунда дерби-дагын эден хекимлериниң, тиребашыларының атлыларының галындылары барды. Умуман бу атлылар ики тарапыны деңлэн, өй-иллеринден эл ювуп чыкан, инди болса хич затдан гайтмажак «гөзсүз батырларды».

Гурбанмәммет сердар көп сагатлары екеликде, агыр пикирлер билен гечирди. Вагтың гечмеги, вакаларың бири-бириниң ызындан сеплешип, хүнжи ялы дүзүлип гитмеги Дөртгүле эдилен рехимсиз чозушларың шовсузлыгы, шу затларың нетижесинде-де ил-гүнүң ягдайының гелип етен бу чыкгыссыз дережеси — ханың көп затлара гөзүни ачан ялы этди. Ол илки билен бу юртда өзүне хич хили япышалга галманлыгыны, дине өзүниң

дәл, башга овнуклы-ирили эхли әмелдарларың-да ерден өркүниң үзүлендигини аныклады. Муны аныкламак, әлбетде, Гурбанмәммет сердара хер затдан агыр дегди. Даш болуп, депесинден басды. Ялын болуп, хамыны чиркизди. Эмма вели Хан өзүниң дүшен шу ягдайының себәбине, бу себәплериң ниреден гелип чыккандыгына гөз етирип билмеди. Ол бу себәплери агтармаярды-да гайтам: «хемме беланың көрүги Сапармыратда» дийип, сагатсайын өзүни ынадырды. «Сапармырат мени ёк эдип, өзи мениң ерime хан болмак ислейәр. Онуң шундан башга арзувы-да, максады-да ёк. Ол мениң галама эе болмак ислейәр. Ерим-юрдумы элимден алмак ислейәр. Гарамаяк болса сувсан сүри ялы болуп, онуң ызына дүшйәр... Хей, арабакешденем хан болармы? Ол нәме билйәр? Өйүне, хелейине, чагасына эелик эдип билмедик салпаякданаң хан болармы? Гызы гулуң сыртына мүнүп гачанданаң хан болармы? Мәтишге алаңданаң хан болармы?! Гарамаяк бир зады билмейәр. Сапармырат хан болса юрды даргадыр. Гарамаягың сүңкүни гөмрер. Ине, илат шуны биленок».

Бу пикирлер барха чуңлашярды. Барха герим алярды. Шейдип хем бу пикирлер Гурбанмәммет сердары ине, шу ашакады нетижэ алып гелдилер: Эсасы душман, баш душман арабакеш Сапармырат, оңа гылаң берйән Шайдаков. Ине, шу икисиниң гүми чекилсе, онда, Гурбанмәммет сердар ене-де өңки өз ерине, юрдуна эе болуп билжек. Бу икучлы дәл...

Шейдип, өңүнде дуран максады өзүче айдынлашдырмагы онуң йүкүни еңледен ялы этди. «Хер этмели, хесип этмели — шу икисиниң ёгуна ямалы. Йөне бу иши нәхили эдип бержай этмели? Нәхили ёл билен оларың келлесини алмалы?...»

Хан бу угурда эден сынанышыкларыны еке-екеден ятлады. Хеммесини болшы ялы гөз өңүне гетирди. Бу сынанышыкларын бары-да шовсуз болды. Хич хили нетижэ бермеди. Буларың арасында хана иң агыр дегени-де жерчиниң уссатлык билен алдап гитмегиди. «Мен акылдан язып йөрмүкәм?» дийип, Гурбанмәммет сердар хырчыны дишлөп, маңлайына юмруклады. «Мен өмүр танамайаң, билмейән адамыма, гедай ялы гапы-гапы сырып йөрөн бир жерчэ турувбашдан ынаңдым. Ол мени шейле бир алдады вели, мен өмрүмде чагакамаң хич вагт, хич кимден алданмандым. Мениң бейтмегим ашагындан чыкып болмажык масгарачылык болды. Эй, аллатагала!» дийип, Гурбанмәммет сердар ики элини ёкары гөтерди: «Хер зат эт вели, акылдан яздырма. Маңа узак өмүр бер. Шол бержек өмрүңи пыгамбер туғуны белент тутмак угрунда уршуп, гөрөшип гечирейин. Капыр болан Сапармыратдаң, онуң ызына дүшүп капырың ёлуна гирен гарамаяклардан, Шайдаковдан рехимсиз ар алып гечирейин.

Болмаса мениң ичим совамаз. Мениң саңа долы хызмат эдип билмедигим болар...»

Шу пикирлерден соң Гурбанмәммет сердар: «Мен ёт, дүйё ёк» диен пелсепә эерип, мундан буяна өзүниң эхли ишини ар алмаклыга, илин ичине ган чайкамага гөнүкдирмели диен нети-жә гелди. «Шейле этсем, вагты билен худайың маңа гүлүп бак-магы-да мүмкин. Өлдүрмели... Гырмалы... Оба араларындакы яп-чиллери ган билен долдурмалы... Юрт менден гитжек болса, гой, ол Сапармырада хем несип этмесин. Өлжек бири, өлдүржек бири... Оларың хич бири-де мениң билимден өнмөндир...»

Шу максат билен Гурбанмәммет сердар сонкы ики гижә бир гүндизин ичинде Дөвданлыдакы беркитмәни хас гүйчлендирди. Бу ере ики мүң бәш йүз атлы жемленди. Өзи болса Тагтаның гайрасындан гечйән ябың саг райышына голай улы, күңрели ховлуларың бирини эеледи. Онуң хер агыз сөзүни Дөвданла хем-де Бедиркент галасына етирип дурар ялы өзлери еңил гейнен, атлары чыплаң эерленен йүзден говрак атлысы-да шу ерде, яныдады. Атлылар бу күңреден ховлының атгайтарым төверегини эеләп, совуга чыдап билмән, хызмата тайяр болшуп, ер депишип дурярдылар. Олар вагтал-вагтал совукдан яңа гырым-са түйлери хувжеришип дуран атларыны гыздырмак үчин гездирйәрдилер. Буларың хеммеси тизрәк буйрук алып ёла чыкма-гың, атларыны хем өзлериңи гыздырмагың арзувы билен гүмра-дылар.

Жүнейит хан гижеси билен уклап билмеди. Даңа голай ир-килди. Эмма муңа долы манысында укламак я-да иркилмек дий-мек болжак дәлди. Ол басырганярды. Бир гөрсөң Сапармырат гылыжыны сырып, ханың үстүне абанярды: «Ханы, мениң екеже оглум? Оны тап! Болмаса чал келләңи тогаларың!» диййәрди. Хан болса ялла гөзүни ачып, ярагына япышярды. Бир гөрсөң Салай жерчи гелип: «Ине, Хан ага, шуңа-ха Сапармырадың кел-леси дийилйәр. Өзүң танамаян болсан, обадашларың танаяндыр. Олардан бирнәчесини чагыр!» диййәрди. Хан бегенжинден гү-лүп, элини чарпып, өрбоюна галярды. Ене бир гөрсөң Шайдаков гелип: «Элиңи гөтер, ганхор!» дийип, айылганч гыгырярды. Яңы ука гиден хан ене-де ярагына япышярды. Ол шейдип ятышына ат аягының дүкүрдисине оянды. Онянча дашардан, дөрвезәниң агзындан Қакабайың ховсалалы сесини эшитди. Онуң нәме диййәндигини аңшырып билмеди. Шу аралыкда өз ятян жайы-ның гапысының өңүнде чыбышылды эшитди-де:

— Иним Қакабай! — дийип гыгырды.

Ханы укудан оятмага горкуп, даш ишике садылла болуп ду-ран Қакабай гызыл инжик ялы аякларыны бир генси басып, ең-сесинден итекленен ялы болуп, ичери гирди.

— Хан хезретлери, бир чөмчө ганымы гечсениз?..

— Айдыбер, иним Қакабай, нәхили агыр хабарынам болса айдыбер. Гең галар ялы зат галмандыр.

— Дөвданлыдан чапар гелди. Сапармырат агыр лешгер би-лен сүйшүп гелйәрмиш.

«Гең галар ялы зат галмады» дийсе-де, бу хабар ханың депе сачыны үйшүрди. Жансыз гөзлерине ган өйүлди. Бүтин гөвреси бирден дондурылана дөңди.

Арадан бир кәсе чай ичеси салым гечмәнкә, Хан элли атлыны ызына тиркәп, Тагта — Дашховуз ёлы билен Дөвданла тарап эиди. Аралыкдакы гиң шорлугы орталаберенде атының жылавыны чөкмәге межбур болды. Өңде, Дөвданлының көпрүсинде уруш башланыпды. Түпөң сеси говурга гуйлан ялыды. Хан гөвүңли-гөвүңсиз ене-де сүрди. Кә йөришине, кә горгунына сүрди. Жахан ягшы ягтыландан соң болса хан бир бейиге чыкып, дүрбүден серетди. Илкибада гөзлерине ынанмады. Көприниң ики янын-дакы атгайтарым мейдандан, көпрүден гечип гелйән атлылардан сан-сажак ёкды. Олар эдил гарынжа ялы сүйшүп, ынам билен өңе гелйәрдилер. Көпрүниң өңүнде уруш хас гызыпды. Сансыз кәң атлыларың депесинде түпөңлериң агзындан чыкян акжа түсселер перде гуранды. Ханың ган өйлен гөзлериңиң өңи гаран-кырады.

Дөвданлыда берилйән бу гайтавул, сува гарк болуп баряның бирже дүйп чөпден хемаят гөзлейши ялыды. Хан мунуң шейле-дигине дүшүнйәрди. Йөне ол ниреден-де болса, хачан-да болса бир бейик гудрата, акыла сыгмажак гүйже гарашян ялыды. Онуң гөвүңне шол гүйч хәзир дүрбүниң ики саны айна гөзүнде пейда болайжага мензейәрди. Бу — чөлдө салгымың ызындан коваламакдан башга зат дәлди.

Хан атыны дебсиләп бейикден дүшди-де «нәме болса шол болсуна» уруп, өңе сүрди. Ат агыздырыгыны дишләп; яңы бат алып башлапды вели, хан ене-де онуң жылавыны чөкди. Онуң бүтинлейин башга хили карара гелендигини ызындан гелйән атлылар деррев дуйдулар.

Хан эли билен ышарат эдип, голайындакы бәш атлыны ча-гырды.

— Барың, адамлара айдың; ахыркы демлерине чөңли уруш-сылар. Хан какаңыз агыр лешгер билен көмеге етишжек дийин. Гырсылар! Гырсылар! Арабакеши эле салжак болсунлар. Тиз болуң!

Бәш атлы, түпөңиң агзындан чыкан бәш саны ок болуп, шол демде гөзден гайып болды.

Хан атының башыны ызына өвүрди. Гаты гайтды. Гелип дү-шен бадына Қакабайы чагырып, онуң билен өз отагына гирди.

Какабай ханың йүзүне середенден өвдайың бозукдыгыны анды. Буйруга гарашып, гапының ич йүзүнде гол говшурып дурды.

— Иним Какабай — диеңде ханың сесиниң тигрэндигини аңан Какабайың йүзи үйтгеди. Дамагы долды.

— Иним какабай, Бедиркенде бәш-он атлыдан ыбарат чапар ёлла. Өрән тиз ёлла. Эши билен Эймир тиженсинлер. Эле илен хемме зады гума иберсинлер. Өзлери-де иң ахыркы кервен билең бала-чагалары алып, гума уграсынлар. Өз өйүңе-де чапар ёлла. Тиз бол, иним. Мөр-мөжекде сан бар, арабакешиң атлыларында сан ёк. Бар. Деррев чапарлары ёллап, ене гел, тиз гел...

Какабайың бу сөзлерден соңра инжиклериниң гүйжи гачды. Ол өңкүсниден-де узалан ялы, ене инчелен ялы болды. Ахыркы гүйчлерини сарп эдиң, мейидиң янындан чыкан ялы болуп, жайдан чыкды.

Хан намаза отуран ялы илери бакды-да, ики дызының үстүңде отурды. Онуң келлеси-де, гөвреси-де бошапды. Догрусы ол хәзир келеп ужуны йтирипди.

Нәме-де болса чалтлык билең, хәзириң өзүңде белли бир карара гелмелиди. Ол гелимели карарам беллиди. Ол инди сыртына сапан деген ялы болуп йүзүңиң угруна гачмалыды. Хан сувуң сеңрикден агандыгыны билйәрди. Эмма ол бу затлары боюн алмак ислемайәрди. Ол хениз-де үйтгешик бир кераматлы гүйже гарашяна меңзейәрди.

Какабай ичери гирип, гапының ич йүзүңде яй ялы эпленип дурды.

— Чапарлары угратдыңмы, иним Какабай?

— Угратдым, хан хезретлери.

— Болупдыр, иним Какабай. Инди сен маңа гаты ажы чай бер. Өзүңем тиз бол.

Чай геленден соң, хан Какабайы ене бир юмуш билең иберди. Өзи болса ожагың башында айбогдашыны гуруп, чай ичмәге отурды. Эмма ханың бирхили, пикирлери дагап башлан ялы, хушы башындан учан ялы болуп башлады... Бирден, жайың ичинде, Гурбанмәммет сердарың эдил өңүңде топ атылан ялы болды. Ол тисгинип гитди, гулаклары гапылан ялы болды. Чәйнек-кәселери депишдирип, элини дивара сөелги дуран кичижик японы башатарына етирди, еңиллик билең еринден турды.

— Иним Какабай!!

Какабай ичери гиреңде, Хорезмине от якдырмаян Гурбанмәммет сердар учжак гуш ялы болуп, төрде ыкжамланып дурды. Какабай онуң йүзүңе илки назар саланындан, шол бада, әхли задың бүтинлей үйтгешендигини аңлады. Ылайта-да ожагың ба-

шында зер дөкүлен ялы ялдырашып, чашып ятан кәсе-чәйнек дөвүклери онуң инини тикенеклетди.

Хан гызыл гөзлерини гапа тарап дикенде Какабай онуң гөзүңе гарантгы болуп гөрүңди, онуң узың эллерини, аякларыңны айры-айрылыкда сайгарып билмеди.

— Иним Какабай, Дөвданла — Ахметбеге, бейлеки бег-хан-лара чапар ёлла. Эртир гүнортана ченли душманы Дөвданлының янында саклажак болсунлар. Ек, саклажак болсунлар дәл, хөкман сакласынлар. Бир әдим ыза чекилмесинлер. Ыза чекилениң башы өлүмли, малы талаңлыдыр.

— Лепбей, хан хезретлери — дийип, Какабай ызына өврүленде, хан оны ене-де саклады.

— Икимизем хәзир атланарыс. Чапарлары уградан бадыңа тайярлан.

— Лепбей, хан хезретлери...

— Бар, тиз бол, иним Какабай...

Ики жөвен дәнеси ялы тиръек, ажы гөк чай озаллар Гурбанмәммет сердарың келлесини ачярды, сүннүни еңледйәрди, йүрегинде башлан ишине ынам дөрөдйәрди, акылыны дурландырярды. Бу гезек Дөвданлыдакы ягдайы гөрүп гелен бадына, өңүңе алан чайы, агзына атан тиръеги онуң беденине йыланың зәхери болуп яйрады. Бирден башы айланан ялы болуп, гөзлериниң өңи гараңкырады. Дөвдан ябың ичинден гөни сүрүп гечйән атлылар ене-де онуң гөзлериниң өңүңде жанланды, олар топар-топар болуп, гапының өңүңе гелен ялы, топарларың өңи болса гапыны ачып ичери гирип угран ялы болды. Хыялында шу вагт Шайдаковың топарының-да бириси атылды. Гурбанмәммет сердары болса шу ягдая дүшүрен зат, ине, шу болды. Бу затларың арасында-да гачмак, әхли эмләгини гума чекмек пикири хемме затдан үстүң чыкды.

Какабай чапарлары уградып ызына доланандан соң, өзүңе гелди. «Нирә атланмалы борка? Дөвданла гитмели болса, онда хәзир чапар ибермезди. Бедиркендемикә?» Ол бу сораглары чөзүп билмән, я-да чөзмәге етишмәнкә, ене-де жая гелип гирди. Хан өңки дүршүңда дурды. Гапының жыгылдысы оны айналдырды.

— Иним Какабай, хәзир янында нәче атлың болса ызымыза дүшсүн. Бу ерде бәш-алты адам болса болар. Гелен хабары Бедиркенде етирер ялы. Атлар тайярмы?

— Хеммеси тайяр, Хан хезретлери.

— Онда ир гүнүмизи гич этмели дәл.

Гурбанмәммет сердар силиң өңүңден гачып барян ялы бат билең гапыдан чыкды.

Арасса, ачык, нурана гүн Бедиркендин йүз яшан гүжүмлеринин депесине галып, чар тараптан ялпылдап гөрүнди. Ити найзаларыны гиң жахана яйратды. Доңан ерин үстүни өртүп ятан гар күмүш гырындысы ялы болуп, гүнүн нуруна йылдырайды. Гөзүни гамашдырды. Гарып обаның үстүне гүнүн шөхлеси умыт-арзу аламаты болуп дөкүлйәрди. Оба юваш-ювашдан оянып башлаяна мензейәрди.

Дине Гурбанмәмет сердарын Бедиркент галасының өңки хайбаты, дабарасы, гөтерими дуюлмаярды. Галаның хашамлы, гаравуллы дервезесинин өңүндө агыздырыгыны чейнәп, гөвсүндө ак көпүгини сачып дуран атлар, хырсыз, ясы телпек, яраглы адамлар гөрүнмейәрдилер. Гүндогардакы шорлук мейданда са-чага гонан сиңек ялы, гиже-гүндиз иркилишип, гетирен парашпешгешлерини вагтында табшырып билмән отуран адамлар ёкды. Дашындан сынланында галаның гөврүми өңкусинден кичелен ялыды. Гала бүтин дуркы билен ере сиңип баряна меңзейәрди.

Бу әпет галаның ичинде бирнәче гүнден бәри ахырзамана гопярды.

Эши билен Эймириң гөзлерине-де аталарыныңкы ялы ган өйлүпди. Йөне буларын гөзлери укусызлыктан гызарыпды. Көп йыллардан бәри бу галаның ичине йыгналан затларын башы-аягы ёкды. Олары гозгамалыды. Гума гачырмалыды. Эши билен Эймир гижелерини гүндиз әдип ишлейәрдилер. Кервен ызына кервен уграйрды. Булара гараман, Тагтаның гайрасындакы күң-рели ховлудан чапар ызына чапар гелйәрди. Олар ханың сөзүни, буйругыны гетирйәрдилер. Бу буйрукларын хеммесинин манысы бирди: затлары гума угратмалыды. Онда-да тиз угратмалыды. Бу буйруклар болманда-да Эши билен Эймир дине шу иш билен мешгулдылар. Кервенлери ызлы-ызындан уградырдылар. Олары тә гумун жүмүшине ченли батлы гидер ялы гамчылап, сайгылап гөйберйәрдилер.

Сонкы гелен чапары Эши гахарлы гаршылады.

— Ене нәме хабар бар?! Тиз бол! Гапынын өңүндө ат тезегини гурадаңзок!

Эгер ол шу сөзлери айдып дурка чапарын йүзүне середен болса, чапарын гетирен бу гезекки хабарының бейлекилерден үйтгешикдигини онун йүзүндө хем окуп билерди. Йөне Эши бейнтмеди-де, ёкаркы сорагы газап билен берип, йүзүни кесе совды.

Чапар бу затлара гараман, өңки болшуны үйтгетмән, шейле хабар берди:

— Хан хезретлери эмир әдилер. Сапармырадың атлылары шу гүн дандан Дөвданлыдан гечипдирлер. Өалерем бәри сүйшүп гелйәрмиш. Гуш-гумруда сан бармыш, онда сан ёкмуш. Шу зерарлы-да хан хезретлери бала-чагалары алып, гума гөчмели әтди, бегзада...

Эшиниң ини тикенекледди. Эмма ол бар гүйжүни сарп әдип, хырчыны дишләп, даш гөрнүшини өңки дуршуна саклап билди.

— Какамың өзи хачан гелжеккә?— дийип, бу гезек чапара юваш хем-де аладалы йүзленди. Чүнки бу хабардан соң онун инжиги говшанды.

— Бегзада, оны хан хезретлериниң өзүндө, хем-де худаидан башга билйән адам болмаз.

Эши тиженди.

— Хәзир ызыңа угра. Какама айт: айдан затларының хем-меси айдышы ялы, ербе-ер бержай әдилер. Өзи-де оңарып билсе, бир хабар тутжак болсун.

Чапар атының башыны ызына өвүрди.

Эши бир салым дуран еринде еңсесини гашап, гозганман дурды. Онун гөзлериниң өңүндө акжа учганаклар пейда болды. Ичини хүмлетди: «Бу нәхили болды? Акыла сыгмажак затлар йүз берип башлады. Эй, хава-ла, замана ахыр боланда, шейле боляндыр-да... Өңкүлөр: «Замана ахыр боланда атдан әшек озар» дийипдирлер ахыры. Бир салпаяк арабакеш Жүнейит ханы гума гачмага межбур әдйән болса, замананың ахыр боланы шу»...

Эши шу пикирлере гүмра болуп, әжесиниң өйүне тарап уграды. Барып, гапының хашамлы килимини бир тарапа чекди-де өйүн ичине серетмән:

— Әже, янында ким бар?— дийип сорады.

— Гел, оглум, гел. Янымда ким диер ялы хич ким ёк. Эймириң гелини билен өз гелинлеринден бириси бар. Гел, балам.

Эши эгилип ичери гирди. Гелинлере:

— Гөзүме гөрүнмән! Гүм болуң!— дийип, көлегедәки ити кован ялы ковы-да, ожагың чеп бөврүне гечди.

Ики яшажык гелин үркен сүлгүн ялы пасырдап, шайларыны шаңчырдадып турдулар-да, ишиктен чыкып гитдилер.

Гөвси гарнындан, гарны гөвсүндө улы, долы мешик ялы, эллери-аяклары келте хем-де ёгын, бойны дүйбүндө ёк диен ялы бокур аял аякы гарпыз ялы болуп, зордан еринден турды.

Онянча Эши:

— Отур, әже— дийип, өзи-де ожагың башына гечди. Эши әжеси отурандан соң, элине әтишгири алып, улулы-кичили кесиндилери ожагың ортасына атып башлады.

— Эже, яңыжа чапар гелди. Дәдем гаты гыссаглы, айылганч хабар иберипдир. Хәзирә өзүнде бала-чагалары гума әкитсин дийипдир. Орсун гелши гаты батлымыш...

Эши «Сапармырат арабакешин гелши батлымыш» диймекчиди. Эмма әжесинден утанды-да «Орсун гелши» дийди. «Әжем шунча адың, дабараның, атың-ярагың әеси болуп, бир арабакешден гачмага утананзокмы» дийип, гыжалат берер. Озалам янып дуран йүрек үчин бу гыжалат хас агыр дегер» дийип, өз янындан пикир йүвүртди.

Әжеси бүтин гөвреси билен оглуна тарап өврүлди. Хич вагт хич зада галанчырамаян аялың якасындан гор гуйлана дөнди.

— Ишин гайтды дийсене, балам. Инди шу мүлкден бүтинлейин әл ювуп чыкаймалы болармы? Сизе хей, даш-төверекден көмек әтжек әкмы? Мени шу ерде я өлдүрип, я ташлап гидиң, балам. Мен чагаларымың гөбек ганының даман ерини ташлап гидип билжек дәл, кәбәм.

Онуң сөзлеринден бу сөзлери айдандакы әхәниниң манысы гүйчлүди. Демини хашлап алярды, йүреги гүрсүлдейәрди, сеси болса агылыды, ынжылыды. Бу болушларың хеммеси Эшә барып етди. Онуң әжесиниң болшуна йүреги авады, йити тыг билен дилнип гиден ялы болды.

— Гитмели боларсын, әже — дийип Эши гүйжүниң етдигинден сесине мылайым, якымлы әхәң берди:— Әже, бу гүррүниңи гой. Сени бу ерде, орсун элине ташлап гидип билмерис. Йөне, бир зады бил, әже: Биз өрән тиз доланып гелерис. Хорезминин ханы дийлип какамың маңлайына язылан болса, ол языланы өчүрип билжек адам болмаз. Онуң үчин-де асла гайгы әтме. Бейле затлар ханларың, патышаларың тарыхында болуп дурян затлардыр. Бейле затлар гайтам дин гылыжыны чалаң адамлары чусландырындыр. Хемме зат ягдан гыл соғрулан ялы болуп дурян болса, онда муңа дүнйә диймездилер, муңа башга бир ат гоярдылар.

Единиң әнеси ялы яйрап, төри долдурып отуран аялың оглуның бу сөзүнден соң гөврүми өңкүсинден-де гинәди. Йүреги ерине дүшен ялы болды. Эши әжесинде эмеле гелен бу үйтгешиклиги аңандан соң хас ынамлы довам әтди.

— Бу ерде галсаң болса сениң башыңа нәхили ишлериң дүшжекдиги белли дәл. Орс элине илен адамы кесим-кесим әдиң, сабын әдйәрмиш.

Бу сөзден соң Эшиниң әжесиниң агыр гөвреси еңил гозганды.

— Вай, балам, онда мени бу ерде ташлап гитмәң. Нәме болсам өз яныңызда болайын...

— Боляр әже, инди болды. Бу сөзүң болды. Әже, мен гыссанярын. Сенем тижен. Әхли аял-оглан-ушаклары өрүз. Ала билен

затларыңызы, гейим-гежимлериңизни алың. Галанларыны ере гөмүң. Соң, доланып геленимизде чыкарып аларыс. Өрән тиз болун. Дәдем гаты гыссапдыр. Бу йөне ере дәлдир. Ол аңырсына гөз етирмән бир зат диймейәр.

Голча ялы келте, семиз аялың гөзлеринден боюр-боюр яш акды. Ол инди гепләп билмейәрди. Диңе гөзяшлары хем-де гөвресине яйрап угран аладалары билен мешгулды.

— Әже, гыссан, тиз бол!— дийип, Эши гелши ялы чыкып гитди.

Онуң ишиктен зарплы чыкып гитмеги, чыкан бадына-да улы или билен гыгырып пайыш сөгүнмеги әжесини чусландырды. Аял илки билен пил гозганан ялы болуп, аграс, хашылап еринден турды. Дили дненниң әдиң башлан бадына болса:

— Аю, аягылары, нирә гүм болдуңыз! Бәри гелиң ахыры!— дийип, гүнүлерине, гызларына, гелинлерине гайыбана йүзленип, шол бада ол хем гапыдан чыкды.

Эши галаның орта гүрпүнде Әймири тапды.

— Иним, тижен. Хәзирә өзүнде бала-чагалары гума угратмалы. Икимизем оларың яны билен гитмели. Орс гаты голайлапдыр. Дәдемиң әмри шейле. Ондан яңыжа чапар гелди!— дийип, Эши Әймириң әтмели ишлерини салгы берди.

Бир салымдан улы галаның ичи мөжек гирен агыла дөнди Эшиниң, Әймириң, ясавулбашыларың, ясавулларың гамчылары ишләп-ишләп сурнуган, мундан аңры херекет әтмәге межалы етмейән адамларың депелеринде йити тыгың зат кесиши ялы шувлап башладылар. Галаның демиргазык хем-де гүндогар диварларының этеклеринден башлап бүтин ери уры газылып, әле-ме-дешик әдиллиди. Урулара алтын-күмүш затлары, зикте какян, яраг ясалян әсбаплары, гөтерип кервен билен әкидиң болмажак агыр затлары, ганар-ганар йүпек пуллары гетирип долдурялдылар. Халы-палас, кече, чувалларың ичини порсудермандан долдурып, дашларына көне затлар орап урулара гетирип саярдылар. Бу ичи долан уруларың ичине саман дүшейәрдилер, саманың үстүнден болса топрак атырдылар. Текизлейәрдилер. Бу урулары башгалар тапмасын дийип оларың үстүне чөп-чалам, дерс дөкйәрдилер, үстлерине аз вагтлык хем болса ат даңардылар.

Гүнбатар, гүндогар дервезелерден үсти агыр йүкли улы кервенлер токуртгадан хынзап чыкян меле сув ялы болуп чыкярдылар. Кервенбашы дервезеден чыкан бадына дөрт төверегине бир гезек назар салып, илерлигине, Бедиркендиң көне галасына тарап кервениң башыны чекйәрди.

Ханың обадакы гара малларыны, гылялларыны сүрйән чопанлар хем сув, иймит йүкленен дүелерини, әшеклерини идишип,

бир тарапа энен той мэхеллеси ялы көне гала тарап эңйәрдилер. Сонра кервенлерин гапдалы билен олар хем гума сиңип, сәхел вагтын ичинде гөздөн йитип гидйәрдилер.

Галаның ичинде ызанда-чуванлык башлады. Эши билен Эймириң вагт гечдиги сайы ховсаласы артырды. Оларың икиси-де өзлерини йитирен ялы бир дережә гелип етипдилер. Шонуң үчин-де өйлерин өңүнде чөкерилен дүелериң янында гаймалашып йөрөн бала-чагаларың еңселеринден итерип дүйә мүндүрйәрдилер.

Эши ики саны чаганың элинден тутуп, бир өйден чыкарды. Олары дүйә мүндүрди. Сонра эжесиниң өйүне ылгады. Оны алып чыкды. Шу аралыкта, ягны Эши эжесини дүйәниң янына элтип, ызына өврүленде, бир яшажык гелин гыссанып, өзүни йитирип, нәме этжегини билмән, нирә совулжагыны билмән Эшиниң өңүне бөвет болды. Гудуз ачан бегзаданың муңа шейле бир гахары гелди вели, ол гелниң дөшүне бат билен депди. Гелин арканлыгына йыкылды. Орамагы бәш-алты метр ере тогаланып гитди. Көйнеги дүйрүлип гөбегине етди. Бу ягдай Эшини өңкүден-де гудуз ачдырды. Ол голтугындан наганыны чыкарып, чөшерип, хушуны йитирип ятан гелни түпеңләп башлады. Ики окдан соң гелин гымылдысыны бес этди.

Эшиниң эжеси хатаба берк япышып отуран еринден:

— Хи-ви, кәбәм, нәдәйдиң?— дийди.

Эши аграслык билен:

— Бу кимди?— дийип, эжесинден сорады.

Эжеси ағылы сес билен:

— Вах, ол өз емрели гелниң ахыры, нәдәйдиң, балам?— дийди.

Эши голайындакы ики саны адама үмледи.

— Саманханаларың биринде жайлаң. Бу ере чәге дүшәң...

Сонра эжесине йүзленди.

— Иңилдиңи бес эт, эже. Ханы, кервениң башына дүш. Инди оны дирилдиң билмерсин. Худайың эври шейледир. Онсуз чөпүң башы гымылдаярмы, нәме?

Эшиниң сесинде өкүнч я-да гынанч дуолмады. Онуң айдан бу сөзлери, әхәңи эжесиниң «йүкүни» еңлетди.

Үсти бала-чагалы отуз дүе ал-элван болуп, ики дервезеден бөлүнип чыкды. Бедиркендин көне галасына тарап угур алды.

Эдил шу вагт Гурбанмәммет сердар бир топар атлы билен ериң астындан чыкан ялы болуп, кервениң өңүни кесди. Ол Эшиниң эжесиниң, ягны байры аялының деңине гелип, атың жылавыны чекди.

— Саг-аман барың. Бала-чагалары хорламаң...

Эшиниң эжеси ханы гөренден гөзүне яш айлады. Оны хор-лук басды. Агламжырап, хана йүзленди.

— Сен нирә? Бу чүл-чагалары дөкүп, өзүң нирә барярсың? Өвүр гума тарап атың башыны. Нәме болсак биле боалы...

Хан онуң йүзүне аларлып бир бакяр-да, галаның гүнорта дервезесинден гирип гидйәр. Ол тиз вагтта Эши, Эймир, бейлеки атлыбашылар билен гысгажык маслахат гечирийәр. Сонра огулларыны гөчүң яны билен гума ёллаяр. Өзи болса эли яраг тутан адамлары галасына чагырмак үчин чар тарапа атлы ёллаяр. «Бар адамы гетирерлер. Олар бизиң кервенлеримиз гумуң жүмүшине барянчалар, обадан араны ачянчалар-а душманы гүймәрлер. Шонуң өзи-де улы көмек болар» — дийип, хан өз янындан карара гелияр.

Тагта аз илатлы кичижик бир гала боланы үчин, онуң яшай-жыларының хеммеси диен ялы Сапармырат арабакеши танаярдылар. Бу галада онуң какасыны танаянлар-да кәнди. Сапармырат бу галада көп болярды. Дашховза, Үргенже, Хыва гитжек адамлары әкидерди. Ол ерлерден бәри гайтжақлары алып гайдарды.

Ылайта-да соңкы бирки йылың ичинде Сапармырат барадакы ягшы-яман гүррүңлерден бу галаның ичи хырын-дыкын долупды. Кәбир гүррүңлер, роваятлар Сапармырады масгаралап, едигат ериң ашагына саярды. Башга бир хили гүррүңлер болса оны өвүп арша чыкарырды.

Сапармырадың өз атлылар билен Дашховза гелип гирендиниң хабары ййрандан соң, ол барада эрбет гүррүң ййрадян адамлар төвереклерине, ызларына гарап уградылар. Олар гаты бир якын адамларының янында дил яраймасалар, көпчүлик ичинде, инди, дымырдылар. Шейдип, Сапармырат барасындакы говы гүррүңлер гүйжәп башлады. Онуң ады соңкы гүнлериң ичинде Тагта галасында агзаян, дилден дүшмейән, иң йөргүнли ат болды.

Сапармырадың «агыр лешгер» билен Дөвданла гелендигиниң хабары Тагта шол демде гелип етди. Адамлар деррев ичип отуран чайларыны ташлап, эдип отуран ишлерини гоюп, даражык, хапыса көчелериң боюна чыкдылар. Топар-топар болуп, гүррүңе гиришдилер. Базар жайы, Мәминиң чайханасы адамдан долды. Хич ким белли бир зат барада ёлдашларына долы маглумат берип билмейәрди, я-да Мерет чапык ялы нышана дегмесе-де хас

голайлашкан чак хем уруп биймейерди. Эмма вели эхли гүррүң, эхли чакламалар Сапармырат, Шайдаков, оларың адамлары барадады.

Базар жайдакы топарларың биринде шейле гүррүң гидйерди.

— Эй, дийсенем, Жүнейит ханам-а юртдан аңсат чыкаймаса герек...

— Онда, гөни гелен окуң өңүндө дуруп, аманадыны табшырмалы болар.

— Онуң энтеклер атлысы көпдүр...

— Дөвданлыдакы атлысының-да сан-сажагы ёк дийёрлер.

Ханбайың ховлуcының өңүндө гечип, гөни Дашховуз ёлуна чыккан көчөниң боюнда дуран адамларың арасында илки ювашжа херекет башланды. Адамлар Дашховуз ёлуна тарап бакдылар. Соңра херекет гүйчленди. Адамлар гыссанмачлык билен көчөниң гырасына чекилдилер.

— Эйт, адамлар, хан гелйёр, ха-ан!..

Бу сөз деррев эхли көчелере, базар жайына барып етди. Жеменде гыра чекилди. Базар жайында дуранлар галаның илерки дервезесине тарап ынды, Бедиркенде гидйән ёлуң ики тарапыны эеледи. Адамларың арасына ховсала, горкы хем-де нәмәлим ховп аралашды.

Жүнейит хан Тагта — Дашховуз ёлы билен гелип, гүнбатар дөвзеден гала гирди, ол көчөниң ики тарапыны долдуруп, «нәме диеркә?» дийип өзүне гарашып дуран адамларың йүзүнде серетмеди, олар а сиз бармысыңызам диймеди. Хич тарапа бакман, гара дери гөвүсбентден көпүржикләп акян атыны дебсилейерди. Ол галаның ортасындакы керпич жая голай гелип, атының башыны кичижик көче билен илерлигине өвүрди. Атыны бирки гезек гамчылады. Деррев илерки дөвзеден ок ялы болуп чыкды-да, Бедиркент ёлуна дүшүп, атыны тәзеден гамчылап башлады. Онуң ызындан созангуйрук болуп барян атлылар хандан галмажак болуп, эллеринде барыны эдйёрдилер. Атларыны гайгырман гамчылаярдылар.

Галаның ичиндәки адамлар гең галышып, бири-бирлериниң йүзлерине бакышдылар.

— Ханың өңки болшы-ха дөл — дийип, бир яшулы агзындакы насыны түйкүрди.

— Хан байталың жызынлап гачып барярды, яшулы...

— Хәй, өз-ә шейлемикә диййөрин.

Адамлар көп чекелешикден соң шейле диен нетижә хем гелдилер.

— Онда, би, Сапармырат йөне адам дөл-ов...

— Сапармырат йөне адам болса, орсуң улусы Шайдаков онуң ызына дүшүп гайдармыды?

— Хәй, инди орсун, гарагалпагың ёк, хеммесине Сапармырат сапак чыкарып берип отуранмыш...

— Асла, оңа «сеңки бимамла» диййән ёкмуш.

Кичижик чалсакгал, Салай экә чалым эдип дуран бир адам шейле дийди.

— Мен оны арабачы вагты кән гөрердим. Гаты пәхимли адамды. Ёз хакыны хич киме бермезди. Кишиниң хакына гөзем галдырмазды. Оңара билсе ягыш маслахатлар берерди. Эгер ол бу дережелере етенден сон, аздадык болса, онда багтымызың гетирени, адамлар. Йөне вели хеммәни агзыңа бакдыраңсоң, ер-юрда хөкүм ёллап отураңсоң, Жүнейит ханы зады бир бакаңда Ажыгуя етиреңсоң, өңки хетдинде дурмагам-а аңсат дәлдир. Семизлиги диңе гара гоюн гөтерип билермиш.

Бу аралыкда бир ак атлы яшулы дуран адамларың янына гелип, шейле сөзлөр билен йүзленди.

— Адамлар, хер топар өз ичинден ики саны яшулуcыны сайлап, гүнбатар дөвзә тарап иберсин. Ол яшулулар шол ерде Сапармырадың өңүндө чыкмалы. Сапармырат гаты голайлапмыш...

Топар-топар адамларың арасында тәзеден херекет, дава, геп-гүррүң башланды. Кими Сапармырадың өңүндө чыкармага ибермели диен меселәни чөзмөк яшулының гетирен хабарындан хас кын болды.

...Сапармырат Қасымың, Газак йүзбашының адамларыны пайлап берди-де, өз адамларыны-да, сайлап алды.

— Қасым, сен гүндогардан, Газак йүзбашы, сенем гүнбатардан, менем эдил маңлайларындан! Алла ярыңыз болсун! Элиңиз-гөзүңиз дерт гөрмесин! Ханы, гочакларым, өңе! — дийип, ики эгиндеши райышың ич йүзүндө инип угран батларына өзи-де:

— Өңе! — дийип, бир гыгырды-да, гылыжыны догуп гелйән гүнүң шөхлесине ялдырадып, атының ики быкынына газап билен дебсиледи.

Агыр гошун еңсесинден итерилен ялы болуп, Дөвдан япдан гөз ачып-юмасы салымда гечди. Ябың өңүндө газаплы, рехимсиз уруш үстүне небит дөкүлен от ялы болуп бирден гүвләп гөтерилди. Бар байлыклары, бар умытлары шу ере аякларыны басып дуран ерлерине гелип жемленен хан атлылары үчин күңрели ховлудан гелйән чапарлар артыкмачды. Оларың сөзлерини хич ким динлемейерди. Хер ким нәхили урушмагы, нәхили гөрешмеги хич кимден сорамайарды. Хан атлылары өз тире ханларының, тире башлыкларының, атлыбашыларының голлары астында ики сагатлап иң ёкары газап билен урушдылар. Ики сагатдан соң илки билен ушак беги Ахмет бег өкже огурлап башлады. Соңра Черрик, ондан соңра болса Эмингалалылардан бирнәчеси ыза

чекилип, чөпө-чалама сиңдилер. Оларын атлылары келлелеринин гызгынына бу затлардан хабарсыздылар. Шонун үчин-де олар ене-де ики сагатлап диш-дыркак болуп сөвешдилер.

Сапармырат көпрүдөн геченде, нэхили-де болса, гаршылык гөркезилжегини аңырды. Эмма ол, догрусун айтсак, бейле гаршылыга гарашманды. Ол өндөки душманы бир зарба-да дерби-дагын этмеги йүрегине дүвүпди. Эмма бу оңа башартмады. Шонун үчин-де ол өзүнн хем Касым билен Газак йүзбашынын атлыларынын ярысыны бөлүп, резервде гойды. Өзи болса гошунун башында дуруп, сөвөшө ёлбашчылык этди. Хер демде төвө-реге чапар ёллап, кимнн нәме этмелидигини хабар берди. Дөв-дан ябынын өңүндө туран жең барха гүйжейәрди. Шу аралыкта Сапармырат Газак йүзбашынын бөлүмүннн бир еринден душма-нын бөвсүп уграндыгыны гөрди. Эгинбашы ок дегени үчин сал-сал болан Газак йүзбашы келлесиннн гызгынына мундан биха-барды. Сапармырат гошарындакы сагадына серетди. Бирден аякларыны үзеңнә басып, атын үстүндө дикелди.

— Газак йүзбаша көмеге!

Атын үстүндө башатарларына ок сүрдүрүп, хер демде сөвөшө гирмәге тайын болуп дуран резервичилер бу сеси эшиден бадына бирден херекете гелдилер. Сапармырадын өзи болса Газак йүз-башыны ара алан улы бир топара тарап ат салды. Гылычлар адам сүңклерине дегип, гүңлөч сесленйәрдилер. Четлерде атыян түпөңлерин сеси-де гүңлөчди. Октар түпөңнн агзындан чы-кан батларына барып я адама, я ата я-да башга бир зада дег-йәрди.

Сапармырат бу сөвөшдө элиден говрак адам йитирди. Душ-манын уруш мейданында галдыран мейдини орта хасап билен са-нап мүнө етирдилер. Өлен атларын, ташланан ярагларын саны гаты кәнди. Өлен адамлары жайламак, голай-голтумдакыла-рыны обаларына ибермек, ок-яраглары йыгнамак, уршужыла-рын даш гөрнүшлерини тертибе салмак иши-де бирнөчө вагт алды. Ахырсоңы Газак йүзбашы билен Касымы уградып, Сапар-мырат Дашховуз — Тагта ёлуна дүшүп, өз адамларынын башы-ны Тагта галасына тарап чекди.

Ол өндөн хич ким билен геплешмән, башына ашак салып, на-зарыны эерин гашына дикип барыарды. Яныжа гутаран агыр, ган-дөкүшлики уруш оңа көп затлары өвретди. Душманын гахар-газабыны, мундан буюна оларын санынын аздыгына я-да кәнди-гине гараман, олар билен өрән рехимсиз болмалыдыгыны Сапар-мырат хас аныкклады.

Тагта топрагына аяк басмагы, Тагтанын аңырсында болса Бедиркендин дурандыгы, шу гүн я-да эртир ол ере бармалыдыгы Сапармырады бир тарапдан ченден-аша бегендирди. Ол бу ишде

өзүннн нәче вагтлап чекен азарларынын, эден гөрөшлеринин нетижесини гөрди. Бу — бейик хем-де ганат беклейжи, рух гөте-рижи нетижеди. Соватсыз, эмма вели пәхимли бир адамынын өмрүндө мундан зыяда нетижәнин болмагы мүмкин хем дәлди.

Икинжи бир тарапдан бу болуп баршы Сапармырады агыр гамландырды. «Ине, мен, Бедиркенде, гелдимем-дә, ким, «Кака!» дийип өңүмдөн чыкжак. Ким хем утанып, хем нәзиргәп, өзүнн чалажа йитирип яныма гелип, менин атымын жылавындан тут-жак? Ким дервезәни ачжак? Вах, дервезе галдымы, там гал-дымы... Хеммеси ер билен егсан әдилди ахыры... Өленлерин, хе-ләк боланларын ядыгәрлигини йүрекде кирлетмән сакламалы. Шунун билен бир вагтын өзүндө-де хеммесини тәзеден, башдан башламалы... Бу кын дәлмикә? Агыр дәлмикә? Бу вагтлара чен-ли бу менин әдип гөрмедик ишим. Эмма этмели болар. Башга алач ёк. Гүнә болса худайын өзи гечер»...

Бу пикирлер оны ызына дүшүрө-дүшүрө Нәзлили меселәнин үстүндөн алып гелди. «Ол ишин башына бармага-да эл дегенек. Өзи вели гөвүнли ялы. Эгер онун өзи гөвнемесе-де, хер зат этме-ли оны гөвнетжек болмалы. Ол менин екеже оглум билен аялы-мын ганыны алып берен адам. Мен оны йитирмели дәл. Оны эле алмалы. Өмрүм бойы оңа миннетдар болмалы. Оңа мыдама ал-кыш окамалы... Ол бир салым йөрәндөн соң: «Мен бу меселәни тизлешдирмели»... Начары ят иллерде еке гоймалы дәл» диен нетижә гелип, атын жылавыны чекди, ыкжамланды. Ол Тагта галасынын гүнбатар дервезесине гелип етендигини шу ерде дуоуп галды.

Гүнбатар дервезәнин ич йүзүндө йүзе голай яшулы адам жем-ленипди. Узун бойлы, гөрмегей, ак сакгалы дөшүнн япып дуран, ичмекли, гара телпекли яшулы эли сачаклыды. Сачагын ичинде петир-де, алдырылып биширилен чөрек-де, дары хем жөвөн зага-расы-да барды. Бу сачагы төвөрек-дашдан долдурандыклары гөрнүп дурды.

Ол дервезәнин ики тарапыны-да гинден ачдылар.

Бу вагт Сапармырат бир бейигнн үстүндө атынын жылавынын чекип, өз адамларына йүзленйәрди. Онун сеси эшидилйәрди, эмма нәме дийәндигини яшулулар сайгарып билмейәрдилер. Сапармырат сөзүнн гутарды-да янына он бәш атлы алып, ачык дервезә тарап сүрди. Галан атлылар дуран ерлеринден гозган-мады.

Сапармырат дервезәнин өңүнә гелип, атындан дүшенинде онун гөзи илки билен эли сачаклы гөрмегей яшула дүшди. Ол атынын жылавыны янындакыларын бирине зыңып гойберди-де пыядалап яшулуларын янына гелди.

— Эссалавмалейким, яшулулар! — дийип, Сапармырат ики

элини дөшүндө гоюп, эйям төверегини габан аксакгаллара баш эгди. Эпей яшулы онуң саламыны илки алды-да, сачагы ачып, Сапармырадын өңүнө гелип дурды. Сапармырат сачагы эмай билен алды. Үч гезек маңлайына дегирди. Соңра янындакыларың бириниң элине берип, өзи ики эли билен бир чөреги тутды. Чөрекден дыркак ялжак дөвүп алып, дузуны датды. Сачак ыза, элден эле гечип атлылара тарап гитди.

Эсли вагтлап саглык-аманлык сорашып дурдулар.

— Сапармырат гелип, атдан дүшди!— диен сөз Тагта галасының депесинде гуш болуп учды. Оны гөрмөк, онуң билен саламлашмак ислейән мэхелле гүнбатар дөрвөзө тарап эңди. Адамларың кэнлигинден алма окласаң ере дүшжөк дэлди.

Саглык-аманлык сорашмак гутарандан соңра ара аз вагтлык, агыр дымышма дүшди. Адамларың бейле гаршылашларыңдан толгунан Сапармырат бир бада нэме дийжегини билмеди. Яшулуларам гүррүңи нэмеден башлажакдыкларыны билмән өзлериңи йитирдилер.

Эпей яшулы гөвнүни бире баглап, дымышманы бозды.

— Сапармырат иним, хош гелдиң. Ине-де, сениң өңүндө Тагта галасының, онуң голайындакы обаларың адамлары. Бу адамлар сениң ёлуңа гарашып отуран адамлар. Бейлекилер гума гачдылар, атлы-яраглылары Жүнейит ханың ичине гошулды. Бу дуранлар болса сенден келам агыз сөз эшитмэге жемленен адамлар. Сен, иним, хайсы гулакдан гөчйөн болсаң, ыңха шулара айт. Онсон хер ким өз ягдайына гөрө болуберер.

Сапармырадың толгунмасы хенизем басылманды. Эмма ол гүйч билен өзүни раслады.

— Язгулы ага, эден хорматыңыз үчин, мениң билен гелен шу адамларың адындан сизе танрыялкасын айдярын. Жаныңыз саг, ишиңиз ровач болсун. Эден ягшылыгыңыз худаидан гайтсын. Биз худаийң халамагы билен гарып-гасарларың маңлайыңдан диремек үчин гелдик. Шу вагтлар күлли Хорезмин аяк үстүндө. Деряның өңи-де, аркасы-да шу бизиң максадымыз угрунда гөрөшйэр. Хемме илат аяк үстүндө. Сиз мундан бейлэк-де бизиң ишимизе көмөк этсеңиз, шу гаршылайшыңыз ялы бизи бар ерде гаршыласаңыз, юрт тиз вагтда абадан болар. Ер уруп, ерде галанлар галкып, өз дурмушларының эелери болар. Ине, Язгулы ага, мениң сөзүм-э шу.

Язгулы ага шейле дийди.

— Биз, Сапармырат, сени гаршыладык. Эмма ызыңа дүшүп гелен бу агыр лешгериң не хыялдадыгыны анык билемзок...

— Мени билйән болсаңыз, олары билдим дийэйиң. Бизин хеммэмизин пикиримиз бирдир. Язгулы ага, сен мени танаярсың, ахыры...

Бейлеки яшулулар барха өңө сүйшйэрдилер. Оларың ызындакылар хем өңүндөкилери итерйэрдилер.

Язгулы ага ене-де Сапармырада йүзленди.

— Хернэ, агзындан худай эшитсин, иним, ниетин-э дүзүв экени. Йөне сен, иним, бу дуран мэхелле эшидер ялы, она, хол бейигиң үстүне чыкып, bize бир вагыз эдип бер.

— Боляр, Язгулы ага...

Бирнэче йыл мундан озал Сапармырат Дашховуздан Тагта гелйэрди. Онуң арабасында дөрт саны ёлагчы барды. Хова совукды. Сапармырат Дашховуз билен Тагтаның арасындакы гумуң ичинде, ёлуң гүнбатарындакы уллакан бир дүйп сазагың ашагында күчен ялы бүкүлип ятан адамыны гөрди. Бу адам Язгулы агады. Ол Дашховуз базарында эшегини огурладып, пиядалап гайдыпды. Алдажы совук юка гейимли, ач-сувсуз яшулының ичинден-багрындан гечди. Ол ысгындан гачып, шол сазагың ашагына барып йыкылды. Бар ери саңгаты донуп, Язгулы аганың укусы тутуп башлады. Ол яны иркилипди. Эгер шол вагт Сапармырат оны гөрмедик болса, оны оятмадык болса Язгулы ага шол ерде гатап галарды. Себэби совук алып өлйәнлер шейди хелэк болярлар.

Сапармырат Язгулы аганы эссине гетирди. Алып барян ёлагчыларына:

— Адамлар, азажык аяк чекмели болар. Бу яшула гарашык эделиң. Соңра гатырак сүрээрис — дийип йүзленди.

Ёлагчылар разы болдулар. Оларың өзлери-де көмөк бердилер.

Ёлуң гырасында улы от якдылар. Сапармырат мыдама янында гөтерйән таңкасыны, чэйнек-кәсесини дүшүрди. Деррев бир таңка сув гайнадып, Язгулы аганы чайдан доюрдылар. Ол икинжи чэйнек чай билен бир саны дары загарасыны ийди. Тут ялы болды. Сапармырат оны ёлагчыларының янына мүндүрди, өзи болса Тагта галасына ченли арабаның гапдалы билен пиядалап йөрөп гелди.

Хэзир Сапармырат яшулуларың арасындан сайланып, көчөниң илери йүзүндөки бейиклиге чыкып барярка, Язгулы ага шу ишлери чалтлык билен хыялында айлап чыкды. Онуң гөрмегей, даяв Сапармырада болан гуванжы ики эссе гүйжеди.

Бу арада Сапармырат бейигиң үстүнден:

— Язгулы ага, сенем гел,— дийип оны чагырды.

Язгулы ага илки бада өзүни йитиржөк ялы этди, эмма төверекдөки яшулулар «Бар, бар!» дийип, она голтгы бердилер. Язгулы ага ёкары чыкды.

— Яшулы, онда вагыз этмели болса, адамлар вагырдыларыны гойсунлар. Болмаса хич ким мениң сөзүми эшитмез. Мен

Алы жарчы дәл ахыры — дийип, Сапармырат бүтин көчелери, тамларың үстүнн долдуруп дуран мәхелләни назардан гечирди.

Язгулы ага хернәче кын гөрсе-де, хернәче утанса-да бналач, бу өз-өзүнден эмелә гелен йыгнага башлыклык этмели болды.

— Адамлар!— дийип, Язгулы ага элини ёкарка гөтерди. Өз сесине өзи хайран галды. Онуң сеси өрән мылайымды хем-де гаты чыкярды. Муны дуймагы оңа ене гүйч берди:— Адамлар! Ине, көп вагтдан бәри ёлуна гарап, көкөнегигиңиңи герип отуран Сапармырадыңыз гелди! Ине, ол!— дийип, Язгулы ага саг эли билен Сапармырадың чеп элини ёкары гөтерди.

Мәрекәниң депесинде гүнләч гүввүлди пейда болды. Бу гүв-вүлди соңра:

— Танаярыс!

— Сапармырат яшасын!

— Өмри узак болсун!

— Мүн яшасын!— диен сөзләре бөлүнип, көне галаның депе-синде яиланды.

Язгулы ага довам этди.

— Ине, Сапармырат хәзир сизе вагыз эдип бержек. Хеммәң гулак гоюң. Говача базара гелен ялы вагырдашсаңыз, хич зат эшитмән галарсыңыз.

Сапармырат гысга хем манылы сөзледи. Агыр мәхелле деми-ни алман диен ялы диңледи. Хачанда Сапармырат:

— Хәзир бизиң атлыларымыз ушак обаларыны, Хожакуммет, Дирегли, Гарагулак, Поласолтан обаларыны душманың галын-дыларындан халас эдип, Бедиркенде тарап, бизиң ганым душ-манымыз Жүнейит ханың галасына тарап барярлар!— дийип, гыгырып айданда, мәреке улудан демини алды, онуң үстүнден агыр йүк айрылан ялы болды.

Сапармырадың соңкы сөзләри мәхелледе дүйпли ынам дө-ретди.

Язгулы ага:

— Саг бол, иним! Элиң-гөзүң дерт гөрмесин!— дийип, сөзүни гутарып ыза чекилен Сапармырады гужаклады.

Сапармырат яшулулардан ак пата алып, ене атланды. Гала-ның илерки дервезесинден чыкып, Бедиркент ёлуна дүшди.

Тагта галасының илаты, атлыларың гарасы йитенде-де дур-дулар.

Жүнейит ханың соңкы иберен чапарларындан тамасы улуды. Йөне вели гиже яры боланда-да, әхли йыгнанан йигрими-отуз атайдан кән дәлди.

Ол хер гелен чапарың сөзүни диңләп гутарып-гутарманка:

— Адамлар гырлыпмы?! Ене-де гидин! Тиз болун!— дийип азгырыларды. Гетирилен топар адамлары оларың аздыгына-кәндигине гараман Ишмалтапан обасының өңүндәки шорлуга ибер-йәрди. Бошап галан галаның ичинде яралы мөжек ялы болуп, чар тарапа чырпынарды.

Арзхананың-да эле илер ялы затлары әкидиллипди. Онуң ичи гугарып дурды. Умуман галаның ичи бошапды. Шонуң үчин-де Гурбанмәммет сердарың йүреги агзындан чыкып барярды. Аягы бишен товшан ялы жанховлуна икиян ылгаярды. Бир гезек ызла-рына гайтарылып иберилен чапарлар даңа голай обадаң тапан адамларының иң соңкуларыны өңлерине алып гелдилер ве кел-лелерини этеклерине салып:

— Хан хезретлери, обада шулардан башга әркек гөбекли ёк — дийип мәлим этдилер.

Жеми едийүз атлы йыгнанды. Хан олары шол бада йүзбашы-ларың әллерине табшырды. Олара:

— Иң соңкыңыз агзыңыз гум гапаянча, уршун. Арабакеши эле салжак болун! Менем, ене-де адам йыгнап, ызыңыздан бара-рын — дийип буйрук берди.

Бу атлылар даң атанда, Ишмалтапаның шорлугында пейда болдулар, Тагта тарапдан гелйән Сапармырада гарашып, гарым газып, багырларыны ере берип ятдылар.

Гурбанмәммет сердар ишаның ызындан адам иберди.

Хемме задыны, бала-чагасыны биреййәм гума гөчүрен ишан ызындан адам геленде, он-он бәш саны әл яглыгы өңүнде гоюп, гөзлери билен мешгулланып отырды. Янында алып галан хыз-маткәрлери чай гайнадырдылар, нахар биширийәрдилер.

Ишан бу вагтлар агыр пикирлере гүмрады. Жүнейит ханың бу ерден өркүниң бүтинлейиң үзлендигиниң, инди онуң келлесини аман саклап галыбилсе разыдыгының пикирини эдйәрди. «Бу затларың хеммеси шейле вели, эмма ол кетжалы мунуң шейле-дигине хич ынандырып боланок. Онуң я муңа ынанасы гелме-йәрди, я-да ол бир әпет кераматың йүз бермегине гарашяр. Га-рашян задының нәмедигини онуң өзи-де биленок. Иң яман ери-де шу. Иң ичини якян ери-де шу»...

Ишан гөзлериниң сувуны сүпүрди. Ене пикирленмегини довам этди: «Хер зат-да болса, мен өз аладамы-ха этдим. Затлары, бала-чагалары угратдым. Этсе-хә биле гидерис, болмаса-да өзүм Эйрана я-да Овгана чыкарын. Йүклери чөзмәң дийибем табшы-рып гойбердим. Инди бу ерден гачан гутулар, дуран тутулар. Инди хер ким өз башыны гутарып билсе болдугы»...

Шу вагт хем ханың адамсы гелди. Ишан шол бада онуң би-лен ёла дүшди.

Гурбанмәммет сердар ишаны диванханада гаршылады. Онуң суссы песди. Маңлайы ере дегейин-дегейин диййәрди.

Нәме-де болса, ол саглык-аманлык сорашылансоң, илки дил-ленди:— Ишан, мен бейле гүнлери гөрерин дийип, асла пикир этмейәрдим. Бу нәхили болды, ишан?

Ишан онуң голайында отурды. Гөзлери билен мешгулланып башлады.— Худайың халаныдыр, сердар. Йөне баша геленини мертлик билен чекмеги башармак гөрек: Әриң иң говы сыпатларының бири-де шудур...

— Мамла гүррүң — дийип, Гурбанмәммет сердар ишаның сөзүни тассыклады-да, улудан демини алды.

— Бу затларың соңы нәме билен гутарарка, ишан?

Ишан бар затдан умыдыны биреййәм үзени үчин өңки әхәңинде, аркайын гөпледи.

— Бу затларың хеммеси гутарды, сердар. Йөне, муны-да әрлик билен боюн алмаклык галды. Инди келләниң аладасыны этмеклик галды.

Бу сөзе ханың гахары гелди. Өли гөзлери ханасындан чыкай-жак болды. Ики эли билен гушагына япышды, эмма муны нәме үчин бейдендигини онуң өзи-де билмейәрди. Бу шол көне эндики: ол гахары жошуп гелен вагты бүтин дүййәни гыжырдадып, бар зады күл-пеекун этмәге тайынды. Ишан онуң бу хәрәкәтлери гөз астындан сынады. Ол диңе ичини гүлдүрмек билен канагатланды.

Хан нәче ажы-да болса гахарыны ювутмалы болды.

— Ишан, сен бу затлара бегейән болайма? Мен-ә шундан башга нәме дийжегими билемок. Мыдама кежиңе тутуп отырсын.

— Сердар, ер гаты болса, өкүз-өкүзден гөрер этмесене. Мунча ажы сөз, мунча гахар-газап нәмә гөрек? Бизи шу дережә етирен затларың бири-де шу гахар-газап. Текепбирлик. Шу ажы сөзлер. Инди, дүшен ягдайымыз барада совукганлылык билен гүрлемек вагты гелди. Инди бизде башга алач галмады.

Бу сөзлер нәхили-де болса хана өз тәсирини етирди. Ол я өз болшундан утанды, я-да шу затлар башга чыкалганың ёкдугына, ишаның сөзлерини нәхили-де болса эшитмелидигине, мунун эдил шу вагт зерурдыгына боюн болмалыдыгына гөз етирди, гараз бирден бир зат диййәмедиде, узак вагтлап дымып, ере бакып отурды.

Ишан, ханың дүшен ягдайыны чен эдип билди. Сөзүни довам этди.

— Нәче адам жемледиң? Шорлукда олары саклап, я-да ызына гайтарып болжакмы?

Хан башыны ерден галдырман отурышына: «Оларың өңүни саклар ялы гүйч ёк» дийип, өмрүнде биринжи гезек догры айт-

макчы болды. Эмма муны горкаклык, намартлык хасап этди-де шейле дийди.

— Олар кән. Саклардан кән. Ишмалтапаның шорлугына бизиң жемлән адамымыз муң атла зордан етиәр. Йөне, худайың ези гудрат гөркезәймесе кындыр, ишан. Нәме-де болса ятып галдан, атып гал этмели-дә... Хәй, шу арабакеши бир эле салып болса, хеммеси дүзелжек дүрубержек вели, олам гараз бола-янок-да...

Ишан хырчыны дишледи. Чым-гызыл гөзлерини өңүнде ятан яглыкларына дикди. Арабакеши эле салып-салмазлыгың айратып бир әхмәтинин ёкдугы, оны эле салып, атаның билен бу сүйишүп гелйән адамларың диңе гахар-газапларының өңкүден он, йүз эссе артжаклыгы, шунун нәтижесинде ягдайың өңкүден-де әрбетлешжеклиги барада хана кән гезек айдандыгыны ишан ятлады, муңа гарамаздан, ханың хәниз-де шол көне хәниңе тутуп отурандыгы ишаның гахарыны гетирди. Ол хем өз гезегинде гахарыны ювутмалы болды.

Ишан гөвнүндәкини айтмак үчин кән гезек сынанды. Эмма морта бир зат диййәмекден чекинди-де:

— Инди нәтсем диййәрсин, сердар? Урша гатнашжакмы?

— Мен сени шу гүррүни этмек үчин чагырдым.

— Онда айдыбер, сердар.

— Сен нәме маслахат берйәрсин? Сен айт.

Ишан ахырсоңы айтмалы болды.

— Эгер мениң дненими этсен, сердар, гидели. Ине, шу өңүмиздәки чәйнегимизи бошадалы-да, гума, бала-чагаларың ызындан гидели. Мениң бейле диймегимиз башга-да бир эммасы бар, сердар: бизиң гума өзүмизни атмагымыз хемме беладан гутулдыгымыз дәл. Бизиң атларымызың, дүелеримизниң гечен гум депелерини оларыңкыларам гечер. Шонуң үчин-де тизрәк гидели. Ол ерде бирки гүн дем-дынжымызы алып, өзүмизни дүрсәнимизден соң, ене аңры гидели. Эйрана я-да Овгана чыкалы. Ол юртларың биринде пугта жайлашып, соңра чыплаң гайдарыс. Ине, онсоң арабакешден ар алжакмы, Шайдаковдан ар алжакмы, аркайын ишләрис. Бир атымыз билен бир гамчымыз болар. Хәзир bize бала-чагалар, затлар аяк багы болярлар.

Ишан довам этди.

— Сен бу урша барма, гатнашма. Ожагаз атлылар билен сениң алжак галаң ёк. Онсоңам, атылан ок сен ханмы, гедаймы, сны сайгарып дурмаяр, сердар. Худай сени көп сөвешлерден аман алып чыкды. Шуна шүкүр эт. Сәхел ерде болмасы бир зат болаймасын.

Ёкарда гөршүмиз ялы, ханың өзүниң-де пикири шейледи. Шонуң үчин-де ишаның бу теклиби бирден айтмакдан чекинип

отурмагы артыкмачды. Шейле-де болса хан бирден бу теклибе боюн болаймагы услып гөрмедиде:

— Бу намартлык болмазмы, ишан? Башың эгниндекә өй-өв-зарыны, юрдуңы ташлап гачмак — намартлык болмазмы?

— Героглы бегем герек еринде гачыпдыр, хан. Бизиңем ягдайымыз хәзир өверлик дәл. Эдил гачмалы вагтымыз гелди. Соң гелерис. Булар бизи юрдумыздан коvdумы, бизем булара гүн бермерис. Тә юрды гайтарып алянчак, ене өңки каддымызы диклейәнчәк рехимсиз гөрешерис... Хачанда юрды капырдан арассалап, бала-чагалары гетирмек үчин көп атлыны ёла саланымыздан соң ынжаларыс. Хәзир вели бу ерде ынжалыгам, рахатлыгам галмады. Бу-да ханларың өмрүнде душ гелмән дуран затлары дәл. Йөне хемме зады совукганлылык билен, пәхим билен этмели...

Ишаның соңкы сөзи ханы еңсесине депилен ялы этди. Газаныны жошдурды. «Бу — гөзи гызыл харамзада өзүне эл гөтерилмежегини билйәр-дә... Шонуң үчин дилини бир гулач узадяр» дийип, ичини хүмлетди. «Пәхим диен зат диңе мунуң өзүндемикә? Хәй, бир ёлуны тапып, өнрәжик мунуң-да ёгуна янмалы экен. Инди гич. Бу вагт муңа хич зат эдип болмаз. Зыяны ёк, саг-аман иле доланып бир гелели, ханы... Онсоң гөрүберйәрис-дә»...

Ишан гөйә ханың дүшен ягдайыны, ичинден эдйән пикирлерини дырнагына середип билип отуран ялы, оны өңкүсинденем бетер гыжындырмак ислейән ялы шейле дийди.

— Халкың ягдайы нәхили боларка? Мунча илат Дамла гуюсына жемленсе, нәдип гүн гөреркә? Гуюларың сувам етмез. Элтенже затларыңам санлы гүнүң ичинде ийип гутарарлар. Онсоң нәдерлеркә?

Хан ярылды.

— Онуң азары саңа галыпмы? Маңа мениң раятларымың капырың элинде галмазлыгы бес. Галан аладалары оларың өзлери билен. Ол бизиң икимизе галмандыр... Онсоңам айтжак сөзүңи пикирленип айт. Пәхим билен айт.

Ишаның үстүне сөгүнже голай ажы сөзлер чабга ялы ягып башлады. Ол болса ере бакып отурышына бу сөзлери гулагының душундан гечирйәрди. «Манысыз, ойланышыксыз сөзләр... Мениң үчинем мунча халкың шонда нәхили яшажагы дүйпли бир алада дәл. Нәме болсалар шол болсунлар. Бу вагт хер ким өз башыны гутарып билсе болдугы... Эмма мунуң болшы, хич бир япа дегмейәр. Хич вагт соңуны саймаяр. Догрудан-да адамларың бары гырылар. Онсоң бу кимиң ханы болжакка? Нәме үчин шу затларың пикирини, аладасыны этмейәркә»...

Ишан башыны галдырды.

— Сердар, гахар герек дәл. Эгер мениң билен шейле геплеш-

жек болсаң, онда маңа ругсат бер. Онам этжек дәл дийсең, Непес пешабыңы чагыр-да, мени итден чыкарт. Бесдир, мен күлли Хорезмине дога берип отуран адам. Пыгамбер тугуны кирлетмән, белент тутуп гелйән адам. Сениң бу болшуң ити чагырып урана мензейәр...

Ишан өңүнде, халының үстүнде ятан көп санлы яглыкларыны йыгнап, голтугына дыкып уграды. Гушагыны чекишдирип, ики элини ере дирәп «я — алла» дийип турмакчы болды.

— Отур. Отур, ишан — диенде ханың сеси хем зарын, хем гамлы эшидилди.

Ишан отурды.

Ханың ягдайы дийсең перишанды. Себәби ол ызына бәш-он саны келле кесери тиркәп, хан болмагың ёлуна дүшен гүнүнден бәри хич киме ялбарып гөрмәнди. Эмма хәзир ялбармалыды. Ясда отуран ялы гөзүни сыкып, өңүнде отуран адам онуң өзи билен дес-дең, белки хас белендрәк адамды. Халк оны шейле дийип танаярды. Шу зерарлы-да хан герек дереги йыкар этмели болды.

— Отур, ишан. Сен бери шейле дакыкаларда даянч бол.

— Отурайын вели, йөне нагараңы пүркме. Бу вагт онуң вагты дәл.

Нахар гетирдилер.

— Ханы, ишан, худаың берлигинден иели. Хәли-хәзирликче, бу нахар, бу галада ин соңкы нахар болмалы.

— Иели, сердар. Йөне бу нахар бу ерде ийилмели соңкы түкениксиз нахарларың башы болмалыдыр. Биссимилла...

— Биссимилла...

Нахары чалт ийдилер. Соңра эллерини ювуп болдулар-да, ене-де төре гечип, чөке дүшдүлер.

— Ишан, онда ир гүнүмизи гич эдип отурмалы дәл. Сен гурхандан бир сүре ока, гой худаы бизиң ишимизи ровач этсин. Душманларың гараклары гапылсын. Бизе ене-де бу юрдумыза тиз гүнлерде доланып гелмек несип этсин...

Ишан ики элини ёкары гөтерип, дашына жәхек чекилен ялы гызыл гөзлерини асмана дикди. Манысына өзи-де дүшүнмейән, гелшикли арап сөзлерини тесби санан ялы эдип санап башлады. Ягышы бир салым геченден соң хан хем элини гөтерди.

— Амин...

— Амин...

— Онда сердар, көне галаның өңүнде, гумун этегинде душарыс — дийип, ишан турды.

Хан шу отурышыны бозман аз салым отурды. Соңра Қакабайы чагырды.

— Лепбей, хан хезретлери...

— Иним Какабай, галан дүелере сувдан, ёрган-дүшекден чай-чөрекден йүклө. Өрөн тиз бол. Ек, ёк, дур. Нәче атлы бар?

— Шу вагт галаның ичинде дөрт йүз атлы бар. хан хезретлери...

— Йүз элли атлыны алып гал. Жан ыналып болжакларыны, өз дост-ярларың сайлап ал. Галанларың шу хәзирең өзүнде Ишмалтапана ёлла. Хан каканыз Хывадан гелжек кән атлы билең тиз вагтда ызыңыздан етер дийип ынандыр. Онсоң дүелере йүк уруп башла. Тиз бол. Тиз бол.

— Ленбей, хан хезретлери — дийип Какабай яй ялы ики бүкүлп, гапыдан чыкды.

Гурбанмәмет сердар илки билең төверегиндәки затлар алшып гидилсенден соң, хас гин, хас белент болуп гөрүнйән арз сорап күрсүсиниң янына барды. Онуң үстүнн, юваш-ювашдан хемме ерлериниң эмай билең сыпалап чыкды. Соңра тешнавың янына барды. Онуң өлжерип дуран демир гөзенеклериниң үнс билең сынады. Жайың ичинде ики-бака гезмеләп башлады. Келлесиниң ичине гүм дыкылаң ялыды.

«Нәхили болар? Ничик болар? Хемме задың гутардыгы болдумы? Ек, бейле болмаз! Бейле болмалы дәл! Мен доланып гелерин! Онсоң ичми совадарын»... Шейле диенде ол билиндәки гушагыны газап билең ики элләп гысымлады. Гөзлери учганахлап гитди. Гушагы тас ики бөлүнип, элине гелипди.

Ене бир салым гезди. Гахары баслышан ялы болды. «Вах, гамшы говшак тутупдырын... Зыяны ёк, хеммесини дүзедерин. Соңкы түйкүлик сакгал эзмез, дийәрлер велиң, индикиме бек боларын»...

Какабай ичери гирни, тагзым этди.

— Хеммеси айданыңыз ялы эдилди, хан хезретлери...

— Берекелла, иним Какабай.

Хан Какабайың өңүне гелип дурды.

— Иним Какабай, атлары тайярла. Хәзир атланмалы.

— Атлыларам, атларам тайяр, хан хезретлери.

— Берекелла, иним Какабай...

Ол шейле диймек билең голтугындакы наганларыны чыкарышдырып, оларың окларыны барлады. Ене өнки ерлерине салды. Соңра диванхананың ичине ене бир гезек назар салды-да, дивара сөөлгн дуран японы бәшатарыны какып алып, зарп билең гапыдан чыкды. Какабай гөйә алмытдан галып барян ялы онуң ызындан ылгады.

Хан атланды. Какабай башлыклайын йүз элли атлы хем атланды.

Хан илерки дәрвезеден чыкып, гөни көне Бедиркент галасына тарап сүрди. Онуң ызы билең барян Какабай муңа гең галды.

«Бу нәме болдугы? Ишмалтапана гитжек адам гайралыгына сүрмели ахыры»...

Ол гөйә ичинден эден бу пикиринден горкан ялы дәррев өзүни дүрседи: «Нирә гитжегини, нәме этжегини хан хезретлериниң өзи говы билйәр» дийип якасыны тутуп, ичине үч гезек түйкүрди.

Хан ёкаркы шорлугың ичи билең, Ишан күммединиң гүндогары билең башыны ашак салып, сүрүп отырды. Атлыларың арасында бири-бирлеринден, хатда өзлеринденем гизлиң бир бегенч пейда болды: «Гума! Гума! Худая шүкүр!» диен сөзләр йүз элли атлының келлесинде бирден дөреди. Какабай бегенжинден яңа учайжак болярды.

Хан бир беленде чыкып атың башыны чекди. Аты ызына өвүрмән, эериң үстүнде отуран еринден ызына өвүрүлди.

Гүн ёкары галыпды. Хованың соугы дийсең гүйчлүди. Асманың йүзи болса сегсен гезек юван чүйше ялы арассады. Гүн түкениксиз нуруны говгалы ериң йүзүне гошавучлап дөкйәрди. Хованың йүзүне ун эдилең чүйше овнуклары сепеленең ялыды, бар ер учганахлаярды.

Хан иң соңкы гезек өз галасына серетди. Әпет гала гүн нуруның ашагында онуң гөзүне өңкүсинден-де улы, хайбатлы болуп гөрүнди. Хан хырчыны дишледи: «Эй, тоба, бейле-де бир нурлы гүн болармы? Инди бу илиң үстүнн өмүрлик булут өртмели ахыры»...

Ол тәзеден ёла дүшүп, атыны гордурып сүрди. Белленишлен ерде ишан билең саташды. Ишаның янында-да еди-секиз дүеси билең он-он бәш атлысы барды.

Бир салымдан олар гума сиңип гитдилер...

От-чөплериң арасында букулып, ызы үзүлмән, гума тарап барян гөчлери сылап ятан Мерет чапык гапдалында ер чилим чекип отуран Көсәниң бөвүрне дүртди-де:

— Юрт улы экен-ов! Нәче гүндүр, гөчүң ызы үзүленок...

Көсә узак вагт үсгүрип, өзүне геленден соң, шейле дийди.

— Хан байтал или нахак гөчүрйәр. Мунча илаты чәге билең бакжакмыка?

Бу вагт жахан ягтылыпды. Совук хас гүйжәнди.

— Эй, баша геленини гөрүбермели-дә, сакгалдаш. Ханы, еркүмә барың, бирки кәсе гызгын чай бери ювдалы. Мунуң сонупы гөрүп гелен ёкдур.

Чай хакындакы гүррүң оларың йүкүни еңлетди.

Олар ташланды япларың райышларының дүйбүнде галан еркүмелерине барып, өилерине чай алдылар. Эмма вели чайың башында өңкүлери ялы гүррүңлөшүп узак отурабилмедилер. Булар обадаң башларыны алып чыкыпдылар, йөне вели обаның, обадашларының аладасы гожаалары өз угурларына гоймаярды. Буларың эллеринден гелйән зат ёкды, мунуң терсине гөзе гөрүнмән гизленип отурабилселер болдугыды. Шейле-де болса ким гөчйәр, ким гаяр, гөчүң ызы гутармазмыка диен сораглар булара ынжалык бермейәрдилер.

Мерет чапык билен Көсәнин букуларына гелип, отуранлары-да шолды вели, бурнуна салып гөплөйән яшулы билен Хыдыр голагам чөплериң арасындан чыкып бу ере гелдилер. Олар гизлөйән әпет акбашларың дүйбүнде ятышларына ёлы сынлаардылар.

— Сапармырадың гелжек хабары чынмыка? Я-да биз сув гөрмән тамман чыкарырмыкак?— дийип, бурнуна салып гөплөйән яшулы гүнлөч сорады.

Онуң сорагындан-да, әхенинден-де оңлулыгың ысы гелмейәрди. Яшулының бу болуп йөрүшлерине гахарының гелйәндиги, эдйән умыдына ынамының гачып башландыгы месе-мәлимди.

Мерет чапыгың еңсесинден тутулды. Эмма ол хырчыны дишлөп, гаты-гайрым бир зат диймекден сакланды.

Эмма Хыдыр голагың вели, саг элинден галанжа ери титрәп башлады.

— Яшулы, нәме бейле ажыңы пүркйәрсин?

— Ил хатарында гума гитмәниме, сизин сөзүңизе ынанып, бу көне япларың, от-чөплериң ичинде шагал ялы энтәп йөршүме өкүйәрин.

— Өкүйән болсаң, сенем Сейитмәммедиң ызына дүшүбер. Хенизем гич дәл!— дийип, Хыдыр голак гөзлерини ялдырадып, чым-гызыл болды.

Мерет чапык ел берилйән ялы барха чишйәрди. Онуң гөзлери ёлдады, гулаклары сакгалдашларының гүррүңлериндеди.

Ол ятан еринден:

— Хәйт, адамлар!— дийип гыгырды-да, бирден өр-боюна галды.

Сакгалдашлары бирден херекете гелдилер.

— Нәме болды?

— Мерет, нәме бар?— дийишдилер.

Мерет туршы ялы чалтлык билен ене-де багрыны ере берди. Демидемине сыгман, шейле дийди.

— Менин янымарак сүйшүң! Тиз болуң! Хан байтал гачды! Хан байтал гума гачды.

Адамлар бири-бирлерини итеришип, Мередиң ятан ерине тарап омзадылар.

Бу адамлар ханы ишан билен душуп, гума сүрүп угран вагты гөрдүлөр.

— Гидени болгай!

— Доланып гелмегей!

— Ады йитгей!— дийшип, эллерини ёкары гөтерип, худайдан дилег этдилер.

Мерет чапык яшула йүзленди.

— Ине, яшулы, Сапармырат голайлап гелмедик болса, хан байтал гума гачмазды! Өкүйән болсаң, сенем хан байталың ызына дүшүбер!

Яшулы ашак бакды.

Көсе:

— Бу тилкиниң сапалагы-ха көндүр. Ене ызына доланаймазда бери?— дийип жаныны барлады.

— Гөренокмы, хол-ха!— дийип, Мерет инди аркайын өрбоюна галып, элини илерлигине узатды.

— Гөренокмы, ишаның гөчлерини! Ишан гөтериленден сон, хан байтал бу ерлерде галып билерми? Хан байтал шол гурбаны болдугым билен адам ахыры... Инди оларың доланасы ёк.

Мерет чапыгың делиллери асманга гөтерилен гүн ялы айдыңды, она дил етирмәге хич ким милт эдип билмеди.

Хыдыр голак бегенчден яңа учайжак болярды.

— Инди нәдерис? Бала-чагалары алып оба гидиберелиң!

Мерет чапык пәхимли гөрнүше гирип, онуң елини ятырды.

— Ховлукма! Гарындашымыз бери галаның өңүнде гөрүсин! Онсоң гидерис. Шонда-да гич болмаз.

— Макул гүррүң!— дийип, Хыдыр голак тассыкклады:— хан байталың хер хили дузак гуруп гиден болмагы-да әхтимал!

Бурнуна салып гөплөйән яшулы-да сөзе гошулды.

— Догры, догры, Хыдыр. Гыссанмак гереке дәл.

Онуң әхениниң дүйбүнден үйтгәндигини сакгалдашлары өз янларындан тассыккладылар.

Олар Жүнейит ханың, ишаның топары гум геришлеринден ашып, гөзден йитип гидйәнчәлер, дурдулар-да, сонра Мерет чапыгың еркүмесине бардылар.

Мерет чапык аялына йүзленди.

— Хелей, ханы чай демле. Хан байталың ёгуна янанымыздан соң бир чәйнек-бир чәйнек чай ичмесек, муны худаям, пыгамберем халамаз.

Онуң гөпе-гүррүңе гошулмаян аялы өр-гөкден гелди.

— О нәхили онуң ёгуна яндыңыз, какасы?

Мерет жошгун билен жогап гайтарды.

— Гума гачды. Сени гарындашыңдан гачды! Гидени бол-
гай, харамзаданың!
Чая отурдылар.

Сапармырат Ёлда-ызда душ гелен овнуклы-прили гаршылык-
лара, гапдалдан эдилйән чозушлара гүмра болуп, кән эгленди.
Ушак обаларың үстүнден гиден Касымың хем ягдайы шейле
болды. Дине Газак йүзбашы гөркезилен вагтың ичинде Дирег-
ли, Хожакүммет, Гарагулак обаларыны азат эдип, хеммеден
өңүнчө Ишмалтапаның өңүндәки шорлуга Тагта — Бедиркент
ёлундан гелип гирди. Онуң азат этмели обаларының әхли ти-
ребашылары, эмелдарлары Дөвданлы билеп Ишмалтапана ги-
дипдилер. Шонун үчин-де ёкаркы обаларың дайханлары «Сапар-
мырадың атлыларыны» тагталылар ялы болуп, өрән мәхирли
гаршыладылар.

Газак йүзбашы шорлугың гүнбатарыңдан гирен бадына де-
миргазыкда дуран хан атлыларыны гөрди. Чен биленрәк олары
бәшйүзден говрак хасап этди-де, өз атлыбашыларыны янына
чагырды.

— Сапармырат ага гелмедик болара чемелли. Гелиң онун
гелерине совгат тайярлалың! Биз мүнден говрак. Ол гөрүнйәнлер
болабилсе бәш йүз атлы. Бәш йүзден он-он бәш атлының көп-
рәк болмагы-да әхтимал. Гараз бизиң гүйжүмиз оларыңка га-
ранда ики эссе көп. Чозалың! Ничик гөрйәрсиниз?

Бирнәче гүнден бәри, (әгер Дөвданлыдакы сөвешни назара
алмасак) оңлы сөвеште гирмедик атлыбашыларың хыжувлары
гүйчлүди. Оларың хеммеси бир адам ялы болуп:

— Чозалың! Күл оврам эделиң! — дийишдилер.

— Онда хеммәмиз бир чукура түйкүрйәс-дә?...

— Хава!

— Хава, йүзбашы!

Йүзбашы:

— Сонракы бир гүн Сапармырат аганың янында гөтинжек-
лемерсиңиз гөрәк? — дийди.

— Ёк, ёк, йүзбашы!

— Өңүмизи башла!

Бу агзыбирлик Газак йүзбашының гөвнүни гөтерди. Онуң
гөзлери ялдырап гитди, ханасыңдан чыкайжак болды.

— Онда, атлыларыңызы шорлугың хемме ерине пытрадың.
Бир адам башга бир адамың ызыңдан сүрмели дәл. Ягны то-
пар-топар болуп чозмалы дәл. Деррев болуң! Алла ярыңыз бол-
сун!

Сәхел вагтың ичинде шорлугың гүнорта ярсыны Газак йүз-
башының атлылары тутды. Шу арада Газак йүзбашы:

— Өңе! Я, алла! — дийип бир гыгырды вели, бу сеси эшиден
адамларың онуң газабына иилери тикенекләп гитди.

Бу вагт Газак йүзбашының сүңи еңләпди. Гөзлери өңкүсин-
ден бетер ялдыраарды. Гөвнүнде шейле бир жошгун пейла бо-
лупды вели, оны хич бир жошгун билен деңемек мүмкин дәлди.
Йүзбашы хәзир ганат бекләп учайжак болярды.

Элбетде, Газак йүзбашы шөхрата ковалашмәарды. Догру-
сыны айтсак, сада оба йигиди шөхрат днен задың нәмедиғине-
де дүшүнмәйәрди. Дүшүнәнде-де бейле затларың оңа хажаты-
да ёкды. Оңа дине бир зат гөрәкди, ол хем болса: душманың
бу чакланжа топарыны дерби-дагың этмәкди. Газак йүзбашы
шорлуга ннен бадына, гызгалаңлы гидип дуран уруш гөрмәкчи-
ди. Сапармырады, Касымы, бейлеки ёлдашларыны ғылычларыны
ялаңачлап, душманың үстүне сүрен вагтлары гөрмәкчиди. Эмә
бейле затларың хичисиниң ёкдугы Газак йүзбаша шол бада мә-
лим болды. «Оларың ёлунда душман кән душ гелендир. Мениң
ёлум болса ачык болды. Гой, менем ёлдашларыма мынасып
бир иш эдейин. Олары бегендирейин. Оларың йүкүни азажы-
гам болса еңледейин. Егсам, мениң ягдайым: «Ёкгенде ёк, тик-
генде ёк, харманда хәзир хожа» днен ялы боляр. Сонра, эгер
шейтмесем мениң ягдайым кыи болар. Олар мени геплетмәзлер»
дийип, Газак йүзбашы ёлдашларына мәхирден долы дуйгы би-
лен йылгырды.

Ол шейдип, әлем ялы гиң шорлугың гүнбатар четинден де-
миргазыгына тарап, эгри ғылыжыны ялпылдадып, атына гамчы-
ны басды. Шорлугың ичине гарыңжа ялы яйран мүн атлы-да
онуң ызы билен:

— Я, алла! — дийип, өңе тарап эңдилер.

Сәхелче вагта чекен уруш газаплы болды. Мүн атлының
эгри ғылычларыны ялпылдадып, үстлерине чозуп гелшине гө-
зи дүшен хан атлылары илки башда өзлерини йитирдилер. Бу
сүссүпеслик аз вагтлы чакнышыгың башыңдан аягына ченли
довам этди.

Гиң мейданың депесинде сүңке дегйән ғылычларың агыр
хем-де гүңлеч сеси яланды. Ләш үстүне ләш йыкыларды. Яра-
лы атлар йыкылып, гөге тойнак салмага милт эдйән ялы аякла-
рыны асманә тутуп чабаланярдылар.

Газак йүзбашының эғниндәки ичмеги сал-сал болупды. Эмә
ол хич зада үнс бермән, элиндәки агыр, тыгы гана булаша-
булаша өңки реңкини йитирен ғылыжыны өзүниң гүйчли элинде
гуржак ялы ойнады. Ики дулугыңдан акян дери совук хо-
ва-да бугарып гөрүйәрди. Шу аралыкда гара йүзли бириниң са-
лан ғылыжы онуң ичмегиниң бир тарапының ярсыны кесип таш-

— Гөзүңиз шу ичмекте болса, алың-да дыңың! — дийип, ичмeginи чыкарып зыңды.

Газак йүзбашы тылыжыны сүйрәп, бир чете чыкды. Онбашылары чагырып, олара өз адамларыны хасаба алмагы, кимин өлүп, кимин дири галаныны аныкламагы табшырды. Башындакы агыр телпегини чыкарып, онуң билен манлайынын, бойнунын дерини сүнүришдирди. Шейдип, онбашыларының гелерине гарашып дурка, бирден гайралыгына середенини дуйман галды. Ишмалтапан обасындан яңы сайланып, батлы сүрүп гелйән йүзе голай атлы йүзбашының бар үнсүни өзүне чекди.

— Олар ким? Ким ол гел'янлер?! — дийип гыгырды.

— Оларың кимдигини мен нәбилейин ахыры, йүзбашы... Мен велими нәме?..

— Батыр, ики йүз атлы билен оларын өңүндөн чык! Күл-пекүн эт!

Батырын бұ болшуна Газак йүзбашынын жыны атланды.

— Оларың бу ерде нәме иши бар? Харамзадалары аныр-

Эмма ики тарапың атлыларының да атдан дүшүп бири-бир-лерини гужаклаяндыкларыны гөрөндө Газак йүзбашының ели ятышды.

Газак йүзбашы бегенжинден яңа нәме дийжегини билмән:

— Жанымы алдыңдайт, эдил айы ялы-ла, сен! — дийип, Ефимов йүзбашының дөшүндөн эмай билен итекледі.

— Ханы, Сапармырат? Ханы Қасым дағы? Олар ниреде? — дийіп сорады.

Ол сөзүни:

Бу арада онбашылар ызлы-ызына ылгашып гелдилер. Нетп-жеде Газак йүзбашының адамларындан он еди адамын өлүп, кырк адамын хем яраланандыгы мәлим болды.

— Ефимнің яны билен Сапармырат аганың гызы гелилдир.

— Акжагүл гелипдир...

— Ол Қасым йүзбашының аялымыш...

— Түвелеме, göz дегмесин, гаты гайратлы машгала экен...

— Атын үстүндө отурышыны бир көрсөңө...

— Эдил мен днен йнгитден кем дәл... — днен сөзлер сәхел вагтың ичинде агыр гошуның ичине ййрады. Илки Газак йүз-башы, Халлы батыр Акжагулұң янына гелип саламлашдылар.

Сонра болса голай-голтумдакы адамлар эййэм утанып, атынын жылавына тутуп дуран Аюжагүлүң деңинден:

— Саглыкмы?

— Аманмың, кейгім?

— Айым, саг-аман гезип йөрөнмисең? — дийип, гечип баш-
ладылар.

Уруш мейданында вепат боланлары Ысмамыт ата я-да ишаныч күммедине әкитмеклиге бу вагтлар хич хили мүмкинчилик ёкды

— Онда булары нәдеркәк? — дийип, Газак йүзбашы еңсесини гашталы.

— Шу ерде, ёлдан соварак вагтлайынча жайламак гереке. Соңра, элимиз азрак бошашансон, яңкы өвлүйәлериң бирине әкидерсиниз, — дийип, Ефимов маслахат берди.

Ол бирден нәдогры зат айдайдыммыкам дийип әтиятч әтди-де:

— Гөчүрип жайламак кадасы сизде бар гереке? — дийип, йүзбашыдан сорады.

Йүзбашы:

— Бар, бар. Зерур болан вагты шейле әдилйәндир, — дийип Ефимовы көшешдирди.

Ефимов Сырбай билен Дурды гара йүзленди.

— Ханы, Газак йүзбашының венат болан адамларыны жайлашмага көмек әдиң.

Газак йүзбашы элини гүнбатара салгап:

— Жайларыны шол белентликде газың — дийип гөркезди.

— Душманың ташлап гиденлериниң ок-ярагларыны, дерде яражак атларыны йыгнаң. Жеми затларың хасабыны соңра гелип айдарсыңыз. Тиз болуң.

Акжагүл болуп дуран гүррүңлерин барыны эшидип, эмма сөзе гошулман бир четде дурды. Өзүниң хәзирки ягдайына онуң өзи-де дүшүнмейәрди. Сапармырат билен Қасым барада пикир әтсе-де, оларың саг-амандыкларына ынанырды. Себәби Газак йүзбашының әхеңи ол хакда ховатырланмага ер гойманды. Ханың гума гачандыгының хабары болса оңа айратын бир үйтгешник тәсир әтмедн. Себәби ол мунуң шейле болажакдыгына озалдан гөз етирийәрди. Эмма Акжагүл ол желладың эле дүшмегини, дегишли жезасыны чекмегини ислейәрди. Хәзир, бу хабар гелип етен вагты, Акжагүл өз-өзүне гөвүилик берди: «Зыяны ёк. Бу гүн гачар, әртир хөкман эле дүшер. Онуң гитжек ери болмаз»...

Акжагүл толгунярды. Ол хәзир Бедиркендин босагасында дурды. Хол-ха, көне гала думанлап отыр. Ана-да Бедиркендин гарры гүжүми, Ерин телгеги ялы өрән узаклардан губерилип гөрүйәр. Холха-да оба... Бу затларың хеммеси говуды. Эмма шол гөрүйән обада Акжагүл доглупды. Өнүп-өсүнди. Онуң бир вагтлар бабасы, әжеси, Дурдымырат диен доганжыгы барды. Инди оларың хич бириси ёк. Ине, шол оба баранда өзүни нәхилин сакламалы, мерт болмагы башарып билжекми, я ёкмы... Ине шу затлар оны аладаландыярды. Пикирлендирйәрди, онуң юка, нәзик аял йүрегини толгундыярды. Ол шу вагткы дуршунда шу затлар билен гүмрады.

Шорлукда улы херекет башланды. Илки билен Газак йүз-

башының атлылары гурбан болан өз ёлдашларының мейитлерини жайладылар. Соңра уруш мейданында душманың ташлап гиден мейитлериниң угруна чыкдылар. Уруш мейданында галап затлары йыгнамак хем бирнече вагта чекди.

Бу арада гайрадан булут сүйшүп гелиән ялы болуп, Сапармырат билен Қасымның атлылары гөрүнди. Сапармырат гелиһе дүрби билен середиң Ефимовы гөрән бадына атлыларындан сайланып, атыны аягалдыгына чапып гайтды.

Достлар мәхирли гөрүшдилер. Соңра Сапармырат Акжагүл, Газак йүзбашы, Сырбай, Дурды батрак дагы билен хем гөршүп, саламлашып боландан соң, Ефимова йүзленди.

— Ханы, гүррүң бер, Ефим, ягдайлар нәхили?

— Гой, ягдайлар барада илки билен шу дуран гүррүң берсин — дийип, Ефимов бир четде, ики гөзүни Сапармырадың йүзүнден айырман, оңа нәхили сөз гатжагыны билмән садылла болуп дуран Газак йүзбашыны гөркезди.

Газак йүзбашы: «дадыма етишди-ов!» дийип бегенди-де, бар үнси билен өзүне тарап өврүлен Сапармырада болуп гечен ишлери долы суратда айдып берди. Ол гүррүңиниң башындан аягына ченли өз херекетини акламага йыктын әтди. Сапармырат муңа дүшүнди, ичини гүлдүрди. Эмма дашындан өңки болшуны саклап:

— Әгер бу ердәки душман атлылары хас көп болан болса нәдердин? — дийип сорады.

— Онда сениң гелеринде гарашардым яшулы — дийип, гөзлерини элек-челек әдиң, Сапармырада серетди.

Сапармырат ыгтыярсыз йылгырды.

— Берекелла, иним, иш битирипсиң...

Йүзбашының башы гөге етди.

Соңра Сапармырат Акжагүле тарап өврүлди.

— Бу говганың ичинде саңа нәме гереке?

Акжагүл какасы гөйә элинен тутуп, лак-лук агзына атаярмыка дийип горкан ялы Қасымның голайына сүйшди. Какасына жогап бермән, ере бакды. Эмма Сапармырадың әхеңинден хич хили гахар-газап дуймандан соң: «Әй, йөне муңа-да бир зат диейин-дә дийип, айдып гойберендир» дийип чак әтди-де, онуң сорагына жогап бермеди. Шейле-де болса хеннз хем газаллы какасындаң горкяндыгыны, оны хетден-анна сылаяндыгыны ичинде гизләп билмән, йүз чым-гызыл болды.

Эмма вели бу дуран Акжагүл — бир вагтлар Қасымның атының сыртына мүнүп, Бедиркентден гачып гиден Акжагүл дәлди. Бу ики вагтың арасында гечен йыллар хем айлар Акжагүл үчин бүтин бир асыр билен барабарды. Гарәпорсанда тутулан той, Харман ногайың заводы, ишчилерин йыгнаклары, гозгалаңла-

ры, завод эсинин өңүндө гойяң меселелери, Дашховзун голайларындакы обаларда гечирилген ишлер, ылайта-да шәхерин аялларының башыны жемлемек, оларың арасында революцион ишлер гечирмек, Мария Павловнаның дурмуш, гөрөш, мертлик барада берйән сапакларыны өзлөшдирмек... ине шу затларың хемеси озал утанжан, гысык, сонра болса йүзи ачылып, гөврүми гинәп гиден Акжагүли дурмуш мердиванының бирнөчө басган чагына алып чыкыпды. Касымсыз, екеликде гечирилген гижелер болса түкениксиз пикирлериң, ойланмаларың, хенизе ченли өзүниң дүшүнмөйән я-да аңырсына долы гөз етирип билмейән затларының чөзүлйән мекдебине өврүлипди. Ол узаклы гыш гижелериниң өзүне түкениксиз сораглар берип, ол сорагларына жогап агтарып гечирйәрди. Тапан жогаплары канагатландырмаса, гөвнүне чиг ялы болуп гөрүнсө эртеси ир билен Мария Павловнадан я-да Сергей Михайловичден сорап аныгына етерди.

Акжагүл үчин бу йыллар окув йыллары болды. Алан ылымыны иш йүзүндө, дурмушта, тежрибе эдиپ гөрмөк йыллары болды. Ол хәзир какасындан нәче утанса-да, чекинсе-де бүтинлей башга, тәзе Акжагүлди. Ол хәзир — өзүни бирнөчө гүнләп сейисләп, бесләп бежерип, гөрөшө чыкан пәлвана меңзейәрди. Ол — дурмуш днен задың тә башдан аяга ченли гөрөшдигине, ол гөрөшдө хөкман еңмелидигине, эгер-де еңилсөң, сени мыжырадып, басгылап гитжекдиклерине пугта дүшүнипди.

Ол какасына жогап бермән, ере бакып дуршуна бирден башыны гөтерди. Илерлигине думанлап гөрүнйән Бедиркент галасына, әпет гүжүме тарап серетди. Онуң йүреги дилнип гитди. Әжеси, доганжыгы, шол думанлы обадан чыкып, өзүне тарап ылгап гөлийән ялы болуп дуялды. Беденине ток яйран ялы болуп, тисгинип гитди. Гөзлериниң өңи гараңкырады. Башы айланып, йыкылаймакдан горкды-да, Касымың чигинден япышды.

Касымың уллакан гөзлери өңкүсинден-де гинәлди. Онуң йүзүндө ховсала алакатлары пейда болды.

— Нәме, нәме болды? Ягдайың...

— Ек, ек, Касым, хич зат боланок. Горкма. Башым айланды. Инди ягышы. Горкма — дийнип өзүни раслап, Акжагүл оңа гөвүнлик берди.

Уруш мейданындакы ишлер бирйүзли эдиленден сон, Сапармырат Дурды батрагы янына чагырып, оны бир чете чыкарды.

— Дурды иним, сен дерин соваманка, хәзиринң өзүндө Дашховза, Салай экәниңкә гит. Яшулы билен икичәк отурып гүрлөш. Сизинң гүррүңиңизи хич ким эшитмесин. Оңа шейле дийи: илки билен Хожанлө барсын. Худайберди гаражаны гетирсин. Елда Көнеүргенжиң бир обасы бардыр. Шол обалы Велиниңкә бар-

сын, ол ерден Нәзли днен гелни алып гайтсын. Оны өз өйүне гетирсин. Онсон, гулак сал, гепиң шу ерине гулак сак, онсон ики йүз адамлык той энжамыны тутсун...

Гүррүн шу ере геленде, Дурды гара Сапармырадың йүзүне сине серетди. Онуң гөзлери ойнаклап, хиндиниң йүзи ялы гара йүзенде йылгырыш пейда болды.

— Яшулы, кими өйлөндирмөкчи? — дийип, йүзүни бир тарапа өврүп, мекирлик билен йылгырып сорады.

Сапармырат достуның бу хабара бегенйәндигини деррев аңлады-да, Дурды гараның әхенинде она жогап берди.

— Ол сениң ишин дәл. Гулак гой! Ики йүз адамлык! Ханы, инди мениң айданларымы гайтала!

Дурды батрак болшы ялы гайталады. Сөзүни вели, ене-де бир зат айтмак ислейән ялы эдип гутарды.

Сапармырат муңа дүшүнди-де:

— Диле гелди, биле гелди дийипдирлер. Айт. Чекинме — дийди.

Дурды гара ере бакып, утанып гүрледди.

— Мен бу буйрукларыңы элтип табшырайын. Салай экәни Гөкчәгеден гечирип гойберейин...

Сапармырат улудан бир гүлди.

— Дүшнүкли. Онсонам ики-үч гүн Гөкчәгедә, Жемалың янында болайын дийжек болярмың? Дүшнүкли... Үч гүнден кән болма. Мен саңа Бедиркентде гарашарын.

Дурды батрак бир салымдан атына гамчыны басып, йылдырым ялы сүйнүп гөзден гайып болды.

Сапармырат билен Сергей Михайлович Ефимов агыр гошуның башына гечип, илерлигине сүрдилер. Олар Жүнейнт, хан ады билен таналың Гурбанмәммәт сердарың Бедиркент галасына гелип гиренлеринде гүн өзүниң чогуны боллук билен дөкүп, обаның сүйр депесине чыкыпды...

Бир йыл гечди.

Тагта галасының эдил ортасындакы даш тамда, гүнүң яны догуп баряндыгына гараман, херекет дийсөң гүйчлүдн. Улы тамың даш-төверегиндәки газыкларың бошы ёкды. Гаңтарылгы, зерли атлар, ядап узын гулакларыны япырышып дуран эшеклер — эдил сергә гойлан ялыды. Тамың ичиндәки сансыз кән гапылара гирип-чыкяяларың-да хетди-хасабы ёк диймөк болжакды.

Төрдәки жайларың бириниң гапысы гаравуллыды. Бу гапа гирип чыкяялар азды. Бу — Хорезм Халк республикасының Тагта ревкомының башлыгының кабинетиди.

Кабинетинң төрүндө уллакан стол гойлупды. Эмма жайың эеси — ревкомың башлыгы ерде уллакан халының үстүндө, ясыга

тирсегини берип ятырды. Онуң өңүнде дашы гызыл гүлли ул-
лакан чэйнеги барды. Жайың ичи совукды. Шонуң үчин-де баш-
лык тэзеже ичмегини эгнине атыпды.

Солдат гимнастёркалы, ичмек татар йигиди гызыл папка-
сыны голтугына алып, гапыдан гирди. Онуң эллериниң хамы
газың тени ялы йыгырт-йыгыртды. Ол йигит етишибилдигинден
эллерини овалашдырды. Бурнуның, гулакларының уңы-да
гызарышып дурды.

Башлык бу йигиди өмрүнде илкнижи гезек гөрйөн ялы болуп,
башында-заягына ченли сынлады-да йылгырды.

— Бейди йөрмөн эгнине эшик гейэйсең болмаярмы?..

Яшлыкда эдара тертиби бейнисине сиңен Шакир Салахитди-
нов (ол отузындан яңы гечипди) башыны яйкады.

— Булмы, председатель, булмы...

Башлык ене-де гүлди-де:

— Болмаса бурнуңы көшир ялы эт-де йөр... Ханы, нэме гүр-
руң бар?

Шакир Салахитдинов бу сөзден соң бүтүнлей салыхатлы гөр-
нүше чекди.

— Дүйндөн бәри бир яшулы сени гөржек дийип, ер депип
отыр.

Башлыгың түйсн үйтгеди.

— Нэме үчин озал айтмадың? Нэме үчин дүйндөн бәри айт-
мадың? Хей, ишли адамыны-да ики гүлөп сакламак болармы?

Салахитдинов өзүни акламага башлады.

— Ол дүйн иш гутарыберенде гелди. Сен жемлән адамла-
рың билен гечирйөн йыгнагыны агшам он бирде гутардың. Гөр-
шүң ялы, сениң вагтың болмады. Ине, бу гүнем хениз иш вагты
башланманка, хабар берип дурун-да, башлык.

Салахитдиновың айданларының догрудыгына ынанса-да,
башлыгың гахары язылмады.

— Мундан бейләк, бири мени гөржек дийип гелсе, хөкман
мениң яныма гетир. Я-да бу хакда маңа хабар бер. Болямы?
Илиң дердине ярамажак болсак, ичимизниң бу ерде нэме ишимиз
бар?

«Бу адам демирденмикә, полатданмыка? Мунуң ятан вагты-
на, ийип-ичйән вагтына душуп боланок. Шол гөк чайы гуяп
отурышы» дийип, Салахитдинов ичинден пикир этди.

Башлык ене-де:

— Онсон нэме гүрруң? — дийип сорады.

Салахитдинов лалкадан бир дессе кагыз чыкарды.

— Ине, обаларда яраглы адамларың хасабыны алмак хак-
да аксакгаллара, тире сердарларына иберилмели хатлар. Шула-
ра гол чекмели.

— Ханы, оларың бирини окуп бер?

Салахитдинов гысгача, буйрук хөкмүнде излап хатың бири-
ни оқазды.

— Боланымы шу?

— Хава. Хат гысга-да болса, айдылмады затларың хеммеси
дүшнүкли...

— Дүшнүклидиги догры. Нэме барден гайдыпсын.

— Галан зат бармы?

— Бар. Бәрсине сыгмаса, аркасына яз: «Ярагсыз ёмут ёк-
дур. Шондан өтрики хасаба аланыңызда чыныңыз эди. Ревко-
мың серкәтиби ялы келте гайтмаң» дийип яз.

Салахитдинов нэме дийжегини билмән йыгылды. Ики эг-
нини гысып гойберди.

Башлык йылгырды.

— Соңкы сөзи язмасаңам болар... Онсон нэме?

— Бу-да атлары хасаба алмак барадакы буйрук.

— Онуам бирини оқа.

Салахитдинов оқазды.

Башлык хич зат диймән, гара дере батып, атлары хасаба ал-
мак барадакы хатлара голуны чекди.

— Башга нэме?

— Хәзирликче боланы шу.

Башлык тэзедеп бирнэче гөркезме берди.. Салахитдинов ола-
рың хеммесини язды. Папкасының агзыны япды-да, гапа тарап
уграды.

Башлык:

— Ол адамы хәзир мениң яныма өзүң алып гел — дийип таб-
шырды.

Бир салымдан кабинетиң гапысы жыгылдап ачылды. Иши-
гиң агзында эгин-эшиги сал-сал, янаклары ичине чөкөн, гөзлери
ичине гиден, кичижик гаража адам пейда болды. Салахитдинов
дилмач гөрек болманлыгы үчин бу адам ичери гиренден соң га-
пыны япып, чыкып гитди. Төрдө гүберип ятан башлыгы гөрүп,
гирен адамың дамагы долды. Гөзүне яш айланды.

Тагта ревкомының башлыгы, гөпләп билмән, гөрүшмек үчин
өзүне ики элини узадып гелйән адамыны танамады. Эмма шей-
ле-де болса ичмегини эгиниден чыкарып ташлады-да өрбөккә
галды. Гелен адам башлыгың элини ыхлас билен гысды, хөрлук
чекип, ахырсоңы хоссарына душан чага ялы, йүзүни кесә созуп,
мөңнүрип гойберди. Башлык хем бозулды. Гелен адам бирнэче
вагтдан соң өзүни дүрсәп, улудан демини алды-да:

— Сапармырат иним, гургунмың? Мал-башың аман-эсен-
ми? — дийип, сесини титредип сорады.

Ревкомың башлыгы Сапармырат Байраммырат оглуна бу сес

гаты таныш гөрүнди. Ол бирден ыза чекилди-де, мыхманыны сиңе сынлады. Болмады.

— Вейт, бу сөнми, Сейитмәммет ага?

— Хава, иним, мен дийсеңем болжак — дийип, гара өй ялы чагышап, Сейитмәммет ашак чекди.

Сапармырат ондан гөзүни айырман элини узатды.

— Ханы, онда тәзеден гөршели, гарындаш...

Сейитмәммет өзүни дүрсәп, башындан геченлерини беян этди.

Сейитмәммет уч-гыраксыз гөчө гошулып, гума уграды. Элбетде, ол бу ёла бегенип чыкманды. Өз янындан зерур дийип чыкпыды. Шейле-де болса Аялының, чагаларының ёлда чекен хорлуклары, сакгалдашларының гитмән галмаклары бу гарып дайхана эзъет барыны берди. Онун гөзүне бу болуп баршы дүйсүз гаранкы ерземиңе гирип барян ялыды. Бу ахырда шейле болуп хем чыкды.

Гума гөченлер бири-бирлеринден аралары даш гуюларын башларында гош тутдулар. Илки гүнлер бирхили шагалаңлы, шатлыклы ялы болуп хем гөрүнди. Ишан-моллалар, ханың нөкерлери:

— Беладан гутулдык. Бегениң, адамлар! Хан какамыз юрда тиз доланып бармакчы. Онсоң вели хеммән яг ийип, ялаңач ятыбермели боларсыңыз! — дийип, гошдан-гоша, сенцерден-сен-нере ач гурт сүрүси ялы болуп чозярдылар. Оларын шанларына гоюн, гечи, гөле, дүе союлярды. Шейдип, илки гүнлер көп вагта чекен гурбанлык ялы болуп гечдилер.

Йөне вели бу «женнетин гүнлери» узага чекмеди, гаты гысга болды. Сейитмәммедин гош басан ери болан Дамла гуюсы улы хем-де сувлы гуюды. Гүнашадан гелип дүшйән кервенлери нәче герек болса сув билен үпжүн эдйәрди. Эмма вели бу геленлер кервен дэлди, бу гүн гелип, эртир ёла дүшйән адамлар дэлди. Булар — гиден бир сенцерин адамларыды. Оларын өзлери-де, маллары-да хер гүн сув ичмелидилер. Ине, шу зерарлы Дамланын сувы кемелип уграды.

Жүнейит хан бу ерден узакдакы башга бир гуйының башында гош басыпды. Онуң өзи-де, ишан-да, эмелдарлары-да гара-башларына гайдылар. Шонун үчин-де Дамладакы адамлар билен хич кимиң иши-дерди ёкды. Башсыз-баратсыз галан адамлар өзлерини хер тарапа урярдылар. Сенцерин яшулулары өне чыкмалы болдулар. Шейле хем этдилер. Ири шахлы маллары ики гүнден бир гезек, дүелери болса он гүнден бир гезек сува якмалы эдилди. Яшулуларын өзлери гуйының башында дуруп, хер өе бир кәди сувдан кән бермейәрдилер.

Мунуң биленем оңушмак болжакды. Адам хер зада боюн болмагы хем-де баша дүшени чекмеги башаряр. Эмма иң яманы галлады. Обадакыларын хем артыкмач зады ёкды. Баржа затларының-да элине иленлерини алып гайдан адамлар 4—5 айдан соң бичак агыр ягдая дүшдүлер. Шундан соң адамлар чыкгыңсыз гүне дүшендиклерини дуюп башладылар. Ёнде хич хили ыш гөрүнмейәрди. Ере бир гасым дәне ташламаса дайханын укусы тутмаяр. Бу барада болса гумуң ичинде пикир этмек хем мүмкин дэлди. Шейлеликте адамларын арасына айылганч ховп аралашды. Бу ховп дүвнүк кеселиниң дамарлары ялы болуп, чар тарапа гол атып яйрайрды. Улы сүри сува тарап йыкгың этсе, онуң өңүни сакламак хич бир гүйже башартмаяр. Бу хем эдил шонун ялыды.

Ачлык башланды. Ачлыгың хамы дартылып дуран сүңлек эллери ховпа хем-де гозгалаңа дүшен адамларын бокурдагындан япынды. Иң яманы-да чагаларды. Олар узаклы гүн, бүтин гижелерини «чөрек» дийип аглап гечирйәрдилер. Адам херки затдан чыкалга тапмагы-да башаряр. Чагалы өйлерин өңүнде түй тарапыны ёкары эдип, ичмек язярдылар. Ол ичмегин үстүне бир гысым дәне дөкйәрдилер. Ине, яшажык чагалар бирнөче вагтлап, ичмегин түйүниң арасындан дәне гөзлөп, тапанжаларыны агызларына атып, гүйменйәрдилер.

Эмма вели бу-да чыкалга дэлди.

Огурлык башланды. Бу-да узага чекмеди. Себәби огурлара-да зат галмады.

Вагтал-вагтал хан атлылары, эмелдарлар, ишан-моллалар гелип, Дамланың сенцеринден хабар алып дурярдылар. Олар айын башында, аягында, соңкы айда геленлеринде-де диңе бир сөзи гайталаярдылар.

Чыдаң. Хан какамыз тиз юрда доланжак. Онсоң яг ийип, ялаңач ятыбермели боларсыңыз...

Олары гөвүңлерине етер ялы мыхманламалы хем болярды. Болмаса оларын бүтин сенцери теп-текиз эдип гидибермеклери икучлы дэлди. Бир чыкалга — ягны сенцерин адамларының еке-тәк чыкалгасы шуды, теп-текиз эдип гидиберселер хемме дынжакды. Эмма чыкмадык жанда умыт барды. Шейдип, көпләп гелен мыхманлары-да совардылар.

Шейле гүнлерин биринде, ягны Дамланың башында гош басыландан бәри докуз ай гечен гүни эмелдарларын улы топары гелди. Олар ниреде нәме барка диен максат билен сенцерин әхли өйлерине гирип чыкдылар. Ахыры бириниң екеже гойны бар экен. Онуң гойнуны зорлап алдылар-да кесдилер. Гурдулар улы отурышманы! Якдылар оды!

Соңра сеннерде шейле бир ишлер башланды вели, оны дийип-айдар ялы болмады.

Илки сеннери барланларында Сейитмәммедия өйүне ики саны гөрмегей, гызыл энек йигит гелинди. Олары бу өйде Бибигүлден башга хич зат гызыкландырмады. Он алты, он еди яшлы, өрән гөрмегей, сачларының өрүмлери билек ялы гыз бу ики йигидия акылларыны хайран этди. Олар бири-бирлериния йүзлерине көпманылы серетдилер-де өйүң дашына чыкып, өйүң төверегиния пугта сыйладылар. Ичине чәге долуп ятан сокыны, ярсындан ёкаррагына ченли чәгә гөмлен сокудашы белләп, бу өйүң гүндогардан единжи өйдүгиния-де аныкладылар гитдилер.

Сейитмәммет бу ики атлы геленде өйүнде ёкды. Алаңларын анырсында одун чөпләп йөрди. Агыр ятан Сонагүл болса ики атлыдан гөзүни айранокды. Атлылар гиден бадына:

— Гызым, башымызда бир бела бар. Тизрәк какаңы тапып гел — дийди. Бибигүл муңа «Әжемяң халы теңлешйәндир» дийип өзүче дүшүнди. Шонун үчин-де чалт-чалт йөрәп, илерки гүм гершинден ашды-да, бир салымдан какасы билен өйде пейда болды.

Бибигүл дашары чыкып, чай гоюшдырып йөркә, Сонагүл әрине шейле дийди.

— Ики атлы гелип гитди. Оларын өвдайы бозук. Гызындан хабардар бол.

Бир салымдан сеннерия адамлары әмелдарларын отуран өйлеринден эшидилйән гыкылыклары, гүлки сеслериния эшидип бүтинлейин ховсала дүшдүлер. Олар топар-топар болуп үйшйәрдилер. Эгер әмелдарлар бозгаклык этжек болсалар, олара гаршы гөрешмегин ёлларыны маслахатлашярдылар.

Олар көп гарашмалы болмадылар.

Тирьекден, гөкнардан дийсен серхош болан әмелдарлар гүн батып, гараңкы дүшенсон, экине яйран доңуз сүрүси ялы болуп, сеннерия ичине чыкдылар. Олар асмана гарап түпең атырдылар, пайыш сөгүнчлер билен гыгырышярдылар, ёгын сеслериния зорладып, айдым айдан болярдылар. Сеннерия үйшмек-үйшмек болуп дуран адамлары әтияч эдип башладылар. Өйлердәки чагалар, аяллар аглашып, түпең сеслерине титрешип башладылар.

Сейитмәммедия өйүне гелен ики йигит өрән хилегәр экен. Олар сеннерия ортасында улы гыкылык-басалашык дөрөтдилер. Ики саны серхош атлының бири-бирлериния якаларындан ту-тушмакларына, гызыләтене болуп урушмакларына себәп болдулар. Бу урша болса сеннерия эркек гөбеклисиния хеммеси томаша этмәге ылгадылар. Ол ики йигит ягдан гыл соғрулан ялы болуп, адамларын арасындан сайландылар. Янларына ене ики

саны адам алып, гапдалы сокулы, сокудашы өе тарап уградылар. Өнки ики йигит соңкы ики даяв адама: илерки алаңдан ашып, уллакан сазагың ашагында өзлерине гарашып дурмагы табышярдылар-да, ол икиси угранларындан соң, пишик басышыны эдип, яңкы өйүң агзына гелдилер. Дашарда дуруп, үсгүрен болдулар. Сеннерия ортасында йүзе чыкан даваның аныгына етмек үчин гиден какасы геләйдимикә днен умыт билен Бибигүл ыирайып ятан әжесиния баш ужундан туруп, ылгап дашары чыкды. Шол бада яңкы ики йигидия бири Бибигүли габырдадып басды, агзына яглык дыкды. Гөтерип, илерки алаңа тарап уграды. Бейлеки йигит болса ярагына ок сүрдүрип, ыздан йөреди. Олар хич киме, ите-гуша дуйдурман алаңдан гөчдилер. Уллакан, ак аткөчесиния ере язып, Бибигүли онун үстүнде ятырдылар. Соңра бир чете чекилип, тә даң атыяча, гезек-гезегине онун янына гатнадылар.

Сейитмәммет сеннерия ортасындакы дава ятандан соң өйүне доланып гелди.

Сонагүл сожап-сожап зордан гөпләп:

— Ханы, гызым? — днен сораг билен гаршылады.

Сейитмәммет йылдырым уран ялы дуран еринден йыкылды. Гөзлериния өңи гараңкырады. Она бар зат аян болан ялы болды. Эмма, ханы, Бибигүл? Оны алып гачдылармыка? Нирә? Хачандыгы болса белли...

Сейитмәммет башына айылганч беланың инендигиния биленден соң, гаты кән гүйч сарп эдип, өзүни раслады. Соңкы демде, энек атып ятан аялына үнс бермән, атылан ок ялы болуп, дашары чыкды. Чөлдә еке галан ялы улыли билен:

— Хай, адамлар, етишеверия-хав! Багт ятандыр! Бибигүли алып гачыпдырлар! — дийип гыгырып башлады.

Яңыжа гутаран жеңжелия нетижесиния ара алып маслахатлашып дуран адамларын гулакларының агзында бәшатар гөчен ялы болды. Олар Сейитмәммедия жыңссыз сесиния чыкян тарапына гарап, дуран-дуран ерден ылгадылар. Бир салымдан сеннерия ичи кесек атылан арының өйжүгине дөнди. Эмма вели гыз гөге учан ялыды. Даң атып, жахан ягтыландан соң төверекдәки алаңларын үстлерине чыкдылар. Чар тарапа ылгашдылар, ашак-ёкары мүнүп дүшдүлер... Ине, әгирт улы, гара өй ялы тегеленип отуран гарры сазагың ашагында язылан ак аткөчесиния үстүнде сүйнүп, булашып ятан Бибигүлиң мейдиния гөрдүлер. Бибигүлиң мейди өйлерине гетирленден соң, бу затларын барысының аныгына гөз етиренден соң, Сонагүл хем жан берди.

Сейитмәммет аялы билен гызының кыркыны беренден соң галанжа чагаларыны аман саклап галмак үчин «нәме-де болса оба ашмалы» дийип, ыза гачмагың күйүне дүшди. Бу максады

амала ашырмак өрән кынды, агырды, хатарлыды. Эмма вели бу мырадыны хасыл этмек үчин Сейитмәммет хич затдан гайтмазлык шертн билен ише гиришди. Шейдип хем өлүмнң өң янында өзүнн обасына атды.

... Сапармырат бу хекаянын тәсиринден ашак эглип гиден башыны зордан ёкары галдырды. Гөзлеринден яшыны пайрадып отуран Сейитмәммеде гөвүнлик берди.

— Саглык болсун, Сейитмәммет ага. Гидени гетирип болмаз, дири галанларың адам этмек болса сениң мукаддес боржундыр. Гайрат эт.

Бу сөзлер Сейитмәммединң голтугындан гөтердилер. Ол өзүнн раслап, Сапармырадың йүзүнә гамлы серетди.

— Сапармырат, мениң-ә шу дуршум. Огланларам ач, ялаңач. Гапымыза ченли огурлап, алып гидипдирлер. Хич хили чыкалгам ёк. Етим-есирлернң налышы худая-да етенок.

Сапармырат бир салым пикир эдип дурандан соң:

— Бир азрак дәне, бир дүе, бир сыгыр берерлер. Бизде-де хазир зат ёк. Сейитмәммет ага... Бары билен онушмалы боларсын...

Сейитмәммет ревкомнң жайындан чыканда өзүнн бүтин төвереге: Тагта галасына, арасса гыш гүнүнн шөхлесине узаклардан салгым атып гөрүнйән обалара, Бедиркенде долы хукуклы шәрик хасап этди. Онун аглай-аглай нуры өчен гөзлерине тәзеден нур инди, гүйжи гачан балдырларына тәзеден гүйч гелип долды.

Ол Бедиркенде геле-гелмәне Мерет чапыгын өйүнә барды.

Мерет чапык соңкы айларын ичинде бирнеме эрсипди. Гепи-сөзи-де өңкүлерине гаранда улы чыжарды. Гарыплар гурамасынң ёлбашчылыгына гечели бәри болса аз сөзлемәге, жай сөзлемәге, пыяда гезмезлиге (оңа оба ёлбашчыларынын бири боланы үчин басмачылардан алнан ябыларын бири берлипди), телпегини маңлайына геймәге эндик эдипди.

Мерет Сейитмәммединң саламыны улы салыхатлылык билен алды. Соңра бир тарапырак бакып, аграслык билен:

— Өзүң-ә атың чыкан ялы йылгырян вели, гарындаша душан болсан герек?.. — дийди.

Сейитмәммет ёлдашынын сөзүнә еңиллик билен жогап берди.

— Гөрдүм, сакгалдаш. Асла сизнң тохумыңызда эрбет адам ёк вели, эмма Сапармырат хичисине дең дәл. Эйт, онун арз сорап отуран жайыннң агзында дуранлары дийсене! Мен-ә ол гаравулларын херсиннң элинде дөрт-бәш саны бәшатар бармыка дийдим... Бир жая гирдим вели эдил бөрек салнан ялы. Дөрт аяклы юка тагталарын аңырсында арз сорап отуранларын хетди-хасабы ёк. Мадыр-да мадыр... Элбет, бири-бирлериннңкә

дүшүнйәндирлер-дә. Мен-ә оларын сөзүнн бирине-де дүшүнмедим. Ким нәме дийсе, бири салам берсе-де мен-ә зол «Сапармырат» дийдим дурдум. Ахырсоң, секиз гапыдан затдан гечирип, көйнек-балагы сырлашып дуран, сиңе серетсең аңырсындан гүн гөрүнжек бири мени ызына тиркәп, сениң гарындашынын отуран жайына элтди. Эй, түвелеме, онун жай болайшыны! Ичинде эдил ат чапып йөрмели. Жайын ичи гүл пүркүлен ялы. Халыларын реңклерн гөзүнн гамашдырар. Гарындашын болса дөрт аяклы тагтаны бир чете зыңпыдыр-да, шол халыннң үстүнде арз сорап отыр. Биз-ә, Мерет сакгалдаш бейле адыл хана хениз душ гелмәндик.

Везипесиннң межбур этмегине гөрә, Мерет чапык сакгалдашынын ялнышыны дүзетмели болды.

— Өтүрк сөзлемә. Хан диймегнң өзи бизнң сыясатымыза кыбадаш дәлдир. Бизе ёлбашчы дийибер. Шонда, ягны шейле дийип айтсаң, сөзүн ерде ятмаз.

— Боляр, боляр сакгалдаш. Түвелеме адыл ёлбашчы болупдыр. Менин айдан сөзлерими сөзүми бөлмән динледи. Өнүмде чай билен чөрек гойды. Гараз, биз-ә Сапармырадың янындан башымыз асмана етип гайдандырыс.

— Шейле хем болмалы би, Сейитмәммет. Биз, ягны индики ёлбашчылар гарыпларын маңлайындан диремели...

— Шейдевериң, сакгалдаш. Ине, шонда сиз берекет тапарсыңыз.

Шейле диймек билен Сейитмәммет бир зат сорамак үчин чекине-чекине Мерет чапыга йүзленди.

— Сакгалдаш... — дийип, бир сараймага йүрек эдип билмедисе, гултунды.

— Нәме, айдыбер — дийип, Мерет чапык чалажа ардынды. Сейитмәммет йүрегине даш баглады.

— Би, сакгалдаш, хан дийип эшидипдик, бег, патыша дийип эшидипдик. Йөне эмелдарлара ёлбашчы дийип ат гойланыны эшитмәндик-ле? Би, нәхилірәк боляр?

Мерет чапык гыссага дүшди. Эмма билдирмеди. Агыр телпегинн чыкарып, кирли тахясы билен яны сырдыран келлесинн сыпалады. Бирки гезек ардынды-да, «йыкылсам йыкылайын» дийип орта чыкан пәлван ялы аграслык билен сөзә башлады.

— Сен дайханмы?

— Хава. Оны сениң өзүнем билйәрснң ахыры, сакгалдаш...

— Сен гепини көпелтме-де, мениң соран задыма жогап бер. Мен көп зат билйәрин. Сениң онун билен нәме ишин бар...

Сейитмәммединң суссы басылды.

Мерет чапык сорагыны довам этди.

— Өзүнем гарып дайханмы?

— Хава, хава — дийип, Сейитмәммет пессай жогап берди.

— Шонун үчин-де сен надан.

Сейитмәммет бу сөзүң манысына долы дүшүнмәни үчин гөвүнли-гөвүнсизрәге-де:

— Хава — дийип жогап берди.

Мерет чапык шундан соң чыныны эдип, алкымының ашагыны чалажа чиширип, меселәни эдил таяк дөвлән ялы этди отурыберди.

— Ине, инди үстүнден гелдик. Сен надан боланың үчин сениң өчүне дүшүп, йөрөжек ёлуңы гөркезйән адам терек. Биз — шейле адамлар болярыс. Ягны наданлара ёл салгы берйәрис. Шонун үчин-де бизе ёлбашчы дийилйәр. Биз илден өзүмизи белент тутмалы дәл. Ил билән дең болмалы. Ягны, ил ач болса ач, док болса док болмалы... Шонда бизиң абрайымыз хас артырмыш...

Сейитмәммет бу сөзлере пикир берип динләп отурышына ене-де бир зады аныклады, онуң өңүнде вагыз эдип отуран сакгалдашы өңки Мерет чапык дәлди. Шу зерарлы-да Сейитмәммет якасыны тутуп, ичине түйкүрди. «Тоба, тоба, худаың гудраты гүйчли-ов! Бир йылың ичинде, Мерет чапыгы окумыш эдәйипдир. Мунуң асла билмейән зады бери галдымыка?» дийип, ол башыны яйкады.

Мерет чапык везипе эеси боланы үчин өз янына арз эдип гелән адама өңкүлери ялы «сакгалдаш» дийип, йүзленип билжек дәлди. Муны ол пугта йүрегине дүвди. Шонун үчин-де өз янындан «Сейитмәммедия-э мениң ёлбашчылыгыма писинди отурды» дийип гуванч билән белледи. Бу ягдай онуң гөвүнни гөтерди. Сейитмәммедия:

— Инди хат-галамдана баш чыкарып билйәмиң? — диең сорагына гахарының гелмәндигинденем, Мерет чапыгың гөвүнүң гөтерлендиги месе-мәлимди.

— Хат-галамлы ёлбашчылар улы везипелерде отурмалы. Улы везипе болса аз. Шондан өтри улуларың гөвүнлерине гелмез ялы, ягны олар: «Бу-ха бизиң везипәмизе гөзүни тикипдир-ов» диймез ялы биз хат-галама кән үрч этмели дәлмишимиз. Биз дине акыл билән ёл алмалы. Шуны билип гой, Сейитмәммет!

Сейитмәммет болса эййәм көп затлары билипди. Келлә аграм салмазлык үчин ол мундан бу яна Мерет чапыга совал бермезлиги макул гәрди.

Мерет чапык ене-де телпегини чыкарды. Оны силкишдирди. Түйлерин арасына синип гиден ек-түк чөплери айрып зыңды. Соңра:

— Сейитмәммет сен чай-пай ичермиң? — дийип сорады.

Сейитмәммет өзүни герексиретди.

— Эй, саг бол, сакгалдаш! Чай пшдәм ёк.

Эмма Сейитмәммедия гарашы чыкмады. Мерет чапык телпегини гейди-де:

— Тур, гидели онда.

— Нирә? — дийип, Сейитмәммет аңк-таңк болды.

— Сениң өйүңе...

— Биземи?

— Хава. Сизе, мен хер гүн бир гезек гарып-батрагың халыңдан хабар алып дурмалы...

Мерет чапык өңден, Сейитмәммет ыздан йөрәп уградылар...

22

Сапармырат Сейитмәммедия уграданда соң бирнече вагтлап, башыны ашак салып отурды. Агыр пикирлер ызлы-ызындан толкун атып гелйәрдилер. Эмма ол ики элини салгап гойберди-де, гуш үркүзән ялы эдип, бу пикирлери башындан ковды. Соңра зарп билән еринден туруп, ишиги ачды. Өзүне гарашып дуран он-он баш адамың хеммесини ичерп гойберди. Шакир Салахитдиновы чагырып, столуң аркасында отуртды.

— Зерур затлары белләрсин. Язарсын. Соңра маңа ятларсын.

Адамлар гезек-гезегине сөзләп, өзлериниң хал-ягдайлары билән башлыгы танышдырардылар. Оларын бири көмек сораарды, бейлекиси өзүне зулум эдйән байларың, ханларың үстүнден арз эдйәрди. Сапармырат адамларың бири сөзләп болан соң, бейлекиси гүррүңе башлап бадына онуң дийжек болян задыны аңларды-да оңа нәхили көмек, ярдам эдип боларка диең пикире гүмра болярды. Ол хер эдип-хесип эдип арза гелениң ягдайыны азажык-да болса еңиллешдирмәге чалышарды. Онун «ме!» дийип, хер киме бир зат берип отура ялы аңысында-да хич зады ёкды. Бу онуң лапыны кеч эдйәрди.

Гүнортанлар Сапармырат чөрөк иймек үчин өйүңе уграды. Даш жайдан чыкып чепе совулды. Гөни көче билән узак йөрәп, галашың гүнбатар дервезесине голай кичижик дервезели бир жая барып гирди.

Ховлының ортасында оны алтын ашык ялжак, өрән овадан, төврели яш аял мәхир билән гаршылады.

Бу — Сапармырадың аялы Нәзлиди.

Нәзли утанжанлык, билән Сапармырадың голайына гелди-де:

— Нахар совады. Гелер ерде гелмедия — дийди.

Сапармырат Нәзлә гамлы йылгырыш билән бакды.

— Нәдәйин, иш кан, Нәзли. Ханы. йөр, үшәрсин...

Олар даражык дәлизе чыккан гапыны ачып ичери гирдилер. Нәзли Сапармырадың элине сув акытды. Сапармырат төре гечип отурды. Жай гинди. Хемме ерине тәзе, көне кечелер язылгыды. Ожакда сазак одуны янгарды. Шонун үчин-де жайың ичи ыссыды.

Нәзли билен Сапармырат нахарың башына гечдилер. Бөвүр-де, дивара сөөлип дуран ики гап дәнә гөзи дүшен Сапармырат чейнәп отуран чөрегини ювутман сакланды. Кине билен Нәзлә серетди.

— Бу нәме? Ким гетирди?

Нәзли онун йүзүне горкулы серетди. Ол Сапармырадың йүзүндәки: «Ханы, шуны гетирен адамының кимдигини бир айт, мен оңа шейле бир чәре гөрейин велн, ол гайдып бейле этмез» диен маныны оқайды.

— Яңы Дашховуздан ики саны өзбек йигиди гетирди. Ене бир гойнам өлдүрп, дерисине салып гойберипдир...

— Ким гойберипдир?

— Ким болсун, Салай эке гойберипдир. Шол пахырдан башга бизиң аладамызы эдйән бармы?

Сапармырадың тар ялы чекилен дамарлары говшады. Йүзүнде мылайым, мәхирли миннетдарлык алапатлары пейда болды. Онун йүзүне бир середенде бу затларың хеммесини аңан Нәзлиниң-де гечиси яйрады.

— Хава. Шол гойберипдир...

Сапармырат:

— Ханы гелен йигитлер? — дийип, мүйили ялы болуп сорады.

— Олар бир чәйнек чай ичип-ичмән ызларына гайтдылар.

— Нәме үчин мениң яныма бармадыларка?

— Сениң яныңа барып болярмы, нәме? Мыдама дашың адамлымыш. Сен-ә шол адамлар дийип, дост-яр, таныш-билши-де унуданмышың...

Сапармырат гүлди.

— Бу сөзлери саңа ким өвретди?

— Хсмм-де шейле диййә... Мерет ага-да... Салай эке-де ол йигитлере... «өйүне барып, өйүнден гайдың. Эдарасына барып азар бермән. Онун сизиң билен самахыллашып отурмага вагты өклүр» дийипдир.

Бу арада дәлизден аяк сеш эшидилди, Сапармырат сораг билен Нәзлиниң йүзүне серетди. Онянча гапы ачылды. Ичери уруп гирен Шакир Салахитдинов аладалы гөрнүшде гыссанып сөзе башлады.

— Башлык, багышла, мен зерур болмаса гелжек дәлдим.

Хәзир Хорезм Халк республикасының везирлер шурасының орунбасары гелди. Ол эдарада. Саңа гарашяр. Бармасан болжак дәл...

Бу сөзи эшиден бадына Сапармырат сачагың бир ужундан тутуп, элини сүпүрмәгә дурды. Эмма бирден күртдүрди-де:

— Ханы, гел чөрек иели. Онсоң барарыс — дийип, Салахитдинова йүзленди.

— Ек, башлык, саг бол, ол гаты гыссап гойберди.

Сапармырат элини ювуп болансоң гейнип дуршуна, Нәзлә шейле дийди.

— Еңил-елпай өй ишлериң билен болубер. Одун-подуныны өзүм гелип оврадар берерин...

Сапармырат бу сөзи айтмак билен нәмәни назара аляндыгына деррев дүшүнен Нәзли утанжындан йылгырып ашак бакды. Соңра башыны гөтермән.

— Хачан гелерсиң? — дийип сорады.

Гапа тарап угран Сапармырат:

— Өзүмем билемоқ, хачан гелжегими... Бейли бир зат айдып билжек дәл — дийип, нәмәлим жоғап берди.

Нәзли:

— Бир ере гитмели болсаң, гелип гидевери. Егсам мениң салым сув үстүнде боляр — дийип, гөзлериңи гырпылдады әрниң йүзүне серетди.

— Боляр. Саг отур...

Сапармырат билен Салахитдинов чыкып гитдилер.

Нәзли өйде еке галды. Эмма онун бар никири, Сапармырат билен биле гитди.

Көнеүргенчли Велиниң өйүнде Сапармырат билен душущалы бәри Нәзли арам-такатыны йитирипди. Шол гүнден башлап, бу даяв, басан еринде от чыккан батыр, шонун билен бир вагт-да-да эдил чага ялы адам хакында гиче-де, гүндиз-де пикир эдйәрди. Онун айдан хер бир сөзүни еке-екеден ятларды, гайталарды. Буларың үстесине-де ол адамың ады Велиниң-де, онун янына гелип гидйәнлериң-де диллериңиң дессаныды.

— Сапармырат Көнеүргенчден соң Порсыны алыпдыр...

— Сапармырат Дашховзы алыпдыр.

— Сапармырат Тагтаны алыпдыр...

— Сапармырат эйдипдир...

— Сапармырат бейдипдир... — диен сөзлер Велиниң өйүнде хер гүнде азындан йүз гезек гайталанарды.

Бу бир.

Икинжи тарапдан Нәзли хем бейлеки аялларың болшы ялы, башга бириниң өзүне үнс беришини деррев анды. Сапармырадың

сөзлери, экени Нәзлә хырыдар гөзи билең бакандыгыны мәлим эдиди. Сапармырадын бу болшуна Нәзли өрән догры дүшүшпиди.

Шол душушыкдаң соңкы гечен гүңлер Нәзли үчин өрән агыр болды. Онуң гөзи мыдама ёлдады. Мыдама бир зада гарашарды. Ахыр болмандан соң Нәзли бир гүн Велиниң аялы Язгүлүң бойнундан гужаклап, гөз яш этди.

— Жаным гелнеже, маңа көмек этмесен, болжак дәл. Мен шол адамыны ене бир гөрмесем болар ялы дәл. Билмедим ол мени жадыладымы, я-да маңа дәри-дерман этдими, гараз йүрегим мени өз эркине голянок. Шол дийип телвас эдип дур. Мен хич вагт бейле хала дүшүп гөрмәндим...

Язгүл Нәзлиниң башыны сыпалап отурышына гүлди.

— Ах, гыз, утанаңокмы? Өзүңи басарак тутарлар...

— Жаным гелнеже, бейле дийме. Гөвнүңе хер зат гетирме. Мен оны диңе бирже гезек гөрсем боляр. Онуң сесини эшитсем боляр. Маңа башта хич зат гереңк дәл. Оны тиз вагтда гөрмесем мен дәлирәрни...

Язгүл бу гезек гүлмән, чыны билең сорады.

— Ине, гөрдүңем-дә... Эркек адамдыр, билип болмаз, шонда элиңден тутайса нәтжек?

— Ол-а элимдем тутмак экени, эгер ол мени кесим-кесим этсе-де, «вах» дийсем мениң адам болмадыгым...

— Ол нәдип, бир гөренде сениң йүреңиңи авлайдык?

Нәзли башыны галдырды. Өрән овадан гөзлерине яш айлап, Язгүлүң гөзлерине диканлап серетди.

— Ондан хақыкы адамың ысы гелйәр. Онуң йүреги говы болмалы. Хава, мен билйәрин, онуң йүреги хақыкы, мәхрибан адамың йүреги болмалы...

— Эгер ол сени алжак дийсе барармың?

— Диңе хабар этдиги бес, шу ерден Бедиркенде онуң янына башым билең йөрәп барарын — дийип, Нәзли чыны билең жаныгын айтлы.

— А, гыз, ол атаң ялы адам ахыры? Сен болсаң шинди гаты яш... Бу нәхили боляр?

Нәзли умыт билең гөзлерини гүлдүрди.

— Ол-а хәли кырк, кырк бәш яшында. Йүз яшанам болса мен разы. Гаңдалыңдан ер берсе боляр.

Эркек мәхрини гөрмедик, Атамырат готурын элинде мал хөкмүнде сакланан, көп говгалары башыңдан гечиреп яш гелниң бу сөзлерине ынанмазлык мүмкин дәлди.

Язгүл уладан демини алды.

— Вах, мен сениң дердине нәхили мелхем этсемкәм?

Нәзли бу сорага ынамлы, умытлы жогап берди.

— Вели агамы Бедиркенде иберели... Болмаса-да ол мени элтип гайтсын. Говусы ол мени элтип гайтсын? Голайында болайын.

Язгүл ичини чекди.

— Хи-ви, жаным, бу вагтлар замананың агдар-дүңдер болуп дуран вагты ёла чыкып болармы? Бу вагт ит эесини, нишик би-кесини тананок ахыры...

— Гелнеже, нәме-де болса бир чыкалга тапмасаң болжак дәл — дийип, Нәзли чүрт-кесик жогап берди.

Аяллар Вели ага билең маслахатлашмалы диңе карара гелдилер.

Шейлеликде гечип дуран гүңлериниң биринде Вели аганыңка бәш саны атлы гелди. Мыдама гөзи ёлда, гулагы дашарда болан, Нәзли өйүң кечесиниң дешигинден атлылары сыңлады. Атлыларың өңүнде аксагаллы, оңат гейнүвли, японы бәшатары өңүне басан периште ялжак бир адам барды. Ол:

— Хабарлаш! — дийип, өйүң ичине эшдилер ялы эдип сесленди.

Вели ага көне ичмегини эгнине елбегей алып, өйден чыкды.

Периште ялы адам саглык-аманлык сорашандан соң:

— Бизе Велиниң өйи гереңк — дийди.

Бәш атлының үстүни басмагы, оларың нәтаныш болмаклары Велини горкузды.

Яшулы муны деррев анды-да:

— Биз Сапармырадың адамы боларыс — дийип, мылайым гүрледи.

Шундан соң Вели геленлер билең тәзеден гөрүшди. Деррев яшулуларың атының жылавыңдан япышды.

Салай эке Хожанлиден Худайберди гаражаны алып гелйәрди. Худайберди гаражаның ягдайы өверлик дәлди, эмма ат үстүнде отурын билйәрди. Бейлеки үч атлы болса Салай эке билең сапара чыканларды.

Вели гарып-да болса хорматлы мыхманларына улы хеззет-хормат этди. Эртеси Нәзлини-де бир ата мүндүрип, алты атлы болуп Салай эке Дашховуз ёлуна чыкды.

Салай эке Дашховза гелен бадына тоя тайярлык гөрүп башлады, Бедиркент галасы элененден соң ики ай гечирип, той тутды, Сапармырат билең Нәзлә ника гыйдырды.

Нәзли хәзир, Сапармырады уградандан соң, бир салым отурды-да, шу вакалары экән-екән гөз өңүңден гечирди. Соңра йылтырып, өйүң иши билең мешгулланып башлады.

«Кимкә? Бейле улы адамың өзи гелер ялы, нәхили меселе йүзе чыкдык? Меркези комитет, везирлер совети бизиң ишимизден, ишлейшимизден разы дәлмикә? Нәгилемикә?» диңе со-

раглар чалт-чалт йөрәп барып Сапармырады улы аладаның ашагында гойды. «Гелениң өзи нәхили адамка? Ягдая дүшүн-йөрмикә я-да сортдурып отуран адаммыка? Нәхили-де болса көмек эдәйсе-хә говы боларды» дийип, Сапармырат йөрәп барышына пикир эдйәрди. Шакир Салахитдинов ылгап диен ялы онуң ызына зордан эерйәрди.

Даш жайың узын коридорыны долдурып дуран адамларың арасында чытлык билен гечип, Сапармырат өз кабинетине уруп гирди.

Төрдәки столуң башында отуран эгни шинелли, башы тилки папаклы адамың йүзи айнадан дүшйән ягта гаршы боланы үчин Сапармырат оны бирбада танамады. Ол адам:

— Иш вагты нәме гезип йөрсүңиз?! — дийип, сесини ёгналды хайбат билен гепледи.

Нәхили-де болса бу сес Сапармырада өрән таныш эшидилди. Шонуң үчин-де ол гапыдан гиренден, гөни столуң өңүнде пейда болды. Тилки папакла сиңе сын этди-де, эдил айы ялы болуп, онуң үстүне топулды.

— Ефим!

— Сапармырат!

Достлар гужаклашып гөрүшдилер. Узак вагтлап хич зат диймәге диллери барман, диңе гөзлери билен геплешдилер. Саглык-аманлык сорашмак, өй-ичерлеринң ягдайыны сорамак бир-нәче вагт алды. Ахырсоңы икиси-де көшешенлеринден соң, Сапармырат бирден укудан горкуп оянан ялы болды-да:

— Ефим, ханы ол алып гелен улың? Я ол сениң билен гел-медими? Шакир, ханы яңкы гелди диен адамың?

Шакир Ефимовың йүзүне серетди. Ефимов гөзүни гыпып гойберди-де, өзи Сапармырадың сорагына жогап берди.

— Олам бар. Нәмә ховлугарсың? Ол сениң ишини пугта барламага гелипдир. Мен оңа төвөлчә болуп гайтдым.

Сапармырадың түйси үйтгеди.

— Мениң нәмәми барлажакмыш? Мениң хич хили этмишим ёк... Шонуң үчин маңа төвөлчә гереке дөл. Өз башымы өзүм чарарын. Сен өе гит. Ынха Шакир элтип гелер. Чай ич, чөрекей. Мен онуң билен өзүм оншарын...

Ефимов Сапармырадың шейле зыянсыз, батыржаң гызмалыгына мыдама гуванярды. Ол кежирлик эдйән киши болды.

— Ёк, чай-чөреке гереке дөл. Мен сениң барланышыңы гөрүп, ондан ләззет алжак...

Сапармырат өңки әхәңнде гепледи.

— Саңа, ене-де маглумат герекедир, соңра мениң йүзүми гыздырар ялы, мени утандырар ялы... Шейлеми?

— Элбетде? Егсам нәмә?! —

Сапармырат говшап угран ялы этди.

— Сен жемхуриетин гара гейимлилериниң башлыгы ахыры, шейле дөлми? Онсоң барлагчының ызына дүшүп йөрмәң нәхили боляр?

Ефимов сесини ёгналды.

— Елдаш Байраммырадов, айдың сөзүңизин маңысына дүшүнип айдың. Гара гейимлилер дөл, ишчилер! Гара гейимли диймәк дүйбүнден нәдогрудыр... Дүшнүклими?

Сапармырат даш оклан ялы:

— Дүшнүкли — дийип, диңе бир сөз оклады.

Ол бу ерде нәмә-де болса бир задың бардыгыны анлап уграды. Ефимовың йүзүне хыйрсыз бакды. Онуң бу бакышында хем өйке, хем бегенч алааматлары барды.

— Я-да Шакиринң өңүне дүшүп зовзуллап йөрен улы адам днени сениң өзүңми?

Ефимов Сапармырадың бу болшуна хезил эдинип гүлди-де, жубүсинден документини чыкарып Сапармырада узатды.

Сапармырат дашына юмшажык гызыл хам чекилен, йүзи гербли шахадатнаманы гөдек эллери билен, гең зат ялы эдип тутуп гөрдди. Соңра:

— Ал, мен түркүче язылан кагызам оңды окап билемок. Сен болса маңа орса окатжак болян...

Ефимов шахадатнаманы алмады-да:

— Өзүң окап билмесең, секретарың бардыр ахыры — дийди.

Шакир Салахитдинов гөйә шу вагт ядына дүшен ялы болуп, Сапармырат оңа тарап өврүлип, депдерчәни узатды.

— Дүшнүкли эдип ока!

Салахитдинов депдерчәнин йүзүне языланлары ичинден үнс билен окады-да, шейле тержиме этди.

— Шу шахадатнаманы гөркезижи Ефимов Сергей Михайлович Хорезм Халк республикасының везирлер гурамасының башлыгының орунбасарыдыр.

Сапармырат кесе бакып:

— Сени гурултайда яңкы айдышың ялы ишчилеринң башлыгы эдип сайладык ахыры? Бу улы ише нәхили гечдиң? — дийип сорады.

Ефимов хем онуң әхәңнде сөзледи.

— Сенем бир вагтлар арабакешдиң ахыры? Сен нәхили эдип ревкомың башлыклыгына гечдиң?

— Инди сенми мениң ишими барлажак?

— Элбетде, мен! Нәмә барлап билмез өйдйәрмиң?

— Барлап билерсиң! Сениң эдип билмежәк ишини бармы нәмә! — дийип, Сапармырат Ефимовың алкымына дыкылып гел-

ди-де: — Ханы, белент мертебәң билән гутлаян! — дийип, Ефимовың кичижик, эмма гужурлы элини өзүниң әпет пенжесине алып шейле бир гысды вели, Ефимов бүтин гөвреси билән титрәп гитди.

— Бес эт, элими дөвдүн! Сен әдил пил ялы ахыры!..

Ара бир салым дымышма аралашды. Достуның шейле дережә етмегине, өзүне-де көмек бермәге геленине Сапармырадың бегенйәндигини онуң йүзүнден, хер алян деминден, әхли болшундан гөрмек болярды. Онуң үчин бегенжиниң толкунлары йүзүне уярды.

— Сенем бу совукда узак ёл гечип үшәнсиң, ажыгансың. Шакир мени-де ийип отуран нахарымы ташладып алып гайтды. Шонуң үчин-де, йөр, өе гидели. Илки билән сениң гарныың дойрайың. Гарны док адам билән иш салышмак аңсат боляр.

Ефимов Сапармырадың бу теклибини кабул этмеди. Ол бир салымдан ревкомың әхли бөлүмлериниң башлыкларыны янына чагырып, оларың иши билән таншып уграды. Сапармырат болса өзүниң янына гирмәге гарашып дуран адамлары кабул әдил, оларың арзларыны динлемәге гиришди.

Сапармырат Ефимов билән өйүне тарап угранда, көчәниң ики тарапындакы пессежик жайларың юмрук сыгар ялжак айналарындан өчүгси ышыклар гөрүнйәрди. Агшамың ховасы дийсен совалды.

Ховлуда аяк сесини, ики адамың хүмүрдисини эшиден Нәзли әдил отуран ишини ташлап, ылгап дәлизе чыкды. Сапармырада гөзи дүшсиден Нәзлиниң йүзи ай ялы ягтыланып гитди. Ол онуң ёлдашына үнс бермән, оны тилки папаклы газакмыка дийди-де, Сапармырадың йүзүне мәхирден долы йылгырыш билән бакды.

— Саг-аман гелдинми?..

— Гелдим, Нәзли. Өзүмем ики болуп гелдим. Ханы, мыхманың билән нәме саламлашаңок?

Сапармырадың шатлыклы әхени Нәзлә мыхманың йүзүне чинерилип серетмәге хемаят берди.

Онянча Ефимов Нәзлиниң элини берк гысып дуршуна:

— Гургунмың, Нәзли? Саг-аман отуранмысың? Бу пил азар беренюкмы? — дийип ызыны үзмән геплейәрди. Соңра ол:

— Ине, сана Маша билән Акжагүл совгат иберди — дийип, голтугындан дөрт жүбүт айлыяглык чыкарып, Нәзлә узатды.

Нәзли гөврелилигинденми я-да Сергей Михайловичиң абраһынданмы, гараз утанып, башыны ёкары гөтерип билмән гызарып дурды.

Сапармырат онуң дадына етишди.

— Ине, ики саны ач гурдун бар-да, Нәзли. Мен-ә өмүр нахар ийип гөрендиринем өйдемок. Бу болса менденем бетер...

Ики дост бу гүнки гүррүниңи, иш-аладасыны даш жайда ташлап гайдындылар. Өндеринне чай алып, эндамларына ыссы аралашып башландан соң, Сапармырат Ефимова йүзленди.

— Ханы, гүррүң бер. Гөни Хывадан гелйәмиң я-да Дашхов-за-да бардынмы?

— Дашховузда үч гүн болдум — дийип, Ефимов гүррүң бермәге дурды. — Ол ердәкилер гургун. Маша-да, Акжагүлем, Касымам, Салай эке-де, гураманың әхли агзаларам көп салам айтдылар.

— Оларың ягдайлары нәхили? — дийип, Сапармырат башыны галдырман сорады.

Гүррүң ким хакда баряндыгына деррев дүшүнөн Ефимов чалт жогап берди.

— Акжагүли-хә танар ялы болмандыр. Окревкомың аяллар бөлүминиң башлыгы болуп отурмак кичи иш дәл. Мен эдара-сында онуң билән ики сагада голай гүрлешдим. Онуң мени хайрап әден, бегендирен ери: ол хемме иши аңырсына гөз етирип, дүшүнүп әдйәр. Ынамлы, өзүне гөвнүетижилик билән меселе чөзйәр. Йөне окув меселесине ишини кәплиги баханасы билән үнс бермейән экен. Мен оңа ики саны мугаллым беркитдим. Түвелеме әгирт улы дөвлет ишгәри болмага онда укып бар.

Бу сөзлер Сапармырады чендеп-аша бегендирди. Ол келлесиниң гызгынына:

— Онуң какасы ким! — дийип, өмрүнде этмейән ишини әдил өвүнди.

Ефимов дузлады.

— Онуң какасының кимдигини сенденем говы билйәрис.. Онуң какасы бир вагтлар өз гызының гапыны хем ичмек исләпди...

Сапармырат чым-гызыл болуп, чеп элини гөтерди.

— Гой, Ефим! Бес эт! Көне саманы агтарма!

— Ине, бу сөзүң макул. Сенем өвүмме. Мен сенде өвүмек гылыгының бардыгыны вели билмейәрдим.

Сапармырат суссулеслик билән гепледи.

— Мени багышла, Ефим. Сениң гелмегиң, Акжагүл барада айдан якимлы сөзлериң мени серхош этди. Бирден айданымы дуйман галыпдырып.

Ефимов онуң сонкы сөзүне үнс бермән, довам этди.

— Хава, Касымынам янында болдум. Ол өз везипесини — ревкомың милиция начальниги везипесини сөййәр хем жаныны гайгырман ишлейәр. Өз ишини сөймек болса ишгәриң иң говы тарапларының биридир. Инди мен сана Салай экәниң гүррү-

кини берейин. Ол етим чагалардан йүз санысыны жемләпдир. Олара хызмат эдер ялы бәш-он адамам ише алыпдыр. Чагаларын хеммеси она: «кака» дийип, бойнундан аслышып йөрлер. Инди Салай экеден дәвлетли адам ёк.

— Ефим, ол адамың бизе берен көмеги, гөркезен хызматы хич вагт ятдан чыкмаса гөрөк, шейле дәлми?

Ефимов бир салым пикир эдип отурандан соң, шейле дийди.

— Салай эке ялы адамлар дурмушда аз-аз душ гелйәр. Биз олары гөзүмизин гөрөжи ялы эй гөрмелидирис. Олара базарын ортарасында хейкел отуртсаңам азлык әдйәр.

— Гаты догры гүррүң — дийип, Сапармырат түйс йүрегинден айтды.

Ики дост өтен-гечени, дост-ярлары ятлашып отурышларына даңын атып, жаханың ягтылып гидендигини-де дуйман галдылар. Чүйшеси гаралып гиден чыраны өчүрп, шинеллерини елбегей алып, икиси-де даш чыкды.

Сапармырат билен Сергей Михайлович Ефимов гүррүңлешип барышларына галаның гүнбаттар дервезесинден чыкып, илери-гайралыгына узалып гидйән ябың белент көпрүсинин үстүне чыкдылар.

Гүн, йылгырып башыны галдыран Нәзли ялы, гөвүн гөтерижи бир гөрнүшде гөгүн йүзүне галды.

Сапармырат көпринин үстүнде дуран еринден илерлигине середип, Ефимова гөзъетими гөркезди.

— Гөрйәрмин, Ефим: илерде, гумун жұммүшинде булут бар. Ине, биз шөл булутлары-да гуры ерин гутаран ерине ченли ковмалы. Гой, бизин асманымыз бизин достларымызың гөвни ялы ачык хем-де айдың болсун...

— Догры айдярсың, Сапармырат! Йөне онуң үчин биз гижәмизи гүндүз эдин ишлемелидирис!

— Иш... Зәхмет... Бу затларың ачары өз элимизде ахыры! — дийип, Сапармырат тутанъерли жогап берди.

Олар бу ерде ене бирнече вагт дуруп, өе тарап уградылар. Сапармырат йылгырды.

— Нәме йылгырарсың?

— Саңа бир сорагым бар?

— Айдыбер.

— Сениңки адам Бедиркент гитди бар я-да ёк?

Ефимов жакгылдап гүлди.

— Мениңки адам, сениңки адам шу гүн Бедиркент гитди бар...

МОНУМЕНТАЛ ПРОЗАНЫҢ ГӨРНҮКЛИ ЭСЕРИ

Түркменистан ССР-нин халк языжысы, Магтымгулы адындакы Дәвлет байрагының лауреаты, ТССР Ылымлар академиясының корреспондент-члени Беки Сейтәковның элинздәки «Бедиркент» атлы китабы оригинал, тәзе эсер болмак билен бирликде языжының мешхур «Догаңлар» романының довамыдыр, яғни шонуң тамамлайжы бөлүмидир. Дөрт китапдан ыбарат болан бу улы эсер языжа улы шөхрат ве мешхурлык гетирди. Онуң галамына кемсиз буйруп билйән, кәмиллешен улы языжыдыгыны тассыклады. Окыжыларың сөйгүли эсерине өврүлди. Рус ве бейлеки халкларың әдебиятчыларының, танкытчыларының, языжының өз галамдашларының макулламагына, ёкары бахасына мынасып болды.

Әлбетде, «Догаңлар» романы бада-бат дөрөмеди. Бу романы азмага гиришйәнчә, автор энчеме хекаялары, повестлери дөрөтди. Әлбетде, ол дөрөдилен эсерлерин арасында шовлулары-да, говшаклары-да барды. Языжы әдеби танкыдың игенжини-де, теенели сөзлерини-де эшитди. Эмма авторы хич бир зат рухдан дүшүрмедди. Ол эсерден-эсере өсмәге, кәмиллешмәге, кемчиликлерини сапак эдинмәге жан этди. Шонуң үчин-де языжының дөрөден хекаядыр повестлери автор үчин улы дөрөдижилик, түргенлешик мекдеби болды. Ол эсерлер языжыны улы гөврүмли монументал эсерлер дөрөтмәге тайярлады.

Беки Сейтәков галамыны ишлетмәге эсли түргенлешенсон, Түркменистаның демиргазык этрапларында, Хывада, Дөртгүлде болуп гечен революцион вакалар барада улы роман дөрөтмеги йүрегине дүвйәр. Авторың калбында дөрән бу идея оңа ынжалык бермейәр. Автор өз өчүнде гоян бу планыны амала ашырмак үчин, илкинжи нобатда дөрөтжек эсеринде беян этжек вакаларыны, суратландырмак гахрыманларыны, дөврүң тарыхы, ыкдысады, сыясы ягдайларыны гинден, төвереклейин өвренмәге гиришйәр. Ол Октябрь революциясына ве гражданлык уршуна